
प्रकाशकाचीं दोन उतरां 


महात्मा गांधी हाणी बरयल्ली 'सत्याचे प्रयोग वा आत्मकथा' (^॥ ^ utobiography 
or The Story of My Experiments with Truth) नवजीवन ट्रस्टान सुर्वेक 
1927 वर्सा उजवाडा हाडिल्ली. प्रत्यक्षांत ही आत्मकः एके धारेच्या रुपांत 'नवजीवन' 
हांचें फाटबळ आनी सहकार्य घेवन (गुजराती सातोळें) आनी इंग्लीशींत महादेव भाई हाणी 
अणकारिल्ल्या भेसांत वांगडाच 'यंग इंडियांत' उजवाडा आयिल्ली. 

1927 त सुर्वेक उजवाडा आयिल्ली ही 'आत्मकथा' चडांत चड लोकामेरेन पावची 
म्हण सबाय दबल्लेली. म्हारगायेक लागून तिचें मूळ मोल मुखार वेळोवेळ वाडोवचें पडलें. 
तरी लेगीत आयचे तारखेक हें पुस्तक साप उण्या दराचे जावन आसा. हालींसराक कागदाचे 
आनी हेर तत्सम दर बाडत आसलनाय नबज़ीवनान आपल्या हेर उत्पन्नांतल्या निधीच्या 
आधारान अनुदानांतर्गत ताचो दर उणो दवरला. 

देशांतल्या दुसऱ्या प्रकाशकांनी थळाव्या हेर जायत्या भाशांतल्यान हें पुस्तक उजवाडा 
हाड़लां. व्यापार म्हण न्हय तर गांधी विचारप्रसार ही नदर तांणी दवरल्या. तांकां लेगीत 
सामान्य मनशाक परवडत ह्या दरांत हें पुस्तक दिवप कठीण जाता अशें काय दिसता. परिणामी, 
नबज़ीवनान चड़ांत चड वाच्यांमेरेन हें पुस्तक पावचे म्हणून अनुदानीत मोलान भारतांतत्या 
सगळ्या थळाव्या भासांनी उज़वाडाबचें थारायलां. 

ज्ञानपीठ पुरस्कार जोडिल्ले स. श्री. रवीन्द्र केळ्ठेकार हांचे शिफारशीन आनी 
श्री. गुरुनाथ केळेकार हांचे फाटबळ आनी सहकार्य घेवन हो कोंकणी अणकार उज़वाडायला. 
गोंयचे तशे गोंयांभायले समस्त कोंकणी वाचपी अनुदानीत मोलान दिवचे केल्ल्या ह्या ग्रंथाक 
येबकार दिलले अशें आमी धरतात. 

नबजीवनान लागून 75 वर्सा ही सेवा दिल्या. तिका धरून आतां मेरेन कन्नड, मराठी, 
तमीळ, तेलगू, बंगाली, मल्यालम, ओरिया, आसामी, मणिपुरी, संस्कृत आनी उर्दू अणकार 
उजबाडा हाडल्यात. पंजाबी अणकार असोच अनुदानीत दरान 2011-2012 त 
उजवाडाबचो थारायला. महात्मा गांधीचे 'सत्याचे प्रयोग वा आत्मकथा' भारतांतल्या 
सगळ्या श्रेष्ठ भाशांनी अनुदानीत दरान दिवपाची आमची मोख हे भाशेन पुर्णत्वाक पावतली. 


18-12-2010. 

प्रस्तावना 


चार पांच बसा आदीं लागींच्या बांगड्यांच्या आग्ग्राक लागून हावे आत्मकथा 
बरोबचेलें मानून घेतिल्लें. पूण फूलस्केपचें एक पानलेगीत पुराय करूंक पावूंक 
नाशिल्लों. इतल्यांत मुंबय उजो पेटलो आनी हावें सुरू केल्लो बाबर अर्दकुटो उरलो. 
ताचे उप्रांत हांब एका फाटल्यान एक अशा व्यापांत फसलों. परिणामी, म्हाका म्हजी 
येरबड्याची सुबात मेळ्ळी. भाई जयरामदास बी थंय आशिल्ले. ताणी म्हजे मुखार 
आपलें मागणें दवरलें की हाबें दुसरीं कामां कडसराबन पयलीं आत्मकथा बरोबची. 
म्हजे बेळ-पत्र तयार करून जालां आनी तो बाबर तडीक पावसर हांव आत्मकथा 
सुरू करूंक पाबचोंना, म्हण हावें तांकां सांगलें. येरबड्याक जर म्हाका म्हजो सगळो 
बेळ सारपाचें भाग्य फावो जाल्ले, जाल्यार आत्मकथा जेरूल थंय बरयतलो आशिल्लो. 
हे खातीर बरोबप जालें ना. आतां स्वामी आनंदान तेंच मागणें केलां. 'दक्षिण - 
आफ्रिकेचो इतिहास' हावें बरोबन जाला, देखून आत्मकथा बरोवंक लालेलां. हावें 
सगली कथा बरोबची आनी पुस्तक रुपान ती छापची अशें स्वार्मीचें मागणें आशिल्ले. 
म्हजेकडेन एकठांय इललो वेळ नाशिल्लो. बरोबची जाल्यार नवजीवन खातिरूच 
हांब बरोबंक पाब्रललों. 'नवजीवन' खातीर म्हाका कितें ना कितें बरोवचेंच पडटा. 
तेन्ना आत्मकथाच कित्याक बरोबची न्हय ? स्वामीन म्हज़ी ही थारावणी मानून 
घेतली आनी आतां आत्मकथा बरोवंक म्हाका फुरसत मेळ्ळ्या. 

पूण हें थारायतकूच म्हज्या एका निर्मळ वांगड्यान, हांव मौनांत आसतना सोमारा 
दिसा, हळूच म्हाका सांगलें : 

“तुमी आत्मकथा कित्याक बरयतात ? ही तर अस्तंतेची चाल. उदेंतेंत कोणें 
बरयल्ल्याची ख़बर ना. आनी बरयतले कितें ? जे गज़ालीक तुमी तत्व मानतात, तें 
फाल्यां सोडल्यार ? तत्वाक धरून आयज जो बाबर तुमी चलयला त्या वावरांत 
फाल्यां बदल केल्यार ? चडशे लोक तुमच्या बरपाक प्रमाण समजून ताका धरून 
आपलें आचरण दवरतात. ते वांकड्या मार्गान गेल्यार ? देखून चत्राय,आत्मकथे 
सारकी बस्त बरयली ना, जाल्यार चलचें ना ?” 

ह्या युक्तिवादाचो म्हजेर थोडो भोब परिणाम जालो. पूण म्हाका आत्मकथा 

बरोवची आसा व्हय तर ? म्हाका तर आत्मकथेच्या निमतान सत्याचे जे जाथते 
प्रयोग हावें केल्यात ती काणी बरोवची आसा. गजाल खरी, तातूंत म्हर्जे जिवीत 
एकजीव जाल्ल्यान कथा एक जिवीत-काणी कशी जातली. 

पूण तिच्या दर एका पानांत म्हजे प्रयोग परगटले जाल्यार हांव हे कथेक निर्मळ 
मानतलों. म्हज्या सगळ्या प्रयोगांचें पुराय चित्र जनतेफुड्यांत आयलें जाल्यार तें 
फायद्याचे जातलें, वा ती म्हजी तायणी समजात. राजनितीच्या मळावयल्या म्हज्या 
प्रयोगांची आतां हिंदुस्तानाक खबर जाल्या, इतलेंच न्हय, उणेअदीक मात्रेन जाका 
सभ्य म्हणटात त्या संवसारामेरेन लेगीत ती पावल्या. म्हज्या हिसबान हाचें मोल 
उण्यांत उणें आसा आनी ह्या प्रयोगांक लागून म्हाका महात्मा म्हण जे बिरूद मेळ्ळां 
ताचें मोल लेगीत उणें आसा. जायत्या फावटी ह्या विशेशणान म्हाका चड अदीक 
दुख्ख लेगीत दिलां. म्हाका असो एकूय खीण याद जायना, ह्या विशेशणाक लागून 
हांव चण्या झाडार चडलां आसन ! पूण म्हज्या अध्यात्मीक प्रयोगांचें- जे म्हजे हांव 
जाणां, आनी जांकां लागून राजनितीच्या मळार म्हजें बळ वाडलां - वर्णन करप 
म्हाका चड बरें लागतलें. जर हे प्रयोग खज्यानीच अध्यात्मीक जावन आसात, जाल्यार 
हातूंत गर्वाक जागोच ना. तांकां लागून नम्रताय वाडटली. जितलो जितलो हांव विचार 
करतां, म्हज्या फाटल्या काळच्या जिविताचेर नदर घालतां, तेन्ना म्हजी ल्हानविकाय 
हांव स्पश्ट पळयतां. म्हाका जें करचे आसा, जाची तीस वर्सा सावन आतूर मनान 
हार्वे फाट धरल्या, तें तर आत्म-दर्शन, ईश्वराचो साक्षात्कार, मोक्ष. म्हजो सगलो 
वावर हेच एके नदरेंतल्यान चलता. म्हजें सगलें बरप हेच नदरेन चलता. आनी 
राजनितींत म्हजे पडप हेच गजाली सुवादीन आसा. 

पूण आरंभासावन म्हर्जे मत, जें एकल्याच्यान जाता तें सगळ्यांच्यान करू जाता. 
हाका लागून म्हजे प्रयोग खासगत जाले नात आनी उरले नात. सगळ्यांनी देखल्यार 
तांची अध्यात्मीक तांक उणी जातली अशें काय म्हाका दिसना. आत्म्याक कळटात, 
ज्यो आत्म्यांत विरघळटात अश्यो अवश्य कांय गजाली आसात. पूण अशी गजाल 
दिवप म्हजे तांकी भायलें. म्हज्या प्रयोगांत अध्यात्मीक उतराचो अर्थ नैतिक. धर्म 
म्हळ्यार निती. आत्म्याचे नदरेन जिका पाळो दिता ती निती म्हळ्यार धर्म. देखून ज्या 
गजालींसंबदान भुरगीं, तरणाटे आनी जाणटे थारावणी घेतीत, असल्या गजालींचो 
आसपाव ह्या कथांत आसतलो. जर अशी कथा हांव तटस्थ मनान, गर्व 

बाळगिनासतना बरोवंक पावलों जाल्यार तिक] लागून दुसरे जे प्रयोग करतले तांकां 
मसालो मेळटलो. 
ह्या प्रयोगांसंबदान सांगतना ते पूर्ण आसात म्हण हांव दावो करचांना. जे भाशेन 
एखाद्रो विज्ञानीक आपले प्रयोग सामके नेमांक धरून, विचार करून आनी 
बारिकसाणेन करता तरी लेगीत तांचेपासून जे परिणाम घडटात ते अंतीम अशं तो 
म्हणूंक शकना, वा ते परिणाम खरे हे विशींलेगीत तो दुबावी नासलो, तरी तटस्थ 
अवश्य राबता. म्हज्या प्रयोगांसंबंदानूय बी म्हजो तोच दावो आसा. हावें जायतें 
आत्मनिरिक्षण केलां. एकेके भावनेची विसकणी केल्या, तिची फोडणिशी केल्या. 
पूण तांचेपासून उपजिल्ले परिणाम सगळ्यांखातीर अंतीमूच, ते सत्य वा तेच सत्य 
आसात असो दावो हांब केन्नाच करूंक सोदिना. म्हजे नदरेन ते सत्य आनी ह्या 
खिणाक ते निमाणे कशे दिसतात. अशें दिसना जाल्यार तांच्या आलाशिय्यान हावं 
कसलोच नवो व्याप धरूक फावना. पूण पावला-पावलाक ज्यो ज्यो गजाली हांव 
पळयतां तांचे सोडपाचे, म्हळ्यार त्याज्य, वा धरपाचे, वा ग्राह्य, अशे दोन वाटे 
करतां आनी जांकां ग्राह्य मानतां तांकां धरून म्हजें आचरण दवरतां. आनी जे मेरेन 
अशे तरेन निर्माण जाल्ले आचरण म्हाका म्हळ्यार म्हजे बुद्धीक आनी आत्म्याक 
संतोश दिता, ते मेरेन तांच्या शुभ परिणामांविशी थीर विस्वास दवरचोच पडटा. 
म्हाका जर फकत सिद्धांत आनी तत्वां हांचें वर्णन करचें आसा जाल्यार ही 
आत्मकथा हार्वे बरोबंकूच फावना. पूण म्हाका तांचेर आधारून रचिल्ल्या वावराचो 
इतिहास दिवचो आसा, देखून ह्या प्रयत्नांक हार्वे “सत्याचे प्रयोग' अशे पयलें नांव 
दिलां. हातूंत खत्यापरस वेगळे मानतात ते अहिंसा, ब्रम्हचर्य आदी नेमांचे प्रयोगूय 
येतले. पूण म्हज्या मनांत सत्यूच सगलें आसपावपी जावन आसा आनी तातूंत 
गणटेभायर वस्तूंचो समावेश जाता. हें सत्य म्हळ्यार आमी कल्पना करतात तें सत्य 
न्हय, पूण स्वतंत्र, सासणाचें सत्य, म्हळ्यार परमेश्वरूचच. 
परमेश्चराच्यो व्याख्या अगणीत, कारण ताच्यो विभूतीय गणटेपेल्यो. ह्यो विभुती 
म्हाका अजापांत घालतात. खीणभर त्यो म्हाका मोयपिसो करतात. पूण हांब तर 
सत्यरुपी परमेश्बराचोच पुजारी. तो एकूच सत्य. हेर सगले मिथ्या. हें सत्य म्हाका 
गवसूंक ना. पूण हांब ताचे सोदीक भायर सरलां. ह्या सोदापासत हांब जीवनकळेच्या 

वस्तूंचों त्याग करूंक तयार आसां आनी ह्या सोदरूपी होमांत ही कूड अर्पुपाची म्हजी 
तयारीय आसा, आनी म्हाका ती तांक आसा असो म्हाका भरवंसो दिसता. पूण जे 
मेरेन म्हाका सत्याचो साक्षात्कार जायना, ते मेरेन म्हजो अंतरात्मो जाका सत्य समजता 
ते कल्पनेतल्या सत्याकूच आपलो आधार मानून, ताका आपलो दीपस्तंभ समजून, 
ताच्या उजवाडांत हांब म्हजे जिवीत सारतां. 

हो मार्ग तरसादीचे धारेर चलपासारको, तरी तो म्हाका पुराय सरळांतलो सरळ 
लागला. ह्या मार्गर चलतना म्हजेकडल्यान ज्यो भयंकर चुको घडल्यात त्यो म्हाका 
नगण्यश्यो दिसल्यात, कारण अश्यो चुको घडून लेगीत हांव वाटावलां आनी म्हज्या 
समजाप्रमाण फुडें सरलां. पयसुल्या-पयसुल्यान निर्मळ अशा सत्याचे - ईश्वराचे - 
दर्शन लेगीत म्हाका घडत आसता. सत्य एकूच, ताचे बगर ह्या संवसारांत दुसरें कांय 
ना हो म्हजो विस्वास दिसानदीस बळावत चल्ला. हो विस्वास कसो बळावत चल्ला 
हे म्हजें जग - म्हळ्यार 'नवजीवन' आदीचे वाचपी - जाणून म्हज्या प्रयोगांत भागी 
जावंक आनी त्या सत्याचे दर्शन म्हजे सांगाता करूंक सोदतीत जाल्यार अवश्य करू! 
वांगडाच हांव हेँबूय अदिकादीक मानूंक लागलां की जें किते म्हज्यान करूंक जाता तें 
एक बाळक लेगीत करूंक शकता आनी हैं सांगपाफाटल्यान म्हजेकडेन कारण आसा. 
सत्य सोदपाचीं साधनां जितलीं कठीण तितलींच नीट, सरळ. ते एखाक्र्या गर्विश्‍्टाक 
अशक्य दिसतलें, तर एका निरागस बाळकाक सामकें शक्य दिसतलें. सत्याच्या 
शोधार्थीन मातये कणापरस तुच्छ जावचें पडटा. सगळो संवसार मातये कणाक 
माहिता, पूण मातये कण लेगीत ताका माड्टीत इतलो सत्याचो पुजारी जे मेरेन ल्हान 
जायना ते मेरेन ताका स्वतंत्र सत्याचे दर्शन कठीण घडप ही गजाल वसिष्ठ- 
विश्वामित्राच्या आख्यानांत स्वतंत्र रितीन बरयल्या. क्रिस्तांव धर्म आनी इस्लाम लेगीत 
ही गजाल सिद्ध करतात. 

हांव जीं प्रकरणां बरोबपाचो आसां तातूंत जर वाचप्यांक गर्वाचो भास लागत 
जाल्यार म्हज्या सोदपांत उणें आसा, तेच भाशेन हांव मृगजळाफाटल्यान धांवतां 
अशें जेरूल समजुचें. म्हजे सारकिल्या जायत्या जाणांचो क्षय जावं, पूण सत्याचें 
सदांच जैत जावं. अत्यात्म्याक मापूंक आमी सत्य मेजपाची पट्टी ल्हान करूंक फावना. 

म्हजे लेख प्रमाण म्हणून कोणेंच धरचे न्हय ही म्हजी विनंती. म्हज्या लेखांनी जे 
प्रयोग आयल्यात ते दृश्टांत कशे धरून सगळ्यानी आपापले प्रयोग आपले तांकी 


प्रमाण आनी बुद्धीप्रमाण करचे अशें म्हाका दिसता. हे आत्मकथेंतल्या लेखांतल्यान 
ह्या संकुचित मळार जायतें मेळटलें, असो हांव विस्वास बाळगितां. कारण, 
सांगपासारकी एकूय गजाल हांव लिपोबचोंना. म्हज्यांत जे अवगूण आसात तांची 
कल्पना वाचप्यांक हांव पुरायेन दितलों असोय हांव विस्वास बाळगितां. म्हाका 
सत्याच्याच शास्त्रीय प्रयोगांचे वर्णन करचें आसा. हांव कितलो बरो हाचे वर्णन 
करपाची म्हाका मात पूण इत्सा ना. जे मेज-पट्टेन खासा हांब म्हाका मापूंक सोदतां 
आनी जाचो उपेग आमी सगळ्यांनी आपापल्या विशयांपासत करूंक जाय तें मतींत 
घेवन हांब अवश्य म्हणीन 

मो सम कौन कुटिल खल कामी ? 

जिन तनु दियो ताहि बिसरायो 

ऐसो निमकहरामी ।। 

कारण जाका हांव पुराय भरवंशान आपल्या स्वास उस्वासाचो स्वामी मानतां, 
जाका हांव म्हज्या जिविताक मीठ दिवपी मानतां, ताचे पासून अजून हांव पैस आसां 
ही गजाल दर खिणाक म्हाका लागता, तांपता. परिणामी, म्हजे विकार म्हाका दिसतात, 
पूण हो वेळ मेरेन तांकां काडून उडोवंक हांव पावूंक ना. 

पूण आतां हें हांगाच सोंपयतां. प्रस्तावर्नेतल्यान हांव प्रयोगांचे कथेत प्रवेश करिना. 
ती तर कथा-प्रकरणांत मेळटली. 


आश्रम, साबरमती मोहनदास करमचंद गांधी 
16 नोव्हेंबर, 1925. 

आत्मकथा : पयलो अध्याय 


1. जल्म 


गांधी घराबो आदल्या काळा भुसारी धंद्यांत आशिल्लो अशें कळटा. पूण म्हज्या 
आज्यासावन फाटल्यो तीन पिळग्यो हो घराबो दिवाणगिरी करीत आयला. उत्तमचंद 
गांधी वा ओता गांधी उतराचो आशिल्लो काय दिसता. राजकन्नांक लागून ताका 
पोरबंदर सोड़चें पडिल्लें आनी ताणें जूनागढ राज्यांत आलाशिरो घेतिल्लो. ताणें 
नवाबसायबाक दाव्या हातान सलाम केलो. कोणें ह्या उकत्या बेअदबीचें कारण 
विचारलें तेन्ना जाप मेळ्ळी, “उजबो हात पोरबंदराक ओंपून मेकळो जालां.” 

ओता गांधीचीं एका फाटल्यान दुसरें अशीं दोन लग्नां जाल्लीं. पयल्या लग्नापासून 
तांकां चार चले आनी दुसऱयापासून दोन. भुरगेपणाचो उगडास करतां तेन्ना हे 
सवतभाव आशिल्ले अर्शे येवजना. हांतलो पांचवो करमचंद वा कबा गांधी आनी 
निमाणचो तुळशीदास गांधी. दोगांय भावांनी वांटणेन पोरबंदराक दिवाणगिरी केली. 
कबा गांधी म्हजो बापूय. पोरबंदरची दिवाणगिरी सोडलेउप्रांत राजस्थानी कोर्टात तो 
मेंबर जालो. उप्रांत राजकोट आनी कांय काळापासत बांकानेराक तो दिवाण म्हण 
वाबुरलो. निमाणच्या दिसांनी तो राजकोट दरबाराचो पेन्शनर आशिल्लो. 

कबा गांधीचींय एका फाटल्यान एक अशीं चार लग्नां जाल्लीं. पयल्या दोन 
लग्नांच्यो दोन धुवो आशिल्ल्यो. निमाणची बायल पुतळीबाय. तिगेर एक धूव आनी 
तीन पूत. हांतलो सगळ्यांत धाकलो हांव. 

बापूय कुटुंब-मोगी, सत्य-प्रिय, शूर, उदार पूण रागिश्ट आशिल्लो. मातूसो 
विषयासक्तूय आशिल्लो काय दिसता. ताचें निमाणें लग्न चाळिसांउप्रांत जाल्ले. लांच 
घेचपापासून पयस पळपी आनी देखून निवळ न्याय दिवपी अशी आपल्या -पेल्यांत 
ताची नामना आशिल्ली. राज्याकडेन तो सामको इमानी आशिल्लो. एक फावट 
प्रांताच्या कोणा एका सायबान राजकोटाच्या ठाकूर सायबाचो अपमान केलो. 

बापायन ताका विरोध दाखयलो. सायब खुबलो. कबा गांधीक माफी माग म्हण 
फर्मायलें. ताणें माफी मागचोंना म्हळें. परिणामी कांय वरां ताका बंदखणींतूय रावचें 
पडलें. पूण तो बदना तें पळोवन सायबान ताका सोडून दिवपाची फर्मावणी काडली. 
बापायन दुडू जोड़पाची वान्सा केन्नाच धरली ना. हाका लागून आमकां भावांक 
-सामकी उणी आसपत दवरून तो गेलो. 
बापायचें शिक्षण अणभवांपुरतें आशिल्ले. आयज आमी गुजरातीचे पांचवे यत्तेचे 
शिक्षण म्हणटात तितलें शिकप ताका मेळिल्लें आसत. इतिहास भूगोलाचे गिन्यान 
तर ताका मात पूण नाशिल्लें. तरी लेगीत ताचें वेव्हारीक गिन्यान सामरकें बेस बरें 
आशिल्ले. गटखळांतलो गटखळ प्रस्न सोडोबप वा हजार मनशांकडल्यान काम घेवप 
म्हळ्यार ताका कांय न्हय आशिल्ले. धर्मीक शिक्षण तर नाशिल्लेंच, पूण देवळांनी 
वचून आनी किर्तनां आयकून जें धर्मज्ञान जायत्या हिंदूंक आपशींच मेळटा तें ताणें 
जोडिल्लें. घराब्याचो इश्ट आशिल्ल्या एका विद्वान पंडिताच्या सांगण्यान निमाण्या 
वर्सा ताणें गीता-पाठ सुरू केल्लो आनी सदांच पुजेवेळार तो कांय श्लोक मोठ्यान 
पाठ करतालो. 
म्हजी आवय देवधर्मी आशिल्ली असो म्हज्या मनाचेर छाप हुमटला. ती खूब 
भावार्थी आशिल्ली. पुजा-पाठ केलेबगर केन्नाच पानार बसनाशिल्ली. सदांच वैष्णव 
मंदिरांत वताली. चातुर्मासाचें ब्रत तिणें केन्ना मोडलां आसत हाचो म्हाका समज 
येत सावन उगडास ना. ती अवघडांतलीं अवघड ब्रतां धरताली आनी विध्नांविरयत 
पावयताली. बरी ना जाल्यार लेगीत घेतिल्ली ब्रतां केन्नाच सोडिनाशिल्ली. तिणे 
चांद्रायण ब्रत धरिल्लें तेन्नाच्या एका प्रसंगाचो म्हाका उगडास आसा. व्रताच्या 
दिसांनी ती बरी ना जाली, पूण ब्रत सोडलेंना. चातुर्मासात एका जेवणार रावप ही 
गजाल तिका कांय न्हय आशिल्ली. तितल्यान समाधान जायना म्हणून एका 
चातुर्मासांत तिणें पयऱ्यान जेवपाचें ब्रत धरिल्लें. लागून दोन तीन दीस उपास म्हळ्यार 
तिचे हिसबान किरकोळ गजाल आशिल्ली. एका चातुर्मासांत तर तिणें सूर्यनारायणाचें 

दर्शन जालेउप्रांतूच जेवतलीं म्हणपाचें व्रत घेतिल्लें. त्या चातुर्मासांत आमी भुरगीं 
कुपांकडेन नदर लावन सूर्यनारायण केन्ना दर्शन दिता आनी मा केन्ना जेवता ताची 
बाट पळयतालीं. चातुर्मासांतं अदिकशें सूर्याचें दर्शन दुर्लभ म्हणपाचें सगळ्यांक 
खबर आसा. म्हाका अशा दिसांचो उगडास आसा जेन्ना आमकां सूर्य दिसतालो 
आनी आमी 'मा, सूर्य दिसता' अर्शे आइतालीं आनी ती धांबधांवन येताली आनी 
इतल्यांत सूर्य कुपांआड वतालों आनी 'कांय नज, आज भाग्यांत जेवण ना' आशं 
म्हणून ती परतताली आनी घरकामांत बुडटाली. 

मा वेव्हार-कुशळ आशिल्ली. राज-दरबारांतल्यो सगळ्यो खबरो ती जाणून 
आसताली. राणीनिवासांत तिचे बुद्धीक मानतालीं. हांव भुरगो आशिल्लो. केन्ना केन्ना 
मा म्हाका आपल्या सांगाता राजवाड्यांत व्हरताली. त्यावेळार मा आनी मासाहबा 
हांचेभितर ज्यो गजाली चलताल्यो तांतल्यो कांय अजून म्हज्या उगडासांत आसात. 

ह्या आवय-बापायच्या घरांत संवत 1925 च्या भाद्रपद म्हयन्याचे वद्य 
दुबादशीक, म्हळ्यार 2 ऑक्टोबर 1869 वेर पोरबंदर वा सुदामपुरी हांगा म्हजो जल्म 
जालो. 

म्हजे भुरगेपण पोरबंदराकूच गेलें. खंयचे तरी शाळेंत म्हर्जे नांव घाल्लें म्हणपाची 
याद जाता. नज जाता करून कांय पाढे हांव शिकिल्लों. हांब त्या काळा हेर 
विद्यार्थ्यांवागडां आपल्या गुरुजीक गाळी दिवंक शिकिल्लों, इतली म्हाका याद आसा. 
आनीक कांयच येवजना. हाचे वयल्यान हांव बुद्धीन मंद आशिल्लो म्हणपाचो अदमास 
हांव लायतां. आनी याद तर आमी भुरगीं गायतालीं त्या पदांतल्या हरव्या पापडांभाशेन 
आशिल्ली जातली. त्यो बळी हावें हांगा दिवंकूच जाय : 

एकडे एक, पापड शेक 

पापड़ कच्चो, ----- मारो“ ----. 

पयले मेकळे सुवातेर गुरुजीचे नांव आसतालें. ताका हांब अमर करूंक सोदिना. 
दुसरे मेकळे सुबातेरं गाळ आशिल्ली, जी थंय बरोबपाची गरज ना. 


% म्हजो क 


2. भुरगेपण 


पोरबंदराच्यान बापूय राजस्थानाच्या कोर्टाचो मेंबर जावन राजकोट गेला. त्या 
वेळार म्हजी पिराय सातेक वर्साची. राजकोटाचे गांवठी शाळेंत म्हर्जे नांव घाल्ले. हे 
शाळेंतलें दीस म्हाका बेस बरे यांद जातात. मास्तरांचीं नांबां लेगीत याद आसात. 
पोरबंदराभाशेन हांगाच्या शिकपासंबंदान बी समजून घेवपासारकी एखाद्री खेरीत 
गजाल ना. हांव सादारणशे शिकतात तांतलो विद्यार्थी आशिल्लो काय कितें हाचो 
दुबाव. गांवचे शाळेतल्यान उपनगरांतले शाळेंत आनी थंयच्यान हायस्कुलांत. हांगा 
पावसर म्हर्जे बारावें वर्स उलगलें. इतले मजगतीं हार्वे केन्नाच शिक्षकांक फटयल्ल्याचो 
म्हाका उगडास ना. कोणाकूय तो मेरेन इश्ट मानूंक नाशिल्ल्याचो उगडास आसा. हांव 
सामको लजे-झाड आशिल्लो. भिडेस्त भुरगो आशिल्लो. शाळेंत म्हजें काम आनी 
हांव इतल्यांत गुल्ल उरतालों. घांट बाजपाक शाळेंत पावतालो. आनी शाळा सुटली 
म्हळ्यार घरा पळटालां. 'पावतालों' हैं उतर हावें समजून-उमजून बरयलां, कित्याक 
तर कोणाकडेन खबरी करप म्हाका माननाशिल्लें. कोणूय म्हजीं फकाणां मारल्यार, ही 
भिरांतूय दिसताली. 

हायस्कुलांत पयल्या वर्साचे परिक्षे वेळावयली एक घडणूक सांगपासारकी आसा. 
शिक्षणखात्याचे इन्स्पेक्टर जाईल्स शाळेची तपासणी करूंक आयिल्ले. पयलेंतल्या 
विद्यार्थ्याक ताणी इंग्रजींतलीं पांच उतरां बरोबंक घालीं. तातूंत 'केटल' (।९।६।९) 
अशे एक उतर आशिल्लें. हार्वे ताचीं अक्षरां चूक बरयल्लीं. मास्तर आपल्या बुटाचें 
तोंक धोमसून म्हाका जागोवंक लागलो. पूण म्हज्या राज्याक तें समजल्यार मूं !- 
शेजारच्या भुरग्याची पाटी पळोवन स्पेलिंग सारकें बरोबंक मास्तर म्हाका सांगता हैं 
म्हज्या कट्ट्यांत रिगलें ना. आमी एकामेकांचे पाटयेर पळोवन कॉपी मारिनात मू 
ताचेर मास्तर लक्ष दवरता अशें हांव धरून चल्लों. सगळ्या भुरग्यांचे पांचूय शब्द 
बरोबर जाले आनी हांव एकलो ढ थारलों. मास्तरान म्हाका म्हजे अरवळपण मागीर 
समजावन सांगलें. पूण म्हज्या मनांत ते समजावणेचो कांयच परिणाम जालो ना. 
हांव दुसऱ्या भुरण्यांच्या पाटयांचेर पळोवन कॉपी मारूंक केन्नाच शिकलों ना. 


रन 

अशें आसुनूय गुरुजींविशींचो म्हजो आदर केन्नाच उणो जालो ना. जाणट्यांचे 
अवगूण पळोवप ना म्हणपाचो गूण म्हज्यांत जातकूच आशिल्लो. उप्रात ह्या मास्तराचे 
दुसरे दोश म्हाका कळिल्ले. तरी लेगीत ताचेविशीं म्हजो आदर तसोच आशिल्लो. 
जाणट्यांनी सांगिल्ले आयकूंक जाय इतलेंच म्हाका कळटालें. ते जें सांगतात तें करचें, 
तांतलें उणें पळोवचें न्हय. 
ह्या काळांतल्यो आनीक दोन घडणुको म्हजे यादींत घट्ट उरल्यात. सामान्यतायेन 
शाळेची पुस्तकां सोडून दुसरें वाचपाचो म्हाका नाद नाशिल्लो. धडो यादींत दवरूक 
जाय, मास्तरान तापयल्यार दुखता, ताका फटोवंक जायना, हे पासत हांव धडो पाठ 
करतालों. पूण वाज येतालो, देखून जायतेदां धड़ो सारको जायनाशिल्लो. अशे 
परिस्थितींत दुसरें कितेंय वाचपाची इत्सा कशी जावची ? पूण बापायन घेतिल्ले 
एके पटयेचेर म्हजी नदर पडली. नांव आशिल्लें ' श्रवण पितृभक्ती' नाटक. तें वाचचेंशे 
म्हाका दिसले आनी मोठे रुचीन हावे तें वाचलें. त्या दिसांनी सिनेमा दाखोवपी दारांनी 
येताले. तांचेकडेन हावें श्रवणाचें तें चित्रूय पळयलें, जातूंत तो आपल्या 
आवय-बापयाक कावडेंत बसोवन यात्रेक व्हरी. दोनूय गजालींचो म्हजेर दाट परिणाम 
जालो. हावेय श्रबणाभाशेन जावंक जाय अशें दिसूंक लागलें. श्रवणाच्या मरणावयर 
ताच्या आवय-बापायचे विकळाप आयज लेगीत म्हाका येवजतात. ते व्याकूळ सूर 
हांव पेट्येतल्यान काडूंक शिकलों. म्हाका पेटी बाजोवपाची आवड आशित्ली आनी 
बापायन एक पेटी घेवन दिल्ली. 
ह्याच दिसांनी नाटक-कंपनी आयिल्ली. तिचें नाटक पळोवंक म्हाका रजा 
मेळिल्ली. हरिश्चंद्राचें आख्यान लागिल्लें. तें नाटक पळोवन म्हाका पुरो म्हण 
जायनाशिल्ले. परपरत पळोवचंंशें दिसतालें. पूण अशें परपरत वचूंक कोण दितलो ? 
पूण म्हज्या मनांत तें नाटक हावें शेकड्यांनी फाबट घोळयलां जातलें. म्हाका 
हरिश्चंद्राची सपनां पडटालीं. 'हरिश्चंद्राभाशेन सत्यवादी सगळे कित्याक जायनात?' 
तकलेंत हेंच घोळटालें. हरिश्चंद्राचेर ज्यो आपत्ती कोसळ्ळ्यो तसल्या आपत्तीक 
तोंड दिवप आनी सत्याक पाळो दिवप हेंच खरें सत्य. नाटकांत जशें बरयलां तश्यो 
आपत्ती हरिश्चंद्राचेर आयिल्ल्यो आसतल्यो. हरिश्चंद्राचे दुख पळोवन, ताची याद 

काडून हांव जायतो रडलां. आज म्हजे बुद्धीक कळटां, हरिश्चंद्र म्हण कोणूच 
इतिहासीक व्यक्ती नाशिल्ली. तरी लेगीत म्हज्या चिंतपांत हरिश्चंद्र आनी श्रवण आज 
लेगीत जिवे आसात. आज तीं नाटकां हांव बाचीन जाल्यार म्हज्या दोळ्यांतल्यान 
दुखां व्हांबतलीं अशें म्हाका दिसता. 


3. बाल विवाह 


हैं प्रकरण बरोवप म्हज्या वांट्याक येवंक फावनाशिल्लं अशें म्हाका दिसता. पूण 
हे कथेत म्हाका असले कितले तरी कडू घोंट पियेवचे पडटले. सत्याचो पुजारी म्हण 
दावो केल्ल्यान हांव दुसरें कांय करुंकूय शकना. हें बरयतना तेराव्या वर्सा म्हर्जे लग्न 
जाल्ले म्हण येवजून मन आकूळ-पिकूळ जाता. काठियावाडांत विवाह म्हळ्यार लग्न, 
साखरपुडो न्हय. दोगां भुरग्यांचें लग्न करपासंबंदान आवय-बापायमजगतीं करार 
म्हळ्यार सगाई. सगाई मोडूंक शकता. सगाई जावन जर घोव मेलो जाल्यार धूव 
विधवा जायना. सगाईत घोव बायले मजगतीं कसलोच संबंद उरना. दोगांक खबरूय 
नासता. म्हज्यो एकेक करून तीन सगायो जाल्ल्यो. त्यो केन्ना जाल्ल्यो तें म्हाका खबर 
ना. दोगी चलयो एका फाटल्यानं एक मेल्यो म्हणपाचें म्हाका सांगिल्लें. हे पासत 
म्हज्यो तीन सगायो जाल्ल्यों म्हणपाचें हांव जाणां. तिसरी सगाई सातव्या वर्सा 
जाल्ली आसतली अशी याद जाता. पूण लग्नावेळार म्हाका कितें सांगिल्लें म्हणपाचें 
हांव नकळं. लग्नांत न्हवरो व्हंकल हांची गरज पडटा. लग्नाचो एंक विधी आसता. 
आनी हांव बरयतां तें लग्नासंबंदानूच. लग्नांचो म्हाका पुरायं उगडास आसा. 

आमी तीन भाव म्हणपाचें सांगलांच. तांतल्या व्हडल्याचें लग्न जाल्ले. मदलो 
भाव म्हजे परस दोन वा तीन वर्सांनी व्हड आशिल्लो. घरच्या वडिलांनी एकां बराबर 
तीन लग्नां करचीं थारायलीं. मदल्या भावाचें, म्हज्या बापोलयाच्या धाकल्या 
चल्याचें - जाची पिराय म्हजे परस एखाद्रे वर्स घडये चड आशिल्ली जायत, आनी 
म्हजे. हातूंत आमचें बरें जावचें हो विचार नाशिल्लो. जाणट्यांक सोंपेपण आनी 
खर्च, फकत ह्योच गजाली आशिल्ल्यो. ग 

हिंदू संवसारांत लग्न म्हळ्यार असली-तसली गजाल न्हय. चल्या-चलयेचे 

आवय-बापूय लग्नांत सगलें बंघडायतात. पयसो कशांकंसों मोडटात आनी वेळूय 
इबाडटात. जायते म्हयने आदींसावन तयारी चलता. कपडे करतात; वस्ती करतात, 
गांव-जेवण घालपाच्या खर्चाचो अदमास घेतात; पक्वान्नांच्या प्रकारांची जंत्री तयार 
करतात; बायलां, गळो आसूं नासूं, पदां गावनं गावन आपलो ताळो इबाडतात; 
बलायकी वगडायतात; शेजाय्यांचे शांतींत इबाड घालतात. बावडे शेजारी आपणागेर 
प्रसंग येतकच हेंच सगळें करतात. देखून कलकलाट, उश्टें , हेर घाणी, सगळें उदासीन 
मनान सोंसतात. 
असलें अवडंबर तीन फावटी करपा बंदला एकेच फावट केल्यार कितलें बरें ! 
खर्च कमी जावनूय लग्न थाटांत जावंक शकता. कारण तीन लग्नां वांगडाच केल्ल्यान 
पयशे सदळ हातान मोडूंक जातात. बापूय आनी बापोलयो म्हातारे जाल्ले. आमी 
तांचे निमाणचे भुरगे आशिल्ले. हेपासंतं तांच्या मनांत आमचीं लग्नां करपाचो आनंद 
लुटपाची वृत्ती बी उपजल्या जातली. ह्या आनी असल्या दुसऱ्या विचारांनी हीं तिनूय 
लग्नां एकावांगडा करपाचो निश्चय जालो आनी हे पासत तयारी आनी सामान 
एकठावपाचें काम तर, जशे हांव सांगून चुकलां, जायते म्हयने पयलीं सुरू जाल्ले. 
आमकां भावांक तर फकत तयाऱ्यांवयल्यानूच पत्तो लागलो, लग्नां जावपाचीं 
आसात म्हण. त्या वेळार म्हज्या मनांत बरे बरे कपडे ऱ्हेसचे, वाजपां वाजचीं, वराती 
वेळार घोड्यार चडप, पकवान्नांचें जेवण मेळप, एके नवे चलयेकडेन विनोद करप 
आदी अभिलाषेबगर दुसरी खंयचीच गजाल आशिल्ली जाल्यार याद ना. विषय-भोग 
वृत्ती उप्रंत आयली. ती कशी आयली, ताचें वर्णन हांव करीन, पूण वाचप्यांनी ती 
जिज्ञासा बाळगुची न्हय. हांव म्हजे लजेचेर पड्ढो घालूंक सोदतां. जें कितें सांगपासारकें 
आसा तें हाचे फुडे येतलें. पूण हे गजालीच्या वर्णनाचो त्या केंद्रबिंदूकडेन सामको 
थोडो संबंद आसा, जो हावे म्हजे नदरेमुखार दवरला. 
आमकां दोगां भावांक राजकोटाच्यान पोरबंदराक व्हेले. थंय हळद लावपाचो 
विधी जालो. तो मनोरंजक आसुनूय तांची चर्चा सोड़पाचे लायकेची आसा. 
बापूय दिवाण, पूण तरी लेगीत नोकरूच आशिल्लो. हाचेर राजाक जाय जाल्ल्यान, 
सामको ताचे सुवादीन. ठाकूरसायबान निमाणे घटकेमेरेन ताका आडावन दवरलो. 
शेवटाक लग्नाच्या दोन दीस पयलीं भायर सरूक मेळ्ळें. ताका पावोवंक खेरीत गाडी 

दिल्ली. पूण, नियतीन कितें दुसरेंच येवजिल्ले. राजकोटासावन पोरबंदर साठ कोस. 
बैलां-गाडयेन पांच दिसांची वाट. बापूय तीन दिसांत पावलो. निमाण्या पेण्यार गाडी 
उमथली. बापायक जबर दुखापत जाली. बरेंच लागलें. हातार पट्टो, फाटीर पट्टो. 
लग्नाची ताची आनी आमची अर्दी खोस गेली. तरी लेगीत लग्नां जालींच. बरयल्ले 
म्हर्त केन्ना चुकल्यात ? हांव जाल्यार लग्नाच्या भुरगे उमेदींत बापायचें दुख्ख विसरून 
गेलों. 

हांव पितृ-भक्त तर आशिल्लोंच, पूण विषयभक्तूय तर तसोच आशिल्लो न्हय ? 
हांगा विषय हाचो अर्थ एका इंद्रियाचो विषय न्हय, तर फकत भोग. आवय-बापायचे 
भक्तीपासत सगळ्या सुखांचो त्याग करूंक जाय हें गिन्यान तर मुखार मेळपाचें 
आशिल्ले. तशांतूय समजा, हावें भोगेच्छेखातीर दंड भोगूंक जाय आसलो, म्हण 
जावये, म्हज्या जिवितांत एक विपरीत घडणूक घडली जी म्हाका आज मेरेन 
कोरांथता. जेन्ना जेन्ना निष्कुलानन्दाचे 

“त्याग न टके वैराग्य विना, करीए कोटि उपाय जी” 
गातां बा आयकतां, तेन्ना तेन्ना ती विपरीत तशी कडू घडणूक म्हाका येवजता आनी 
लजेक घालता. 

बापायन कुडीक पिडा भोगता आसतनाय भायल्यान प्रसन्न दाखोवपाचो प्रयत्न 
केलो आनी लग्नाक पुराय भाशेन योग दिलो. बापूय खंयचे विधीक खंय खंय बशिल्लो, 
ताची आज म्हाका जशाक तशी याद आसा. बालविवाहाची चर्चा करतना पिताजीच्या 
वावराची जी टीका आज हावें केल्या, ती म्हज्या मनांत त्या वेळार हावे थोडीच 
केल्ली !? तेन्ना तर सगळें योग्य आनी मनाजोगतें लागिल्लें. लग्न जावपाची उमेद - 
आशिल्ली आनी बापूय जें करता तें सारके करता अशें लागतालें. ते पासत त्या 
वेळावयले उगडास ताजे आसात. 

मंडपांत बसले, फेरे मारले, गोडशें खाल्लें खावयलें आनी तेन्ना सावन 
घोव-बायल सांगातान रावंक लागलीं. ती पयली रात ! दोन निरागस बालकांनी 
कांयच खबर नासतना संवसाराच्या दर्यात उडी घेतली. हावे पयले राती कशे वागचें 
तें भाबीन शिकयल्लें. धर्मपत्नीक कोणें शिकयल्लें हे विचारिल्ल्याचो उगडास म्हाका 
ना. आतां लेगीत विचारू येता, पूण विचारपाची इत्सा लेगीत जायना. वाचप्यांनी 

जाणा जावर्चे, आमी दोगांय एकामेकांक भियेतालीं, अशी याद म्हाका आसा. 
एकामेकांक लजतालीं तें जालेंच. गजाली कश्यो करप, कितें करप, म्हाका खंय खबर? 
मेळिल्ली शिकवण कसली मजत करती ? पूण हे विशीं कितेंय शिकोवपाची गरज 
पडटा व्हय ? जंय संस्कार बळिश्ट थंय शिकवणेची गरज पडना. आमी दोगांय 
बराबरचीं आशिल्लीं. पूण हावें घोबाचो शेक चलोवंक सुरवात केली. 


4. घोबपण 


म्हर्जे लग्न जाल्लें, त्या दिसांनी निबंधांच्यो ल्हान ल्हान पटयो - पैशा पैशाच्यो 
काय पै-पैच्यो, तें तर कांय याद जायना - भायर सरताल्यो. तातूंत दम्पत्ती प्रेम, 
बाल-विवाह, उणो खर्च बी विशयांची चर्चा आसताली. तांतले कांय निबंध म्हज्या 
हातांत पडटाले आनी हांव ते वाचतालों. वाचिल्ल्यांतलें जें पसंत पड़नाशिल्लें तें 
विसरप आनी पसंत पडटालें तें चालीक लावप अशी म्हजी संवय आशिल्लीच. एक 
पत्नीब्रत पाळप हो पतीचो धर्म म्हणपाचें हावें वाचिल्लं. गजाल काळजांत रिगिल्ली. 
सत्याचो शौक आशिल्लोच हे पासत बायलेक धोको दिवंक शकनाशिल्लों. हाका लागून 
दुसरे बायलेकडेन संबंद दवरूक फावना हेंवूय लक्षांत आयलें. ल्हान पिरायेर 
एकपत्नी-ब्रत मोडपाची शक्यताय सामकी उणी उरताली. 

पूण ह्या सद्विचारांचो एक वायट परिणाम जालो. जर हावें एक-पत्नीब्रताक 
पाळो दिवंक जाय जाल्यार बायलेन एक-पतीब्रत पाळूंक जाय. ह्या विचाराक लागून 
हांब मत्सरी घोव जालों. पाळूंक जाय वयल्यान पाळूंक लावंक जाय हाचेर हांव 
पावलों. आनी जर पाळूंक लावंक जाय जाल्यार हावें बायलेची राखण करूंक नदर 
दवरूक जाय. बायलेच्या पावित्र्याचो दुबाव खावपाक म्हाका कारण नाशिल्लें. पूण 
ईर्ष्या कारण कशी पळयतली ? म्हजी बायल खंय बता तें म्हाका सदांच खबर 
आसूंक जाय, म्हणून म्हजे मान्यताये बगर तिणें खंयच वचूंक जायना ! ही गजाल 
आमच्यांतल्या दुखेस्त झगड्याचें मूळ जालें. मान्यताय घेतलेबगर खंय बचूंक मेळना 
म्हळ्यार ती एके तरेची बंदखणूच. पूण कस्तूरबा असली बंदखण सोंसपी नाशिल्लीच. 
ज॑य बचपाची इत्सा जावची थंय म्हाका विचारलेबगर तिणे मुजरत वचचें. हांव 

जितलो जितलो दबावं घाली, तितली तितली ती अदीक मेकळीक घेवन कामां 
करताली, आनी तितलो तितलो हांव तिडकतालों. हाका लागून आमचे मदीं उलोवप 
चलप बंद जावप सदचेंच जालें. कस्तूरबान जी मेकळीक घेतली, तातूंत कांय दोश 
नाशिल्लो. जे बालिकेच्या मनांत पातक नां तिणें देवं-दर्शनाक वा कोणाकूय मेळूंक 
वचूंक चेपण कित्याक सोंसचें ? हाबें तिचेरं दडपण घालें जाल्यार तिणें म्हजेर 
कित्याक घालचें न्हय ? हें तर आतां समजता. त्या काळा म्हाका म्हर्जे घोबपण 
दाखोवंक जाय आशिल्ले. 

पूण वाचप्यांनी अशें मानचें न्हय की ह्या घर-संबसारांत खंयच गोडसाण 
नाशिल्ली. म्हज्या वांकडेपणाचें मूळ मोगांत आशिल्लें. हांव म्हजे बायलेक आदर्श 
नारी करूंक सोदी. तिणें निर्मळ जावचें, निर्मळ रावचें, शिकयतां तें शिकर्चें, हांव 
वाचतां तें वाचचें, आनी आमी दोगांनीय एकामेकांत एकजीव जाबचें हो म्हजो इरादो 
आशिल्लो. 

कस्तुरबांत ही भावना आशिल्ली वा नाशिल्ली, म्हाका खबर ना. ती निरक्षर 
आशिल्ली. सभावान उजू, स्वतन्त्र, कश्टाळू आनी म्हजेकडेन उणें उलोबपी आशिल्ली. 
आपल्या अज्ञानाविशीं तिका असंतोश नाशिल्लो. म्हजे भाशेन आपणें शिकल्यार बरें 
जातले ही तिची इत्सा म्हज्या भुरगेपणांत हार्वे समजून घेतली ना. हाका लागून म्हजी 
भावना एकपक्षी आशिल्ली अशें हांव मानतां. म्हर्जे विषय-सूख एके बायलेचेर 
आधारून आशिल्ले. आनी हांव त्या सुखाच्या प्रतिध्वनीक रावतालों. प्रेम एकतर्फी 
आसूं, थंय सर्वाशान दुख आसप अशक्य. हांव म्हजे बायलेचे बाबतींत विषयासक्त 
आशिल्लो, हैं हावें सांगूंक जाय. शाळेंत लेगीत तिचे विचार येताले. केन्ना रात जायत 
आनी केन्ना आमी मेळटलीं, हो विचार घोळत रावतालो. वियोग असह्य जातालो. 
आपल्या कांय अर्थहीन बडबडीन हांव कस्तुरबाक जागी दवरतालों. हे आसक्तीवांगडा 
म्हज्यांत कर्तव्यपरायणता नाशिल्ली जाल्यार हांव बलायकी वघडावन मरणाच्या 
तोंडांत पडटलों आशिल्लों. वा ह्या संवसारांत भार जावन जियेतलों आशिल्लो अशें 
म्हाका दिसता. सकाळ जायना फुडे नित्यकर्माक तर लागूंक जाय, कोणाक धोको तर 
दिवंकूय शकना ह्या आपल्या विचारांक लागून जायत्या संकश्टांतल्यान हांब वांचलां. 

कस्तुरबा निरक्षर आशिल्ली म्हण हावें बरयलां. तिका शिकोवची म्हाका खूप इत्सा 
आशिल्ली. पूण म्हजी विषयवासना शिकोबंक कशी दितली ? एक तर जबरदस्तीन 

हांब शिकोबंक करी. तेंवूय रातीच्या एकांतांतूच जावपार्चे. जाणट्यांमुखार बायलेकडेन 
पळोबंक लेगीत जायनाशिल्लें, जाल्यार उलोबप-बोलप कशे जातलें ? त्या दिसांनी 
काठियावाडांत घुंगट ओडपाची रानवट चाल आशिल्ली. आज लेगीत बऱ्याच 
प्रमाणांत चलता. हे पासत वातावरण शिक्षण दिवपा विरोधी आशिल्ले. परिणामी 
तारुण्यांत शिकोबपाचे जितले म्हण प्रयत्न हार्वे केले ते लागींलागीं पोल जाले. जेन्ना 
हांव विषयाचे न्हिर्देतल्यान जागो जालों, तेन्ना सार्वजनीक जीवनांत उडी मारून 
चुकिल्लों. हे पासत आनीक वेळ दिवपाची म्हजी स्थिती नाशिल्ली. शिक्षकामार्फतीन 
शिकोवपाचे म्हजे प्रयत्नूय व्यर्थ गेले. ह्याच कारणान आज कस्तुरबाची स्थिती 
मुश्किलीन पत्र बरोबंक येता आनी साधारण गुजराती समजता अशी आसा. म्हजें 
प्रेम जर निर्मळ आश्ञिल्लें जाल्यार आज ती एक विदुषी जातली आशिल्ली अशें हांव 
मानतां. हांब तिजे शिकपाचे आळसायेक जिकतलों आशिल्लो कारण शुद्ध प्रेमाक 
कांयच अशक्य ना हैं हांव जाणा. 
असो हांब बायलबदो आसुनूय बी हांव कोणा कारणाक लागून वाटावलों हाचें 
एक कारण हार्वे सांगला. आनीक एक सांगपासाररके आसा. शंकड्यांनी अणभवांच्या 
आधारान हांब ह्या निर्णयाचेर पाबलां की जाची निष्ठा खरी, खासा भगवान ताची 
राखण करता. हिंदू समाजांत बाल-विवाहाची घातकी चाल आशिल्ली, तरी ताचेच 
बांगडा तांतल्यान थोडी मुक्ती दिवपीय रिवाज आसा. आवय-बापूय ल्हानेल्या 
घोव-बायलांक चड काळ एकठांय रावंक दिनात. बाल पत्नीची अर्द पिराय अदीक 
काळ कुळारा सरता. हीच गजाल आमचे संबंदान जाली. अर्द म्हळ्यार तेरासावन 
युकणीस चर्साचे पिरायेमेरेन आमी इल्लीं इल्लीं मेळून तीन वर्सापरस अदीक काळ 
वांगडा रावूंक ना आसतलीं. स-आठ म्हयने बांगडा रावतालीं, इतल्यांत 
आवय-बापायच्या घरचें आपोवणें येतालेंच. त्या वेळार तें आपोवणें खूब वायट 
लागतालें, पूण हाकाच लागून आमी दोगाय बाटावलीं. उप्रांत अठराव्या वर्सा हांव 
इंग्लंडाक गेलों, ताका लागून लांब काळचो सुंदर वियोग घडलो. इंग्लंडासावन 
परतलेउप्रांत आमी ना म्हळ्यार स म्हयनेच वांगडा राबल्यांत जातलीं कारण हांव 
राजकोट आनी मुंबय मजगर्ती येवप-वचप करतालों. इतल्यांत दक्षिण आफ्रिकेचें 
आपोवणें आयलें. इतले मजगर्ती हांव बेस बरो जागो जाल्लों. 


5. हायस्कुलांत 


लग्न जावच्या दिसांनी हांव हायस्कुलांत शिकतालों तें हावें वयर बरयलांच. त्या 
काळा आमी तिगूय भाव एकाच स्कुलांत शिकताले. व्हडलो भाव वयल्या वर्गात 
आशिल्लो आनी ज्या भावाचें आनी म्हर्जे एका सांगाता लग्न जाल्लें तो म्हजेपरस एक 
वर्ग वयर आशिल्लो. लग्नाचो परिणाम म्हळ्यार आमच्या दोगां भावांचें एक वर्स 
फुकट गेलें. म्हज्या भावाचे बाबतींत तर हाचेपरस वायट परिणाम घडलो. लग्नाउप्रांत 
तो शाळेंत शिकूंक पावलोच ना. कितल्या तरणाट्यांक अशा अनिश्ठ परिणामांक तोंड 
दिवचें पडटा, देवूच जाणा ! विद्याभ्यास आनी लग्न दोनूय एका वांगडा फकत हिंदू 
समाजांतूच चलूंक शकतात. 

म्हजे शिकप चलत उरलें. हायस्कुलांत म्हजी गणटी बुद्धीन फाटसार विद्यार्थ्यात 
नाशिल्ली. शिक्षकांचे प्रेम हांव सदांच मेळोवंक पाविल्लों. दर वर्सा आवय-बापायच्या 
नांवान विद्यार्थ्याचे शिकप आनी ताचें वर्तन हांचे संबंदान स्कुलांतल्यान प्रमाणपत्र 
धाडटाले. तातूंत म्हजी चलणूक वा अभ्यास इबाडिल्ल्याची तक्रार केन्नाच नासताली. 
दुसरे यत्ते उप्रांत म्हाका इनामांय मेळळळीं आनी पांचवे आनी सवे यत्तेंत क्रमान दर 
म्हयन्याक चार आनी धा रुपयांची छात्रवृत्तीय मेळिल्ली. हातूंत म्हजे हुशारेपरस 
भाग्याचो अंश अदीक आशिल्लो. त्यो शिष्यवृत्त्यो सगळ्या विद्यार्थ्यांक नाशिल्ल्यो, 
जाल्यार सोरठ प्रांतांतल्यान सगळ्यांत पयले येतल्या विद्यार्थ्याक आशिल्ल्यो. चाळीस 
पन्नास विद्यार्थ्याचे यत्तेत त्या काळा सोरठ प्रदेशांतले विद्यार्थी कितले आसूं येताले ? 

म्हर्जे स्वतार्चे मत, म्हजे हुशारेचो म्हाका गर्व नाशिल्लो. पुरस्कार वा शिष्यवृत्ती 
मेळटकूच म्हाका अजाप जातालें. पूण म्हज्या आचरणाचे बाबतींत हांब खूप जागरूक 
आशिल्लो. आचरण वांकडे जाल्यार म्हाका रडूंक येतालें. म्हजे हस्तुकीं कसलेंय असलें 
काम घडचें, जाका लागून शिक्षकांक म्हाका तापोबचें पडचें, वा शिक्षकांक तशें दिसचें, 
तें म्हज्यान सोंसूंक जायनाशिल्लें. म्हाका एक फावट मार खावचो पडिल्लो. म्हाका 
याद आसा, माराचें दुख्ख नाशिल्लें, पूण म्हाका ख्यास्त जाली, हाचें म्हाका चड दुख्ख 


12 


हायस्कुलांत 13 


जाल्ले. हांब खूप रडलों. हो प्रसंग पयले वा दुसरे यत्तेंतलो. दुसरो एक प्रसंग सातवे 
यत्तेंतलो, तेन्ना दोराबजी एदलजी गिमी हेडमास्तर आशिल्ले. ते विद्यार्थी -प्रेमी 
आशिल्ले. मांडणेन काम करताले, करून घेताले आनी बरे तरेन शिकयताले. वयल्या 
वर्गातल्या भुरग्यांक व्यायाम आनी क्रिकेट सक्‍तीचीं केल्लीं. म्हाका असल्यांत रूच 
नाशिल्ली. तीं सक्तीचीं जावचे पयलीं हांव केन्ना कसरत, क्रिकेट वा फुटबॉलांत 
बचुंकूच नाशिल्लों. म्हजो लजेस्त सभाव हें ताचेफाटलें कारण आशिल्लें. आतां हांव 
पळयतां, ती नाबड म्हजी चूक आशिल्ली. शिक्षण आनी कसरतीचो संबंद ना असो 
त्या वेळार म्हजो चुकीचो समज आशिल्लो. उप्रांत म्हाका कळळें, विद्यार्थ्याच्या 
जिवितांत व्यायामाक बुद्धीच्या शिक्षणा इतलीच सुवात आसूंक फावो. 
तरी लेगीत सांगचें पडटा, व्यायाम करूक गेलों ना म्हण म्हजें लुसकान जालें ना. 
ताचें कारण, हावें मेकळे हवेंत फिरूक वचपासंबंदान वाचिल्लें आनी तें म्हाका 
रुचिल्लें. हाका लागून हायस्कुलाचे वयले यत्ते सावन म्हाका मेकळें वारे घेवंक 
वचपाची संवय पडिल्ली. ती शेवटामेरेन उरली. फिरप म्हळ्यार व्यायामूच, हाका 
लागून म्हजी कूड घटमूट जाली. 
अरुचीचें दुसरें कारण आशिल्ले, बापायची सेवा करपाची खर इत्सा. शाळा सुटली 

रे सुटली.हांब नीट घरा पावतालों आनी बापायचे सेवेक लागतालों. जेन्ना व्यायाम 
सक्तीचो जालो तेन्ना सेवेक बादा येवंक लागली. हावें बापायचे सेवेपासत म्हाका 
कसरत शिकपांत सूट दिवची म्हण मागलें. पूण गिमीसायबान सूट कित्याक दिवची ? 
एका शेनवारा सकाळचें स्कूल आशिल्लं. सांजेबेळार चार वरांचेर कसरतीपासत 
बचपाचें आशिल्ले. म्हजेकडेन घड्याळ नाशिल्ली. मळब कुपांनी भरिल्ले देखून बेळ 
कळनाशिल्लो. हांव कुपांकडल्यान फटवलों. जेन्ना कसरतीखातीर पावलों तेन्ना 

कळाव जाल्लो. दुसऱया दिसा जिमीसायबान हजेरी पळयली तेन्ना हांव नाशिल्लों 

म्हणपाचें मेळळें. म्हाका कारण विचारलें. हावें खरें कारण सांगलें. तांकां तें खरें 

दिसलेंना आनी म्हाका एक काय दोन आण्यांचो (सारकी याद जायना) दंड लागलो. 

हांव खोटो ठरिल्लों, म्हाका खूब दुख्ख जालें. हांव फटकिरो न्हय हें कर्शे दाखोवन 

दिवं? उपाय नाशिल्लो. रडलों. खरें उलयतल्यान आनी उजू चलतल्यान घाळूय 
राबंक फावना म्हणपाचें उप्रांत समजलों . शिकपाच्या दिसांतली म्हजी हे तरेची 
'पयली आनी निमाणी चूक आशिल्ली. म्हाका अंधूकशी याद आसा, निमाणे तो दंड 
माफ करून घेवंक पाविल्लों. 

हावें कसरतींतल्यान मुक्ती मेळयलीच. बापायन हेडमास्टराक पत्र बरयलें, 
स्कुलाउप्रांत आपूण म्हजे उपस्थितोचो उपेग आपले सेवेपासत करूंक घेवंकं सोदंतां. 
हे पासत म्हाका मेकळीक मेळळी. ६ ख्ार। 

` व्यायामाचे बदला हावे चलपाक सुरवात केली. हे पासत कुडीक व्यायाम ना 

दिवपाचे चुकीक लागून घडये म्हाका शिक्षा भोगची पडली ना. पूण दुसरे एके चुकीची 
ख्यास्त हांव आतां मेरेन भोगत आसां. शिकपांत सोबीत अक्षराची गरज ना हो चुकीचो 
समज म्हजो कसो जाल्लो हैं हांव नकळं. पूण थेट इंग्लंडाक वचपामेरेन तो उरिल्लों. 
उप्रांत, खासा करून दक्षिण आफ्रिकेत जेन्ना हावें वकिलांची तेचभाशेन थंयच 
जल्माक आयिल्ल्या आनी शिकिल्ल्या सबरलेल्या नवयुवकांची मोतयांच्या दाण्यांवरी 
अक्षरां पळयलीं तेन्ना म्हाका लज आनी पस्तावो जालो. वायट अक्षर अर्दकुट्या 
शिक्षणाची निशाणी मानूंक जाय. उप्रांत हावें अक्षर सुधारपाचो प्रयत्न केलो पूण 
व्यर्थ ! तरणे पिरायेर जें हावे कानामनार घेतलें ना तें आज मेरेन तशेच उरलें. दरेका 
नवयुवकान आनी नवयुवतीन म्हजे देखीवयल्यान हें शिकचें आनी सुंदर अक्षर 
म्हळ्यार विद्येचे एक आंग म्हण समजुचें. सोबीत अक्षर काडूंक शिकूंक चित्रकला. 
गरजेची. म्हजें तर अशें मत की भुरग्यांक पयलीं चित्रकला शिकोवंक जाय. जे भाशेन 
शेवणीं, वस्तू बी पळोबन भुरगें तें यादींत दवरता आनी सोंपेपणान तांकां वळखता ते 
भाशेन ताणें अक्षर बळखूंक शिकचें. आनी जेन्ना चित्रकला शिकून चित्र काडूक 
लागता तेन्ना अक्षर बरोबंक शिकल्यार ताचें अक्षर छापिल्ल्या अक्षरावरी सुंदर जाललें. 

ह्या वेळावयल्या विद्याभ्यासाचे दोन उगडास सांगपासारके आसात. लग्नाक 
लागून जें एक वर्स नश्ट जाल्ले तें वाटाबपाची गरज दुसरे यत्तेच्या शिक्षकान म्हजे 
मुखार दवरली. त्या दिसांनी कश्टाळू विद्यार्थ्यांक हे पासत मान्यताय मेळटाली. ह्या 
कारणाक लागून तिसरी यत्ता हावें स म्हयन्यांत केली आनी गरमेच्या सुटयां आदले 

परिक्षेउप्रांत म्हाका चवथे यत्तेत बसयलो. हे यत्तेत थोडे शिकप इंग्लीश माध्यमांत 
दिताले. म्हाका कांयच समजनाशिल्ले. भूमितीय चवथे यत्तेंतल्यान सुरू जाताली. 
हांब तातूंत फाटीं उरिल्लोंच. तांतलें म्हाका मात पूण समजनाशिल्ले. भूमितीचो टीचर 
बरे तरेन समजावन शिकयतालो. पूण म्हाका कांयच कळनाशित्लें. हांव परपरत 
निर्शेतालों. केन्नाकेन्ना हेय येवजितालो की एका वर्सात दोन यत्ता करपाचो विचार 
सोडून हाबें तिसरे यत्तेंत परतुचें. पूण अशें केल्ल्यान म्हजीच न्हय तर ज्या शिक्षकान 
म्हजेर विस्वास दवरून म्हाका वयले यत्तेत बसोवंक शिफारस केल्ली, ताचीय लज 
वतली आशिल्ली. ह्या भंयान सकयल वचपाचो विचार सोडून दिलो. प्रयत्न करतां 
करतां हांव युक्लिडाच्या तेराव्या प्रमेयाकडेन पावलों तेन्ना भूमिती म्हळ्यार 
सोंप्यांतलो सोंपो विशय म्हणपाचो म्हाका साक्षात्कार जालो. जातूंत बुद्धीचो नीट 
आनी सरळ प्रयोग करचो आसा तातूंत अवघडाय दसली ? ताचे उप्रांत जाल्यार 
भूमिती म्हजेखातीर सदांच एक सरळ आनी सरस विशय जावन उरलो. 
भूमितीपरस संस्कृतान म्हाका अदीक बेजार केलो. भूमितीन घोकमपट्टेची गरज 
नाशिल्लीच. जाल्यार म्हजे नदरेन संस्कृतांत सगळें पाठांतर करचें पडटालें. हो विशयूय 
चवथे यत्तेंत सुरू जाल्लो. सवें यत्तेंत हांब नापास जालों. संस्कृत शिक्षक बरोच 
तापट आशिल्लो. विद्यार्थ्याक चड शिकोवपाचो लोभ बाळगितालो. संस्कृत वर्ग आनी 
फारसी वर्ग हांचे मजगतीं एके तरेची सर्त चलताली. फारसी शिकोवपी शिक्षक नरम 
प्रकृतीचो आशिल्लो. फारसी सामकी सांपी आनी फारसी शिक्षक चड बरे अश्यो 
विद्यार्थी आपसांत गजाली करताले . विद्यार्थी जितलो अभ्यास करताले तितल्यान ते 
खोशी जाताले. हार्वे फारसी सोंपी म्हण आयकल्लें. परिणामी एक दीस फारसीच्या 
वर्गाक वचून बसलों. संस्कृत गुरुजींक दुख्ख जालें. ताणी म्हाका आपोवन सांगले: 'तूं 
कोणाचो पूत हें लक्षांत धर. तूं आपल्या धर्माची भास शिकचोना ? तुका कठीण 
लागता तें म्हाका सांग. हांब जाल्यार सगळ्या विद्यार्थ्याक बेस बरी संस्कृत शिकोबंक 
सोदतां. मुखार बतकूच तातूंत मधूर रोसाचे घोट पियेवंक मेळटले. तुवें अशें करूंक 
फाबना. तूं परत म्हज्या वर्गाक येवन बस!' म्हाका लज जाली. शिक्षकाच्या प्रेमाचें 
मोल करूक शकलों ना. आज म्हजो आत्मो कृष्णशंकर गुरूजींचे उपकार मानता. 
कारण जितली संस्कृत हांब त्या वेळार शिकलो तितली शिकूंक नाशिल्लो जाल्यार 

आज संस्कृत शास्त्रांत जितलो रस घेबंक शकतां तितलो घेवंक पावचों नाशिल्लों. 
हांब संस्कृत चड शिकूंक पावलों ना हे गजालीचो म्हाका पस्ताबो जाता. उप्रांत म्हाका 
कळळें, कोणाय हिंदू भुरग्यान संस्कृत भाषेचो बरो अभ्यास केले बगर राबंक फावना. 

आतां जाल्यार हांव अशें मानतां, देशाच्या उच्च शिक्षणाच्या पाठ्यक्रमांत 
मायभाशेखेरीज राष्ट्रभास हिंदी, संस्कृत, फारसी, अरबी आनी इंग्लिशीक सुवात 
आसूंक जाय. भाषेचे हे संख्येपासत कोणेंच भियेवची गरज ना. भाषा रितीन 
शिकोबची आनी सगळे विषय इंग्रजी माध्यमान शिकपाचो-चिंतपाचो भार आमचेर 
नासचो, म्हणटकूच वयल्यो भासो शिकप फकत ओजें जावचेंना, वयल्यान तातूंत 
चड खोस मेळटली. आनी जी व्यक्ती एक भास शास्त्रीय पद्धतीन शिकता, तिका 
दुसरेचें शिकप सोंपें पडटा. प्रत्यक्षांत हिंदी, गुजराती, संस्कृत एक भास मानूं येतात. 
हेच तरेन फारसी आनी अरबी एक मानूंक जातात. जरी फारसी संस्कृताकडेन 
मेळटा-जुळटा आनी अरबीचो हिब्रू कडेन ताळमेळ आसा, तरी लेगीत दोनूय भाशांचो 
विकास इस्लाम प्रकट जाले उप्रांत जाला हे पासत दोगांय मदी लागींचो संबंद आसा. 
उर्दूक हावें वेगळी भास मानूंक ना. कारण तिच्या व्याकरणाचो आसपाव हिंदीत 
जाता. तिचीं उतरां जाल्यार फारसी आनी अरबीय आसात. ऊंच पांबड्याची उर्दू 
शिकतल्याक अरबी आनी फारसीचें गिन्यान गरजेचें जशें ऊंच पांबड्यावयली 
गुजराती, हिंदी, बंगाली, मराठी जाणटल्याक संस्कृत कळप गरजेचे. 


6. दुखदिणे प्रसंग - 1 


हायस्कुलांत म्हजी थोड्यांचकडेन दाटी आशिल्ली म्हणपार्चे हांव सांगून मेकळो 
जालां. अशी इश्टागत दवरपी दोग इश्ट वेगळ्या वेगळ्या काळा जाले. हावे जावन 
सोडूक नाशिल्लो तरी एकल्याचो संबंद लांब काळमेरेन तगलो ना. हार्वे दुसऱ्याची 
संगत धरली, हे पासत पयल्यान म्हाका सोडलो. दुसऱ्याची संगत हें म्हज्या जिवितांतलें 
एक दुख्खाचें प्रकरण. ही संगत जायतीं वर्सा उरली. ती निभावंक म्हजी नदर 
सुधारकाची आशिल्ली. ह्या भाईची पयली इश्टागत म्हज्या मदल्या भावा सांगाता 
आशिल्ली. लो म्हज्या भावाचे यत्तेत आशिल्लो. ताच्यांत कितें दुर्गुण आसात हें हांव 

पव्ठोवंक पाबिल्लों. पूण हावें ताका भरबंशाचो मानिल्लो. म्हजी आवय, म्हजो व्हडलो 
भाव आनी म्हजी घरकान्न तिगांकूय ही संगत बरी लागनाशिल्ली. बायलेचे शिटकावणी 
हावें गर्विश्टान कित्याक मानची ? आवयचें उतर मोडी नाशिल्लों. व्हडल्या भावाचें 
सांगणें सदांच आयकतालों. पूण हावें तांकां अशें सांगून शांत केलें: “ताचे जे दुर्गूण 
तुमी सांगतात ते म्हाका खबर आसात. ताचे गूण जाल्यार तुमकां खबरूच नात. तो 
म्हाका वांकडे वाटेन व्हरचो ना, कारण ताचे वांगडा म्हजो संबंद ताका 
सुधारपाखातिरूच आसा. तो सुधारत जाल्यार एक चड बरो मनीस जातलो हेविशीं 
म्हाका पुराय खात्री आसा. म्हजे विशी तुमी निर्भय रावचें अशें म्हाका दिसता.” म्हज्या 
ह्या उलोवण्यान ते खोशी जाले आसतले अशे म्हाका दिसना. पूण तांणी म्हजेर विश्वास 
दवरलो आनी म्हाका म्हजे वाटेन बचूंक दिलें. 

उप्रांत म्हाका कळ्ळें म्हजो अदमास सारको नाशिल्लो ! दुसऱ्याक सुधारपाक 
लेगीत मनशान खोल उदकांत देंवूंक फाबना. जाका सुधारूक जाय ताचेकडेन 
इश्टागल जावंक शकना. इश्टागतींत अद्वैत-भाव आसता. संवसारांत अशी इश्टागत 
चुकुनूच जाता. मित्र एकामेकांक प्रभावित केलेबगर रावंक शकनात. देखून, इश्टागतींत 
सुधारपाक उणी सुबात उरता. म्हर्जे मत, चड दाटी अनिश्ट, कारण मनीस दुर्गूण 
बेगीन आपणायता. गूण आपणावंक खर प्रयत्न करचे पडटात. जाका आत्म्याची, 
ईश्वराची इश्टागत जाय, ताणें एकसुरो रावप बरें. बा समस्त संवसारावांगडा इश्टागत 
दवरची. पयलो विचार योग्य जावं वा अयोग्य, दाटी वाडोवपाचो म्हजो प्रयोग निर्फळ 
जालो. 

ज्या दिसा हांब ह्या मित्राच्या संपर्कात आयलों त्या दिसा राजकोटांत सुधारक 
पंथाचो नेट आशिल्लो. म्हाका ह्या इश्टान सांगलें, कांय हिंदू शिक्षक चोरून मांस 
खातात आनी सोरो पियेतात. ताणें राजकोटाच्या दुसऱया नांवाजत्या गृहस्थांची नांवांय 
दिलीं. म्हजे मुखार हायस्कूलांतल्या कांय विद्यार्थ्याची नांबांय आयली. म्हाका तर 
अजापूच जालें आनी दुख्खूय बी. विचारलेउप्रांत ताणें हें कारण सांगलें - “आमी 
मांस खायनात देखून प्रजा म्हण आमी निश्क्रीय. इंगलीश लोक मांसाहारी म्हण आमचेर 
राज्य करतात. हांब कितलो घट आनी कितलो धांबंक शकतां तें तर तूं जाणाच. हाचें 

कारण हांब मांस खातां. मांस खाता ताका खरोज जायना, जाल्यार रोखडी पेकता. 
आमचे शिक्षक मांस खातात. इतले नांवाजते मनीस मांस खातात तें कितें समज 
नासतना ? तुवेय खावंक जाय. खावन पळय, मागीर तुका आपणांत कितलें बळ 
आसा तें कळटलं. 

हीं सगलीं कारणां कोणा एकाच दिसा दिवंक नाशिल्लीं. जायत्यो देखी दिवन 
दिल्लीं. म्हजो मदलो भाव तर भश्टल्लोच. ताणें ह्या कारणांक फाटबळ दिलें. म्हजो 
भाव आनी ह्या इश्टामुखार हांव तर साप दुबळो आशिल्लो. तांच्यो कुडी घटमूट 
आशिल्ल्यो. तांच्या कुडींचें बळ म्हजे कुडी परस कितलेंशेंच चड आशिल्लें. ते धीट 
आशिल्ले. ह्या मित्राचे पराक्रम म्हाका पिसो करताले. तो खूब लांब तशी ऊंच उड़ी 
मारूक शकतालो. मार सोंसपाची तांक लेगीत ताच्यांत चड आशिल्ली. आपले हे 
शक्तीचे प्रदर्शन तो म्हजे मुखार परपरत करतालो. जी शक्त आपल्यांत ना ती दुसऱयांत 
पळोवन मनशाक अजाप जाताच. तशे म्हाकाय जालें. अजापांतल्यान मोह जल्मा 
आयलो. म्हज्यान धांवपाची, उडी मारपाची शक्त नाशिल्लीच. ह्या इश्टाभशेन हांव 
बळिश्ट जायन तर कितलें बरें, अशें हांब येबजितालों. 

हाचेभायर हांव सामको भिवकुरो आशिल्लो. चोर, भूत, जिवाणें हांच्या भंयान 
घालामेल जातालों. ह्यो भिरांती म्हाका खूप सतायताल्यो. रातच्या वेळार खंयूय 
एकल्यान वचपाचो धीर जायनाशिल्लो. काळखांत तर खंयच वचनाशिल्लों. दिव्याबगर 
न्हिदप जमनाशिल्लें. खंय हेवटेन भूत येना जाल्यार पुरो, तेवटेन चोर येना जाल्यार 
पुरो आनी थंयच्यान सरोप येना जाल्यार पुरो! हे पासत दिव्याची गरज जाल्यार 
लागतालीच. शेजरा न्हिदिल्ले आनी आतां मातूशी शाणी जाल्ले बायलेकडेन ह्या 
भंयाची हावे खबर कशी करची ? ती म्हजेपरस चड़ धीट म्हणपाचें म्हाका कळून 
चुकिल्लें आनी हे पासत म्हाका लज दिसताली. सोरपाक बी भियेवंक जाय हें तर ती 
नकळच आशिल्ली. काळखांत ती एकली बताली. म्हजो- हो इश्ट म्हज्या ह्या 
असकतायांक वळखतालो. आपूण जित्या सोरपांक लेगीत हातांनी धरूक जाणा 
म्हणपाचो म्हजो हो इश्ट म्हाका सांगी. चोरांक केन्ना भियेनाशिल्लो. भुताक तर मानीच 
नाशिल्लो. ताणें हो सगळो मांस खावपाचो परिणाम अशें म्हज्या मनांत भरलें. 

ह्या दिसांनी नर्मदाचें'* खाला बरयल्लें पद स्कुलांत गायताले : 


अंग्रेजो राज्य करे, देशी रहे दबाई, 

देशी रहे दबाई, जोने बेनां शरीर भाई, 

पेलो पांच हाथ पूरों, पूरो पांचसेन.** 

ह्या सगळ्या गजालींचो म्हज्या मनाचेर पुराय-पुराय परिणाम जालो. हांव 
विरगळ्ळों. मांसाहार बरो अशें हांव मानूंक लागलों. ताका लागून हांव बळिश्ट आनी 
धाडशी जातलों, सगळो देश मांस खावपी जायत जाल्यार इंग्रजांक हारोबंक जातले, 
अर्श चिंतूंक लागलों. 

मांस खावप सुरू करपाचो दीस नक्की जालो. 

हो निश्चय - हो आरंभ - हाचो अर्थ सगळे वाचपी समजूंक शकचेनात. गांधी 
परिवार वैष्णव संप्रदायाचो. आवय बापूय कट्टर वैष्णव. 

ते सदांच हवेलींत (वैष्णव मंदिरांत) बताले. कांय देवळां तर परिवाराचींच 
मानताले. आनी गुजरातेत जैन संप्रदायाचो नेट. ताचो प्रभाव दर जाग्यार, दर कामांत 
चलता. हे पासत मांसाहाराचो विरोध आनी तिरस्कार गुजरातेत आनी श्रावकांमदीं 
आनी वैष्णवांमदी दिसता, तसो हिंदुस्तानात वा सगळ्या संवसारांत दुसरेकडेन खंयच 
दिसना. हे म्हजे संस्कार आशिल्ले. 

हांब आवय-बापायचो परम भक्त आशिल्लों. म्हाका दिसतालें, हांव मांस खातां 
म्हण कळनाफुडें तीं तत्काळ प्राण सोडटलीं. जाणटां-अजाणटां हांव सत्याक धरून 
आशिल्लोंच. मांसाहार करपांत आवय-बापायक धोको दिवप जाता हें तेन्ना म्हाका 
कळनाशिल्ले अशे हांव म्हणूंक शकना. 

अशे परिस्थितींत मांसाहार करपाचो म्हजो निश्चय म्हजे खातीर खूप गंभीर आनी 
भयंकर गजाल आशिल्ली. 


'* गुजरातेचो प्रसिध्द कवी नर्मद (1833-86) अर्वित्ल्या गद्याचो निर्मातो. गुजरातीचे नवे काव्य-धारेचो 
एक मुखेल कवी. 

२१% ऊंलेज राज्य करता, देशी उतर काडिनात; देशी चेपिल्ले उरतात, दोगांयचीय तांक पळय; ते पांच हात 
दिग्ग, एकेकलो पाचशांक आड करूंक पुरो ! 

पूण म्हाका तर सुधारणा करपाची आशिल्ली. मांसाहाराचें चॅट नाशिल्लें. तातूंत 
रूच सुवाद आसा म्हण येवजून हांव मांसाहार करतालों अशें न्हय. तर म्हाका बळिश्ट 
तसो धाडसी जावपाक जाय आशिल्ले. हेरांकूय तशें जावंक फुडें काडूंक जाय आशिल्ले 
आनी मुखार इंग्लिशांक हारोबन हिंदुस्तानाक स्वतंत्र करपार्चे आशिल्ले. 'स्वराज्य' हें 
उतर ते मेरेन हावे आयकूंक लेगीत नाशिल्लें. सुधारणेच्या ह्या कैफांत हांव भान 
विसरलों. 


7. दुखदिणे प्रसंग - 2 


थारिल्लो दीस आयलो. म्हजे आवतिकायेची वर्णना करप म्हाका खूब जड लागता. 
एके वटेन सुधारणेचो फुरफुरो. जाल्यार दुसरे वाटेन चोरून काम करपाची लज. 
हातूंत बरतें कितें मानतालों ताचो म्हाका उगडास जायना. आमी न्हंयेवाटेन एकसुरी 
सुवात सोदूंक गेले. पयस वचून असो कोनसो सोदून काडलो, जंय कोणूच पावचो 
नासलो, आनी हांगा हावें केन्नाच पळोवंक नाशिल्ली वस्त - मांस - पळयली. बांगडा 
पदेराचो उंडी आशिल्लो. दोनांतली एकूय वस्त म्हाका नाका दिसताली. मांस चामडे 
कशे लागतालें. खावप नाका जालें. म्हाका ओंकूंक येबंक लागलें. खावप सोड़चें 
पडलं. 

म्हजी ही रात सामकी वायट गेली. न्हीद आयली ना. सपनांत भास जातालो, 
पोटांत भितर बोकडो जितो जाला आनी रडटा. हांव किळांचून उठलों, पस्तावलों. 
पूण येवजिलें, हाबें मांस खावंकूच जाय. धीर वगडाबंक फाबना. इश्ट लेगीत हार 
खावपी नाशिल्लो. ताणें आतां मांस वेगळे रितीन रांदूंक लायलें आनी मीठ मसाल्यान 
वास मारपाचो प्रयत्न केलो. न्हंये देगेर व्हरपा बदला कोणा रांदप्याकडे रजबल्ल्यो 
करून लिपचोरयां एका सरकारी डाक-बंगल्याचेर म्हाका व्हरपाची मांडणी केली आनी 
थंय कदेल, मेज बी सामानाच्या आकर्शणांत म्हाका घालो. हाचो परिणाम जालो. 
उंड्याची बीट दिसना जाली, बोकड्याची काकूट गेली आनी मांसाचे म्हणूंक येना, 
पूण मांस आशिल्ले जिनस बरे लागूंक लागले. अशे तरेन एक वर्स उलगलें आसतलें, 

आनी हाचे मजगतीं पांच-स फावट मांस खावंक मेळळां आसतलें. कारण 
डाक-बंगलो सदां सोंपेपणान मेळनाशिल्लो आनी मांसाचे रुचीक जिनसय बी खंय 
मेळूंक आयल्यात? ते भायर ह्या जेवणाचेर दुडूय खर्चताले. म्हजेकडेन तर फुटकी 
दमडी लेगीत नाशिल्ली, देखून हांव कांयच दिवंक शकनाशिल्लों. ह्या खर्चाची 
मांडणी ह्या इश्टाकूच करची पडटाली.ताणें खंयच्यान, कशी तजवीज केल्ली, ताचो 
म्हाका आज मेरेन पत्तों ना. ताचो इरादो जाल्यार फकत म्हाका मांसाची संवय 
लावपाचो - म्हाका बाटोबपाचो - आशिल्लो. हे पासत तो पयशे आपले पदरचे 
मोडटालो. पूण ताचेकडेन म्हणून एखाद्रे सोंपनाशिल्लें भांडार नाशिल्लें, देखून अश्यो 
पार्ट्यो केन्ना केन्नाय जावच्यो. 

असलें जेवण मेळटालें, तेन्ना तेन्ना घरा पोटांत कांयच वचनाशिल्लं. आवय 
जेबणाक आपयताली तेन्ना “आज भूक ना, खाल्लें जिरूक ना” अशी निबां दिवचीं 
पडटालीं. अशे सांगतना दर खेपे म्हाका खूप लागतालें. ही फट, तिवूय आवयमुखार. 
आनी चले मांसाहारी जाल्यात म्हण आवय-बापायक पत्तो लागत जाल्यार तांचेर 
जोगूल तुटून पड़टलें हे विचार म्हज्या मनाक कसताले. हे पासत हावें निश्चय केलो. 
'मांस खावप गरजेचें. ताचो प्रचार करून आमी हिन्दुस्तानाक सुधारतले; पूण 
आवय-बापायक धोको दिवप आनी फट मारप मांस ना खावपापरस वायट. हेपासत 
आवय बापूय जिते आसतना मांस खाबंक फावना. तांच्या मरणाउप्रांत, स्वतंत्र जाले 
उप्रांत मांस खाबचें आनी जे मेरेन तो वेळ येना ते मेरेन मांसाहाराचो त्याग करचो. 
म्हजो हो निश्चय हावें इश्टाक पटयलो आनी तेन्नासावन मांसाहार जो सुटलो तो 
सासणाक. आवय-बापायक आपले दोग पूत मांसाहार करून चुकल्यात हाचो केन्नाच 
पत्तो लागलोना. 

आवय-बापायक धोको दिवंक फावना ह्या शुभ-विचाराक लागून हावें मांसाहार 
सोडलो पूण ती इश्टागत सोडली ना. हांव इश्टाक सुधारूक वतालों, पूण खासा हांव 
पडलो आनी म्हज्या पडपाची म्हाका सुद्दूय नाशिल्ली. 

हेंच संगतीक लागून हांव व्यभिचारांत फसतलां आशिल्लो. एक फावट म्हज्या 

ह्या मित्रान म्हाका शिंदळके वसतेंत व्हेलो. थंय म्हाका अमके तमर्के करचें आसा अशें 
सांगून एके बायलेच्या घरांत धाडलो. तिका हार्वे पयशे बी कांय दिबची गरज 
नाशिल्ली. हिशेब पयलींच चुकतो जाल्लो. हावें फकत मनरिजवणेच्यो गजाली 
करपाच्यो आशिल्ल्यो. हांव घरांत रिगलो खरो, पूण जाका देव वाटावंक करता, तो 
पडूंक भायर सरल्यारूय पवित्र उरता. ते कुडींत हांव लजेन कुड्डो जालों. म्हाका 
उलोवपाची लेगीत सुद्द उरली ना. लोलो जावन ते बायलेसरीं खाटीर बसलों. 
तोंडांतल्यान उतर फुटलें ना. बायलेन रागान म्हाका दोन चार उतरां सवलीं आनी 
दाराची वाट दाखयली. 

त्या दिसा म्हाका कळळें, म्हज्या पुरुषार्थाक हें खत. चिंतलें, धर्तरेन जागो दिल्यार 
तिच्या पोटांत वचर्चे. पूण हे तरेन वाटायल्लेखातीर हावे सदांच देवाचे उपकार 
मानल्यात. म्हज्या जिवितांत अशेच दुसरे चार प्रसंग आनीक आयल्यात. तांतल्यान 
सांगूंक जाय, म्हज्या प्रयत्नांबगर, फकत परिस्थितीक लागून हांव वाटावलां. विशुध्द 
नदरेन तर ह्या प्रसंगाक म्हजें पतनूच मानचें पडटलें. कारण हार्वे विषयाची इत्सा 
धरली, देखून हार्वे भोग घेतलोच. तरी लेगीत लौकीक नदरेन, इत्सा करून लेगीत जो 
प्रत्यक्ष अधर्मापासून वाटावला, ताका आमी वांचलो मानतात. आनी ह्या प्रसंगांनी 
म्हाका हेच तरेन, इतले शिमेमेरेन सावरलो अशं मानप जातलें. तातूंत अशीं कांय 
कामां आसात, जीं करपापासून वांचप, व्यक्तीखातीर वा तिच्या संपर्कात 
येतल्यांखातीर खूप फायद्याचे थारता आनी जेन्ना विचार-शुद्धी जाता तेन्ना तो 
ईश्वराचे कृपेन वाटावता. अशें थारावन लेगीत आमचें पतन जाता तेच भाशेन वायट 
वाटेन वतना लेगीत भायल्या गजालींक लागून देव ताका वाटायता. हातूंत पुरुषार्थ 
खंय , दैव खंय, वा कोणा नेमांक वश जावन मनीस निमाणें पडटा वा वाटावता हे 
सगळे गूढ प्रस्न. हाचो उलगड़ो आतां मेरेन जावंक ना आनी अंतीम निर्णय जातलो 
वा ना हें सांगप कठीण. 

पूण आमी फुडें या. म्हाका अजून लेगीत ह्या इश्टाची इश्टागत अनिश्ट म्हणपाची 
सुद्द येवंक नाशिल्ली. तशें जावचे पयलीं म्हाका अजून कांय आनीक कडू अणभव 
येवचे आशिल्ले. हाचो बोध म्हाका तेन्ना जालो जेन्ना हावे ताच्या भितरत्या दुर्गुणांचे 

प्रत्यक्ष दर्शन घेतलें. पूण हांव समयाच्या क्रमाक धरून म्हजे अणभव बरयतां. हे 
पासत दुसरे अणभव फुडे येतले. 
ह्या वेळावयली एक खबर हांगा सांगूंक जाय. आमचे घोव बायलेमदीं जो किते 
मतभेद बा कलह जातालो ताचे फाटलें एक कारण ही इश्टागतूय आशिल्ली. हावें 
वयर सांगलां हांव जसो मोगी तसो दुबावी घोव आशिल्लो. म्हज्या दुबावाक वाडोवपी 
ही इश्टागत आशिल्ली, कारण मित्राच्या सचोटीविशीं म्हाका दुबाब म्हण नाशिल्लोच. 
ह्या मित्राच्या गजालींनी घुसपून हावें म्हजे बायलेक जायते त्रास दिल्यात. हे हिंसेपासत 
हार्वे म्हाका केन्नाच माफ करूंक ना. अशें दुख्ख हिंदू बायलूच सहन करता, आनी हे 
पासत हार्वे बायलेकडेन सोंसणिकायेची मूर्त ह्या रुपान पळयल्या. चाकराचो दुबाव 
घेत जाल्यार तो नोकरी सोड़टा, इश्टां भितर दुबाव रिगत जाल्यार इश्टागत मोडटा. 
बायलेक घोवाचो दुबाव येत जाल्यार ती मन मारून बसता, पूण घोवाक जर बायलेचो 
दुबाव येत जाल्यार बायलेचे बाबड़ेचें नशिबूच फुट्टा. ती खंय वतली ? 
ऊंचेले जातीची हिंदू बायल कोर्टात वचून बांदिल्ली गांठ कातरूक शकना असो 

एकतर्फी न्याय तिचेपासत दवरला. हे तरेचो न्याय हावें दिलो ह्या दुख्खाक हांव केन्नाच 
विसरूंक शकना. ह्या दुबावाचें मूळ तेन्नाच कातरलें जेन्ना म्हाका अहिंसेचे सुक्षीम 
गिन्यान जालें. म्हणचे जेन्ना ब्रम्हचर्याची म्हयमा म्हाका कळळी आनी बायल घोवाची 
दासी न्हय, ताची सांगातीण, सहधर्मिणी, दोगांय एकामेकांच्या दुखाचे समान 
वाटिकारी, आनी बरें वायट करपाची जितली स्वतंत्रता घोवाक आसा तितलीच 
बायलेकूय आसा हैं समजलें. संदेहाच्या ह्या काळाचो हांव जेन्ना उगडास करतां 
जेन्ना म्हाका म्हर्जे पिशेपण आनी म्हजे विषयांध निर्दयतेचो राग येता, आनी ते 
इश्टागती संबंदान म्हज्या कुडेपणाची म्हाका काकूट दिसता. 


8. चोरी आनी प्रायश्चित्त 


मांसाहार काळावयल्या आनी ताचे पयलींच्या कांय दुर्गुणांचे वर्णन आतां उरलां. 
हे दुर्गुण लग्नापयलींचे वा रोखडेच उप्रांतचे. 
म्हज्या एका नातेवर्गियावांगड़ा म्हाका विडी ओडपाचो नाद लागलो. आमचेकडेन 

पैश नाशिल्ले. विडी ओडपांत फायदो आसा वा विडयेच्या बासान बरें दिसता, अशें 
आमच्या दोगांतल्या कोणाकूच दिसनाशिल्लें. पूण फकत धुंबर सोडपांत एक 
आगळीच मजा अशें आमकां दिसले. म्हज्या काकाक विडयेचें व्यसन आशिल्ले. 
ताका आनी हेरांक विडयो ओडटना पळोवन आमकां विडी फुकपाची हुकी आयली. 
गांठीक पेशे तर नाशिल्ले, देखून काका विडयो ओडले उप्रांत जीं पोतेरां उडयतालो तीं 
आमी चोरूक लागले. 

पूण विड़यांचीं हीं पोतेरां दर खेपे मेळनाशिल्लीं आनी तांतल्यान चड धुंबरूय 
सुटनाशिल्लो. हे खातीर चाकराच्या बोलूसांत आशिल्ल्या दोन चार पैशांतलो एखाद्रो 
पैसो चोरपाची संवय म्हाका लागली आनी आमी विड़यो विकत्यो घेबंक लागले. पूण 
विकत्यो घेतिल्ल्यो विडयो खंय दवरतले हो प्रस्न उप्रासलो. जाणट्यां हुजरां विडी 
ओडुंकूच जायना म्हणपाचं आमकां खबर आशिल्लें. अशे-तशे दोन चार पैशे चोरून 
कांय हप्ते काम चलयलें. इतल्यांत एक झाड आसा म्हणपाचें कानार पडलें. (ताचें 
नांव हांव विसरलां.) ताचे दांडारे विडयेभाशेन जळटात आनी ओडूंक जातात अशें 
कळिल्ल्यान आमी ते फेदासले आनी फुकूंक सुरवात केली. 

पूण आमकां मजा आयली ना. आमचें परसुवादीनपण आमकां खाबंक लागलें. 
जाणस्त्राच्या आधाराबगर आमी कांयच करूंक शकनात ही गजाल आमकां दुख्ख 
दिताली. आमी वाजेले आनी आत्महत्या करपाचो आमी निश्चय केलो. 

पूण आत्महत्या कशी करप ? बीख कोण दितलो ? काऱ्याच्यो बियो खाल्यार 
मरण येता अशं आमी आयकल्लें. रानांत वचून आमी बियो घेवन आयले. सांजचो 
वेळ थारायलो. केदारनाथजीच्या देवळाचे दीपमाळेंत तूप घालें, दर्शन घेतलें आनी 
एकसुरी सुवात सोदून काडली. पूण बीख खावंक काळीज जालें ना. रोखडेच मरण 
आयले ना जाल्यार कितें जातलें ? मरून फायदो कितें ? परसुवादीनपण सोंसचें न्हय 
कित्याक ? तरी लेगीत दोन चार बियो खाल्यो. आनीक खावपाचें काळीज जालें ना. 
दोगूय जाण मरणाक भियेले आनी रामजीच्या देवळांत वचून दर्शन घेवन शांत जावचें 
आनी आत्महत्येची खबर विसरची अशे आमी थारायलें. 

आत्महत्त्येचो बेत करप सांपें, आत्महत्या करप सोपें न्हय म्हणपाचें म्हज्या लक्षांत 
आयनलें. देखून कोणूय आत्महत्येची धमकी दिता, तेन्ना म्हजेर ताचो सामको उणो 

परिणाम जाता. परिणाम जायचना अशें म्हणप योग्य जातलें. 

आत्महत्येच्या बिचाराचो असो परिणाम जालो म्हळ्यार आमी दोगूय उश्टी 
विडी ओड़पाची वा नोकराचे पैशे चोरून विडयो बिकत्यो घेवन फुकपाची संवय 
विसरले. उप्रांत जाणटेपणांत विडी ओड़पाची केन्नाच हुकी आयली ना. ही संवय 
रानवट, हळशिकावणी आनी अपाय करपी अशें हावें सदांच मानलां. संबसाराक 
विडयेचो इतलो सोस कित्याक म्हणपार्चे हांब केन्ना समजूंक ना. रेलगाडयेच्या ज्या 
डब्यांत खूप विडयो ओडटात थंय बसप म्हाका नाका जाता, आनी थंयच्या धुंवरान 
म्हजो जीव घुसमटूंक लागता. 

विड़येचीं पोतेरां चोरप आनी हे पासत नोकराचे पैशे चोरप हाचे तुळेन चोरपाचो 
जो दुसरो गुन्याव घडलो तो चड़ भयंकर अशें हांव मानतां. विड़येच्या गुन्यावा वेळार 
म्हजी पिराय बारा-तेरा वर्सांची आसुये. घडये हाचेपरस उणीय आसुये. दुसरे चोरये 
वेळार म्हजी पिराय पंदरा वर्सांची आशिल्ली जातली. ही चोरी म्हज्या मांसाहारी 
भावाच्या भांगरा-कड्याच्या कुडक्याची आशिल्ली. ताका किरकोळशें, उणेंअदीक 
पंचवीस रुपयांचे रीण जाल्ले. तें फारीक करपासंबंदान आमी दोगूय भाव येबजिताले 
म्हज्या भावाच्या हाताक भांगराचें भरभक्कम कडे आशित्लें, जांतल्यान एक ताळा 
भांगर कातरप कठीण नाशिल्लें 

कडे कातरलें. रीण मारलें पूण म्हज्यान ही गजाल सोंसूंक जायना जाली. हे 
मुखार केन्नाच चोरी करचोंना, हांव निश्चय केलो. बापायसामकार म्हजो गुन्याव 
मानूंक जाय अशें म्हाका दिसले. पूण जीब चलना जाली. बापूय म्हाका मारतलो हो 
भंय तर नाशिल्लोच. आमकां भावांतल्या कोणाक ताणें केन्ना मारलां आसत हाचो 
म्हाका उगडास ना. पूण आपूण खूप दुख्खी जावये, घडये कपल फोडून घेवये. हावें 
चिंतलें ही जोखीम घेवनूय हो गुन्याव कबूल करुंकूच जाय, ताचे बगर शुद्धी जावची 
ना आशे म्हाका दिसलें. 

निमाणें हावे थारायलें, चीट बरोबन गुन्याव मानून घेवंक जाय आनी भगसणी 
मागूंक जाय. हावें बापायक पत्र बरयलें. पत्रांत सगळी चूक मानून घेतली आनी 
ख्यास्त मागली. ताणें आपल्याक दुख्खांत घालचें न्हय अशें मागले आनी मुखार असो 
गुन्याव करचोंना अशी प्रतिज्ञा केली. 


26 आत्मकथा 


हावें थरथरत्या हातांनी चीट बापायच्या हातांत दिली. हांब ताचे बसकेमुखार 
बसलों. त्या दिसांनी तो भगंदराचे पिडेन बरो नाशिल्लो. ते पासत हांतुणार पडून 
उरतालो. खाटी बदला लाकडाची बसका उपकरायतलो. 

ताणें तें पत्र वाचलें. दोळ्यांतल्यान मोतयांचें थेंब गळ्ळे. चीट भिजून गेली. 
खीणभर ताणें दोळे बंद केले, चीट पिंजली आनी वाचपाखातीर खासा आपूण 
बशिल्लो, तसो परत आड पडलो. 

हांवूय रडलो. बापायचें दुख समजलों. हांव चित्रकार आशिल्लो जाल्यार आज 
तें चित्र जशाक तशे काडटलों आशिल्लो. आज लेगीत म्हज्या दोळ्यांमुखार तो देखाव 
स्पश्ट आसा. 

मोतयांच्या थेंबांच्या त्या प्रेमबाणांनी म्हाका विद्ध केलो. हांब निर्मळ जालों. ह्या 
प्रेमाचो अणभव जाणें घेतला ताकाच तें कळपाचे. 

“रामबाण वाग्यां रे होय ते जाणे * 

म्हजे पासत हो अहिंसेचो पयलो पदार्थ-पाठ आशिल्लो. त्या काळा तर हावें 
हातूंत बापायच्या प्रेमाबगर आनीक कांय पळयलें ना, पूण आज हांब हाका शुद्ध 
अहिंसेच्या नांवान वळखतां. अशे अहिंसेन व्यापक रूप धारण करतकीर तिच्या 
स्पर्शापासून कोण वाचूंक शकता ? अशे व्यापक अहिंसेचे शक्तीचो थाव घेवप 
अशक्यूच. 

अशे तरेची शांत क्षमा बापायच्या सभावा आड आशिल्ली. म्हाका दिशिल्लें ताका 
राग येतलो, कडू उतरां उलयतलो, घडये आपली तकली आपटितलो. पूण ताणें इतली 
अपार शांती धारण केली ताचें कारण अपराधाची सरळ स्वीकृती आशिल्ली. जो 
मनीस अधिकाऱयामुखार स्वेच्छेन आनी निश्कपट भावान आपलो गुन्याव मानून घेता 
आनी परतून तसो गुन्याव करचोना म्हण सोपूत घेता तो निर्मळ पानवळ घेता. 

म्हजे हे स्वीकृतीक लागून बापूय म्हजे बाबतींत निर्भय जालो आनी ताचें म्हान 
प्रेम आनिकूय वाडलें म्हणपाचं हांव जाणां. 


* रामाचे भक्‍तीचो बाण जाका लागलो, ताकाच कळपाचे. 

त्या वेळा हांव सोळा वर्सांचो आशिल्लो. बापूय भगंदराच्या वायटाक लागून 
सामको हांतुणार पडिल्लो तें आमी जाणातूच. ताचे सेवेक आवय, घरचो एक पोरणो 
चाकर आनी हांव रावतालीं. म्हज्या बांट्याक 'नर्स' चें काम आयिल्लं. ताचो घाय 
धुवप, तातूंत बखद घालप, मलम लावपाच्या वेळार मलम लावप, ताका वखदां 
पियेवंक दिवप आनी घरांत बखद करचें पडटालें तेन्ना तें तयार करप, हें म्हज्या 
वांट्याक खेरीत काम आयिल्लें. राती वेळार ताचे पांय चेपप आनी वच म्हळ्या 
उप्रांत वा तो न्हिदले उप्रांत न्हिदप, हो म्हजो नेम आशिल्लो. म्हाका ही सेवा खूप 
आवडटाली. हे सेवेंत हांव खंयच्याय दिसा चुकलां आसन हाचो म्हाका उगडास ना. 
हे दीस हायस्कुलाचे तर आशित्लेच. हे पासत खावपा-पियेवपा उप्रांतचो म्हजो वेळ 
स्कुलांत वा बापायचे सेवेंत वतालो. ज्या दिसा ताची आज्ञा मेळटाली, आनी ताची 
बलायकी सारकी आसताली, त्या दिसा सांजे भोंवंक वतालों. 
ह्याच वर्सा बायलेक दीस गेले. आज हांव पळयतां, हातूंत दोडटी लज आशिल्ली. 
पयली लज म्हळ्यार विद्याध्ययनाचो काळ आसुनूय म्हाका आवरणें उरलें ना. आनी 
दुसरी म्हळ्यार, स्कुलार्चे शिकप हांव म्हजो धर्म मानी आसलों तरी ताचेपरस चड 
आवय-बापायचे भक्तीक धर्म मानतालों. आनी हेंवूय हे शिमेमेरेन म्हळ्यार ह्या 
विषयांत भुरगेपणासाबनूच श्रवणाक हावें म्हजो आदर्श मानिल्लो. तरी लेगीत 
विषयवासना म्हजे मानेर बशिल्ली. सांगपाचें म्हळ्यार, जरी हांव दिसपडटो रातचो 
बापायचे पांय चेपतालों, तरी त्या वेळार म्हर्जे मन न्हिदपाचे कुडीवटेन हेडत रावतालें. 
तेंबूय अशा काळार जेन्ना स्त्रीचो संग धर्मशास्त्र, वैजुकी शास्त्र आनी वेव्हारशास्त्राक 
धरून मना आशिल्लो. जेन्ना म्हाका सेवेच्या कामांतल्यान सुटी मेळटाली, तेन्ना हांव 
खोशी जावन आनी बापायच्या पांयांक हात लावन न्हिदपाकुडींत पावतालों. 
बापायचें वायट बाड़त वतालें. वैजांनी आपले लेप उपकरायले; हकिमांनी 
मलमपट्टयो उपकारायल्यो; सामान्य म्हाल्यांचीं बी घरगुती वखदांय केलीं; इंग्लीश 
डॉक्टरान लेगीत आपली अक्कल अदमासावन पळयली. इंग्लीश डॉक्टरान शस्त्रक्रिया 
होच रोगाचेर एकूच एक उपाय म्हण सांगलें. परिवारांलो एक इश्ट वैज मदीं पडलो 
आनी बापायचे उत्तरावस्थंत आँपेरेशन नापसंत केलें. तरेतरेच्या वखदांच्यो ज्यो 

बाटल्यो विकत्यो घेतिल्ल्यो त्यो व्यर्थाक गेल्यो. ऑपेरेशन केलें ना. वैज हुशार तसो 
नांवाजतो आशिल्लो. शस्त्रक्रिया करूंक दिल्ली जाल्यार घाय भरपाक त्रास जावचे 
नाशिल्ले अशें म्हाका दिसता. शस्त्रक्रिया त्या वेळार मुंबयच्या प्रसिद्ध सर्जनाकडल्यान 
जावची आशिल्ली. पूण अंतकाळ लागीं आशिल्लो, म्हणटकूच फावो तो उपाय कसो 
जावचो ? बापूय शस्त्रक्रिया करिनासतना मुंबयच्यान परतलो. वांगडा ह्या निमतान 
विकतें घेतिल्लें सामानूय घेवन आयले. आनीक जियेवपाची आस्त ताणें सोडिल्ली. 
अशक्तपण वाडत गेलें आनी अशी स्थिती आयली म्हळ्यार दर एक क्रिया 
हांतुणाचेरूच करपाची गरज पडूं लागली. पूण ताणें शेवट मेरेन हाका विरोध केलो 
आनी कश्ट सोंसपाचो हट्ट धरलो. वैष्णव धर्माचें हें कठोर शासन. भायली निर्मळसाण 
सामकी गरजेची. पूण अस्तमतेच्या वैजुकी शास्त्रांत आमकां शिकयलां, मल-मूत्र 
विसर्जनाची आनी न्हावपाची बी सगळ्यो क्रिया हालुंणाचेर न्हिदूनपसून पुराय 
निवळसाणीन करूंक जाता आनी वायटकाराक कश्ट काडची गरज पडना. जेन्ना 
पळय तेन्ना ताचें हांतूण निवळ. अशे तरेन जोडिल्ले निवळसाणेक हांव वैष्णव 
धमर्चिंच नांव दीन. पूण त्या वेळार न्हाबपाखातीर बी हांतूण सोडपाचो बापायचो 
हट्ट पळोवन म्हाका अजापूच जातालें आनी मनांतल्यान ताची तोकणाय करतालों. 
वचपाची भयांकृत रात लागीं आयली. त्या दिसांनी म्हजो बापोलयो राजकोट 
आसतालो. म्हाका येबजता, बापायच्या वाडट्या वायटाची खबर मेळटांच तो 
आयलो. दोगांय भावांमजगती अतूट प्रेम आशिल्ले. चाचाजी दीसभर बापायच्या 
हांतुणासरीं बसून रावतालो आनी आमकां सगळ्यांक न्हिदूंक बचपाक सांगून खासा 
आपूण बापायच्या हांतुणासरों न्हिदतालो. ही रात निमाणची थारतली अशें कोणाचे 
तकलँत आयलें ना. तसो भंय लागून उरत रावतालो. रातचीं धा वा साडेधा जाल्यांत 
जातलों. हांब पांय चेपतालों. चाचाजीन म्हाका सांगले : “चल, आतां हांब बसतां.' 
हांव खोशी जालों आनी नीट न्हिदपा-कुडींत गेलों. बायल बावडी थार न्हिदिल्ली. पूण 
तिका हांव न्हिदूंक कशी दीन ? हार्वे तिका जागयली. पांच-सात मिनुटां लोटल्यांत 
जातलीं, इतल्यांत ज्या चाकरासंबंदान हावें वयर बरयलां, ताणें येवन दार खटखटायलें. 
म्हाका खप्प जालें. हार्वे आं केलें. ताणें सांगले, ' ऊठ, बापूचें चड जालां.' बापू चड 

बरो ना हैं हांव जाणाच आशिल्लो, हे पासत 'चड जालां' हाचो खाशेलो अर्थ म्हाका 
कळ्ळो. हांब हांतुणावयल्यान उसळ्ळों. 

'खरें सांग, कितें जालां?' 

जाप मेळ्ळी, “बापू भायर पडले.” 

म्हर्जे पस्तावप कोणा कामाचें ? हांव लजेन मेलो. खूप दुख्खी जालों. धांवन 
बापायचे कुडींत गेलों. म्हाका समजलें, हांव विषयांध नाशिल्लो जाल्यार हे निमाणे 
घटकेक हो वियोग म्हज्या वांट्याक येवच्चो नाशिल्लो आनी हांव निमाणे घटकेमेरेन 
बापायचे पांय चेपीत राबतलो आशिल्लो. 

आतां तर म्हाका चाचाजींच्या तोंडान आयकुचें पडलें 'बापू आमकां सोडून गेले.' 
आपल्या व्हडल्या भावाचे परम भक्त चाचाजी अंतीम सेवेचो गौरव मेळोवंक पावले. 
बापायक आपल्या अवसानाचो अंदाज जाल्लो. ताणें बोट दाखोवन बरोवपाचें सामान 
मागयर्ले आनी कागदार बरयलें - 'तयारेक लागात.' इतलें बरोबन हाताक बांदिल्लो 
ताबीज तोडून मोखून मारलो, भांगराचें कडे लेगीत तोडून मोखून मारलें आनी एका 
खिणांत आत्मो उडून गेलो. 

फाटल्या प्रकरणांत हावे म्हजे जे लजेचो उल्लेख केला, ही ती शरम - सेवेच्या 
वेळार लेगीत विषयाची वान्सा. ह्या काळ्या खताक हांव आतां मेरेन पुसूंक शकूक 
ना. विसरूक पावूंक ना. आनी हावें सदांच मानलां, जरी आवय-बापायविशीं म्हाका 
खूप भक्ती आशिल्ली, तांचे पासत हांव सगळें सोडूंक शकतालों, तरी सेवेच्या वेळार 
लेगीत म्हर्जे मन विषयाक सोडूक शकनाशिल्लें. ते सेवेत उरिल्ली ही अक्षम्य त्रुटी 
आशिल्ली. हाकाच लागून हावें म्हाका एकपत्नीव्रती मानून लेगीत विषयांध मानला. 
हांतल्यान मेकळो जावंक म्हाका जायतो वेळ लागलो आनी मेकळो जावचे पयलीं 
जायतीं धर्म-संकटां सोंसचीं पडलीं. 

ही दोट्टी लजेची चर्चा समाप्त करचे पयलीं हांव हेंय सांगतां कि बायलेक जें 
बाळक जालें तें दोन बा चार दीस जियेवन भायर पडलें. आनीक कितें जावं येतालें ? 
ज्या आवय-बापायक वा ज्या बाल-दम्पत्यांक शिटकावणी मेळत तांणी ह्या 
दृश्टांतापासून घेवचेलें घेवचें. 

स वा सात वर्सा सावन सोळा वर्सा मेरेन हावे शिक्षण घेतलें, पूण स्कुलांत खंयच 
धर्माचें शिक्षण मेळळें ना. शिक्षकांकडल्यान जें सोंपेपणान मेळूंक फावताले तें मेळूंक 
ना अशे म्हणूं येता. तरी लेगीत वातावरणांतल्यान कितें ना कितें मेळत राबले. हो 
धर्माचो उदार अर्थ करूक जाय. धर्म म्हळ्यार आत्मबोध, आत्मज्ञान. हांव वेष्णव 
संप्रदायांत जत्मत्लों, देखून देवळांत वचपाचे प्रसंग परपरत येताले. पूण ताचेविर्शी 
भावार्थ जागलो ना. देवळांतलं वैभव म्हाका बरें लागलें ना. देवळांत चलताल्यो 
अनितीच्यो खबरो आयकून तांचेविशीं उदासीन जालों. थंयच्यान म्हाका कांयच 
मेळ्ळें ना. 

पूण देवळांत जें मेळळें ना तें म्हाका आमची दाई रंभा हिचेकडल्यान मेळ्ळें. रंभा 
आमच्या घराब्याची आदली वावराडी. तिच्या आपलेपणाचो म्हाका आज लेगीत 
उगडास आसा. हावें वयर सांगलांच, म्हाका भूत प्रेत आदींचो भ॑य दिसतालो. रंभान 
म्हाका समजायलें, हाचेर रामनाम हो उपाय. रामनामापरस चड रंभाचेर म्हजी श्रद्धा 
आशिल्ली. हेपासत भुरगेपणांत भूत प्रेत आर्दीच्या भंयापासून वाटावंक हावें 
रामनामाचो जप सुरू केलो. हो जप चड काळ चललो ना. पूण भुरगेपणांत जें बीं 
पडलें ते नश्ट जालें ना. आज रामनाम म्हळ्यार म्हाका एक अमोघ शक्ती. हाच्या 
मुळांत रंभादाईन रोयिल्ले बीं आसा अशे हांव मानतां. 

ह्या वर्सा, म्हज्या चाचाजींच्या रामनामाचो भक्त आशिल्ल्या एका चल्यान, 
आमकां दोगां भावांक राम-रक्षेचो पाठ शिकोवपाची मांडणी केली. आमी रामरक्षा 
तोंडपाठ केली आनी न्हालेउप्रांत नित्यपाठाचो नेम आंखलो. पोरबंदर राव मेरेन हो 
नियम चल्लो. राजकोटाच्या वातावरणांत तो टिकलो ना. हे क्रियेविशीं लेगीत खास 
श्रध्दा नाशिल्ली. आपल्या व्हडल्या भावापासत मनांत जो आदर वसतालो ताका लागून 
आनी राम-रक्षेचो पाठ करतना उच्चार शुद्ध जातात ह्या अभिमानाक लागून पाठ 
चलत उरलो. 

पूण जे गजालीचो म्हज्या मनार खोल परिणाम जालो ती म्हळ्यार रामायणाचे 
पारायण. पिताजीच्या वायटाचो थोडो काळ पोरबंदरांत गेल्लो. थंय ते रामजीच्या 
देवळांत सद्दां राती वेळार रामायण आयकताले. बिलेशवरचे लाधा महाराज नांवाचे 

एक पंडित सांगताले. तांकां कुश्टरोग जाल्लो तेन्ना उपाय करचे बदला ताणी बिलेश्वर 
महादेवाचेर घाल्लीं बेलाचीं पानां घेवन कोड जाल्ले सुवातेर बांदलीं आनी फकत 
रामनामाचो जप सुरू केलो. निमाणे तांचो रोग मुळासावन निवळळो. ही गजाल 
खरी आसूं नासूं, आमी आयकतल्यांनी खरी मानली. हेंवूय खरें, जेन्ना लाधा 
महाराजानी कथा सुरू केली तेन्नां तांची कूड सामकी बरी आशिल्ली. लाधा 
महाराजांचो ताळो गोड आशिल्लो. ते दोहा-चौपाई गाताले आनी अर्थ समजावन 
सांगताले. खासा आपूण ताच्या रसांत तल्लीन जाताले आनी आयकतल्यांकूय 
बिरघळयताले. त्या बेळार म्हजी पिराय तेरा वर्सांची आसुये; पूण याद जाता, तांच्या 
पाठांत हांब रमतालों. हें रामायण श्रवण रामायणा विशीं म्हज्या अध्यात्मीक प्रेमाची 
बुनयाद. आज हांव तुळशिदासाच्या रामायणाक भक्तीमार्गाचो सर्वोत्तम ग्रंथ मानतां. 
कांय म्हयन्यांउप्रांत आमी राजकोट आयले. थंय रामायणाचो पाठ जायनाशिल्लो. 
एकादशीक भागवत मुजरत वाचताले. हांव केन्ना केन्ना तें आयकूंक बसतालों. पूण 
भटमाम रस उत्पन्न करूंक शकनाशिल्लो. आज म्हाका दिसता भागवत एक असो ग्रंथ 
जाच्या वाचनान धर्म-रस उत्पन्न करू येता. हावें जाल्यार हो ग्रंथ गुजरातींत रुचीन 
बाचला. पूण एकवीस दिसांच्या उपास काळांत भारत-भूषण पंडित मदनमोहन 
मालवीयजींच्या शुभमुखान मूळ संस्कृताचे कांय अंश जेन्ना आयकले तेन्ना विचार 
आयलो, भुरगेपणांत तांच्या सारक्या भगवद्भक्ताच्या मुखांतल्यान भागवत आयकल्लें 
जाल्यार भुरगे पिरायेर ताची म्हाका गोडी लागपाची. भुरगेपणांत जाल्ले शुभ-अशुभ 
संस्कार खूब खोल मुळां धरतात, हाचो हावें जायतो अणभव घेतां. आनी ह्या कारणाक 
लागून ते पिरायेर म्हाका कांय उत्तम ग्रंथ आयकुपाचो लाव मेळ्ळो ना, तें आतां 
खाता. 
राजकोटांत म्हाका आपसुकूच सगळ्या संप्रदायांविशीं समान भाव राखपाचें 
शिक्षण मेळळें. हिंदू धर्माच्या प्रत्येक संप्रदायाचो मान राखूंक हांव शिकलों कारण 
आवय-बापूय वैष्णव मंदिरांत, शिवालयांत आनी राममंदिरांतूय बतालीं आनी आमकां 
भावांकूय बांगडा व्हरतालीं वा धाडटालीं. 
ते भायर बापायसरीं जैन धर्माचार्यातल्यांतलेय कोण ना कोण सद्दां येत रावताले. 
पिताजी तांकां भिक्षाय दिताले. ते पिताजीवांगडा धर्म आनी वेव्हाराच्यो गजाली 
करताले. हाचे खेरीज, बापायचे मुसलमान आनी पारशी इश्टूय आशिल्ले. ते आपापल्या 

धर्माविशीं चर्चा करताले आनी पिताजी तांच्यो खबरो सन्मानान आनी जायतेदां रुचीन 
आयकताले. 'नर्स' आशिल्ल्या कारणान अशे चर्चे वेळार हांव चड करून हजर 
रावतालों. ह्या सगळ्या वातावरणाचो म्हजेर असो परिणाम जालो, म्हळ्यार सगळ्या 
धर्माविशीं म्हज्या मनांत समान भाव जागलो. 

एक क्रिस्तांव धर्म अपवाद आशिल्लो. ताचे विशीं कांय अरुची आशिल्ली. त्या 
दिसांनी हायस्कुलांच्या कोनशार उबे रावन कांय क्रिस्तांव व्याख्यानां दिताले. ते हिंदू 
दैवतांविशीं आनी हिंदू धर्म मानतल्यांसंबंदान वांकडे उलयताले. म्हाका हें सोंसपापेलें 
जालें. हांव चुकून एखाद्रे व्याख्यान आयकूंक उबो रावलों आसन. दुसरे फावट परतून 
थंय उबो रावपाची इत्साच जाली ना. एक नांवाजतो हिंदू त्याच दिसांनी क्रिस्तांव 
जाल्ल्याची गजाल आयकली. गांवांत चर्चा चलताली, ताका क्रिस्तांब धर्माची 
दिक्षा दितना गायचं मांस खावयलें आनी सोरो पिवयलो. ताचे कपडेय बदलले आनी 
क्रिस्तांब जाले उप्रांत तो कोट पाटलूण आनी चेपें घालूंक लागलो. ह्या खबरांनी 
म्हाका दुख्ख जालें. ज्या धर्माक लागून गायचे मांस खावचें पडटालें; सोरो पियेवचो 
पडटालो; आनी वस्त्रां बदलचीं पडटालीं; ताका धर्म कसो म्हणूं येत ? म्हज्या मनान 
असो युक्तिवाद केलो. उप्रांत अशय आयकूंक आयलें की जो बाटगो क्रिस्तांब जाल्लो, 
ताणें आपल्या पूर्वजांच्या धर्माची, रीत-रविसांची आनी देशाची नालस्ती करूंक 
सुरवात केली. ह्या सगळ्या गजालींक लागून म्हज्या मनांत क्रिस्तांव धर्माविशीं 
अखटाय दिसूंक लागली. 

अशे तरेन जरी दुसऱया धर्माविशी समभाव. जागलो, तरी लेगीत म्हज्या मनांत 
ईश्वरासंबंदान आस्था आशिल्ली अशें म्हणूंक येवचेना. ह्याच दिसांनी म्हज्या हातांत 
पिताजांच्या पुस्तक संग्रहांतलें मनुस्मृतीचे भाषांतर पडलें. तातूंत संबसाराची उत्पत्ती 
आदीच्यो खबरो आशिल्त्यो. तांचेर श्रद्धा बसली ना, उरफाटी थोडी नास्तिकता फैदा 
जाली. म्हज्या दुसऱ्या बापोलयाच्या चल्यामुखार, जाचे बुद्धीचेर म्हजो विस्वास 
आशिल्लो, हावें म्हजे दुबाव मांडले, पूण ताच्यान म्हजें समाधान करूंक जालें ना. 
ताणें म्हाका उत्तर दिलें - “शाणो जाले उप्रांत असत्या प्रस्नांचीं उत्तरां खासा तूं 
दिवंक शकतलो. भुरग्यांनी असले प्रस्न विचारूक जायना.” हांव ओगी रावलों . मनाक 
शांती मेळळी ना. मनुस्मृतीच्या खाणांसंबंदींच्या प्रकरणांत आनी दुसऱ्या प्रकरणांतूय 

हावें वर्तमान प्रथांचो विरोध पळयलो. ह्या दुबावांचे उत्तरूय म्हाका सादारणशे वयले 
भाशेनूच मेळळें. केन्नातरी बुद्ध मेकळी जातली, अदीक वाचतलों आनी समजतलों 
अशे येबजून मनाक थातारले. त्या दिसांनी मनुस्मृति वाचून हांव अहिंसा तर शिकूंक 
पाबलोंच ना. मांसाहाराची चर्चा जाल्याच. ताका मनुस्मृतीचें समर्थन मेळळां. 
सोरपांक आनी भिकणांक बी मारपांत नीत आसा अर्शे दिसलें. त्या वेळार धर्म समजून 
हांब भिकूण मारतालों ताचो उगडास जाता. 

पूण एक गजाल मनांत मूळ धरून बसली. हो संवसार नितीचेर तगून उरला. 
नितीचो आसपाव सत्यांत आसा. देखून सत्याचो सोद घेवंकूच जाय. दिसानदीस 
सत्याची म्हयमा म्हज्या मनांत वाडत गेली. आनी आतांय वाडत आसा. 

म्हणटकूच, नितीचो एक छापूय काळजांत बसलो. अपकाराचो बदलो अपकारान 
न्हय, उपकारानूच जावंक शकता, हें एक जीवन-सुत्रूच जालें. ताणें म्हजेर साम्राज्य 
चलोवंक सुरू केलें. अपकार करतल्याचें बरें चिंतप आनी करप, हाचो म्हाका मोग 
जालो. हाचे आनीक प्रयोग केले. तो चमत्कार घडोवन हाड़पी श्लोक असो : 


पाणी आपने पाय, भलुं भोजन तो दीजे; 

आवी नमावे शीश, दंडवत कोडे कीजे. 

आपण घासे दाम, काम महोरोनुं करीए; 

आप उगारे प्राण, ते तणा दुख्खमां मरीए. 

गुण केडे तो गुण दश गणो, मन, वाचा, कर्मे करी; 
अवगुण केडे जो गुण करे, ते जगमां जीत्यो सही. 


“जो आमकां उदक पियेवंक दिता, ताका आमी पक्वान्नूच दिवचें. जो येवन 
आमचे मुखार तकली बागयता, ताका आमी दंडवत प्रणाम करचो. जो आमचे पासत 
एक पैसो मोडटा, ताचें आमी म्होरांनी रीण फारीक करचें. जो आमचे प्राण वांचयता 
ताचें दुख पयस करपाखातीर आमी आमचे प्राण लेगीत आपचे. जो आमचेर उपकार 
करता ताचेर आमी मन, वाचा आनी कर्मान धा पटीनी उपकार करुंकूच जाय. पूण 
संसारांत खरें आनी सार्थक जिवीत ताचेंच जो अपकार करतल्याचेरूय उपकार 

वर्स 1887त हांव मॅट्रीकची परिक्षा पास जालों. देशाची आनी गांधी कुटुंबाची 
गरिबी अशी आशिल्ली की अहमदाबाद आनी मुंबय सारकीं परिक्षेची दोन केंद्रा 
आसल्यार गरीब परिस्थितीवाले - काठियावाड रावपी - लागींच्या आनी सवाय 
अहमदाबादेक पसंत करताले. तेंच हावें केलें. हावें पयलेच फावट राजकोटसावन 
अहमदाबादेचो प्रवास एकल्यान केलो. 

जाणट्यांक दिसतालें, पास जालेउप्रांत हावें मुखावयलें कॉलेजचे शिकप घेवचें. 
कॉलेज मुंबय आशिल्लें आनी भावनगराकूय बी. भावनगराचो खर्च उणो आशिल्लो. 
है पासत भावनगरच्या शामळदास कॉलेजींत नांव घालपाचें हावें थारायलें. कॉलेजांत 
म्हाका कांय कळनाशिल्लें. सगळें कठीण लागतालें. अध्यापकांच्या व्याख्यानांत रूच 
लागनाशिल्ली वा तें म्हाका कळय नाशिल्लें. हातूंत शिकोवप्यांचों दोश नाशिल्लो, 
म्हजे असकतायेचो आशिल्लो. त्या वेळावयले श्यामळदास कॉलेजच्या अध्यापकांक 
तर पयल्या पांवड्याचे मानताले. पयलें सत्र सोंपोबन हांव घरा आयलों. 

कुटुंबाचे पोरणे इश्ट आनी सल्लागार एक विद्वान, वेव्हारकुशळ ब्राम्हण मावजी 
दवे आमगेर आयिल्ले. पिताजींच्या वचपाउप्रांत लेगीत ताणी कुटुंबाकडे संबंद राखून 
दवरलेलो. ते सुटयेच्या ह्या दिसांनी घरा आयले. माताजी आनी व्हडल्या भावावांगडां 
खबरो करतना ताणी म्हज्या शिकपासंबंदान चवकशी केली. हांव शामळदास कॉलेजांत 
वतां हें आयकलें तेन्ना ताणी म्हळें - “काळ बदल्ला. भावांतलो कोणूय कबा गांधीची 
गादी सांबाळटलो जाल्यार शिक्षणाबगर चलचें ना. हो भुरगो आतां शिकता, देखून 
गादी सांबाळपाचो भार ताका घेवंक लावंक जाय. हाका बीए जावंक चार पांच वर्सा 
लागतलीं. आनी इतलो वेळ दिवनूय बी हाका पन्नास साठ रुपयांची नोकरी मेळटली, 
दिवाणगिरी मेळची ना. आनी जर ताचे उप्रांत म्हज्या चल्याभाशेन वकील करतले 
जाल्यार थोडीं वर्सा अदीक लागतलीं. आनी तो वेळ मेरेन दिवाणगिरी खातीर जायते 
वकील तयार जातले. तुमी ताका इंग्लंडाक धाडूंक जाय. केबलराम (मावजी दवेचो 
पूत) सांगता की थंयचें शिकप सरळ. तीन वर्सात शिकून परततलो. खर्च लेगीत चार 
यांच हजारांपरस चड जावचो ना. नव्या आयिल्ल्या बॅरिस्टरांक पळयात कशे थाटांत 
राबतात. जाय जाल्यार तांकां दिवाणगिरी आज मेळूं येता. म्हजे जाल्यार सांगणें तुमी 

मोहनदासाक अंदूंच इंग्लंडाक धाडात. थंय म्हज्या केवलरामाचे कांय इश्ट आसात. 
तो तांच्या नांबाचीं शिफारसपत्रां दितलो, म्हणटकूच ताका थंय अडचण जावची 
ना. 

जोशीजीन (मावजी दवेक आमी ह्याच नांवान पाचारतालीं.) म्हजेकडेन पळोवन 
म्हाका अशे सहज म्हळें - सल्लो स्वीकृत जाल्ल्यांत जमा. 

'कितें, तुका इंग्लंडाक बचप बरें लागतलें काय हांगाच शिकप?' म्हाका जें जाय तें 
बैज उलयलो. कॉलेजच्या अवघडायांक हांव भियेल्लों च. हावें म्हळें, 'म्हाका इंग्लंडाक 
धाडल्यार चड बरें. हांव कॉलेजांत सपसप पास जायत अशें दिसना. पूण म्हाका 
बैजकी शिकूंक धाडूंक जायना ?' 

म्हजो भाव मदींच उलयलो : 'बाप्पाक हें पसंत नाशिल्लें. तुजेसंबंदान उलयतना 
ते अशेच म्हणटाले की आमी वैष्णव जाल्यान हाडां-मांस कातरप आमी करचें न्हय. 
पिताजी जाल्यार तुका वकिलूच करूंक सोदताले.' 

जोशीन समर्थन केलें. 

“म्हाका गांधीजीभाशेन डॉक्टरी पेशाकडेन अखटाय ना. आमची शास्त्रा ह्या 
धंद्याची निंदा करिनात. पूण डॉक्टर जाल्यार तूं दिवाण जावंक पावचोना. हांव 
तुजेपासत दिबाणपद वा ताचेपरस चड़ मागतां. तेन्नाच तुमच्या व्हडल्या घराब्याचो 
निर्वाह जातलो. जमानो दिसपडटो बदलत चल्ला आनी कठीण जायत चल्ला. देखून 
बॅरिस्टर जावपांत बुदवंतकाय आसा. 

आवयकडेन पळोवन ताणी म्हळें, ' आता हांव चल्लों. म्हजे सुचोवणेचेर विचार 
करून पळयात. जेन्ना परततलों तेन्ना तयारेचो समाचार आयकुपाची आस्त 
बाळगितां. कितेंय आडखळ आसल्यार म्हाका कळयात.' 

जोशीजी गेले आनी हांब वाऱ्यार कोटां बांदूंक लागलों. 

व्हडलो भाव विचारांत पडलो. पैशे खंयच्यान येतले ? आनी म्हजे सारकिल्ल्या 
तरणाट्याक इतले पयस कशें धाड़चें ? 

आवयक कांयच येवजना जालें. वियोगाची खबर तिका रुचलीना. पूण पयलीं 
तिणें अशे म्हळें, 'आमच्या पोरबंदरांत आतां वडील म्हण चाचाजीच आसात. हे 
पासत पयलीं तांची सांगणी आयकूंक जाय. ताणी आज्ञा दिलेउप्रांत फुलें चिंतचें.' 

व्हडल्या भावाच्या मनांत दुसरो विचार आयलो. 'पोरबंदर राज्याचेर ३शमचो 
हक्क आसा. लेलीसायब अँडमिनिस्ट्रेटर आसा. आमच्या कुटुंबाविशीं ताचें बरें मत 
आसा. चाचाजीय तांचे मर्जेतले. राज्याचे बतीन ते तुका उणी-अदीक मदत करपाची 
शक्यताय आसा.' 

म्हाका हैं सगलें बरें लागलें. पोरबंदर वचूंक हांव भायर सरलों. त्या दिसांनी रेल 
नाशिल्ली. बैलांगाडयेचो रस्तो आशिल्लो. पांच दिसांनी पावपाचें. हांव भिजूड 
आशिल्लो म्हण हार्वे सांगलांच. पूण हे फाबट म्हजी भिरांत पळून गेली. इंग्लंडाक 
वचपाचे उर्बेन म्हाका उमेद आयली. हार्वे धोराजी मेरेन बैलांगाडी केली. धोराजी 
मुखार एक दीस पयलीं पावपाच्या विचारान उंट भाड्यान घेतलो. उंटार बसपाचो हो 
म्हजो पयलोच अणभव आशिल्लो. 

पोरबंदर पावलों. चाचाजींक साश्‍्टांग नमस्कार केलो. सगली गजाल सांगली, 
ताणी चिंतून जवाब दिलो. 

'इंग्लंडाक वचून आमी धर्माची राखण करूंक पावतले काय ना तें म्हाका खबर 
ना. ज्यो गजाली आयकतां वा कानार पडटात तांचेवयल्यान दुबाब दिसता. जेन्ना 
हांब व्हडल्या व्हडल्या बॅरिस्टरांक मेळटां तेन्ना तांचे रावप-चलप आनी सायबांचें 
रावप-चलप हातूंत म्हाका अंतर दिसना. तांच्या खाबपा-पिवपांत कसलेंच बंधन 
नासता. सिगरेट तर तांच्या ओंठांतल्यान सुटच ना. पोशाख पळयल्यार तोवूय नागडो. 
हैं सगळें आमच्या कुटुंबाक सोबचें ना. पूण हांव तुज्या साहसांत विघ्न घालूंक सोदिना. 
कांय दिसांनी हांव यात्रेक बतलों. आतां म्हजीं थोडींच वर्सा उरल्यांत. मरणाचे देगेर 
बशिल्लों हांव तुका इंग्लंडाक वचपाची - दर्या हुपपाची - चीट कशी दिवं ? पूण हांव 
आङमेळें जावचों ना. खरो तुजे आवयचो निरोप. ती निरोप दिता आसली जाल्यार तूं 
खोशयेन वच. हांव तुका आडावचों ना, म्हजे आशिर्वाद तुजेर आसाच.' 

हावे म्हळें : 'हाचेपरस अदिकाची आस्त हांव तुमचेपासून बाळगूंक शकना. आतां 
हाबें माक तयार करूंक जाय. पूण लेली सायबाच्या नांवान तुमी म्हाका शिफारस पत्र 
दितले न्हय ?' 

काकान म्हळें: 'तें हांव कसो दिवं ? पूण सायब सज्जन मनीस. तूं पत्र बरय. 
कुटुंबाची वळख दी. ते तुका मेळपाक खात्रीन वेळ दितले आनी तांकां पसंत पडल्यार 
मजतूय करतले. ' | 

हाबें लेलीसायबाक पत्र बरयलें. ताणी आपणाल्या रावपाच्या बंगल्यार मेळूंक 
येबंक आपयलो. त्या बंगल्याची सपणां चडटना ते म्हाका मेळ्ळे आनी म्हाका अशं 
सांगून वयर गेले: 'तूं बी. ए. कर, उप्रांत म्हाका मेळ. तुर्ताक कसलीच मजत दिवंक 
जावची ना.' हांव बरीच तयारी करून, कांय वाक्यां पाठ करून गेत्लों. बाग घेवन 
दोनूय हातांनी हावें सलाम केल्लो. पूण म्हजो वावर फुकट गेलो. 

म्हजी नदर बायलेच्या बस्तींचेर गेली. व्हडल्या भावाचेर म्हजो सामका भावार्थ. 
ताच्या उदारपणाक सदळपणाक शीम नाशिल्ली. बापायभाशेन तो म्हजो मोग करी. 

हार्वे पोरबंदराचो निरोप घेतलो. राजकोट येवन ताका सगळ्यो गजाली सांगल्यो. 
जोशीजीवांगडा उलोवणीं केलीं. ताणी रीण काडून म्हाका धाडचो अशें सांगले. हावें 
म्हजे बायलेच्या वांट्याच्यो बस्ती विकपाची सुचोबणी मांडली. तांतल्यान दोन-तीन 
हजार रुपयांपरस चड़ मेळपाचे नाशिल्ले. भावान, जशं जाता तशें, पयशे उबे 
करपाखातीर पेंगट बांदलें. 

माक कशे समजावप ? तिणें बारिकसाण काडूंक सुरवात केल्ली. कोण सांगताले, 
तरणाटे इंग्लंडाक वचून इबाडतात. कोण सांगताले, ते मांस खातात. कोण सांगताल 
थंय सोऱ्याबगर जायच ना. आवयन म्हाका हें सगले आयकयलें. हावे म्हळें - “पूण 
तूं म्हजेर विस्वास दवरची ना ? हांच तुका फटोबचोंना. हावें सोपूत घेवन सांगलां, 
हांब ह्या तिनूय गजालींक आफुडचोंना. अशी भिरांत आशिल्ली जाल्यार जोशीजीन 
बच कित्याक म्हळें?” 

मान म्हळें - “तुजेर म्हजो विस्वास आसा. पूण पयस देसांत क्रितें जातले? 
म्हजी तकली चलना. हांव बेचरजी स्वामीक विचारतां.” 

बेचरजी स्वामी मोढ वाणयांतल्यान जाल्ले एक जैन साधू आशिल्ले. 
जोशींजीभाशेन तेवृय आमकां बुद्द दिताले. ताणी मजत केली. ताणी म्हळें : “हांव 
ह्या भुरग्याक ह्या तिनूय गजालींपासून पयस रावतलों म्हणपाचें व्रत घेवंक लायतां. 
म्हणटकूच हाका वचूंक दिवंक आडमेळें ना.” ताणी प्रतिज्ञा घेवंक लायली आनी 
हावें मांस, सोरो आनी स्त्री संगापासून पयस रावपाचो सोपूत घेतलो. आवयन निरोप 
दिलो. 

हायस्कूलांत सभा जाली. राजकोटचो एक तरणाटो इंग्लंडाक वता ही नवलाची 

गजाल जाली. हांवे उत्तराचें भाषण बरोबन व्हेलें. जवाब दिवपावेळार मोठे मुश्किलीन 
हांव तें वाचूंक पावलों. म्हजी तकली घुंबताली आनी आंग थरथरतालें इतलीच म्हाका 
याद आसा. 

जाणट्यांचे आशिर्वाद घेवन हांव मुंबय वचूंक भायर सरलों. मुंबय म्हजी ही 
पयलीच फावट आशिल्ली. व्हडलो भाव वांगडा आयलो. 

पूण बऱ्या कामांत शंभर विघ्नां येतात. मुंबयचें बंदर रोकडेंच सोडूंक शकलों ना. 


12. जाती भायर 


आवयचो निरोप आनी आशिर्वाद घेवन आनी कांय म्हयन्यांच्या धाकटुल्याक 
बायलेचे मांडयेर सोडून उमेदीन मुंबय पावलों. पाबलों खरो, पूण जून-जुलयंत हिंद 
महासागरांत मॉड येता आनी म्हजी ही पयली दर्यावेली यात्रा, देखून म्हाका दिवाळे 
उप्रांत म्हळ्यार नोवेंबरांत रवाना करचो अशें थंय काय मित्रांनी भावाक म्हळें. आनी 
कोणे तरी मॉडांत सांपडून एक बोट बुडिल्ल्याची खबर दिली. हाका लागून व्हडलो 
भाव भियेलो. ताणें इतली जोखीम घेवन म्हाका रोखड्या रोखडो रवाना करिना म्हळें 
आनी मुंबय म्हाका आपल्या इश्टाच्या घरा सोडून खासा आपूण कामार रुजू जावंक 
राजकोट गेलो. एका मारवाड्याकडे ताणें पयशे दवरले आनी कांय इश्टांक म्हाका 
आधार दिवंक सांगून तो गेलो. 

मुंबय दीस काडप म्हाका नाका जालें. म्हाका इंग्लंडाचीं सपनां पडटालीं. 

इतले मजगतीं जातींत बोवाळ जालो. जातीतल्या लोकाची सभा जाली. आतां 
मेरेन कोण मोढ वाणी इंग्लंडाक वचूंक नाशिल्लो. आनी हांव वतां हे पासत म्हाका 
जाब विचारपाक जाय. पंचायतीचे सभेक हजर रावपाची म्हाका फर्मावणी आयली. 
हांव गेलों. म्हज्यांत धिटाय खंयच्यान आयली, हांव नकळं. हजर रावंक म्हाका कंगशा 
दिसली ना वा भिरांतूय दिसली ना. जातींतलो सरपंच पयसुलो कोण लागतालो. 
बापायकडेन ताचें बरेपण आशिल्लें. ताणें म्हाका सांगलें “जातीक दिसता, तुवें 
इंग्लंडाक वचपाचें थारायलां ते धड न्हय. आमच्या धर्मान दर्या हुपूंक मना केलां. 


जाती भायर 39 


हाचेबयरं अर्शेय आयकूंक येता तें म्हळ्यार थंय धर्म सांबाळिनात. थंय सायबांवांगडा 
खावर्चे - पियेवचें पडटा.” 

हावें उत्तर दिलें - “म्हाका दिसता, इंग्लंडाक बचपांत इल्लो पूण अधर्म ना. 
म्हाका थंय वचून फकत शिकपाचें आसा. ज्या गजालींचो तुमकां भंय दिसता, 
तांचेपासून पयस रावपाचो सोपूत हार्वे आवय सामकार घेतला, देखून हांव तांचपासून 
पयस राबतलों.” 

सरपंचान म्हळें, “पूण आमचें तुका सांगणें, थंय सावरप जायना. तुज्या 
बापायकडेन म्हजो कसो संबंद आशिल्लो तूं जाणा. तवे म्हजें आयकूंक जाय.” 

हावे जाप दिली. “म्हाका हे संबंद खबर आसात. तुमी म्हाका बापायसमान. पूण 
हे बाबतींत हांव अगतीक. इंग्लंडाक वचपाचो म्हजो बेत हांव बदलूंक शकना. जे 
विद्वान ब्राम्हण म्हज्या बापायचे इश्ट आनी बुद्द दिवपी आशिल्ले, ते म्हज्या इंग्लंडाक 
बचपांत कांय दोश ना म्हणटात. म्हाका म्हजे आवयचो आनी भावाचो निरोपूय 
मेळ्ळा.” | 

'पूण तूं जातीचो हुकूम मानचोना ?' 

“हांब अगतीक जालां. जातीन हातूंत लक्ष घालचें न्हय अशें म्हाका दिसता.” 

ह्या उत्तरान सरपंचाक राग आयलो. ताणें म्हाका धेंक घालो. हांव थंड बसलों. 
सरपंचान फर्मायलें: 

'ह्या भुरग्याक आयच्यान जातीभायलो मानतले. जो कोण हाका आधार दितलो 
वा हाका निरोप दिवंक बतलो, पंच ताका जाप विचारतले आनी ताचेकडल्यान सवाय 
रुपया दंड घेतले.' 

म्हजेर हे थारावणेचो कांयच परिणाम जालो ना. हावें सरपंचाचो निरोप घेतलो. 
आतां हे थारावणेचो म्हज्या भावाचेर कितें परिणाम जातलो तें पळोवचें आशिल्ले. 
तो भियेलो जाल्यार ? नशीब, तो घट राबलो आनी ताणें बरयलें, “जातीन थारायलें 
जाल्यार लेगीत हांब तुका इंग्लंडाक बचपापासून आडावचों ना.' 

हे घडणुके उप्रांत हांव इल्लो चड उचांबळ जालों. भावाचेर चेपण आयल्यार 
कितें जातलें ? दुसरें कसलेंय विध्न आयल्यार ? ह्या हुसक्यांत हांव म्हजे दीस 
सारतालों इतल्यांत 4 सप्टेंबराक सुटपी बोटींतल्यान जुनागडचे एक वकील बॅरिस्टरी 

शिकूंक इंग्लंडाक वचचे आसात अशी खबर मेळ्ळी. व्हडल्या भावान ज्या इश्टांक 
म्हजेविशी सांगिल्लें तांकां हांव मेळळों. तांणीय हो सांगात सोडू नाका म्हळें. वेळ 
साप उणो आशिल्लो. हावे भावाक तार धाडली आनी बचपाची परवानगी मागली. 
ताणें परवानगी दिली. हावें मेवण्याकडेन पैशे मागले. ताणें जातीचें कारण फुडे केलें. 
जातीभायर पडप हें ताका पुटवनाशिल्लें. हांव आमच्या घराब्याच्या एका इश्टाकडेन 
गेलों आनी म्हाका भाड्याक बी लागतले पैशे मागले आनी उप्रांत भावाकडल्यान 
घेवंक सांगलें. त्या इश्टान बरें म्हळें इतलेंच न्हय, तर म्हाका बळूय दिलें. हावें ताचे 
उपकार मानले, पेशे घेतले आनी तिकेट काडली. 

इंग्लडाच्या प्रवासाची सगली सामुग्री तयार करपाची आशिल्ली. दुसऱ्या एका 
अणभवी इश्टान सामान तयार करपांत हातभार लायलो. म्हाका सगलें विचित्र लागलें. 
कांय रुचलें, कांय मात पूण मानलें ना. जो नेकटाय हांव उप्रांत उमेदीन वापरूंक 
लागलों ता मात पूण आवडलो ना. जाकीट तर नागडो पोशाख दिसलो. पूण इंग्लंडाक 
वचपाच उमदीमुखार हें नाका तें नाकाची गरज नासली. वाटर लागतलें खाणाचें 
सामानूय घेतिल्लं. 

इश्टांनी म्हजे पासत त्र्यम्बकराव मजुमदार हांच्या (जूनागडच्या बकिलाचें नांव) 
कॅबिनांत सुवात दवल्लेली. म्हज्या संबंदान तांकां सांगिल्लंय बी. ते तर प्रौढ पिरायेचे 
अणभवी सज्जन आशिल्ले. हांव संवसाराच्या अणभवांत शुन्य अठरा वर्साचो तरणाटो 
आशिल्लो, मजुमदार हाणी इश्टांक सांगले, 'तुमी हाचो हुस्को काडू नाकात.' 

अशे तरेन 1888 वर्साच्या सप्टेंबराचे 4 तारखेर हावे मुंबय बंदर सोडलें. 


13. शेवटाक इंग्लंडाक पावलों 


बोट म्हाका मातूय लागली ना. पूण दीस वत्ताले तसो तसो हांव चड़ बेजार 
जातालों. स्ट्यूअर्डा वांगडा गजाली करूंक लेगीत म्हाका लज दिसताली. भिडेतालों. 
इंग्लीशींत उलोवपाची म्हाका संवयूच नाशिल्ली. 

मजुमदार सोडल्यार हेर सगळे प्रवासी इंग्लीश आशिल्ले. हांव तांचेकडेन उलोवंक 
शकनाशिल्लों. तांचेकडेन उलोबंक जमनाशित्लें. ते उलोवंक करताले पूण म्हाका 


शेवटाक इंग्लंडाक पावलों 41 


समजनाशिल्लें. जेन्ना समजताले तेन्ना उत्तर कितें दिवचें तें येबजनाशिल्लं. उलोबचे 
पयलीं दर एक वाक्‍य जुव्ठोबर्चे पडटालें. कांट्या-चमच्यांनी खावंक येनाशिल्ले. हे 
खातीर खाणाच्या मेजाकडेन हांव केन्ना गेलोंच ना. म्हजे कुडींतूच खातालों. हावें 
म्हजेकडेन जे खाबपाचे जिनस आशिल्ले तांणी भागयलें. मजुमदाराक कसलीच 
भीड नाशिल्ली. ते सगळ्यांत भरसल्ले. डेकाचेर लेगीत मेकळेपणान बताले. हांव 
आखो दीस कुडींत बसून रावतालों. केन्नाकेन्ना, जेन्ना डेकाचेर थोडेच लोक 
आसताले, तेन्ना कांय वेळ थंय वचून बसतालों. मुजुमदार म्हाका समजायताले, 
“सगळ्यांक मेळ-बीळ आनी मेकळेपणान उलय. ते म्हाका अशय सांगताले, 
“बकिलाची जीब खूप चलूंक जाय.” वकील म्हणून ते आपले अणभव सांगताले 
आनी इंग्लीश आमची भास न्हय म्हणटाले. तातूंत चुको जातल्योच तरी लेगीत 
उकतेपणी उलयत रावंक जाय. पूण म्हजो कांच सुटनाशिल्लो. 

म्हजी काकूट दिशित्ल्यान एका बऱ्या इंग्रजान म्हजेकडेन उलोबंक आरंभ केलो. 
ते बयान जाणटे आशिल्ले. हांच कितें खातां, हांब कोण, खंय वतां, कोणाकडेन 
गजाली कित्याक करिना आदी प्रस्न विचारीत रावताले. खाणाच्या मेजार वचपाची 
ताणी म्हाका बुद्द दिली. मांस ना खावपाच्या हटाची खबर आयकून ते हांसले आनी 
म्हजी काकूट करून ताणी म्हळें. “हांगा मरेन (पोर्ट सय्यद पावचे पयलीं मेरेन) बरें 
आसा. पूण बिस्केच्या आखातांत पाबलेउप्रांत तूं विचार बदलतलो. इंग्लडांत शीं 
इतलें खाता म्हळ्यार मांस खालेबगर जायच ना.” 

हावें म्हळें, 'थंय मांसाबगर राबं येता अशें हार्वे आयकलां.' 

ताणें सांगले, 'हें खरें खावं नाका. मांस खायना असो म्हजे वळखीच्यांत कोण 
ना. आयक, हांव सोरो पियेतां, पूण लुका घे म्हणीना. पूण तुवें मांस खावंकूच जाय 
अशें म्हाका दिसता.' 

हावें म्हळें, “तुमच्या ह्या सल्ल्याखातीर हांब उपकार मानतां. पूण मांस खावचोंना 
अशें हावें म्हजे आवयक उतर दिलां. हे खातीर हांव मांस खायना. मांसाबगर जर 
चलच ना जायत तर हांव हिंदुस्तानात परत वललों. पूण मांस मात केन्नाच खावचोंना.' 

बिस्केचें आखात आयलें. हांगा लेगीत म्हाका मांसाचीच न्हय तर सोऱ्याचीय 
गरज लागली ना. हांव मांस खायना म्हणपाचीं प्रमाण -पत्रां जमोवंक म्हाका सांगिल्ले. 

हे पासत ह्या इंग्लिश इश्टाकडेन हावें प्रमाण-पत्र मागलें. ताणें खोशयेन दिलें. कांय 
काळ मेरेन हावें तीं ऐवज जाल्लेवरी सांबाळळीं. उप्रांत म्हाका कळळें, मांस खावनूय 
प्रमाण-पत्रां फैदा करूं येता. हे पासत तांचेविशींचो म्हजो मोह नश्ट जालो. हांब 
सांगतां तें खरें दिसना जाल्यार ह्या विशयांत प्रमाण-पत्रां दाखोबन कसलो फायदो ? 

सूख-दूख भोगीत यात्रा सोंपोबन आमी सावदम्टन बंदरार पावले. तो शेनवार 
आशिल्लो. म्हाका याद आसा, बोटीर हांव काळो पोशाख घालतालों . इश्टांनी 
म्हजेपासत धव्या फ्लानेलाचे सुटूय करून दिल्ले. इंग्लंडाक पावतकूच देंबतना ते 
घालपाचो म्हजो विचार आशिल्लो. ते बरे दिसतले अर्शे येबजितालों. हांब फ्लानेलाच्या 
सुटांत देंबलों. सप्टेंबराचे निमाणे दीस. ह्या पोशाखांत थंय हांव एकलोच म्हाका 
दिसलो. म्हजे ट्रंक, काशी आनी तांच्यो चावयो तर ग्रिंडले कंपनीचे एजंट घेवन गेल्ले. 
सगळ्यांभाशेन हावेंय करूंक जाय अशें समजून हावें म्हज्यो चाबयोय दिवन 
उडयल्ल्यो. 

म्हजे कडेन चार शिफारस-पत्रां आशिल्लीं. डॉक्टर प्राणजीवन मेहतांच्या नांवाचें, 
दलपतराम शुक्लांच्या नांवान, प्रिन्स रणजीतसिंहाच्या नांवाचें आनी दादाभाई 
नौरोजींच्या नांवाचें. हावें सावदेम्प्टनच्यान डॉक्टर मेहतांक तार धाडिल्ली. 
व्हिक्टोरिया हॉटेलांत रावचें अशी बोटींत कोणें बुद्द दिल्ली. हे पासत मजुमदार आनी 
हांव त्या हॉटेलांत पावले. हांव म्हज्या धव्या भेसांत लजेन जाम जाल्लो. ताचेर हॉटेलांत 
पावतकूच खबर मेळ्ळी की दुसऱया दिसा आयतार जाल्ल्यान ग्रिंडलेकडच्यान सामान 
सोमार मरेन येवचेंना. हाका लागून हांव बेजार जालों. 

सात आठ वरांचेर डॉक्टर मेहता आयले. ताणी मोगान विनोद केलो. हावें 
नकळटना रेशमी ल्हंवेची तांची तोपी पळोवपाखातीर काडली आनी तिचेर उरफाटो 
हात भोंवडायलो. हाका लागून तोपयेचे केस उबे रावले. डॉक्टर मेहतान पळयलेबराबर 
म्हाका आडायलो. पूण चूक घडिल्ली. तांच्या आडावपाचो परिणाम होच जावं येतालो 
म्हळ्यार दुसरे फावट अशी चूक करूंक फावना. 

हांगासावन युरोपातल्या रिती रविसांसंबंदांविशीं म्हज्या शिक्षणाचो श्रीगणेशा 
जालो समजात. डॉक्टर मेहता हांसुहांसून जायत्यो गजाली सांगताले. कोणाचे वस्तूक 
हात लावंक फावना; कोणाचीय वळख-पाळख जायना फुडे जे प्रस्न हिंदुस्तानात 

हरशींच विचारतात ते हांगा विचारूक फावनात; उलयतना आवाज वाडोवन उलोवंक 
फावना. हिंदुस्तानांत इंग्लीश लोकाकडेन उलयतना 'सर' म्हणपाची चाल आसा, ती 
हांगा गरजेची न्हय. हांगा नोकर आपल्या धनयाक वा आपल्या व्हडल्या अधिकाय्याक 
'सर' म्हणटात. उप्रांत ताणी हॉटेलांत रावपाच्या खर्चाचीय चर्चा केली आनी कोणाय 
खासगी कुटुंबांत रावप गरजेचें अशें सुचयलें. ह्या विशयांत अदीक विचार सोमारमेरेन 
दवरलो. कांय बुद्द दिवन डॉक्टर मेहतानी निरोप घेतलो. 

हॉटेलांत आमकां दोगांकूय हांगा येवन कशे फसले अशें जालें. हॉटेल म्हारगूय 
आशिल्ले. माल्टाक एक सिंधी यात्री बोटींत चडिल्लो. मजुमदार आनी ताच्यांत बरो 
मेळ घडिल्लो. हो सिंधी प्रवाशी लंडनाचो बरो जाणकार आशिल्लो. ताणें आमचे 
खातीर दोन कुडी भाड्यान घेवन दिवपाची जापसादारकी पत्करली. आमी बरें म्हळें 
आनी सोमारा जर्शे सामान मेळळें, बील फारीक करून वयल्या सिंधी सज्जनान 
थारायिल्ल्या कुडींनी आमी भितर सरले. 

म्हाका याद जाता, म्हज्या वांट्याचें हॉटेलाचें बील सुमार तीन पौंड आयिल्लं. जें 
पळोवन म्हाका अजाप जालें. तीन पौंड दिवनूय भुकेन उरलो. हॉटेलांतलो खंयचोच 
जिनस म्हाका रुचनाशिल्लो. एक जिनस घेतलो, तो बरो लागलो ना, दुसरो घेतलो. 
पूण पैशे दोनांचेय भरूक जाय. मुंबयसावन हाडिल्ल्या फराळान म्हजें काम चलतालें, 
अशें सांगल्यार बरें. 

हे कुडीतूय हांव चड बेजारलों. देशाची खूब याद येताली. आवयचें प्रेम मूर्तिमान 
जातालें. रात जाताली आनी हांव रडटालों. घरच्या जायत्या उगडासांक लागून न्हीद 
कशी येची ? ह्या दुखाची चर्चा कोणाकडेन करूंक जायनाशिल्ली, करून फायदो 
कसलो आशिल्लो ? खंयच्या उपायान म्हाका सस्तताय मेळटली हैं म्हाका 
कळनाशिल्लें. हांगाचे लोक विचित्र ! कितें उलोबन वा कितें करतकीर हांगा 
शिश्टाचाराच्या नेमांचें उल्लंघन जायत, हाची खबर लेगीत म्हाका नाशिल्ली. तांतूत 
खावपा-पिवपाचे नदरेन बंधन. खाता तें सुके वा निरस लागतालें. हाका लागून म्हजी 
दशा आडङकाटयेंतले सुपारे भाशेन जाल्ली. इंग्लडांत रावप म्हाका बरें लागनाशिल्लं 
आनी देसाक परतप जमनाशिल्लें. इंग्लडाक पावतकूच थंय दोन तीन वर्सा पूर्ण 
करपाचो म्हजो बेत आशिल्लो. 

डॉक्टर मेहता सोमारा दिसा म्हाका मेळपाक विक्टोरिया हॉटेलांत पावले. तांकां 
थंय आमचो नवो पत्तो मेळळो. ते प्रमाण ते आमकां नवे सुवातेर येवन मेळ्ळे. 
म्हज्या घाळपणाक लागून म्हाका बोटींत चरतें जाल्ले. बोटींत खाऱ्या उदकान न्हावरे 
पडटालें . तातूंत शाबू विरघळनाशिल्लो. हावे शाबू वापरप सभ्यतायेचें मानलें. हाका 
लागून आंग नितळ जावचे बदला चिकचिकीत जालें. ताका लागून चरतें जार्ले. 
डॉक्टराक दाखयलें. ताणें जळपी बखद - एसेटिक असिड - दिलें ह्या वखदान म्हाका 
रडयलं. डॉक्टर मेहतान आमच्यो कुडी बी पळयल्यो आनी मान हालयली: 'ही सुवात 
उपकारपाची ना. ह्या देसांत येवन शिकपापरस हांगाच्या जिविताचो आनी रिती 
रविसांचो अणभव जोडप म्हत्वाचे. हे पासत कोणाय परिवारांत रावप गरजेचे. पूण 
तुर्ताक येसाय जावची अशय हांव येबजितां हे पासत ---- गेर रावात. हांव तुमकां 
थंय व्हरीन.' 

हावे उपकारासयत तांची सुचोबणी मानून घेतली. त्या इश्टागेर पावलों. ताच्या 
स्वागत-सत्कारांत कांयच उणें नाशिल्लें. ताणें म्हाका आपल्या खासा भावासारको 
सांबाळळो, इंगलीश चाली -रिती शिकयल्यो; इंग्लीश उलोवपाची संवय ताणेंच लायली 
हें हांब सांगूंक शकतां. 

म्हज्या जेवणाचो प्रस्न गटखळ जालो. मीठ आनी मसालो नासतना भाजी 
वबचनाशिल्ली. घरचे मालकिणीन म्हजे खातीर कितेंय तयार करचे तें कितें ? सकाळीं 
ओटमीलची पॉरीज्य जाताली. ताणें पोट मातशें भरतालें. पूण दनपारचो आनी सांजचो 
हांव सदांच उपाशीं उरतालों. इश्ट म्हाका सदांच मांस खावपाचो आग्रो करतालो. 
हांव प्रतिज्ञेची धाल मुखार करून ओग्गी बसतालां. ते कारणां दिताले तांकां जापो 
दिवप म्हजे सुवादीन नासलें. दनपरां फकत रोटी, पाल्याची एक भाजी आनी 
लोणच्याचेर, हालव्याचेर रावतालों. हेंच खाण सांजेखातिरूय आसतालें. रोटयेचे 
दोन तीन कुड़के घेवपाची चाल आशिल्ली. हाचेपरस चड मागूंक लज दिसताली. 
म्हाका पोटभर खावपाची संवय. भूक कडक लागताली आनी ती खूप खाबड 
मागताली. दनपरां वा सांजेवेळार दूद मेळनाशिल्लं. म्हजी ही आवतिकाय पळोवन 
इश्ट एक दीस खुबलो : 'जर तूं म्हजो खासा भाव जाल्लो, जाल्यार तुका हांब सामको 


-+ 


| 


म्हजी पसंती 4 


परतो धाडटलों आशिल्लो. हांगाची परिस्थिती जाणलेबगर निरक्षर आवयसामकार 
केल्ले प्रतिज्ञेचे मोल तें कितें ? तिका प्रतिज्ञा लेगीत म्हणूंक फावना. कायदो तिका 
प्रतिज्ञा मानचोना हें हांव सांगतां. अशे प्रतिज्ञेक दसून रावप म्हळ्यार निखटो 
अंधविश्वास. आमी अशा अंधविश्वासांत फसून रावन तूं ह्या देशांतल्यान आपल्या 
देशांत कांयच व्हरूक शकचोना. आपणें मांस खालां अशें तूं तर सांगता. तुका तें बरेंय 
लागलां. ज॑य खावपाची गरज नाशिल्ली थंय खालें आनी ज॑य खावपाची चड गरज 
थंय सोडटा. हें कसलें अजाप ?' 

हांव मात पूण बदलो ना. अशी वादावादी सहां जाताली. म्हजेकडेन छत्तीस रोगाक 
मिटोवपी एक नन्नाच आशित्ली. इश्ट म्हाका जितलो समजायतालो तितली म्हजी 
घटाय वाडटाली. हांव दिसपडटो देवाकडेन राखण मागतालों आनी म्हाका राखण 
मेळटाली. ईश्वर कोण तें हांव नेणा आशिल्लो. पूण रंभेन दिल्ली श्रद्धा काम करताली. 

एक दीस इश्ट म्हजे मुखार बॅथमचो ग्रंथ वाचूंक लागलो. उपयोगितावादावयलो 
पाठ वाचलो. हांव भियेलों. भास वयल्या पावंड्यावयली आशिल्ली. हांव अवघडायेन 
समजतालों. ताणें फोडणिशी केली: हावें जाप दिली : 

“हांब तुमची भगसणी मागतां. इतली बारिकसा०। म्हाका समजना. मांस खावंक 
जाय हैं हांब मानतां, पूण हांब म्हजे प्रतिज्ञेचे बंधन तोडूंक शकना. तेपासत हांव 
कसलेंच नीब दिवंक शकना. युक्तीवाद करून तुमचे आड म्हाका जैत मेळचेंना हें 
म्हाका कळटा. पूण मूर्ख मानून वा हटी समजून ह्या जंवजाळांत म्हाका सोडून दियात. 
तुमचो मोग म्हाका कळटा. तुमचो हेतू म्हाका कळटा. तुमकां हांव म्हजे परम बरे- 
मागते मानतां. तुमकां दुख्ख जाता तें लेगीत हांव पळयतां. ते पासत तुमी इतलो 
आग्रो करतात. पूण हांब अगतीक. म्हजी प्रतिज्ञा तुटची ना.” 

इश्ट पळयत राबलो. ताणें पुस्तक बंद केलें. 'जालें, आतां हांव वाद करचों ना.' 
म्हणून तो ओग्गी बसलो. हांव खोशी जालों. उप्रांत ताणे वाद करप सोडून दिलें. 

पूण म्हजे विशींची ताची चिंता पयसावली ना. तो विडी ओडटालो, सोरो पितालो. 
पूण हांतलें एक तरी हावें धरचें अशें ताणें म्हाका केन्नाच म्हळें ना. उरफार्टे, तो मनाच 
करतालो. मांस खायना जाल्ल्यान हांव दुबळो जातलों आनी इंग्लडाक चिंतेविरयत 
राबंक शकचोंना हो हुसको ताका सतायतालो. 

अशे तरेन एक म्हयनो मेरेन नवशिक्याच्या रुपान उमेदवारी केली. इश्टाचें घर 
रिचमंड आशिल्ले. हे पासत सप्तकांत एक वा दोन फावटूच लंडनाक वचूंक पावतालों. 
डॉक्टर मेहता आनी भाई दलपतराम शुकलान वेस्ट के न्सिंग्टनाक एक 
अँग्लो-इंडियनाचें घर सोदून काडलें आनी म्हाका थंय दवरलो. घराची मालकीण एक 
विधवा आशिल्ली: तिका हावें म्हज्या मांस सोडपाची गजाल सांगली. म्हातारेन म्हजी 
जापसालदारकी घेतली. हांब थंय रावंक लागलों. 

थंय लेगीत म्हाका सद्दां उपाशी रावचें पड. हावे घरच्यान खाबंक धाडूंक मागयलें 
पूण ते अजून येवंक नाशिल्ले. सगळें अळणी लागतालें. म्हातारेन सद्दां विचारचें. पूण 
तिणें म्हण कितें करचें ? हांव अजून भिडेतालों. म्हातारेक दोगी धुवो आशिल्ल्यो. 
त्यो आग्रो करुकरून इल्ल्यो चड पोळयो वाडटाल्यो. पूण तांकां खंय खबर, तांच्यो 
सगळ्यो रोटयो खाले उप्रांतूच म्हर्जे पोट भरूक पाबतलें म्हण ? 

पूण आतां हांब धीट जावंक लागिल्लों. अजून शिकप सुरू जाबंक नाशिल्लें. 
मुष्किलीन वर्तमानपत्रां वाचूंक लागिल्लों. हो भाई शुक्लाचो प्रताप आशिल्लो. 
हिन्दुस्तानांत हावें वर्तामानपत्रां केन्ना वाचूंक नाशिल्लीं. पूण हांगा लागून वाचत 
राविल्ल्यान तीं वाचपाची रूच हांव फैदा करूंक शकिल्लों. 'डेली न्यूज', 'डेली 
टलीग्राफ' आनी 'पॅलमॅल गॅझेट' ह्या पत्रा बयल्यान नदर घालतालों. पूण सुरवातेक 
हातूंत मुश्क्रिलीन एक वर खर्च जातालें आसुंये. 

हावें भोंवप सुरू केलें. म्हाका निरामिष म्हळ्यार शिवराक जेवण दिवपी खाणावळ 
सोदून काडपाची आशिल्ली. घरचे मालकिणीनूय म्हाका सांगिल्ले, खासा लंडनांत 
असल्यो खाणावळी आसात. हांव दिसपड़टो धा बारा मैल चलतालों. खंयचेय 
सवायशे खाणावळींत वचून पोटभर पोळयो खावन येतालों. पूण इतल्यान समाधान 
जायना आशिल्ले. अशे तरेन भांबतना एक दीस हांव फेरिंग्टन रस्त्यार पावलों आनी 
थंय बेजेटेरियन रेस्टरां (शिवराक खाणावळ) ची पाटी वाचली. भुरग्याक मनाजोगती 
वस्त मेळटकूच जाता तशी म्हाका खोस जाली. धादोस जाव्रन भितर सरचे पयलीं 
हावें घरा शेजारच्या हारशाचे शोकेजींत विकूंक दवरलेलीं पुस्तका पळयलीं. तातूत 
म्हाका सॉल्टचे - 'अन्नाहाराचें समर्थन' नांवाचें पुस्तक दिसलें. एक शिलींग दिवन 
हावें तें घेतलें आनी उप्रांत जेबंक बसलों. इंग्लंड आयले उप्रांत पयले फाबट हांगा 
पोटभर जेवलों. देवान म्हजी भूक भागयली. 

सॉल्टचें पुस्तक वाचलें. म्हजेर ताचो बेस बरो परिणाम जालो. हें पुस्तक 
वाचलेउप्रांत हांव म्हजे खोशयेन, म्हळ्यार पुराय चिंतून, अन्नाहारांत विस्वास दवरूंक 
लागलों. आवयसरीं केल्ली प्रतिज्ञा आतां म्हाका खेरीत खोस दिवंक लागली. आनी 
जे भाशेन आतां मेरेन हांव मानतालों सगळ्यांनी मांसाहारी जाल्यार बरें म्हण, आनी 
पयलीं फकत सत्याचे राखणे पासत आनी उप्रांत प्रतिज्ञा पाळपाक म्हणुनूय हांव 
मांस-त्याग करी, आनी फुडाराक केन्ना तरी खासा मेकळेपणान, उकतेपणीं मांस 
खावन दुसऱ्यांक खातल्यांच्या पंगडात आसपावपाची उमेद बाळगितालों, तेच भाशेन 
आतां शिवराक रावन दुसऱ्यांक तशे करपाचो हांव विचार करूंक लागलों. 


15. सभ्य भेसांत 


शिवराक जेवणाचयली म्हजी श्रद्धा दिसान-दीस वाडत गेली. सॉल्टच्या पुस्तकान 
आहाराच्या विशयांत आनीक पुस्तकां वाचपाची म्हजी जिज्ञासा वाडयली. जितलीं 
पुस्तकां म्हाका मेळ्ळीं, हावें विकतीं घेतलीं आनी वाचून उड़यलीं. तातूंत होवर्ड 
विलियम्सच्या “आहारनिती' नांवाच्या पुस्तकांत वेगळ्या -वेगळ्या युगांतले गिन्यानी 
मनीस, अवतार आनी पैगंबर हांच्या जेवणा-खाणाचो आनी जेवणा-खाणा संबंदीत 
तांच्या चिंतपाचें वर्णन केलां. पायथागोरस, जेजू खिस्त आदींक ताणें निखटे शिवराक 
आशिल्ले म्हण सिद्ध करपाचो प्रयत्न केला. डॉक्टर मिसेस एना किंग्सफर्डचें 'बेस 
बऱ्या आहाराची निती' पुस्तक लेगीत ओड-लायणें आशिल्ले. वांगडा, डॉ. एलिन्सन 
हांच्या आरोग्या संबंदीत लेखांनी हातूंत व्हडली मजत केली. ते वखदां बदला निखट्या 
जेवणा-खाणाच्या आदल-बदलानूच वायटकाराक बरो करपाचे पहृतीचें समर्थन 
करताले. डॉ. एलिन्सन खासा आपूण शिवराक आशिल्ले आनी वायटकारांक निखट्या 
शिवराक जेवणाची बुद्द दिताले. ह्या सगळ्या पुस्तकांच्या अध्ययनाचो परिणाम 
म्हळ्यार म्हज्या जिवितांत आहारासंबंदीत प्रयोगांनी म्हत्वाची सुवात मेळयली. 
आरंभाक ह्या प्रयोगांत बलायकेची नदर मुखेल आशिल्ली. उप्रांत धार्मिक नदर सर्वोपरी 
जाली. 

इतले मजगतीं त्या म्हज्या इश्टाक म्हजी चिंता सतायत आशिल्ली. हाणें जर मांस 

खालें ना जाल्यार हो दुबळो जातलो अशें ताणें मोगान मानचें. इतलेंच न्हय, जाल्यार 
हांब मूर्ख जावन उरतलों, कारण इंग्लीश समाजांत हो भरसुंकूच शकचोना. हांव 
अन्नाहारावयलीं पुस्तकां वाचत आसतां तें ताका खबर आशिल्ले. ह्या पुस्तकांच्या 
वाचनान हांव सतर-वितर जातलों, प्रयोग करपांत म्हर्जे जिवीत फुकट बलले, जें 
करपाचे आसा तें हांव विसरतलो आनी पुस्तकी पंडित जातलों अशें ताका दिसतालें. 
ह्या विचारान ताणें म्हाका सुधारपाचो एक निमाणचो प्रयत्न केलो. ताणें म्हाका 
नाटकाक आमंत्रण दिलें. थंय वचचे पयलीं म्हाका ताचे वांगडा हॉबर्न हॉटेलांत 
जेवपाचें आशिल्ले. म्हजे नदरेन ही खानावळ म्हळ्यार एक म्हाल. व्हिक्टोरिया हॉटेल 
सोडले उप्रांत अशा हॉटेलांत बचप हो म्हजो पयलो अणभव आशिल्लो. व्हिक्टोरिया 
हॉटेलांतलो अणभव बेकार जाल्लो. कारण मानचें पडटलें तें म्हणचे थंय हांव साबुद्धीर 
नाशिल्लों म्हळ्यार जाता. शेकड्यांनी लोकांमदीं आमी दोग एका मेजामुखार बसले. 
मित्रान पयली प्लेट मागयली. ती सुपाची आशिल्ली. हांव चिंतूंक पडलों. इश्टाकडेन 
कितं विचारप ? हावें वाडटल्याक म्हजेसरीं आपयलो. 

इश्टाक कळ्ळ्ळें. ताणें तिडकून म्हाका विचारलें- 

“कितें जालां ?” 

हावे फा्टीफुडें जायत म्हळें : 

“हातूंत मांस आसा काय ना हैं हांव विचारतां. 

“अशा हॉटेलांत असलें रानवटपण चलचेना. जर तुका अजुनूय किटकिट करची 
आसा जाल्यार तूं भायर वचून खंयचेय ल्हान खानावळीत जेव आनी भायर म्हजी 
वाट पळयत राव.” 

हांव ह्या प्रस्तावान खोशी जावन उठलों. आनी दुसरी खाणावळ सोदूंक लागलों. 
लागींच एक शिवराक खानावळ आशिल्ली. पूण ती बंद जाल्ली. आतां कितें करचें 
कळना जालें. हांव उपाशीं रावलों. आमी नाटक पळोवंक गेले. इश्टान वयले 
घडणुकेवयर एक उतर लेगीत काडलें ना. म्हजेकडेन सांगपासारकं कितें आशिल्ले ? 

पूण हैं आमचे भितरलें निमाणे मित्र-युध्द आशिल्ले. आमचें नातें तुटले ना वा 
संबंद कडू जाले नात. ताच्या सगळ्या प्रयत्नांच्या मुळांत आशिल्ल्या प्रेमाची म्हाका 
वळख पटिल्ली. हे पासत विचार आनी करणेच्या वेगळेपणान रावनूय ताचे विशीं 
म्हजो आदर वाडलो. 

ताची भिरांत मात पयस करूंक जाय, हावें येवजिलें. हावें थारायलें, हांव जंगली 
रावचोंना. सभ्यतायेचीं लक्षणां आपणायतलां आनी दुसरे तरेन समाजांत समरस 
जावपाचे योग्यतायेचो जावन शिवराक जेवपाचें म्हजें विक्षिप्तपण लिपयतलों. 

हाबें 'सभ्यताय' शिकूंक म्हजे तांकीपेलो आनी चवचाल मार्ग धरलो. 

इंग्लीश जाले उप्रांतूय बी मुंबय कातरून शिविल्ले कपडे बऱ्या इंग्लीश समाजांत 
सोबा दिवचे नात अशें चिंतून हावे 'आर्मी अण्ड नेवी' स्टोअरांत कपडे शिवंक दिले. 
एकुणीस शिलींगांची (त्या काळाच्या मानान हैं मोल खुबूच म्हणपाचें) 'चिमणी' 
टोपी माथ्यार चडयली. इतल्यान खोशी जालों ना म्हण बॉण्ड स्ट्रिटार, जंय शौकीन 
लोकाचे कपडे शिंवताले, थंय धा पौड दिवचे करून दिव्यांच्या उजवाडांत सांजेवेळार 
कपडे शिंबन घेतले. भोळ्या आनी बादशाही काळजाच्या व्हडल्या भावाकडल्यान 
हावें दोनूय बोल्सांनी हुमकाव्ठवपाची भांगराची एक व्हड सरपळी मागयली आनी ती 
मेळ्ळीय बी. तयार बांदिल्लो टाय वापरप शिश्टांचारांत बसनाशिल्लें हे पासत टाय 
बांदपाची कला शिकलों. देशांत कापणी करतालों त्या दिसा हारसो पळोवंक मेळटालो, 
पूण हांगा जाल्यार व्हडल्या हारशामुखार उबो रावन सारको टाय बांदूंक आनी केंस 
चिपचिषावन सरळ मागो काडपांत सद्दां अदमास धा मिनुटां इबाडटालीं. केंस मोव 
नाशिल्ले ते पासत ते बरे वळिल्ले उरचे म्हणून ब्रशा वांगडा दिसपडटं झूज चलतालें. 
आनी टोपी घालतना आनी काडटना हात तर मागो सांबाळपाक तकलेचेर वतालोच. 
आनी अदीं मदीं सभेत बशिल्लो आसतना केंसार हात फिरोबन केंस व्यवस्थित 
सांबाळपाची आनीक एक सभ्य क्रियां बराबर चलत रावताली. 

पूण इतली टापटीप पुरो नाशिल्ली. फकत सभ्य पोषाख घालो म्हूण सभ्य थोडोच 
जावं येतालें ! हावें सभ्यतायेचे कांय भायलेचाराचे गूण जाणून घेतिल्ले आनी हांव ते 
शिकूंक सोदतालों. सभ्य मनशाक नाचूंक कळूंक जाय. ताका फ्रेंच बरी येवंक जाय. 
कारण फ्रेंच भास इंग्लंडाचो शेजारी फ्रांसाची भास आशिल्ली आनी सगळ्या 
येवरोपाची राष्ट्रभासूय आशिल्ली, आनी म्हाका युरोपांत भोंवक वचपाची इत्सा 
आशिल्ली. हाचे भायर, सभ्य मनशाक धडाकेबाज भाषण करुंकूय बी येवंक जाय. 
हावे नाच शिकपाचें थारायलें. एका क्लासांत नांव दिलें. एका सत्राचे तीन पौंड भरले. 
सुमार तीन सप्तकांत लागीं लागीं स ताल शिकलों आसतलों. पावलां तालार 
पडनाशिल्लीं. पियानो वाजतालो. पूण तो कितें सांगतालो, कांयच समजनाशितल्ले. 

एक दोन तीन चलतालें पूण ताचे मदलें अंतर तर ती पेटीच वाजोबन दाखयताली. तें 
म्हाका कांयच कळनाशिल्लें. तर आतां कितें करचें ? आतां तर बाबाजीच्या माजराची 
काणी जाली. हुंदरांक धांवडांवक माजर, माजराखातीर गाय, अशे तरेन बाबाजीचो 
घराबो वाडलो. तेच भाशेन म्हज्या वसवसाचो परिवारूय वाडलो. वायोलीन वाजोवंक 
शिकूंक तर सूर आनी ताल कळूंक जाय. तीन पौंड वायोलीन घेवंक वगडायले. आनी 
कांय त्या शिक्षणापासत दिले. भाशण करपाक शिकूंक एका तिसऱ्याच शिक्षकाचं घर 
सोदून काडलं. ताकाय बी एक गिनी भेट दिली. बेल हाचे 'स्टॅण्डर्ड रिबोल्युशेनिश्ट' 
पुस्तक विकतें घेतलें. पिटचें एक भाषण सरावा खातीर सुरू केलें. 

ह्या बेल सायबान म्हज्या कानांत घांट वाजयली. म्हाका जाग आयली. 

म्हाका इंग्लडांत थोडेच जिवीत सारचें आसा ! धडाकेबाज भाशण करूंक शिकून 
म्हाका कितें करचे आसा ? नाचुनाचून हांव सभ्य कसो जातलों ? वायोलीन तर 
देसांतूय शिकूंक जाता. हांव विद्यार्थी. हावें विद्याधन वाडोवंक जाय. म्हज्या 
व्यवसायाक लागता ती तयारी करूंक जाय. म्हाका म्हज्या सदाचाराक लागून सभ्य 
मानल्यार बरें, ना जाल्यार हावें ही वान्सा सोडूक जाय. 

ह्या विचारांचे तनरेंत हावें वयल्या अर्थाचें पत्र भाषण-विद्या शिकयतल्या 
शिक्षकाक धाडलें. ताचेकडेन हांव दोन काय तीन पाठ शिकिल्लों. नाच शिक्षिकेकूय 
अशेच पत्र बरयलें. वायोलीन शिकयतलेगेर वायोलीन घेवन गेलों. तिका तें जें मोल 
येत त्या मोलाक वीक म्हळें. तिचेकडेन थोडी इश्टागत जाल्ली. तिचेकडेन म्हाका 
जाल्ल्या न्हय त्या मोहाची हावें चर्चा केली. नाच बी जंवजाळांतल्यान भायर सरपाची 

म्हजी गजाल तिका पसंत पडली 

सभ्य जावपाची म्हजी कूय साधारण तीन म्हयने चल्ली जातली. पोशाखाचो 

शिश्टाचार जायतीं वर्सा चल्लो. पूण आतां हांव विद्यार्थी जाल्लों. 


16. आदल-बदल 
कोणें अशें समजुचें न्हय, म्हळ्यार नाचाचे बी म्हजे प्रयोग त्या वेळार म्हजे 


स्वच्छंदाचे प्रयोग आशिल्ले. वाचप्यांक कळळां आसतलें, तातूंत कांय समजणी 
आशिल्ली. मोहांत पडून लेगीत ह्या वेळार हांव सावचीत आशिल्लो. पैपैचो हिशेब 


है| 

दवरतालों. खर्चाचो अदमास करतालों. हावे दर म्हयन्याक पंदरा पौंडांपरस अदीक 
मोडचोंना अशें थारायलें. मोटारीन येवपा-वचपाचो आनी पोस्टाचो खर्च लेगीत 
सद्दां बरयतालों . आनी न्हिदचे पयलीं सदां रोख जुळयतालों. ही संवय अखेर मेरेन 
उरली. आनी म्हाका खबर आसा, हाका लागून सार्वजनिक जिवितांत म्हज्या 
हातांतल्यान लाखांनी रुपयांच्यो ज्यो घडामोडी घडल्यात, तातूंत हांव फोवोशे 
काटकसरीन काम घेत आयलां. आनी मुखार म्हजे नदरेखाला जितल्यो चळवळी 
जाल्यो, तांचेपासत हावें रीण केन्ना घेतलें ना, उरफाटें दर एके चळवळींत कितें ना 
कितें हातचें उरला. जर दर एक नवयुवक ताका मेळटल्या थोड्या पैशांचो लेगीत 
हिशेब चत्रायेन दवरीत, जाल्यार ताचो लाव तोय ते भाशेन घेतलो, जे भाशेन फुडाराक 
हावे आनी लोकान घेतलो. 
म्हज्या रावपा-चलपाचेर म्हजो मातूसो अंकूश आशिल्लो, देखून कितलो खर्च 
करूंक जाय हाचो अदमास हावें घेतलो. आतां हावे खर्च अदर हाडपाचो थारायले. 
हिशेब तपासतकूच पत्तो लागलो, गाडी-भाड्याखातीर हांव चड मोडटां. परत कुटुंबांत 
राबिल्ल्यान दर सप्तकाक कांय खर्च जाताच. खंयच्या एका दिसा कुंटूंबांतल्या लोकाक 
जेबणाखातीर भायर व्हरपाचो शिश्टाचार पाळप गरजेचे जाता; केन्ना तांचे वांगडा 
आमंत्रणान वचचें पडटालें; तेन्ना गाडी-भाड्याचो खर्च जातालोच. जेन्ना भायर 
बतालों तेन्ना जेबपाक घरा पावनाशित्लों. थंय तर पेशे एयलींच भरित्ले उरताले. आनी 
भायर जेबपाचे पैशे आनीक दिवचे पड़टाले. हे तरेचो खर्च वाटावं येता म्हणपाचें 
हावे पळयलें. भिडेक पडून खर्च जाता तोय पसून वाटावपाची खबर तकलेंत आयली. 
आतां मेरेन हांव घराब्यांनी रावतालों. ताचे बदला खासा भाड्याची कूड घेवन 
रावपाचें हार्वे थारायले आनी हातांतलें काम लक्षांत घेवन आनी अणभव मेळचो 
म्हणून वेगळ्या वेगळ्या वाड्यांनी घर बदलत रावचें थारायलें. घर हावें अशा जाग्यार 
पसंत केलें जंयच्यान कामाच्या जाग्यार अर्द बरांत पांयांनी पावन आनी गाडी-भाडे 
बाचत. हाचे पयलीं ज॑य वचचें पड थंयचें गाडी-भाडे सदांच फारीक करचें पडटालें 
आनी फिरपाखातीर म्हण खेरीत वेळ काडचो पडटालो. आतां कामाक वतनाच 
फिरपाची मांडणी जाली आनी हे मांडणेक लागून हांव दिसपडटो कांय न्हय करून 
आठ-धा मैल मेरेन फिरतालों. खासा करून हे संवयेक लागून हांव इंग्लंडाक चुकून 

केन्नाय हांतुणार पडलां आसन. म्हजे आंग बरेंच कसलें. कुटुंबांनी रावपार्चे सोडून 
हावें दोन कुडी भाड्यान घेतल्यो, एक न्हिदपाची आनी एक बसपाची. हो फेरफाराचो 
दुसरो पडाव म्हणूं येतालो. तिसरो बदल अजून जावचो आशिल्लो. 

अशे तरेन अर्दो खर्च वांचलो. पूण वेळाचें कर्शे ? बॅरिस्टरीचे परिक्षेक खूप 
वाचपाची गरज आसा हैं म्हाका खबर आशिल्ले. हाची म्हाका पर्वा नाशिल्ली. पूण 
म्हजी इंग्लीश म्हाका दुख्ख दिताली. लेली सायबाचीं उतरां : “तूं बी.ए. जा उप्रांत 
यो... म्हाका तोंपतालीं. हावें येबजिलें, हावें बॅरिस्टर जावचे खेरीज आनिकूय कितें 
शिकूंक जाय. ऑक्सफर्ड केंब्रिजचो पत्तो काडलो. कांय इश्टांक मेळळों. हार्वे पळयलें, 
थंय गेल्यार खर्च बरो वाडटलो आनी शिकप खूप काळ चलतलें. हांव तीन वर्सा परस 
चड रावंक शकनाशिल्लों. कोणे इश्टान सांगले, 'जर तुका एखाद्री कठीण परिक्षा 
दिवची दिसता जाल्यार लंडनची मॅट्रिकुलेशन पास जा. तिचेपासत बरेच कश्ट काडचे 
पडटले आनी सामान्य ज्ञान वाडटलें. खर्च मात पूण वाडचोना.” म्हाका हो प्रस्ताव 
बरो लागलों. पुण परिक्षेचे विशय पळोवन म्हाका अजाप जालें. लॅटीन आनी दुसरी 
एक भास सक्तीची आशिल्ली. लॅटीन कशी शिकप ? पूण मित्रान सुचयलें: “वकिलाक 
लॅटीन खूप उपेगाची. लॅटीन जाणा आशिल्ल्याक कायद्याची पुस्तकां समजप सापें 
पडटा आनी रोमन लॉ चे परिक्षेक एक पेपर फकत लॅटीन भाशेंत आसता. हाचे भायर 
लॅटीन शिकल्यार इंग्लिश भाशेचेर शेक वाडटा.” ह्या सगल्या युक्तिवादाचो म्हजेर 
परिणाम जालो. हावें येवजिलें, कठीण जावं वा जावं नाका, पूण लॅटीन शिकुंकूच 
जाय. फ्रेंच भाशेचें सुरू केल्लें शिकप पुराय करूंक जाय. हे पासत दुसरी भास फ्रेंच 
आसतली आशे थारायलें. मेंट्रिकुलेशनचो एक खासगत वर्ग चलतालो. तातूंत नांब 
घालें. दर स म्हयन्यांत परिक्षा जाताल्यो. म्हजे कडेन मुश्किलीन पांच म्हयन्यांचो 
काळ आशिल्लो. हें काम म्हजे तांकीपेलें आशिल्लें. परिणामी, हांव शिश्ट जावचे 
बदला सामको मन लावन शिकपी विद्यार्थी जालों. वावरा-पत्रक केलें. एका एका 
मिनुटाचो उपेग केलो, पूण म्हजी बुद्ध वा स्मरणशक्त अशी नाशिल्ली की दुसऱ्या 
विषयांभायर फ्रेंच आनी लॅटीनची तयारी करूंक पावन. परिक्षेक बसलों. लॅटिनांत 
नापास जालों. दुख्ख जालें खरें, पूण धिटाय वगडायली ना. लॅटिनांत रूच पैदा जाली. 
दुसरे फावट परिक्षेक बसल्यार फ्रेंच अदीक बरी जातली अशें हावें चिंतलें आनी 
विज्ञानांत नवो विषय घेतलो. प्रयोग नाशिल्ल्यान रसायनशास्त्र म्हाका आवडनाशिल्लें. 

आज दिसता, तातूंत खूप आवड लागूंक जाय आशिल्ली. देशांत हो विशय शिकिल्लांच, 
हे पासत लंडनचे मॅट्रिकेपासत पयले फावट हो विशय पसंत केलो. हे फावट प्रकाश 
आनी उश्णता हो विशय घेतलो. हो विशय सोंपो मानताले. म्हाकाय सोंपो लागलो. 
परिक्षा दिवपाचे तयारे वांगडा रावपा-चलपांत अदीक सादेपण हाड़पाचो प्रयत्न 
सुरू केलो. हावें येवजिलें, अजून म्हज्या घराचे गरीब परिस्थितीक फावोशे म्हजे 
जिवीत सार्दे जावंक ना. भावाची चणचण आनी ताचे उदारतेच्या विचारांनी म्हाका 
आकूळ-पिकूळ केलो. जे लोक दर म्हयन्याक पंदरा पौंड वा आठ पौंड खर्चिताले 
तांकां तर स्कॉलरशिपी मेळटाल्यो. हांब पळयतालों, म्हजे परस अदीक सादेपणान 
राबपी लोक आसात. हांव अशा गरीब विद्यार्थ्याच्या संपर्कात सारको आयिल्लों. एक 
विद्यार्थी लंडनाचे गरीब वसतेंत सप्तकाक दोन शिलिंग दिवन एके कुडींत रावतालो 
आनी लॉकार्टाच्या कोकोच्या सवाय दुकानांत दोन पेन्सचो कोको आनी रोटी खावन 
आपलें पोट भरतालो. ताचे वांगडा सर्त करपाची म्हाका तांक नाशिल्ली, पूण हावे 
येबजिलें, हांब अवश्य दोन कुडी बदला एके कुडींत राबंक शकतां आनी अर्दे जेवण 
म्हज्या हातान करूंक शकतां. हे भाशेन म्हज्यान दर म्हयन्याक चार वा पांच पोडांत 
म्हजो निर्वाह करूंक जातलो. साद्या रावपाचेर पुस्तकांय वाचिल्लीं. दोन कुडी सोडत्यो 
आनी सप्तकाक आठ शिलींगाचेर एक कूड भाड्याक घेतली. एक शेगडी विकती 
घेतली आनी सकाळचे जेवण हातांनी करूंक सुरवात केली. हातूंत मुश्किलीन वीस 
मिनुटां खर्च जातालीं. ओटमील पॉरीज्य आनी कोको तयार करूंक उदक 
सळसळावंक किललो वेळ लागता ? दनपारचें जेवण भायर करतालों आनी 
सांजेवेळेक परतून कोको करून रोटयेबराबर खातालों. हे तरेन हांव एक ते सवाय 
शिलींगाभितर सदांच्या म्हज्या जेवणाची व्यवस्था करूंक शिकलो. हो म्हजो चड़ांत 
चड शिकपाचो काळ आशिल्लो. जिवित सादें जाल्ल्यान वेळ अदीक वांचलो. दुसरे 
फावट परिक्षेक बसलो आनी पास जालों. 
पूण बाचप्यांनी असें समजुचें न्हय की सादेपणाक लागून म्हर्जे जिवीत निरस 

जालें आसतलें म्हण. उरफार्े, ह्या फेरफारांक लागून म्हजे आंतरीक आनी भायले 

स्थितीभितर एकता फैदा जाली. कुटुंबीक स्थिती बांगडा म्हजें रावप चलप जुळळें. 

जिबीत अदीक सत्यमय जालें आनी म्हज्या आत्मानंदाक शीम-मेर उल्ली ना. 


17. खाणा-जेवणाचे प्रयोग 


जसो जसो हांव जिविताचे खोलायेंत देंबूंक लागलों, तसो तसो म्हाका भायल्या 
आनी भितरल्या आचरणांत बदल करपाची गरज दिसूंक लागली. जे गतीन रावप 
चलप आनी खर्चात आदल-बदल जाले, तेच गतीन वा ताचेपरस चड गतीन हार्वे 
जेवणा-खाणांत आदल-बदल करपाक सुरवात केली. हावे पळयलें अन्नाहारा संबंदांत 
इंग्लीश पुस्तकांच्या लेखकांनी खूप बारिकसाणेन विचार केला. तांणी धर्मीक, 
विज्ञानीक, वेव्हारीक आनी बैजुकी नदरेन अन्नाहाराची विसकणी केल्या. मनशाक 
पशुपक्षांचेर जे प्रभुत्व मेळळां, तें तांकां मारून खावपाक न्हय, तर तांकां रक्षण दिवंक 
हे नेतिक नदरेन तांणी हे येवजिल्लें. वा जे भाशेन मनीस एकलो दुसऱ्याचो उपेग 
करतात, पूण एकलो दुसऱ्याक खायना, तेच भाशेन पशुपक्षी लेगीत उपेगाखातीर 
आसात, खावपाक न्हय आनी तांणी हेंवूय पळयल्लें की खावप भोगाखातीर न्हय, तर 
जगपाखातीर. हे पासत कांय जाणांनी खाणा-जेवणांत मांसाचोच न्हय तर तांतयांचो 
आनी दुदाचोय त्याग सुचयला आनी केला. विज्ञानाचे नदरेन आनी मनशाची शरीर 
रचना पळयल्यार कांय लोक ह्या निष्कर्शचेर पावतात की मनशाक जेवण रांदपाची 
गरजूच ना. तो झाडपिकीं फळां खावंक ज्मा आयला. ताणें फकत आवयचें दूद 
पियेवंक जाय. बैजुकी नदरेन तांणी मिरसांग-मसाल्याचो त्याग सुचयल्लो आनी 
वेव्हारीक वा आर्थिक नदरेन तांणी सांगलें, उण्यांत उण्या खर्चाचे जेबण-खाण 
शिवराकूच, जावंक शकता. म्हजेर ह्या चारूय नदरांचो प्रभाव पडलो आनी हांव 
शिवराक जेवण दिवपी खाणावळींत चारूय विचारांच्या लोकांक मेळूंक लागलों. 
इंग्लंडाक हांचे एक मंडळ आशिल्ले. आनी एक सप्तकी नेमाळेंय भायर सरतालें. हांव 
नेमाळ्याचो वर्गणीदार जालां आनी मंडळाचो वांगडी. कांय काळांत तांणी म्हाका ते 
कमिटीत घेतलो. हांगा म्हजी वळख अशा लोकांकडेन जाली जांकां शिवराकांतले 
खांबे कशे लेखताले. हांव प्रयोग करपांत गुल्ल जालों. 

घरच्यान मिठाई-मसाले बी जे मागयल्ले, ते घेवप बंद केले. आनी मनान दुसरी 
वाट धरली हे पासत मसाल्यावयलें प्रेम उणें जालें. आनी जी भाजी रिचमंडाक 
मसाल्याविरयत पचकी लागताली, ती आतां फकत उकडलेली बरी लागूंक लागली. 
अशा जायत्या अनुभवांवयल्यान हांच शिकलो. सुवादाची खरी सुवाल जीब न्हय, मन. 

अर्थीक नदर तर म्हजे मुखार आशिल्लीच. त्या दिसांनी एक पंथ असो आशिल्लो, 
जो च्या काफी वायटाक पडटा मानतालो आनी कोको बरो म्हणटालो. त्याच वस्तूंचे 
सेवन करप योग्य, जें शरीर-व्यापाराक योग्य हें आतां हांव समजून चुकिल्लों. ह्या 
कारणान मुखेलपणान हार्वे च्या काफी सोडली आनी कोको धरलो. 
खाणावळीचे दोन वांटे आशिल्ले. एकांत जितले जिनस खाताले तितलें बील 
दिवचें पडटालें. हातूंत एकेकदां शिलींग दोन शिलींगांचोय खर्च जातालो. ह्या विभागांत 
बरे परिस्थितिचे लोक वताले. दुसर्‍या विभागांत स पेनीक तीन पदार्थ आनी उंडो 
मेळटालो. ज्या दिसांनी हांव खूब काटकसर करतालों, त्या दिसांनी हांव चड करून 
स पेनीच्या विभागांत वतालों. 
वयल्या प्रयोगांवांगडा उप-प्रयोग जायते केले. केन्ना स्टार्च आशिल्ले खाण सोडलें, 
केन्ना फकत उंडो आनी फळां खावन रावलों; आनी केन्ना पनीर, दूद आनी तांतयांय 
खालीं. 
हो निमाणो प्रयोग उल्लेख करपासारको आसा. हो पंदरा दीस लेगीत चल्लो ना. 
स्टार्च विरयत खाणा-जेवणाची तळी उखलून धरतल्यांनी तांतयांची खूप तुस्त केल्ली 
आनी तांतयां म्हळ्यार मांस न्हय अर्श सिद्ध केल्लें. हे सामकें उगतें म्हणूं येता 
म्हळ्यार तांतयां खावपांत कोणा जित्या प्राण्याक दुख्ख जायना. ह्या निमित्ताचे भुलीक 
सांपडून हार्वे आवय मुखार घेतिल्लो सोपूत आसतनाय तांतयां खालीं, पूण हो म्हजो 
मोह खिणयाळो आशिल्लो. प्रतिज्ञा करूंक लायतल्याचोच अर्थ मानपाचो. मांस 
खावं नाका म्हण सोपूत घेवंक लावपी आवयक तांतयांचें येवजुंकूच नाशिल्लें जावं 
येता, हैं हांव जाणा आशिल्लो. हे पासत प्रतिज्ञेच्या रहस्याचो बोध जाले बराबर हावें 
तांतयां सोडलीं आनी प्रयोगूय सोडलो. 
हैं एक सुक्षिम गुमानीत आनी ध्यानांत दवरपासारकें. इंग्लडांत हावें मांसाच्यो 
तीन व्याख्या वाचिल्ल्यो. एके प्रमाण मांसाचो अर्थ पशुपक्षाचें मांस. परिणामी हे 
व्याख्याकार मांसाचो त्याग करताले पूण नुस्ते खाताले. तांतयां तर खातालेच. दुसरे 
व्याख्येप्रमाण सामान्य मनीस जाका जिवाच्या रुपान वळखता, ताचो त्याग करताले. 
हांचे अनुसार नुस्तें त्याज्य आशिल्लें, पूण तांतयां चलतालीं. तिसरे व्याख्येत 
सामान्यतायेन जांकां जीव मानतात तांचे वा तांचेपासून उत्पन्न जावपी जिनसांच्या 
त्यागाची खबर आशिल्ली. हांतली पयली व्याख्या हावें मानिल्ली जाल्यार हांव नुस्तं 

खावंक शकतालों. पूण हांव धरतालों, म्हजेखातीर आवयन केल्लीच व्याख्या 
बंधनकारक आशिल्ली. परिणामी, म्हाका जर तिचे मुखार घेतिल्ल्या सोपुताक पाळो 
दिवचो आसा जाल्यार तांतया खांबकूच जायना. हे पासत हावें तांतयां सोडलीं. पूण 
म्हाका हें बरेंच जड गेलें. कारण बारिकसाणेन वासपूस केले उप्रांत कळून आयलें की 
शिवराक खानावळींत लेगीत तांतयांचे जायते जिनस करतात. सार म्हळ्यार, नशिबान 
जे वेळ मेरेन रांदप्याकडेन खबर काड़ची पड़टाली ते मेरेन हांव बरो जाणकार जावंक 
नाशिल्लों. कारण जायत्या तरांच्या पुडिंगांनी आनी जायत्या तरांच्या केकांनी तांतयां 
आसतालींच. हाका लागून हांव एके तरेच्या जंबजाळांतल्यान सुटलों. आतां थोड्या 
आनी सामक्या साद्या जिनसान भागोवप जावंक लागलें. दुसरे वटेन थोडो धसकोय 
लागला कारण जिबेक आवडपी कांय वस्तुंचो म्हाका त्याग करचो पडिल्लो. पूण तो 
आधात खिणयाळो आशिल्लो. सोपुताक पाळो दिवपाचो निर्मळ, सुक्षिम आनी 
स्थायी सुवाद त्या खिणयाळ्या सुवादापरस म्हाका चड प्रिय आशिल्लो. 

पूण खरी परिक्षा फुडें जावची आशिल्ली. आनी ती दुसऱ्या एका ब्रतासंबंदान. 
देव तारता ताका कोणाच्यान मारू येत ? 

हो अध्याय सोंपोवचे पयली प्रतिज्ञेच्या अर्थाच्या विशयासंबंदान सांगची गरज 
आसा. म्हजी प्रतिज्ञा आवय मुखार केल्लो एक करार आशिल्लो. संवसारांतलीं चडशीं 
झगडीं फकत कराराच्या अर्थाच्या कारणाक लागून जातात. करारनामो कितलेय स्पश्ट 
भाशेंत बरयल्लो आसूं, तरी लेगीत भाशाशास्त्री इल्ले गजालीचो बोवाळ करतले. हातूंत 
सभ्य असभ्यतायेचो भेद उरना. सुवार्थ सगळ्यांक कुड्डो करता. राजापासून रंकामेरेन 
सगळे लोक करारांचो आपणाक बरो दिसपी अर्थ करून संवसाराक, खासा आपणाक 
आनी खासा देवाक धोको दितात. हे तरेन पत्रकार लोक शब्द वा वाक्याचो आपल्याक 
अनुकूल पडसो अर्थ करतात. न्यायशास्त्रांत ताका दोन-अर्थी मध्यमपद म्हळां. 
सुवर्ण-न्याय तो जाका विपक्षान आमचे गजालीचो जो अर्थ मानला, तो खरो मानचो. 
आमच्या मनांत जो आसा तो फट वा अपुरो. आनी असोच दुसरो सुवर्ण-न्याय हो 
ज॑य दोन अर्थ जातात थंय दुबळो पक्ष जो अर्थ करता तो खरो मानूंक जाय. हे दोन 
सुवर्ण मार्ग त्यागिल्ल्यान परपरत झगडीं जातात आनी अधर्म चलता. ह्या अन्यायाचे 
मूळ असत्य. जाका सत्याच्याच मार्गन वचूंक जाय ताका सुवर्ण-मार्ग आपसूक 
मेळटा. शास्त्रा उस्तूंची पडनात. मात मांस ह्या उतराचो जो अर्थ मानलो आनी जो 

हाबें त्या वेळार धरलो, तोच म्हजे पासत खरो आशिल्लो. तो अर्थ न्हय जो म्हज्या 
विशेश अणभवान वा विद्वत्तेच्या मदान शिकलां समजलां म्हण मानतालों. 

इतलो वेळ मेरेन म्हजे प्रयोग आर्थिक आनी आरोग्याचे नदरेन जाताले. इंग्लंडांत 
तांणी धार्मिक रूप घेवंक नाशिल्लें. धार्मिक नदरेन म्हजे कठीण प्रयोग दक्षिण 
आफ्रिकेत जाले, ताची विसकावणी फुडें करची पडटली. पूण तांचें बीं इंग्लंडांत 
रुजूंक घाल्लें म्हणूंक जाता. 

जो मनीस नवो धर्म पत्करता, ताच्यांत त्या धर्माच्या प्रचाराचो कैफ त्या धर्मात 
जल्मल्ल्या लोकांपरस चड गवसता. इंग्लंडांत अन्नाहार एक नवो धर्मूच आशिल्लो 
आनी म्हजे पासत तो तसोच मानूंक फावो कारण बुद्धीन हांव मांसाहाराचो पाखो 
धरपी जाले उप्रांतूच इंग्लंडाक गेल्लों. अन्नाहाराचे नितीक हार्वे ज्ञानपूर्वक इंग्लंडांत 
आपणायल्ली. हे पासत म्हजी स्थिती नव्या धर्मात प्रवेश करप्या सारकी जाली आनी 
म्हज्यांत नवधर्मियांचो कैफ आयलो. हे पासत त्या वेळार हांव जे वसतेंत रावतालों, 
तातूंत हावें अन्नाहारी मंडळाची स्थापणूक करपाचो निर्णय घेतलो. है वसतेचें नांव 
बेजवॉटर आशिल्लें. हांगां सर एडविन आर्नल्ड रावताले. हावें तांकां उपाध्यक्ष 
जावपाचो आग्रो केलो. ते जाले. डॉ. ओल्डफील्ड अध्यक्ष जाले. हांव मंत्री जालों. ही 
संस्था कांय काळमेरेन बरी चल्ली. पूण कांय म्हयन्यांउप्रांत ती संपली कारण हावें 
अमके मुजती उप्रांत म्हजे रिती -रविशे प्रमाण ती वसती सोडली. पूण ह्या ल्हान आनी 
अल्प काळांतल्या अणभवान म्हाका संस्था निर्माण करपाचो आनी ती चलोवपाचो 
कांय अणभव मेळ्ळो. 

शिवराक जेवण जेवपी मंडळाचे कार्यकारिणीचेर म्हाका वेचून तर काडिल्लो 
आनी तिका हांव दर खेपे हाजिर रावतालों पूण उलोवंक जीब उगतीच जायनाशिल्ली. 
डॉ. ओल्डफिल्ड म्हाका म्हणटाले, 'म्हजेकडेन तूं खूप उलयता, पूण समितीचे बसकेंत 
केन्ना जिबूच उगती करिना. लुका दादलो-गांजिलाची उपमा दिवंक जाय.' म्हाका हो 
विनोद कळ्ळो. मूस सदांकाळ काम करीत आसतात, पूण दादलो -गांजील 
खाता-पिता पूण काम इल्ले पूण करिना. ही मोठी अज़ापाची गजाल आशिल्ली जेन्ना 

दुसरे सगळे समितींत आपापलो हयकार परगटायताले तेन्ना हांव मोनो जावनूच 
बसतालों. म्हाका उलोवपाची इत्सा जायनाशिल्ली अशें न्हय, पूण उलोबप कितें ? 
म्हाका सगळे वांगडी म्हजेपरस चड जाणकार दिसताले. कसल्याय विशयाचेर 
उलोवपाची गरज म्हाका दिसताली आनी हांव कितेंय सांगपाचें काळीज करतालों, 
इतल्यांत दुसरो विशय येयी. 

ही गजाल जायते काळ चल्ली. इतले मजगतीं समितींत एक गंभीर विशय उपस्थित 
जालो. तातूंत वांटो घेना जाल्यार अन्याय करूंक दिल्ले भाशेन जातलें अशे दिसलें. 
मोन्याभाशेन मत दिवन रावपांत नामर्दपण दिसलें. 'टेम्स आयर्न वर्क्स' चे धनी मि. 
हिल्स मंडळाचे अध्यक्ष आशिल्ले. ते कट्टरपंथी आशिल्ले. मंडळ तांच्याच पैशांचेर 
चलताले अशें म्हणूं जाता. समितीचे कांय सदस्य तर तांच्याच आलाशिऱ्याचेर 
निभायताले. हे समितींत डॉ. एलिन्सनूय आशिल्ले. त्या दिसांनी संतान प्राप्तीचेर 
कृत्रिम उपायांनी अंकूश दवरपार्चे आंदोलन चलतालें. डॉ. एलिन्सन त्या उपायांचे 
समर्थक आशिल्ले. आनी कामगारांत ताचो प्रचार करताले. मि. हिल्स हांकां हे उपाय 
नितीभायरे दिसताले. तांच्या विचारांप्रमाण अन्नाहारी मंडळ फकत आहाराचे 
सुधारणेपासतूच नाशिल्लें. ते भायर तें एक नितीवर्धक मंडळूय आशिल्ले. देखून 
डॉ. एलिन्सन सारके समाज-घातकी विचार करपी लोक त्या मंडळांत उपकारनात 
अशे तांचे मत आशिल्ले. हे पासत डॉ. एलिन्सनांक काडून उडोबपाचो एक थाराव 
आयलो. हांव हे चर्चेत रूच घेतालों. डॉ. एलिन्सनाचे कृत्रिम उपायांसंबंदीचे विचार 
म्हाका भयंकर दिसताले. देखून मि. हिल्सच्या विरोधाक हांव नीत लेखतालों. म्हज्या 
मनांत तांचेविशी चड भोबमान वसतालो. तांचे उदारतेविशीं आदर दिसतालो. पूण 
एका अन्नाहार-संवर्धक मंडळांतल्यान शुद्ध नितीच्या नेमांक ना मानतल्याचो, ताचे 
अश्रद्धेक लागून, बहिश्कार करचो हातूंत म्हाका सामको अन्याय दिसलो. अन्नाहारी 
मंडळाच्या बायल-दादलो संबंदांविशीं मि. हिल्स हांचे विचार तांचे स्वताचे विचार 
अश म्हाका दिसतालें. मंडळाच्या तत्वांकडेन तांचो कांयच संबंद नाशिल्लो. मंडळाचो 
उद्देश फकत शिवराक जेवण-खाणाचो प्रचार करप इतलो आशिल्लो. दुसरे नितीचो 
न्हय. हे पासत म्हजें हेंवूय मत आशिल्ले, म्हळ्यार दुसऱया जायत्या तत्वांचो मान 
राखिना तांकां लेगीत अन्नाहारी मंडळांत सुवात आसूंक फावता. 


भिडेस्तपण - म्हजी धाल 

समितींत म्हजे भाशेन विचार करपी आनिकूय वांगडी आशिल्ले. पूण म्हाका म्हजे 
विचार मांडपाचो कैफ चडिल्लो. ते कशे व्यक्त करचे हो एक मोटो प्रस्न जावन पडलो. 
म्हाका उलोबपाचें काळीज जायनाशिल्लें हे पासत हावें म्हजे विचार बरोवन अध्यक्षा 
मुखार दवरपाचो निश्चय केलो. हांव म्हजो लेख घेवन गेलों. म्हाका याद जाता ते 
प्रमाण तो लेख वाचपाचें काळीज लेगीत म्हाका जालें ना. अध्यक्षानी तो दुसऱ्या 
वांगड्याकडल्यान वाचून घेतलो. डॉ. एलिन्सनाचो पक्ष हारलो. हे भाशेन हांव हे 
तरेच्या म्हज्या पयल्या झुजांत पराजित जालों. पूण हांव त्या गटाक खरो मानतालों, 
हे पासत हांव पुराय धादोशी जालों. म्हाका अशें येबजता, हावें ते उप्रांत समितीचो 
राजिनामो दिल्लो. 
म्हजें लजेबप इंग्लंडांत निमाणे मेरेन उरलें. कोणाकूय मेळूंक गेल्यार, जंय पांच 
सात लोक एकठांय आसताले थंय हांव मोनो जातालों. 
एक फावट हांव वेंटनर गेल्लों. थंयच मजुमदारूय आशिल्ले. थंयच्या शिवराक 
खाणावळींत आमी रावताले. 'एथिक्स ऑफ डायट' पुस्तकाचे लेखक ह्याच बंदर 
शारांत रावताले. आमी तांकां मेळळे. थंय शिवराक खाणा -जवणाक उर्बा दिवंक एक 
सभाय जाली. तातूंत उलोबंक आमकां दोगांकूय आमंत्रण मेळळें. दोगांयनीय तें 
मानून घेतलें. बरयल्लें भाषण वाचपांत कोण गैर मानिना हैं म्हाका खबर आशिल्लं. 
आपले विचार मांडणेन आनी संक्षेपान मांडपाखातीर खूपशे लोक बरयल्लें वाचताले. 
हावे म्हर्जे भाशण बरयल्लं. उलोबपाची धिटाय नाशिल्ली. हांव वाचपाखातीर उबो 
राबलों पूण वाचूंक शकलों ना. दोळ्यांमुखार काळोख आयलो आनी हांत-पांय 
थरथरपाक लागले. म्हर्जे भाशण घडये फुलस्केपाचें एक पान आशित्लें जावये. 
मजुमदारान तें वाचून दाखयलें. मजुमदाराचें भाषण तर बरें जालें. आयकुपी तांच्या 
भाशणाक ताळयांच्या गडगडान येवकार दिताले. म्हाका लज जाली आनी म्हाका 
भाशण दिवंक येना हे पासत दुख्खी जालों. 
इंग्लंडांत सभेमेजार उलोवपाचो निमाणो प्रयत्न म्हाका इंग्लंड सोडटना करचो 
पडिल्लो. इंग्लंड सोडचे पयलीं हावें शिवराक मित्रांक हॉबर्न जेवणा-घरांत 
जेवणापासत आपोवणें दिल्ले. 
शिवराक खाणावरळींनी शिवराक जेवण-खाण मेळटाच, पूण जे खाणावळींत 
मांसाहार तयार जाता थंय अन्नाहाराचो प्रवेश जायत तर बरें अशें हावें चिंतलें. अशें 

चिंतून हावे हे खाणावळीच्या व्यवस्थापकाकडेन खेरीत मांडणी करून थंय जेवण 
दिलें. हो नवो प्रयोग शिवराक जेवतल्यांमदे नामना मेळोवन गेलो. पूण म्हजी तर 
फजेत जाली. जेवणावळी भोगपाखातीर जातात. पूण अस्तमतेक तांचो विकास एके 
कलेच्या रुपांत जाल्लो आसा. जेवणावेळार खाशेली सजावट आनी खाशेल्या 
अवडंबराची व्यवस्था करतात. संगीत वाजता, भाशणां करतात. हे ल्हानश 
जवणाबळींत हें सगळें अवडंबर आशिल्लेंच. म्हज्या भाशणाचो वेळ आयलो. हांव 
उबो राबलां. खूप चिंतून उलोबपाची तयारी केल्ली. हार्वे कांय थोड्याच वाक्यांची 
रचना केल्ली पूण पयल्या बाक्यापरस फुडें वचूंक पावलों ना. एडिसनासंबंदान 
वाचतना हार्वे ताच्या भिडेस्त सभावाविशीं वाचिल्लें. लोकसभेंतल्या हावस ऑफ 
कॉमन्सांतत्या ताच्या पयल्या भाशणासंबंदान अशें सांगतात की ताणें 'म्हजी धारणा 
आसा, म्हजी धारणा आसा, म्हजी धारणा आसा' अशं तीन फावट म्हळें, पूण उप्रांत 
फुडें बचूंक शकलोना. ज्या इंगलीश उतराचो अर्थ 'धारणा' जाता, ताचो अर्थ 'गर्भ 
धारणा' असोय जाता. हे पासत एडिसन जेन्ना फुडे बचना जालो, तेन्ना लोकसभेंतल्या 
एका विनोदी वांगड्यान म्हळें - 'ह्या गृहस्थान, तीन फावट गर्भ धारण केलो पूण 
हाका कोण जालो ना. हो कांयच जत्मा हाडूंक शकलो ना.' हावे ही काणी येबजून 
दवरिल्ली आनी एक ल्हानशे विनोदी भाशण करपाचो म्हजो विचार आशिल्लो. हे 
पासत हावे म्हज्या भाशणाचो आरंभ हे काणयेन केलो, पूण गाडी थंयच थांबली. 
येवजिल्लें' सगळें विसरलों आनी विनोदी तशे गूढार्थान भरिल्लें भांशण करपाचे 
खटपटींत खासा हांवूच विनोदी पात्र थारलों. निमाणें, “मानेस्तांनो, तुमी म्हर्जे 
आमंत्रण मानून घेतलें हे पासत हांव तुमकां बरें मागतां,” इतलें सांगून म्हाका बसचे 
पडलं. 

म्हजो लजेस्त सभाव दक्षिण आफ्रिकेक पाबले उप्रांत पयसाबलो हें म्हज्यान सांगूं 
येता. सामको पयसावलो अशे आज लेगीत सांगूंक जायना. उलयतना विचार करचोच 
पडटा. वळख नाशिल्ल्या लोकामुखार उलयतना हांव आखुडटां. उलोबप टाळूंक 
मेळत जाल्यार मुजरत चुकयतां. इश्ट मित्रांचे मदीं बसले उप्रांत कसलीय खेरीत 
गजाल सांगन वा सांगपाची इत्सा जायत अशी आजूय परिस्थिती ना. म्हज्या ह्या 
लजेस्त सभावाक लागून म्हजी फजेत जाली, पूण म्हजें कसलेंच लुसकान जावंक ना. 
पूण आतां हांव पळयतां, म्हाका फायदोच जाला. पयलीं उलोवपाचें हें भिडेस्तपण 

म्हाका दुखदिणें जातालें, तें आतां सुखदिणें जालां. एक फायदो जालो तो म्हळ्यार 
शब्दांची हांव काटकसर करूंक लागलों. म्हाका आपल्या विचारांचेर शेक दवरपाची 
संबय आपशींच जाली. हांब म्हजे म्हाका हैं प्रमाण-पत्र दिवंक शकतां की म्हज्या 
तोंडांतल्यान वा लिखणेंतल्यान चिंतिनासतना वा जोखिनासतना चुकून एखाद्रें उतर 
केन्नायं भायर सरलां आसत. आपलें भाशण वा बरपांतल्या अंशाविशीं म्हाका केन्ना 
लज जाल्या वा पच्छताप करचो पडला आसत हाची याद जायना. हांव जायत्या 
संकश्टांतल्यान वाटावलां आनी म्हाका लाव मेळळा तो थोडो न्हय. 

अणभवान म्हाका हेवूय शिकयलां म्हळ्यार सत्याच्या दर एका पुजाय्याक मौनाचें 
सेवन इश्ट जावन आसा. मनीस जाणून-अजाणून जायतेदां अतिशयोक्ती करता वा 
जें सांगपासारकें आसा तें लिपयता वा दुसरे तरेन सांगता. अशा संकटांतल्यान 
वांचपाखातीर लेगीत उणें उलोबपी आसप गरजेचें. उणें उलोवपी चिंतले बगर 
उलोवचो ना. तो आपलें दर उतर जोखतलो. जायतेदां मनीस उलोवपाखातीर 
उचांबळ जाता. 'म्हाकाय उलोवचें आसा' अशें बरयल्ली चीट कोणा सभेच्या 
अध्यक्षाक मेळूंक ना जायत ? उप्रांत ताका उलोवंक जो वेळ दिता तो ताका पावना. 
आपणाक आनीक उलोवंक दिवपाचें मागणें तो करता. आनी निमाणें अनुमती 
नासतनाय उलयत रावता. ह्या सगळ्या लोकांच्या उलोवपान संवसाराक लाव जाता 
आसत अशें चुकून पळोबंक मेळटा. पूण तितल्या वेळाचें नश्ट तर स्पश्ट दिसता. 
देखून जरी सुर्वेक म्हाका म्हजे लजेबप दुख्ख दिताशिल्लें तरी आज ताच्या उगडासान 
म्हाका खोस जाता. ती लज म्हजी धाल आशिल्ली. ताचेपासून म्हाका परिपक्व 
जावपाचो लाव गवसलो. सत्याचे आपले पुर्जेत म्हाका ताचेपासून आधार मेळळो. 


19. असत्यरुपी वीख 


चाळीस वर्सा पयलीं इंग्लंडाक वचपी हिंदी विद्यार्थी आयच्या मानान उणे 
आशिल्ले. खासा लग्न जाबनूय आपणाक ब्रम्हचारी म्हण सांगपाची तांकां खोड 
लागिल्ली. त्या देशांत स्कूल वा कॉलेजींनी शिकपी भुरगे लग्न जाल्ले नासताले. लग्न 
जाल्ल्याक विद्यार्थी-जिवीत आसना. आमचे थंय तर पुर्विल्ल्या काळा विद्यार्थ्याक 

ब्रम्हचारी म्हणटाले. बाल-विवाहाची प्रथा तर ह्या काळांत पडल्या. इंग्लंडांत 
बाल-विवाह नांवाची कसलीच गजाल ना अर्श सांगूं जाता. हे पासत भारतांतल्या 
युवकांक आपूण लग्न जाल्यात हें मानून घेवंक लज दिसता. लग्नाची गजाल 
लिपोवपाचें दुसरं एक कारण म्हळ्यार जर लग्न जाल्ले कळत जाल्यार जे फॅमिलींत 
रावता तांच्या तरणाट्या चलयांवांगडा भोंवप-फिरप आनी हांसप वा मोजा करपाची 
संद मेळना. ही मोज-मजा चड करून निर्दोश आसता. आवय-बापूय हे तरेची 
इश्टागत पसंतूय करतात. थंय चले-चलयांमदीं अशा सांगाताची गरजूय मानतात, 
कारण थंय दर एका चल्याक आपली सांगातीण खासा आपणें सोदून काडची पडटा. 

म्हणटकूच इंग्लंडांत जो संबंद सभावीक मानतात, तसलो संबंद हिंदी तरणाटो 
इंग्लंडाक पावले बराबर जोडूंक लागलो जाल्यार भयंकर परिणाम जातलोच. जायत्या 
फावटी अशे परिणाम जाल्यातूय बी. तरी लेगीत आमचे तरणाटे हे मोहिनी मार्येत 
फशिल्ले. आमच्या नवयुकानी ह्या सांगतापासत असत्याचरण पसंत केल्ले, जे इंग्रजाचे 
नदरेन कितलेंय निर्दोश आसुनूय बी आमचे खातीर त्याज्य. ह्या फंदांत हांवूय फसलों. 
लग्न जावन पांच-स वर्सा जाल्ली आसतना आनी एका पुताचो बापूय आसतनाय 
हावें म्हाका आंकवार म्हण सांगपाक उणें केलें ना. भीड बाळगिली ना. पूण हाची 
रूच हावें थोडीच चाखली. म्हज्या लजेस्त सभावान, म्हज्या मोनान, म्हाका बरोच 
वाटायलो. जंय हांव उलयच नाशिल्लो थंय खंयची चली येतली म्हजेकडेन गजाली 
करूंक ? म्हजे वांगडा भोवंक लेगीत चुकून एखाद्रे चलेयन भायर सरचें. 

हांव जितलो लजेस्त तितलोच भिवकुरोय आशिल्लो. वेंटनराक ज्या घराब्यांत 
हांब रावतालों, तशा घराव्यांत चली आसल्यार ती, शिश्टाचार धरुनूच, म्हजे सारक्या 
विदेशी मनशाक फिरूक व्हरताली. सभ्यतायेच्या ह्या विचारांनी प्रेरित जावन, ह्या 
घराचे मालकिणीची चली म्हाका वेंटनरच्या लागींचे सोबीत दांगुल्लेचेर घेवन गेली. 
तशी म्हजी चाल सवकास नाशिल्ली, पूण तिची चाल म्हजेपरस सडसडीत आशिल्ली. 
हे पासत म्हाका तिचे फाटल्यान फाटल्यान बचचें पडलें. ती तर वाटभर गजालींचे 
फवारे उडयत गेली. म्हज्या ताँडांतल्यान केन्ना हय वा केन्ना ना चो आवाज भायर 
सरतालो. चडूच जाल्यार 'कितलें सोबीत !' म्हणटालों. हाचेपरस चड उलोवंक 
शकनाशिल्लाँ. ती जाल्यार हवेंत उडत वताली आनी हांब घरा केन्ना परततलों हैं 
चिंतित रावतालों. पूण तरी लेगीत 'चला आतां परतुया' हें सांगपाचें धाडस 


असत्यरुपी वीख 63 


जायनाशिल्लं. इतले मजगती एके दोंगुल्लेच्या तेमकार पावले उप्रांत उबीं रावलीं. पूण 
आतां देंबप कशें ? आपले ऊंच खोटांचे बूट आसुनूय वीस-पंचवीस वर्साची ती 
रमणी बिज़ले भाशेन वयल्यान खाला देंबली, जाल्यार हांव लजेनच देवणी कशी 
देंबची हें चिंतीत रावलों. ती खाला रावन हांसता, म्हाका धीर दिता, बयर येवन 
हाताचो आधार दिवन सकयल व्हरूक सोदता. हावें इतलो नामर्द कशें जावचें? मोटे 
मुष्किलीन पांय जुळोवन, खंय मातसो बसून हांव सकयल देंबलों, तिणें मौजेन 
'शाब्बास' म्हणून म्हाका लजेन एदो जाल्याक आनिक लजेस्त केलो. हे तरेचे मौजेन 
म्हाका लजोवपाचो तिका हक आशिल्लो. 

पूण दर एके सुवातरे असो कसो वाटावतलों ? देव म्हजे भितरल्यान असत्याचें 
बीख काडून उड़ोबंक पळयतालो. वेंटनर भाशेनूच ब्रायटन लेगीत दयदिगेवयलें 
वाऱ्याचे ठिकाण. एक फावट हांव थंय गेल्लों. ज्या हॉटेलांत हांव राविल्लो तातूंत 
साधारण खुशाल परिस्थितीची एक विधवा म्हातारीय हवेखातीर येवन राविल्ली. हो 
म्हज्या पयल्या वर्साचो काळ आशिल्लो. वेंटनरा आदींचो. हांगा खाणा-वळेरंत 
खावपाच्या सगळ्या जिनसांचीं नांवां फ्रेंच भाशेंत बरयल्ली. म्हाका तीं कळनाशित्लीं. 
हां म्हातारी बशिल्ली त्याच मेजार बशिल्लो. जाणटेलेन पळयलें, हो परकी दिसता 
आनी अडचणींत सांपडला. तिणें गजाली सुरू केल्यो. 

'तूं परकीसो दिसता. कसलेय पूण अडचणींत सांपडला. अजून कांय खावंक 
लेगीत मागोवंक ना.' 

हांब मेनू वाचतालों आनी वेटराकडेन विचारपाची तयारी करतालों. हे पासत 
हावें ते सज्जन बायलेचे दिनवास मानले आनी म्हळें, 'हो मेनू म्हाका समजना. हांव 
शिबराक. हे पासत हांतल्यो खंयच्यो वस्तू शिवराक हें कळूंक जाय.' 

ते बायलेन म्हळें, 'तर घे. हांव तुका मजत करतां आनी वळेरी समजावन दितां. 
तुवें खावं येता अशे जिनस हांव सांगतां.' 

हाबें उपकारांसयत तिजी मजत स्वीकारली. थंयच्यान आमचो जो संबंद जुळळो, 
तो हांव इंग्लंडाक राव मेरेन आनी ताचे उप्रांत वर्सा संख्येन तगलो. तिणें म्हाका 
लडेनाचो आपलो पत्तो दिलो आनी दर आयतारा आपल्या घरा जेवणाक येवंक 
आमंत्रण दिलें. ती दुसऱया कारणांक लेगीत म्हाका आपणागेर आपयताली, प्रयत्न 
करून म्हजी भीड निखळायताली. तरण्या चलयांकडेन म्हजी वळख करून दिताली 

आनी तांचेकडेन गजाली करूंक मोहांत घालताली. तिच्या घरांत रावतले एके 
बायलेकडेन खूप खबरो करूंक लायताली. केन्ना केन्ना आमकां एकलींच सोडटाली. 

सुर्वेक म्हाका हें सगलें बरेंच जड गेलें. गजाली करप सुचनाशिल्लें. गजाली करूंक 
कळनाशिल्लें. विनोद तरी कसलो करचो ? पूण ही म्हातारी म्हाका तज्ञ करताली. हांव 
येसाय मारूंक॑ लागलों. दर आयताराची बाट पळोवंक लागलों. ते बायलेकडेन गजाली 
करपूय म्हाका बरें लागूंक लागले. 

म्हातारीय म्हाका लालयताली. तिका ह्या सांगातांत रस दिसूंक लागलो. तिणें तर 
आमच्या दोगांयर्चे हीत पळयलां आसतलें. 

आतां हांव कितें करू ? म्हाका दिसलें, हे सज्जन बायलेक हांव लग्न जालां म्हण 
सांगिल्लें जाल्यार बरें जातले आशिल्ले. अशें केल्यार कोणायवांगडा म्हर्जे लग्न लावर्चे 
अशें तिका दिसूं येत आशिल्ले ? अजून कळाव जावंक ना. हार्वे खरें सांगल्यार जाल्यार 
फुडल्या संकश्टांतल्यान वाटाबतलों. अशें येवजून हावे तिका एक पत्र बरयलें. याद 
जाता तसो त्या पत्राचो सार खाला दितां. 

“आमी ब्रायटनाक मेळत सावन, तूं म्हजो मोग करीत आयल्या. आवय जसो 
आपल्या पुताचो हुसको काडटा तेच भाशेन तूं म्हजो हुसको काडटा. डावे लग्न करूक 
जाय अशें लेगीत तुका दिसता आनी हेच येवजणेन म्हजी चलयांकडेन वळख लेगीत 
करून दिता. असले संबंद अदीक मुखार वचचे पयलीं हावें तुका कळोवंक जाय तें 
म्हळ्यार हांव तुज्या प्रेमाक पात्र ना. हांव तुज्या घरा येवंक लागलों तेन्नाच हावें हांव 
लग्न जालां म्हण तुका सांगूंक जाय आशिल्ले. 

'म्हाका खबर आसा, हिंदुस्तानांले जे विद्यार्थी लग्न जाल्ले आसतात ते ह्या देशांत 
आपल्या लग्नाची गजाल सांगिनात. अशे तरेन हार्बेय ती चाल धरली. पूण आतां 
म्हाका दिसता, हावे म्हज्या लग्नाची खबर मात पसून लिपोवन दवरूक फावनाशिल्ली. 
हावें वांगडा हेय सांगूंक जाय, तें म्हळ्यार म्हजें लग्न भुरगेपणांत जालां आनी म्हाका 
एक चलोय आसा. ही गजाल हावें तुजेपासून लिपोवन दबरली हाचें म्हाका दुख्ख 
जाता. पूण आतां देवान खरें सांगपाची धिटाय दिल्या, ताका लागून म्हाका खोस 
जाता. म्हाका तूं भगसणी दिशी ? जे भयणीकडेन तुवें म्हजी वळख करून दिल्या, 
तिचे कडल्यान हावें कसलीच न्हय जाली सवलत घेवंक ना, हाचो विस्वास हांव 
दितां. अशी सूट हावें घेवंक फावना हाचें म्हाका पुराय भान आसा. पूण तूं कोणाकडेनूय 


धर्मांची वळख 65 


म्हजो संबंद जुळचो म्हण सभाविक रुपान आंबडेता. म्हज्या मनांत ही गजाल फुडें 
बचची न्हय अर्शे आसा, हे पासतूय तुजे मुखार सत्य उकतावंक जाय. 

हें पत्र मेळटकूच जर तुका हांव तुगेर येवपाक पात्र न्हय अशें दिसता आसत 
जाल्यार म्हाका मात पूण वायट दिसचें ना. तुजे मायेक लागून हांव सदांकाळाखातीर 
तुजो रिणकारी जावन आसा. तुव म्हजो त्याग केलो ना जाल्यार म्हाका खोस जातली. 
अजूनय तूं म्हाका आपल्यागेर येवपा लायक मानता आसशी जाल्यार तुज्या मोगाची 
ती एक नवी निशाणी अशें हांव समजतलों आनी त्या प्रेमाक पात्र जावपाचो सदांच 
प्रयत्न करतलों.' 

हैं पत्र हावे खिणाभरयांत बरोवंक नाशिल्लें हें वाचप्यांनी लक्षांत घेवचें. कितले 
मसुदे बरयले जातले, खबर ना. पूण हैं पत्र बरोबन हार्वे म्हजे तकलेवयले मोटे ओजें 
देवयलें. 

रोखडेंच परत्या टपालान म्हाका ते विधवा भयणीचें पत्र आयलें. तिणें बरयल्ले : 

“उगत्या मनान बरयल्ले तुजे पत्र पावलें. आमी दोगांय खोशी जालीं आनी खूप 
हांसलीं. ज्या असत्यान तुवें काम केल्लें ताका भगसणी फावता. पूण तुवें आपली 
खरी स्थिती परगटायली हें बरेंच जालें. म्हजें आमंत्रण कायम आसा. फुडल्या आयतारा 
आमी मुजरत तुजी वाट पळयतलीं. तुज्या बाल-विवाहाच्यो खबरो आयकतलीं आनी 
तुजी फकाणां मारपाची मौजा लुटतलीं. आमची इश्टागत जशी आसा तशीच उरतली, 
हो विस्वास बाळगुचो.” 

हे भाशेन हावे म्हज्यांत रिगिल्ल्या असत्याच्या विखाक भायर काडलें आनी उप्रांत 
म्हज्या लग्नासंबंदान गजाली सांगूंक म्हाका कांच जालो ना. 


20. धर्मांची बळख 


इंग्लंडाक रावन म्हाका एखाद्रें वर्स जालां आसतलें. इतले मजगतीं दोगां 
थियाँसॉफिस्ट मित्रांकडेन म्हजी वळख जाली. दोगूय खाशेले भाव आशिल्ले आनी 
आंकवार आशिल्ले. तांणी म्हजेकडेन गीतेसंबंदान चर्चा केली. ते एडविन आर्नल्ड 
हांचो गीतेचो अणकार वाचताले. पूण तांणी म्हाका आपले वांगडा संस्कृतात गीता 

वाचूंक आमंत्रण दिलें. म्हाका लज जाली कारण हार्वे गीता संस्कृतांत वा मायभाशँत 
वाचूंक नाशिल्ली. 'हार्वे गीता वाचुंकूच ना, पूण हांव तुमच्या सांगाता वाचूंक तयार 
आसां', अशें तांकां सांगचें पडलें. संस्कृतचो म्हजो अभ्यासूय 'ना कसो'. अणकारांत 
एखाद्रो चूक अर्थ आसत तर तो म्हज्यान सुधारूक जायत इतलं म्हाका कळटालें. 
अशे तरेन त्या भावां वांगडा गीता वाचप सुरू केलें. दुसऱया अध्यायाच्या निमाण्या 
श्लोकांतल्या 

ध्यायतो विषयान्पुंसः संगस्तेषूपजायते । 

संगात्संजायते काम: कामात्क्रोधोऽभिजायते |। 

क्रोधादू भवति सम्मोहः सम्मोहात्स्मृतिविभ्रमः | 

स्मृतिभ्रंशाद्‌ बुद्धिनाशो बुद्विनाशात्प्रणश्यति ।|* 

ह्या श्लोकाचो म्हज्या मनाचेर खोल परिणाम जालो. ताचो आवाज म्हज्या कानांत 
घुंबघुंबत रावलो. भगवद्गीता एक मोलादीक ग्रंथ म्हणपाचे त्या वेळार म्हाका कळळें. 
ही मान्यताय हळुहळू वाडत गेली. आनी आज तत्वज्ञानापासतचो हांव तिका सर्वोत्तम 
ग्रंथ मानतां. निर्शेणेच्या वेळार ह्या ग्रंथान म्हाका मोलादीक आधार दिला. हार्वे तिचे 
अदीक उणे सगळे इंग्लीश अणकार वाचल्यात. पूण एडवीन आर्नल्ड हांचो अणकार 
म्हाका श्रेष्ठ दिसता. तातूंत मूळ ग्रंथाचे भावनेचें रक्षण केलां. तो अणकार कसो 
लागना. हे फावट हार्वे भगवद्‌गीतेचें अध्ययन केलें, अशेंच काय हांव म्हणूंक शकना. ' 
कांय वर्सा उप्रांत तो म्हज्या नित्यपाठाचो ग्रंथ जालो. 

ह्याच भावांनी म्हाका सुचयलें, हावें आर्नल्ड हांचें बुद्ध चरित्र वाचचें. त्या वेळार | 
तर म्हाका सर एडविन आर्नल्ड हांच्या गीतेच्या अणकाराचोच पत्तो आशिल्लो. हावें . 
बुद्ध चरित्र भगवद्गीतेपरस अदीक गोड़येन वाचलें. पुस्तक हातांत घेतलें तें सोंपयले | 
उप्रांतूच सोडलें. 


* विषयाचे चिंतन करतल्या मनशाक त्या विषयाची आसक्ती जाता. उप्रांत आसक्तींतल्यान वान्सा जाता . 
आनी वान्सेतल्यान क्रोध. क्रोधापासून मूढता जल्मता, मूढतेपासून स्मृतिलोप जाता आनी स्मृतिलोपापासून . 


बुद्ध ना जाता आनी जाची बुद्ध नश्ट जाली ताचो स्वताचो नाश जाता. 

एक फावट हे भाव म्हाका ब्लॅवॅट्स्की लॉजांत लेगीत घेवन गेले. थंय मॅडम 
ब्लॅवॅट्स्कीचें आनी मिसेस अँनी बेझंटचे दर्शन घडयलें. मिसेस बेझंट हालींच 
थियॉसॉफिकल सोसायटींत सामील जाल्ली. हे खातीर वर्तमानपत्रांनी हे विशीं जी 
चर्चा चलताली, तिचें हांव मन लावन वाचप करतालों. ह्या भावांनी म्हाका सोसायटींत 
सामील जावंक सुचयलें. हावे नमळायेन ना म्हळें आनी सांगलें, “म्हर्जे धर्मज्ञान 'ना' 
म्हणसारकें आसा हे पासत हांव खंयच्याय पंथांत सामील जावंक सोदिना.” म्हाका 
माते येबजता, ह्या भावांच्या सांगण्यान हावे मॅडम ब्लॅवेंट्स्कीचें 'की टू थियॉसॉफी' 
(थियॉसॉफीची चावी) पुस्तक वाचिल्लें. ताचे पासून हिंदू धर्माची पुस्तकां वाचपाची 
इत्सा जल्माक आयली. आनी हिंदू धर्म अंधविस्वासांनी भरला हो पाद्र्ांच्या 
तांडांतल्यान आयकल्लो विचार मनांतल्यान भायर गेलो. 
ह्याच दिसांनी एका शिवराक वसतेघरांत म्हाका मँचेस्टरचे एक क्रिस्तांव सज्जन 
मेळ्ळे. ताणी म्हजेकडेन क्रिस्तांव धर्मासंबंदान चर्चा केली. हावें तांकां राजकोटचो 
म्हजो उगडास सांगलो. आयकून दुख्खी जाले. ताणी म्हळें, “हांव खासा शिवराक. 
सोरोय पियेना. जायते क्रिस्तांव मांस खातात आनी सोरो पियेतात हें खरें, पूण ह्या 
धर्मांत दोनांतली एकूय वस्त सेवन करप लागणूक मानूंक ना. तुमी बायबल वाचचें 
असो म्हजो सल्लो.” हावें तांची ही सांगणी मानली. ताणी नकसो आनी विशय -सूची 
आदींनी युक्त बायबल विकतें घेवन दिले. हार्वे तें वाचूंक सुरवात केली पूण हांव 
'पोरणो करार' (ओल्ड टेस्टामेंट) तर वाचुंकूच पावलों ना. जिनेसिस - सृश्टीरचना - 
-च्या प्रकरणाउप्रांत वाचतना म्हाका न्हिदूच येताली. म्हाका याद आसा, हार्वे बायबल 
बाचलां हें सांगूंक मेळचें म्हण रुची घेनासतना आनी समजले बगर हेर प्रकरणां 
बऱ्याच कश्टांनी वाचिल्लीं, 'नंबर्स' नांवाचें प्रकरण वाचतनां म्हाका नाका जालें. 
पूण हांब जेन्ना नव्या करारार (न्यू टेस्टामेंट) पावलों, तेन्ना वेगळोच परिणाम 
जालो. जेजूच्या गिरी-प्रबचनाचो म्हजेर खूप प्रभाव पडलो. ताका हावें काळजांत 
सुबात दिली. बुद्धीन गिते बराबर ताची तुळा केली 'जो तुजेकडेन खमीस मागता 
ताका आंगावयलें दी. जो तुज्या उजव्या पोल्यार थापट मारता, दावो पोलोय ताचे 

मुखार कर' हें वाचून म्हाका अपार खोस जाली. शामळ भटाच्या 'छप्पयची' ' याद 
जाली. म्हज्या बाल-मनान गीता, ऑर्नल्डकृत बुद्धचरित्र आनी जेजूच्या वचनांचो 
सुमेळ घडयलो. त्यागांत धर्म आसा ही गजाल मनाक पटली. 

ह्या वाचनाक लागून दुसऱ्या धर्माचार्यांची जिवितां वाचपाची इत्सा जाली. कोणा 
इश्टान कार्लायलची 'विभूति आनी विभूति-पूजा' (हिरोज अण्ड हिरोवर्शीप) 
बाचपाची बुद्ध दिली. तांतल्यान हार्वे पैगंबर (हजरत मुहम्मद) चें प्रकरण वाचलें 
आनी म्हाका ताचें व्हडपण, शूरपण, आनी ताचे तपश्चर्येत्रो पत्तो लागलो. 

हांव धर्माच्या ह्या परिचयापरस फुडें वचूंक शकलों ना. आपले परिक्षेच्या 
पुस्तकांखेरीज दुसरें किर्तेय वाचपाची फुरसत हांव काडूंक शकलों ना. पूण म्हज्या 
मनान ही थारावणी घेतली की हावे धर्मपुस्तकां वाचूंक जाय आनी सगळ्या मुख्य 
धर्माचो परिचय करून घेवंक जाय. 

नास्तिकतेसंबंदानय इल्लं समजलेबगर काम कशे चलचें ? ब्रॅडलॉचें नांव जाल्यार 
सगळे हिंदी लोक जाणा आशिल्ले. ब्रॅडलॉक नास्तिक मानताले. हे पासत ताचेविशींचे 
एक पुस्तक वाचले. नांव लक्षांत उरूक ना. म्हजेर ताचो मात पूण प्रभाव पडलो ना. 
हांव नास्तिकतारुपी वाळवटा पलतडीं वचूंक शकलों. मिसेस बेझंटची नामना तर 
त्या वेळार लेगीत खूप आशिल्ली. ती नास्तिकाची आस्तिक जाल्या, हे गजालीनूय बी 
म्हाका नास्तिकतावादाचे बाबतींत उदासीन केलो. हार्वे मिसेस बेझंटची 'हांब 
थियाँसॉफिस्ट कशी जालीं' पुस्तक वाचिल्लें. त्याच दिसांनी ब्रॅडलॉ भायर पडिल्ले. 
वाकिगांत तांचो अंतिम संस्कार जाल्लो. हांवूय थंय पाविल्लों. थंय रावतल्यांतल्या 
हिंदुस्तानी लोकांतलो एकलो लेगीत गैरहजर नाशिल्लो. कांय पाद्री लेगीत ताचे विशीं 
भोवमान परगटावंक आयिल्ले. परतता आसतना आमी सगले एके सुवातेर 
रेल-गाडयेची वाट पळयत उबे आशिल्ले. थंय त्या जम्यांतल्या कोणा पैलवान 
नास्तिकान ह्या पाद्रींतल्या एकल्याची उलट-तपासणी सुरू केली. 

'सायबानू, देव आसा अशे तुमी सांगतात मू ?' 


“छप्पय : स चरणांचें वृत्त. धाव्या प्रकरणांत निमाणें दिलले आसा.' शामळ भट. 18 व्या शेकड्यांतले 
गुजरातेतले नामनेचे कवी. छप्पयचेर तांचें इतलें प्रभुत्व आशिल्लें म्हळ्यार 'छप्पय म्हळ्यार शामळाची' 
अशी म्हणणी गुजरातेत घोळूंक लागली. 

त्या सज्जनान सौम्य आवाजांत जाप दिली : 'हय, हांव सांगतां तर खरें.' 

तो हांसलो आनी पाद्र्याचेर जशी कितें मात करता ह्या आवाजान उलयलो: 

“पृथ्विचो घेर 28,000 मैल आसा हें तुमी मानतात मू?” 

“खरें.” 

“तर सांगात, देवाचो आवाठ केदो आनी तो खंय रावता ?” 

“आमी समजून घेतल्यार तो आमच्या दोगांयच्या काळजांत वसता.” 

“भुरग्यांक फुसलायाल, भुरग्यांक, म्हणून त्या झुजाऱ्यान आपले भोंवतणी उबे 
आशिल्ल्या लोकाकडेन जैताचे नदरेन पळयलें. पाद्री नमळायेन बोगी रावलो. ह्या 
संबादाक लागून नास्तिकतेबाबर्तीत म्हजी अखटाय अदीक वाडली. 


21. “निर्बलके बल राम” 


धर्मशास्त्राचे आनी संवसारांतल्या धर्माचें कांय भान तर म्हाका जालें, पूण इतलें 
गिन्यान मनशाक वाटावपाक पुराय पडना. संकटाच्या वेळार जी गजाल मनशाक 
वाटायता, तिचें त्या वेळार भान जायना वा गिन्यान जायना. जेन्ना नास्तिक वाटावता 
तेन्ना तो संयोगान आपूण वाटावलों म्हणटा. अशा येळार म्हाका देवान वाटायलो 
अशें आस्तिक म्हणटलो. परिणामाउप्रांत तो असो अदमास करता की धर्माच्या 
अभ्यासान, संयमाक लागून देव ताच्या मनांत परगटता. ताका अशें अनुमान करपाचो 
अधिकार आसा. पूण वाटावता त्या वेळार ताका खबर आसना की ताचो संयम ताका 
बाटायता काय आनीक कोण वाटायता. जो आपले संयम शक्तिचो अभिमान 
बाळगिता, ताचो संयम मातयेभरवण जाता म्हणपाचे कोणाक खबर ना ? अशा 
बेळार शास्त्रगिज्ञान तर चांथ्यासारकें दिसता. 

बौद्धिक धर्मज्ञान पोरके म्हण अणभव म्हाका इंग्लंडाक आयलो. पयलींय हांव 
असल्या संकटांतल्यान बाटावल्लों पूण ताची विसकावणी करूंक येना. त्या वेळार 
म्हजी पिराय साप उणी आशिल्ली हें सांगूंक जाय. 

आतां तर म्हजी पिराय 20 वर्सांची आशिल्ली. हावें गृहस्थाश्रमाचो ठाकठीक 
अणभव घेतित्लो. 

चड करून म्हज्या इंग्लंड वास्तव्याच्या निमाण्या वर्सा म्हळ्यार 1890 वर्सा 
पोर्टस्मथ हांगा शिवराक जेवतल्यांचें एक संमेलन जाल्ले. म्हाका आनी दुसऱ्या एका 
हिंदी मित्राक आमंत्रण दिल्ले. आमी दोगूय थंय पावले. आमकां एके बायलेगेर 
दवरलेले. . 

पोर्टस्मथ तारवट्यांचें बंदर मानतात. थंय चडशीं घरा वांकडे चालीच्या बायलांचीं 
आसात. तीं धंदो करपी बायलां नासलीं तरी निर्दोशूय आसनात. अशाच एका घरांत 
आमी राविल्ले. हाचो अर्थ असो न्हय की येवकार समितीन जाणून-सवरून अशीं 
घरां घेतिल्लीं. पूण पोर्टस्मथसारक्या बंदरांत जेन्ना यात्रिकांक रावपाखातीर घरांची 
चौकशी जाता तेन्ना खंयचें घर बरें आनी खंयचें वायट हें सांगप कठीण जाता. 

रात जाली. सभेतल्यान आमी घरा परतले. जेवलेउप्रांत इस्पिकांनी खेळंत बसले. 
इंग्लंडांत बऱ्या घरांनी लेगीत अशे तरेन घरच्यो बायलो पावण्यांवांगडा इस्पिकांनी 
खेळूंक बसतात. इस्पिकांनी खेळटना निरागस विनोद तर सगळेच करतात. पूण हांगा 
पोजडो विनोद सुरू जालो. म्हजो सांगाती हें कलेंत निपूण म्हण हांव नकळ आशिल्लो. 
हांव ह्या विनोदांत रंगून वचूंक लागलों. हांबूय तातूंत वांटेकार जालों. उतरांतल्यान 
करणेत देंवपाची तयारी आशिल्ली. इस्पिको कुशीक पडपाक लागिल्ल्यो. पूण म्हज्या 
बऱ्या वांगड्याच्या मनांत राम बसलो. ताणें म्हळें, “आरे, तुज्यांत हें कलियूग करें 
रिगलें ? हैं तुजें काम न्हय. तूं मार कूस हांगाच्यान !' 

म्हाका लज जाली. काळजांत त्या इश्टाचे उपकार मानले. आवयमुखार केल्ले 
प्रतिज्ञेचो उगडास जालो. हांव पळळों. थरथरत म्हजे कुडींत पावलों. काळीज 
धडधडटालें. कसाबाच्या हातांतल्यान सुटिल्ल्या सावदाची जशी दशा जाता तशी 
म्हजी जाली 

परकी बायलेक पळोवन कामवश जावप आनी तिचेवांगडा रंगयाळेपण करपाची 
इत्सा उपजपाचो म्हज्या जिवितांत हो पयलोच प्रसंग आशिल्लो. म्हाका दिसता, ते 
राती हांव न्हिदलों ना. जायत्या तरांच्या विचारांनी म्हजेर घुरी घाली. घर सोडूं ? 
पळून वचूं ? पळ काडूं ? हार्वे चत्राय बाळगिली ना जाल्यार म्हजी कितें दशा 
जातली ? सामको जागरूक रावन जियेवपाची हार्वे थारावणी घेतली. घर तर 
सोडपाचें ना, पूण पोर्टस्मथ रोखडेंच सोडूंक जाय॑ म्हणपाचें चिंतलें. संमेलन दोन 
दिसांपरस अदीक चलपाचें नाशिल्लें. हे पासत, म्हाका याद जाता, दुसऱ्या दिसा हावें 
पोर्टस्मथ सोडलें. म्हजो वांगडी पोर्टस्मथांत कांय दीस राबलो. 

त्या दिसांनी म्हाका मात पूण खबर नाशिल्लें, धर्म म्हळ्यार कितें, देव म्हळ्यार 
किते आनी तो आमचे भितर कसो काम करता. त्या वेळार लौकिक नदरेन हांव 
अशेच समजलो की देवान म्हाका वाटायलो. पूण म्हाका वेगळ्या वेगळ्या मळांनी 
अशे अणभव आयल्यात. देवान वाटायलो ह्या वाक्याचो अर्थ आज हांव बरे भाशेन 
समजूंक लागलां. पूण वांगडाच हांव हेंवूय जाणां की ह्या वाक्याचें पुराय गुमानीत 
अजून म्हाका कळूंक ना. तें तर अणभवानूच उमजुपाचें. पूण हांव सांगतां, जायत्या 
आध्यात्मिक प्रसंगांनी, वकिलकीच्या प्रसंगांनी, संस्था चलयतना, राजनितींत 
“ईश्वरान म्हाका वाटायला'. हांव अणभवतां, जेन्ना सगळी आशा सोंपता, आमचे 
दोनूय हात गळसणटात, तेन्ना खंयच्या ना खंयच्यान आधार येता. तुस्त, उपासना, 
प्रार्थना लटकी न्हय पूण आमचें खावप, पिवप, चलप, बसप जितलें खरें, ताचेपरस 
ही गजाल अदीक खरी. हें सांगपांत अतिताय ना की हेंच खरें, बाकी सगळें फट. 

अशी उपासना, आशी प्रार्थना निखटो वाणी-विलास न्हय. ताळो हें ताचें मूळ 
न्हय. काळीज हें मूळ. देखून जर आमी काळजाची निर्मळसाण जोडली, ताच्यो तारो 
साय-संगीत सांबाळळ्यो, जाल्यार तांतल्यान जे सूर भायर सरतात, ते मळबाक 
वेंगायतले. ताचे पासत जिबेची गरज ना. ती सभावानूच अदभूत अशी गजाल. ह्या 
बिकाररुपी मनाचे शुद्धीपासत काळजासावन केल्ली उपासना एक रामबाण वखद 
हातूंत म्हाका इल्लोय दुबाव ना. पूण हो प्रसाद जोडचो आसल्यार आपल्यांत पुराय 
नमळायेची गरज आसा. 


22. नारायण हेमचंद्र 


ह्या दिसांनी नारायण हेमचंद्र इंग्लंडाक आयिल्ले. लेखक म्हण तांचें नांव हावें 
आयकल्लें. हांव तांकां नॅशनल इंडियन अँसोसियेशनचे मिस मॅनिंग हिच्या घरांत 
मेळ्ळों. हांब सगळ्यांबांगडा बरो भरसना हें मिस मॅनिंगाक खबर आसलें. जेन्ना हांव 
तिच्या घरा वतालों, तेन्ना तोंड धांपून बसतालों. कोणूय म्हजेकडेन उलयल्यार हांव 
उलयतालों. 


तिणें नारायण हेमचंद्रांकडे म्हजी वळख करून दिली. नारायण हेमचंद्रांक इंग्लीश 

कळनाशिल्ली. तांचो पोशाख विचित्र आसलो. विसकळीत कालसांव घालताले. 
वयर मिरयांचो, गळ्यार म्हेळो असो बदामी रंगाचो कोट घालताले. नेकटाय बा कॉलर 
नासताली. कोट पारशी मोदीचो पूण विटको आशिल्लो. माथ्यार लांची विणिल्ली 
झुपक्यांची तोपी आशिल्ली. ताणी लांब खाड वाडयल्लं. 

जायेस शिडशिडीत आनी मोटवो म्हणूंक जातालो. तोंडार मावो आशिल्ल्यो. तोंड 
गोल, नाक तांकाचेंय न्हय, चेपटंय न्हय. खाडार हात भांचत आसतालो. सगळ्या 
घसघशीत न्हेशिल्ल्या लोकामदीं नारायण हेमचंद्र विचित्र दिसताले आनी एकसुरे 
पडटाले. 

“हावे तुमचें नांव खूप आयकलां. तुमचे कांय लेखूय वाचल्यात. म्हज्या घरा 
येशात ?” 

नारायण हेमचंद्रांचो आवाज मातसो मोठो आशिल्लो. ताणी हांसत उत्तर दिलें, 

“तुमी खंय रावतात ?” 

“स्टोर स्ट्रीटचेर” 

“तशं जाल्यार आमी शेजारी. म्हाका इंग्लीश शिकची आसा. शिकयशीत?” 

हावें म्हळें, “म्हज्यान कितेंय मजत करूंक जायत जाल्यार हांव खोशयेन करीन. 
हांव पुराय तांकीन प्रयत्न करीन. तुमी सांगशात जाल्यार तुमी रावतात थंय येन.” 
“नाका नाका, हांवूच तुमगेर येन. म्हजेकडेन भाशांतर पाठमाला आसा ती घेवन 
येतां.” 

आमी वेळ थारायलो. आमचे भोंबतणी इश्टागतीचे घट बांदपास पडले. 

नारायण हेमचंद्रांक व्याकरण मात पासून येनाशिल्लें. ते 'घोडो' किग्रापद करताले 
आनी 'धांवप' नाम. अश्यो मनोरंजक देखी म्हाका जायत्यो येवजतात. पूण नारायण 
हेमचंद्र तर म्हाका पुरून उरपी आशिल्ले. व्याकरणाच्या म्हज्या सामान्य ज्ञानान ते 
भाळपी नाशिल्ले. व्याकरण कळना हाची तांकां मातूय मुर्वत दिसनाशिल्ली. 

'तुजे भाशेन हांव खंयचेय शाळेंत शिकूंक ना. म्हजे विचार परगटाबंक म्हाका 
व्याकरणाची गरज केन्नाच पडूंक ना. सांग, तुका बंगाली येता ? म्हाका बंगाली येता. 
हांव बंगालांत भावला. महर्षि देवेंद्रनाथ ठाकुराच्या पुस्तकांचे अणकार गुजराती 
लोकाक हावेंच दिल्यात. हांव गुजराती लोकांक जायत्या भाशांचे अणकार दिवंक 
येबजितां. अणकार करतना हांव शब्दार्थ धरीत रावना, भावार्थ दिवपांत खोस मानतां. 

म्हजे उप्रांत दुसरे जायते बरे दीत रावूं. म्हाका व्याकरणाविरयत मराठी कळटा, हिंदी 
जाणां, आनी आतां इंग्लिशूय जाणा जावंक लागलां. म्हाका जाल्यार शब्द-भांडार 
जाय. फकत इंग्लिश शिकून हांव खोशी जातलों अशें समजूं नाका. म्हाका फ्रान्स 
बचर्चे आसा आनी फ्रेंचूय शिकची आसा. फ्रेंच साहित्य विशाळ, हांव जाणां. शक्य 
जाल्यार हांव जर्मनीक वतलों आनी जर्मन भास शिकतलों.' 

नारायण हेमचंद्रांची उतरांधार अशी व्हांवताली. भासो शिकप आनी यात्रा 
करपाच्या तांच्या आंवड्यांक शीम नाशिल्ली. 

'म्हणटकूच तुमी अमेरिकेक वतलेच ?' 

'खात्रीन, तो नवो संवसार पळयलेबगर हांव कसो परतन ?' 

'पूण तुमचेकडेन इतले पयशे आसात ?' 

'म्हाका पयशे कित्याक ? म्हाका तुजेभाशेन थोडेच टक्क रावपाचें आसा ? म्हजें 
खाण तें कितें आनी न्हेसप कसलें ? आपल्या पुस्तकांतत्यान जें थोडें मेळटा आनी 
इश्ट जें थोडे दितात तें पुरो जाता. हांव खंयूय तिसऱया वर्गातल्यान वतां. अमेरिकेक 
डेकावयल्यान वतलों.' 

नारायण हेमचंद्रांचें सादेपण तर तांचें खाशेलपण आशिल्लं. तांचे मेकळेपण 
लेगीत तशंच आशिल्ले. अभिमानाचो तांकां स्पर्श लेगीत नाशिल्लो. पूण लेखक म्हण 
आपल्या बळग्याचेर तांचो गरजेभायर विस्वास आशिल्लो. 

आमी सदांच मेळटाले. आमच्यांत आचार -विचारांत पर्याप्त सारकाय आशिल्ली . 
दोगूय शिबराक. दनपारचें जेवण जायतेदां वांगडाच जेवताले. तो म्हजो असो काळ 
आशिल्लो जेन्ना सप्तकाक हांव सतरा शिलिंगांनी रावतालों आनी हातांनी जेवण 
करतालं. केन्ना केन्ना हांव तांगेर वतालों, केन्ना ते आमगेर येताले. हांव इंग्लीश तरेचें 
रांदष करतालों. तांकां देशी जेबणाबगर खोस जाय नाशिल्ली. दाळ तर जायच. हांव 
गाजर आदीचो सूप करतालों. हे पासत ते म्हजी काकूट करताले. ताणी खंयच्यान तरी 
सोदून मूग हाडिल्ले. एक दीस म्हजेखातीर मूग शिजोवन हाडले आनी हावें बरे रूचीन 
खाले. उप्रांत आमचो दिवपा-घेवपाचो वेव्हार वाडलो. हांव हाबें केल्ले जिनस तांकां 
खावयतालों आनी ते आपले जिनस म्हाका. 

त्या दिसांनी कार्डिनल मॅनिंगचें नांव सगळ्यांचे जिबेर घोळटालें. गोदींतल्या 
कामगारांचो संप चलतालो. जॉन बर्न्स आनी कार्डिनल मॅनिंग हांच्या प्रयत्नांक 

लागून हरताळ रोखडोच मिटलो. कार्डिनल मेंनिंग हांच्या सादेपणासंबंदान 
डिजरायेलीन जें कितें बरयल्ले, तें हार्वे नारायण हेमचंद्रांक सांगर्ले. 

'तशें जाल्यार ह्या साधूपुरुषाक म्हाका मेळरचेंच आसा.' 

'ते खूप व्हडले मनीस. तुमी कशे मेळटले ?' 

'हांव सांगता तशे. तूं म्हज्या नांवान तांकां पत्र बरय. हांव लेखक म्हण म्हजी 
वळख दी. आनी ताणी चलयल्ल्या परोपकाराच्या वावरापासत परबीं दिवंक खासा 
हांव मेळूंक सोदतां अशें बरय. म्हाका इंग्लीश उलोवंक येना हेंवूय बरय तेपासत तुका 
दुभाशी कसो वांगडा हाडचो पडटलो अशें बरय.' 

हावे अशें पत्र बरयलें. दोन तीन दिसांत कार्डिनल मॅनिंग हांचें जापेचें कार्ड 
आयलें. ताणी मेळपाचो वेळ दिलो. 

आमी दोगूय गेले. हांव चालीक धरून मुलाखती न्हेसण न्हेशिल्लों. पूण नारायण 
हेमचंद्र जशे रावताले तशेच रावले. तोच कोट आनी तीच पॅट. हार्वे फकाणां मारली. 
म्हर्जे उलोवप ताणी हांशार व्हेले आनी म्हळें : 

“तुमी सभ्य लोक सगळे भेजूड. महापुरुष कोणाचें न्हेसण पळयनात. ते तर मन 
पारखितात.” 

आमी कार्डिनालाच्या म्हालांत प्रवेश केलो. घर म्हळ्यार म्हाल. आमी बसूंक एका 
सामको दुबळ्या-बारीक, म्हाताऱ्या, ऊंच मनशान प्रवेश केलो. आमकां दोगांकूय 
हात दिलो. नारायण हेमचंद्रांक येवकार दिलो. | 

'हांव तुमचो वेळ घेवचों ना. हार्वे तुमचे विशीं आयकल्लें. हरताळाच्या संदर्भात 
तुमी जो बाबर केलो ते पासत तुमचे उपकार मानतां. संवसारांतल्या साधूपुरुषांचें 
दर्शन करपाचो हावें नेम केला हे पासत हावें तुमकां इतले कश्ट दिले.' नारायण 
हेमचंद्रान ह्या बाक्याचो अणकार कर आशे म्हाका सांगलें.' 

'तुमी आयले, म्हाका खोस जाली. तुमचो राबितो सुखान सरू. हांगाच्या लोकांची . 
वळख करून घेतले अशी आस्त बाळगितां. देव तुमचें बरें करूं. हें सांगून कार्डिनल . 
उबे रावले 

एक फावट नारायण हेमचंद्र म्हगेर पुडवें आनी सदरो घालून आयले. . 
घर-मालकिणीन दार उगतें केलें आनी तांकां पळोबन भियेली. म्हजेकडेन येवन तिणें ' 
म्हळें, 'कोण एक पिसोसो मनीस तुका मेळपाक आयला.' (वाचप्यांक उगडास 

आसतलो, हांव म्हजो राबितो बदलत आशिल्लो, हे पासत ही मालकीण नारायण 
हेमचंद्रांक वळखनाशिल्ली.) हांव दारार गेलों जाल्यार नारायण हेमचंद्र दारांत दिसले. 
हांव पळयत रावलों पूण तांचे नुरेर जाल्यार सदांच्या हांशाबगर दुसरें कांय नाशिल्लें.” 

“पोरांटे तुमच्या फाटल्यान लागले ना ?” 

“म्हज्या फाटल्यान धांवताले. हावें लक्ष लेगीत दिलें ना म्हणटकूच बोगी पडले.” 

नारायण हेमचंद्र कांय काळ इंग्लंडाक रावन पॅरीसाक गेले. थंय फ्रेंचीचें अध्ययन 
सुरू केलें. आनी फ्रें च पुस्तकांचो अणकार करूंक लागले. तांचो अणकार 
तपासपाइतली फ्रेंच म्हाका येताली, ते खातीर ताणी तांचेर नदर मारूक सांगले. हांवे 
पळयलें, तें भाशांतर न्हय, फकत भावार्थ आशिल्लो. 

शेवटाक अमेरिकेक वचपाचो निश्चय ताणी तडीक व्हेलो. मोठे मुष्किलीन डेकाचें 
वा तिसऱया वर्गाचें तिकेट काडूंक पाविल्ले. अमेरिकेंत पुडवें आनी सदरो घालून 
भायर सरिल्ल्या कारणान 'असभ्य पोषाख न्हेसल्यात' ह्या गुन्यावाखाला तांकां धरिल्ले. 
ते उप्रांत सुठिल्ले म्हणपाचो उगडास आसा. 


23. महाप्रदर्शन 


1890 वर्सा पॅरिसाक एक व्हड प्रदर्शन जाल्ले. ताचे तयारेचे बाबतींत हांव 
वाचतालों. पॅरीस पळोवपाची खूप इत्सा तर आशिल्लीच. हैं प्रदर्शन पळोवंक गेल्यार 
दोट्टी फायदो जातलो म्हणपाचें हावें येवजिल्लें. प्रदर्शनांत एफील टॉवर पळोवपाचें 
मोठें आकर्शण आशिल्ले. हो टॉवर फकत लोखणाचो केला. एक हजार फूट ऊंच 
आसा. हो घडोबचे पयलीं लोकांक दिसतालें, एक हजार फूट ऊंच घर उबें रावप 
शक्यूच ना. प्रदर्शनांत आनिकूय जायतें पळोवपासारकें आशिल्लें. 

पॅरिसांत एक शिवराक हॉटेल आसा म्हणपाचें हावें वाचिल्लें. हांगा एके कुडीची 
हावें व्यवस्था केली. गरिबीन यात्रा करून पॅरिस पावलों. सात दीस रावलों. 
पळोवपासारक्यो अदीकश्यो वस्तू पांयांनी भोंवन पळयल्यो. वांगडा पॅरिसाचो तसो 
त्या प्रदर्शनाचो 'गायड' आनी नकसो घेतिल्लो. ताच्या आधारान रस्त्यांचो पत्तो लावन 
मुखेल मुखेल वस्तू पळयल्यो. 

प्रदर्शनाची विशालताय आनी विविधतायेबगर ताची आनीक दुसरी याद ना. 
एफील टॉवरचेर तर दोन-तीनदां चडिल्लो. हे पासत म्हाका तिची घट याद आसा. 
पयल्या माळ्यार खावपा-पिवपाची मांडणी आशिल्ली. इतले ऊंच सुवातेर जेवण 
केलें हें सांगूक मेळचें म्हण हावें साडेसात शिलींग फुकून हांगा जेवण घेतलें. 

पॅरिसांतल्या इगर्जांची याद तगून उरल्या. तांची भव्यताय आनी तांचे भितर जी 
शांतताय मेळटा ती विसरूंक येना. नोत्रदामची कारागिरी आनी भितरले चित्रकारितेक 
मात लेगीत हांव विसरूक ना. त्या वेळार मनांत हो विचार आयलो की जांणी लाखांनी 
रुपया मोडून अशीं स्वर्गीय देवळां बांदलीं तांच्या मनाचे खोलायेंत ईश्वर-प्रेम 
उरतलेच. 

पॅरिसची फॅशन, पॅरिसचे स्वेच्छाचार आनी ताच्या भोग-विलासांसंबंदान हावें 
जायतें वाचिल्लें. ताचो पडटाळो गल्ले-गल्लेंत येतालो. पूण ह्यो इगर्जो त्या 
भोग-विलासांपासून सामक्यो वेगळ्यो कश्यो दिसताल्यो. इगर्जानी रिगले उप्रांत 
भायलो खवदळ विसरूक जातालो. लोकाचो वेव्हार बदलता, लोक मानान वागतात. 
थंय बोवाळ जायना. कुमारी मरियमचे मुर्तिमुखार कोण ना कोण प्रार्थना करीत 
आसताच. हैं सगळे नाटक न्हय, खूळ न्हय, जाल्यार हृदयाची भावना असो प्रभाव 
त्या वेळार म्हजेर पडिल्लो आनी तो बाडत गेला. कुमारिकेचे मुर्तिमुखार दिमी मारून 
प्रार्थना करपी उपासक संगमरवरी पाशाणाक पुजनात, तातूंत बसयल्ले कल्पित शक्तीक 
पुजतात, अशें करून ते देवाची म्हयमा उणी करिनात, उरफाटी वाडयतात, असो 
प्रभाव त्या वेळार म्हज्या मनाचेर पडिल्लो ताची अंधूक याद म्हाका अजुनूय आसा. 

एफोल टॉवरासंबंदान दोन उतरां सांगप गरजेचे. आज एफील टॉवराचो उपेग 
कितें जाता तें हांव नेणा. प्रदर्शनाक बतकूच प्रदर्शनासंबंदान गजाली वाचूंक 
मेळटाल्योच. तातूंत ताची तुस्तूय वाचली आनी निंदाय बी. निंदा करतल्यांत टॉलस्टाय 
मुखेल आशिल्ल्याची म्हाका याद आसा. ताणी बरयल्लें, एफील टॉवर मनशाचे 
मूर्खतेची खूण. संवसारांत प्रचारांत आशिल्ल्या तरेकवार नशांत तंबाकूचें व्यसन एके 
नदरेन सगळ्यांत चड वायट. वायट करणी करपाचें धाडस मनशांत सोरो पियेवन 
यना. तें विडी ओडून येता. सोरो पियेबपी पिसो जाता, जाल्यार विडी ओडटल्याच्या 
अकलेचेर धुंबर दाटता. आनी हाका लागून तो वाऱ्यार कोटां बांदपाक लागता. 
टॉलस्टायन एफील टॉवर असल्या व्यसनांचो परिणाम अशें आपलें मत परगटायिल्लें. 

एफील टॉवरांत सौदर्य तर मातपूण ना. ताका लागून प्रदर्शनाचे सोबायेंत वाड 
जाली अशें सांगूंक येवचेंना. एक नवी वस्त, व्हडली वस्त, हे पासत हजारांनी लोक 
पळोबंक म्हण तिचेर चडले. प्रदर्शनांतलें हो टॉवर एक खेळणें आशिल्ले. आनी जे 
मेरेन आमी मोहांत पडिल्ले आसतात ते मेरेन आमी बाळक म्हणपाची गजाल ह्या 
टॉवरा मार्फतीन सामकी खरी ठरता. मानूंक जाय जाल्यार इतली उपयोगिता तिची 
मानूं येतली. 


24. बॅरिस्टर तर जालों - पूण मुखार कितें ? 


हांब ज्या कामापासत - बॅरिस्टर जावंक - इंग्लंडाक गेल्लों, ताचें हार्वे कितें केलें, 
हाची चर्चा आतांमेरेन हावें कुशीक सारिल्ली. आतां ताचेसंबंदान थोडे बरोवपाचो 
बेळ आयला. 

बॅरिस्टर जावंक दोन गजालींची गरज आशिल्ली. एक 'टर्म पुराय करप' म्हळ्यार 
सत्रांक हाजीर राबप. वर्साक चार सत्रां जातालीं. अशा बारा सत्रांक हजर रावंक जाय 
आशिल्लें. दुसरी गजाल कायद्याची परिक्षा दिवप. सत्रांक हाजीर रावप हाचो अर्थ 
पार्ट्या झोडप. दर एका सत्रांत चोविस जेबणां आसतालीं. तांतल्या स जेवणांनी 
बांटेकार जावप. पार्ट्यांनी जेवण करुंकूच जाय असो नेम नाशिल्लो. पूण थारित्त्या 
वेळार हजर जावन जेवण सोंपमेरेन थंय बसप गरजेचें आसतालें. सामान्यतायेन 
सगळे खाताले - पितालेच. खावपाक बरे बरे जिनस आसताले. आनी उंची मानताले 
तसलो सोरो पियेवपूय आसतालें. ताचे पयशे दिवचेच पडटाले. ही रक्कम अडेच ते 
साडे तीन शिलींग मेरेन जाताली. म्हळ्यार दोन तीन रुपयांचो खर्च जालो. थंय हें 
मोल सामकें उणें मानताले कारण भायल्या हॉटेलांनी असलें जेवण करतल्यांक उणे 
अदीक इतले पयशे तर सोय्याकूच लागताले. खाणाच्या पयशांच्या मानान सोरो 
पितल्यांच्या पियेबपाचो खर्च अदीक जाता. हिंदुस्तानांत आमकां - जर आमी 
'सुधारिल्ले' नासले जाल्यार - हाचें अजाप जावं येता. म्हाका जाल्यार इंग्लंडाक 
गेलेउप्रांत हें सगलें कळून मोठो धक्को बशिल्लो. आनी म्हाका कळनाशिल्ले तें म्हळ्यार 

सोरो पियेवपाफाटल्यान इतलो पयसो मोडपाची धिटाय लोक कशे करतात ? उप्रांत 
हैं समजूंक शिकलों. ह्या आमंत्रणांनी हांव सुरवातेच्या दिसांनी कांयच खायनाशिल्लों. 
कारण म्हाका उपकारा पडसारक्या जिनसांत फकत रोटी, उकडलेली बटाटां आनी 
कोबू आसताले. सुरवातेक हैं रुचलेंना, हे पासत खालें ना. उप्रांत जेन्ना तातूंत रूच 
लागूंक लागली तेन्ना दुसरे जिनसूय प्राप्त करपाची शक्त म्हज्यांत आयिल्ली. 

विद्यार्थ्याखातीर एकेच तरेच्या जेवणाची आनी बेंचरांपासत (विद्या मंदिरांतले 
जाणटे) वेगळी अमिरी जेवणाची व्यवस्था आसताली. म्हजे वांगडा एक पारशी 
विद्यार्थी आशिल्लो. तोवूय शिवराक जाल्लो. आमी दोगांयनीय शिवराक जेवणाच्या 
प्रचारापासत बेंचरांच्या जेवणांतल्यान शिवराक जेवणांतले खावपाचे जिनस मागले. 
मागणें मान्य जालें. हाका लागून आमकां बेंचरांच्या मेजावयलीं फळां बी आनी हेर 
शाक-भाजयो मेळूंक लागल्यो. 

सोरो तर म्हाका चलच नाशिल्लो. चार मनशां मजगतीं सोय्याच्यो दोन बाटल्यो 
मेळटाल्यो. हे पासत जायत्यो चौकड्यो म्हाका आपयताल्यो. हांव पियेनाशिल्लो हे 
पासत उरिल्ल्या तिगांक दोन बाटल्यो 'पेटोबंक' मेळटाल्यो. हाचे खेरीज, ह्या सत्रांनी 
'महारात्र' (ग्रॅण्ड नायट) जाताली. त्या दिसांनी 'पोर्ट' आनी 'शेरी' खेरीज 'शेंपेन' 
लेगीत मेळटाली. शेंपेनची रूच खेरीत अशी मानतात. हे पासत हे व्हडले राती दिसा 
म्हजें मोल वाडटालें आनी ते राती हाजीर रावंक म्हाका आमंत्रण मेळटालें. 

ह्या खाणा-पिण्याक लागून बॅरिस्टरींत वाड जावंक शकता, हैं तेन्ना हांव समजूंक 
शकलों ना, वा उप्रांत. एक काळ असो अवश्य आशिल्लो जेन्ना ह्या जेवणांत थोडेच 
विद्यार्थी वांटेकार जाताले आनी ते आनी बेंचर हांचे मदीं गजाली जाताल्यो आनी 
भाशणांय जातालीं. हाका लागून तांकां बेव्हार-ज्ञान मेळटालें. ते बरी वा वायट एक 
तरेची सभ्यता शिकताले. आनी भाशण करपाची शक्त वाड़यताले. म्हज्या काळा हें 
सगळें शक्य नाशिल्लें. बेंचर पैस, एके वटेन अस्पृश्य जावन बसून रावताले. हे पोरणे 
चालीचो उप्रांत कसलोच हेत उरलो ना. तरी लेगीत आदल्या काळाचो मोग करतल्या 
सवकास इंग्लंडांत ती उरून रावली. 

कायद्याचे शिक्षण सरळ आशिल्लें. बॅरिस्टरांक फकाणांनी 'डीनर बॅरिस्टर' 
म्हणटाले. सगळ्यांक खबर आशिल्ले की परिक्षेचें मोल शुन्य बराबर आशिल्ले. म्हज्या 
काळार दोन परिक्षा जाताल्यो. रोमन लॉची आनी इंग्लंडच्या कायद्याची. दोन वांट्यानी 
दिवपाचे हे परिक्षेची पुस्तकां थारायल्लीं आसतालीं. पूण तीं चुकूनूच कोण वाची. 

रोमन लॉ चेर बरयल्ले संक्षिप्त 'नोट' मेळटाले. ते पंदरा दिसांत वाचून पास जातल्यांक 
हावें पळयल्लें. अशीच गजाल इंग्लंडच्या कायद्यांचे बाबतींत आशिल्ली. हांचेर बरयल्ले 
*नोट' दोन-तीन म्हयन्यांत वाचून तयार जावपी विद्यार्थी लेगीत हावें पळयल्ले. 
परिक्षेचे प्रस्न सरळ, परिक्षक उदार. रोमन लॉत पंच्याणव ते नव्याण्णव प्रतिशत 
मेरेन लोक पास जाताले आनी निमाणे परिक्षेत पंच्यात्तर प्रतिशत वा ताचेपरस चड. 
हे पासत नापास जावपाची भिरांत खूप थोडी उरताली. अशी सुविधावाली परिक्षा 
कोणापासत 'भार' जावचीच नाशिल्ली. 

पूण हावें तें ओजें केलें. म्हाका दिसलें हावें मूळ पुस्तकां वाचुंकूच जाय. 
वाचनासतना रावप म्हाका घातमारें दिसलें. हे पासत हावें मूळ पुस्तकां विकतीं 
घेबपाचेर बरोच खर्च केलो. हावे रोमन लॉक लेंटिनांत बाचपाचो निश्चय केलो. 
इंग्लंडाचे मॅट्रिक्युलेशन परिक्षेत हांव लॅटीन शिकिल्लों, ती हांगा उपकारा पडली. हें 
शिकप फुकट गेलें ना. दक्षिण आफ्रिकेत रोमन-डच-लॉ प्रमाणभूत मानतात. तो 
समजूंक म्हाका जस्टिनियनचें अध्ययन खूप उपेगी थारले. 

इंग्लंडच्या कायद्याचे अध्ययन हार्वे णव म्हयन्यांत बरेच तकालशे उप्रांत सांपयलें 
कारण ब्रूमच्या 'कॉमन लॉ. नांवाच्या व्हडल्या पूण 'सुरस' ग्रंथाचो अभ्यास करपांत 


_ बरोच वेळ लागलो. स्पेनचे 'इक्विटी'चें रूच घेवन वाचप केलें पूण तें समजूंक खरस 
लागली. व्हाइट आनी ट्यूडरचे मुखेल खटल्यांतलें जें शिकपाचे लायकेचे तें शिकतना 


| 


म्हाका मजा आयली आनी गिन्यानूय मेळळें. विलियम्स आनी एडवर्डचें स्थावर संपत्ती 
संबंदान पुस्तक आनी गुजेवचें जंगम संपत्तीसंबंदान बरयल्लें पुस्तक रुचीन शिकिल्लों. 
विलियम्सचें पुस्तक जाल्यार म्हाका कादंबरी कशी लागली. तें वाचतना उबगण म्हण 
आयलीना. कायद्याच्या पुस्तकां इतलेच आवडीन हावे हिंदुस्तानांत आयले उप्रांत 
मेनचो 'हिंदू लॉ' वाचिल्लो. पूण हिंदुस्तानच्या कायद्याची गजाल हांगा करचोंना. 

परिक्षा पास जावन हांव 10 जून 1891 दिसा बॅरिस्टर जालों. 11 जूनाक इंग्लंडच्या 
हायकोर्टात अडेच शिलींग दिवन म्हर्जे नांव नोंद केलें आनी 12 जूनाक हिंदुस्तानात 
वचूंक भायर सरलं. 

पूण म्हजे निर्शणेक आनी म्हजे भिरांतेक शीम-मेर नाशिल्ली. म्हाका दिसलें की 
कायदो तर हांव नक्कीच शिकलां, पूण अशी कसलीच गजाल शिकूंक ना जिच्या 
आधारान हांव वकिलकी करीन. 

म्हजे हे व्यथेच्या वर्णनाक स्वतंत्र अध्यायाची गरज आसा. 


अआ.।KO)-7 


25. म्हजो हुस्को 


बॅरिस्टर म्हणून घेवप सोंपें, पूण बॅरिस्टरी करप कठीण लागलें. कायदे शिकलों 
पूण बकिली करूंक शिकलों ना. कायद्यांत जे बरे लागले अर्शे हांव कांय धर्मसिद्धांत 
शिकलों. पूण ह्या व्यवसांयांत तांचो उपेग कसो करूंक जातलो हें लक्षांत आयलें ना. 
'आपले संपत्तीचो उपेग तूं अशे तरेन कर की जाका लागून दुसऱ्याचे संपत्तीक लुसकान 
जावंक फावना.' हें एक धर्म वचन पूण म्हाका हें समजलें ना की बकिलीचो वेबसाय 
करतना अशिल्राच्या दाव्यापासत ताचो उपेग कसो करूंक जाता ? ज्या खटल्यांनी 
ह्या सिध्दांताचो उपेग जाल्लो, ते हावें वाचले. पूण ताका लागून म्हाका ह्या सिद्धांताचो 
उपेग करपाची युक्ती कळळी ना. 

हाचे खेरीज, शिकिल्या कायद्यांनी हिंदुस्तानाच्या कायद्यांचे नांब लेगीत नाशिल्लें. 
हिंदू शास्त्र आनी मुसलमानी कायदे कशे कात आसात म्हाका कळ्ळेंच ना. हांव 
अर्ज-दावो तयार करूंक शिकलोंच ना. हांव बरोच बेजार जालों. फिरोजशा मेहतांचें 
नांव हावे आयकल्लें. ते कोर्टात शिंवाभाशेन गरड घालताले. इंग्लंडांत ताणी ही कला 
कशी शिकली आसतली ? तांचे इतली हुशारी तर ह्या जिवितांत येवंकूच शकनाशिल्ली. 
पूण एक वकील म्हणून पोट भरपाची शक्त मेळोवपाच्या संबंदान म्हज्या मनांत मोठो 
दुबाव उपजलो. 

हो प्रस्न त्या वेळार घोळटालो जेन्ना हांव कायद्याचो अभ्यास करूंक लागिल्लों. 
म्हजे मुखावयल्यो अडचणी हावें एक दोन इश्टां सामकार दवरल्यो. तांणी हावें 
दादाभाई नौरोजींची बुद्द घेवची अशें सुचयलें. दादाभाईच्या नांवाचें एक पत्र म्हजेकडेन 
आशिल्ले तें हावें पयलींच बरयलां. अशा महापुरुषाक मेळूंक वचपाचो म्हाका 
अधिकार खंयचो ? खंयूय तांचे भाशण आसलें जाल्यार हांव आयकूंक वतालों आनी 
एका कोनशाक बसून कान तृप्त करून परततालों. विद्यार्थ्यांकडेन संपर्क दवरूंक 
ताणी एक मंडळ स्थापन केल्लें. 

हांव तांच्या बसकांक बचत आसतालों. विद्यार्थ्याविशीं दादाभाईची चिंता 
पळोवन आनी तांचेविशीं विद्यार्थ्यांचो आदर पळोवन म्हाका आनंद जातालो. शेवटाक 
हावें म्हजेकडलें शिफारस-पत्र दिवपाचें धाडसे केलें. हांब तांकां मेळळों. ताणी 
म्हाका सांगिल्लें, 'तुका म्हाका मेळनर्शे दिसल्यार आनी मत जायशें दिसल्यार मुजरत 

यो.' पूण हावें तांकां कश्ट दिले ना. एखाद्री खर अडचण आसलेबगर तांचो वेळ 
घेवप म्हळ्यार पातक कशें दिसलें. हे पासत त्या मित्राचो सल्लो मानून दादाभाईच्या 
मुखार म्हजी अडचण दवरपाचें म्हाका धाडस जालें ना. 

त्याच इश्टांनी काय कोणें दुसऱ्यांनी म्हाका सुचयलें की हावें फ्रेडरीक पिंकट 
हांकां मेळचें. मि. पिंकट कंजर्वेटिब दलाचे आशिल्ले. पूण हिंदुस्तानी लोकाविशीं 
तांचें प्रेम निर्मळ आनी निस्वार्थी आशिल्ले. जायते विद्यार्थी तांचें मत घेताले. अशे 
परिस्थितींत हावें ताकां पत्र बरोबन मेळपाक वेळ मागलो. ताणी वेळ दिलो. ही 
मुलाखत हांव केन्नाच विसरलों ना. ते इश्टाभाशेन म्हाका मेळळे. म्हजे निर्शेणेक तर 
ताणी हांसून उडयली. 'कितें तुका अर्शे दिसता की सगळ्यांनी फिरोजशा मेहता जावंक 
जाय ? फिरोजशा मेहता वा बदरुद्दीन तय्यबजी एक दोन जातात. तूं नक्कीच समज 
की सादारण वकील जावंक चड अदीक हुशारकायेची गरज लागना. सामान्य 
प्रामाणिकपण आनी मन लावन वावरप इतल्यान मनीस वकिलीचो व्यवसाय 
सुशेगादीन चलोबंक शकता आनी सगळे खटले कटकटींचे नासतात. बरें, हें सांग तुजे 
बाचन करें कितें जालां ?' 

जेन्ना हावें वाचिल्ल्या पुस्तकांसंबंदान सांगले तेन्ना ते थोड़े निराश जाल्ले हार्वे 


` पळयलें. पूण ती निर्शेणी खिणयाळी आशिल्ली. रोखडोच तांचे नुरेर हांसो फांकलो 


आनी ताणी म्हळें: 

“आतां म्हाका तुजी अडचण कळ्ळी. सामान्य विशयांवयलें तुजें वाचप साप 
उणें आसा. तुका संवसाराचें गिन्यान ना. हाचेविणें वकिलाचें चलचेंना. तुवें तर 
हिंदुस्तानाचो इतिहास लेगीत वाचूंक ना. वकिलाक मनीस-सभावाचे गिन्यान आसूंक 
जाय. मनशाचें तोंड पळोवन मनशाक वळखूंक येवंक जाय. वांगडा जणेक हिंदुस्तानी 
मनशाक हिंदुस्तानच्या इतिहासाचे गिन्यान आसूंक जाय. वकिलीकडे हाचो संबंद ना 
पूण तुका हें गिन्यान जाय. हावें पळयलां की तुवें के. अँड मेलेसनच्या 1857 च्या 


। बंडाचे पुस्तक लेगीत वाचूंक ना. तूं तें रोखड्यारोखडे वाच आनी ज्या दोन पुस्तकांची 

नांबां दितां तीं मनशाची वळख घडची म्हण वाच.” अशें सांगून ताणी लेवेटर आनी 
शेमलपेनिक हांचीं मुख-सामुद्रिक-विद्या (फिजियोग्नॉमी) संबंदीत पुस्तकांची नांबां 
बरयलीं. 

पिरायेन जाणट्या अशा त्या इश्टाचे हावें जायते उपकार मानले. तांचे उपस्थितीत 
म्हजी भिरांत खिणभर पयसावलीं. पूण भायर सरनाफुडें रोखडी म्हजी भिरांत परत 
सुरू जाली. तोंड पळोवन मनशाक वळखुपाची गजाल घोळयत आनी त्या दोन 
पुस्तकांचो विचार करीत हांव घरा पावलों. दुसऱया दिसा लेवेटरचें पुस्तक विकतें 
घेतलें. शेमलपेनिकचें पुस्तक त्या दुकानांत मेळळें ना. लेवटेरचें पुस्तक वाचले पूण 
तें स्नेलच्या पुस्तकापरस कठीण लागलें. गोडी तर मेळळीच ना. शेक्सपियराच्या 
मुखामळाचो अभ्यास केलो. पूण लंडनच्या रस्त्यांचेर चलतल्या शेक्सपियरांक 
वळखुपाची शक्त तर मेळळीच ना. 

लेबेटरच्या पुस्तकापासून म्हाका कांय गिन्यान मेळळें ना. मि. पिंकटच्या 
सहाय्याचो प्रत्यक्ष लाव म्हाका थोडोच मेळ्ळो, पूण ताच्या स्नेहाचो लाब मेळळो. 
तांचे हांसकुरे आनी उदार नुरेची याद तगून उरली. हावें तांच्या ह्या उतरांचेर भावार्थ 
दवरलो की वकिली करूंक फिरोजशा मेहतांची हुशारी आनी स्मरणशक्ती आदींची 
गरज ना. प्रामाणिकपण आनी मन लावन काम केल्यार पुरो. ह्या दोन गुणांची पुंजी 
म्हजेकडेन जायती आशिल्ली. देखून मनांत मातूशी आशा जागली. 

के अँड मेलेसनचें पुस्तक हांव इंग्लंडाक बाचक पाबलों ना. पूण संद मेळनाफुडे 
वाचतलों म्हूण थारायल्लें. ही इत्सा दक्षिण आफ्रिकेत फळाक आयली. 

हे भाशेन निर्शणेंत इल्लेशें आशेचें पूट घेवन हांव थरथरत्या पांयांनी आसाम 
बोटींतल्यान मुंबय बंदरार देंबलों. त्या वेळार बंदरांत दर्या खवळळेलो हें पासत लॉचींत 
बसून तडीक येवचें पडलें. 

आत्मकथा : दुसरो अध्याय 


1. रायचंदभाई 


मुंबयच्या बंदरांत दर्याक मॉड आयिल्लें म्हणपाचें हार्वे फाटल्या प्रकरणांत बरयलां. 
जून जुलयंत हिंद महासागराच्या संदर्भात ती अजापाची गजाल मानिशिल्ले. 
एडनसाबनूच दर्याची अशी परिस्थिती आशिल्ली. बोट लागिल्ल्यान सगळ्यांची 
बलायकी इबाडिल्ली. एकलो हावूंच मोर्जेत आशिल्लो. मॉड पळोवंक डेकार उबो 
रावतालों. भिजतालोंय बी. सकाळीं नाश्त्या वेळार प्रवाशांतले आमी एक वा दोग 
उपस्थित रावताले. आमकां ओटमील पॉरीज्य प्लेट मांडयेर दवरून खावचें पडटालें, 
नाल्यार तें आंगार पडपाची भिरांत आशिल्ली. 

म्हज्या बिचारांप्रमाण भायलें वादळ म्हज्या अंतर्मनांत चलतल्या वादळाचे 
पडबिंब आशिल्ले. भायर वादळ चलतना जसो हांव शांत रावंक शकलों, तशे म्हाका 
दिसता भितरल्या बादळाचे बाबतींतूय घडलें. जातीचो प्रस्न तर आशिल्लोच. 
व्यवसायाचे चिंतेसंबंदान लेगीत हांवें बरयलांच. हाचे खेरीज सुधारक जाल्ल्यान हावें 
मनांत कांय सुधारणा करपाच्यो येवजण्यो आंखिल्ल्यो. तांचीय चिंता आशिल्ली. 
कांय दुसऱ्यो चिंताय येबजिनासतनाच उपरासल्यो. 

हांब आवयक मेळूंक उचांबळ जाल्लों. हांव धक्‍्यार देंवलों तेन्ना व्हडलो भाव 
थंय आशिल्लोच. ताणें डॉ. मेहता आनी तांचो व्हडलो भाव हांचेकडेन वळख करून 
घेतिल्ली. हार्वे आपल्या घरा रावचें असो डॉ. मेहतांचो आग्रो आशित्ल्यान म्हाका 
तांगेर घेवन गेले. अशे तरेन इंग्लंडांत जो संबंद जुळिल्लो तो देशांत घट जालो आनी 
आनीक घट जावन दोनूय कुटुंबांत पातळळो. 

आवय भायर पडिल्ल्याची खबर म्हाका नाशिल्ली. घरा पावतकूच म्हाका ही खबर 
कळळी. म्हाका न्हाबंक लायलें. म्हाका ही खबर इंग्लंडांत दिवं येताली, पूण आघात 
उणो जावचो ह्या विचारान मुंबय पावसर म्हाका ही खबर दिवची न्हय म्हणपाची 
थारावणी व्हडल्या भावान घेतिल्ली. हांव म्हज्या दुख्खाचेर पडे सोडूंक सोदतां. 

बापायच्या मरणाचो म्हजेर जो धपको बशिल्लो, ताची सर केल्यार आवयच्या म (णाचे 
खबरेन म्हजेर चड मोटो आघात जालो. म्हजीं चडशीं सपनां मातयेभरवण जालीं. 
पूण हांव ही आवयच्या मरणाची खबर आयकून मोठ्या-मोठ्यान रडूंक नाशिल्लो 
म्हणपाचो म्हाका उगडास आसा. हांव म्हज्या दुखांकूय आडावंक पाविल्लो आनी 
हावें म्हजे दिसपडटे काम आवय मरुंकूच ना अशे तरेन सुरू केल्लें. 

डॉ मेहतान आपल्या घरा ज्या लोकावांगडा म्हजी वळख करून दिली तांतल्या दर 
एकल्याचें नांव घेतले बगर काम चलर्चेचना. तांचे भाव रेवाशंकर जगजीवन तर म्हजे 
जल्मजुगाचे इश्ट जाले. पूण हांव जांची गजाल करूंक सोदतां ते म्हळ्यार कवी रायचंद 
वा राजचंद्र. ते डॉक्टरांच्या व्हडल्या भावाचे जांवय आशिल्ले आनी रेवाशंकर 
जगजीवन हांचे पेढयेचे भागीदार तशेच कारभारी आशिल्ले. त्या वेळार तांची पिराय 
पंचविसांपरस चड नाशिल्ली. तरी लेगीत ते चारित्र्यवान तशे गिन्यानी मनीस म्हणपाचें 
पयले मुलाखतींत हावे अणभविल्ले. तांकां शतावधानी मानताले. डॉक्टर मेहतान 
म्हाका शतावधानाचो नमुनो कसवटूक सांगले. हार्वे भाशा-ज्ञानाचे म्हर्जे भांडार मेकळें 
केलं आनी कवीन हार्वे सांगिल्लीं उतरां त्याच क्रमान म्हणलं. तांचे हे शक्तीची म्हाका 
नसाय जाली. हांव तांचो भक्त जालों ना. म्हाका मुग्ध करपी गजालींचो परिचय तर 
उप्रांत जालो. तो म्हळ्यार तांचें व्यापक शास्त्र ज्ञान, तांचें शुद्ध चारित्र्य, आनी 
आत्मदर्शनाखातीरची तांची पोटतिडक. ते आत्मदर्शनापासत आपलें जिवीत सारतात 
हें उप्रांत म्हाका कळळें. 


हसतां रमतां प्रगट हरि देखुं रे, 

मारु जीव्युं सफल तब लेखुं रे; 

मुक्तानन्दनो नाथ बिहारी रे, 

ओधा जीवनदोरी हमारी रे.* 

मुक्तानदांचें हे बचन तांचे जिबेर तर आशिल्लेंच, पूण तें तांच्या काळजांतूय 
कोरांधिल्लें आशिल्ले. | 

ते खासा हजारांचो व्यापार करताले. हिऱ्या-मोतयांची पारख करताले, व्यापाराचे 


* जेन्ना हांसतना खेळटना दर कामांत म्हाका हरीचें दर्शन जातलें तेन्ना हांव म्हजे जिवित फळादीक 
जालें मानतलों. मुक्तानंद म्हणटा, म्हजो स्वामी भगवान, आनी तोच म्हज्या जिविताचो दोर. 


है 


। 
हे 

प्रस्न सोडयताले. पूण हें सगळें तांचो खाशेलो विषय नाशिल्लो. तांचो पुरुषार्थ 
आत्मदर्शन, हरिदर्शन आशिल्लो. तांचे गादयेर दुसरी खंयची वस्त आसत वा नासत, 
पूण कसलें ना कसलें धर्मपुस्तक वा तांची डायरी आसतालीच. व्यापाराची गजाल 
सोंपतांच धर्मपुस्तक उगते जातालें वा तांची डायरी उगती जाताली. तांच्या लेखांचा 
जो संग्रह प्रसिद्ध जाला, तांतलो चड़सो वांटो हे डायरेंतल्यान घेतला. जो मनीस 
लाखांच्या देण -घेण्याची गजाल करून रोखडोच आत्मज्ञानाच्यो गूढ गजाली बरोबंक 
बसता, ताची जात व्यापाऱ्याची न्हय, तर शुद्ध ज्ञानियाची. तांचो असो पडटाळो 
म्हाका एक फावट न्हय, जायत्या फावटी आयिल्लो. हावें तांकां केन्नाच उचांबळ 
अवस्थेंत पळयले नात. म्हजेविशीं तांच्या मनांत कसलोच सुवार्थ नाशिल्लो. हांव 
सामको तांच्या लागींच्या संपर्कात रावलां. त्या काळा हांब एक कंगाल बॅरिस्टर 
आशिल्लो. पूण जेन्ना जेन्ना हांव तांच्या दुकानार पावतालों तेन्ना तेन्ना ते म्हजे वांगडा 
धर्मचर्चबगर दुसरी गजाल करी नाशिल्ले. त्या काळा हांव म्हजी दिशा स्पश्ट करूंक 
पावूं नाशिल्लों. सामान्यतायेन म्हाका धर्म-चर्चेत गोडी आशिल्ली अशें हांव 
म्हणचोंना. तरी लेगीत रायचंदभाईच्यो गजाली हांव रुचीन आयकतालों. ताचे 
उप्रांत हांब जायत्या धर्माचार्याच्या संपर्कात आयलां. हावें दर एका धर्माच्या 
आचार्याक मेळपाचो प्रयत्न केला. पूण म्हजेर रायचंदभाईन जो परिणाम केल्लो तसो 
दुसरो कोण करूंक शकलो ना. तांची चडशीं उतरां म्हज्या काळजांत नीट रिगतालीं. 
हांब तांचे बुद्धीचो आदर करतालों. तांचे प्रामाणिकतायेविशीं लेगीत म्हज्या मनांत 
तितलोच आदर आशिल्लो. ते म्हाका जाणून सवरून वांकड्या मार्गान व्हरचेनात 
आनी मनांत आशिल्लें सांगतले हें म्हाका कळटालें. देखून आध्यात्मिक 
अडचणींवेळार हांव तांचो आलाशिरो घेतालों. 
रायचंदभाईविशी इतलो भोवमान बाळगुनूय हांव तांकां धर्मगुरुच्या रुपान म्हज्या 
काळजांत बसोबंक शकलों ना. म्हजो तो सोद आज लेगीत चलत आसा. 
हिंदू धर्मात गुरुपदाक जें म्हत्व आसा ताचेर हांव विस्वास दवरतां. 'गुरु बिन ज्ञान 
न होय' ह्या बचनांत जायतें खरेपण आसा. अक्षरज्ञान दिवपी अर्दकुट्या शिक्षकाक 
पत्करूं येता, पूण आत्मदर्शन घडोवन हाडटल्या अपूर्ण गुरूक पत्करूक फावना. 
गुरुपद पुराय ज्ञानियाकूच दिवं येता. गुरुच्या शोधार्थ जैत आसपावता कारण शिश्याचे 
योग्यताये असलोच गुरु मेळटा. हाचो अर्थ म्हळ्यार, योग्यतायेचे प्राप्तीपासत जण 

एका साधकाक पुराय प्रयत्न करपाचो अधिकार आसा आनी ह्या प्रयत्नांचें फळ 
ईश्वराधीन आसा. 

सार म्हळ्यार हावें जरी रायचंदभाईक आपल्या हृदयाचो स्वामी मानलो ना तरी 
म्हाका वेळोवेळ तांचो आधार कशे भाशेन मेळळा हें आमी आतां फुडे पळोवया. 
हांगा इतलें सांगल्यार पुरो जातलें तें म्हळ्यार म्हज्या जीवनाचेर खर प्रभाव 
घालपी अर्बिल्ले पुरुष तीन आसात. रायचंदभाईन आपल्या प्रत्यक्ष संपर्कान, 
टॉलस्टायन “वैकुंठ तेरे हदय में है' ह्या पुस्तकान आनी रस्किनान 'अन्टू धिस लास्ट' 
- सर्वोदय - नांवाच्या पुस्तकान म्हाका अजापीत केलां. पूण ह्या घडणुकांची चर्चा 
मुखार फावो थंय येतली. 


2. संवसार-प्रवेश 


व्हडल्या भावान म्हजेर व्हडल्यो आशा बांदिल्ल्यो. ताका दुडवांचो, नामनेचो 
आनी स्थानाचो खूब लोभ आशिल्लो. ताचें काळीज बादशाही आशिल्ले. उदारता 
ताका नश्टखर्चाचे शिमेमेरेन व्हरताली. हाका लागून आनी आपल्या भोळ्या सभावाक 
लागून ताका इश्टागत जोडूंक वेळ लागनाशिल्लो. ह्या इश्ट-मित्रांकडल्यान तो 
म्हजेखातीर खटले हाडपाचो आशिल्लो. ताणें मानिल्लें, हांव खूप जोडटलों आनी 
ते खातीर ताणें घरखर्च वाडयल्लो. म्हजे पासत वकिलीची बुनयाद तयार करपांतूय 
ताणें कांय कसर सोडूक नाशिल्ली 

जातीचें झगडे आशिल्लंच. तातूंत दोन तडी पडिल्ल्यो. एका पक्षान म्हाका रोखडो 
जातींत घेतलो. दुसरो पक्ष घेवचोना म्हण घट रावलो. जातींत घेवपी पक्षाक खोशी 
करचेखातीर राजकोट व्हरचे पयलीं म्हज्या भावान म्हाका नाशिक व्हेलो. थंय गंगेत 
न्हाण घेवंक लायलें आनी राजकोट पाबलेउप्रांत जात-जेवण घालें. 

ह्या कामांत म्हाका मात पूण गोडी नाशिल्ली. व्हडल्या भावाच्या मनांत म्हजे 
पासत खूप मोग आशिल्लो. ताचे विशी म्हजी भक्तीय तितलीच आशिल्ली हें हांव 
मानतां. हे पासत तो म्हणटा तें फर्मान मानून हांव समजनासतना यंत्रावरी तो सांगता 
तें आयकूंक लागलों. जातीचो प्रस्न हाका लागून सुटलो. 

जातीचे जे तडीभायर हांव राबलां, ते तडीक वचपाचो हावे केन्नाच प्रयत्न केला 
ना. हाबें जातींतल्या कोणाय मुखेल्या विशीं मनांत मात पूण राग धरलो ना. तातूंत 
म्हजेकडेन तिरस्कारान पळोबपी लोकूय आशिल्ले. तांचे मुखार हांव नमळायेन 
वागतालों. जातीच्या बहिष्काराविशींच्या कायद्याचो हांव पुरायेन मान राखतालां. 
म्हज्या मांय-मांवाच्या घरा वा भयणीच्या घरा हांव उदक लेगीत पियेनाशिल्लों. ते 
लिपचोरयां पियेबंक दिवंक तयार जाताले. पूण जें काम उगतेपणीं करूंक जायना तें 
चोरून करपाक म्हर्जे मन तयार जायनाशिल्ले. 
म्हज्या ह्या बेव्हाराचो असो परिणाम जालो म्हळ्यार जातीचे वतीन म्हाका केन्ना 
कसले त्रास जाले नात. इतलेंच न्हय, तर आज लेगीत म्हाका जातीचो एक वांटो 
कायद्याप्रमाण जाती-भायलो मानता आसलो तरी लेगीत तांचेकडसून म्हाका सन्मान 
आनी उदारता मेळळ्या. तांणी म्हज्या वावरांत हात-भारूय लायला आनी हावें 
जातीपासत कितें ना कितें करचें अशी आशा लेगीत बाळगूंक ना. हांव म्हज्या 
अप्रतिकाराचे हें मधूर फळ अशें मानतां. जर हावें जातींत रिगपाची खटपट केल्ली, 
अदीक वांटे करपाचो प्रयत्न केल्लो जाल्यार ते मुजरत विरोध करतले आशिल्ले आनी 
हांब इंग्लंडाच्यान परततकूच उदासीन वा अलिप्त रावपाबदला पुलित्कांनी सांपडून 
फकत असत्याक पोसवण दितलों आसलों. 
बायलेकडेन म्हजो संबंद आतां लेगीत जसो म्हाका जाय आशिल्लो तसो जावंक 
नाशिल्लो. इंग्लंडाक वचून लेगीत हांव म्हजो दुबावी सभाव सोडूंक पावंक नाशिल्लों. 
दर एके गजालींत म्हर्जे कुसां काडप आनी म्हजो दुबाव तसोच उरिल्लो. हाका लागून 
तिचेविरशींच्यो मनोकामना पूर्ण करूंक पावलांना. बायलेक अक्षरज्ञान तर जायूच. हें 
काम खासा हांब करतलों अशे हावें येवजिल्लें, पूण म्हजे विषयासक्तीन म्हाका हैं काम 
करुंकूच दिलें ना. म्हजे हे असकतायेचो राग हावें बायलेचेर काडलो. एक काळ 
असोय आयलो जेन्ना हावें तिका कुळारा धाडली आनी जायते त्रास दिलेउप्रांतूच 
परतून आपले म्हऱ्यांत दवरूक कबूल जालों. हातूंत म्हजे हूडपणाबगर दुसरें कांय 
नाशिल्लें म्हणपाचें म्हाका दिसून आयलें. 
भुरग्यांच्या शिक्षणांतूय हांव सुधारणा करूंक सोदतालों. व्हडल्या भावाचीं भुरगीं 
आशिल्लीं आनी हांवूंय एक चलो दवरून गेल्लों जो चार वर्सांचो जाल्लो. ह्या भुरग्यांक 
व्यायाम करूंक लायतलों, तांकां घटमूट करतलों आनी तांकां म्हज्या सांगाता दवरतलों 

अशें चिंततालों. हातूंत भावाचेंय फाटबळ आशिल्लें. हातूंत हांव उणें अदीक यश 
जोडूंक पाविल्लों. भुरग्यांचो सांगात म्हाका बरो रुचता आनी तांचे वांगडा हांसपाची 
मौज करपाची म्हजी संवय आतां लेगीत उरल्या. तेन्नासावन भुरग्यांच्या शिक्षणाचे 
म्हजेकडल्यान बेस बरें जाता अशे म्हाका दिसून आयलां. 

खाबपा-पिवपांतूय सुधारणा करपाची गरज स्पश्ट आशिल्ली. घरांत च्या काफयेक 
सुवात मेळिल्ली. व्हडल्या भावान थारायलें, हांव इंग्लंडाच्यान घरा पावचे पयलीं 
घरांत इंग्लंडाचें वारं घोळूंक जाय. चिनीमातयेचीं आयदनां, च्या बी जिनस जे 
पयलीं घरांत फकत वखदांक आनी 'खाशेल्या' पावण्यांखातीर वापरताले ते आतां 
सगळ्यांखातीर वापरूंक लागले. अशा वेळार हांव म्हज्यो सुधारणा घेवन पावलों. 
ओटमील पॉरिज्याक घरांत सुवात मेळ्ळी. च्या काफये सुवातेर कोको सुरू जालो. 
पूण हो बदल नांवापुरतोच आशिल्लो, च्या-काफयेवांगडा कोको वाडलो. बूट-मोजे 
घरांत घुशिल्लेच. हाबें कोट पॅटीन घर पावन केले. 

अशे तरेन खर्च वाडलो. नविदादी वाडल्यो. घरांत धवो हती बांदलो. पूण हो खर्च 
खंयच्यान हाडप ? राजकोटांत धंदो सुरू केल्यार हांशार पडपाचो. राजकोटांतच 
पास जाल्ल्या वकिलांआड उबो रावपाचें गिन्यान ना, पूण फी तांचेपरस धा वाट्यांनी 
चड जाय. कोण पिसो अशील म्हाका काम दीत ? वा कोणूय असो पिसो मेळळोय 
जाल्यार हावें म्हज्या अज्ञानांत नसती धिटाय आनी विश्वासघाताची भर घालून म्हजे 
बयलें संवसाराचें रीण आनीक वाड़ोबचें ? 

इश्टाची बुद्द, कांय काळापासत हार्वे मुंबय वचून वकिलीचो अणभव घेवचो 
आनी हिंदुस्तानाच्या कायद्याचो अभ्यास करचो आनी एखाद्रो खटलो मेळूंक शकता 
जाल्यार ताचेपासत प्रयत्न करचो. हांब मुंबय वचूंक भायर सरलों. 

हाबें बिराड थाटलें. रांदपी दबरलो. रांदपी म्हजे सारकोच आशिल्लो. ब्राम्हण 
आशिल्लो. हावें ताका नोकर मानलो ना. हो ब्राम्हण न्हातालो पूण आंगावयलीं 
धुयनाशिल्लो. ताचें पुडवें म्हेळें, जानवें म्हेळें. शास्त्र जाणा जावपाचें ताका इल्लेंय 
पडूक नाशिल्लें. पूण अदीक बरो रांदपी खंयच्यान हाडप ? 

“कितें रविशंकर, (ताचें नांव रविशंकर आशिल्लें) तुका रांदूंक तर येना, पूण 
संध्या बी करता काय ना ?” 

“कितें सांगू भाईसायब, नांगर म्हजो संध्या-तर्पण, खोरें कुदळ षटकर्म. हांव 
असलोच ब्राम्हण. तुमचेसारको सांबाळपी मेळळो जाल्यार निभाव, नाजाल्यार 
शेतकाम तर आसाच.” 

म्हाका कळळें रविशंकराचो हार्वे शिक्षक जावंक जाय. म्हजेकडेन जायतो वेळ 
आशिल्लो. अर्दे रांदप रविशंकर करतालो, अर्द हांव. हावें विलायतेच्या शिवराक 
खाणा-जेवणासंबंदीत प्रयोग हांगा सुरू केले. एक स्टोब घेतलो. खासा हांव पंक्तीभेद 
माननाशिल्लों. रविशंकराचोय आग्रो नाशिल्लो. हाका लागून आमची जोड़ी सारकी 
जमली. अडचण म्हणशात ती म्हळ्यार रविशंकरान म्हेळाकडलें नातें तोडचो ना 
आनी रांदची कूड निवळ दवरचोना असो सोपूत घेतिल्लो. 

पूण हांव मुंबय चार पांच म्हयन्यांपरस चड रावंकूच शकनाशित्लों कारण खर्च 
वाडटालो आनी जोड़ कांयच नाशिल्ली. 

अशे तरेन हावे संबसारांत पावल घालें. बॅरिस्टरी म्हाका नाकाशी दिसूं लागली. 
पसारो चड, कळाशी उणी. जबाबदारेचो विचार म्हाका घुसमटायतालो. 


3. पयलो खटलो 


मुंबयंत एके वटेन म्हजें कायद्याचे वाचन सुरू जालें, दुसरे वटेन म्हजे 
जेवणा-खाणाचे प्रयोग चलताले आनी तातूंत वीरचंद गांधी म्हजेबरोबर रावलो. 
तिसरे वटेन भावान म्हजेपासत खटले सोदपाक सुरवात केली. 

कायद्याचे वाचन सवकास चालीन चलचें. सिविल प्रोसिजर कोड कशेच भाशेन 
ताळ्यासकयल देंवनाशिल्लो. एविडन्स अक्टचो अभ्यास बरो चलतालो. वीरचंद गांधी 
सॉलिसिटर जावपाची तयारी करतालो. हे पासत तो बकिलीचे बाबतींत खूबशें सांगत 
रावतालो. 'फिरोजशा मेहताचे हुशारेचें कारण ताचें तुडुंब कायद्याचें गिन्यान. एविडन्स 
अँक्ट तर ताचे जिबेर घोळटा. धारा 32 च्या कलमांच्या संदर्भातल्या एकान एक 
खटल्याची ताका खबर आसा. बदरुद्दीन तैयबजी तर इतले हुशार की न्यायाधीश 
लेगीत तांचे मुखार थटाकता. भासाभास करपाची अदभूत शक्ती तांच्यांत आसा.' 

हे वटेन हांव रथी-महारथींच्यो काणयो आयकतालों आनी तेवटेन हांव 
, गळसणटालों. 


हे 

तो सांगी, 'पांच-सात वर्सा बॅरिस्टरीच्या कोर्टात जोतीं झरोवप अजापाची गजाल 
न्हय. हे खातीर हावें सॉलिसिटर जावचें थारायलें. सुमार तीन वर्सा उप्रांत तू आपलो 
खर्च सोडोवपाइतलो जम बसयत जाल्यार तुर्बे खूप उदर्गत केली अशे जातलें.' 

दर म्हयन्याक खर्च वाडत बतालो. भायर बॅरिस्टरीची पाटी हुमकळायत रावप 
आनी घरांत बॅरिस्टरी करपाची तयारी करप. म्हर्जे मन ह्या दोनांभितर मेळ जमोबंक 
पावनाशिल्लें. तरी म्हजो कायद्याचो अभ्यास एका चित्तान चलतालो. एविडेन्स अक्ट 
संबंदान इल्ली गोडी उत्पन्न जाताली म्हणपाची खबर वयर सांगल्याच. मेहताचो 
हिंदू लॉ' हावें रुचीन वाचलो. पूण खटलो चलोवपाची धिटाय जाली ना. आपलें 
दुख्ख कोणाक सांगचें ? म्हजी परिस्थिती मांय-मांवाल्या घरा गेल्ले नवे सुनेचीशी 
जाल्ली. 

इतल्यांत म्हाका ममीबाईची केझ मेळळी. स्मॉलकॉझ कोर्टात वचपाचें आशिल्ले. 
म्हाका निरोप मेळ्ळो, दलालाक कमिशन दिवचें पडटलें. हार्वे स्पश्ट ना म्हळें. 

“पूण फौजदारी कोर्टाचे नांवाजते वकील श्री..... दर म्हयन्याक तीन चार हजार 
जोडटात. ते लेगीत कमिशन दितात.” 

“म्हाका तांची सर्त कित्याक ? म्हाका जाल्यार दर म्हयन्याक तीनशे रुपये मेळ्ळे 
जाल्यार चड जाले. बाबाक हाचेपरस चड़ मेळटाले व्हय ?” 

“पूण तो काळ गेलो. मुंबयचो खर्चूय चड. तुरवे वेव्हारीक नदरेनूय चिंतूंक जाय.” 

हांव घट रावलों. फाटी-फुड़ें जालों ना. कमिशन तर हावें दिलेंच ना. अशें 
आसतनाय म्हाका ममीबाईचो खटलो मेळ्ळो. केझ सोंपी आशिल्ली. म्हाका दाव्याचे 
मांडावळीचे तीस रुपये मेळळे. केझ एका दिसापरस चड चलपाची नाशिल्ली. 

हावे पयले फावट स्मालकॉझ कोर्टात पावल दवरलें. हांव प्रतिवादी मार्फतीन 
उबो आशिल्ल्यान म्हाका उरफाटी तपासणी करची आशिल्ली. हांव उबो राबलो पूण 
पांय थरथरूक लागले. तकली गिरगिरूक लागली. सगळें कोटूच घुंबता काय अशें 
म्हाका दिसूंक लागलें. प्रस्न कसले करचें हें येबजच ना. न्यायाधिश हांसला आसतलो. 
वबकिलांक मौजा दिसल्या आसतली. पूण म्हज्या दोळ्यांमुखार काळोख 
दाटिल्लो - दिसतलें कितें ? 

हांव बसलो. दलालाक सांगलें : “म्हज्यान ह्या खटल्याचे काम चलोवंक जावचें 
ना. तुमी पटेलांकडेन दियात. म्हाका दिल्ली फी परत घेयात. 

त्या दिसाचे एकावन्न रुपये दिवन पटेलाक वकील नेमलो. ताका हो भुरग्यां-खेळ 
आशिल्लो. 

हावें पपा काडली. अशील जिकलो काय हारलो, म्हाका याद ना. म्हाका मरूक 
पुरो जालें. हावें गांठ बांदली, जो मेरेन कपशी येना तो मेरेन खटलो घेवचों ना. उप्रांत 
दक्षिण आफ्रिकेक वचसर कोर्टात गेलोंच ना. है थारावणेंत बळ नाशिल्लें. हारपाखातीर 
. आपली केझ म्हजेकडेन दिवंक असो कोण बेकार पठिल्लो ? हावें थारावणी घेवंक 
नाशिल्ली जाल्यार लेगीत म्हाका कोर्टात बचपाचे त्रास कोण दीत आशिल्लो ? 

पूण मुंबय म्हाका आनीक एक केझ मेळपाची आशिल्ली. ह्या खटल्यांत 
दावो तयार करपाचो आशिल्लो. एका गरीब मुसलमानाची जमीन पोरबंदराक जप्त 
जाल्ली. म्हज्या बापायचें नांव ताणें आयकल्लें, देखून ताच्या बॅरिस्टर चिरंजिवाकडेन 
तो आयिल्लो. म्हाका ताची केझ असकत दिसली. पूण हावें अर्ज करून दितां म्हळें. 
छापचेलो तितलो खर्च ताका दिवचो पडटलो आशिल्लो. हावें अर्ज तयार केलो. 
इश्टांक दाखयलो. तांणी पास केलो आनी म्हाका इल्लें इल्लें दिसूंक लागलें, धीर 
आयलो, हांब अर्जी बरोबंपा इतलो लायक जरूर जातलों - खरें म्हळ्यार हांव ह्या 
कामाक लायक आशिल्लांच. 

म्हजे काम वाडत गेलें. फुकटात अर्ज बरोबन दिवपाचो धंदो केल्लो जाल्यार काम 
_ मेळटलें आशिल्लें, पूण तांतल्यान पोटाची व्यवस्था जावं येताली व्हय ? 

हावे चिंतलें, हांव टीचराचें काम बेस बरें करीन. हावें इंग्लेजीचो अभ्यास सारको 
बरो जाय तितलो केल्लो. म्हणटकूच हावें चिंतलें, खंयच्याय हायस्कुलांत मॅट्रीकेक 
इंग्लेज शिकोवपाचें काम मेळत जाल्यार करचे. खर्चाचो फोंड इल्लो तरी भरतलो. 

हाबें पेपराचेर जाहिरात वाचली. “जाय, एक इंग्लेज शिकोवपी. दर दिसा एका 
बराखातीर. पगार 75 रुपये.' एका नांवाजत्या हायस्कुलाची ती जाहिरात आशिल्ली. 
हावें अर्ज धाडलो. म्हाका भेटेक यो म्हण उत्तर आयलें. हांव व्हडे उमेदीन मेळूंक 
गेलों. पूण हांब बी. ए. ना म्हण प्रिन्सिपलाक कळळं तेन्ना ताणें म्हाका कश्टल्ल्या 
मनान निरोप दिलो. 

“पूण हाबें लंडनची मॅट्रीक पास केल्या. लॅटीन म्हजी दुसरी भास आशिल्ली.” 

“तें खरें, पूण आमकां ग्रॅज्युएट जाय.” 

हांब गळसणलों. म्हजो धीर खचलो. व्हडलो भावूय हुसक्यांत पडलो. मुंबयंत 
अशे तरेन दीस सारप व्यर्थ म्हणपाचे आमी दोगांयनीय थारायलें. हार्वे राजकोटांतूच 


92 आत्मकथा 


थिरावंक जाय. भाव खासा ल्हान पावंड्यावयलो वकील आशिल्लो. म्हाका अर्ज-दावे 
बरोवपाचें कसलें ना कसलें काम तर दिवंक शकतालोच. परत राजकोटांत तर घरचो 
खर्च चलतालोच. हे पासत मुंबयचो खर्च वाटायल्यार तितली काटकसर जावं येताली. 
म्हाका ही सुचोबणी पसंत पडली. अशे तरेन मुंबय स म्हयने राबन मुंबयचो राबितो 
हार्वे कबळळो. 

मुंबय आसतना, दिसपडटो हांव हायकोर्टात वतालों. पूण थंय हांब कितें शिकूंक 
पावलों हे हांव सांगूंक शकचोंना. शिकपा लायकेची आकलन शक्त म्हज्यांत नाशिल्ली. 
केन्ना केन्ना केझ समजना आशिल्ली आनी जी चलताली तातूंत गोडी लागनाशिल्ली. 
तेन्ना बसून झेमूय काडटालों. अश्यो झेमो काडटले वांगडीय मेळटाले. हाका लागून 
लजे-भार उणो जातालो. हायकोर्टात बसून झेमेवप हीवूय एक फॅशनूच, म्हणटकूच 
लजूंक कित्याक जाय, आशे हावे चिंतलें. 

ह्या काळांत म्हजे सारकिलो बेकार-ठवय बॅरिस्टर मुंबय आसत जाल्यार ताचे 
पासत म्हजो एक ल्हानसो अणभव हांगा बरोबन दवरतां. 

घर गिरगांवांत आशिल्ल्यान हांव चुकून केन्नाय गाडीभाड्याक पयशे मोडटालों. 
ट्रामींत लेगीत चुकून बसचे. चडसो गिरगांबांतल्या हायकोर्टामेरेन चलून बतालों. 
हाका पुरतीं 45 मिनुटां लागतालीं. आनी परततना चुकनासतना पायांनी परततालों. 
दिसाचें बत लागतालें पूण हावें तें सांसपाची संवय लावन घेतिल्ली. अशे तरेन हार्वे 
जायते पैशे वांचयल्ले. मुंबय म्हजे सांगाती बरे ना जाताले. पूण हावे एक दीस लेगीत 
हांतूण धरिल्ल्याचो म्हाका उगडास ना. हांव जेन्ना जोडूंक लागलों तेन्ना लेगीत हे 
तरेन पांयांनी ऑफिसाक बचपाची संवय हाबें दवरली. ताचो फायदो हांब आज 
लेगीत घेतां. 


4. पयलो धपको 


मुंबयच्यान निराश जावन हांव राजकोट पावलों. थंय वेगळें ऑफिस थाटले. 
गाडी मातशी चल्ली. अर्जी बरोवपाचें काम मेळूंक लागलें आनी दर म्हयन्याक 
उणीअदीक तीनशे रुपया जोड जावंक लागली. अर्ज-दावे बरोबपाचें हें काम म्हाका 

म्हजे हुशारेक लागून मेळटालें अशें न्हय. कारण वशिलो. व्हडल्या भावावांगडा काम 
करतल्या बकिलाचें बस्तान बशिल्लें. ताचे कडेन जे चड म्हत्वाचे अर्ज-दावे येताले 
बा जे तो म्हत्वाचे कशे मानतालो, तें काम जाल्यार व्हडल्या बॅरिस्टरांकडेन वतालें. 
ताच्या गरीब अशिलांचे अर्ज-दावे बरोवपाचें काम म्हाका मेळटालें. 
मुंबय कमिशन दिवचों ना असो म्हजो निर्धार आशिल्लो, तो हांगा तगलो ना. 
दोनूय परिस्थितींमदलो भेद म्हज्या लक्षांत हाडून दिल्लो. तो असो आशिल्लो : मुंबयंत 
फकत दलालाक पयशे दिवपाची चाल आशिल्ली. हांगा वकिलाक दिवंक जाय. 
मुंबय भाशेन हांगाय झाडून सगळे बॅरिस्टर शेंकड्याक अमके कमिशन दितात अशें 
म्हाका सांगिल्ले. म्हज्या भावाच्या ह्या युक्तिवादाक म्हजेकडेन जाप नाशिल्ली. 'तूं 
पळयताच हांब दुसऱ्या वकिलाचो सांगाती भागीदार आसां. आमचेकडेन जे खटले 
येतात तांतले तुका दिवपाचे लायकेचे आसात ते तुका दिवपाची म्हजी इत्सा 
आसताच. पूण जर तूं म्हजे जोडीचो वांटो म्हज्या भागीदाराक दिना जाशी जाल्यार 
म्हजी परिस्थिती वांकडी जातली ! आमी बांगडा रावतात म्हणटकूच तुजे जोडीचो 
फायदो म्हाका मेळटाच. पूण म्हज्या भागिदाराचें कशं ? जर तो खटलो कोणाय 
दुसय्याक दीत जाल्यार ताचे जोडींत भर पडटलीच.' हांब ह्या युक्तिवादाच्या 
कचाट्यांत सांपडलों आनी हार्बे चिंललें, म्हाका बॅरिस्टरी करची आसा जाल्यार 
असल्या गजालींनी कमिशन दिना म्हणूंक फावना. हांव धील पड़लों. हावें म्हज्या 
मनाक समजायलें, वा स्पश्ट उतरांनी सांगचें जाल्यार हावे आपणाक धोको दिलो. 
पूण हाचे खेरीज दुसऱया खंयच्याच वेव्हारांत कमिशन दिल्ल्याची म्हाका याद ना. 
म्हर्जे आर्थिक गाडे चलूंक लागलें. पूण ह्याच दिसांनी जिवितांतलो पयलो धपको 
बसलो. इंग्लिश अधिकारी कशे आसतात हें हांब कानांनी आयकतालों; दोळ्यांनी 
पळोबपाची म्हाका संद मेव्व्व्ठी. 
पोरबंदराच्या आदल्या राणासायबाक गादी मेळचेपयलीं म्हजो भाब ताचो सचीव 
आनी बुद्द दिवपी आसलो. भावान त्या दिसांनी राणासायबाक वांकडी बुद्द दिली 
असो ताचेर आरोप आयलो. त्या काळच्या पोलिटिकल एजंटाकडेन ही तक्रार पाविल्ली 
आनी म्हज्या भावासंबंदान ताचें मत इबाडिल्लें. ह्या अधिकाऱ्याक हांव इंग्लंडाक 
मेळिल्लों. ताणें म्हजेकडेन थंय बरी इश्टागत केल्ली अशें हांव सांगूंक शकतां. भावाक 
दिसलें, हे बळखीचो लाब घेवन हावें पोलिटिकल एजंटाक दोन उतरां सांगचीं आनी 
ताच्या मनाचेर जो वायट परिणाम जाला, तो पालोवपाचो प्रयत्न करचो. म्हाका ही 

गजाल मात पूण रुचली ना. हार्वे चिंतलें, हावें इंग्लंडांतले नगण्य बळखीचो फायदो 
घेवंक फावना. जर भावान कितेंय वायट कर्म केलां जाल्यार शिफारशीन कितें जातलें? 
जर करूंक ना जाल्यार ताणें रितीक धरून अपील धाडचें वा आपले निर्दोशपणाचेर 
विस्वास देवरून निर्भय रावचें. हो युक्तिवाद भावाच्या गळ्यासकयल देंबलो ना. 
ताणें म्हळें, “तूं काठियावाडाक वळखना. तूं वेव्हार अजून शिकचो आसा. हांगा 
सगळीं कामां बशिल्ल्यांनीच चलतात. तुजे सारको भाव आपले वळखीच्या 
अधिकाऱ्याकडेन दोन उतरां सांगपाची संद येवन लेगीत ती वगडायत जाल्यार तें 
फावोशें केलें म्हणचेनात.” 

भावाचे इत्सेआड वचूं नज जालें. म्हजे मर्जेआड हांव गेलों. ऑफीसराकडेन 
वचपाचो म्हाका कसलोच अधिकार नाशिल्लो. वचपान म्हजो स्वाभिमान नश्ट जातलो 
हें म्हाका कळटालें तरी लेगीत हावें ताचेकडेन भेटेपासत वेळ मागलो. फाटले 
वळखीचो उगडास करून दिलो पूण इंग्लंड आनी काठियावाड हातूंत जायती तफावत 
आसा म्हणपाचें भ्हाका रोखडेंच कळ्ळें. आपल्या आसनाचेर बशिल्लो अधिकारी 
आनी रजेर गेल्लो अधिकारी हांच्यांत लेगीत फरक आसता. अधिकाऱ्यान वळख 
दाखयली पूण वांगडाच तो अदीक गर्विश्‍्ट जालो. ताच्या गर्वांत आनी नदरेंत म्हाका 
दिसलो तो प्रस्न असो: 'ते वळखीचो फायदो घेवंक तूं येवंक ना मू ?' हें समजून 
लेगीत हार्वे म्हजी खबर सांगली. सायब उचांबळ जालो. ताणें म्हळें, “तुजो भाव 
प्रपंची. म्हाका तुजेकडल्यान चड आयकुचेलें ना. म्हाका वेळ ना. तुज्या भावाक कितें 
सांगपाचे' आसा जाल्यार रितीक धरून अपील कर म्हण सांग.” हैं उत्तर पर्याप्त तशे 
यथार्थ आशिल्ले. पूण गरजेबंताक अक्कल ना. हांव म्हजी गजाल सांगीत आशिल्लो. 
सायब उठलो. ताणें फर्मायलें : “आतां तुर्वे वचचें.” 

हावें म्हळें, “पूण म्हजी गजाल पुरायेन आयकात तरी !” 

सायब खूब तिडकलो. ताणें उलो मारलो. हुजूर म्हणत पियून आयलो. ताणें 
फर्मायलें : 'पियून, हाका दार दाखय.' 

हांव अजून कितें तरी बडबडत आशिल्लों. पियुनान दाराभायर धुकल्लो. हावें 
रोखडे एक पत्र खरडिलें. 'तुमी म्हजो अपमान केला. पियुनामार्फतीन म्हजेर हल्लो 
केला. माफी मागलीना जाल्यार हांव कायद्याक धरून मानहानीचो दावो लायतलों.' 


हें पत्र हावे धाडलें. थोड्याच वेळांत सायबाचो पायक उत्तर दिवन गेलो. ताचें सार 
अर्शे आशिल्लें.' 

'तुर्वे म्हजे वांगडा असभ्य वेव्हार केलो. वच म्हव्ठें आसतना तूं गेलो ना. हाका 
लागून हावें मुजरत पियुनाक तुका दार दाखोवंक सांगलें. पियुनाक सांगून लेगीत तूं 
ऑफिसांतल्यान भायर गेलो ना तेन्ना ताणें तुका ऑफिसांतल्यान धांवडावंक फावो 
तें बळगें उपकारायलें. तुका जें करचें आसा तें करूंक तूं मेकळो आसा.' 

ही जाप बोल्सांत घालून हांब उमथे तकलेन घरा परतलों. भावाक सगळी खबर 
सांगली. ताका वायट दिसलें. पूण तो म्हाका बुजवण कशी दितलो ? हाबें वकील 
इश्टांकडेन भासाभास केली. म्हाका दावो मांडपाक खंय कळटालें ? त्या दिसांनी सर 
फिरोजशा मेहता आपल्या कसल्या तरी खटल्याच्या संदर्भात राजकोट आयिल्ले. म्हजे 
सारकिल्ल्या नवख्या बॅरिस्टरान तांकां कशे मेळचें? पूण तांकां आपयतल्या वकिला 
निसबतीं तांकां पत्र धाडून तांची बुद्द मागली. तांची जाप - 'गांधीक सांग, अशे 
अणभव तर सगळ्या वकील बॅरिस्टरांक आयल्यात आसतले. तू निकतोच 
इंग्लंडासावन आयला. रगत सळसळटा आसतलें. तूं इंग्लीश अधिकाऱ्यांक वळखना. 
जर तुका सुखान रावंक जाय आनी दोन पयशे जोडूंक जाय जाल्यार मेळिल्ली चीट 

` पींज आनी जो अपमान जाला तो पिये. खटलो चलोवन तुका एका पानदुडवाचो 

फायदो जावचो ना. उरफाटो, तूं बरबाद जातलो. तुर्वे अजून जिविताचो अणभव 

` घेवचो आसा. 

` हो उपदेश म्हाका विखाभाशेन कडू लागलो. पूण तो कडू घोंट पियेलेबगर मार्ग 
नाशिल्लो. हांव अपमान तर विसरलोंच ना, पूण हावे ताचो सदुपयोग केलो. हावें नेम 
घडलो, हांव परत म्हाका अशा प्रसंगांत घालचों ना. अशे तरेन कोणाची शिफारस 
करचों ना.” ह्या नेमाचें हावें उल्लंघन केन्ना केलें ना. ह्या धपक्यान म्हज्या जिविताची 
दिशा बदलली. 


5. दक्षिण आफ्रिकेची तयारी 


म्हजें त्या अधिकाऱ्याकडेन वचप खऱ्यानीच चुकीचें आशिल्ले. पूण 
अधिकाऱ्याची उचांबळाय, ताचो राग आनी मस्ती हांचे मुखार म्हजी चूक ल्हान 
जाली. गुन्यावाक ख्यास्त पियुनान धुकलप नाशिल्लें. हांव ताचेसरीं पांच मिनुटां लेगीत 
बसूंक ना आसतलों. ताच्यान म्हजे उलोवणें लेगीत सांसूंक जायना जालें. पूण ताच्या 

अधिकाराच्या मदाक शीममेर नाशिल्ली. उप्रांत म्हाका कळ्ळें, ह्या अधिकाऱ्याकडेन 
धीर नांवाची गजाल नाशिल्ली. आपले सरीं येतल्याचो अपमान करप ताचेखातीर 
सदची गजाल आशिल्ली. ताचे मर्जेआड कसलीय खबर तोंडांतल्यान भायर सरतांच 
सायबाची तकली इबाडटाली. 

म्हजें चडशें काम ताच्याच कोर्टात उरतालें. हांव सायबाजात्रा करूंक 
शकनाशिल्लों. हांव ह्या अधिकाऱ्याक आङमार्गान खोशी करूंक सोदिनाशिल्लों. ताका 
फिर्यादीची धमकी दिवन फिर्याद करिनासतना रावप आनी ताका कांय बरयनासतना 
रावप हय म्हाका धड़ लागलें ना. 

इतले मजगतीं म्हाका काठियावाडच्या संस्थानी षड़यंत्राचोय कांय अणभव 
आयलो. काठियावाड जायत्या ल्हान ल्हान राज्यांचो प्रदेश. हांगा मुत्सद्यांचो व्हडलो 
समाज आसप सभावीक आशिल्ले. राज्यांमदीं सूक्षिम षड्यंत्रां चलतालीं, पदां 
मेळोवंक हिकमती चलताल्यो. राजा कानपोकळो आनी परसुवादीन उरतालो. 
सायबाच्या चाकरमान्यांची लेगीत सायबाजात्रा करताले. शिरस्तेदार तर सवाय-सायब 
आसतालो. कारण तोच सायबाचे दोळे, कान आनी दुभाषाचें काम करतालो. 
शिरेस्तेदाराची इत्सा म्हळ्यार कायदो. शिरस्तेदाराची जोड सायबाचे जोडीपरस चड . 
मानताले. घडये हातूंत अतिताय आसत, पूण शिरस्तेदाराच्या अल्प जोडीचे तुळेन | 
ताचो खर्च खरेपणी चड आसतालो. 

हें वातावरण म्हाका विखावरी लागूंक लागलें. म्हाका म्हजे स्वतंत्रतेची राखण 
कशी करची हाची चिंता लागून उरताली. हांव उदासीन जालों. भावान म्हजी | 
उदासीनताय पळयली. एक विचार असो आयलो, हाबें खंयूय नोकरी धरची 
म्हणटकूच ह्या खटपटींपासून पयस उरू शकतलों. पूण खटपटी विरयत दिवाणाचें 
वा न्यायाधिशाचें पद कशे मेळचें ? 

वकिली करतलो जाल्यार सायबावांगड़ा केल्ले झगडे बादिकार जातालें. 

पोरबंदराक सरकारी प्रशासन नांवापुरतें चलतालें. थंय राणासायबाखातीर कांय | 
अधिकार मेळोवपाचे प्रयत्न करूंक जाय आशिल्ले. 'मेर' लोकांकडल्यान फावो | 
ताचेपरस चड खंड वसूल करताले. ह्या प्रकरणा निमतान म्हाका प्रशासकाक मेळचें | 
पडलें. हावे पळयलें, प्रशासक जितलो हिंदुस्तानी तितलो ताचो थाट-माट सायबापरस 

चड. तो हुशार आशिल्लो, पूण ताचे हुशारेचो लाव रयताक अदीक मेळटा अशें दिसलें 
ना. राणा सायबाक थोडी सत्ता मेळ्ळी. मेर लोकांक कांयच मेळळें ना हें सांगूंक 
जाय. तांच्या मामल्याची सारकी चवकशी जाल्ल्याचेंय हावे अणभवलें ना. 

हे पासत हांगाय हांब कांय प्रमाणांत निराशूच जालों. न्याय मेळ्ळो ना अर्शे 
म्हाका दिसलें. न्याय मेळोवंक म्हजेकडेन एखाद्र साधन नाशिल्लें. चडूच म्हळ्यार 
व्हडल्या सायबाक अपील करू येतालें. तो मत दितलो आशिल्लो, “आमकां ह्या 
मामल्यांत तोंड घालपाचें ना.' असल्या निर्णया फाटल्यान एखाद्रो कायदो नेम आसत 
जाल्यार कांय आशा करूं येताली. पूण हांगा सायबाची मर्जी म्हळ्यार कायदो. 

कितें करचें कळना जालें. 

इतले मजगतीं भावाकडेन पोरबंदच्या एका मेमन फर्माचो संदेश आयलो. 'दक्षिण 
आफ्रिकेत आमचो व्यापार चलता. आमची कंपनी व्हडली आसा. थंय आमची एक 
व्हडली केझ चलता. चाळीस हजार पौंडांचो दावो आसा. जायतो काळ पासून प्रकरण 
चलत आसा. आमचेकडेन बऱयांतले बरे वकील - बॅरिस्टर आसात. जर तुज्यान 
आपल्या भावाक धाड येता जाल्यार ताच्यान आमकां कांय मजत करू जातली आनी 
` ताकाय कांय मजत मेळूं येतली. तो आमचें प्रकरण आमच्या वकिलांक बरे भाशेन 
. समजावंक शकतलो. हाचे भायर तो नवो देश पळयतलो आनी कांय नव्या लोकाकडेन 
ताची वळख-देख जातली.' 

भावान म्हजेकडेन चर्चा केली. हांब ह्या सगळ्याचो अर्थ समजलों ना. म्हाका 
फकत बकिलांक समजावपाचे काम पडटलें काय कोर्टातूय वचचें पडटलें, म्हाका 
कळळें ना. तरी लेगीत हांब लालेलों. तायणेंत पडलों. 

दादा अबदुल्लाचे भागीदार मरहूम सेठ अब्दूल करीम झवेरींकडेन भावान म्हजी 
मुलाखत घडयली. शेटीन म्हळें : तुका चड कश्ट काडचे पड़चे नात. व्हडल्या व्हडल्या 
सायब लोकाकडेन आमची दोस्ती आसा. तांचेकडेन तुजी वळख -पाळख जातली. 
आमचे पेढ येक तुज्यान मजत करूंक जातली. आमगेर इंग्लीश पत्रवेव्हार खूप जाता. 
लुज्यान हातुंतूय मदत करूंक जाता. तुवें आमच्या बंगल्यांतूच रावपाचें. हाका लागून 
तुजेर खर्चाचो भार पडचोना. 

हावें विचारलें, 'कितल्या काळाखातीर म्हजी सेवा तुमकां जाय पडटली ? तुमी 
म्हाका पगार कितलो दितले ?' 

'आमकां एका वर्सा परस चड तुजी गरज लागची ना. तुका पयल्या बर्गाचें 
प्रवास-भाड़ें दितले आनी रावप आनी जेवप हाचे भायर 105 पौंड दितले.' 

हिका वकिली म्हणूंक येना. ती नोकरी आशिल्ली. पूण म्हाका जाल्यार कोणाय 
परिस्थितींत हिंदुस्तान सोडचो आशिल्लो. नबो देश पळोवंक मेळटली आनी अणभव 
येतलो तें वेगळें. भावाक 105 पौंड धाडटलों म्हणटकूच घरखर्च चलोबंक कांय 
हातभार लागतलो. हें येवजून हावें पगाराचे बाबतींत चड किरकिर करिनासतना शेट 
अब्दुल्लाचो प्रस्ताव मानून घेतलो आनी हांव दक्षिण आफ्रिकेक वचूंक तयार जालों. 


6. नेटाळ पावलों 


इंग्लंडाक वचच्या वेळार वियोगाच्या विचारान जें दुख्ख जाल्लें तें दक्षिण 
आफ्रिकेक वतना जालें ना. आवयूय तर सोडून गेल्ली. हावे जगाचो आनी यात्रेचो 
अणभव जोडिल्लो. राजकोट आनी मुंबय मदीं येवप वचप तर चलतालेंच. हे पासत 
हे फावट फकत बायलेचोच वियोग दुखदिणो आशिल्लो. इंग्लंडाच्यान आयले उप्रांत 
आनीक एका भुरग्याची जोड जाल्ली. आमचे भितरल्या प्रेमांत विषयभोगाचो प्रभाव 
आशिल्लोच. तातूंत निर्मळपण येबंक लागिल्लें. इंग्लंडाच्यान परतले उप्रांत आमी 
दोगांय सामकीं उणीं बांगडा रावंक पाविल्लीं. आनी, शिक्षक म्हण म्हजी योग्यताय 
कितेंय आसूं, हांव बायलेचो शिक्षक जाल्ले पासत आनी बायलेंत ज्यो कितें सुधारणा 
हावे केल्ल्यो त्यो निभावपाक आमी दोगांयनीय सांगाताक रावपाची गरज दिसताली. 
पूण आफ्रिका म्हाका आपले वटेन ओडटाली. तिणें वियोग सोंसलो. 'एका वर्सा 
उप्रांत तर आमी परतीं मेळटलींच न्हय ?' बायलेक अशें सांगून आनी बुजवण दिवन 
हावें राजकोट सोडलें आनी मुंबय पावलों. 

म्हाका दादा अबदुल्लाच्या एजंटामार्फतीन तिकेट विकती घेवपाची आशिल्ली. 
पूण बोटींत एकूय कॅबीन रिती नाशिल्ली. ही संद वगडायल्यार म्हाका एक म्हयनो 
मेरेन मुंबयचें वारें खावचे पडपाची परिस्थिती आसली. एजंटान सांगलें, “आमी 
जायतें केलें, पूण आमकां तिकेट मेळळी ना. तूं डेकांतल्यान बतलो जाल्यार चल. 
जेवणाची व्यवस्था सलुनांत करूंक जातली.” तो काळ म्हजेखातीर पयल्या 

वर्गांतल्यान प्रवास करपाचो आशिल्लो. बॅरिस्टर डेकचो यात्री जावन वचत व्हय ? 
हावें डेकांतल्यान वचूंक न्हयकार दिलो. म्हाका एजंटाचो दुबाव आयलो. पयल्या 
वर्गाची तिकेट मेळच ना हैं म्हज्यान मानूंक जायना जालें. एजंटाची मान्यताय घेवन 
हार्वेच तिकेट मेळोबपाचो यत्न केलो. हांव बोटीर गेलों. व्हडल्या अधिकाऱ्याक 
मेळ्ळों. बासपूस करतकूच ताणें सरळ जाप दिली. “आमचे हांगा इतली गर्दी चुकूनच 
जाता. पूण हे बोटी वयल्यान मोसांबिकेचो गवर्नर - जनरल वता है पासत सगळ्यो 
सुवातो भरल्यात.” 

“म्हणटकूच तुमी म्हाका कोणाय भाशेन सुवात दिवंक शकचेनात ?” 

अधिकाऱ्यान म्हजेकडेन पळयलें. उप्रांत तो हांसलो आनी ताणें म्हळें, “एक 
उपाय आसा. म्हज्या कॅबिनांत एक बर्थ रितो आसा. ताचेर आमी प्रवासी घेनात पूण 
तुका हांव ती सुवात दिवंक तयार आसां.” हांव खोशी जालों. अधिकाऱ्याचे आभार 
मानले. शेटीकडेन उलोवन तिकेट काडली आनी 1893 च्या एप्रिल म्हयन्यांत उमेदीन 
भरिल्लों हांब दक्षिण आफ्रिकेत म्हर्जे भाग्य तर्जूक भायर सरलो. 

पयलें बंदर लामू. थंय पावंक तेरा दीस लागले. वाटेर कॅप्टनाकडेन बरी इश्टागत 
जुळ्ळी. कॅप्टनाक बुद्धीबळ खेळपाचो नाद, पूण तो अजून नवशिकोच आशिल्लो. 
ताका आपलेपरस उण्या लोकांच्या वांगडाची गरज आशिल्ली. हे पासत ताणें म्हाका 
खेळूंक आपयलो. हावें बुद्धीबळाचो खेळ केन्ना पळोवंक नाशिल्लों, ताचेविशीं 
आयकल्लें खूप. ह्या खेळांत बुद्धीचो खेरीत उपेग जाता अशें खेळपी सांगताले. 
कॅप्टनान सांगले, “हांब खासा लुका शिकयतलों.” हांव ताका बरो शिश्य मेळव्टों 
कारण म्हज्यांत धिटाय आशिल्ली. हांब हारत आशिल्लो ताका लागून केंप्टनाची उमेद 
वाडत वताली. म्हाका बुद्धीबळ आवडले. पूण म्हजी ही आवड बोटीवयल्यान खाला 
देंबलीना. तातूंत म्हजी गली राजा राणीची चाल जाणपा पेल्यान अदीक वाडली ना. 

लामू बंदर आयलें. बोट हांगा तीन चार बरां थांबपाची आशिल्ली. हांव बंदर 
पळोवंक खाला देंबलों. कॅप्टनूय गेल्लो. ताणें म्हाका सांगलें, 'हें बंदर भरंवशाचें न्हय, 
तूं बेगीन यो.' 

तसो गांव साप ल्हान. थंयच्या पोस्ट ऑफिसांत गेलों, पळयल्यार थंय हिंदुस्तानी 
नोकर दिसले. म्हाका खोस जाली. हावें तांचेकडेन गजाली केल्यो. हापशांक मेळळळों. 

तांच्या राबपा-वागपांत गोडी दिसूंक लागली. हातूंत कांय वेळ गेलो. डेकाः4 कांय 
दुसरेय प्रवाशी आशिल्ले. हावें तांचेकडेन वळख-पाळख केली. ते रांदपाक आनी 
सस्ततायेन जेवपाक खाला देंविल्ले. हांव तांच्या पनेळांत बसलो. पाणयाक भरती 
बरीच आशिल्ली. आमच्या पनेळांत बरेंच वजन आशिल्ले. पाणयाचो नेट इतलो 
आशिल्लो की होड्याचो राजू बोटीचे शिडयेक कशेच भाशेन बांदूंक येनाशिल्लो. होडें 
शिडयेसरीं पावतालें आनी फार्टी सरतालें. बोट सुटपाचो पयलो बोंगो बाजलो. हांव 
भियेलों. कॅप्टन वयल्यान पळयतालो. ताणें बोट पांच मिनुटां थांबोबंक सांगली. 
बोटीसरीं एक मचवो आशिल्लो. एका इश्टान म्हजे पासत धा रुपये दिवन ताचे कडेन 
म्हजेपासत पनेळ थारायलो आनी ह्या मचव्यान म्हाका त्या होड्यांतल्यान उबारलो. 
बोटीची शिडी काडिल्ली. म्हाका दोरयेन बयर ओडून घेतलो आनी बोट मार्गाक 
लागली. दुसरे प्रवासी उरले. कॅप्टनान दिल्ले शिटकावणेचो अर्थ आतां म्हाका कळ्ळो. 

लामूच्यान मोंबासा आनी थंयच्यान झांजीबार पावलों. झांजीबाराक खूब रावपाचें 
आशिल्ले. आठ काय धा दीस. थंय नवे बोटीर चडपाचें आशिल्ले. 

कॅप्टनाच्या म्हज्या प्रेमाक इतपार नाशिल्लो. ह्या प्रेमान उरफाटे रूप धारण केल्लें. 
आपले बरोबर भोवंक येवंक ताणें आमंत्रण दिलें. एका इंग्लिश इश्टाकूय आमंत्रण 
आशिल्ले. आमी तिगूय कॅप्टनाचे बोटीर बसले. हे भोबंडेचें मर्म म्हाका मात पूण 
समजूंक नाशिल्ले. हांव असल्या गजालींनी पुराय अन्नाडी म्हणपाचें कॅप्टनाक कशे 
कळचें ? आमी हापशी बायलांचे वसतेंत पावले. एका दलालान आमकां थंय व्हेले. 
आमच्यांतलो दर एकलो एके एके कुडींत रिगलो. पूण हांव लजेभरीत जावन थंय थप्प 
बसलो. बाबड़े ते बायलेच्या मनांत किते आयलां जातलें, तिकाच खबर. कॅप्टनान 
उलो मारलो. हांब जसो भितर रिगिल्लों तसो भायर सल्लो. कॅप्टनाक म्हजे भोळेपण 
समजलें. पयलीं हांव लजेन अरदो जाल्लों. पूण हांव असलें काम कोणाच परिस्थितींत 
करूंक शकचोंना, हे पासत म्हजी लज रोखडीच पयसावल्ली आनी ते भयणीक 
पळोवन म्हज्या मनांत इल्लो लेगीत विकार उपजलो ना हे पासत देवाचे उपकार 
मानले. हावे कुडींत रिगना म्हण सांगपाची धिटाय दाखयली ना हे म्हजे दुबळायेची 
म्हाका घृणा दिसली. 

म्हज्या जिवितांत ही तिसरी परिक्षा. कितले तरी तरणाटे सुरवातेक निर्दोश 

आसतना लेगीत लटके लजेक लागून वायटांत फसतात. हांव म्हज्या पुरुषार्थाक लागून 
बांचूंक नाशिल्लो. हावें कुडींत बचपाक स्पश्ट नकार दिल्लो जाल्यार तो पुरुषार्थ म्हणूं 
येतालो. म्हर्जे रक्षण केलें म्हण हावें देवाचे उपकार मानूंक जाय. पूण हे घडणुकेक 
लागून म्हजी श्रद्धा वाडली आनी फटीची लज सोडपाची कांय तांक म्हज्यांत आयली. 

झांजिबारांत एक हप्तो काडूंक जाय आसंलो हे पासत एक घर भाड्याक घेवन 
शारांत रावलों. शार भोंबन-भोंबन सारकें बरें पळयलें. झांजिबारच्या पांचव्या सैमाची 
कल्पना मलबार पळोवनूय येता. थंयचे व्हडले रूख आनी व्हडलीं व्हडलीं फळां बी 
पळोबन हांब गुल्ल जालों. 

झांजीबारच्यान मोसांबीक आनी थंयच्यान उणेअदीक मेच्या अखेरेक नेटाळ 
पावलों. 

नेटाळच्या बंदराक डरबान म्हणटात आनी नेटाळ बंदर म्हणुनय पाचारतात. 
म्हाका व्हरपाक अब्दुल्ला शेट आयिल्लो. स्टीमर धक्‍्याक लागनाफुडे जेन्ना नेटाळचे 
लोक आपल्या इश्टांक घेवपाक बोटीर आयले तेन्नाच म्हाका हांगा हिंदुस्तानी लोकाक 
चड इज्जत ना म्हणपाचें कळळें. अब्दुल्ला शेट हांकां वळखुपी तांचे वांगडा जे भाशेन 
वागताले, तातूंत लेगीत म्हाका एक तरेची असभ्यताय दिशिल्ली, जी म्हाका 
कश्टायताली. अब्दुल्ला शेट ही असभ्यताय सहन करताले. तांकां तें संवयेचें जाल्ले. 
म्हजेकडेन जे पळयताले ते थोडेशे बारिकसाणेन पळयताले. म्हज्या आंगावल्यांक 
लागून हांब हेर हिंदी लोकापरस वेगळो पडटालों. हांव तेन्ना 'फ्रॉक कोट' बी न्हेशिल्लों 
आनी तकलेर बंगाली तरेची पगडी घाल्ली. 

अब्दुल्ला शेट म्हाका घरा घेवन गेले. तांचे कुडी शेजरा एक कूड आशिल्ली. ती 
ताणी म्हाका दिली. ते म्हाका बळखनाशिल्ले आनी हावूंय तांकां बळखनाशिल्लों. 
आपल्या भावान दिल्ली पत्रां बाचलीं आनी ते चड भियेले. तांकां कळून चुकलें की 
भावान आपल्या गळ्यांत एक धवो हती बांदला. म्हर्जे सायबी रावप-चलप तांकां 
खर्चाळ दिसलें. त्या वेळार म्हाका खेरीत अशें काम नाशिल्लें. तांचो खटलो तर 
ट्रांसवालाक चलतालो. म्हाका रोखड्या रोखडो थंय धाडून कितें करचें ? हाचे 

भायर म्हजी हुशारी आनी इमानाचेर विस्वासूय कितले मेरेन दवरचो ? प्रेटोरियांत ते 
म्हजेवांगडा रावूंक शकनाशिल्ले. प्रतिवादी प्रेटोरियांत राबतालो. म्हजेर ताचो वांकडो 
प्रभाव पडल्यार कितें ? म्हाका ह्या खटल्याचें काम दिलें ना जाल्यार दुसरीं कामां 
तांचे कारकून म्हजेपरस बेस बरें करू शकताले. कारकुनांनी चूक केल्यार तांकां 
शिटकावणी दिवं येताली पूण म्हजेकडेन चूक जायत जाल्यार ? काम एक तर 
खटल्याचें आशिल्लें वा फिर्यादीचें आशिल्ले. हाचे भायर तिसरें काम नाशिल्लें. 
म्हणटकूच खटल्याचें काम म्हजेर सोडलें ना जाल्यार म्हाका घरा बसून बाडिल्लेभाशेन 
जातलें आशिल्ले. 

अब्दुल्ला शेट हांकां सामकें उणें शिक्षण. पूण तांचेकडेन अणाभवाचें गिन्यान 
आशिल्ले. तांची बुद्ध खर आशिल्ली आनी तांकां हे गजालीची जाण आशिल्ली. 
सदांच्या अभ्यासान ताणी उलोवपा पुरतें इंग्रजीचें ज्ञान प्राप्त केल्लें. हे इंग्रजीचे 
निसबतीं ते आपलीं सगलीं कामां सलवसायताले. ते बँकेच्या मॅनेजरांकडेन उलोवणीं 
करताले, युरोपियन व्यापाऱ्यांकडेन सौदे करताले आनी वकिलांक आपले मामले 
समजावंक शकताले. हिंदुस्तानी तांका खूप मान दिताले. त्या दिसांनी तांची कंपनी 


हिन्दुस्तानी कंपनीत सगळ्यांत व्हड वा व्हडल्या फर्मापैकीं एक तरी आशिल्ली. . 


अब्दुल्ला शेटीचो सभाव दुबाबी आशिल्लो. 


तांकां इस्लामचो अभिमान आशिल्लो. तांकां तत्वज्ञानाचे चर्चेचो नाद लागिल्लो. . 


अरबी कळनाशिल्ली, तरी लेगीत, तांकां कुराण शरीफची आनी सामान्यतायेन 


ee 


इस्लामाच्या धार्मिक साहित्याची बरी जाणकारी आशिल्ली. दृश्टान्त जाल्यार तांकां. 


तोंडपाठ आशिल्ले. तांच्या सांगातांत म्हाका इस्लामचे जायते वेव्हारीक गिन्यान जालें. 


आमी एकामेकाक वळखूंक लागले. ताचे उप्रांत ते म्हजेकडेन खूप धर्म-चर्चा करताले. | 

ते दुसऱ्या काय तिसऱ्या दिसा म्हाका डरबानचें कोर्ट दाखोवंक घेवंक गेले. थंय . 
कांय वळखी करून दिल्यो. कोर्टात बकिलासरीं म्हाका बसयलो. मजिस्ट्रेट परपरत _ 
म्हाका पळयत राबलो. ताणें म्हाका पगडी काडपाक सांगलें. हार्वे ना म्हळें आनी | 


कोर्टातल्यान भायर सरलों. म्हज्या भाग्यांत हांगाय लडाय बरयल्ली. अब्दुल्ला शेटीन 


म्हाका पगडी काडपाफाटलें गुमानीत सांगलें. मुसलमानी भेस घाल्लो मनीस आपली . 


मुसलमानी पगडी घालूंक शकता, वापरूंक शकता. पूण दुसऱ्या हिंदी लोकान कोर्टात | 


पांय दवरतना आपली पगड़ी काडूंक जाय. 
हो सुक्षिम भेद समजावंक कांय तथ्यांची जाण दिवची पडटली. 

ह्या दोन तीन दिसांत हावे पळयलें, हिंदी लोक आफ्रिकेत आपापले गूट करून 
जियेतात. एक भाग मुसलमान व्यापाऱ्यांचो आशिल्लो - ते आपणाक 'अरब' 
लेखताले. दुसरो भाग हिंदू वा पारशी कारकून, मुनीम वा गुमास्त्यांचो आशिल्लो. हिंदू 
कारकून त्रिशंकू सारके अंतराळांत हुमकळटाले. कांय 'अरबां'त भरसताले. पारशी 
आपली बळख पर्शियन म्हण दिताले. व्यापाराभायर ह्या तिगांचोय आपसांत थोडो 
भोव संबंद आशिल्लोच. एक चवथो आनी व्हडलो समुदाय तामीळ, तेलगू आनी 
उत्तर हिंदुस्तानी गिरमिट्यांचो वा गिरमिट-मुक्त हिंदी लोकांचो आशिल्लो. गिरमिट 
म्हळ्यार करार. म्हळ्यार अँग्रिमेंट, जाचे निसबतीं त्या दिसांनी गरीब हिंदी लोक पांच 
वर्सा मेरेन मजुरी करूंक नेटाळ बताले. गिरमीट अँग्रिमेंटचो अपभ्रंश आनी ताचेपासून 
गिरमीट उतर आयलां. ह्या वर्गा बांगडा दुसऱयांचो वेव्हार फकत कामापुरतो चलतालो. 
इंग्लिश लोक ह्या गिरमिटकारांक 'कुली' नांवान पाचारताले. आनी जे वरवीं ते संख्येन 
व्हडले आशिल्ले हे पासत हेर हिंदी लोकाकूय कुली म्हणटाले. कुली वांट्याचे सामीय 
म्हणटाले. सामी चड करून तामीळ नांवाच्या शेवटाक लागपी प्रत्यय. सामी म्हळ्यार 
स्वामी. स्वामीचो अर्थ मालक. जेन्ना कोणूय हिंदी मनीस सामी म्हणनाफुडं तिडटालो 
आनी ताच्यांत धिटाय आसताली तेन्ना तो सामी म्हणटल्या इंग्लिशाक विचारतालो, 
'तूं म्हाका सामी म्हणटा पूण सामी म्हळ्यार मालक म्हणपाचें तूं जाणा ? हांव तुजो 
पात्रांब तर न्हय.' हें आयकून एखाद्रो इंग्रज लजेतालो. कोणूय तिडून चड गाळी 
दितालो आनी कोण मारतालोय बी. कारण ताचे नदरेन सामी उतर उणाकूच आशिल्ले. 
मालक नासतना मालक म्हणप म्हळ्यार तातूंत ताचो अपमान केल्ले भाशेन जातालें. 
हाका लागून म्हाका कुली बॅरिस्टर नांव पडलें. व्यापाऱ्यांक कुली व्यापारी म्हण 
पाचारताले. कुलीचो मूळ अर्थ मानाय. मुसलमान व्यापाऱयांक ह्या उतरान राग येतालो 
आनी म्हणटाले : 'हांब कुली न्हय. हांव अरब. हांव व्यापारी.' कोणूय इल्लो विनयशील 
इंग्रज आसल्यार तो हें आयकून भगसणी मागतालो. 
अशे परिस्थितींत पगडी घालपाच्या प्रस्नाक म्हत्व आयलें. पगड़ी काडप म्हळ्यार 
` अपमान सहन करप. हावें चिंतलें, हावे हिंदी पगडीक रामराम करचें आनी इंग्लिश 
_ पगड़ी घालची म्हणटकूच ती काडटना अपमानाची जाणीव जावचीना आनी हांच 
_ झगड्यापासून वाटावतलों. 

पूण अबदुल्ला शेटीक ही सुचवण मानली ना. ताणी म्हळें, 'जर तूं ह्या वेळार | 
असो बदल करशी जाल्यार अनर्थ जातलो. जे दुसरे लोक देशाची पगडी वापरूंक | 
सोदतात, तांची दशा नाजूक जातली. ते भायर तुका देशी पगडीच सोबाय दितली. तूं | 
इंग्लीश टोपी घालशी जाल्यार तुका वेटरांत गणटले.' | 

ह्या वाक्यांत जगाची समजणी आशिल्ली, देशाभिमान आशिल्लो, आनी थोड़ी | 
संकुचिततायूय आशिल्ली. जगाची समजणी स्पश्ट आसा. देशाभिमानाखेरीज 
पगडीचो आग्रो करूंक जायना. हिंदी गिरमिटे हिंदू, मुसलमान आनी क्रिस्तांव ह्या 
तीन भागांनी वांटिल्ले. जे गिरमिटे हिंदी क्रिस्तांव जाले तांची संतत क्रिस्तांव म्हणून 
घेबंक लागली. सन 1893 त लेगीत हे व्हड संख्येन आशिल्ले. ते सगळे इंग्लेज पोशाख 
घालताले. तांचो एक वांटो हॉटेलांनी नोकरी करून आपलें जिवित चलयतालो. 
अब्दुल्ला शेटीच्या वाक्‍यांनी जी इंग्लीश तोपयेची टिका आशिल्ली ती ह्या लोकाची 
मोख धरून केल्ली. हॉटेलांत वेटराचें काम करप वायट ही हाच्या मुळांत धारणा 
आशिल्ली. आज लेगीत हो भेद चडशांच्या मनांत वशिल्लो आसा. 

एकांदर म्हाका अबदुल्ला शेटीचो युक्तिवाद बरो लागलो. हार्वे पगडेचे खबरेक 
धरून म्हज्या आनी पगड़ेच्या बचावांत वर्तमानपत्रांत एक पत्र बरयलें. समाचारपत्रांत 
म्हजे पगडेची खूप चर्चा जाली. नाका जाल्लो पावणो ह्या माथाळ्याखाला पेपरांनी 
म्हजेर चर्चा जाली आनी तीन चार दिसांभितर हांव आपसूक दक्षिण आफ्रिकेत 
नामनेक पावलों. कोणे म्हजो पक्ष घेतलो जाल्यार दुसऱ्या कोणे म्हजे धिटायेची खूप 
निंदा केली. 

म्हजी पगडी लागींलागीं शेवटामेरेन उरली. केन्ना गेली तें निमाण्या भागांत कळटलें. 


8. प्रेटोरिया वतना 


हांव डरबानाक क्रिस्तांव हिंदी लोकाच्या संपर्कात रोखडोच आयलां. थंयच्या 
कोर्टाचे दुभाषी. मि. पॉल रोमन कॅथॉलीक आशिल्ले. तांचेकडेन परिचय केलो आनी 
प्रोटस्टंट मिशनाचे शिक्षक मि. सुभान गॉडफ्रेकडेन वळख केली. तांचो चलो जेम्स 
गॉडफ्रे हांगा दक्षिण आफ्रिकेच्या भारतीय प्रतिनिधी मंडळांत गेल्ल्या वर्सा आयिल्लो. | 

ह्याच दिसांनी पारशी रुस्तमजींकडेन परिचय जालो, आनी तेन्नाच आदमजी 
मियांखान हांचे बांगडा वळख-देख जाली. हे सगळे भाव आतां मेरेन कामाबगर 
एकलो दुसज्याक मेळनाशिल्ले. उप्रांत ते एक दुसऱ्याचे चड लागीं आयले. 

हांब हे भाशेन बळखी करतालों . इतल्यांत फर्माच्या वकिला मार्फतीन पत्र आयलें. 
खटल्याची तयारी करूंक जाय हे पासत खासा अबदुल्ला शेटीन प्रेटोरिया बचूंक जाय 
बा कोणाकूय थंय धाडूंक जाय. 
__ अब्दुल्ला शेटीन तें पत्र म्हाका वाचूंक दिलें आनी विचारलें "तूं प्रेटोरिया वशी ?' 
हावें म्हळें : “म्हाका प्रकरण समजायात, तेन्ना कितेंय सांगप जातलें. तुर्ताक हावें 
थंय कितें करूंक जाय, तें म्हाका खबर ना.” ताणी आपल्या मुनिमाक म्हाका प्रकरण 
समजावन सांगपाक सांगले. 

हार्वे पळयलें, म्हाका श्रीगणेशा पासून सुरू करचें पडटलें. जेन्ना हांव झांजीबाराक 
देंबिल्लो तेन्ना थंयच्या कोर्टचें काम पळोवंक गेल्लों. एक पारशी वकील एका 
साक्षिदाराची गवाय घेतालो आनी जमाखर्चाचो प्रस्न विचारतालो. म्हाका तर 
जमाखर्चार्चे कांयच कळनाशिल्ले. खाते-बही हांव हायस्कूलांत शिकलों ना आनी 
इंग्लडाकूय ना. 

ह्या खटल्याचो आधार हिसबा-पटयांचेर आसा +्हणपाचें हावें पळयलें. जाका 
खाते-वही कळटा तोच हें प्रकरण समजूंक वा समजावंक शकता. जेन्ना मुनीम 
'हिसबाची खबर करतालो तेन्ना हांव बेजार जातालों. हांव पी नोटेचो अर्थ नकळ 
आसलों. कोशांत हो शब्द मेळनाशिल्लो. जेन्ना हावें मास्तरामुखार म्हजें अज्ञान 
परगटायलें तेन्ना ताचे कडल्यान पी. नोटचो अर्थ प्रॉमिसरी नोट म्हण कळ्ळें. हावें 
जमा-खर्चाचें पुस्तक विकतें घेतले आनी वाचलें. इल्लो आत्मविश्वास आयलो. 
मामलो लक्षांत आयलो. अब्दुल्ला शेटीर्क हिसबा-पटी बरोवंक येनाशिल्ली म्हणपाचें 
म्हाका कळळें. पूण ताणी वेव्हारीक गिन्यान इतलें अदीक जोडिल्लें की 
'हिसबा-पटयेंतल्यो गांठी सोडोवंक शकताले. हावे तांकां म्हळें, 'हांव प्रेटोरियाक बता .' 

शेटीन विचारलें, 'तूं खंय रावतलो ?' 

हावें म्हळें, 'तुमी सांगतात थंय.' 


'तशें जाल्यार हांव आमच्या वकिलाक बरयतां. तो तुजी रावपाची व्यवस्था 

करतलो. प्रेटोरियांत म्हजे मेमन दोस्त आसात. तांकां हांच मुजरत बरयतां, पूण तांगेर 
तुवें रावप परवडपाचें ना. थंय आमच्या प्रतिपक्षाची ऊठ-बस आसता. तुज्या नांवार 
म्हजीं कागदां-पत्रां पावलीं आनी तांतलीं तांच्यांतल्या कोणेंय वाचलीं, जाल्यार 
आमच्या खटल्याक मार बसूं येता. तांचेकडेन जितलो उणो संबंद उरत तितलें बरें. 

हावे म्हळें, 'तुमचो वकील म्हजी व्यवस्था करतलो थंय हांव रावतलो वा हांब 
एखाद्रें वेगळें घर सोदीन. तुमी सस्त रावात, तुमची एकूय व्यक्तीगत खबर भायर 
वचची ना. पूण हांव सगळ्यांक मेळटलों. म्हाका प्रतिपक्षाकडेन इश्टागत करची 
आसा. म्हज्यान जालें जाल्यार हांव हैं प्रकरण आपसांत मिटोवपाचो प्रयत्न करतलों. 
निमाणें तेयब शेट तुमचे नातेवर्गियूच मू ?' 

प्रतिपक्षी तेयब हाजी खान महमद अब्दुल्ला शेटीचे लागींचें नातेवर्गी आशिल्ले. 

म्हज्या ह्या उलोवण्याचेर अब्दुल्ला शेट मातशे अजापले म्हणपाचे हार्वे पळयलें. 
पूण त्या वेळार डरबान पावन म्हाका स-सात दीस जावन गेल्ले. आमी एकामेकांक 
निकतेच वळखूंक आनी समजूंक लागिल्ले. हांव आतां 'धवो हत्ती' चडसो उरूक 
नाशिल्लों. ताणी म्हळें: 

हां... आं...आं, जर समजाविशी जाली जाल्यार ताचेसारकी बरी गजाल नाचू. 
पूण आमी नातेवर्गी, देखून एकामेकांक बेस बरे वळखतात. तैयब शेट झटपट 
मानतल्यांतलो न्हय. आमी भोळेपण दाखयलें जाल्यार तो आमच्या पोटांतली गजाल ' 
काडटलो आनी आमकां तीन पानां करतलो. देखून तूं जें करतलो तें शिटूक रावन 
कर. की 

हावें सांगले, “तुमी मातपूण चिंता करूं नाकात. म्हाका केझीची खबर तैयब शेटी | 
वांगडा वा दुसऱ्या कोणाकडेन करची गरज ना. तुमी दोगूय आपसांत किजील 
मिटयात, इतलेंच हांच सांगन. म्हणटकूच वकिलांची घरां भरचीं पडचीं नात.' 

हांव सातव्या काय आठव्या दिसा डरबानच्यान भायर सरलों. म्हजे खातीर पयल्या 
वर्गाची तिकेट काडिल्ली. थंय गाडयेंत न्हिदपाखातीर बर्थाचें पांच शिलिंगांची वेगळी : 
तिकेट काडची पडटाली. अब्दुल्ला शेटीन ती काडपाचो आग्रो केलो, पूण हावें टाक | 
पेटून, बडवाचाराक पांच शिलींग बाटावपाच्या विचारान बर्थाची तिकेट काडू नाका 
म्हळें. 

अब्दुल्ला शेटीन म्हाका शिटकायलो, 'पळय, हो देश दुसरो हिंदुस्तान न्हय. देवान 
कृपा केल्या. तूं दुडवांकडेन हिमटेपण करूं नाका. गरजेक जाय तें घे.' 
हावें तांचे दिनवास मानले आनी तांकां चिंतेविरयत रावंक सांगले. 
ट्रेन अदमास णव वरांचेर नेटाळची राजधानी मेरित्सबर्ग पावली. हांगा हांतरूण 
दिताले. रेल्वेच्या कोणा एका नोकरान येवन विचारलें, 'तुमकां हांतरूण जाय ?' 
हावें सांगले, 'म्हजेकडेन हांतरूण आसा.' 
तो गेलो. इतल्यांत एक प्रबासी आयलो. ताणें म्हजेकडेन पळयलें. वेगळ्या 
रंगाच्या म्हाका पळोवन तो बेजार जालो. भायर गेलो आनी दोगां ऑफिसरांक घेवन 
आयलो. कोणेंच म्हाका कांयच म्हळें ना. निमाणे एकलो अधिकारी आयलो. ताणें 
म्हळें, 'असो यो. तुवे निमाण्या डब्यांत वचूंक जाय.' 
हावे म्हळें, 'म्हजेकडेन फर्स्ट क्लासाची तिकेट आसा.' 
ताणें जाप दिली, 'गरज ना. हांव सांगतां, तुवें शेवटाच्या डब्यांत बचूंक जाय.' 
'हांव सांगतां, म्हाका ह्या डब्यांत डरबानाक बसयला आनी हांव हांतल्यानूच 
वचूंक सोदतां.' 
` ` ` ऑफिसरान म्हळळें, 'तें चलचें ना. तुका देंवचेंच पडटलें. देंवलोना जाल्यार 
शिपाय देंबयतलो.' 
हावे सांगलें, 'तशें जाल्यार शिपायान देंबोवं दी, हांव जावन देंबचों ना.' 
शिपाय आयलो. ताणें म्हजो हात धरलो आनी म्हाका बखांदे मारीत खाला 
देवयलो, म्हर्जे सामान सकयल उडयलें. हार्वे दुसऱ्या डब्यांत वचचोंना म्हळें. गाडी 
सुटली. हांब वेटींग रुमांत बसलों. हँड बॅग वांगडा दवरलें. बाकी सामानाक हात 
लायलो ना. रेल्वेचाल्यांनी तें खंय तरी दवरलें. शिंयाचे दीस. दक्षिण आफ्रिकेक ऊंच 
वाटारांत शीं कुडकुड्याचें पडटा. मेरीन्सबर्ग अशाच वाटारांत आशिल्ले. हाका लागून 
शीं खूप खाबंक लागलें. म्हजो ओवरकोट म्हज्या सामानांत आशिल्लो. पूण सामान 
मागपाचें काळीज जालें ना. परतून अपमान जायत जाल्यार ? शिंयान म्हाका कडकडो 
भरलो. कुडींत दिवो नाशिल्लो. म्हद्यान रातीच्या अदमासाक एक प्रवासी आयलो. तो 
कितें उलोबंक सोदतालो म्हणपाचें कळळें, पूण हांव उलोबपाचे अवस्थेंत नाशिल्लों .' 
हावें म्हज्या धर्माचो विचार केलो. एक तर हावें म्हज्या अधिकारांपासत लडूंक 


| 

जाय, वा परतूंक जाय, नाल्यार जो अपमान जाता तो सोंशीत प्रेटोरिया पांबूंक जाय 
आनी खटलो सोंपोबन देसाक परतून बचूंक जाय. खटलो अर्दो सोडून पळप, 
फुज्यांवपण जातलें. म्हाका जे कश्ट सोंसचे पडल्यात, ते तर वयले वयले कश्ट. ते 
खोलायेंत घट जाल्ल्या महारोगाचें लक्षण. हो महारोग म्हळ्यार रंग-दुवेस. जर म्हज्यांत 
ह्या खर रोगाक मिटोवपाची तांक आसा, जाल्यार ते शक्तीचो उपेग करूंक जाय. अशें 
करतना जे कश्ट सोंसचे पडटले ते सगळे सोंसचे पडटले आनी तांचो विरोध 
रंग-दुवेस सोंपोबपाचे नदरेन करूंक जाय. 

ही थारावणी घेवन हावे दुसरे ट्रेनीन जसो आसां तसो फुडे बचपाचो निश्चय 
केलो. सकाळच्या सकाळीं हावें जनरल मॅनेजराक तक्रारीची लांब तार धाडली. दादा 
अबदुल्लाकूय खबर धाडली. अबदुल्ला शेट रोखडे जनरल मॅनेजराक मेळळे. जनरल 
मॅनेजरान आपल्या मनशांचो पाखो घेतलो. पूण सांगलें, म्हाका आडमेळ्यांविरयत 
म्हज्या ठाण्यार पाबोबपाखातीर स्टेशनमास्तराक कळयात. अब्दुल्ला शेटीन 
मेरित्सबर्गच्या हिंदू व्यापाऱ्यांक म्हाका मेळूंक आनी म्हज्या सुख-सुविधेचेर लक्ष 
दिवंक तार धाडली आनी दुसऱ्या स्टेशनाचेरूय ह्याच अर्थाची तार धाडली. परिणामी 
व्यापारी म्हाका मेळूंक स्टेशनाचेर आयले. ताणी आपणाचेर पडटल्या कश्टांची काणी 
म्हाका आयकयली आनी म्हाका सांगले, 'तुमचेर जें कोसळ्ळें तातूंत अजाप ना. 
जेन्ना हिंदी लोक पयल्या वा दुसऱ्या वर्गातत्यान प्रवास करतात तेन्ना अधिकारी 
आनी यात्र्यांमार्फतीन आडवणां-आडमेळीं येतातूच.' दीस असल्योच गजाली _ 
आयकुपांत गेलो. रात जाली, दुसरी ट्रेन आयली. म्हजेपासत बसका तयारूच 
आशिल्ली. बरिछान्याचें जे तिकेट हावें डरबानांत काडूंक दिवंक नाशिल्लें तें . 
मेलिन्सबर्गात काडून घेतलें. ट्रेन म्हाका चार्लसटावनाकडेन घेवन गेली. 

ट्रेन सकाळीं चार्ल्सटावन पावताली. त्या दिसांनी चार्ल्सटावनच्यान जोहानिस्बर्ग . 
पावपाक ट्रेन नाशिल्ली. घोड्यांगाडी आशिल्ली आनी मदीं स्टॅण्डरटन रावचें पडटालें. : 
म्हजेकडेन शिग्रामाची तिकेट आशिल्ली. हांव एक दीस उसरां पाबिल्ल्यान ती रद्द 

ज़ञायनाशिल्ली. ते भायर, अबदुल्ला शेटीन. शिग्रामवाल्या अजंटाच्या नांवान 
चार्ल्सटावनच्या पत्त्यार तारूय धाडिल्ली. पूण ताका नीब जाय आशिल्ले, देखून म्हाका 
सामको परकी समजून ताणें म्हळें, 'लुजी तिकेट रद्द जाल्या.' हावे फावोशी जाप 
दिली. पूण ताणें तिकेट रद्द जावपाची खबर म्हाका दुसरेच गजालीक लागून सांगिल्ली. 
बचपी प्रबासी सगळे शिग्रामांतूच बसताले. पूण म्हजी गणटी कुलींत जाताली. परकी 
दिसतालों. हे पासत शिग्रामवाल्यांची दानतूच अशी जाल्ली की म्हाका गोऱ्या 
प्रबाशांमदीं बसोबचें पडलें ना जाल्यार बरें. शिग्रामाच्या भायर, म्हळ्यार बोलेराशेजरा, 
उजव्यान-दाव्यान दोन बसका आशिल्ल्यो. तांतले एकेचेर शिग्राम-कंपनीचो एक गोरो 
मुखेली बसतालो. तो भितर बसलो आनी म्हाका बोलेराम्हऱ्यांत बसयलो. हो पुराय 
अन्याय आशिल्लो. अपमान आशिल्लो. पूण हावे हो अपमान गिळप योग्य मानलें. 
हांब जोर-जबरदस्ती करून भितर बसन अशी परिस्थितीय नाशिल्ली. आनी तक्रार 
करूंक वचूं जाल्यार म्हजो आनीक एक दीस इबाडपाचो. आनी परत दुसऱया दिसा 
कितें जावये, देवाक खबर ! हे पासत हांब समजून सवरून भायर बसलों. पूण मनांत 
बरोच फडफडलों. 
सुमार तीन बरांचेर शिग्राम पारडीकोप पावलें. आतां त्या गोऱ्या मुखेल्याच्या 
` मनांत हांव बसलां थंय बसपाचें आयलें. ताका सिगरेट ओडपाची आशिल्ली. ताका 
` वारेंय जाय आशिल्ले. हे पासत ताणें बोलेरासरीं पडिल्लो एक साकाटो काडलो आनी 
| पांय दवरपाच्या पाट्यार दवरून म्हाका म्हळें, “सामी, तूं हांगा बस. म्हाका बोलेरासरीं 
बसूंक जाय.' हो अपमान म्हज्यान सोंसूं नज जालो. हे पासत भिये-भियेत हावें म्हळें, 
'तुवें म्हाका हांगा बसयलो, आनी हावें हो अपमान सोंसलो. म्हजी सुवात भितर 
आशिल्ली, पूण तूं भितर बसलो आनी म्हाका हांगा बसयलो. आतां तुका भायर 
बसपाची हुकी आयल्या, सिगरेट ओडची आसा. हे पासत तूं म्हाका आपल्या पांयांसरी 
बसोवंक सोदता. हांव भितर वचन, पूण तुज्या पांयांसरीं बसचों ना. 
हांब मुश्किलीन इतलें सांगूंक पाविल्लों इतल्यांत म्हज्या कानसुलांर मुठी पडूक 
लागल्यो आनी तो गोरो हात धरून म्हाका खाला ओडूंक लागलो. बसकेसरीं पितळेचे 
दांडे आशिल्ले. हावें ते घट्ट धरले आनी थारायलें, मनगट सुटूं, निखळूं पूण दांडे 
सोडचो ना. म्हजी दशा भितर बिल्ले यात्री पळयताले. तो गोरो म्हाका गाळी 

मारतालो, ओडटालो, मारतालोय बी. पूण हांव ओग्गी राविल्लो. तो बळिश्ट आनी 
हांव दुबळो. प्रवाशांतल्या कोणाक तरी काकूळट दिसली, चुर जालें, आनी तांतल्या 
कोणें तरी म्हळें, 'आरे सभाग्या, त्या बावड्याक थंय बसूं दी. ताका बोगीच मारूं 
नाका. तो म्हणटा तें सारकें. थंय न्हय जाल्यार ताका आमचें सरीं भितर बसूं दी.' 
गोय्यान म्हळें - 'केन्नाच ना.' पूण तो मातसो बेजारूय जालो. लजेकूय पडलो. 
परिणामी ताणे हात फाटीं घेतलो, आनी म्हजो हात सोडलो. दोन चार गाळी अदीक 
दिल्यो, पूण एक हॉटेंटाट नोकर दुसरे वटेन बशिल्लो ताका आपल्या पांयांकडेन | 
बसोवन खासा आपूण भायर बसलो. प्रवासी भितर बसले. शिटी वाजली. शिग्राम 
वाटेक लागली. हड्ड्यांत कलकलतालें. हांव जिवानशीं ठाण्यार पावतलों काय ना 
हाचो दुबाव म्हाका सतायतालो. तो गोरो म्हजेकडेन करा करून पळयत आशिल्लो. 
बोट दाखोवन म्हणटालो, “याद दवर, स्टँडरटन पावूं दी, तुका दाखयतां.' हांव मोनो 
जावन बशिल्लाँ आनी देवा पाव देवा पाव, सांबाळ म्हण प्रार्थना करतालों. 

रात जाली. स्टँडरटन पावले. कांय हिंदी तोंडां दिसली. म्हाका मातशें सू जालें. 
देंवतनाच हिंदी भावांनी म्हळें : “आमी तुका ईसा शेटीच्या दुकानार व्हरूक आयल्यात. 
आमकां दादा अब्दुल्लाची तार मेळळ्या. हांव सामको खोशी जालों. तांचे वांगडा ' 
ईसा हाजी सुमारच्या पेढयेर पावलों. शेट आनी तांच्या मास्तर कारभाय्यांनी म्हाका . 
चोंय वटच्यान रेवाडो घालो. हावें घडिल्लें तांकां सांगलें. तांकां खूप वायट दिसले. 
तांणी आपल्या कडू अणभवांची वर्णना करून म्हाका थाकाय दिली. हांव शिग्राम * 
कंपनीच्या एजंटाक म्हजेवांगड़ा जाल्ल्या वेव्हाराची माहिती दिवंक येवजितालों. हार्वे. 
एजंटाच्या नांवान पत्र बरयलें. त्या गोऱ्यान दिलले धमकेचें सांगले आनी सकाळीं | 
फुडली यात्रा सुरू जातना म्हाका दुसऱ्या प्रवाशां म्हऱ्यांत भितर सुवात दिवची अशें | 
उतर मागलें. पत्र एजंटाक धाडले. एजंटान म्हाका निरोप धाडलो : 'स्टैंडरटनच्यान ' 
व्हडली शिग्राम वता आनी बोलेर बी बदलतात. ज्या मनशाआड तुर्वे तक्रार केल्या तो | 
फाल्यां आसचोना. तुका दुसऱ्या प्रवाशांसरीं सुवात मेळटली.' ह्या रकादाक लागून | 
मात्सो हुसक्या मेकळो जालों. म्हाका मारतल्या त्या गोऱ्याचेर कसलेय तरेचो एखाद्रो | 
खटलो चलोवपाचो तर हावें विचारूच करूंक नाशिल्लो. म्हणटकूच माराचें है प्रकरण | 
हांगा साँपलें. सकाळीं ईसा शेटीचे लोक म्हाका शिग्रामाकडेन घेवन गेले. म्हाका योग्य / 

बात मेळळी. आनी कश्टांबगर हांव ते राती जोहानिसबर्ग पावलों. 

स्टैंडरटन एक ल्हानसो गांव. जोहानिसबर्ग विशाल शार. अब्दुल्ला शेटीन तार हांगाय 
डिल्ली. म्हाका मुहम्मद कासिम कमरुद्दिनाच्या दुकानाचो नांव-नामोय दिल्लो. 
चो मनीस शिग्रामच्या थांब्यार पाविल्लो, पूण हावें ताका पळयलो ना आनी तोय 
एका वव्ठखलो ना. हावें हॉटेलांत वचपाचो विचार केलो. दोन चार हॉटेलांचीं नांवां 
डिल्लीं. गाडी केली आनी ग्रॅण्ड नॅशनल हॉटेलांत व्हर म्हण सांगलें. थंय पावतकूच 
नेजरासरीं गेलों. जागो मागलो. मॅनेजरान खिणभर म्हाका नियाळळो. उप्रांत 
ष्टाचाराचे भाशेत सांगले, “म्हाका वायट दिसता, सगळ्यो कुडी भरल्यात.” आनी 
शका निरोप दिलो. हे पासत गाडी मुहम्मद हासिम कमरुद्दीनाचे पेढयेर व्हरपाक 
गले. थंय अब्दुल गनी शेट म्हजी वाट पळयताले. ताणी म्हाका येवकार दिलो. हावें 
टिलांत घडिल्लें सांगले, ते पोट फुटसर हांसले. म्हळें, 'ते आमकां हॉटेलांत कशे 
तले ?'” 

हाबें विचारलें, “कित्याक ना ?” 

“हें तूं कांय दीस राबले उप्रांत जाणा जातलो. ह्या देशांत फकत आमीच रावंक 
कलात कारण आमकां पयशे जोडचे आसा. हे पासत तरेकवार अपमान सोंसतात 
गनी पडमूर जावन राबल्यात.” अशें सांगून ताणी ट्रांसवालांत हिंदी लोकाचेर पडपी 
श्टांचो इतिहास सांगलो 

ह्या अब्दुल गनी शेटीचो परिचय आमकां फुडेंय आनिकूय करूंक जाय. ताणी 
गले, “हो देश तुमच्या सारकिल्यांक न्हय. फाल्यां तुमी प्रेटोरिया वतले. थंय तुमकां 
र्ड क्लास तिकेट मेळटली. ट्रांसवालांत नेटाळपरस चड कश्ट पडटात. हांगा आमकां 
यल्या बा दुसऱ्या वर्गाची तिकेटूच दिनात.” 

_ हावे म्हळें, 'तुमी हे पासत पुराय खटपट करूंक या जातली.' 
अब्दूल गनी शेटीन म्हळें, 'आमी पत्रवेव्हार तर केलो. पूण आमचेच चडशे लोक 
यल्या-दुसऱ्या डब्यांत बसुंकूच खंय सोदतात ? 

हावे रेल्वेचे नेम मागले. वाचले. तातूंत ह्या गजालींची फोडणिशी आशित्ली 
सबालचे मुळावे कायदे बारिकसाणेन रचूंक नाशिल्ले. रेल्वेचे नेम विचारपाची 
रजूच कसली ? हाबें शेटीक सांगलें, 'हांव फस्ट क्लासांतल्या बतलों. आनी तसो 

वचूंक शकलोंना जाल्यार प्रेटोरिया हांगाच्यान 37 मैलूच आसा. हांव थंय ड 
करून वतलों.' 

अब्दूल गनी शेटीन तातूंत जातलो तो खर्च आनी वेळाकडेन म्हर्जे लक्ष ओड. 
पूण म्हज्या विचारांकडेन तांचें जुळळें. हावें स्टेशन मास्टराक पत्र धाडलें. तातूंत हो 
बॅरिस्टर म्हण बरयलें, हांव सदांच फस्ट क्लासांतल्यान प्रबास करतां हेंबूय लक्षा 
हाडून दिलें. प्रेटोरिया रोखडो पावपाचे गरजेकडेन तांचे लक्ष ओडलें. आनी ता! 
बरयलें, ताच्या उत्तराची वाट पळोबपाचो वेळ म्हजेकडेन आसचोना देखून पत्रा! 
जाप मेळोवंक खासा हांवूच स्टेशनार पावतलों तेन्ना फस्ट क्लासाची तिकेट मेळटा 
अशे धरतां. 

हाका लागून म्हज्या मनांत प्रस्न उप्राशिल्लो. म्हाका स्टेशन मास्टरान बरयल 
जाप 'ना' अशीच आसतली आशे दिशिल्लें. कुली बॅरिस्टर कशे रावतात आसता 
हाचीय तो कल्पना करू शकचोना. देखून हांव पुराय सायबी थाटांत ताचे फुड्या 
वचून उबो रावन ताचेकडेन गजाली करीन जाल्यार तो समजतलो आनी घडये म्हार 
तिकेट दितलो अशे हार्वे धरलें. म्हणटकूच हांव फ्रॉक-कोट, नेकटाय बी लावन स्टेशन 
पावलां. स्टेशन मास्टरामुखार हावें गिन्नी काडून दवरली आनी पयल्या वर्गाचें तिकें 
मागले. 

ताणें विचारलें - 'तुमीच म्हाका पत्र बरयल्लें ?' 

हाबें सांगलें, 'हय. म्हाका तुमी तिकेट दिल्यार हांव तुमच्या उपकारांत उरतल 
म्हाका आज प्रेटोरिया पावंकूच जाय.' । 

स्टेशन मास्टर हांसलो. ताका काकूट दिसली. ताणें म्हळे, “हांव ट्रांसबालक 
न्हय. हांव हॉलंडर. तुमची भावना हांव समजतां. म्हाका तुमचेविशीं आपलेपा 
दिसता. हांव तुमकां तिकेट दिवंक चिंततां. पूण एक - जर वाटेर गार्ड तुमकां देवयत 
आनी तिसऱ्या वर्गात बसयत जाल्यार म्हाका तोंडाक दिवं नाकात. म्हणचे रेल 
कंपनीचेर दावो करूं नाकात. तुमचो प्रवास सायसंगीत जावचो अशें म्हाका दिसत 
तुमी सज्जन म्हणपाचें हांव तर पळयतांच.” अशें म्हणून ताणें तिकेट कातरली. हा 
ताचे उपकार मानले आनी ताका थाकाय दिली. अब्दूल गनी शेट म्हाका निरोप दिवं: 
आयिल्लो. हें कौतूक पळोवन तो प्रसन्न जालो. ताका अजाप जालें. पूण ताणें म्हाव 
शिटकायलें. 'तूं बरे भाशेन प्रेटोरियाक पावलो जाल्यार हांव समजतलों तड गांठर्ल 

॥र्ड तुका पयल्या डब्यांत सुखांत बसूंक दिवचो ना असो म्हाका दुबाव येता.' 

हांब फस्ट क्लासांत बसलों. गाडी सुटली. जर्मिस्टन पावपाक गार्ड तिकेट तपासूंक 
आयलो. म्हाका पळोवन तापलो. कुरवेन म्हाका सांगलें, 'थर्ड क्लासांत वच.' हावें 
पयल्या वर्गाची तिकेट दाखयली. ताणें म्हळे, 'कांय नज, चल, थर्ड क्लासांत.' 

ह्या डब्यांत एकूच इंग्लीश यात्री आशिल्लो. ताणे गार्डाक आडायलो. 'ह्या 
सज्जनाक तूं कित्याक सतायता ? ताचेकडेन फर्स्ट क्लासाची तिकेट आसा ती 
पळयली ना ? तो बसल्यार म्हाका मात पूण त्रास नात.' 

अशें म्हणून म्हजेकडेन पळोवन ताणें म्हळें, 'तूं सुशेगाद बस.' 

गार्ड बडबडलो, 'तुका कुली वांगडा बसूंक जाय जाल्यार म्हाका कसलें लुसकान?' 
आनी गेलो. 

रातची अदमास आठ वरांचेर गाडी प्रेटोरिया पावली. 


10. प्रेटोरियांत पयलो दीस 


प्रेटोरिया स्टेशनाचेर दादा अब्दुल्लाच्या वकिलामार्फतीन कोण तरी म्हाका 
मेळटलो अशी हांव आस्त बाळगितालों. कोण हिंदी मनीस म्हज्या येबकाराक येतलो 
अशें हावें धरूक नाशिल्लं. आनी कोणाय हिंदी मनशाच्या घरांत ना रावपाच्या उतरान 
हांव बांदिल्लो आशिल्लो. बकिलान कोणाच मनशाक स्टेशनार धाडूक नाशिल्लो. उप्रांत 
म्हाका कळळे, हांव पावपाचो दीस आयतार आशिल्लो हे पासत थोडी अडचण 
सोंसलेखेरीज ते कोणाक धाडूंक शकनाशिल्ले. हांव बेजार जालों. चिंतूंक पडलों, 
खंय बचूं ? एखाद्रे हॉटेल म्हाका जागो दिवचें ना हो भंय आशिल्लो. 1893 तलें 
प्रेटोरिया स्टेशन 1914 च्या प्रेटोरिया स्टेशनापरस साप वेगळें आशिल्ले. मंद 
उजवाडाचे दिवे पेटताले. प्रवासीय चड नाशित्ले. हावें सगळ्या प्रवाशांक वचूंक 
दिलें आनी चिंतलें, तिकेट कलेक्टराक मातशी उसरपत मेळटकूच म्हजी तिकेट 
दितलो आनी जर ताणें म्हाका खंयच्या लहानशा हॉटेलाचो वा अशा घराचो पत्तो दीत 
तर थंय वतलों वा रात स्टेशनाचेरूच काडटलों. इतलें विचारूक लेगीत काळीज 
जायनाशित्लें, कारण अपमान जावपाची भिरांत आशिल्ली. 

स्टेशन रिकामें जालें. हावे तिकेट-कलेक्टराक तिकेट दिवन वासपूस | 
सभ्यतायेन जाप दिली. पूण तो म्हाका चडशी मदत करूंक शकना अश म्हाका दिसलें 
ताचे शेजरा एक अमेरिकन हापशी सज्जन उबो आशिल्लो. तो म्हजेकडेन 
लागलो. 

'तूं सामको परकी दिसता आनी हांगा तुजो आपलो कोणूच ना काय दिसता. तुं 
म्हजे वांगडा येशी जाल्यार हांव तुका ल्हानशा हॉटेलांत व्हरीन. ताचो धनी 
आनी हांव ताका बेस बरो वळखतां. तो तुका दवरून घेतलो अशें म्हाका दिसता.' 

म्हाका इल्लो दुबाब आयलो तरी पूण ह्या सज्जनाचे उपकार मानून ताचे बांगडा 
वचपाक तयार जालां. ताणें म्हाका जॉन्स्टनच्या फॅमिली हॉटेलांत व्हेलो. पयलीं ताणे 
जॉन्स्टनाक कुशीक व्हरून ताचेकडेन गजाल केली. मि. जोन्स्टनान म्हाका एक रात 
रावंक मान्यताय दिली आनी तीवूय जेवण म्हजे कुडींत पावयतले हे कबलातीचेर. 

मि. जॉन्स्टनान म्हळें, 'खऱ्यानीच सांगतां, म्हज्या मनांत काळे-गोरे भेद ना. पूण 
म्हजें गिरायक सगळे गोरे. हावें तुका सालांत जेवण दिलें जाल्यार म्हज्या गिरायकांक 
वायट दिसून घडये ते बतले.' 

हाबें उतर दिलें, “तुमी म्हाका रातभर रावंक दितात हे पासत हांब तुमचो चड 
उपकारी. ह्या देशांतले परिस्थितीची म्हाका इल्ली इल्ली वळख जाल्या. हांब तुमच्यो 
अडचणी समजूंक शकतां. तुमी म्हाका म्हजे कुडींत खुशाल जेवण दियात. फाल्यां 
मेरेन हांब दुसरी व्यवस्था करपाची आस्त बाळगितां.' 

म्हाका कूड मेळ्ळी. हांव भितर सरलों. एकांत मेळटकूच जेवणाची वाट पळयत 
हांव विचारांत बुडून गेलों. ह्या हॉटेलांत चड यात्री रावनाशिल्ले. कांय वेळान जेवण. 
घेवन वेटर येवचे बदला मि. जॉन्स्टन येता तो पळयलो. ताणें म्हळें, 'हावें तुका 
रुमांत जेवण दितां म्हणिल्लें. पूण म्हाका लज दिसूंक लागली, देखून गिरायकाकडेन 
हांव तुजे संबंदान उलयलों आनी तांचें मत घेतलें. तुवें जेवपा-सालांत बसून जेवण 
केल्यार तांकां तें बादिकार जावचें ना. हाचे भायर तूं हांगा जितले दीस राबंक सोदता 

नतले मेरेन तांचेकडल्यान आडमेळें येवचें ना. तेन्ना तुका दिसता जाल्यार 
7वणा-सालांत यो आनी मनाक मारता तितले दीस राव 

हाबें परत ताचे उपकार मानले आनी जेवणा -सालांत गेलों. चिंतेबिरयत जेबलों. 

दुसऱ्या दिसा सकाळीं हांव वकिलाच्या घरा गेलों. ताचें नांव आशिल्ले ए. डब्ल्यू. . 

बेकर. ताका मेळळों. अब्दुल्ला शेटीन म्हाका ताचे विशीं इल्ली माहिती दिल्ली. हे 
गासत पयले भेटेन म्हाका इल्लेंय अजाप जालेंना. ते आपलेपणान मेळळे आनी ताणी 
प्हजेबिशीं कांय प्रस्न विचारले जाचीं उत्तरां हार्वे तांकां दिलीं. ताणी म्हळें, 'बॅरिस्टर 
म्हणून तुजो हांगा कांय उपेग जावंकूच शकचोना. ह्या खटल्या पासत आमी बच्यांतले 
बरे बॅरिस्टर करून दवरल्यात. खटलो लांब आसा आनी घुसपटींनी भरला. हे पासत 
तुजेकडल्यान हांव गरजेचें तितलें काम घेवंक शकतलों. पूण इतलों फायदो जरूर 
जातलो तो म्हळ्यार म्हज्या अशिलाकडेन पत्रवेव्हार करूंक म्हाका सोंपें जातलें आनी 
ताचे विशींची जी म्हायती लागतली ती हांब तुजे मार्फतीन हाडूक शकतलों. तुजे 
पासत हावें आजून एखाद्रे घर पळोवंक ना. तुका पळयले उप्रांत सोदतलों अशें 
चिंतिल्लें. हांगा रंगभेद खूप, देखून घर मेळप सोपें न्हय. पूण हांव एके भयणीक 
बळखतां. ती गरीब आसा. पदेराची बायल. ती तुका दवरून घेतली अशे म्हाका 
दिसता. तिकाय कांय मजत जातली. चल, आमी तिगेर या.' 

अशें सांगून ते म्हाका तिचेसरी घेवन गेले. मि. बेकरान ते भयणीक एके कुशीक 
व्हरून कांय गजाली केल्यो आनी ती म्हाका दवरून घेवंक कबूल जाली. सप्तकाक 
35 शिलींग दिबपाची कबलात थारली.  _. 
_ मि. बेकर वकील आशिल्ले आनी कट्टर पाद्रीय आशिल्ले. ते अजून जिवे आसात 
(आनी आजकाल फकत पाद्याचेंच काम करतात. वकिली ताणी सोडल्या. दुडवांनी 
सुखी आसात. ताणी म्हजेकडेन अजून पत्रवेव्हार दवरला. पत्राचो विशय एकूच 
आसता. ते आपल्या पत्रांत वेगळ्या वेगळ्या ढंगान क्रिस्तांव धर्माचे उत्तमतेची चर्चा 
करतात आनी जेजूक देवाचो पुत्र आनी तारणहार मानलेबगर परम शांती मेळची ना, 
अशें तर्कट मांडटात. 

आमचे पयले भेटॅतूच मि. बेकर हाणी धर्मासंबदींची म्हजी मनस्थिती जाणली. 
हावे तांकां सांगले, 'हांव जत्मान हिंदू. ह्या धर्माचेंच म्हाका अदीक गिन्यान ना. दुसऱ्या 
धर्माचेंय गिन्यान लेगीत उणेंच आसा. हांव खंय आसां, कितें मानतां, हावें कितें 
मानूंक जाय हें सगळें म्हाका खबर ना. म्हज्या धर्माचें अध्ययन हांव गंभीरतायेन 
करूंक सोदतां. दुसऱया धर्माचें अध्ययनूय यथाशक्ती करपाचो म्हजो विचार आसा.' 

हें सगळें आयकून मि. बेकर खुशाल जाले. ताणी म्हळें, खासा हांव 'सावथ 
' आफ्रिका जनरल मीशन' चो एक डायरेक्टर. हावें म्हज्या खर्चान एक इगर्ज बांदल्या. 


। 

तातूंत वेळोवेळ धर्मासंबंदान व्याख्यानां दितां. हांब रंगभेद मानिना. म्हजे | 
काम करपी कांय सांगाती आसात. आमी दर दिसा एका वराचेर कांय मिनुटांखातीर 
मेळटात आनी आत्म्याची शांती तेच भाशेन उजवाडापासत (गिन्यानाचो उजब्राड) 
प्रार्थना करतात. ताका तूं येशी जाल्यार म्हाका खोशी जालली. थंय हांब 
सांगात्यांवांगडा तुजी वळख करून दीन. तुका मेळून ते सगळे खुशाल जातले 
तांच भेटेन तुकाय बरें दिसतलें. हांव तुका कांय धार्मिक पुस्तकांय वाचूंक दीन. पूण 
बायबल म्हळ्यार जालें. तुवें तें मुजरत वाचचें अशे हांव सांगन.' 
हावें मि. बेकराचे आभार मानले आनी जमलें जाल्यार सद्दां एका वराचेर तांच्या 
मंडळांत प्रार्थनेक पावतां म्हळें. 
'तर फाल्यां एका बराचेर हांगाच यो. आमी वांगडाच प्रार्थना मंदिरांत या.' 
आमी निरोप घेतलो. चड येवजुपाक म्हाका आतां फुरसत नाशिल्ली. हांव मि. 
जॉन्स्टनकडे गेलों. बील फारीक केलें. नव्या घरांत पावलों. थंय जेवण केलें. 
घर-धनीण बरी बायल-मनीस आशिल्ली. तिणें म्हजेखातीर शिवराक जेवण रांदिल्लें. 
ह्या घराब्यांत भरसूंक म्हाका कळाव लागलो ना. जेवण जातकूच हांव ज्या इश्टाक 
दादा अब्दुल्लान दिवंक एक पत्र दिलले ताका मेळपाक गेलों. ताचेकडेन वळख देख 
जाली. हिंदी लोकाचे दुर्दशच्यो विशेश खबरों ताचेकडल्यान कळळ्यो. आपल्या घरा 
राबंक ताणें म्हाका आग्रो केलो. हाबें ताचे उपकार मानले आनी म्हजे खातीर जी 
तजवीज जाल्ल्या ते संबंदान सांगले. कसलीय वस्त जाल्यार आपणाकडेन माग अशें 
ताणे म्हाका अगत्यान सांगले. 
सांज जाली. सांजचें जेवण केलें आनी हांव म्हज्या रुमार वचून विचारांच्या 
गिरगिऱ्यांत घुसपलों. म्हजेखातीर रोखडेच कांय काम ना म्हणपाचें म्हाका कळळें. 
अबदुल्ला शेटीक हें कळयलें. मि. बेकरचे इश्टागतीचो कितें अर्थ जावं येता ? ताच्या 
धर्म-भाईकडे उलयल्यार म्हाका किते मेळटलें ? क्रिस्तांब धर्माचें अध्ययन हावें कितलें 
मेरेन करचें पडटलें ? हिन्दू धर्माचें साहित्य खंयच्यान फैदा करचें ? हें समजून घेतले 
बगर म्हाका क्रिस्तांव धर्माचें स्वरूप कशें कळटलें ? हांव एकूच निर्णय करूंक 
शकलों. म्हाका जें म्हण वाचूंक मेळटलें, तें हावे निष्पक्ष भावनेन वाचचें आनी मि.. 
बेकरच्या पंगडाक, देव ज्या वेळार जशें सुचयत, तशी जाप दिवची. जो मेरेन हांब 
म्हजो धर्म पुरायेन समजून नकळ, तो मेरेन हावें दुसरो धर्म आपणावपाचो विचार 
करूंक फावना. अशे चिंतित हांव न्हिदलों. 

दुसऱ्या दिसा एका वराचेर हांव मि. बेकर हांच्या प्रार्थना सभेक गेलों. थंय मिस 
रेस, मिस गेब, मि. कोट्स आदींकडे वळख परिचय जालो. सगळ्यांनी दिमयो 
न प्रार्थना म्हळी. हाबेंय तांचें अनुकरण केलें. प्रार्थनेत जाका जें जाय दिसतालें 
तो देवाकडेन मागी. दीस शांतीन वचूं, देव आमच्या काळजाची दारां उगडू, ह्यो 
वी आसताल्योच. म्हजे पासतूय प्रार्थना जाली. “हे प्रभू, आमचे भितर जो नवो 
ब आयला ताका बाट दाखय. आमकां जी शांती तुचें दिल्या, ती ताकाय दी. ज्या 
आमकां मुक्त केल्यात तो ताकाय मुक्त करूं. हें सगळें आमी जेजूच्या नांवान 
.” हे प्रार्थनेत भजन किर्तन नाशिल्लें. ते लोक देवाकडेन कसलेंय एक मागणें 
आनी मोडटाले. हो वेळ सगळ्यांच्या दनपारच्या जेवणाचो आसतालो हे 
प्रार्थना करून सगळे आपापल्या जेवणाक वताले. प्रार्थनेक पांच मिनुटांपासत 
धड वेळ लागनाशिल्लो. 
मिस हॅरिस आनी मिस गेब दोगीय प्रौढ अवस्थेतल्यो आंकवारी आशिल्ल्यो. 
मे. कोट्स क्वेकर पंथाचे आशिल्ले. ह्यो दोनूय आंकवारी सांगातान रावतात्यो. तांणी 
हाका दर आयतारा चार वरांवयले च्या खातीर आपल्या घरा येवंक आमंत्रण दिलें. 
मे. कोट्स मेळटाले तेन्ना दर आयतारा म्हजी तांकां सप्तकाची धमीक डायरी 
आयकोवची पडटाली. हावे खंयचीं खंयचीं पुस्तकां वाचला, म्हज्या मनाचेर तांचो 
पो किते प्रभाव पडलो हाची चर्चा जाताली. त्यो दोनूय भयणी आपले गोड अणभव 
i आनी आपणाक फावो जाल्ले परम शांतीच्यो गजाली करताल्यो. 
मि. कोट्स एक निवळ मनाचे सरळ नवजवान क्वेकर आशिल्ले. तांचे वांगडा 
म्हजी दाटी जाल्ली. आमी जायतेदां सांगातान फिरुकूय बताले. ते म्हाका दुसऱया 
बांच्या घरांनीय व्हरताले. 
मि. कोटसान म्हाका पुस्तकांनी भरून उडयलो. जशे जशे ते म्हाका वळखत 
बताले तशे तशे तांकां आबडटाली तीं पुस्तकां म्हाका वाचूंक दिताले. हाबेंय फकत 
भावार्थानूच तीं पुस्तकां वाचपाचे मानून घेतलें. ह्या पुस्तकांचर आमी आपसांत 
चर्चाय करताले. 
1893 वर्सा असलीं पुस्तकां हावें जायतीं वाचली. त्या सगळ्यांची नांबां म्हाका 

याद ना. पूण तातूंत सिटी टेम्पलवाल्या डॉ. पारकरांची टिका, 
इन्फॅलीबल प्रुफ्स', बटलराचें 'एनॉलोजी' आदी पुस्तकां आशिल्लीं. हांतलो 
वांटो समजनाशिल्लो, कांय रुचतालो, कांय रुचनाशिल्लो. हांव मि. कोट्स हांकां 
सगळ्यो गजाली सांगतालों. 'मेनी इनर्फेलीबल प्रुफस' हाचो अर्थ जायते 
पुरावे. अर्थांत लेखकाच्या मतान बायबलांत ज्या धर्माचें वर्णन आसा 
समर्थनाची गवाय. म्हजेर ह्या पुस्तकाचो कांयच परिणाम जालो ना. पारकराची 
नितिवर्धक मानूं येता, पूण क्रिस्तांव धर्माच्या चालंत मान्यतायांच्या विशयांत 
घेतित्ल्यान तांतल्यान मजत मेळपाची नाशिल्ली. बटलराची 'एनॉलोजी' बरेंच गं 
आनी कठीण पुस्तक लागलें. तें सारकें समजूंक पांच-सात फावट वाचूंक जाय. ह॑ 
नास्तिकाचो आस्तिक करपी पुस्तक दिसलें. तातूंत देवाच्या अस्तित्वावयर 
युक्तिवाद म्हाका उपकारा पडपाचो नाशिल्लो. कारण तो काळ म्हजे 
नाशिल्लो. पूण जेजूच अद्वितीय अवतार आशिल्लो आनी मनीस आनी देव हांचे 
तो नातें जोडपी हे विशीं जे युक्तीवाद दिल्ले, तांचो म्हजेर कसलोच परिणाम 
ना. 

पूण मि. कोट्स हारपी मनीस नाशिल्ले. तांच्या मोगाक तड नाशिल्ली. 
म्हज्या गळ्यांत वैष्णवी कंडी पळयली. तांकां ते खूळ दिसलें आनी ते दुख्खी जाले 
सांगूंक लागले, असली खुळां तुजे सारक्याक सोबनात. 'दी, ती तोडटां.' 

'ती तुटूंक शकना, आवयचो प्रसाद तो.' 

'पूण तूं हाचेर विस्वास दवरता ?' 

'ताचो गूढार्थ हांव समजना. ती घाली ना जाल्यार म्हर्जे अकल्याण जातलें 
म्हाका दिसना. पूण आवयन जी माळ म्हाका मायेमोगान घाल्या, जी घालपांत म्हजे 
कल्याण मानलां, तिचो त्याग कारणाबगर हांव करचोंना. कांय काळान ती 
आनी तुटतली, तेन्ना दुसरी घेवन घालपाचो लोभ म्हज्यांत आसचोना. पूण ही कंठी 
तुटूंक शकना.' 

मि. कोट्स म्हज्या ह्या युक्तिवादाचें मोल करूंक शकलेना. कारण म्हज्या 
तांकां अनास्था आशिल्ली. ते म्हाका अज्ञानांतल्या कुपांतल्यान वयर उबारपाची आशा 
बाळगिताले. ते म्हाका हें सांगूंक सोदताले की दुसऱ्या धर्मात कितलेंय सत्य आसूं, 

पूण पूर्ण सत्यरूप ख्रिस्ती धर्म आपणायले बगर मोक्ष मेळचो ना. जेजूचे मदेस्ते बगर 
पातकां धुवंक येनात आनी सगली पुण्यकर्मा अर्थाभायलीं जातात. मि. कोट्स हाणी 
जे तरेन म्हाका पुस्तकांची वळख करून दिली तेच भाशेन जांकां ते धर्मनिश्ठ क्रिस्तांव 
मानताले तांचेकडेन ताणी म्हजी वळख करून दिली. 
ह्या परिचयांत एक परिचय 'प्लीमथ ब्रदरन' कडेन संबंदीत एका कुटुंबाचो 
आशिल्लो. प्लीमथ ब्रदरन नांवांचो एक क्रिस्तांच संप्रदाय आसा. ते लोक म्हाका 
देव-भिरांतेचे दिसले. पूण ह्या घराब्यांतल्या एका भावान म्हजेकडेन तुका आमच्या 
धर्माची खुबी कळना असो युक्तिवाद केलो. “तुमच्या गजालीं वयल्यान आमकां 
दिसता, तुमकां खिणाखिणाक आपल्या चुकांचो विचार करचो पडटा. त्यो सद्दां 
सुधारच्यो पडटात. सुधारना जाल्यार पच्छताप करचो पडटा, पानवळ पिराचीत घेवचें 
पडटा. ह्या क्रियाकांडापासून तुमकां मुक्‍ती केन्ना मेळटली ? तुमकां शांती तर 
मेळचीच ना. तुमी आपूण पातकी म्हणपाचें मानून घेतातूच. आतां आमच्या 
विस्वासाची परिपूर्णताय पळयात. आमचो प्रयत्न व्यर्थ. तरी लेगीत मुक्तीची गरज 
आसाच. पातकाचो भार कसो उणो जात लो ? आमी तो जेजुचेर घालचो. तो देवाचो 
एकलो एकसुरो पूत. ताचें वरदान अशे म्हळ्यार जे देवाक मानतात तांची पातकां तो 
धुवन उडयता. देवाची ही अगाध उदारता. जेजूचे हे मुक्ति-येबजणेक आमी मानून 
घेतल्या देखून आमचीं पातकां आमकां दसनात. पातकां तर मनशांकडल्यान 
घड़टातूच. ह्या संबसारांत निश्याप कर्शे रावं येत ? हेच पासत जेजून सगळ्या 
संबसाराच्या पातकांचें प्रायश्चित एकूच फावट घेवन सोडलें. जे ताच्या 
महाबलिदानाक मानतात ते तशें करून शांती जोडूंक शकतात. खंय तुमची अशांती 
आनी आमची शांती ?” 
हो युक्तिवाद म्हाका पटलो ना. हावें नमळायेन जाप दिली. 'जर सर्वमान्य क्रिस्तांव 
धर्म असो जाल्यार तो म्हाका उपकरना. म्हाका पातक वृत्ती आनी घातकी कर्मापासून 
मुक्ती जाय. जे मेरेन ती मुक्ती मेळना, ते मेरेन म्हजी अशांती म्हाका प्रिय उरतली.' 
फ्लीमथ ब्रदरान उत्तर दिलें, 'हांव तुका भरवंसो दितां, तुजो प्रयत्न व्यर्थ. हावें 
सांगलां ताचेर परतून चिंतून पळय.' 
आनी ह्या भावान जशें सांगलें, तशें आपल्य! वेव्हारावरवी करून लेगीत 
दाखयलें - जाणून सवरून अनीत आचरली. 

पूण सगळ्या क्रिस्तांवांक हें मान्य ना. हें तर हांव हे वळखी पयलीं जाणून 
चुक्रिल्लों. मि. कोट्स खासा आपूण पातकाक भियेवन चलपी आशिल्ले, तांचें हृदय 
निर्मळ आशिल्लें. ते हदय शुद्धीचे शक्यतायेर विस्वास दवरताले. त्यो भयणीय तश्योच 
आशिल्ल्यो. म्हज्या हातांत आयिल्ल्या पुस्तकांतलीं कांय भक्तीपूर्ण आशिल्लीं. 
परिणामी, ह्या परिचयान मि. कोट्स हांकां जी भिरांत जाली ती हार्वे थंड केली आनी 
तांका एका प्लीमथाचे अनुचित धारणेक लागून हांव क्रिस्तांब धर्माविशी चूक मत 
करून घेवंक शकना हाचें खरेपण दिलें. म्हजी अडचण बायबलाविशीं आनी ताच्या 
चालंत अर्थाविशीं आशिल्ली. 


12. हिंदी लोकाकडेन वळख 


क्रिस्तांव संबंदांविशीं चड बरोवचे आदीं त्या काळावयल्या दुसऱया अणभवांचो 
उल्लेख करप गरजेचे. 

नेटाळांत जी सुवात दादा अब्दुल्लांची आशिल्ली, प्रेटोरियांत तीच सुवात शेट 
तैयब हाजी खान महम्मद हांची आशिल्ली. तांचे बगर एकूय सार्वजनीक कार्य 
चलनाशिल्लें. तांचेकडेन हार्वे पयल्याच हप्त्यांत वळख-देख केली. हावे तांकां सांगले, 
हांव प्रेटोरियांतल्या जण एका हिन्दी मनशाक मेळूंक सोदतां. म्हाका हिंदी लोकाचे 
स्थितीचो अभ्यास करचो आसा. ह्या सगळ्या कामांत हार्वे तांची मजत मागली. 
ताणी खोशयेन दिवची केली. 

म्हजें पयलें पावल सगळ्या हिंदी लोकाची एक सभा घेवन तांचे मुखार सगळे 
स्थितिचें चित्र उबे करपाचें आशिल्ले. सेठ हाजी महमद हाजी जूसब हांगेर ही सभा 
जाली, जांच्या नांवान म्हजेकडेन एक शिफारस - पत्र आशिल्लें. हे सभेक खासा 
करून मेमन व्यापारी आयिल्ले. कांय हिंदूय आशिल्ले. प्रेटोरियांत हिंदूची बसती खूप 
थोडी आशिल्ली 

हं म्हज्या जिवितांतलें पयले भाशण मानूं येता. हावें खूप तयारी केली. म्हाका 
सत्याचेर उलोवपाचें आशिल्लें. हांव व्यापाऱ्यांच्या तोंडांतल्यान अशें आयकत 
आयिल्लों की व्यापारांत सत्य चलूंक शकना. ही गजाल हांब तेन्नाय मानिनाशिल्लों 

आनी आजूय मानिना. व्यापारावांगडा सत्याचो मेळ बसना अशें सांगपी व्यापारी 
आजूय आसात. ते व्यापाराक वेव्हार म्हणटात. 

सत्याक धर्म म्हणटात आनी युक्तिवाद असो म्हळ्यार वेव्हार एक गजाल, धर्म 
दुसरी. बेव्हारांत शुद्ध सत्य चलुंकूच शकना हो तांचो भावार्थ. सत्य फायद्याक पडटा 
जाल्यार उलोबचें. म्हज्या भाषणांत हावें हे विचारसरणेचो समाचार घेतलो. आनी 
व्यापाऱ्यांक तांच्या दोड्टी लागणुकेची जाण करून दिली. परदेसांत येवन 
तांची जापसालदारकी स्वदेसापरस वाडल्या कारण मूठभर हिंदी लोकाच्या 
राबपा-वागपांतल्यान हिंदुस्तानांतल्या कोट्यावधी लाकाक मापतात. 

इंग्लीश लोकांच्या रावपा-बागपाचे तुळेन आमचें रावप-वागप म्हेळें हें हावे 
पळयल्लेंच. हावे हाचेकडेन तांचें लक्ष ओडलें. हिंदू, मुसलमान, पारशी, क्रिस्तांव वा 
गुजराती, मद्रासी, पंजाबी, सिंधी, कच्छी, सूरती आदी भेद विसरपाचेर भर दिलो. 

एक मंडळ स्थापून हिंदी लोकाचे कश्ट आनी अडचणींचेर अधिकाऱ्यांक मळून 
आनी अर्ज बरोबन उपाय करूंक जाय अशें निमाणंं हावें सुचयलें आनी म्हाका वेळ 
मेळत तिललो हांव ह्या कामाक पगारा विरयत दितलों अशें सांगलें. 

सभेचेर म्हज्या भाशणाचो बरो प्रभाव पडिल्याचें म्हाका जाणवले. म्हज्या 
भाशणाउप्रांत भासाभास जाली. कांय जाणांनी म्हाका तथ्यांची जाणकारी दिवंक 
सांगले. म्हजी धिटाय वाडली. हे सभेंत इंग्लीश कळपी कांय थोडेच लोक आशिल्ले 
हावे पळयलें. म्हाका दिसले, असल्या परदेसांत इंग्लीशीचें गिन्यान आसल्यार बरें. हे 
पासत हावे बुद्द दिली, जांकां फुरसत आसा तांणी इंग्लीश शिकचें. पिराय चड 
जाल्यारूय शिकूंक जाता अर्शय हावें सांगले आनी अशे तरेन शिकतल्यांच्यो देखी 
दिल्यो. आनी कांय कलास उगते जाले जाल्यार तांकां आनी कोण म्हजेसरीं शिकूंक 
येबपी मेळ्ळे जाल्यार तांकां शिकोवपाची जबाबदारी हावें खासा म्हज्या आंगार 
घेतली. क्लास सुरू जालो ना, पूण तीन मनीस आपले सबलतीप्रमाण आनी आपल्या 
घरा येबन शिकोबपाचे अटीचेर शिकूंक तयार जाले. हातूंत दोन मुसलमान आशिल्ले. 
दोनांतलो एक म्हालो जाल्यार एक कारकून आशिल्लो. एक हिंदू ल्हान पसरकार 
आशिल्लो. हावें सगळ्यांक हां म्हळें. शिकोवपाचे म्हजे तांकीचेर जाल्यार म्हाका 
दुबाव नाशिल्लोच. म्हज्या शिश्यांक पुरो जालें अशें म्हळ्यार जाता, पूण हांब थकलों 
ना. केन्ना अशे जातालें की हांव तांच्या घरा वतालों. तेन्ना तांकां वेळ नासतालो. पूण 

हावें धीर सोडलो ना. हांतल्या कोणाक इंग्लीशीचो खोलायेन अभ्यास करपाचो 
नाशिल्लो. पूण दोगां जाणांनी साधारण आठ म्हयन्यांत बरी प्रगती केली, अशें म्हणूं 
येता. दोगजाण हिसबा-पुस्तकां बरोबप आनी सामान्य पत्रवेव्हार करप शिकले. 
म्हाल्याक आपल्या गिरायकावांगडा गजाली करपाइतली इंग्लीश शिकपाची आशिल्ली. 
दोगां जाणांनी आपल्या ह्या शिक्षणाक लागून ठाक-ठीक जोडपाची शक्ती प्राप्त केली. 

सभेच्या परिणामाक लागून म्हाका आनंद जालो. अशी सभा दर म्हयन्याक वा दर 
हप्त्याक घेवची अशें थारलें. अशी सभा उणी-अदीक नेमान जाता आनी तातूंत 
विचारांचे आदान प्रदान जावचें जाता. परिणाम जालो म्हळ्यार प्रेटोरियांत चुकुनूच 
असो हिंदुस्तानी उरला आसतलो, जाका हांव वळखना अशें जालां आसत आनी 
जाचे परिस्थितीची म्हाका वळख जाली ना आसत. हिंदी लोकाचे दशेचें अशें गिन्यान 
मळयल्ल्यान म्हाका प्रेटोरियांत रावतल्या ब्रिटिश एजंटाकडेन परिचय करपाची इत्सा 
जाली. हांव मि. जेकोब्स डि-वेट हांकां मेळळों. तांचो कळवळी हिंदी लोकावटेन 
आशिल्लो. तांचो प्रभाव उणो आशिल्लो, पूण ताणी जाता तितली मदत करपाचें 
उतर दिलें आनी मेळचें आसल्यार येवन मेळूंक सांगलें. रेल्वे अधिकाऱ्यांकडेन हावें 
पत्रवेव्हार सुरू केलो आनी तांच्याच कायद्या प्रमाण हिंदी लोकाक वयल्या वर्गात 
यात्रा करपांत कोणाच्यान आडावं नज म्हण सांगले. हाचो परिणाम म्हणून अर्शे पत्र 
मेळ्ळें की बरो ड्रेस घाल्ल्या हिंदी लोकाक वयल्या वर्गाच्यो तिकेटी दितले. हाका 
लागून पुराय सवलत मेळळी ना, कारण बरे कपड़े कोणें घाल्यात हाचो निर्णय 
स्टेशनमास्टरानूच करचो आशिल्लो न्हय? 

ब्रिटिश एजंटान म्हाका हिंदी लोकाचे बाबतींत जाल्ल्या पत्रवेव्हारासंबंदान कांय 
कागदां वाचूंक दिलीं. तैयब शेटीनूय दिल्लीं. तांचेवयल्यान म्हाका कळून आयले तें 
म्हळ्यार ऑरेज फ्री स्टेटींतल्यान हिंदी लोकाक कशा निर्दयपणान भायर धांबडायल्ले. 
सार म्हळ्यार, हांव ट्रांसबाल आनी ऑरेंज फ्री स्टेट हांगाच्या हिंदी लोकाचे आर्थिक, 
सामाजिक आनी राजनैतीक स्थितीचो खोल अभ्यास प्रेटोरियांत करूंक शकलो. ह्या 
अभ्यासाचो म्हाका फुडे पुराय उपेग जावचो आसा हाची म्हाका इल्ली लेगीत कल्पना 
नाशिल्ली. म्हाका तर एका वर्सा उप्रांत वा खटलो पयलीं सोंपल्यार ताचे पयलीं 
स्वदेशाक परत वचपाचें आशिल्ले. 

पूण देवान कितें दुसरेंच चिंतिल्लें. 


13. मानायपणाचो अणभव 


ट्रान्सवाल आनी ऑरेज फ्री स्टेट हांगाच्या हिंदी लोकाचे आवतिकायेचें पुरतें 
चित्र दिवपाची ही सुवात न्हय. ताची माहिती जाय तांणी 'दक्षिण आफ्रिकेच्या 
सत्याग्रहाचो इतिहास' वाचचो. पूण हांगा ताचो रुपकार दिवची गरज आसा. 

ऑरज फ्री स्टेटांत तर एक कायदो करून 1888 वर्सा काय ताचे पयलीं हिंदी 
लोकाचे सगळे अधिकार काडून घेतिल्ले. थंय हिंदी लोकांक फकत हॉटेलांनी वेटर 
म्हणून काम करूंक वा असली कसलीय नोकरी करपाची सवलत आशिल्ली. जे 
व्यापारी हिंदी आशिल्ले तांकां नांवापुरती लुसकान-भरपाय दिवन धांवडायल्ले. हिंदी 
व्यापाऱ्यांनी अर्ज बी धाडले पूण तांच्या ट्रणट्रण्याचो आवाज कोण आयकतलो ? 

ट्रान्सवालांत 1885 त एक खर कायदो जालो. 1886 त तातूंत कांय सुधारणा 
जाली. परिणाम म्हळ्यार दर एका हिंदी मनशाक प्रवेश फी म्हण तीन पौंड जमा 
करचे पडटले अशे थारलें. तांचे खातीर वेगळी सोडिल्ले जमनींतूच ते जमनीचे धनी 
जाबंक शकताले. पूण थंय लेगीत तांकां वेव्हारांत जमनीचें धनीपण मेळळें ना. तांकां 
मताधिकार लेगीत दिबंक नाशिल्लो. हे तर खासा एशियावासियांखातीर तयार केल्ले 


कायदे आशिल्ले. हाचे भायर, जे कायदे काळ्या लोकांपासत लागू जाताले तेवूय 
_ एशियावासियांक लागू जाताले. तांचे प्रमाण हिंदी लोक फुटपाथावयल्यान अधिकारान 

वचूंक शकनाशिल्ले आनी रातीच्या णव वरां उप्रांत परवान्याबगर भायर सरूक 
शकनाशिल्ले. ह्या निमाण्या कायद्याची जबरी हिंदी लोकाचेर चड अदीक प्रमाणांत 
पडटाली. जांची गणटी अरबांत जाताली तांकां खाशेली सवलत म्हण सूट मेळटाली. 
सांगपार्चे म्हळ्यार हे तरेची सवलत दिवप पोलिसांचे मर्जेचेर उरतालें. 

ह्या दोनूय नेमांचो प्रभाव खासा म्हजेर कितें पडुंये हाची तपासणी म्हाका करची 
पडिल्ली. हांब जायतेदां मि. कोट्सवांगडा राती वेळार फिरूक वतालों. केन्ना केन्ना 
घरा पावंक धा बरांय जातालीं. हाका लागून पोलिसांनी म्हाका धरल्यार, हाची भिरांत 
जितली म्हाका आशिल्ली ताचे परस चड मि. कोट्साक आशिल्ली. आपल्या हापशींक 
खासा तेच परवाने दिताले. पूण म्हाका परवानो कसो दिवचो ? मालकाक आपल्या 
नोकरांकूच परवानो दिवपाचो अधिकार आशिल्लो. हावें मागिल्लो आनी मि. कोट्स 

दिवंक तयार जाल्ले जाल्यार लेगीत दिवंक जायनासलो कारण तर्शे करप विस्वासघात 
मानताले. 

हे पासत मि. कोट्स वा तांचे मित्र म्हाका थंयचे सरकारी वकील डॉ. क्रावंजेकडेन 
घेवन गेले. आमी दोगूय एकाच 'इन' चे बॅरिस्टर थारले. म्हाका रातच्या णब वरांचेर 
भायर सरूंक परवानो घेवंक जाय ही गजाल तांकां सोंसली ना. ताणी म्हाका आपलेपण 
दाखयलें. म्हाका परवानो दिवचे बदला ताणी आपले वतीन एक पत्र दिलें. ताचो अर्थ 
आशिल्लो, जाय तेन्ना हांव जाय थंय वचूं. पोलिसांनी तातूंत मेतेर जावंक फावना. 
हांव हें पत्र सदांच वांगडा घेवन भोंवतालों. केन्ना ताचो उपेग करचो पडलो ना. पूण 
हो योगायोगूच म्हणूंक जाय. 

डॉ. क्रांवजेन म्हाका घरा येवंक आमंत्रण दिलें. आमचे मदीं इश्टागत जाली हैं 
म्हज्यान सांगूं येता. हांव अदीं मदीं तांगेर बचूंक लागलों. तांचे मार्फतीन तांच्या चड 
नांवाजत्या भावावांगडा म्हजी वळख जाली, जांची जोहानिसबर्गांत पब्लीक 
प्रासेक्यूटर म्हण नेमणूक जाल्ली. तांचेर बोअर झुजावेळार इंग्लेज अधिकाऱ्याचो 
खून करपाचें षडयंत्र रचिल्लेपासत खटलोय चलिल्लो आनी तांकां सात वर्साचे 
बंदखणीची ख्यास्त फावो जाल्ली. बेंचरानी तांची सनद लेगीत काडून घेतिल्ली. 
लडाय संपले उप्रांत डॉ. क्रावंजे कादयेतल्यान सुटले. सन्मानासयत ट्रान्सवालच्या 
कोर्टात परतून प्रविश्ट जाले आनी व्यापाक लागले. उप्रांत हे संबंद म्हजे पासत 
सार्वजनिक कामांनी गरजेचे थारले आनी म्हजी जायतीं सार्वजनिक कामां हे पासत 
सोंपी जालीं. 

फूटपाथावयल्यान बचपाचो प्रस्न म्हजे पासत कांय गंभीर परिणाम करपी थारलो. 
हांव सदांच प्रेसिडेंट स्ट्रीट मार्गावयल्यान एका उकत्या मळार फिरूक वतालों. ह्या 
वाड्यार प्रेसिडेंट क्रूगर हांचें घर आशिल्ले. हैं घर सगळया तरांच्या आडबाऱ्यां विरयत 
आशिल्ले. हाचे चारूय वाटांनी कसलींच आडमेळीं नाशिल्लीं. लागींच्या दुसऱया 
घरांनी आनी ह्या घरांत कसलेंच वेगळेपण जाणवनाशिल्लें. प्रेटोरियांत जायत्या 
लखपतींचीं घरां हाचे तुळेन खूप व्हडलीं, सोबीत आनी कंपावंडांची आशिल्लीं. 
प्रेसिडेंटीचें सादेपण प्रसिद्ध आशिल्ले. घरा मुखावयल्या सेंट्रीक पळयनाफुडेच 
कट्टटालें, हैं एखादू-या अधिकाऱ्याचें घर आसुये. हांव चडकरून सदांच ह्या 
शिपायाच्या सामको म्हऱ्यांतल्यान फुडें सरतालों पूण तो म्हाका हडकिनाशिल्लो. 

शिपाय वेळोवेळ बदलताले. एक फावट एका सेंट्रीन शिटकावणी दिनासतना, 
पासयेबयल्यान सकयल देंव म्हण सांगिनासतना म्हाका धुकल्लो, खोंट मारली आनी 
खाला देंबयलो. हांव खोल चिंतूंक पडलो. खोंट कित्याक मारली हैं विचारचेपयलींच 
मी. कोट्सान, जो त्या वेळार घोड्यार बसून थंयच्यान वतालो, म्हाका उलो मारून 
म्हळें, 'गांधी, हावें सगलें पळयलां. तूं खटलो चलोवंक सोदशी जाल्यार हांव गवाय 
राबन. तुजेर अटॅक केलो, म्हाका खूप वायट दिसता.' 
हार्वे म्हळें, 'हातूंत वायट दिसपाचें कारण ना. बावड्या शिपायाक कितें खबर ? 
ताका काळे-काळे सगळे एकूच दिसतात. तो खांपऱयांक अशेच तरेन पासयेवयल्यान 
देॅबयता आसतलो. हे पासत ताणें म्हजेर खोट मारली. हावें तर नेमूच केला, म्हजेर 
येता ताका लागून हांब कोर्टात वचचोंना. हे खातीर हांब केझ चलोवचों ना.' 
"हैं तर तुर्बे तुज्या सभावाक धरून सांगलें. पूण परत हाचेर विचार कर. असल्या 
मनशाक बुद्द शिकोबंकच जाय.' 
इललें सांगून ताणी ह्या शिपायाकडेन उलोवणीं केलीं आनी ताका बोल लायलो. 
म्हाका सगली गजाल तशी कळ्ळी ना. शिपाय डच आशिल्लो आनी ताचे वांगडा 
ताचें उलोबणें डच भाशेंत जालें. शिपायान म्हजेकडेन माफी मागली. हांव तर ताका 
पयलींच भगसणी दिवन चुकिल्लों. 
पूण त्या दिसासावन हावे तो मार्ग सोडलो. दुसऱया शिपायांक हाची खबर कशी 
आसतली? हांब आपूण जावन परतून खोंट कित्याक खावं ? हे पासत फिरूक 
बचूंक हावें दुसरो रस्तो धरलो. 
हे घडणुकेक लागून प्रवासी भारतियांविशींच्यो म्हज्यो भावना अदीक खर जाल्यो. 
ह्या कायद्याचे बाबतींत ब्रिटीश एजंटाकडेन चर्चा करून प्रसंग येत तर हाचे पासत 
एक टेस्ट केझ चलोवची गजाल हावें हिंदी लोकाकडेन केली. 
अशे तरेन हाबें हिंदी लोकाचे दुर्दशेची खबर वाचून, आयकून आनी अणभवून 
जाणून घेतली. हावें पळयलें, स्वाभिमानाची राखण करूंक सोदतल्या हिंदी लोकाक 
दक्षिण आफ्रिका न्हय. ही परिस्थिती कशी बदलूं येत, ह्या विचारांनी म्हजें मन 
अदीअदीक व्यस्त जावंक लागलें. पूण ह्या वेळार म्हजो मुखेल धर्म दादा अब्दुल्लांचो 
खटलो सांबाळप होच आशिल्लो. 

प्रेटोरियांत म्हाका जें एक वर्स मेळळें, तें म्हज्या जिवितांतलें मोलादीक वर्स 
आशिल्लें. सार्वजनिक काम करपाचे म्हजे शक्तीचो कांय अदमास म्हाका हांगा जालो. 
शिकूंक वेळ मेळळो. म्हजी धार्मिक धारणा आपापूण खर जायत वचूंक लागली. 
आनी खरी वकिली हांव हांगाच शिकलों हैं सांगूक जाय. नवो बॅरिस्टर पोरण्या 
बॅरिस्टराच्या ऑफिसांत रावन ज्यो गजाली शिकता त्यो हांव हांगाच शिकलो. वकील 
म्हण हांव साप नालायक न्हय हो हांगा म्हज्यांत विस्वास पैदा जालो. वकील जावपाची 
चावी हांगाच म्हाका गवसली. 

दादा अद्दुल्लाचो खटलो ल्हान नाशिल्लो. चाळीस हजार पौडांचो म्हळ्यार स 
लाख रुपयांचो दावो आशिल्लो. दावो व्यापाराच्या प्रकरणांतलो आशिल्लो हे पासत 
तातूंत घुसपट चड आशिल्ली. दाव्याचो आधार कांय प्रमाणांत प्रोमिसरी नोर्टीचेर 
आनी कांय प्रोमिसरी नोटी बरोबन दिवपाच्या उतरांक पाळो दिवपाचेर आशिल्लो. 
प्रोमिसरी नोट धोको दिवन बरोवन घेतिल्ल्यो आनी ताची पुराय रक्‍कम मेळूंक 
नाशिल्ली असो बचाव आशिल्लो. हातूंत तथ्य आनी कायद्याच्यो पळवाटोय जायत्यो 
आशिल्ल्यो. खातेवहीच्यो किटकिटीय जायत्यो आशिल्ल्यो. 

दोनूय पक्षांनी बऱ्यांतले बरे सॉलिसिटर आनी बॅरिस्टर केल्ले हे पासत म्हाका 
दोगांयच्या कामाची पद्दत समजुपाची मोलादीक संद मेळळी. सॉलिसिटरापासत 
वादीचो खटलो तयार करप आनी माहिती जमोवपाचो सगळो भार म्हजेर आशिल्लो. 
तांतलो सॉलिसिटर कितलो भार सांबाळटा आनी सॉलिसिटरामार्फतीन तयार केल्ले 
सामुग्रींतली बॅरिस्टर कितली उपकारायता,तें म्हाका पळोवंक मेळळें. ही केझ तयार 
करून म्हाका म्हजे समजशक्तीचो आनी मुद्दे रितीन जुळोवपाचे तांकीचो सारको 
अदमास मेळळो. 

हावें केझींत पुराय रूच घेतली. हांव तातूंत रमलों. फाटलीं फुडलीं सगळीं 
कागद-पत्रां वाचलीं. अशिलाच्या विस्वासाक आनी ताचे हुशारेक शीम नाशिल्ली. 
हाका लागून म्हजें काम सोंपें जालें. हावें बारिकसाणेन हिसबा-पटयांचो अभ्यास 
केलो. जायतीं पत्रां गुजरातींत आशिल्लीं. तांचो अणकार म्हाकाच करचो पडटालो. 

झका लागून म्हजी अणकार करपाची शक्त वाडली. 
हाबें खर कश्ट काडले. जशे हावें वयर बरयलां. धार्मिक चर्चा आदींत आनी 
तार्बजनिक कामांत म्हाका खूप गोडी आशित्ली आनी हांव ते पासत वेळूय दितालों, 
दे हे ही गजाल म्हजेपासत मुखेल नाशिल्ली. खटल्याचे तयारेक हांव वरतेपण 
. हे पासत कायद्याचो वा दुसऱ्या पुस्तकांचो अभ्यास गरजेचो जातालो, तेन्ना 
तो सदांच पयलीं करतालों. परिणामी, खटल्याच्या तथ्यांचेर म्हाका इतली जाणकारी 
परेळळी जितली बादी-प्रतिवादीक लेगीत नाशित्ली कारण म्हजेकडेन तर दोगांयचींय 
कागदां-पत्रां आशिल्लीं. 
` म्हाका मि. पिंकरचीं उतरां येबजलीं. तांचें अदीक समर्थन उप्रांत दक्षिण 
आफ्रिकेचे नांवाजते बॅरिस्टर मि. लेनर्ड हाणी एक फावट केल्लें. मि. पिंकर म्हणटाले, 
य तथ्य तीन चतुर्थांश कायदो जावन आसा.” एका खटल्यात तर म्हाका खबर 
की नीत अशिलाचे वटेन आशित्ली, पूण कायदो आड. हांव निर्शेलों आनी 
. लेन हांचो आधार घेवंक धांवलों. तथ्याचे नदरेन केझ तांका घट दिसली. ताणी 
'गांधी, हांव एक गजाल शिकलां, आनी ती म्हळ्यार जर आमी तथ्यांचेर सारको 
बरो शेक मेळोवं, जाल्यार कायदो आपुणूच आमचे वटेन रावतलो. ह्या खटल्याचे 
तथ्य आमी समजून घेवया.' अशें सांगून ताणी म्हाका परतून एक फावट तथ्या वाचून 
प आनी उप्रांत मेळूंक सांगलें. त्या तथ्यांक परतून तपासतकूच, तांचो 
अभ्यास करतकूच, हांब तीं वेगळे भाशेन समजलो आनी तांचेकडेन संबंद 
एका पोरण्या खटल्याचो पत्तो लागलो, जो दक्षिण आफ्रिकेत चलतालो. 
[ब धादोशी जावन मि. लेनईकडेन पावलों. खोशी जावन ताणी म्हळें, 'बेस बरें, हो 
~ See जिकतलेच. हाची मनसुबी कोणा न्यायाधिशा मुखार चलतली 
लक्ष दिवंक जाय.' 
' दादा अब्दुल्लाच्या केझीची तयारी करतना तथ्याक म्हत्व आसः हें म्हाका 
'कळनाशिलल. तथ्याचो अर्थ, खरी गजाल. खरेपणाचेर घट रावत जाल्यार कायदो 
।आपुणूच आमचे मजतीक येता 
gs हावें पळयलें, दादा अब्दुल्लांचे केझींत आमचो पक्ष घट आसा. कायद्याक 
आधाराक येवचेंच पडटलें. 

पूण हावें हेंय पळयलें, खटलो लडपांत दोनूय पक्ष, आपसांत नातेवर्गी, 
एकाच शारांत रावपी, काबार जातले. खटलो केन्ना सोंपत, कोणाच्यान सांगूं 
आसलें. कोर्टांत चलत रावल्यार, जितलो जाय तितलो लांबोबं येतालो. ख 
लांबोबन दोनांतल्या कोणाय एका पक्षाचो फायदो जावपाचो नाशिल्लो. हे प 
दोनूय पक्ष जाता जाल्यार खटल्याचो बेगीन सोक्षमोक्ष जावचो अशे मागताले. 

हावें तैयब शेटीक विनयलें. झगडे आपसांत मिटोवपाची बुद्द दिली. ताए 
आपल्या बकिलाक मेळपाक सांगलें. दोनूय पक्ष आपल्या विस्वासांतल्या कोण 
व्यक्तीक पंच नेमीत जाल्यार प्रकरण बेगोबेग सांपतलें. वकिलांचो खर्चय 
अदीक वाडटालो की तातूंत तांचेसारके व्हडले व्यापारी लेगीत धुळदशेक पावपाचे 
दोगूय इतल्या हुसक्यान पोटतिडकीन खटलो लडयताले की एकलोय सस्त जाव 
दुसरें कसलेंय काम करूंक पावनाशिल्लो. हाचे मजगतीं आपसांतलें वैरूय ब॑ 
बाडटालें. म्हाका वकिली व्यवसायाविशीं अखटाय दिसूंक लागली. वकील जाल्ल्याः 
दोगांयच्याय वकिलांक आपापल्या अशिलांनी जिकचे म्हण कायद्याच्यो वाटो सोदूर 
दिवच्यों पडटाल्यो. ह्या खटल्यांत पयल्यान पयलीं म्हाका कळळें की जिकतल्याव 
पुराय खर्च केन्नाच मेळुंकूच शकना. दुसऱ्या पक्षाकडल्यान कितले पयशे वसूल करु 
येत ताची एक शीम उरता, जाल्यार अशिलाक खर्च ताचे परस चड जाता. म्हज्यान ] 
साँसूंक जायना जालें. म्हाका तर अर्श दिसलें की म्हजो धर्म दोगांयचीय इश 
घडोवन हाडप आनी दोगूय नातेवर्गियांत एकचार घडोवन हाडप 
समजिकायेपासत मरसर वावुरलों. तैयब शेटीन मानलें. शेवटाक मदेस्त नेम 
तांचेमुखार खटलो चललो. खटल्यांत दादा अब्दुल्ला जिखले 

पूण इतल्यान हांव खोशी जालों ना. मदेस्तांनी दिल्लो निकाल मानून घेतल्य 
तैयब हाजी महम्मद इतले रुपये एका बराबर दिवंकूच शकनाशिल्ले. दक्षिण आफ्रिकेत 
बशिल्ल्या पोरबंदरच्या मेमनांमदीं आपसांत एक असो अलिखित नेम आशिल्लो क॑ 
खासा मेल्यार जाता, पूण दिवाळें काडूक फावना. तैयब शेट सादतीस हजार पौंड 
आनी खटल्याचो खर्च एका हातान दिवंक शकनाशिल्ले. तांकां एक दमडी उर्ण 
दिवपाची नाशिल्ली, ना दिवाळें काडपाचें आशिल्ले. मार्ग एकूच आशिल्लो तो म्हळ्य 
दादा अब्दुल्लान तांकां बरीच लांबायेची सवलत दिवची. दादा अब्दुल्लान 
दाखयली आनी खूप व्हडली सवलत दिली. पंच नेमपांत म्हाका जितली मेनत व 

पडिल्ली ताचे परस चड कश्ट ही लांब मुजत थारावपांत पडले. दोनूय पक्ष खोशी 
जाले. दोगांयचीय प्रतिश्ठा वाडली. म्हजे खोशयेक पारावार उरलो ना. हांव खरी 
बकिली शिकलों. मनशाच्या बऱ्या गुणांक सोदूक शिकलो आनी मनशाच्या काळजांत 
रिगूंक शिकलो. हावे पळयलें, वकिलाचें कर्तव्य दोनूंय पक्षांमर्दी खणित्लो चर मेटप. 
ह्या शिक्षणान म्हज्या मनांत इतलें मूळ धरलें की वीस वर्साचो आपले वकिलकेचा 
वेळ आपले कचेरेंत बसून शेकड्यांनी प्रकरणां आपसांत पालोबपांत घालयलो. तातूंत 
हावें कांय वगडायलें ना. हावें पेशे वगडायले अशँय म्हणूंक जावचें ना. आत्मो तर 
वगडायलोच ना. 


15. धार्मिक मंथन 


आतां परत क्रिस्तांव इश्टांबांगडा आपल्या संपर्कासंबंदान विचार करपाचो वेळ 
आयला. 
म्हज्या फुडारासंबंदान मि. बेकर हांची चिंता वाडत आशिल्ली. ते म्हाका वेलिंग्टन 
. कन्वेशनाक घेवन गेले. प्रोटेस्टंट क्रिस्तांवांत कांय वर्साच्या अंतरान धर्म-जागृति 
` म्हळ्यार आत्मशुद्धीपासत खाशेले प्रयत्न करतात. हाका धर्माची पुन: प्रतिष्ठा वा 
धर्माच्या पुनरुद्धाराचें नांव दिवं येता. अशें एक सम्मेलन वेलिंग्टनाक आशिल्ले. ताचे 
' अध्यक्ष थंयचे एक नांवाजते धर्मनिण्ठ पाद्री रेवरेंड एंडू मरे आशिल्ले. ह्या संमलनांत 
_ जावपी जागृताय, थंय येवपी लोकांची धार्मिक उमेद आनी तांची निर्मळसाण म्हज्या 
काळजार असो खोल छाप घालतालीं की हांव क्रिस्तांव जाले बगर रावचोंना अशी 
मि. बेकर हांकां आशा जाल्ली. 
मि. बेकर हांचो आधार आशिल्लो प्रार्थनेची शक्त. प्रार्थनेविशीं तांकां खूप भावार्थ 
आशिल्लो. अन्तस्कर्णातल्यान केल्ली प्रार्थना देव आयकताच असो तांकां विस्वास. 
_ ब्रिश्तोलचे जॉर्ज मुलर (एक नांवाजते क्रिस्तांब) सारके भावीक लेगीत आपलो वेव्हार 
प्रार्थनेच्या आधारान चलयतात, ताच्यो देखी ते म्हाका दीत रावताले. प्रार्थनेचे 
| म्हयमेच्या विषयांत तांच्यो सगळ्यो गजाली हावें तटस्थ भावान आयकल्यो. हावें 
तांकां सांगलें, क्रिस्तांव जावचो अंतर्नाद म्हज्यांत जागलो जाल्यार ताका आपणावंक 
कसलीच गजाल आड येवची ना. अंतर्नादा सुवादीन जावप तर हांव कांय वर्सा पयलीं 

शिकिल्लां. ताचे सुवादीन जावंक म्हाका खोस भोगताली. ताचे आड बचप म्हाका | 


कठीण तशें दुखदिणें जाताले. 
आमी वेलिंग्टन गेले. म्हाका काळ्या सांगात्यांक वांगडा दवरप मि. बेकराक 


बरेंच जड गेलें, म्हजे पासत तांकां कांय फावटी अडचणींक तोंड दिवचें पडलें. मार्गार | 
आमकां राबितो करचो आशिल्लो, कारण मि. बेकर हांचो पंगड आयतारा प्रवास 
करिनाशिल्लो आनी मदीं आयतार येतालो. वाटेर दुसऱ्या स्टेशनाचेर म्हाका प्रवेश ना | 
म्हणूंक लागले. आनी मागीर वादावादी उप्रांत जेन्ना प्रवेश मेळ्ळो तेन्ना त्या | 


हॉटलाच्या धनयान जेवणा-सालांत जेवंक दिवंक जायना म्हळें. पूण मि. बेकर 
सोंपेपणान बागोवपी नाशिल्ल. ते हॉटेलांत रावतल्यांच्या हकांक घट धरून रावले. 
पूण हांव तांच्या अडचणी समजतालों. बेलिंग्टनाकूय हांब तांचे वांगडाच राविल्लों. 
थंयूय तांकां ल्हान ल्हान अडचणींक तोंड दिवचें पडटालें. आपल्या सदभावान ते त्यो 
लिपावपाचो प्रयत्न करताले, तरी लेगीत म्हाका त्यो दिसताल्यो. 

संमलनांत भावार्थ क्रिस्तांवांचो सुमेळ घडलो. तांचो भावार्थ पळोवन हांव प्रसन्न 
जालां. हांव मि. मरेक मेळळों. म्हजेपासत कांय लोक प्रार्थना करतात तें हावें 
पळयलें.तांचीं कांय भजनां म्हाका खूप गोड लागलीं. 


संमेलन तीन दीस चल्लें. संमेलनाक येतल्यांची धार्मिकता म्हाका समजली, 


तिचें कौतूक करूंक शकलां. पूण म्हाका म्हज्या भावार्थात - म्हज्या धर्मात - बदल 
करपाचं .कारण मेळळें ना. क्रिस्तांव जावनूच हांब सर्गार वचूंक शकतां वा मोक्ष 


Sh 


मेळोवंक शकतां हाचो म्हाका पडटाळो आयलो ना. जेन्ना ही गजाल हावे म्हज्या . 


सज्जन क्रिस्तांव इश्टांक सांगली तेन्ना तांकां दुखलेंच, पूण उपाय नाशिल्लो. 


म्हजे मुखार खर अडचणी आशिल्ल्यो. 'एक जेजू क्रिस्तच देवाचो पूत, ताका जो 
मानता तो तरता,' ही गजाल म्हाका पटच नाशिल्ली. जर देवाक पूत आसात जाल्यार - 


आमी सगळे ताचे पूत. जर जेजू देवाचे बराबरीचो, देवूच, जाल्यार मनीसूय देवूच 


कसो; देव जावंक शकता. जेजूच्या मरणान आनी ताच्या रक्तान संबसारांतलीं पातकां : 
धुवन निवळ जातात, हाका अक्षरशः सत्य मानूंक बुद्ध तयार जायनाशिल्ली. एक . 
रूपक म्हण ताच्यांत सत्य जाय जाल्यार आसत. हाचे भायर, क्रिस्तांवांक भावार्थ की ' 
मनशाकूच आत्मो आसा, हेर जिवांक ना आनी देहाच्या नाशावांगडा ताचो पुराय _ 

नाश जाता हाचे आड म्हजो विस्वास आशिल्लो. हांव जेजूक एक हुतात्मो, एक 
त्यागी, महात्मा, दैवी शिक्षकाच्या रुपान आपणावंक शकतालों, पूण ताका अद्वितीय 
पुरसाच्या रुपान आपणावप म्हज्यान जायनाशिल्लें. जेजूच्या मरणान संवसाराक एक 
मोठी देख मेळळी. पूण ताच्या मरणांत गूढ चमत्कारांची अतर्क्य शक्ती आशित्ती, 
ही गजाल म्हर्जे मन आपणायनाशिल्लें. जेजूच्या पवित्र जिवितांत म्हाका अशी 
कसलीच पवित्र वस्त मेळळी ना, जी हेर धर्मांत मेळळी नासत. ताच्या जिवितांत 
जावपी परिवर्तनासारकें परिवर्तन हावे दुसऱ्यांचे जिणेंत जातना पळयल्लें. सिद्धांताचे 
नदरेन क्रिस्तांब तत्वांत म्हाका कांय अलौकिकताय दिसली ना. त्यागाचे नदरेन हिंदू 
धर्मियांचो त्याग म्हाका वरतो लागलो. हांव क्रिस्तांव धर्माक पुराय वा सर्वोपरि 
धर्माच्या रुपान आपणावंक शकलों ना. 

म्हर्जे हें हदय मंथन वेळ येतकच हावें क्रिस्तांव इश्टांमुखार दवरलें. मनाक 
समाधान जाय सारके ताचें उत्तर ते म्हाका दिवंक शकले नात. 

हांव क्रिस्तांव धर्म आपणावंक शकलोंना, तेच भाशेन हिंदू धर्माचे संपूर्णतायेच्या 
संदर्भांत वा ताचे सर्वोपरिते बाबतींत लेगीत हांव त्या वेळार निश्चय करूंक शकलों 
ना. हिन्दू धर्माच्यो त्रुटी म्हज्या दोळ्यांसामकार दिसताल्यो. जर अस्पृशता हें हिंदू 
धर्माचें आंग, जाल्यार तें कुशिल्लें आनी उप्रांत जोडिल्लें आंग कर्श जाणवलें. जायत्या 
संप्रदायांचो, जायत्या जातीं-पातींचो अर्थ म्हाका समजलो ना. फकत वेद देवांनी 
रचिल्ले. हाचो अर्थ कितें ? जर वेद देवांनी रचल्यात, जाल्यार बायबल वा कुराण 
कित्याक न्हय ? 

जे तरेन क्रिस्तांव इश्ट म्हाका प्रभावित करपांत प्रयत्नशीव्ठ आशिल्ले तेच भाणेन 
मुसलमान इश्ट लेगीत प्रयत्न करताले. अब्दुल्ला शेट म्हाका इस्लामाचो अभ्यास करूंक 
लायतालो. ताच्या खुबयांची चर्चा तर ते करीत रावताले. 

हावें म्हज्यो अडचणी रायचंदभाई सामकार दवरत्यो. हिंदुस्थानांतल्या दुसऱ्या 
धर्मशास्त्र्यांवांगडा लेगीत पत्र-वेव्हार सुरू केल्लो. तांचे मार्फतीन उत्तरांय मेळ्ळीं. 
रायचंदभाईच्या पत्रान म्हाका खूप शांती मेळ्ळी. ताणी म्हाका धीर धरूक आनी हिंदू 
धर्माचो खोल अभ्यास करूंक बुद्द दिली. तांच्या एका वाक्याचों भावार्थ असो 
आशिल्लो: हिंदू धर्मांत जो सुक्षिम आनी गूढ विचार आसा, आत्म्याचे निरिक्षण आसा, 

दया आसा, तें दुसर्‍या धर्मांनी ना अशी म्हाका निपक्षपाती केल्ल्या विचारांती खात्री 
जाल्या. 


हावें सेलाचें कुराण विकतें घेतलें आनी वाचूंक लागलों. कांय हेर इस्लामी पुस्तकांय | 
घेतलीं. इंग्लंडाक क्रिस्तांव इश्टांबांगडा पत्रवेव्हार सुरू केलो. तांतल्या एकल्यान _ 


एडवर्ड मेंटलेंडकडेन म्हजो परिचय करून दिलो. तांचेवांगडा म्हजो पत्रवेव्हार चलत 
उरलो. ताणी एना किंग्सफर्ड वांगडा बसून 'परफेक्ट बे' (उत्तम मार्ग) नांवाचे पुस्तक 
बरयल्लें. तें वाचपाखातीर धाडलें. तातूंत चालंत क्रिस्तांव धर्माचें खंडण आशिल्ले. 
ताणी म्हाका 'बायबलाचो नवो अर्थ' नांवाचें पुस्तकूय धाडलें. हीं पुस्तकां म्हाका 
पसंत जालीं. टॉलस्टायचें “सर्ग तुज्या काळजांत आसा ह्या पुस्तकान म्हाका 
भारायलो. म्हजेर ताची खोल छाप पडली. ह्या पुस्तकाची स्वतंत्र बिचार शैली, ताची 
प्रौढ निती, आनी हाचे मुखार मि. कोट्स हांचे मार्फत मेळिल्लीं सगळीं पुस्तकां 
म्हाका निरस दिसली. 

हे भाशेन म्हज्या अध्ययनान म्हाका अशे दिशेक व्हेलें जे क्रिस्तांव इश्टांचे इत्सेआड 
आशिल्लं. एडवर्ड मेटलैंडाबरोबर म्हजो पत्रवेव्हार जायतो काळ चल्लो. कवी 
(रायचंदभाई) वांगडा तर अखेर मेरेन चल्लो. ताणी जायती पुस्तकां म्हजेखातीर 
धाडली. तातूंत पंचीकरण, मणिरत्नमाला, योगबसिष्ठाचें 'मुमुक्षुप्रकरण', 
हरिभद्रसुरिचें 'षडदर्शन सम्मुचय' हीं पुस्तकां आशिल्लीं. 

अशे तरेन हावें क्रिस्तांव इश्टांचे धारणेपरस वेगळो मार्ग धरिल्लो, तरी लेगीत 
तांच्या समागमाक लागून म्हज्यांत जी धर्म-जिज्ञासा जागी जाली, ते पासत हांव 
तांचो सासणाचो रिणकारी जावन उरलों. आमचो हो संबंद म्हज्या सदांकाळ 
उगडासांत उरतलो. असले मधूर तशे पवित्र संबंद फुडाराक वाडत गेले, घटले नात. 


16. फायचें कोणें पळेलां ? _ 


“खबर नहीं इस जुगमें पल की 
समझ मन ! को जाने कल की ?” 
खटलो सोपले उप्रांत प्रेटोरियांत हावे रावपाचें खाशेलें कारण उरलेंना. हांव डरबान 

ललों. थंय पावतकूच हावें हिंदुस्तानाक परतुपाची तयारी केली. अब्दुल्ला शेट 
ग़न-सन्मानाविणें म्हाका वचूंक दीत म्हणपाचें खरेपण नाशिल्लें. ताणी म्हजे 
नेमित्तान सिडनहमांत एक भोशीक जेवण दवरलें. आखो दीस थंय सारपाचो 
प्राशिल्लो 

राला कांय बर्तमानपत्रां पडिल्लीं. हांब ती वाचतालों. एका पत्राच्या एका 
a हार्वे एक ल्हान-सो संवाद पळयलो. ताचो माथाळो आशिल्लो - इंडियन 
वि म्हळ्यार हिंदुस्तानी मताधिकार. ह्या संवादाचो आशय 'हिंदी लोकाक 
विधानसभेत बांगडी बेंचपाचो जो अधिकार आसा तो काडून उडयला. 
अप हे संबंदीत कायद्याचेर भासाभास चलतली.' हांव ह्या कायद्याचे बाबतींत 
आशिल्लों. जेवणाक आयिल्ल्यांतल्या वांगड्यांतल्या कोणाकूच हिंदी 
अधिकार काडून उडोवपी ह्या बिलाची मात पूण खबर नाशिल्ली. 
हावें अब्दुल्ला शेटीक विचारलें. ताणी म्हळें : 'आमकां हांतले कितें कळटा ? 
व्यापाराचेर एखाद्रें संकश्ट आयलें जाल्यार आमकां कळटा. आतां हेंच पळय, ऑरंज 
फ्री स्टेटींत आमचो व्यापार मुळासकट हुमटून उडयलो. ताचे पासत आमी कश्टले 
पूण आमी अंपगूळ. पेपर वाचतात, पूण तातुंतूय फकत जिनसांच्यो दरो, तांचे मोल 
£ गजालीच समजतात. कायद्याच्यो गजाली आमकां कशो कळच्यो? आमचे गोरे 
वकील म्हळ्यार आमचे दोळे आनी कान. 
हावें विचारलें, 'पूण हांगा जत्माक आयिल्ले आनी इंग्लिश जाणा जाल्ले इतले 
सगळे हिंदी तरणाटे आसात, ते कितें करतात ?' 
अब्दुल्ला शेटीन माथ्यार हात दवरून म्हळें, 'म्हज्या भावा, तांचेकडल्यान आमकां 
किते मेळटलें ? तांकां बावड्यांक हांतलें कितें कळटा ? ते तर आमच्या वाऱयाक उबे 
राविनात. आनी खरें विचारशी जाल्यार आमीय तांकां वळखनात. ते क्रिस्तांब 
जाल्यात, पाद्र्धांच्या बचक्यांत आसात. आनी पाद्री सगळे गोरे जे सरकाराचे अंकीत 
आसात.' 
म्हजे दोळे उकते जाले. ह्या समाजाक आपणावंक जाय. क्रिस्तांव धर्माचो होच 
अर्थ? ते क्रिस्तांब म्हणटकच, हिंदी न्हय जातात? परदेसी जाले ? 
पूण म्हाका तर परत स्वदेसाक वचचें आशिल्ले, देखून हावें वयले विचार 

परगटायले नात. हार्वे अबदुल्ला शेटीक सांगले, जर हो कायदो असोच पास जालो 
जाल्यार तुमकां सगळ्यांक मोठ्या संकटांत घालतलो. हें तर हिंदी लोकाक काबार 
करपाचें पयलें पावल. हातूंत आमच्या स्वाभिमानाक लुसकान आसा | 

आसत, पूण हांव तुका 'फरेंचाइझ'चो (अशे तरेन जायतीं इंग्लिश उतरां आपलें 
रूप बदलून देशवासियांत रूढ जाल्लीं.' 'मताधिकार' म्हळ्यार कोणाक कळनाशिल्लें.) 
इतिहास सांगतां. तुका खबर आसाच, मि. एस्कंब आमचो व्हडलो वकील. तो 
जबरदस्त खडेगांठ झुजारी. तो आनी हांगाच्या जेटी इंजिनियरांमर्दी खाशेली लडाय 
चलता. मि. एस्कंबाक विधानसभेत बचपाक ही लडाय बादा हाडटाली. ताणें आमकां 
आमच्या मताधिकाराची खबर दिली. ताच्या सांगण्यान आमी आमचीं नांवां 
मतदाता-वळेरेंत बरोबन घेतलीं आनी आमचीं सगळीं मतां एस्कंबाक दिलीं. आतां 
तुका कळटलें, आमी आमच्या ह्या मतांचें मोल तूं सांगता तर्शे तर्जिलें ना. पूण आतां 
आमकां तूं सांगतां तें कळटा. आतां सांग, तूं आमकां कितें बुद्द दिता ? 

हेर पावणे ही चर्चा चित्त लावन आयकताले. तांतल्या एकल्यान म्हळें, “हांव खरें 
सांगूं? जर तूं हे बोटीन गेलो ना आनी एखाद्रो म्हयनो हांगा रावलो, जाल्यार तूं जशे 
सांगशी तशे आमी झुजतले.' 

दुसरे सगळे एका वांगडा उलयले : 

“सामकें खरें. अब्दुल्ला शेट तूं गांधीभाईक आडाय.” अब्दुल्ला शेट वस्ताद. ताणी. 
म्हव्ठें, “आतां ताका आडावपाचो म्हाका कांय अधिकार ना, वा जितलो म्हाका 
तितलोच तुमकांय आसा. पूण तुमी जें सांगतात तें सारके. आमी सगळे ताका 
आडावया. पूण हो तर बॅरिस्टर, ताचे फीचें कर्शे ? 

म्हाका वायट दिसलें. उलोवणें अर्दार आडाबन हावें म्हळें: 'अबदुल्ला शेट, 
हातूंत म्हजे फीची गजालूच येना. सार्वजनिक सेवेक फी खंयची ? हांव रावल्यार 
एक सेवेकार म्हूण रावंक शकतां. हांव ह्या भावांक सारको वळखना. पूण तुका हे 
सगळे काम करतले असो भरवंसो आसा जाल्यार हांब एक म्हयनो थांबूंक तयार 
आसां. तुमी म्हाका कांयच दिवचें लागचेंना हें खरें, पूण असलीं कामां पैशांबगर 
जायच नात. आमकां तारो धाडच्यो पडटल्यो, कांय साहित्य छापचें पडटलें, हांगा 
थंय वचचें पडटलें ताचें गाडी-भाडे लागतलें. आमकां थळाव्या वकिलांची बुद्द घेवची 

पडटली अशें दिसता. हांगाचे कायदे म्हाका खबर नात. म्हाका कायद्याची पुस्तकां 
पळोवचीं पडटलीं. हाचे भायर, असलीं कामां एका हातान जायनात. जायत्या जाणांक 
तांकां लाबंक जाय.' 

जायते आवाज वांगडाच आयकूंक आयले, 'खुदाकी मेहरबानी. पयशे एकटांय 
जातले. लोकूय खूप आसात. तुमी रावपाचें मानल्यार जालें.' 

सभा सभा उरली ना. ती कार्यकारिणी जाली. हावें म्हळें जेवण बेगीन आटापून 
घरा पावंक जाय. हार्वे मनांतल्या मनांत लडायेची आंखणी केली. मताधिकार कोणाक 
आसा तें समजून घेतलें. आनी हार्वे एक म्हयनो रावपाचें थारायलं. 

अशे तरेन देवान दक्षिण आफ्रिकेत म्हज्या थीर राबित्याची बुनयाद घाली आनी 
स्वाभिमानाचे लडायेचें बीं रुजूंक घालें. 


17. नेटाळाक राबलों 


1893 वर्सा शेट हाजी महम्मद हाजी दादा नेटाळच्या हिंदी समाजाचे अग्रगण्य 
फुडारी आशिल्ले. आसपतीचे नदरेन शेट अब्दुल्ला हाजी आदम वरते आशिल्ले, पूण 
ते आनी हेर लोकूय सार्वजनिक कामांत शेट हाजी महम्मद हांकां पयलो पाट दिताले. 
परिणामी, तांचे अध्यक्षतेखाला अब्दुल्ला शेटीच्या घरा एक सभा जाली. तातूंत 
फ्रेंचायज बिलाचो निशेध करपाची थारावणी जाली. स्वयंसेवकांची नांवां बरोवन 
काडली. हे सभेंत नेटाळाक जत्माक आयिल्ल्या हिंदी लोकाक, म्हळ्यार क्रिस्तांत 
तरणाट्यांक एकठांय केले. मि. पॉल डरबानांतल्या कोर्टात दुभाशी आशिल्ले. तेवूय 
सभेक हाजीर राविल्ले आनी तांच्या प्रभावाक, प्रतिश्‍्ठेक आनी नांवाक लागून त्या 
समाजांतले तरणाटे बरेच संख्येन आयिल्ले. ते सगळे आप-वावुरपी जाले. व्यापारी 
तर चडशे आशिल्ले. तांतली जाणा जावपाची नांवां हीं: शेट दाऊद मुहम्मद, मुहम्मद 
कासिम कमरुद्दीन, शेठ आदमजी मियांखान, ए. कोलन्दावेल्लू पिल्ले, सी. लच्छीराम, 
रंगस्वामी पडियाची, आमद जीवा आदी. पारशी रुस्तमजी आशिल्ले च. 
कारकून समाजांतले पारशी माणेकजी, जोशी, नरसीराम आदी दादा अब्दुल्ला 
आदींच्या व्हडल्या फर्मांनी नोकरेक आशिल्ले. ह्या सगळ्यांक सार्वजनिक वाबरांत 

वांटो घेवप कौतुकाचें लागलें. अशे तरेन भौशिक बाबरापासत आमंत्रणां वचप आनी 
तांतूत हातभार लावपाचो तांचो हो पयलो अणभव आशिल्लो. उपराशिल्या 
संकटामुखार उणाक-वरतो, ल्हान-व्हड, धनी-नोकर, हिंदू-मुसलमान, पारशी, 
क्रिस्तांब, मद्रासी, सिंधी आदी भेद सोंपिल्ले. सगळे भारताची संतत आनी सेवक 
आशिल्ले. 

बिलाचें दुसरें बाचप जाल्ले वा जावपाचें आशिल्लें. त्या वेळार विधानसभेत 
केल्ल्या भाशणांनी अशी टिका आशिल्ली की इतल्या कडक कठोर कायद्याक लेगीत 
हिंदी लोकाकडल्यान विरोध जायना, हे हिंदी समाजाचे बेजबाबदारीचें आनी 
मताधिकार भोगपाचे नालायेकेचें लक्षण जावन आसा. 

हाबें सभेक वस्तुस्थिती समजायली. पयले काम. विधानसभेच्या अध्यक्षांक 
ताणी बिलाचेर अदीक भासाभास करपाखातीर सत्र फुडे दवरचें अशी तार धाडची 
अशे थारायलें. ह्याच अर्थाची तार मुख्यमंत्री सर रॉबिन्सन हांकांय धाडली आनी 
दुसरी दादा अब्दुल्लाचे मित्र म्हण मि. एस्कंब हांकां धाडली. हे तारेच्या उत्तराच्या 
रुपान अध्यक्षांची तार मेळळी की बिलावयली चर्चा दोन दिसांखतीर स्थगीत 
आसतली. सगळे खोशी जाले. 

अर्जी-पत्र तयार केलें. ताच्यो तीन प्रती धाड़पाच्यो आशिल्ल्यो. प्रेसापासतूय 
कॉपी तयार करपाच्यो आशिल्ल्यो. हैं सगळें काम रातयांत पुरते करपाचें आशिल्ले. 
शिकिल्ले स्वयंसेवक आनी दुसरे लोक उणे अदीक रातभर जागले. तातूंत सुंदर अक्षर 
बरोवपी मि. आर्थर नांवाचे एक जाणटे सज्जन आशिल्ले. ताणी सोबीत अक्षरांत 
अर्जी-पत्राची प्रत तयार केली. हेरांनी ते प्रतीपासून दुसऱ्यो तयार केल्यो. एकटो 
उलोवन सांगतालो आनी पांच जाण बरयताले. अशे तरेन वांगडाच पांच कॉपी बरोवन 
जाल्यो. व्यापारी, आप-वावुरपी आपापल्यो गाडयो घेवन वा आपल्या खर्चान गाडयो 
भाड्याक घेवन निशाण्यो घेवंक भायर सरले. 

अर्ज गेलो. पेपरांनी छापून आयलो. ताचेर अनुकूल अभिप्राय आयले. 
विधानसभेचेर लेगीत परिणाम जालो. ताची चर्चाय भरपूर जाली. अर्जी-पत्रांत जे 
युक्तिवाद केल्ले तांचें खंडण करपी उत्तरां आयलो. पूण दितल्यांकूच तीं लोली दिसली. 
बील पूण पास जालेंच. 

असो परिणाम जातलो म्हणपाचें सगळे जाणा आशिल्ले, पूण देशांत नवजीवनाचो 
बंचार जाल्लो. सगळ्यांक समजून चुकलें की आमी एक राष्ट्र, फकत व्यापारासंबंदाच्या 
अधिकारापासत न्हय पूण राष्ट्राच्या अधिकारांपासत लेगीत लडप आमचो सगळ्यांचो 
धर्म. 

त्या दिसांनी लॉर्ड रिपन वसणूक मंत्री आशिल्ले. तांकां एक व्हडलो अर्ज धाडचो 
अशें थारलें. ह्या अर्जार जाता ते भाशेन चड़ांत चड लोकांच्या निशाण्या घवपाच 
आशिल्ले. हें काम तर एका दिसांत जावपाचेंच नाशिल्लं. आप-वावुरप्यांची नेमणूक 
जाली आनी वावर तडीक व्हरपाची जापसालदारकी सगळ्यांनी घतली. 
अर्ज तयार करपांत हावे जायती मेनत घेतली. जें साहित्य म्हाका मेळळें तें हावे 
अनवे हिंदुस्तानांत आमी एके तरेच्या मताधिकाराचो उपभोग घेतात, सिद्धांताच्या 
ह्य युक्तिवादाक आनी हिंदी लोकाची संख्या उणी आसा ह्या वेव्हारीक युक्तिवादाक 
हि केंद्र-बिंदू केलो. 
अर्जाचेर धा हजार सह्यो जाल्यो. एके पंद्रशंत अर्ज धाडपा इतल्यो सह्यो मेळळयो. 
र नेटाळांत धा हजार सह्यो मेळयल्यो हाका वाचप्यांनी किरकोळ 
समुजची न्हय. सह्यो सगळ्यो नेटाळांतल्यान प्राप्त करपाच्यो आशिल्ल्यो. 
लोकाक असलें काम अनवळखी आशिल्ले. थारावणी अशी केल्ली म्हळ्यार निशाणी 
कित्याचेर सही करता हैं जे मेरेन समजून येना ते मेरेन सही घेवची न्हय. हे 
पासत खासा स्वयंसेवकांक धाडुनूय निशाण्यो मेळोवं येताल्यो. गांव पयस-पयस 
आशिल्ले. चडशें काम करततल्यांनी चित्त लावन काम केल्यार असलें काम झटपट 
जाब  येतालें. अशेंच जालें. हातूंत सगळ्यांनी उमेदीन काम केलें. काम करतल्यांतत्या 
दाऊद मुहम्मद, पारशी रुस्तमजी, आदमजी मियांखान आनी आमद जीवाकी हाच्या 
मुर्त्यो ह्या वेळार लेगीत म्हज्या दोळ््यांसामकार उब्यो आसात. हांणी खूब सह्यो 
हाडिल्ल्यो, दावूद शेट आपली गाड़ी घेवन दीसभर भोंवताले. कोणेच हातखर्चूय 
| मागलोना. 
` _ दादा अब्दुल्लाचें घर धर्मशाळा वा सार्वजनीक ऑफीस करें जाल्ले. शिकिल्ले 
' सवरलेले लोक म्हज्या म्हऱ्यांतूच रावताले. तांचे आनी हेर काम करतल्यांचें जेवण 
| दादा अळ्दुल्लाच्या घरांतूच जालाले. हे तरेन सगळे बऱयाच खर्चात पडले. 

अर्ज गेलो. ताच्यो एक हजार प्रती छापिल्ल्यो. ह्या अर्जाक लागूक हिंदुस्तानांतल्या 
समस्त लोकाक नेटाळची पयले फावट वळख घडली. हांव जितल्या पेपरांक आनी 
सार्वजनिक फुडाय्यांक वळखतालों तितल्यांक अर्जाच्यो प्रती धाडल्यो. 

टायम्स ऑफ इंडियान ताचेर अग्रलेख बरयलो आनी हिंदून लोकाच्या मागण्यांक 
बरें फाटबळ दिलें. इंग्लंडांत बी अर्जाच्यो प्रती सगळ्या पक्षाच्या फुडाय्यांक 
धाडिल्ल्यो. थंय लंडनच्या टायम्साचें फाटबळ मेळळें. हाका लागून बील पास 
जावचेंना अशी आस्त जाली. 

आतां हांव नेटाळ सोडूंक पावतलों अशी परिस्थिती उरली ना. लोकान म्हाका 
चारूय वाटांनी रेवाडो घालो आनी नेटाळांतूच स्थायी जावन रावपाक आग्रो केलो. 
हावें म्हज्यो अडचणी सांगल्यो. हावें म्हज्या मनांत निश्चय केल्लो की हावें सार्वजनिक 
खर्चाचेर रावचें न्हय. म्हाका वेगळें घर वसोवपाची गरज पडली. त्या वेळा हावें अशें 
मानिल्लें की घरूय बरें आसचें आनी बरे वसतेंत घेवंक जाय. 

म्हाका दिसलें, दुसऱ्या बॅरिस्टरांभाशेन राविल्ल्यान हिंदी समाजाची पत वाडटली. 
म्हाका दिसले असलें घर वर्साक 300 पौडांच्या खर्चाबगर हांच चलोवंकूच शकचोंना. 
इतले रकमेचे वकिलीची गॅरंटी मेळटकूच हांव रावंक शकतलों आनी थंयच्यांक हें. 
कळीत केलें. 

वांगड्यांनी युक्तिवाद करतना सांगलें, 'पूण इतली रक्कम तुमी सार्वजनीक! 
कामापासत घेवची हें आमकां परवडपासारके आसा आनी ती पुंजावप आमकां शक्‍य 
आसा. वकिली करतना तुमकां जी जोड़ जातली तीय बी तुमची fi 

हावें जाप दिली, “हांव अशे तरेन पैशे घेवचोंना. म्हज्या सार्वजनिक कामाक 
इतलें मोल हांव मानिना. त्या कामाक म्हाका वकिली करची पडचीना. म्हाका: 
लोकांकडल्यान काम घेवचें पडटलें. ताचे पैशे हावें कशे घेवचे ? परत म्हाका 
सार्वजनिक कामा पासत तुमचेकडल्यान पयशे उबारचे पडटले. जर हावें म्हजेखातीर 
पयशे घेतले जाल्यार तुमचेकडल्यान मोठ्यो रकमो उबारपोक हांव फाटीं फुडें येतलों' 
आनी शेवटाक आमचें होड आडावतलें. समाजाकडल्यान तर हांव दर वर्सा तीनशीं. 
पोंडापरस अदिकूच खर्च करून घेतलाच 

पूण आमी तुमका वळखूंक लागल्यात. तुमी आपले पासत खंय पयशे मागतात? 

तुमच्या रावपाचो खर्च तर आमी दिवंकूच जाय. 

. “हैं तर तुमचो मोग आनी ह्या वेळापुरती उमेद उलयता. होच उत्साह, उर्बा आनी 
होच मोग सदांकाळ उरतलो हें कशे मानचें ? वेळ आयल्यार म्हाका तर केन्ना केन्ना 
नुमकां कडू वखदाचो घोंट दिवचो पडटलो. ते अवस्थेंत लेगीत हांव तुमचो मोग 
पांबाळूंक पावतलों काय कितें, देवाक खबर. पूण खरी गजाल म्हळ्यार सार्वजनिक 
घेवेपासत हावें पैशे घेवंकूच फावना. तुमी सगळे वकिली संबंदीत तुमचें काम म्हाका 
दिवंक उतरान बांदून घेशात जाल्यार म्हाका इतलें पुरो. घडये हें लेगीत तुमकां जड 
बचूं येता. हांव कोण गोरो बॅरिस्टर न्हय. कोर्ट म्हाका दाद दितलें वा ना, म्हाका खंय 
खबर. हांव तर हें लेगीत नकळ की म्हजेकडल्यान कशे तरेची वकिली जातली. हे 
पासत म्हाका सुर्वेसावन वकिलीची फी दितना लेगीत जोखीम घेवची पडटली 
इतलें आसुनूय तुमी म्हाका बकिलीचो मुशारो दितले तो म्हजे भोशीक सेवेक लागुनूच 
प्रानतले न्हय ? 

हे चर्चेचो परिणाम असो जालो म्हळ्यार अदमास वीस व्यापाऱ्यांनी म्हजेपासत 
एक वर्साच्या वर्सासनाची जापसालदारकी घेतली. हाचे उप्रांत, दादा अब्दुल्ला निरोपा 
बेळार म्हाका जी भेट दिवचे आशिल्ले ताचे बदला ताणी म्हजे पासत गरजेचें फर्निचर 
चिकतें घेतलें आनी हावें नेटाळांत बस्तान दवरले. 


18. रंग-भेद 


न्यायालयाची निशाणी तागडी. एक निष्पक्ष, कुट्टी पूण चतूर जाणटेली तागडी 
घेवन उबी आसा. विश्व रचणाऱ्यान तिका कुट्टी केल्या जाका लागून तोंड पळोवन 
तिणें कुकमा तिबो लावचो न्हय. पूण जी व्यक्ती गुणी तिकाच तिबो लावचो. हाचे 
उरफाटें नेटाळाच्या न्यायालया कडल्यान थंयच्या वकिलांचो गूट तोंड पळोवन तिबो 
लावन घेवंक तयार जाल्लो. पूण कोर्टान ह्या समयार आपले निशाणेची पत राखली. 
म्हाका वकिलीची सनद घेवची आशिल्ली. म्हजेकडेन मुंबयच्या हायकोटचिं 
प्रमाण-पत्र आशिल्ले. इंग्लंडाचें प्रमाणपत्र मुंबयच्या हायकोर्टाच्या कार्यालयांत 
` आशिल्ले. प्रवेशाच्या अर्जावांगडा सदाचरणाचीं दोन प्रमाण -पत्रां जाय पडटालीं. हीं 
'पत्रां गोऱ्यांची आसल्यार बरें जातलें अशें हावें चिंतलें. हे पासत अब्दुल्ला शटी 

मार्फतीन म्हज्या संपर्कात आयिल्ल्या दोन नांबाजत्या गोऱ्या व्यापाऱ्यांकडल्यान 
प्रमाण-पत्रां हावें मेळयल्लीं. प्रमाण-पत्रां कोणाय बकिलामार्फतीन धाडूंक जाय 
आशिल्लीं आनी सामान्य नेमाप्रमाण असो अर्ज अँटर्नी जनरलान फी घेतलेबगर 
सादर करचो आशिल्लो. मि. एस्कंब अँटर्नी जनरल आशिल्लो. तो अब्दुल्ला 
सावकाराचो वकील म्हण आमी जाणात. हांब ताका मेळ्ळों आनी ताणें खोशयेन 
म्हजें अर्जी-पत्र प्रस्तुत करपा्चे मानून घेतलें. 

इतल्यांत अकस्मात म्हाका वकील सभेकडल्यान नोटीस मेळ्ळी. नोटिसेंत म्हज्या 
न्यायालयाच्या प्रवेशाक विरोध केल्लो. तातूंत एक कारण आशे दिल्ले की वकिली 
पासत दिल्ल्या अर्जावांगडा अर्जदारान मूळ प्रमाण-पत्र जोडूंक ना. पूण विरोधाचो 
मुखेल मुद्दो दुसरोच आशिल्लो. कोर्टात वकिलांची भरती करपाचे नेम तयार करतना 
कोणूय काळो वा हळदुवो मनीस प्रवेशापासत अर्ज करीत ही शक्‍यताय लक्षांत 
घेवंक नाशिल्ली. गोऱ्यांनी साहसांतल्यान नेटाळ घडयल्लें हे पासत तातूंत गोय्यांचेंच 
वरतेपण आसूंक जाय अशे धरताले. काळे वकील प्रवेश मेळोबंक पावले जाल्यार 
हळुहळू गोऱ्यांचें वर्चस्व सोंपत वतलें आनी तांची राखणेची वणत ना जातली. 

ह्या विरोधाच्या समर्थनापासत वकील सभेन एक प्रसिद्ध वकील नेमिल्लो. ह्या 
वकिलांचो दादा अब्दुल्लाकडेन संबंद आशिल्लो. ताणी म्हाका आपयलो. म्हजेकडेन 
मेकळ्या मनान भासाभास केली. म्हजो इतिहास विचारलो. हावें तो सांगलो. हाचेर 
ताणी म्हळें : म्हाका तुजे आड कांय उलोबचेलें ना. म्हाका भंय आशिल्लो, तूं हांगा 
जत्माक आयिल्लो एखाद्रो धूर्त न्हय मू ? दुसरें, तुजेकडेन अस्सल प्रमाण-पत्र ना, हे. 
पासत म्हज्या दुबावाक बळ मेळळें. दुबाव घट जालो. हेरांच्या प्रमाण-पत्रांचो वापर 
करपी लोकूय आसात. तुवें गोऱ्यांचीं जी प्रमाण-पत्रां लायल्यांत तांचो म्हजेर कांय 
परिणाम जावंक ना. ते तुका वळखतले कशे ? तुजेवांगडा तांची कितलीशी 
वळख ?' | 
हांव मदीं उलयलों, 'पूण म्हाका हांगा सगळे नवे. अब्दुल्ला सावकाराकडेन लेगीत 
म्हजी हांगाच वळख जाल्या.' | 

'जायत, पूण तूं सांगता, तो आपल्या गांवचो आनी तुजो बापूय थंय दिवाण 
आशिल्लो. म्हणटकूच तुज्या घराब्याक तो वळखता आसतलोच न्हय ? तूं ताजें 
प्रमाण-पत्र लायशी जाल्यार म्हजे मुखार प्रस्न उरचो ना. हांव वकील-सभेक बरयन, 
म्हजो विरोध ना म्हण.” 

म्हाका राग आयलो पुण हावें दामून धरलो. विचार आयलो, हावें अब्दुल्ला 
सावकाराचे पत्र लायिल्लें जाल्यार तें किकोत लेखून गोय्याचें प्रमाण-पत्र मागतले 
आशिल्ले. हाचे खेरीज, म्हज्या जल्मावांगडा म्हजी वकिलीचे योग्यतायेचो कितें संबंद 
? समजा हांव दुश्ट वा कंगाल आवय-बापायचो पूत. पूण म्हजी तपासणी करतना 
म्हजे आड ताचो उपेग कित्याक करचो ? पूण ह्या सगळ्या चिंतनांक सुवादीन 
दवरून हावें उत्तर दिलें: 'बकील सभेक हो ऑफीडावीट मागपाचो अधिकार ना अशं 
म्हजे मत आसुनूय तुमकां जाय तसलें प्रमाण-पत्र दिवंक हांव तयार आसां.' 
अब्दुल्ला सावकाराचें प्रमाण-पत्र तयार केलें आनी बकिलाक दिलें. तो खुशाल 
जालो. पूण बकीलसभा खोशी जाली ना. तांणी म्हज्या प्रवेशा आड आपलो विरोध 
न्यायालयामुखार मांडलो. न्यायालयान मि. एस्कंबची जाप आयकले बगरूच 
बकील सभेचो विरोध रद्द केलो. मुखेल न्यायाधिशान म्हळें: 'अर्जदारान अस्सल प्रत 
प्रस्तूत करूंक ना हो युक्तिवाद धड न्हय. ताणें फट सोपूत घेतला आसत जाल्यार ते 
पासत ताचेर फट सोपूत घेतिल्ल्याचो फौजदारी खटलो चलोवं येतलो आनी ताचें 
नांब वकिलांचे जंत्रेतल्यान काडून उडयतले. न्यायालयाच्या नेमांत काळ्या-गोऱयांत 
भेद ना. मि. गांधीक वकीलकी करपापासून आडावंक आमकां अधिकार ना. तांची 
अर्जी स्वीकारतात. मि. गांधी, तुमी सोपूत घेवं जाता.' 
हांब उठलों. रजिस्ट्ररामुखार हावे सोपूत घेतलो. सोपूत घेनाफुडँच न्यायाधिशान 
म्हळें, : “आतां तुमी माथ्यावयली पगडी काडूक जाय. एक वकील म्हणून वकिलाच्या 
संदर्भातल्या न्यायालयाच्या भेसा संबंदीत नेमांक तुमी पाळो दिवप गरजेचें.' 
म्हाका म्हजी मर्यादा कळळी. डरबानच्या मेंजिस्टेटचे कचेरेंत जी पगडी माथ्यार 
दवरून रावपाचो हट हावें धरिल्लो, ती हांगा हावें काडली. काडपा आड युक्तिवाद 
आशिल्लोच, पूण म्हाका मोठ्यो लडायो लडपाच्यो आशिल्ल्यो. पगडी घालून 
रावपाच्या हटान लड़पाची म्हजी कला म्हाका सोंपोबची नाशिल्ली. अशें केल्ल्यान 
म्हजे लडपाचे कळाशेक दाग लागूं येतालो. 
अब्दुल्ला सावकाराक आनी हेरां इश्टांक म्हजी ही ल्हानविकाय बरी लागली ना. 
तांच्या मताप्रमाण वकील म्हणून लेगीत पगड़ी दवरतलों म्हण हावें हट धरूक 
फावतालो. हावे तांकां समजावपाचो प्रयत्न केलो. 'जसो देस तसो भेस.' हे म्हणणेचें 

गुमानीत समजायलें आनी म्हळें, 'हिंदुस्तानांत गोरे अधिकारी वा न्यायाधीश पगडी 
काड म्हणत जाल्यार ताचे आड वचं येत. नेटाळ सारक्या देशांत आनी हांगाच्या 
न्यायालयाचो एक अधिकारी ह्या नात्यान न्यायालयाचे रिती-नितीचो असो विरोध 
करप म्हाका सोबना.' 

ह्या आनी हेर युक्तिवादांनी हावें इश्टांक इल्ले शांत तर केले. पूण एकूच गजाल 
वेगळे वेगळे परिस्थितींत वेगळे रितीन पळोवपाचें म्हजे शाणपण हांव ह्या वेळार बरे 
भाशेन तांकां समजावंक शकलों अशें म्हाका दिसना. पूण म्हज्या जिवितांत आग्रह 
आनी अनाग्रह वांगडाच चलत रावल्यात. सत्याग्रहांत हें घडटाच हाचो अणभव हावें 
उप्रांत जायत्या वेळा घेतला. हे तडजोड-वृत्तीक लागून म्हाका कितलेशेच फावट 
आपल्या प्राणाक संकटांत घालचें पडलां आनी इश्टांचो असंतोष सोंसचो पडला. 
पूण सत्य वज़ाभाशेन कठीण आनी साळकाभाशेन नाजूक आसता. 

वकील सभेच्या विरोधाक लागून दक्षिण आफ्रिकेत म्हाका जाहिरातीची गरज 
लागली ना. चडणा पेपरांनी म्हज्या प्रवेशाच्या विरोधाची निंदा केली आनी तिका 
वकिलांची नसाय म्हळी. हे जायरांतीक लागून म्हर्जे काम कांय हद्दे मेरेन सरळ जालें. 


19. नेटाळ इंडियन काँग्रेस 


वकिलीचो व्यवसाय म्हजेपासत सदांच दुय्यम आशिल्लो आनी सदांच आलायतो 
उरलो. नेटाळांत म्हज्या राबित्याचे सार्थक करपाखातीर तरी म्हाका भोवशीक कामांत 
गुल्ल जावपाचें आशिल्ले. भारतीय मताधिकार प्रतिबंधक कायद्याआड फकत अर्जी- 
पत्र धाडुनूच बसूंक जायना आशिल्लें. ताचे संबंदान आंदोलन चलत उरिल्ल्यानूच 
वसणूक-मंत्र्याचेर ताचो परिणाम जावं येतालो. हे पासत एके संस्थेची स्थापना करप 
गरजेचें दिसले. हे बाबतींत हावें अब्दुल्ला सावकाराची बुद्द घेतली, दुसऱ्या वांगड्यांक 
मेळळळों आनी आमी एक सार्वजनिक संस्था स्थापन करपाची थारावणी घेतली. 

तिचें नांव दवरपासंबंदान इल्लें धर्म-संकट आशिल्लें. हे संस्थेक खंयच्याय 
पक्षावांगडा पक्षपात करपाचो नाशिल्लो. म्हाका खबर आशिल्लें, काँग्रेसीचें नांव 
कंजर्वेटीव (पुराणपंथी) पक्षांत अप्रिय आशिल्लें. पूण काँग्रेस हिंदुस्तानाचो प्राण 

आशिल्ली. तिची तांक तर वाडूंक जाय. तें नांव लिपोवपांत वा आपणावपांत फाटीं 
सरप हाका दुबळे पणाचो वास येतालो. परिणामी हावें म्हजो युक्तिवाद सादर करून 
संस्थेचें नांव काँग्रेसूच दवरपाची सुचोबणी दिली आनी 1894 वर्सा मे म्हयन्याचे 22 
तारखेर नेटाळ इंडियन कंग्रेसचो जल्म जालो. 

दादा अब्दुल्लाच्या घरांतलें वयले व्हडले साल भरिल्ते. लोकान हे संस्थेक उर्बेभरीत 
येबकार दिलो. तिची घटना सादी आशिल्ली. वर्गणी चड आशिल्ली. दर म्हयन्याक 
उण्यांत उणे पांच शिलिंग दिवपीच तिचो वांगडी जावं येतालो. गिरेस्त व्यापाऱ्यांक 
समजावन तांचेकडल्यान अदिकांत अदीक जितले घेवं येताले, घेवचें थारलें. अब्दुल्ला 
सावकाराकडल्यान म्हयन्याक दोन पांड बरोवन घेतले. दुसऱ्याय दोगां 
सज्जनांकडल्यान तितलेच बरोबन घेतले. हावें चिंतलें, हावें फाटीं रावंक फावना, 
देखून हावें म्हयन्याक एक पौंड बरयलो. म्हजेपासत ही इल्ली चड रक्‍कम आशिल्ली. 
पूण हावें येवजिल्ले, म्हजो खर्च चलतलोच जाल्यार हावें दर म्हयन्याक एक पांड 
दिवप चड जावचें ना. देवान म्हजी गाडी चलयली. एक पौंड दितल्यांचो आंकड़ों बरो 
जालो. धा शिलींग दिवपी तर हांचेकूय चड. हाचे भायर वांगडी जायनासतना कोणूय 
आपले मर्जीन भेटवण म्हणून जें दिलले तें घेवपाचें थारिल्लें. 

अणभवावयल्यान कळळें की फाटीक लागले बगर कोण पैशे दिनात. डरबानच्या 
भायर रावतल्यांगेर परपरत वचप जमपासारकें नाशिल्लें. आरंभशूरतेचो दोश रोखडाच 
परगटलो. डरबानांत कांय पासयो मारले उप्रांत पयशे मेळटाले. हांव सेक्रेटरी. पयसो 
फैदा करपाचो भार म्हज्या माथ्यार. हावें म्हज्या कारकुनाक सगळो दीस वसुलेच्या 
कामाक लावप गरजेचें जालें. कारकून लेगीत उबगलो. म्हाका लागलें, वर्गणी म्हयने 
म्हाल न्हय, वर्सुकी आसूंक जाय आनी ती सगळ्यांनी पयलीं दिवंक जाय. सभा 
घेतली. सगळ्यांनी म्हजे सुचोबणेक येबकार दिलो आनी उण्यांत उणे तीन पांड 
बर्सुकी वर्सपटी घेवची थारलें. हाका लागून बसुलेचें काम सोपें जालें. 

हावे सुर्वेकूच शिकलों, सार्वजनिक काम केन्नाच रीण काडून करूंक फावना. 
दुसऱया कामाचे बाबतींत लोकाचो विस्वास करू येत, पूण पैशांच्या उतराचेर भरबंसो 

. दवरूंक फावना. हाबें पळयल्लें बरयल्ली रक्कम फारीक करपाचो धर्म लोक खंयच 

नेमान पाळीनात. हातूंत नेटाळांतले हिंदी आडवाद नाशिल्ले. हे पासत नेटाळ इंडियन 
काँग्रेसीन केन्नाच रीण घेवन काम केलें ना. 


¦ आ.(॥९0)-11 

वांगडी करपांत सांगात्यांनी शिमेभायली उमेद दाखयल्ली. तांकां खोस मेळटाली. 
मोलादीक अणभव येताले. चडशे लोक खोशी जावन नांव दिताले आनी रोखड़ेच पैशे 
दिताले. पयसुल्ल्या गांवांनी कांय अडचणी येताल्यो. लोक सार्वजनिक कामाचो अर्थ 
समजनाशिल्ले. जायते कडेन लोक आपणागेर येवंक आमंत्रण दिताले आनी मुखेल 
व्यापाऱ्यांगेर रावपाची व्यवस्था करताले. पूण ह्या भोंबड्यांनी एके सुवातेर सुर्वेकूच 
आमकां अडचणीक तांड दिवचें पडलें. थंय एका व्यापाऱ्याकडल्यान स पौंड मेळूंक 
जाय आशिल्ले पूण तो तिनां मुखार वचच नाशिल्लो. हाचेकडल्यान इतली रक्‍कम 
घेतल्यार दुसऱ्यांकडल्यान चड मेळची नाशिल्ली. राबितो तागेरूच आशिल्लो. सगळे 
भुकेल्ले. पूण पैशे मेळ्ळेबगर जेवप कर्शे ? त्या भावाची खूप सायबाजात्रा केली. पूण 
तो कसोच बदना. गांवांतल्या दुसऱ्या व्यापाऱ्यांनीय ताका समजायलें. सगळी रात 
उलोवणीं करपांत गेलीं. जायत्या सांगात्यांक रागूय आयलो, पूण कोणेंच विनय सोडलो 
ना. फांतोडेर उसरां तो विरगळ्ळो आनी ताणें स पौंड दिले. आमकां जेवंक घालें. हो 
प्रसंग टोंगाट हांगा घडिल्लो. ताचो प्रभाव उत्तरे देगेर थेट स्टँगरमेरेन आनी भितर्या 
सामको चार्लस्टावन मेरेन पडलो. ताका लागून वर्गणी पुंजावपाचें आमचें काम 
सोपें जालें. 

पूण आमचो हेत फकत पयशे पुंजावपाचो नाशिल्लो. गरजेभायर चड पैशे 
सांबाळप ना हें तत्व हांव समजून चुकिल्लों. 

सभा.दर सप्तकाक वा दर म्हयन्याक गरजेप्रमाण जाताली. तातूंत फाटले सभेचो 
नियाळ वाचताले आनी जायत्या भासांची चर्चा जाताली. चर्चा करतना थोडे भितर 
मुद्दो मांडपाची संवय लोकांत नाशिल्लीच. लोक उबे रावन उलोवपाक कंगशेताले. 
हावे तांकां सभेचे नेम समजायले आनी लोकांनी तांचो मान राखलो. हांतल्यान 
जावपी आपलो फायदो तांणी लक्षांत घेतलो आनी जांकां केन्नाच भोबशीक 
गजालींवयर उलोवपाची संवय नाशिल्ली ते सार्वजनिक कामां संबंदान उलोवंक आनी 
विचारूंक लागले. 

हांव हेंवूय जाणा आशिल्लो की भोवशीक कामां करतना ल्हान ल्हान खर्च खूप 
पेशे खाता. सुरबातेक हावें थारायल्लें, पावती बुकां लेगीत छापचीं न्हय. म्हजे कचेरेंत 
सायक्लोस्टायल मशीन आशिल्ले. ताचेर पावत्यो छापिल्ल्यो. रिपोर्टूय हांव अशेच 
तरेन छापतालों. जेन्ना तिजोरेंत फावोसो पैसो जमलो, बांगडी वाडले, वावर वाडलो 

तेन्ना रसिटी बी छापप सुरू केलें. अशी काटकसर दर एके संस्थेक गरजेची. तरी 
लेगीत म्हाका खबर आसा, जायतेदां ही मर्यादा उरना. हे पासत हे ल्हानशे वयर सरते 
संस्थेच्या आरंभाच्या काळाची फोडणिशी दिवप हावें गरजेचे मानलां. लोक रसिटीची 
पर्वा करिनाशिल्ले. तरी लेगीत तांकां अगत्यान पावती दिताले. हे पासत सुर्वेक 
पै-पैचो हिशोब निवळ उरलो आनी हांव धरतां, आज लेगीत नेटाळ काँग्रेसीचे कचेरींत 
1894 वर्साचो पुराय नियाळ दिवपी खाते-वही मेळपाक जाय. खंयचेय संस्थेचो 
बारिकसाणेन दवरलेलो हिशेब तिचें नाक. हाच्या अभावाक लागून ती संस्था निमाणें 
हळशिकावणी आनी प्रतिष्ठा नाशिल्ली जाता. शुद्ध हिशोबाविणे शुद्ध सत्याची राखण 
असंभव. 
काँग्रेसीचें दुसरें आंग वसणुकांनी जत्मल्ल्या शिकिल्ल्या सवरिल्ल्या हिंदी लोकाची 
सेवा करप आशिल्ले. हे पासत कॉलोनियल बॉर्न इंडियन एज्युकेशनल अँसोसियेशन 
ची स्थापना केली. तरणाटेच ताचे मुखेलपणान वांगडी आशिल्ले. तांकां सामको 
उणो पयसो दिवचो लागतालो. हे संस्थे मार्फतीन तांच्या गरजांचो पत्तो लागतालो 
आनी तांची विचार-शक्त वाडटाली. हिंदी व्यापाऱ्यांतांगडा तांचो संबंद सदांकाळ 
; उरतालो आनी खासा तांकांय समाजाची सेवा करपाच्यो संदी मेळटाल्यो. ही संस्था 
वाद-विवाद मंडळाभाशेन आशिल्ली. तिच्यो नित्य नेमान सभा जाताल्यो. तातूंत ते 
लोक वेगळ्या वेगळ्या विशयांचेर उलोवपां करताले आनी निबंद वाचताले. ह्याच 
 निमित्तान एका ल्हानशा पुस्तकालयाचीय स्थापना जाली. 
काँग्रेसचे तिसरें कार्य आशिल्ले भायलो वावर. हातूंत दक्षिण आफ्रिकेच्या इंग्लीश 
लोकांत, आनी भायर इंग्लंड आनी हिंदुस्तानात नेटाळचे खरे परिस्थितीचेर उजवाड 
घालपाचें काम करप. ह्या उद्देशान हावें दोन पुस्तिका बरयल्यो. पयले पुस्तिकेचे नांव 
आशिल्लें 'दक्षिण आफ्रिकेत रावतल्या दर एका इंग्रजाकडेन मागणें'. तातूंत निवासी 
भारतियांचे स्थितीचे सामान्य दिग्दर्शन प्रमाणांसयत केल्लें. दुसरे पुस्तिकेचें नांव 
आशिल्लें "भारतीय मताधिकार-एक विनंती' हातूंत भारतीय मताधिकाराचो इतिहास 
आंकडे प्रमाणांसयत दिल्लो. ह्यो दोनय पुस्तिका जायतो अभ्यास आनी वावराउप्रांत 
_ बरयल्ल्यो. तांचें फळूय तशेंच मेळळें. तांचो व्यापक प्रचार केलो. ह्या वावराक लागून 
दक्षिण आफ्रिकेत हिंदी लोकाक इश्ट मेळ्ळे. वावर करपाची दिशा प्राप्त जाली आनी 
तिणें थीर रूप घेतलें. 


20. बालासुंदरम्‌ 


जशी जाची भावना तशें ताका फळ, ह्या नेमान हावें म्हजे विशीं घडटना पळयलां. 
जनतेची म्हळ्यार गरिबांची सेवा करपाचे म्हज्या प्रबळ आंबड्यांक लागून 
गरिबांवांगडा म्हजो संबंद सदांच आपसुकूच जुळ्ळा. 

वसणुकांनी जल्मा आयिल्ल्या हिंदी लोकांनी जरी नेटाळ इंडियन काँग्रेसींत प्रवेश 
केल्लो आनी कारकुनांचो समाज तातूंत दाखल जाल्लो, तरी लेगीत वावराड्यांनी, 
गिरमिट समाजाच्या लोकांनी तातूंत प्रवेश करूंक नाशिल्लो. क्राग्रेस तांची जावंक 
नाशिल्ली. ते तातूंत वर्गणी भरून भितर सरून लेगीत तिका आपणावंक पावूंक 
नाशिल्ले. काँग्रेसीन सेवा केल्यारूच तांच्या मनांत काँग्रेसीविशीं प्रेम फैदा जावप 
शक्य आशिल्ले. असो प्रसंग आपापूण आयलो आनी तोय अशा वेळार जेन्ना हांव 
स्वता वा काँग्रेस ते पासत तयारूच नाशिल्ली. हावें वकिली सुरू केल्यार चडूच जाल्यार 
दोन-चार म्हयने जाल्ले. काँग्रेसचोय भुरगेपणाचो काळ आशिल्लो. इतल्यांत | 
बालासुंदरम नांवाचो एक मद्रासी हिंदी हातांनी फेटो धरून रडरडत म्हजे मुखार 
येवन उबो रावलो. ताचे कपडे पिंजिल्ले. तो थरथर कांपतालो. ताच्या तोंडांतल्यान | 
रगत व्हांवतालें आनी ताचे मुखाबयले दोन दांत पडिल्ले. ताच्या धनयान ताका मरसर | 
मारिल्लो. तामीळ जाणपी म्हज्या कारकुनाकडल्यान हावे कितें जालें तें समजून | 
घेतलें. बालासुंदरम एका प्रतिष्ठीत गोऱ्यागेर बाबराक आशिल्लो. धनयाक कोणा 
कारणाक लागून राग आयला आसतलो. ताका भान उरलेंना आनी ताणें बालासुंदरमाक 
बडय बडय बडयलो. हाचो परिणाम म्हळ्यार बालासुंदरमाचे दोन दांत पडले. | 

हावें ताका दोतोरासरीं धाडलो. त्या दिसांनी फकत गोरे डॉक्टरूच मेळटाले. | 
म्हाका वैजाचें मारासंबंदान सर्टिफिकेट जाय आशिल्लें. तें मेळोबन हांब | 
बालासुंदरमाक मॅजिस्ट्रेटासरीं घेवन गेलों. थंय बालासुंदरमचें ऑफिडावीट दिलो. तो . 
वाचून मॅजिस्ट्रेटाक धनयाचो राग आयलो. ताणें धनयाच्या नांवान समन्स लागू 
करपाक फर्मायलें. | 

म्हज्या मनांत धनयाक ख्यास्त लावपाची नाशिल्ली. म्हाका तर बालासुंदरमाक 
ताच्या बचक्यांतल्यान सोडोबपाचें आशिल्ले. हावें गिरमिटकारांसंबंदीत कायद्यांची | 
तपासणी केली. सामान्य चाकरान नोकरी सोडल्यार, धनी ताचे आड दिवाणी खटलो 

दाखल करूंक शकतालो, पूण फौजदारींत व्हरूक शकनाशिल्लो. गिरमीट आनी 
सामान्य नोकरी हातूंत जायतो फरक आशिल्लो. पूण खासा फरक म्हळ्यार 
गिरमिटकारान धनयाक सोडल्यार, तो फौजदारी गुन्याव मानताले आनी ते पासत 
ताका बंदखण भोगची पडटाली. हे पासत विलियम विल्सन हंटर हाणी हे स्थितीक 
उणीअदीक बंद्यांची स्थिती कशी मानिल्ली. गिरमिट्यांक गुलामांभाशेन धनयाची 
आसपत मानताले. बालासुंदरमाक सोडोवपाचे दोन उपाय आशिल्ले. एक तर 
गिरमिट्यांखातीर नेमिल्ल्या अधिकाय्यान, जाका कायद्याचे नदरेन ताची राखण करपी 
म्हणूं येतालो, ताचें गिरमीट नूल करचें वा दुसऱ्याच्या नांवार बरोवचें, वा धनी आपूण 
जावन ताका सोडूंक तयार जावंक जाय आशिल्लो. हांव धनयाक मेळळों. ताका हावें 
म्हळें, 'हांव तुमकां ख्यास्त लावंक सोदिना, ह्या मनशाक जबर मार पडला म्हणपाचें 
तुमी जाणातूच. तुमी ताचें गिरमीट दुसऱ्याच्या नांवान बरोबंक मान्यताय दियात. 
हय म्हळ्यार म्हाका खोस जातली. तितल्यान हांव खोशी जातलों.' धनयाक हेंच 
जाय आशिल्लें. उप्रांत हांब प्रोटेक्टटराक मेळळों . ताणेंय बरें म्हळें पूण 
बालासुंदरमाखातीर नवो धनी सोदची अट हावें घाली. 

म्हाका नबो इंग्लीश धनी सोदूंक जाय आसलो. हिंदी लोकाक गिरमिटकार मानाय 
दवरूक परवानगी नाशिल्ली. हांव तुर्ताक थोड्याच इंग्रजांक वळखतालों. तांतल्या 
एकल्याक मेळळों. म्हजेर उपकार कसो तो बालासुंदरमाक दवरूक कबूल जालो. 
हावें ताचे उपकार मानले. मॅजिस्ट्रेटान धनयाक गुन्यावकार थारावन तो बालासुंदरमाचें 
गिरमीट दुसऱ्याच्या नांवान बरोबंक दिवंक कबूल जाला अशें बरयलें. 

बालासुंदरमाच्या प्रकरणाची गजाल गिरमिट्कारांत चोय वाटांनी पातळ्ळी आनी 
तांणी म्हाका आपलो भाव मानलो. म्हाका हैं आवडलें. म्हजे कचेरेंत गिरमिट्यांची 
रस्त कशी लागली आनी तांचीं सुखदुख्खां जाणून घेवपाची म्हाका संद मेळळी. 

बालासुंदरमच्या प्रकरणाची खबर नीट मद्रास प्रांतामेरेन पावली. त्या प्रांताचे 
ज्या ज्या भागांतले लोक नेटाळाक गिरमिटाक वताले तांकां खासा गिरमिटेच ह्या 
प्रकरणाची खबर दिताले. तशें हे प्रकरण म्हत्वाचे नाशित्लें. पूण लोकाक हें कळून 
आनंद आनी अजाप जालें की तांचेपासत उगतेपणीं काम करपी कोण मनीस फुडें 
सरला. हे गजालीन तांकां थाकाय दिली. 

हावे वयर बरयलां, बालासुंदरम आपली फेटो आपल्या हातार दवरून म्ह जेसरी 
आयिल्लो. हे घडणुकेंत चड करुणा भरल्या. आमची अप्रतिष्ठाय तातूंत आसा. 
पगडी काडपाचो म्हजो प्रसंग तुमकां खबर आसाच. गिरमिटे वा दुसरे नेणटे 
हिंदुस्तानी जेन्ना कोणाय गोय्याच्या घरांत वताले तेन्ना हांच्या भोबमानापासत पगडी | 
काडटाले - ती तोपी आसूं वा बांदिल्लो फेटो आसूं वा गुठलायल्लो वालो आसू. | 
दोनूय हातांनी सलाम करून भागनाशिल्लें. बालासुंदरमाक दिसलें, म्हजे सरीं लेगीत | 
तशेंच येवंक जाय. म्हजे सरीं बालासुंदरमाचो हो देखाब म्हजो पयलो अणभव 
आशिल्लो. म्हाका लज जाली. लजेक पडलों. हावें बालासुंदरमाक फेटो बांद म्हळें. | 
सामको फार्टीफुडे येवन ताणें फेटो बांदलो. पूण तेपासत ताका जी खोस जाली, ती _ 
म्हाका उमजली. दुसऱ्यांक अपमानावन लोक आपणाक कशे सन्मानित मानतात हें 
कुवाडे आज मेरेन हांब सोडोबंक पावूंक ना. 


21. तीन पौंडांचो टॅक्स 


बालासुंदरमाच्या प्रसंगान गिरमिट्या हिंदी लोका वांगडा म्हजो संबंद जुळळो. 
पूण तांचेर टॅक्स घालपाचें जें आंदोलन चालू जालें, ताका लागून म्हाका तांचे 
परिस्थितीचो खोल अभ्यास करचो पडलो. 

1894 वर्सा गिरमिट्या हिंदी लोकाचेर दर वर्सा 25 पौंडांचो म्हळ्यार 375 | 
रुपयांचो टॅक्स लावपासंबदीत कायद्याचो मसुदो नेटाळ सरकारान तयार केलो. तो 
मसुदो वाचून हांव चकासूर जालों. हावें तो थळावे काँग्रेसीमुखार दवरलो. ह्या 
प्रकरणांत जें आंदोलन करप गरजेचें आशिल्ले तें करपाचो एक प्रस्ताव काँग्रेसीन पास 
केलो. ह्या कराराची थोडी खबर समजून घेवंक जाय. 

लागीं लागीं 1860 त जेन्ना नेटाळांत बसती केल्ल्या गोऱ्यांनी पळयलें की थंय 
उसाचें पीक बरें येवं येता, तेन्ना तांणी कामगार सोदपाक आरंभ केलो. मानाय 
मेळ्ळे नात जाल्यार ऊस फैदा करूंक जाबचो नाशिल्लो, वा साखरूय जाबची 
नाशिल्ली. नेटाळाचे हापशी हें काम करून शकनाशिल्ले. हे पासत नेटाळाक राबितो 
केल्ल्या गोऱ्यांनी भारत सरकाराकडेन उलोवणीं-बोलणीं विचार-विमर्श करून हिंदी 

कामगारांक नेटाळाक वचूंक दिवपाची सूट मेळयली. पांच वर्सा मेरेन वावर करचो 
' पडटलो आनी पांच वर्सा उप्रांत तांकां स्वतंत्र रितीन नेटाळांत वसणूक करपाची 
` मेकळीक मेळटली हें तांकां हांयस दाखयलें. तांकां जमनीचे धनी जावंक पुराय 
 अधिकारूय दिल्लो. त्या काळा गोऱ्यांक जाय आशिल्ले, हिंदुस्तानी कामगारांनी 
आपलीं पांच वर्सा जातकूच जमीन नांगरची आनी आपल्या वावराचें फळ नेटाळाक 
दिबचें. 
हिंदुस्तानी कामगारांनी नेटाळाक हो फायदो अदमासापरस अदीक दिलो. 
शाक-भाजी खूप रोयली. हिंदुस्तानांतल्यो जायत्यो बऱ्यो भाजयो उपजिल्यो. ज्यो 
शाक-भाजयो थंय आदींसावन उत्पन्न जाताल्यो तांचे दर उणे केले. हिंदुस्तानांतल्यान 
आंबे हाडून लायले. पूण हाचे वांगडाच तांणी व्यापारूय सुरू केलो. घरां बांदपाक 
जमनी घेतल्यो आनी चडशे लोक कामगार उरनासतना बऱ्यांतले जमीनदार, भाटकार 
आनी घरांचे धनी जाले. अशे तरेन मानायांबयल्यान घरांचे धनी जातल्यां फाटोफाट 
थंय स्वतंत्र व्यापारीय पावले. शेठ अबूबकर आमद सावकार तातूंत सगळ्यांत पयलीं 
_ घावपी आशिल्ले. ताणी थंय आपल्या कारभाराचें बेस बरें बस्तान मांडलें. 
गोऱ्या व्यापाऱ्यांक अजाप जालें. जेन्ना सुर्वेक तांणी हिंदुस्तानी कामगारांक 
येवकार दिल्लो तेन्ना तांकां तांचे व्यापार करपाचे कळाशेचो मात पूण अदमास 
नाशिल्लो. ते शेतकार इतले शिमेमेरेन स्वतंत्र उरूक गोय्यांचें त्या काळा आडमेळें 
नाशिल्लें. पूण व्यापारांत तांची सर्त तांच्यानी सोंसू नज जाली. 
हिंदुस्तानी लोकाच्या विरोधाच्या मुळांत ही गजाल आशिल्ली. तातूंत दुसऱ्यो 
गजाली भरसल्यो. आमचें वेगळें रावप-बावरप, आमचें सादेपण, उण्या फायद्यान 
खोशी राबप, बलायकेच्या नेमांविशीं आमची आळसाय, घर आंगण निवळ 
दवरुपाविशीं बेपर्वाय, तांची दुरुस्ती करपाविशीं हिमटेपण, आमचे वेगळे-वेगळे 
धर्म ह्यो सगळ्यो गजाली विरोध भगभगावपी आशिल्ल्यो जात्यो. 
प्राप्त मताधिकार ओडून काड़पांत आनी गिरमिट्यांक कायदो लावपाच्या रुपांत 
हो विरोध परगटलो. कायद्याभायर तर जायत्या तरांनी तांकां सतावप सुरू जाल्लेंच. 
पयली सुचवण, गिरमीट सुरू जावचे कांय दीस आदींच हिंदी लोकाक 

जबरदस्तीन परत धाडचे. तांचे कबलातीची मुजत हिंदुस्तानांत पुराय जावची. पूण 
हे सुचोवणेक भारत सरकार मानूंक तयार नाशिल्लें. हे पासत अशी सुचवण आयली: 

1. कामगारपणाची कबलात सोंपली की गिरमिटे परत हिंदुस्तानांत वतले, वा 

2. दर दुसऱया वर्सा नवें गिरमीट बरोवन घेवचें आनी त्या वेळार दर फावट 
तांच्या पगारांत कांय वाड करची. 

3. ते परते गेले नात आनी कामगारपणाची नवी कबलात तांणी केली ना जाल्यार 
दर वर्सा 25 पौंड कर दिवचो. 

हो प्रस्ताव मानून घेवंक लावंक सर हेत्री बीन्स आनी मि. मेसन हांचें डेप्युटेशन 
हिन्दुस्तानाक गेलें. तेन्ना लॉर्ड एलविनान 25 पौंड कर नामंजूर केलो आनी हिंदुस्तान्यां 
कडल्यान 3 पौंड कर घेवंक मान्यताय दिली. म्हाका तेन्ना अर्शे दिसले आनी अजुनूय 
दिसता की व्हॉयसरायान केल्ली ही व्हड चूक आशिल्ली. हातूंत ताणी हिंदुस्तानच्या 
हिताचं मात पूण चिंतलें ना. नेटाळाच्या गोऱ्यां पासत अशी मांडणी करपाचो तांचो 
धर्म नाशिल्लो. तीन-चार वर्सा उप्रांत हो कर दर हिंदी मनशाचे बायले कडल्यान 
आनी ताच्या दर एका सोळा वर्साच्या वा ताचेपरस व्हड चल्याकडल्यान आनी तेरा 
वर्सा वा ताचेपरस व्हडले चलयेकडल्यानूय घेवपाची सक्ती केली. हे तरेन घोव बायल 
आनी दोन भुरग्यांच्या कुटुंबाकडल्यान, जातूंत घोबाक चड़ांत चड़ 14 शिलींग दर 
म्हयन्याक मेळटाले ताका 12 पौंड म्हळ्यार 180 रुपये कर भरपाक लावप हो मोठो 
जुलूम आशिल्लो. संवसारांत खंयच हे परिस्थितीच्या गरीब लोकांकडल्यान इतलो 
चड कर घेनाशिल्ले. 

ह्या करां आड मोठी लड़ाय पेटली. नेटाळ इंडियन काँग्रेसी मार्फतीन इल्लोय 
आवाज उठूंक नाशिल्लो जाल्यार घडये व्हॉयसराय 25 पोडूय मंजूर करतलो आसलो. 
25 पौंडाबदला 3 पौंड जाले हो लेगीत काँग्रेसच्या आंदोलनाचो परिणाम आसपाची 
पुराय शक्यताय आसा. पूण अशें येवजुपांत हांव चुकूं येता. शक्‍य आसा भारत 
सरकारान 25 पौंडाचो प्रस्ताव सुर्वेसावन मानूंक नाशिल्लो, आनी जावंक शकता 
काँग्रेसीन विरोध करिना जाल्यार लेगीत सरकार तीन पौंडाचो कर मानून घेत आसलें. 


धर्म-निरिक्षण 151 


तरी लेगीत तातूंत हिंदुस्तानाच्या हिताचें लुसकान आशिल्लेंच. हिंदुस्तानाचें हीत 
पळोबपी ह्या नात्यान असो माणसुकेभायलो कर मानून घेवंक फावनाशिल्लो. 
` 25 वयल्यान 3 पौंड (375 रुपयांवयल्यान 45 रुपये) करून घेतले म्हण काँग्रेसीन 
श्रय कशें घेवचें? तिका तर हेंच लागलें की ती गिरमिट्यांच्या हिताची पुराय राखण 
करूंक पावली ना. आनी तीन पौडांचो कर कोणा ना कोणा दिसा काडुंकूच जाय हो 
निश्चय काँग्रेस केन्नाच विसरली ना. पूण हो निश्चय पुराय करूंक बीस वर्सा लागलीं. 
ह्या झुजांत फकत नेटाळच्याच न्हय तर सगळ्या दक्षिण आफ्रिकेच्या हिन्दुस्तानी 
लोकाक वांटो घेवचो पडलो. तांकां गोखलेचें निमित्त जावचें पडलें. गिरमिट्या 
हिदुस्तानी लोकाक पुरायेन वांटो घेवचो पडलो जाका लागून कांय जाणांक गुळयो 
खावन मरचें पडलें. धा हजारांपरस चड हिंदी लोकाक कादय भोगची पडली. 
पूण अखेरेक सत्याक जैत मेळ्ळें. हिंदी लोकाचे तपस्यन सत्य मूर्तिमान जालें. हे 
पासत अटल भावार्थाची, अखूट धिटायेची आनी लागून वावर करीत रावपाची गरज 
आशिल्ली. जर राष्ट्र हारून बशिल्लें, काँग्रेस लडाय विसरलेली आनी पटी चुकना अशें 
मानून मान बागयल्ली जाल्यार तो कर आतां मेरेन गिरमिट्या हिंदू लोकाकडल्यान 
बसूल जायत रावतलो आशिल्लो आनी हाचें खत थळाव्या हिंदी लोकाक आनी 
। हिंदुस्तानाक लागतलें आशिल्ले. 


22. धर्म-निरिक्षण 


हे भाशेन हार्वे म्हाका हिंदुस्तानी समाजाचे सेवेत पुराय अर्पिलो, हाचें कारण 
आत्मदर्शनाची ओड. ईश्वराची वळख सेवेन जातली अशें मानून हावें सेवा-धर्म 
आपणायल्लो. हांब हिंदुस्तानाची सेवा करतालों. कारण ही सेवा म्हाका अनायास 
आपसूक प्राप्त जाल्ली. म्हाका तातूंत गोडी आशिल्ली. म्हाका ती सोदूंक बचचें पडूंक 
नाशिल्लें. हांव तर यात्रा करूंक, काठियावाडच्या षडयंत्रांपासून वांचूंक आनी 
जोडीपासत दक्षिण आफ्रिकेक गेल्लों. पूण लागलों ईश्वराचें सोदीक. आत्मदर्शनाच्या 
प्रयत्नाक. क्रिस्तांव भावांनी म्हजी जिज्ञासा खूप खर केल्ली. ती कशेच भाशेन शांत 

जावपाची नाशिल्ली. हांव शांत जावंक पळयतालों. तरी लेगीत क्रिस्तांब भाव म्हाका 
शांत जावंक दिनाशिल्ले. कारण डरबानाक दक्षिण आफ्रिकेच्या मिशनाचे मुखेली 
मि. स्पेन्सर बॉल्टन आशिल्ले जे दक्षिण आफ्रिकेच्या मिशनाचे मुखेली आसले. ताणी 
म्हाका सोदून काडलो. तांच्या घरांत हांव घरचो कसो जालों. ह्या संबंदाचें मूळ 
प्रेटोरियांत जाल्लो समागम. मि. वॉल्टन हांची रीत-रवीस इल्ली दुसरे तरेची 
आशिल्ली. ताणी म्हाका क्रिस्तांब जावंक सांगिल्ल्याची कांय याद जायना. पूण आपलें 
जिवीत ताणी म्हजे मुखार दवरलं आनी आपली प्रवृत्ती - वाबराची रीत - म्हाका 
पळोवंक दिली. घरांत तांची सामकी नम्र पूण तेजवंत बायल आशिल्ली. 

म्हाका ह्या दांपत्याची रीत बरी लागताली. आमचे मदले मुळावे मतभेद आमी 
दोगूय समजताले. हे मतभेद आपसांत भासाभास करून पालोवपासारके नाशिल्ले. 
जंय उदारता, सहिष्णुता आनी सत्य आसता थंय मतभेद लेगीत लाभदायक थारतात. 
म्हाका ह्या जोड्याची नमळाय, उद्देगांत रमप आनी वावर करीत रावप आवडटालें. हे 
पासत आमी वेळोवेळ मेळटाले. 

ह्या नात्यान म्हाका जागृत दवरलो. धार्मिक पुस्तकांच्या अभ्यासाक म्हाका जी 
फुरसत प्रेटोरियांत मेळिल्ली ती आतां मेळपा नाशिल्ली. पूण जो थोडो वेळ 
बाटावतालो, ताचो उपेग हांव तसल्या अभ्यासापासत करतालों. म्हजो पत्रवेव्हार 
चलत आशिल्लो. रायचंदभाई म्हाका मार्गदर्शन करतालो. कोणा इश्टान म्हाका 
नर्मदाशंकराचें धर्म-विचार पुस्तक धाडले. ताची प्रस्तावना म्हाका आधारी जाली. 
हावें नर्मदाशंकराच्या विलासी जिविताच्यो खबरों आयकल्ल्यो. प्रस्तावनेत तांच्या 
जिवितांत जें परिवर्तन घडून आयलें ताचें वर्णन आशिल्लें. ताणें म्हाका ओड लायली 
आनी हे पासत ते पुस्तकाविशीं म्हज्या मनांत आदर उपजलो. हावें लक्ष दिवन तें 
वाचलें. मैक्समुल्लराचें 'हिंदुस्तान कितें शिकयता ?' हावे मन लावन रूच घेवन 
वाचलें, थियॉसॉफिकल सोसायटी मार्फतीन उजवाडा आयिल्लें उपनिषदांचे भाषांतर 
वाचलें. ताका लागून हिंदू धर्माविशीं म्हजो आदर वाडलो. ताच्यो खुबयो हांव समजूंक 
लागलों. पूण दुसऱ्या धर्माविशीं म्हज्या मनांत अनादर उपजलो ना. वॉशिंग्टन 
आयर्विंग कृत महमदाचें चरित्र आनी कार्लायलची मुहम्मद-स्तुति हार्वे वाचली. 

मुहम्मद पैगंबराविशींचो म्हजो आदर वाडलो. 'जरथुस्ताची वचनां' नांवांचें पुस्तकूय 
हार्वे बाचलें. 

हे भाशेन वेगळ्या वेगळ्या संप्रदायांचें थोडे भोव गिन्यान हावें जोडलें. म्हजे 
आत्मनिरिक्षण वाडलें. जें वाचलें आनी मानून घेतलें तें आचरणांत हाडपाची संवय 
घट जाली. परिणामी, हिंदू धर्मात सुचयल्ल्यो प्राणायामाविशींच्यो कांय क्रिया, 
जितल्यो पुस्तकांचे मजतीन समजूंक शकलों तितल्यो हावें सुरू केल्यो. पूण त्यो 
म्हज्यान जायना जाल्यो. तांतूत हांव फुडे पावलों ना. चिंतलें, हिंदुस्तानांत वतकूच 
तांचो अभ्यास कोणाय शिक्षकाचे नदरेखाला करतलों पूण हो विचार केन्नाच तडीक 
पावलो ना. 

टॉलस्टायच्या पुस्तकांचे वाचप हावें वाडयलें, तांचें 'गॉस्पेल्स इन ब्रीफ' (नव्या 
कराराचो सार), 'व्हॉट टु डू' (तर कितें करचें ?) आदि पुस्तकांनी म्हज्या मनार खूप 
परिणाम केलो. विश्वप्रेम मनशाक खंय मेरेन व्हरता तें हांव अदिकादीक समजूंक 
लागलों. 

ह्याच वेळार एका दुसऱ्या क्रिस्तांव घराब्या वांगडा म्हजो संबंद जुळळो. तांचे 

` इच्छेक धरून हांव दर आयतारा वेल्सियन इगर्जेत बतालों. जायतेदां दर आयतारा 

सांजेक म्हाका तांच्या घरा जेवणूय घेवचें पडटालें. वेस्लियन चर्चाचो म्हजेर बरो 
परिणाम जालो ना. थंय जीं प्रवचनां जातालीं तीं म्हाका सुकी लागलीं. प्रेक्षकांत 
भक्तीभाव जाणवलो ना. हो इकरा वरांचेर जमपी समाज म्हाका भक्तांचो न्हय, पूण 
कांय मनां रिजोवंक आनी कांय रिती पाळूंक आयित्ल्या संवसारी लोकाचो दिसलो. 
केन्ना केन्ना हे सभेंत म्हाका न्हीद येताली. हाका लागून म्हाका लज दिसताली. पूण 
म्हजे भोंबतणी कोणूय झेमतना पळयतालों तेन्ना म्हजी लज इल्ली उणी जाताली. 
म्हजी ही आवतिकाय म्हाका आवडली ना. शेवटाक हावें हे इगर्जेत वचपाचें सोडून 
दिलें. 

हांव दर आयतारा ज्या घराव्यांत वतालों, सांगूंक जाय थंयच्यान म्हाका सुटीच 
मेळ्ळी. घरकान्न भोळी, बरी पूण मनान संकुचीत. दर फावट तिचेकडेन कांय ना 
कांय धर्मचर्चा चलतूच आसताली. त्या दिसांनी हांव घरा 'लायट ऑफ एशिया' 
वाचतालों. एक फावट आमी जेजू आनी बुद्ध हांच्या जिवितांची तुळा करूंक लागली: 

“गौतमाचे करुणेक पळयात. ती मनीस जातीक हुपून दुसऱ्या प्राण्यांमेरेन पावल्या. 
ताच्या खांदार खेळपी बोकडे पिलाचें चित्र दोळ्यांमुखार येनाफुडे तुमचें काळीज 
प्रेमान भरून येना ? मोनजाती पासत इतलो मोग हांव जेजूच्या जिवितांत पळोवंक 
पावूंक ना.' 

ते भयणीचें मन दुखले. तिका लागलें. म्हाका कळ्ळें. हांव फुडे उलयलों ना. 
आमी जेवणाच्या सालांत पावलीं. एक पांच वर्सांचो तांचो भुरगो आमचे वांगडा 
आशिल्लो. म्हाका भुरगी मेळत जाल्यार आनीक कितें जाय ? जालें ! ताचे वांगड़ां 
हावें इश्टागत तर केल्लीच. ताच्या ताटांत आशिल्ल्या मांसाच्या कुडक्‍्याचीं फकाणां 
केलीं आनी म्हजे बशयेंत मांडिल्या सफरचंदाची तोकणाय केली. त्या निरागस 
भुरग्याक पटलें आनी सफरचंदाचे तोकणार्येत तो भागी जालो. 

पूण आवय ? ती बावडी दुख्खी जाली. 

हांव शिटकाबलों. तोंड बंद केलें. चर्चेचो विशय बदललो. दुसऱ्या सप्तकांत चत्राय 
बाळगून हांव तांगेर गेलों खरो, पूण म्हजीं पावलां जड जाल्लीं. खासा हार्वे थंय 
वचचें बंद करचें हे म्हाका सुचलें ना. पूण ते बरे भयणीन म्हजी अडचण पयस केली. 
तिणें म्हळें, “मि. गांधी, वायट धरू नाकात, पूण हार्वे तुमकां सांगूंक जाय, म्हज्या 
भुरग्याचेर तुमचे संगतीचो गैर परिणाम जावंक लागला. आतां हो सद्दां मांस खावपाक 
फाटीं सरता आनी तुमचे ते भासाभाशेची याद करून दिवन सफरचंद मागता. म्हाका 
हैं पुटवचेंना. म्हजो पूत मांसाहार सोडिल्ल्यान दुर्येत पडना जायत, पूण अशक्त 
जातलोच. हैं हांव कशे सासू ? तुमी चर्चा करतात ती आमचे मदीं सोबता आसत, 
पूण भुरम्यांचेर तिचो वांकडो परिणाम जावं येता...' 

“मिसेस ....... म्हाका वायट दिसता. एक आवय ह्या नात्यान तुमची भावना 
म्हाका समजता. म्हजींय भुरगीं आसात. ह्या संकटाचो शेवट सरळपणान जावं येता. 
म्हज्या उलोवपाचो जो परिणाम जातलो, ताचे परस हांव जें खातां वा खायना तें 
पळोवपाचो परिणाम भुरग्याचेर चड जातलो. हे पासत बरो मार्ग म्हळ्यार, हे मुखार 
हांव आयतारचो तुमगेर येना. आमचे इश्टागतींत हाका लागून बादा येवचिना.' 

भयणीन प्रसन्न जावन जाप दिली, 'देव बरं करू.' 

हावें इंग्लंडाक आनी मुंबय संवसार थाटिल्लो. पूण तातूंत आनी नेटाळांत घराचे 
मांडणेंत फरक आशिल्लो. नेटाळांत कांय खर्च हावें फकत प्रतिष्ठपासत चलयत 
दवरलेलो. हावें धरिल्ले, नेटाळांत हिंदुस्तानी बॅरिस्टर म्हणून, आनी हिंदुस्तान्यांच्या 
प्रतिनिधीच्या रुपान, हावें बरोच खर्च करूंक जाय. देखून हावें बऱ्याशा वाड्यांत 
बरेंशे घर घेतिल्लें. घर बरे तरेन सजयल्लेंय बी. जेवण सादे आशिल्ले, पूण इंग्लीश 
इश्टांक आमंत्रण दिवचें पडटालें आनी हिंदी वांगड्याकूय आपोवचें पडटालें देखून 
तो खर्च आपसुकूच वाडिल्लो. 

नोकराचो उणाव तर सगळ्याक जाणवतालो. नोकर म्हण कोणाक दवरप म्हाका 
केन्ना जमलेंच ना. 

एक सांगाती म्हजे बांगडा रावतालो. एक रांदपी दवरलेलो. तो घरचोच कसो 
जाल्लो. कचेरेंत जे मास्तर दवरलेले, तांतले जे दवरूक शकतालों, तांकां घरांत 
दवरलेले. 

हो प्रयोग बरोच फळादीक जाल्लो अशें हांव मानतां. पूण ताका लागून म्हाका 


` संवसाराचे कडू अणभवूय मेळळे. 


म्हजो तो सांगाती बरोच हुशार आशिल्लो आनी म्हज्या विचारांप्रमाण 
पातयेवपासारकोय आशिल्लो. पूण ताका हांव वळखलों ना. कचेरेंतल्या एका 
कारकुनाक हार्वे घरा दवरलेलो. ताचेविशीं ह्या सांगात्याच्या मनांत नसाय जाली. 


` सांगात्यान अशें जाळ मांडलें की हांव त्या कारकुनाचो दुबाव खावंक लागलों. हो 
कारकून खूप स्वाभिमानी आशिल्लो. ताणें घर आनी कचेरी दोनूय सोडली. म्हाका 


वायट दिसलें. ताचेवांगडा अन्याय जालो ना मू, हो विचार म्हाका कोराथूंक लागलो. 

इतले मजगतीं ज्या रांदप्याक हावे दवरलेलो ताका कांय कारणाक लागून दुसरेकडेन 
बचचें पडलें. हाबें ताका इश्टांच्या आधारापासत दवरलेलो. ताचे बदला दुसरो 
रांदपी दबरलो. उप्रांत म्हाका कळळें की हो मनीस मोटो पाताळयंत्री आशिल्लो. पूण 


म्हजे खातीर तो हे भाशेन उपेगी पडलो. म्हाका तसल्याच मनशाची गरज आशिल्ली 


जावंये. 

ह्या रांदप्याक दवरल्यार दोन तीन दीस जाले आसतीत नासतीत. ताणें म्हज्या 
घरांत म्हजे असवडी चलतालो अनाचार पळयलो आनी म्हाका शिटकावपार्चे 
थारायलें. हांव एक सादो-भावार्थी आनी सरळ मनीस अशी सगळ्यांची धारणा 
जाल्ली. हे पासत ह्या आचाऱ्याक म्हज्याच घरांत चलतलो भ्रश्टाचार भयांकृत दिसलो. 

हांव दनपारच्या जेवणाक ऑफिसांतल्यान एकाक घरा वतालों . एक दीस अदमास 
बारा जात्यां आसतलीं. इतल्यांत हो आचारी खरशे-खरशेत ऑफिसांत आयलो आनी 
म्हाका सांगूंक लागलो 'कितें पळोवचेले आसत जाल्यार आसा तशे चलात.' 

हाबें विचारलें, 'हाचो अर्थ कितें ? काम कसले तें तुवें म्हाका सांगूक जाय. ह्या 
वेळार घरा वचून कितें पळोवचे आसा ?' 

आचाय्यान म्हळें, 'आयले नात जाल्यार पस्तावतले. हाचेपरस हांव चड 
सांगचोंना.' 

ताचो हट म्हाका भावलो. हांव म्हज्या कारकुनाक वांगडा घेवन घरा गेलों. आचारी 
मुखार सरलो. 

घरा पावतकूच तो म्हाका दुसऱ्या मजल्यार घेवन गेलो. ज्या रुमांत तो सांगाती 
रावतालो, तो दाखोवन म्हळें, 'हो रूम उकतो करून पळयात. 

हांब समजलां. हांव रुमाच्या दारार मारलें. 

जाप कशी मेळटली ? हावें नेटान दार खटखटायलें. बणत थरथरली. दार उकतें 
जालें. भितर एक वांकडे चालीचे बायलेक पळयली. हावें तिका म्हळें, 'भयणी, तूं 
हांगाची चल. हे मुखार ह्या घरांत पांय दवरची ना.' 

सांगात्याक सांगले, “आयच्यान तुजें म्हजें नातें सोंपलें. हावे खूप फटोवन घेतलें 
आनी मूर्ख थारलों. म्हज्या विस्वासाच्या बदल्यांत हैं मेळूंक फावनाशिल्लें.' 

सांगाती खुबलो. ताणें म्हजे सगळें जगजाहीर करतलों म्हण धमकी दिली. 

“म्हजे लागीं लिपोबपासारकें कांय ना. जें हावे कितें केलां तें तूं खोशयेन जाहीर 
कर. पूण तुजं म्हर्जे नातें आतां सोंपलां.” 

सांगाती आनीक तापलो. सकयल आशिल्ल्या कारकुनाक हावें सांगले, “तूं बच. 
पुलीस सुपेरिंटंडंटाक म्हजो सलाम दी आनी म्हज्या एका वांगड्यान म्हजो घात केला 
म्हण सांग. ताका हांव म्हज्या घरांत दवरूंक सोदिना, तरी लेगीत तो भायर सरना अशें 
सांगून उपकार करून म्हज्या आधाराक यो म्हण निरोप दी.' 

अपराधांत मन पडिल्लें आसता. सांगात्याक इतलें पुरो जालें. तो चिप्प पडलो. 
ताणें माफी मागली. पोलीस हांगा धाडूं नाका म्हण सांग म्हण गळवज्ञा येवंक लागलो 
आनी रोखड्यारोखडो घर सोडूक तयार जालो. ताणें घर सोडलें. 

. हे घडणुकेन म्हाका जिवितांत योग्य वेळार जागयलो. ह्या मनशान म्हजेर मोगाचें 
जाळ घाल्ले, तें हांव हे घडणुकेउप्रांत स्पश्ट रुपान पळोवंक पावलों. ह्या वांगड्याक 
दवरून हार्वे बऱ्या वावरापासत वायट साधन पसंत केल्लें. बाभळीच्या झाडापासून 
आंबे मेळटले अशें धरिल्लें. वांगड्याचें वर्तन बरें न्हय तरी लेगीत तो म्हजेकडेन 
विस्वासान चलता अशें मानिल्लें. ताका सुधारपाचो प्रयत्न करतना खासा हांव 
लागींलागी हळशिकेंत बुडिल्लों. हावें म्हज्या बरें-मागत्यांच्या सल्ल्याचो अनादर 
केल्लो. मोहान म्हाका सामको कुड़ो केल्लो. 

हे दुर्घटनेक लागून जर म्हजे दोळे उकते जावंक नाशिल्ले, म्हाका सत्य कळूंक 
नाशिल्लें, जाल्यार जें स्वार्पण हांब करूंक पावलों, तें करपाक हांव केन्नाच समर्थ 
जावंक पावचों नाशिल्लों. म्हजी सेवा सदांच अर्दकुटी उरतली आशिल्ली, कारण तो 
सांगाती म्हजी प्रगती आडायतलोच आशिल्लो. म्हाका बरोचसो वेळ ताचे पासत 
दिवचो पडटलो आशिल्लो. म्हाका काळखांत दवरपाची आनी चूक मार्गान व्हरपाची 
त्ताच्यांत तांक आशिल्ली. 
पूण जाका देव तारता ताका कोणाच्यान मारू येता ? म्हजी निष्ठा शुद्ध आशिल्ली 
देखून चुको करुनूय हांब वाटावलों आनी म्हज्या पयल्या अणभवान म्हाका 
` शिटकायलो. 
` त्या आचाऱ्याक घडये देवानूच म्हजेकडेन धाडिल्लो. ताका जेवण करूंक 
 येनाशिल्लें. देखून म्हंगेर ताका काम नाशिल्लें. पूण तो येवंक नाशिल्लो जाल्यार म्हाका 
जागो करतलो आशिल्लो ? ती बायल म्हज्या घरांत पयलेच खेपे आयिल्ली अशें 
न्हय. पूण ह्या आचाऱ्याइतलें धाडस दुसऱयांत आसचें कशें ? ह्या सांगात्याचेर हांव 
पुराय पातयेतां हें जगाक खबर आशिल्ले. 
इतली सेवा करून आचाऱ्यान त्याच दिसा त्याच खिणाक चचूंक मान्यताय 
मागली. ताणे म्हळें, 'हांब तुमगेर राबंक शकना. तुमी तर भोळे शंकर. हांगा म्हजे काम ना. 
हार्वे आग्रो केलो ना. 

वयल्या कारकुनाच्या मनांत दुबाव निर्माण करपी तोच सांगाती आशिल्लो. ही 
गजाल आतां म्हाका कळळी. ताचेर जो अन्याय जालो तो पालोबपाचो हार्वे खूब 
प्रयत्न केलो. पूण हांव ताका पुरायेन संतुष्ट करूंक पावलों ना. म्हजे पासत सदांच ही 
दुख्खाची गजाल उरल्या. वेरेल्ले आयदन जिस्ताजिस्त कितलेंय जोडूं तें जोडिल्लेंच 
म्हणटले, तें केन्नाच सांदचेंना. 


24. देशाचे वाटेन 


आतां हांव दक्षिण आफ्रिकेंत तीन वर्सा राविल्लो. लोकाक हांव वळखूंक लागिल्लों 
आनी लोक म्हाका वळखूंक लागिल्ले. 1896 त हार्वे स म्हयन्यांखातीर देशाक 
वचपाची रजा मागली. दक्षिण आफ्रिकेत लांब काळ म्हाका रावचें पडटलें म्हणपाचें 
हावें पळयलें. म्हजी वकिली बरी चलताली म्हणूं येता. सार्वजनिक कामांत म्हजी 
उपस्थिती लोकाक गरजेची दिसताली. म्हाकाय दिसताली. हाका लागून हावें दक्षिण 
आफ्रिकेत परिवारासयत रावपाचें थारायलें आनी ताचेपासत देशांत वचून येवप योग्य 
मानलें. परत, म्हाका अशंय दिसलें की देशाक गेल्यार कांय सार्वजनिक वावरूय जावंक 
शकता. देशांत लोकमत जागृत करून हांगाच्या भार-नियमांच्या प्रस्नांत लोकाचे 
अदीक आपलेपण उपजावंक जातलें. तीन पौंडाचो कर म्हळ्यार एक नासूर आशिल्लो. 
सदांच ब्हांवपी जखम आशिल्ली. जे मेरेन तो ना जायना ते मेरेन चित्ताक शांती मेळप 
शक्य नाशिल्लं. 

पूण हांव देशाक गेल्यार काँग्रेसीचें आनी शिक्षण मंडळाचे काम कोणें करचेलें ? 
दोन वांगड्यांचेर म्हजी नदर गेली. आदमजी मियांखान आनी पारशी रुस्तमजी. 
व्यापारी समाजांत खूपशें काम करपी मुखार आयिल्ले. पूण कार्यदर्शीचें काम 
सांबाळपाक शकप, नेमान काम करप आनी दक्षिण आफ्रिकेत जल्माक आयिल्ल्या 
हिंदी लोकाचीं मनां जिकपाची योग्यताय राखतल्यांत हे दोग पयले पंगतींतले जाताले. 
सेक्रेटरीक सामान्य इंग्लीश जाणा जावपाची गरज आशिल्लीच. हावे ह्या दोगांतल्या 
आदमजी मियांखानाक सचीवपद दिवपाची शिफारस काँग्रेसीक केली आनी ती मान्य 
जाली. अणभवावयल्यान ही निवड बेस बरी थारली. आपली उदारता, गोड सभाव 

आनी विवेकान आदमजी मियांखान हाणी सगळ्यांक संतुश्ट केले आनी सगळ्यांची 
रत्री जाली की सचिवाचें काम करूंक वकील बॅरिस्टराची वा चड शिकित्ल्याची वा 
दबीधराची गरज ना. 
1896 वर्साच्या मदेकाक हांव देशाक वचूंक पोंगोला बोटींतल्यान रवाना जालों. 
बोट कलकत्याक वताली. 
` बोटीत जायते प्रवासी आशिल्ले. दोन इंग्लीश अधिकारी आशिल्ले. तांचेकडेन 
ही इश्टागत जाली. एका वांगडा हांव सद्दां एक वर बुद्धीबळ खेळपांत घालयतालों . 
परीच्या वैजान म्हाका एक 'तामीळ-शिक्षक' पुस्तक दिलें. आता हावें तामीळाचो 
भ्यास सुरू कलो. 
` नेटाळांत म्हाका अशें जाणवल्लें की मुसलमानांबांगडा अदीक लागींचे संबंद 
क हावें उर्दू शिकूंक जाय आनी मद्रासी भावांबांगडा तसो संबंद जोडूक तामीळ 
कूक जाय. 

उर्दूपासत वयल्या इंग्लेज इश्टाच्या मागण्यान हावें डेकाच्या प्रवाशांतलो एक 
रोसो मुनशी सोदून काडलो. आमर्चे शिकप बरे भाशेन चलूंक लागलें. इंग्लीश 
ही स्मरण-शक्त म्हजेपरस बरीच वरती आशिल्ली. आर्दू अक्षर वळखूंक 
का कठीण पड़टालें पूण तो एक फावट जो शब्द पळयतालो तो केन्नाच 
. हांब अदीक कश्ट काडूंक लागलों. तरी लेगीत ताची बराबरी करूंक 


बलों ना. 

तामीळचो अभ्यासूय बरो चलत रावलो. तातूंत कोणाची मजत मेळनाशिल्ली. 
[स्तक अशे तरेन बरयल्ले की मजतीची चड गरज पडूं नये. 

म्हाका आशा आशिल्ली की अशे तरेन सुरू केल्लो अभ्यास हांव देसांत पावनाफुडें 
भैगीत चलोवंक शकतलों. पूण तशें जालें ना. 1893 उप्रांतचें म्हजे वाचन आनी 
अध्ययन चडशें बंदखणींतूच जालें. ह्या दोन भासांचें गिन्यान हावें फुडें व्हेलें खरें, 

छ तें सगलें बंदखणींतूच. तामीळचें दक्षिण आफ्रिकेचे जेलींत आनी उर्दूचें येरवडा 
{दखणींत. पूण तामीळ उलोवंक हांव केन्नाच शिकलोंना. वाचूंक सारकें शिकिल्लों, 
ण अभ्यासा अभावीं हांच आतां तेंवूय विसरत चललां. त्या अभावाचें दुख्ख म्हाका 
। लेगीत व्यथा दिता. दक्षिण आफ्रिकेच्या मद्रासी भावांचो हावें भरुभरून मोग 

जोडला. ताचें स्मरण म्हाका दर घटकेक जाता. तांची श्रद्धा, तांचो उद्देग, तांतल्य 
चडशांचो निस्वार्थ त्याग कोणाय तामीळ तेलगूक पव्ठयनाफुडें म्हाका उगडास 
जालेबगर रावना. आनी हे सगळे निरक्षरांचे गणटेंत मोडटाले. तातूंत जशे दादले 
आशिल्ले तशीं बायलांय बी. दक्षिण आफ्रिकेची लडायूय निरक्षरांची आशिल्ली आर्न 
तिचे झुजारीय बी निरक्षरूच आशिल्ले. ती गरिबांची लडाय आशिल्ली आनी गरि 
तातूंत झुजिल्ले 

ह्या भोळ्या आनी बऱ्या हिंदी जनांचे चित्त चोरूंक म्हाका भाशेची बादा केन्नाच 
पडली ना. तांकां मोडकी -तोडकी हिंदुस्तानी आनी मोडकी-तोडकी इंग्लीश कळटाली 
आनी तितल्यान आमची गाडी चलताली. पूण हांव तर ह्या प्रेमाच्या प्रतिदानाच्या 
रुपान तामीळ तेलगू शिकूक इच्छितालों. तामीळ तर थोडी शिकिल्लों. तेलगू शिकपाचो 
प्रयत्न हिंदुस्तानात केलो पूण तो मुळाक्षरां मुखार वचूंक पावलो ना 

हांब तामीळ तेलगू शिकूंक पावलों ना आनी आतां चुकून शिकूंक म ते 
आशा बाळगून रावलां की हे द्रविड भासवाले हिंदी लोक हिंदुस्तानी शिकतले. दहि 
आफ्रिकेचे द्रविड 'मद्रासी' इल्ली अदीक हिंदी उलयतात. इंग्लीश 
प्रस्न आसा. इंग्लिशीचें गिन्यान आमच्यो देशी भाशा शिकपांतलें आडमेळें जालां. ' 

पूण हें तर विषयांतर जालें. आमी आमची यात्रा पुरती करूया. अजून 'पोंगोला'च्या 
कॅप्टनाची वळख करून दिवपाची उरल्या. आमी एकामेकांचे इश्ट _ हो बरो 
कॅप्टन प्लीमथ ब्रदरनच्या संप्रदायाचो आशिल्लो. हाका लागून आमचे 
नौका-शास्त्राच्या खबरां बदला अध्यात्म-विद्येच्यो खबरो चड जाल्यो. ताणें 
आनी धर्मश्रद्धेत भेद केलो. ताका दिसतालें, बायबलचें शिक्षण म्हळ्यार भरण्यां 
खेळ. ताची गोम ताचे सरळतेंत आसा. भुरगीं, बायलां, दादले सगळे जेजूक 
ताच्या बलिदानाक मानतीत जाल्यार तांची पातकां धुबन बतीत. ह्या प्लीमथ 
लागून प्रेटोरियाबाल्या ब्रदराकडचे म्हजे बळखीची याद जागी जाली. ज्या 
नितीची राखण करची पडटा, तो धर्म ताका निरस लागतालो. हे इश्टागत 
आध्यात्मिक चर्चेच्या मुळांत म्हजे शिवराक जेवण आशिल्लें. हावें मांस 
खावचें न्हय ? झाडपाल्या सारके पशु-पक्षांकूय देवान मनशाच्या खाणा- 
आनी मौजमजेपासत निर्माण केल्यात न्हय? अशी प्रस्नावळ आध्यात्मिक चर्चा 
केले बगर रावूंच शकनाशिल्ली. 

आमी एकामेकांक आमचे विचार समजावंक शकले नात. हांव म्हज्या ह्या 
बिचारांक धरून आशिल्लो की धर्म आनी निती एकाच वस्तूचे नांव. कॅप्टनाक आपलें 
मत सत्य हातूंत इल्लो लेगीत दुबाव नाशिल्लो. 

चोवीस दिसां उप्रांत ही खोसभरी यात्रा संपुश्टांत आयली आनी हुगळीचें रूप 
नियाळीत हांव कलकत्याक पावलों. त्याच दिसा हावें मुंबय बचपाची तिकेट काडूंक 
लायली. 


25. हिंदुस्तानात 


कलकत्यासावन मुंबय वतना वाटेर मदीं प्रयाग येतालें. थंय गाडी 45 मिनुटां 
थांबताली. इतले मजगतीं हावें शारांत एक भोंवडी मारून येवपाचे थारायलें. म्हाका 
फार्मसींतल्यान वखदूय घेवपाचे आशिल्ले. केमिस्ट दोळे चोळीत भायर आयलो. 
चखद दिवंक ताणें बरोच वेळ केलो. हांव स्टेशनार पावलों जाल्यार गाड़ी गेल्या. बऱ्या 
स्टेशनमास्टरान म्हजे पासत गाडी एक मिनुट आडावन दवरलेली. पूण हांव परत येना 
तें पळोवन म्हर्जे सामान ताणें देंवोवपाची चत्राय दाखयली. 

हांव केलनरच्या हॉटेलांत रावलो आनी थंयच्यान म्हज्या कामाचो श्रीगणेशा 
करपाचें थारायलें. प्रयागच्या 'पायोनियर' पत्राची स्थिती हावे आयकल्ली. हें पत्र 
जनतेच्या आकांक्षांक विरोध करता म्हणपाचें हांव जाणा आशिल्लो. म्हाका दिसता 
तेन्ना मि. चेजनी संपादक आशिल्ले. म्हाका तर सगळ्या पक्षांच्या लोकाक मेळून 
जण एकल्याचो आधार घेवपाचो आशिल्लो. हे पासत हावें चेजनीक मुलाखतीपासत 
पत्र बरयलें. ट्रेन सुटिल्याची खबर बरोबन अशें सुचयलें की म्हाका दुसऱ्याच दिसा 
प्रयाग सोडचें आसा. ताणें रोखडोच यो म्हण आपयलें. म्हाका खोस जाली. ताणें 
लक्ष दिवन म्हजी खबर आयकली. सांगलें, तूं जें बरोवन धाडशी ताचेर हांव रोखडेच 
स्फूट बरयतां आनी वांगडा अशेय म्हळें ! ' हांव तुज्या सगळ्या मागण्यांक फाटबळ 
दिवंक शकतलों म्हणपाचें हांव सांगिना. आमकां तर कॉलोनियल (वसणुकवात्यांचो)' 
दृश्टीकोनूय समजुचो आनी पळोवचो पडटलो. 

हावें जाप दिली, 'तुमी ह्या प्रस्नांचो अभ्यास करतले आनी हो चर्चेचो विशय 

करतले, इतलें म्हजेपासत चड जालें. हांव शुद्ध न्यायाबगर कांयच मागिना आनी 
अपेक्षिना.' 

बाकीचो दीस हावे प्रयागाच्या भव्य त्रिवेणी-संगमाचें दर्शन घेवपांत आनी म्हजे 
मुखार पडिल्त्या कामासंबंदान विचार करीत घालयलो. 

हे आकस्मिक भेटेन म्हजेर नेटाळांत जाल्या हल्याचें मूळ रोयलें. 

मुंबंय रावनासतना हांव नीट राजकोट गेलों आनी थंय एक पुस्तिका बरोबंक 
बसला. पुस्तिका बरोबंक आनी छापून घेवंक उणो अदीक एक म्हयनो गेलो. तिचें 
कवर पांचवें आशिल्लें. देखून उप्रांत तें “पांचवें पुस्तक' ह्या नांवान नामनेक पावलें. 
तातूंत दक्षिण आफ्रिकेचे स्थितिचें वर्णन हावे जाणून सवरून नरम भारत केल्ले. 
नेटाळांत बरयल्ल्या दोन पृस्तिकांनी, जाचेर चर्चा हावें पयलीं केल्या, हावें जे भाशेचो 
प्रयोग केल्लो, ताचेपरस मोवाळ भाशेचो प्रयोग हांगा केलो. कारण म्हाका खबर 
आशिल्ली की ल्हान दुख्ख लेगीत पयशिल्ल्यान पळयतकूच व्हडलें कशें दिसता. 

'पांचवे' पुस्तिकेच्यो धा हजार प्रती छापिल्ल्यो आनी त्यो सगळ्या हिंदुस्तानांतल्या 
पपरांक आनी सगळ्या पक्षांच्या नांवाजत्या मनशांक धाडिल्ल्यो. पायोनियरचेर तिचेर 
सगळ्यांत पयलीं लेख आयलो. ताचो सारांश इंग्लंडाक गेलो आनी त्या सारांशाचो 
सार रायटर मार्फतीन नेटाळ पावलो. ती तार तर तीन बळींची आशिल्ली. नेटाळांत 
हिंदी लोकाकडेन जावपी वेव्हारासंबंदान जें चित्र हावें काडिल्लें ताचें तें लघुसंस्करण 
आशिल्ले. तेय म्हज्या उतरांनी नाशिल्लें. ताचो जो परिणाम जालो तो आमी फुडे 
पळोवया. हळुहळू सगळ्या मुखेल पत्रांचेर ह्या प्रस्नाची विस्तृत चर्चा जाली. 

हें पुस्तक पोस्टांतल्यान धाडटना ताचे खातीर पाकीट तयार करपार्चे काम कठीण 
आशिल्ले. आनी पैशे दिवन करप खर्चाचें आशिल्लें. हावे सरळ युक्ती येवजिली. 
गल्लीतल्या सगळ्या भुरग्यांक हावें एकठांय केले आनी तांकां सकाळच्या दोन तीन 
वरांत ते जितलो वेळ दिवंक शकताले तितलो दिवंक सांगलें. 

भुरग्यांनी इतली सेवा करप खोशयेन पत्करले. म्हजे वतीन हावें तांकां म्हजेकडेन 
जमा जावपी काम जाल्ल्यो पोस्टाच्यो तिकेटी आनी आशिर्वाद दितां म्हळें. भुरग्यांनी 
हांसत-खेळत म्हजें काम तडीक पावयलें. हे तरेन ल्हान भुरग्यांक स्वयंसेवक करपाचो 
हो म्हजो पयलो प्रयोग आशिल्लो. ह्या भुरग्यांतले दोग आज म्हजे सांगाती जावन 
आसात. 

ह्या दिसांनी मुंबय पयले फावट प्लेगान सांवार केलो. चोंयवाटांनी भिरांत 
पातळ्ळेली. राजकोटाक लेगीत प्लेग पातळपाचो भंय आशिल्लो. हावें चिंतलें, हांव 
बलायके-विभागांत अवश्य काम करूंक शकतां. हावें म्हजी सेवा राज्याक ओंपपाची 
तयारी दाखोवंक पत्र बरयलें. राज्यान जी कमिटी नेमिल्ली तातूंत म्हाकाय सुवात 
दिली. हार्वे संडास-सफाईचेर नेट दिलो आनी कमिटीन गल्लेगल्लेंत वचूंक संडासांची 
पळोवणी करपाची थारावणी घेतली. गरीब लोकान आपले संडास दाखोवंक मात 
पूण फाटीफुडे केलें ना. हेंच न्हय, ज्यो सुधारणा तांका करूंक सांगिल्ल्यो त्यो तांणी 
केल्यो. पूण जेन्ना आमी मुत्सद्दी वर्गाच्या म्हळ्यार बाबा लोकांच्या घरांची तपासणी 
करूंक भायर सरले, तेन्ना कांय सुवातांनी तर आमकां संडासांची पळोवणी करपाक 
लेगीत मेळ्ळी ना, सुधारणेची खबरूच कितें करचेली ? आमचो सामान्य अणभव, 
धनीक समाजाचे संडास चड़ बुरशे आशिल्ले. तातूंत काळोख, घाण आनी 
हिसबाभायर हळशीक आशिल्ली. पांय दवरपाचे सुवातेर किडे बळवळटाले. जियेतना 
सद्दां नरकांत प्रवेश करपासारकी ती स्थिती आशिल्ली. आमी सुचयत्ली सुधारणा 
सामकी सादी आशिल्ली. “भायर' जमनीचेर पडूंक दिनासतना आयदनांत पडटा तशें 
' करचें. उदकाची अशी मांडणी करची की तें जमनीर पडूंक दिनासतना कुंडांत 
` एकठावचें. बसका आनी भंग्यान येवपाची मर्दी जी वणत दवरतात ती ताडची, जाका 
लागून भंगी सगळी सुवात सारकी बरी निवळ करीत. संडासूय मातणे व्हडले जावचे 
जे भाशेन तातूंत हवा आनी उजवाड खेळत. बाबा लोकांनी ह्यो सुधारणा आपणावंक 
मोठी अडचण हाडली आनी निमाणें ताका पाळो दिलोच ना. 
कमिटीक भ॑ग्याचे बसतेंतूय बी वचपाचें आशिल्लेंच. कमिटीच्या वांगड्यांतलो 
एकूच वांगडी म्हज्या सांगाता थंय वचूंक तयार जालो. भंग्याचे वसतेंत बचप आनी 
तेंबूय संडास पळोवंक. पूण म्हाका जाल्यार भंग्याची वस्ती पळोवन खोशयेभरीत 
' अजापूच जालें. म्हज्या जिवितांत पयलेच फावट त्या दिसा हांव भंगी वस्ती पळोवंक्र 
' गेल्लों. भंगी भावा-भयणींक आमकां पळोवन अजाप जालें. हावें आमी तांचे 
। पायखिळे पळोवंक आयल्यात म्हण सांगलें. ताणी म्हळें: 
'आमगेर संडास खंयचे ? आमचे संडास रानांत. संडास तुमगेर बाबा लोकागेर 
आसतात. 

हार्वे विचारलें, 'तशें जाल्यार तुमची घरां पळोवंक दिशात ?' 

'येयात सायबांनो, जंय दिसता थंय चलात. हींच आमची घरां.' 

हांव भितर गेलां आनी घर तशी आंगणाची निवळसाण पळोवन धादोशी जालों. 
घराभितर सगळ्याक लेपिल्ले -पुशिल्ले. आंगण झाडून साफ केल्लें आनी जीं किरकोळ 
आयदनां आशिल्लीं तीं सगळीं निवळ बरीं आशिल्लीं. चकचकतालीं. म्हाका हे बसतेंत 
दुस पातळुपाचो भंय दिसलो ना. 

हांगा म्हज्यान एका पायखिळ्याचें वर्णन केलेबगर रावूं नज. दर एका घरांत खळी 
आशिल्लीच. तातूंत उदकूय सोड़टाले आनी मुततालेय बी. पूण अशी कूड चुकून 
मेळटा ज॑य घाण येता. पूण एका घरांत न्हिदपाचे कुडींत मोरी आनी संडास दोनूय 
पळयले. आनी घराची सगळी हळशीक खळयेंतल्यान देंवताली. ते कुडींत उबो लेगीत 
राबं नज आशिल्ले. घरांतले लोक तातूंत कशे न्हिदूंक शकताले, वाचप्यांनी विचार 
करो. 

कमिटीन हवेलीचीय (वैष्णव मंदीर) पळोवणी केली. हवेलीच्या मुखेल्याकडेन 
गांधी परिवाराचो गोड संबंद आशिल्लो. मुखेल्यान हवेली पळोवंक दिवंक आनी 
सगळीं गरजचीं सुदरपां करूंक मानून घेतलें. ताणें स्वता तो भाग केन्नाच पळोवंक 
नाशिल्लो. हवेलींत सुद्दां जो कोयर आनी पानां एकठावतालीं तीं फाटले बटतले 
वणटीवयल्यान भायर उडयताले आनी तो भाग कावळे आनी गिदांचो अड्डो जाल्लो. 
संडास बुंरशे आशिल्लेच. कारभाऱयान कितली सुधारणा केल्ली ती हांव पळोबंक 
पाबलोंना. हवेलीची घाण पळोवन दुख्ख जालेंच. जे हवेलीक आमी पवित्र मानतात, 
थंय तर बलायकेच्या नेमाचें चडांत चड पालन जावचें अशी आशा बाळगूंक जाय. 
स्मृतीकारांनी भायले भितरलें निवळसाणीचेर खूप भर दिला. ही गजाल लेगीत त्या 
वळा म्हज्या लक्षाभायर नाशिल्ली. 


26. राजनिष्ठा आनी शुश्रुषा - 


शुद्ध राजनिष्ठा जितली हावें म्हज्यांत अणभवल्या, तितली चुकून दुसऱ्यांत 
पळयल्या आसतली. सत्याचेर म्हर्जे सभाविक प्रेम आशिल्ले हैं हे राजनिश्ठेचें मूळ 

शें हांब मानतां. राजनिष्ठा वा दुसरे कसलेय गजालीचें सवंग म्हज्यान केन्नाच 
क जालें ना. नेटाळांत जेन्ना हांव खंयचेय सभेक वतालों, तेन्ना थंय 'गॉड सेव द 
ग' (देवान राजाक राखण दिवची) गीत अवश्य गायताले. म्हाका दिसलें, हावेंय तें 
[क जाय. ब्रिटिश राजनितींत दोष तर हांव तेन्ना लेगीत पळयतालों, तरी लेगीत 
दर ती नीत म्हाका बरी दिसताली. त्या काळा हांव मानतालों ब्रिटीश शासन आनी 
पक हांची धारणा सामान्यतायेन जनतेची पोसबण करपी आसा. 
दक्षिण आफ्रिकेत हांव हाचे उरफाटी नीत पळयतालों. वर्णदुवेस पळयतालों 
हांब तो खिणयाळो आनी थळावो मानतालों. हे पासत राजनिष्ठेंत हांव इंग्लीश 
प्रनशांपरस फुडे बचपाचो प्रयत्न करतालों. हांव रूच घेवन, मेनत करून इंग्लंडाचें 
गीत गॉड सेव द कींगची लय शिकिल्लों. तें जेन्ना सभेत गायताले, तेन्ना म्हजो सूर 
हांब तातूंत मेळयतालों. आनी जे अवसर आङमेळ्यांबगर राष्ट्रनिष्ठा प्रदर्शित करपाचे 
येताले, तातूंत हांव वांटो घेतालों 
हे राजनिष्ठेचो हावें म्हज्या पुराय जिवितांत केन्नाच व्यापार केलो ना. ताचेपासून 
ब्यक्तिगत लाव काडपाचो हावें केन्ना विचार लेगीत केलो ना. राजभक्तीक रीण मानून 
वें सदांच तें फारीक केलां. 
जेन्ना हांब हिदुस्तानांत आयलों तेन्ना महाराणी व्हिक्टोरियाचे डायमंड ज्युबिली 
(हिरक महोत्सब) ची तयारी चलताली. राजकोटांत लेगीत एक समिती स्थापन जात्ली. 
म्हाका तिचें आमंत्रण मेळळें. हावें तें मानून घेतलें. तातूंत म्हाका दंभाचो वास आयलो. 
तातूंत देखावो चड म्हणपाचें हावें पळयलें. तें पळोवन म्हाका दुख्ख जालें. समितींत 
रावचें काय ना हो प्रस्न म्हजे मुखार उबो रावलो. शेवटाक हावें थारायलें, म्हजे 
' लागणुकेक पाळो दिवन हावें संतोश मानचो. 
एक सुचवण झाडां लावची अशी आशिल्ली. हातूंत म्हाका दंभ जाणवलो. फकत 
सायबाक खोशी करपाक झाडां लायतात अशें दिसलें. हावे लोकाक समजावपाचो 
'यत्न केलो, वृक्षारोपण करपाक कोण जबरदस्ती करिना, ती एक सुचवण. झाडां 
 रोबपाची आसल्यार काळजाथावन रोवचीं , नाजाल्यार मातूय लावंक फावना. म्हाका 
मातशी याद जाता, जेन्ना हांव अशें सांगतालों तेन्ना लोक म्हजी सांगणी हांशार 
' घालताले. म्हज्या वांट्याचीं झाडां हावें बेस बरी लायलीं आनी तीं जतनायेन वाडयलीं 
| इतली म्हाका याद आसा. 
» 

गॉड सेव द किंग' गीत हांब आपल्या घराब्यांतल्या भुरग्यांक शिकयतालों. म्हाका 
याद आसा, हावें तें ट्रेनिंग कॉलेजीच्या विद्यार्थ्याक शिकयल्लें. पूण तो होच काय 
सातव्या एडवर्डाच्या राज्यारोहणाचो अवसर आशिल्लो, तें म्हाका सारकें याद :: 
फुडे फुडे हें गीत गावप म्हाका खटकूक लागलें. जशे जशे अहिंसेसंबंदान 
म्हज्या मनांत घट जायत गेले, तसो तसो हांब म्हजी बाणी आनी विचारांचेर 
नदर दवरूंक लागलां. त्या गितांत दोन पंक्ती अश्योय आसात : 

ताच्या दुस्मानांचो नाश कर 

तांच्या षडयंत्रांक विफळ कर 

त्यो गावप म्हाका खटकलें. म्हजो इश्ट डॉ. बूथ हांकां हावें ही अडचण सांगली. 
ताणीय मान्य केलें की हें गीत गावप अहिंसक मनशाक सोबना. जांकां शत्रू म्हणचे ते 
घात करतलेच, हें कशें मानप ? हें कशे सांगू येता की जांकां आमी आपले दुस्मान 
मानले ते वायटूच आसतले ? देवाकडेन तर नीतूच मागूंक येता. डॉ. बुथान हो 
युक्तिवाद मानलो. ताणी आपल्या समाजांत गावंक एका नव्याच गिताची रचना केली. 
डॉ. बूथ हांची विशेश वळख आमी फुडे करतले. 

राजनिष्ठेभाशेन सुश्रुषेचो गूण लेगीत म्हज्यांत सभावीक आसलो. वायटकाराचें 
काडपाचो म्हाका नाद आशिल्लो हैं सांगूं येता. ते म्हजे आसूं वा परकी. राजकोटांत 
म्हजें दक्षिण आफ्रिकेचे काम चलतालें, हाचे मदीं हांव मुंबय वचून आयलों. वेंचीक 
शारांनी सभा करून विशेष रुपान लोकमत तयार करपाचो म्हजो इरादो आशिल्लो. 
ह्याच विचारान हांव थंय गेल्लो. पयलीं हांब न्यायमूती रानडे हांका मेळ्ळों. ताणी 
चित्त दिवन म्हजी गजाल आयकली आनी म्हाका सर फिरोजशा मेहता हांकां मेळपाची 
बुद्द दिली. उप्रांत हांव बदरुद्दीन तय्यबजी हांकां मेळळों. ताणी हांव सांगतां तें आयकून 
तशीच बुद्द दिली आनी सांगलें, जस्टीस रानडे आनी हांब तुका साप उणें मार्गदर्शन 
करूंक शकतले. आमची स्थिती तुका खबर आसाच. आमी सार्वजनिक कामांत वांटो 
घेवंक शकनात. पूण आमची भावना तुमचे वांगडा आसा. सर फिरोजशा तर खरे 
मार्गदर्शक जावन आसात.' 

सर फिरोजशा हांकां हांब मेळपाचोच आशिल्लों. पूण ह्या दोन गुरूजनांच्या 
तोंडांतल्यान तांचे बुद्धीन चलपाची गजाल आयकून म्हाका फिरोजशाचें जनतेचेर 
कितलें प्रभुत्व आशिल्ले हे गजालीचो विशेष बोध जालो. 

हांब सर फिरोजशांक मेळळों. तांच्या तेजान तटास जावपाक हांव तयार 
जाल्लोंच. तांकां लागू जातालीं तीं विशषणां हावे आयकल्ली. म्हाका मुंबयच्या शिंवाक 
आनी मुंबयच्या 'बेताज बादशाहाक' मेळपाचें आशिल्लें. पूण बादशाहान म्हाका 
भेश्टायलो ना. बापूय ज्या मोगान आपल्या तरणाट्या पुताक मेळटा तेच भाशेन ताणी 
म्हाका घेतलो. तांकां तांच्या चेंबरांत मेळपाची इत्सा आसली. ताचेसरीं तांच्या 
फाटराखण्यांचो दरबार तर भरिल्लोच आसतालो. वाच्छा आशिल्ले,कामा आशिल्ले. 
हांचेकडेन ताणी म्हजी वळख करून दिली. बाच्छाचें नांव हावे आयकल्लें. तांकां 
फिरोजशांचे उजवे हात मानताले. वीरचंद गांधीन एका अंकशास्त्रीच्या रुपान म्हाका 
लांची बळख दिल्ली. ताणी सांगले, 'गांधी, आमी परत मेळचें.' 

ह्या सगळ्या उलोवण्याक चड म्हळ्यार दोन मिनुटां लागल्यांत आसतलीं. सर 
फिरोजशानी म्हर्जे आयकलें. न्यायमूर्ति रानडे आनी तैयबजी हांकां मेळिल्याची 
गजाल लेगीत हार्वे तांकां सांगली. ताणी म्हळें, 'गांधी, तुजेखातीर म्हाका आम सभा 
घेवची पडटली. हार्वे तुका मजत करूंक जाय.' उप्रंत आपल्या मुनशीकडेन वळ्ळे 
आनी ताका सभेचो दीस थारावंक सांगल्लें. दीस थारावन पक्को करून म्हाका निरोप 
दिलो. सभेचे एक दीस पयलीं येबन मेळपाची आज्ञा केली. हांव निर्भय जावन 
मनांतल्या मनांत खोशी जावन घरा परतलां. 

मुंबयचे हे यात्रेंत हांच थंय रावपी म्हज्या भावोजीक मेळूंक गेलों. तो बरो नाशित्लो. 
घरांत गरिबी. एकले भयणीकडल्यान ताचें काडप जायनाशिल्लें. वायट जड़ार पडिल्लं. 
हावें ताका म्हज्या सांगाता राजकोट या म्हळें. तो तयार जालो. भयण भावोजी हांकां 
घेवन हांब राजकोट आयलों. वायट येवजिल्ले परस चड़ जडार पडलें. हावें ताका 
म्हजे कुडींत दवरलो. हांव सगळो दीस ताचेसरीं रावतालों. रातीचेंय जागचें पडटाले. 
ताची सेवा करतना हांब दक्षिण आफ्रिकेचे काम करतालों. भावोजी भायर पडलो. 
पूण ताच्या निमाण्या दिसांनी ताची सेवा करपाची संद म्हाका मेळळी, ताका लागून 
म्हाका खूब बरें दिसले. 

बायटकाराचें काडपाच्या म्हज्या ह्या नादान मुखार व्हडलें रूप धारण केलें. तेंवूय 
इतले शिमेमेरेन की तें करपांत हांव म्हजो व्याप सोडटालों. म्हजे घरकान्नीक आनी 
सगळ्या घराब्याक त्या वावराक लायतालों. हे वृत्तीक हावें नाद म्हळां, कारण हावें 

पळयलें जेन्ना हे गूण आनंद दितात तेन्नाच निभावतात. ओडून ताणून वा 
देखाव्यापासत बा लजेक लागून लोक करतात ती सेवा मनाशांक मुडिता आनी अशी 
सेवा करतनालेगीत मनीस बावन वता. जे सेवेंत आनंद मेळना ती ना सेवकाक 
फळादीक जाता ना वायटकाराक. जे सेवेंत आनंद मेळटा, ते सेवेसामकार 
ऐष-आराम वा जोड बी वावर किरकोळ दिसतात. 


27. मुंबयंत सभा 


भावोजीच्या मरणाच्या दुसऱ्याच दिसा म्हाका मुंबयचे सभेक वचचें आशिल्ले. 
सार्वजनिक सभेपासत भाशणाची गजाल येवजुपा इतलो वेळ म्हाका मेळूंक नाशिल्लो. 
लांब जागरणाची थकावट जाणवताली. आवाज जड जाल्लो. देव म्हाका असो तसो 
वाटायतालो अशँ चिंतीत हांव मुंबय पावलों. भाशण बरोवपाची गजाल तर हावें 
सपनांत लेगीत येवजूंक नाशिल्ली. 

सभेचे तारखेचे एक दीस पयलीं सांजेच्या पांच बरांचेर आज्ञेप्रमाण हांव सर 
फिरोजशांचे कचेरेंत हजर जालों. 

ताणी विचारलें, 'गांधी, भाशण तयार आसा मू ?' 

हावे भियेभियेत जाप दिली, 'ना सर, हावे अशेच उलोवपाचें येवजिल्ले.' 

'मुबयंत हें चलचेंना. हांगा रिपोर्टिंग सारके जाय ना. जर सभेपासून आमकां लाव 
घवचो आसत, जाल्यार तुजें भाशण बरयल्लेंच आसूंक जाय आनी तें रातयांत छापूंक 
जाय. भाशण रातोरात बरोवंक जायत मू ?' 

हांव भियेलों. पूण हाबें बरोवपाचो प्रयत्न करतां म्हण सांगलें. 

मुंबयच्या शिंवान म्हळें, 'जाल्यार मास्तरान तुजेकडलें भाशण घेवंक केन्ना 
पावचें?' 

हावें जाप दिली, 'इकरा वरांचेर 

सर फिरोजशान आपल्या मास्तराक त्या वेळार भाशण घेवन रातयांत छापून 
घेवपाची ऑर्डर दिली आनी म्हाका निरोप दिलो 

दुसऱ्या दिसा सभेक गेलों. थंय भाशण बरोबपाचो आग्रो करपांत कितलें शाणपण 

ताचो हाबें अणभव घेतलो. सर कावसजी जहांगीर इन्स्टिट्यूटच्या हॉलांत 
- हावे आयकल्लें, जे सभेंत सर फिरोजशा उलोवचे आसात, ते सभेंत 
राबंक जागो मेळना. असल्या सभांनी विद्यार्थी समाज चड रूच घेतालो. 
अशे सभेचो म्हजो पयलो अणभव आशिल्लो. म्हजो आवाज कोण आयकुचो ना 
म्हाका कळ्ळें. हावे थरथरत थरथरत भाशण वाचूंक सुरवात केली, सर 
'फिरोजशा म्हाका उमेद दिताले. 'मातशें मोख्यान जावंदी' अशें म्हणटाल. म्हाका 
दिसता, ह्या फाटबळाक लागून म्हजो आवाज आनिकूय ओडत बारीक जायत वताल. 
आदले इश्ट केशवराव देशपांडे म्हज्या आधाराक फुडें सरले. हावें भाषण तांच्या 
हातांत दिलें. तांचो आवाज तर बरो आशिल्लो पूण आयकुप्यांनी कित्याक आयकुचें? 
'वाच्छा, वाच्छा' च्या हामेटींनी सभाघर गाजलें. वाच्छा उठले. ताणी देशपांडेच्या 
हातांतलो कागद घेतलो आनी म्हजें काम जालें. सभा रोखड़ी शांत जाली आनी 
सुर्वेपासून शेवटामेरेन सभेन भाशण आयकलें. चालीक धरून जंय गरज थंय शम शेम 
चो (धिक्कार धिक्कार) आनी ताळयांचो आवाजूय जातालो. हांव खोशी जालां. 
सरफिरोजशांक म्हर्जे भाशण आवडलें. म्हाका गंगेत न्हाण घतित्याचें सूख मेळळें. 
* हे सभेचो परिणाम म्हणून देशपांडे आनी एक पारशी सज्जन पगळ्ळे आनी 
दोगांयनीय म्हज्या सांगाता दक्षिण आफ्रिकेक वचपाचो आपलो निश्चय जाहीर केलो. 
पारसी सज्जन आतां एक सरकारी अधिकारी आसात. तांचें नांव परगटावंक म्हाका 
| भंय दिसता. तांचे थारावणी सर खुरशेदजीन डळमळायली आनी त्या डळमळावपा 
मुळांत एक पारशी भयण आशिल्ली. तांचे मुखार प्रस्न आशिल्लो: लग्न करचें काय 
दक्षिण आफ्रिकेक बच्चें ? ताणी लग्न करप चड योग्य मानलें. पूण ह्या पारशी 
मित्राच्या नांबान पारशी रुस्तमजीन पिराचीत केलें आनी पारशी भयणीचें प्रायश्चित 
दुसरी पारशी भयण सेविकेचें काम करून आनी खादी फाटल्यान वैराग्य घेवन आज 
` करतात. हे पासत ह्या दांपत्याक हावें क्षमा केल्या. देशपांडे मुखार लग्नाचे हांयस तर 
नाशिल्ले पूण ते येवंक शकले ना. ताचें प्रायश्चित खासा तेच करतात. दक्षिण 
` आफ्रिकेक परततना झांजिबाराक तैयबजी नांवाचे एक सज्जन मेळिल्ले. ताणीय 
` येचपाची आस बाळगिल्ली. पूण ताणी दक्षिण आफ्रिकक कित्याक येवचें ? बॅरिस्टर 
` इश्टांक दक्षिण आफ्रिकेक येवंक मोहांत घालपाचे म्हजे प्रयत्न हे भाशेन निर्फळ थारले. 


है 

हांगा म्हाका पेस्तनजी पादशा हांचो उगडास जाता. तांचे कडेन म्हजो 
इंग्लंडासावनूच गोड संबंद जुळिल्लो. पेस्तनजींकडेन म्हजी वळख लडंनच्या एके 
शिवराक खाणावळींत जाल्ली. हांव जाणा आशिल्लो, तांचे भाव बरजोरजी हे 'दिवाने' 
ह्या नांवान नामना पाविल्ले. हांव तांकां मेळूंक नाशिल्लों. पूण इश्ट मित्रांचे ते 'कोल्ली' 
म्हण सांगणें आशिल्ले. घोड्याची काकूट दिशिल्ल्यान ट्रामीत बसनाशिल्ले. शतावधानी 
सारकी स्मरणशक्त आसुनूय डिग्ग्रो घेनाशिल्ले. सभाबान इतले स्वतंत्र की कोणाकूच 
बाडगनाशिल्ले. आनी पारशी आसुनूय शिवराक आशिल्ले. पेस्तनजीक तशे 
मानिनाशिल्ले. पूण तांची हुशारी प्रसिध्द आशिल्ली. तांची ही नामना इंग्लंडांत लेगीत 
आशिल्ली. पूण आमचे मदल्या संबंदांचें मूळ तर तांचें शिवराक जेवण आशिल्ले. 
तांचे बुदवंतकायेची बराबरी करप म्हजे शक्ती भायर आशिल्ले. 

मुंबयंत हावे पेस्तनजींक सोदून काडले. ते हायकोर्टाचे प्रोथोनोटरी (मुखेल बरपी) 
आशिल्ले. हांव मेळळों तेन्ना ते बृहद गुजराती शब्दकोशाच्या कामाक लागिल्ले. 
दक्षिण आफ्रिकेच्या कामांत मजत मागपाचे नदरेन हार्वे एकाय इशटाक सोडूंक 
नाशिल्लो. पेस्तनजी पादशान तर म्हाकाच दक्षिण आफ्रिकेत वचूं नाका म्हण बुद्द 
दिली : 'म्हजे कडल्यान हांगा तुका कसली म्हण मजत मेळटली ? पूण म्हाका तुजे 
दक्षिण आफ्रिका परतपूच पसंत ना. हांगा आमच्या देशांत काम कितें उणें आसा ?' 
'पळय, आमचे भाषेचे सेवेचें कितलें काम पडलां ! म्हाका विज्ञानासंबंदीत परिभाषिक 
शब्दांचे पर्याय सोदचे आसात. हें तर एकूच मळ जालें. देशाचे गरिबीचो विचार कर. 
दक्षिण आफ्रिकेत आमचे भाव कश्ट काडटात हें खरे, पूण तातूंत तुजे सारकिल्ल्या 
मनशार्चे समर्पण जावप म्हज्यान सोंसूक जायना. जर हांगा आमी आमच्या हातांत 
राजसत्ता घेवं जाल्यार थंय तांकां आपापूण मजत मेळटली. तुका तर हांब समजावंक 
शकना, पूण तुजे सारक्या दुसऱ्या सेवेकाऱ्यांक लेगीत तुजे सांगाता दिवंक केन्नाच 
मजत करचोंना.' हीं उतरां म्हाका बरीं लागलीं नात. पूण पेस्तनजी पादशा प्रती म्हजो 
आदर वाडलो. तांचें देशप्रेम आनी भाशाप्रेम पळोवन हांव मोयपिसो जालों. ह्या 
प्रसंगान आमचे भितरली प्रेमगांठ अदीक घट जाली. हांब तांची नदर अदीक बरे तरेन 
समजलों. पूण म्हाका आशे दिसलें की दक्षिण आफ्रिकेचें काम तांचे नदरेंतल्यान 
पळयल्यार लेगीत सोडून दिवचेबदला अदीक नेटान करूंक जाय. देशभक्तान देश 

सेवेच्या एकाय आंगाची यथासंभव उपेक्षा करूंक फावना आनी म्हजे पासत गीतेचो 
हो श्लोक तयार आशिल्लो: 

श्रेयान स्वधर्मो विगुण: परधर्मात्स्बनुष्टितात्‌ | 

स्वधर्मे निधनं श्रेयः परधर्मो भयावह: || (अ. 3. श्लोक 35) 

ऊंच परधर्मापरस उणाक स्वधर्म बरो. स्वधर्मात मरण लेगीत बरें, परधर्म 


भयांकृत. 


28. पूण्यांत 


सर फिरोजशा मेहतानी म्हजो मार्ग सरळ केल्लो. मुंबयच्यान हांव पुण्या गेलो. 
पुण्या दोन पंगड आसात हें हांव जाणा आशिल्लो. म्हाका तर सगळ्यांचे मजतीची 
गरज आशिल्ली. हांब लोकमान्य टिळकांक मेळ्ळ्ळों. ताणी सांगले : 
_ 'सगळ्या पंगडांचो आधार घेवपाचो तुजो विचार बेस बरो. तुज्या वावराविशीं 
मतभेद जावंकूच नज. पूण तुज्या कामाक तटस्थ सभाध्यक्ष जाय. तूं प्रो. भांडारकरांक 
. मेळ. ते तुर्ताक कसल्याच आंदोलनांत वांटो घेनात. पूण घडये ह्या कामापासत फुडें 
'सरतीत. तांकां मेळळे उप्रांत कितें जालें तें म्हाका कळय. हांव तुका पुराय मजत 
करूंक सोदतां. तूं प्रो. गोखलेंक मेळटलोच. म्हजेकडेन येवचें दिसता तेन्ना 
मेकळेपणान यो.' 

लोकमान्यांचे हें म्हाका जाल्ले पयलें दर्शन. म्हाका तांचे लोकप्रियतेचे कारण 
रोखडें कळळें. 

हांगाच्यान हांव गोखलेंसरीं गेलों. ते फर्ग्यूसन कॉलेजांत आशिल्ले. म्हाका मोठ्या 
मोगान मेळ्ळे आनी ताणी म्हाका आपलो केलो. तांचेकडेन लेगीत म्हजो हो पयलोच 
परिचय आशिल्लो. पूण अशें दिसले, आमी पयलीं मेळिल्ले. सर फिरोजशा म्हाका 
हिमालयासारके, लोकमान्य दर्या कशे आनी गोखले गंगे भशेन लागले. गंगेत म्हज्यान 
न्हावं येतालें, हिमालयाचेर चडूंक शकनाशिल्लों, दर्यात बुडपाची भिरांत आशिल्ली. 
गंगेचे मांडयेर खेळूं येतालें. तातूंत पनेळ घालून भोवंक जातालें. गोखलेन 
बारिकसाणीन म्हजी तपासणी केली. जशी स्कुलांत भरती जातना कोणाय विद्यार्थ्याची 

करतात. ताणी म्हाका हावें कोणा-कोणाक आनी करें मेल्ठचें तें सांगलें आनी म्हर्जे 
भाशण पळोवंक मागलें. म्हाका कॉलेजाची व्यवस्था दाखयली. गरज पडत तेन्ना 
मेळ म्हळें. प्रो. भांडारकर सांगतले तें कळय म्हळें आनी म्हाका निरोप दिलो. 
राजकारणाच्या मळार जी सुवात गोखले हाणी जिते आसतना म्हज्या काळजांत 
मेळयली आनी स्वर्गवासा उप्रांत आज लेगीत तांकां जें स्थान प्राप्त आसा तें आनीक 
कोणूच जोडूंक शकूंक ना. 

प्रो. रामकृष्ण भांडारकर हाणी म्हाका तसोच येवकार दिलो, जसो कोणूय बापूय ' 
पुताक दिता. तांगेर गेलों तेन्ना दनपार जाल्ली. अशा वेळार लेगीत हांव म्हर्जे काम 
करतालों ही गजाल लेगीत त्या उद्यमी शास्त्रज्ञाक आवडली. आनी तटस्थ 
सभाध्यक्षाची म्हज्या आग्ग्राची खबर आयकून 'देट्स इट्‌, देट्स इट्‌” ( हें सारके, हैं 
सारके) उदगार तांच्या तांडांतल्यान आपशींच भायर सरले. 

उलोवण्या उप्रांत ताणी म्हळें, 'तूं कोणाकूय विचारशीत तर तो सांगतलो, 
आजकाल कसल्याच राजकी कामांनी हांव वांटो घेना. पूण तुका हांव रित्या हातांनी 
धाडूक शकना. तुजे प्रकरण इतलें घटमूट आसा आनी तुजो वावर इतलो स्तुत्य की 
हांव तुजे सभेक येना म्हणुंकूच शकना. तूं श्री. टिळक आनी श्री, गोखले हांकां 
मेळ्ळो ते बरें जालें. तांकां सांग, हांव दोनूय पक्षांमार्फतीन आपले सभेक खोशयेन 
येतलों. आनी सभाध्यक्षपद आपणायतलों. वेळबीळ म्हाका विचारपाची गरज ना. 
दोगांय पक्षांक जो वेळ चलतलो तो म्हाका मान्य आसतलो.' अशें सांगून धन्यवाद 
आनी आशिर्वादान म्हाका निरोप दिलो. 

कसल्याच बोबाळ वा अवडंबरासयत एका साद्या घरांत पूणेचे ह्या विद्वान आनी 
त्यागी मंडळीन सभा घेतली आनी म्हाका पुराय फाटबळ दिवन, यो म्हळें. | 

थंयच्यान हांव मद्रास गेलों. मद्रास तर पिशं जावन उठलें. बालासुंदरमचे खबरेचो 
सभेचेर खोल परिणाम जाल्लो. म्हजे पासत म्हर्जे भाषण अपेक्षेपरस लांब आशिल्ले. . 
सगलं छापिल्लं पूण सभेंत एक एक उतर लक्ष दिवन आयकताले. सभेउप्रांत ते | 
पांचवें पुस्तिकेचेर लोक उडयांनी पडले. मद्रासांत संशोधन आनी परिवर्तन करून 
तिची दुसरी आवृत्ती धा हजारांची छापिल्ली. तांतलो चड वांटो सोंपलो. पूण धा | 
हजारांची गरज नाशिल्ली अर्श म्हाका दिसलें. हावें लोकाचे उमेदीचो इल्लो चडूच 

अंदाज केल्लो. म्हज्या भाषणाचो प्रभाव तर इंग्रजी भाषण जाणा जाल्ल्या समाजाचेर 
पडिल्लो. त्या समाजापासत एका मद्रास शारांत धा हजार प्रतींची गरज लागपाची 
नाशिल्ली. 

हांगा म्हाका चडांत चड आधार जी. परमेश्बरन पिल्लेकडल्यान मेळळो. ते मद्रास 
स्टॅडर्डचे संपादक आशिल्ले. ताणी ह्या प्रस्नाचो खोलायेन अभ्यास केल्लो. ते म्हाका 
आपल्या ऑफिसांत वेळोवेळ आपयताले आनी मार्गदर्शन करीत रावताले. हिंदूच्या 
जी. सुब्रह्मण्यम्‌ हांकांय हांव मेळिल्लों. ताणी आनी डॉ. सुत्रम्हण्यमान लेगीत म्हाका 
पुराय सहानुभुती दाखयल्ली. पूण जी. परमेश्वर पिल्लेन जाल्यार म्हाका आपल्या 
समाचारपत्राचो ह्या कामापासत मनाक मारता तसो उपेग करूक दिलो आनी हावें 
निःसंकोच उपेग केल्लोय बी. सभा पाच्याप्पा हॉलांत जाल्ली आनी म्हाका दिसता, 
डॉ. सुब्रम्हण्यम अध्यक्ष जाल्ले. मद्रासांत सगळ्यांकडेन चड करून इंग्लिशींतूच 
उलोवचें पडटालें, तरी लेगीत हावें जायत्यां कडल्यान इतलो मोग आनी उत्साह 
मेळयलो की म्हाका घरासारकें दिसले. प्रेम कसल्या बंधनांक तो डूक शकना ? 


29. बेगीन परत यो 


मद्राससावन हांव कलकत्याक गेल्लों. कलकत्याक म्हज्या अडचणींक पारावार 
उरलो ना. थंय हांव ग्रेट इस्टर्न हॉटेलांत रावलों. कोणाकडेन वळख -पाळख नाशिल्ली. 
हॉटेलांत डेली टेलिग्राफचे प्रतिनिधी मि. एलर थार्प हांचेकडेन वळख जाली. जे 
बंगाल क्लबांत रावताले. ताणी म्हाका थंय येवंक आमंत्रण दिलें. त्या वेळा हॉटेलाच्या 
सालांत कोणाय हिंदुस्तानीक व्हरूंक मेळनाशिल्लें हें तांकां खबर नाशिल्लें. उप्रांत 
तांकां ह्या प्रतिबंधाची खबर मेळळी. हे पासत ते म्हाका आपले कुड़ींत घेवन गेले. 
हिंदुस्तानी लोकापासतचो थळाव्या इंग्रजांचो तिरस्कार पळोवन तांकां खेद जालो. 
म्हाका दिवाणखान्यात व्हेलें ना म्हण ताणी क्षमा मागली. 'बंगालचे देव' सुरेंद्रनाथ 
बानर्जी हांकां तर म्हाका मेळचेंच आशिल्लें. तांका मेळ्ळों. जेन्ना हांव मेळळों, तेन्ना 
तांचे भोंबतणी दुसरे तांकां मेळूंक आयिल्लेय बी बशिल्ले. ताणी म्हळें, 'तुज्या कामांत 
लोक रुची दाखोबचे नात असो म्हाका भंय दिसता. हांगा देशांत उणी विटंबना चलना, 

तें तूं पळयताच. तरी पूण जें तुज्यान जायत तें करीत राव. ह्या कामांत तुका 
महाराजांची गरज लागतली. तूं ब्रिटिश इंडिया असोसियेशनच्या प्रतिनिधीक मेळ. 
राजा सर प्यारीमोहन मुखर्जी आनी महाराजा टागोर हांकांय मेळ. दोगूय वृत्तीन उदार 
आनी सार्वजनीर्क वावरांत जायतो बांटे घेतात.' 

हांब ह्या सज्जनांक मेळळों. पूण हांगा म्हजी दाळ शिजली ना. दोगांयनीय सांगलें, 
“कलकत्यांत सार्वजनीक सभा करप सोंपें काम न्हय. पूण करचीच आसली जाल्यार 
ताचो चडसो भार सुरेद्रनाथ बँनर्जीचेर घालचो पडटलो.' 

म्हज्यो अडचणी वाडत वताल्यो. हांव 'अमृतबाजार पत्रिका' च्या कार्यालयांत 
गेलों. थंय लेगीत जो सज्जन म्हाका मेळळो ताणें मानलें, हांव कोणूय उपटसुंभ 
आसुये. 'वंगबासी'न तर हद्द केली. म्हाका एक वर मेरेन बसोवन दबरलो. संपादक 
महाशय दुसय्यांकडेन गजाली करीत आशिल्ले. लोक येताले-वताले पूण संपादकजी 
म्हजेकडेन पळय लेगीत नाशिल्ले. एक वर मेरेन बाट पळयलेउप्रांत जेन्ना हाबें तोंड 
उगडलें, तेन्ना ताणी म्हळें, “आमचे मुखार कितलें काम पडलां, तुर्वे पळयलें ना ? 
तुजे सारके आमगेर जायते येतात. तूं परत गेल्यार बरें. आमकां तुजी गजाल 
आयकुचेली ना. 

म्हाका खीणभर दुख्ख तर जालेंच, पूण हांव संपादकाची नदर समजलों, 
'वंगवासी' ची ख्याती हावे आयकल्लीच. संपादकासरीं लोक येत-वचत आसतात हैं 
लेगीत हांव पळोवंक पाविल्लों. तांकां सगळ्यांक ते वळखताले. तांचें वर्तमानपत्र 
सदांच उपाट भरिल्लं आसतालें. त्या काळा दक्षिण आफ्रिकेचें नांव चुकून कोणूय 
जाणटालो. नवे नवे लोक नित्य आपली दुख्खां घेवन येताले. तांकां आपलें दुख्ख 


म्हळ्यार व्हडांत व्हड समस्या आशिल्ली. संपादकासरीं अशा दुखेस्तांची खेट पडटाली.. 


तो बावडो सगळ्यांपासत कितें करूंक शकतालो ? पूण दुखेस्तांचे नदरेन संपादकाची 
सत्ता मोठी शक्त आसता, संपादकाक मात खबर आसताच की ताची सत्ता ताचे 
कचेरेचो हुंबरो लेगीत हुपूंक पावना. 

हावें बे म्हळें ना. दुसऱ्या संपादकांक मेळत रावलों. म्हजे पद्दतीप्रमाण इंग्लीश 
संपादकांकूय मेळळों. स्टेटसमॅन आनी इंग्लीशमॅन दोगूय दक्षिण आफ्रिकेच्या प्रस्नाचें 
म्हत्व समजताले. तांणी दीर्घ मुलाखती छापल्यो. इंग्लीशमॅनच्या मि. साँडर्सान म्हाका 
आपणायलो. ताणी म्हाका आपले कचेरेचो आनी पेपराचो उपेग करपाचें पुराय 

पोंपेपण दिलें. ताणी आपल्या अग्रलेखांक कातर लावपाची लेमीत सवलत म्हाका 
देली. हैं सांगल्यार अतिताय जावची ना की आमचे भितर स्नेहाचे संबंद जुळळे. 
नाणी म्हाका उतर दिलें की जी मजत तांचेकडल्यान जाता ती, ते करीत रावतले. 
दक्षिण आफ्रिकेक परततकीर लेगीत आपणाक पत्र बरयत रावंक सांगले आनी उत्तरां 


दिलींय बी. तांचेकडल्यान जातालें, तें ते करताले. ताणी ह्या उतराचें अक्षरश: पालन 


तें हावे पळयलें. आनी हातुणार पडले ना तो मेरेन पत्रवेव्हार करीत रावले. म्हज्या 
[त हावें अशे चिंतूंक नाशित्ले गोड संबंद जायते जोडिल्ल आसात. मि. साँडर्स 
| म्हजी गजाल आवडली ती म्हळ्यार अतितायेचो अभाव आनी सत्यपरायणता. 
ही म्हजी उलटतपासणी करूंक इल्ली लेगीत कसर सो डूक नाशिल्ली. तातूंत तांकां 
न आयले. की दक्षिण आफ्रिकेच्या गोऱ्यांच्या पक्षाक निष्पक्ष भावान राखूंक 
ही भारतीय पक्षाकडेन ताची तुळा करूंक हावें कांयच उणें दवरूक नाशिल्ले. 

म्हजो अणभव म्हाका सांगता की प्रतीपक्षाक न्याय दिल्ल्यान आमकां बेगीन न्याय 
मेळटा. हे तरेन म्हाका मजत मेळिल्ल्यान कलकत्याक सभा जातली म्हणपाचें दिसले. 
त डरबानच्यान तार आयली : 'पार्लमेण्ट जानेवारीत सुरू जाता. बेगीन परत 


हाका लागून पेपरांक एक पत्र बरोवन रोखडोच परतो वतां ताचो खुलासो करून 
वें कलकत्ता सोडलें. दादा अब्दुल्लाच्या मुंबंयच्या एजंटाक तार दिली की पयल्या 
गीमरीन वचपाची म्हजी व्यवस्था करची. दादा अब्दुल्लान खासा कुरलैण्ड नांवाची 
बिकती घेतिल्ली. ताणें तांतल्यान म्हाका आनी म्हज्या परिवाराक फुकट व्हरपाचो 

धल्लो. हावे धन्यवादा सयत तो स्वीकारलो आनी डिसेंबराचे सुर्वेक हांव 
मेण्ड' स्टीमरीन म्हजी धर्मपत्नी, दोन पूत आनी सर्ग. भावोजीच्या एकसुज्या 
क घेवन दक्षिण आफ्रिकेक दुसरे फावट वचूंक भायर सरलों. हे स्टीमरी बांगडा 
परी 'नादेरी' बोटूय डरबान वचूंक सुटली. दादा अब्दुल्ला तिचे एजंट आशिल्ले. 
दोनूय बोटींनी मेळून एकांदर अदमास 600 प्रबासी उरतले. तातूंत अर्दापरस चड 
क ट्रांसबाल वचपी आशिल्ले. 

आत्मकथा : तिसरो अध्याय 


1. तुफानाची इशारत 


घराब्यावांगडा म्हजी ही पयली दर्यावयली भोंबडी आशिल्ली. हार्वे जायत्या 
फावटी बरयलां कितें म्हळ्यार हिंदू समाजांत लग्नां भुरगेपणांत जातात आशिल्ल्यान 
आनी मध्यम वर्गी लोकांत घोव साक्षर आनी बायल निरक्षर उरतात आशिल्ल्यान 
घोवा-बायलेच्या जिवितांत अंतर उरता आनी घोवाक बायलेचो मास्तर जावचें पडटा. 
म्हाका म्हजे बायलेच्या आनी भुरग्यांच्या भेसाविशीं, खावपा-पिवपाविशीं आनी 
उलोवपा-चलपाविशीं जतनाय काडची पडटाली. तांकां चाली-रिती शिकोवच्यो 
पडटाल्यो. त्या दिसांच्या कितल्या तरी गजालींचो उगडास आज लेगीतं म्हाका 
हांसयता. हिंदू बायल घोवाक सर्वस्व अर्पण करपांत आपल्या धर्माची पराकाश्टा 
मानता. हिंदू दादलो आपणाक बायलेचो देव मानता. देखून घोव जसो नाचयता तशै 
बायलेक नाचचें पडटा. | 

ज्या दिसांची खबर बरयतां त्या दिसांनी लोकांनी म्हाका सभ्य मानूंक जाय जाल्यार 
आमचो भायलो आचार-विचार जाता ते भाशेन युरोपियनांकडेन मेळ-जुळ सारको 
आसूंक जाय अशें होव मानतालों. | 

हे पासत बायलेची आनी भुरऱ्यांची न्हेसणां हार्बेच पसंत केल्ली. बायल आनी 
भुरग्यांची वळख काठियावाडच्या बनियांच्या रुपान करून दिवप म्हाका कशे बरें 
लागचें ? हिंदी लोकांत पारशी चडांत चड सुधारल्यात अशें मानतात. देखून जंय 
युरोपियन कपडे वापरप सारकें न्हयशे दिसलें, थंय पारशी भेस चालीक लायलो. बायले | 
खातीर पारशी फॅशनच्यो साडयो घेतत्यो. भुरग्यांखातीर पारशी कोट-पँटी विकत्यो | 
घेतल्यो. मोजे आनी बूट तर गरजेचे आशिल्लेच. बायल आनी भुरग्यांक ह्यो वस्तू 
कांय म्हयने नाकाश्यो दिसताल्यो. जोती लागतालीं. मोज्यांक वास मारतालो. पांय | 
सुजताले. पूण ह्या सगळ्या आडखळींक म्हजेकडेन जवाबं तयार आशिल्ले. जापेचे | 
अपेक्षे परस फर्मावणेचें बळ तर चड आशिल्लंच. हे पासत बायल आनी भुरग्यांनी | 


176 


तुफानाची इशारत 177 


प्रेस बदलप चुकना म्हण मानून घेतले. तितलेच अगतिकतायेन आनी ताचेपरस चड 
विटून खालना तांणी सुरी कांट्याचो उपेग केलो. उप्रांत जेन्ना म्हजो मोह पयसावलो 
न्ना ताणी बूट मोजे सुरी कांटे आदींचो त्याग केल्लो. सुर्वेक जे तरेन हे बदल दुखदिणे 
आशिल्ले, तेच भाशेन संवय जातकूच तांचो त्याग कश्टांचो जात्लो. पूण आज हांव 
पळयतां, आमी सगळ्या सुदरपांची कात सोडिल्ल्यान ल्हव-पीक जाल्यांत. हेच 
बोटीत दुसरे कांय नातेवर्गी आनी वळखी-पाळखीचे लोक आशिल्ले. हांव हांकां 
आनी डेकावयत्या हेर प्रवाशांक लेगीत खूपदां मेळिल्लोंच. कारण बोट म्हज्या 
अशिलाची आनी इश्टाची आशिल्ली. घरचीशी दिसताली, आनी हांव सगळेकड़ 
मेकळेपणान भोंबंक शकतालों. | 
स्टीमर दुसऱ्या बंदरांचेर रावनासतना नीट नेटाळ पावपाची आशिल्ली. हे पासत 

फकत अठरा दिसांचो प्रवास आशिल्लो. आमी पावपाक तीन चार दीस उरिल्ले. 
त दर्याक मोठें मॉड आयले, म्हळ्यार आमी पावतकूच जें तुफान उठचें आशिल्ले 
वी ही शिटकावणीच आशिल्ली. ह्या दक्षिणी वाटारांत डिसेंबराचो म्हयनो गरमी 
ही पावसाचो आसता. हे पासत दक्षिण समुद्रांत ह्या दिसांनी ल्हान-मोठीं मॉडां 

आसतात. पूण हें माड इतलें नेटाचें आशिल्ले आनी इतलो वेळ उरलें म्हळ्यार 
शी भियेले. 
हो देखाव पळोबपासारको आशिल्लो. आकांतावेळार सगळे एक जाले. सगळे 
मैद-भाव विसरले. देवाक काळजाथावन याद करूंक लागले. हिंदू-मुसलमान सगळे 
मिळून देवाची याद करूंक लागले. कांय लोकांनी आंगवण्यो केल्यो. कॅप्टनूय प्रवाशांक 

5व्ठो आनी सगळ्यांक धीर दीत ताणें म्हळें, 'हें तुफान एक व्हड मॉड मानूं येता, 
'तरी हाचे परस कितल्याशाच व्हड तुफानांक हावें तोंड दिलां. स्टीमर बरी घट 
दावव्ठीची आसत जाल्यार ती मोडना.' हे तरेन ताणें प्रवाशांक जायते समजावन 
, पूण हाका लागून तांचो हुस्को उणो जालो ना. बोटींत आवाज अशे जाताले, 
म्हळ्यार बोट आतां मोडटा काय, बोटीक खंय बुराक जायत काय अशें दिसतालें. 
“जेन्ना ती उसळटाली तेन्ना ही आतां उमथता काय दिसतालें, डकार कोण रावुंकूच 
त्य सगळ्यांच्या तोंडांतल्यान एकूच गजाल आयकूंक येताली: 'देव दवरता 
'न्नर्शे रावंक जाय.' 

म्हाका उगडास जाता ते प्रमाण, हे चिंतेत चोवीस वरां उलगल्यां आसतलीं... 
निमाणो कुपां विसकटलीं. सूर्यनारायणान दर्शन दिलें. कॅप्टनान सांगले, 'मॉड गेलें." | 
लोकाच्या तोंडांवयली चिंता पयसाबली. आनी तेच बराबर देवूय गडप जालो. 
लोक मरणाची भिरांत विसरले आनी खिणांत गावप, बाजोवप, नाचप, : 
खावप-पिवप सुरू जालें. सगळ्याक मायेचे आवरण परतें पसरले. लोक नमाज 
करताले आनी भजनांय गाताले, पूण तुफानाच्या वेळार तांच्यात जी गंभीरताय 
दिसताली ती गेल्ली. | 
पूण ह्या मॉडान म्हाका प्रवाशांवांगडां एकजीव करून दवरलो. म्हाका मॉडाचो 
भ॑य दिसनाशिल्लो वा उण्यांत उणो दिसतालो अशे सांगूं येत. ना म्हळ्यार असल्याच 
तुफानाचो अणभव हांव पयलीं घेवन चुकिल्लों. म्हाका दर्या लागनाशिल्लो, गिरगिरय 
नाशिल्लें. हे पासत प्रवाशांमदें हांव भंयाविरयत भांबतालों. तांकां धीर दितालों आनी 
कॅप्टनाची भविश्यवाणी तांकां सांगतालों. हो मोयपास म्हाका खूप उपकारा पडलो. 
पूण खऱ्या मॉडाचों अणभव अजून येवपाचो आशिल्लो. 


2. मॉड 


अठरा डिसेंबरच्या अदमासाक दोनूय बोटींनी नांगर सोडले. दक्षिण आफ्रिकेच्या 
बंदरांचेर प्रवाशांच बलायकेची पुराय तपासणी करतात. वाटेर कोणाकूय कसलीय 
वशाची पिडा जाल्ली आसल्यार बोटीक क्वारंटीनात दवरतात. आमी मुंबय सोडटना 
थंय प्लेगाचो बोबाळ चलतालो हे पासत आमकां हे गजालीची भिरांत आशिल्लीच. 
बंदरांत नांगर सोडले उप्रांत बोटीक सगळ्यांत पयलीं हळड़वो बावटो लावचो पडटा. 
डॉक्टरान तपासून मेकळीक दिले उप्रांत हळडुवो बावटो देंबोबचो पडटा. इतलें 
जातकूच प्रवाशांच्या नातेवर्गियांक बी स्टीमरीचेर वचपाची परवानगी दितात. 

ते प्रमाण आमचे बोटीचेर लेगीत हळडुबो बावटो धोलतालो. डॉक्टर आयले. 
तपासणी केली, पूण पांच दिसांचें सुतक जाहीर केलें. प्लेगाचे किटाणू तेवीस दीस 
मेरेन जिवे उरूंक शकतात अशी तांची धारणा आसताली. हे पासत तांणी आदेश 
दिलो की मुंबय सोडले उप्रांत भश्टाच्या तेवीस दिसांचो काळ पूर्ण जायसर बोटीक 
कडेक दवरची. 

पूण हे आज्ञेचो हेतू फकत बलायकेची राखण नाशिल्लो. डरबानचे गोरे नागरीक 
आमकां उरफाट्या पांयांनी परतून धाडपाची जी चळवळ चलयताले तें लेगीत हें 
क्‍ मुब्ठाचें एक कारण आशिल्ले. 
दादा अब्दुल्ला मार्फतीन आमकां शारांत चलतल्या ह्या आंदोलनाच्यो खबरों मेळत 
आशिल्ल्यो. गोरे लोक एके उप्रांत दुसरी अश्यो व्हडल्यो सभा घेताले. दादा अब्दुल्लांच्या 
नांवान धमक्यो दिताले. तांकां हांयसूय दाखयताले. दादा अब्दुल्ला दोनूय बोटींक 
परत धाडटीत जाल्यार गोरे लुसकान भरपाय दिवपाक तयार आशिल्ले. दादा अब्दुल्ला 
कोणाच्या धेंकान भियेवपी नाशिल्ले. ह्या वेळार शेट अब्दूल करीम हाजी पेढयेंत 
आशिल्ले. ताणी प्रतिज्ञा केली, कितलेंय लुसकान साँसचें पडना, बोटींक धक्यार 
हाडटलेच. प्रवाशांक देंवयतलेच. म्हज्या नांवान तांची विस्तृत पत्रां येत रावतालीं. 
आमच्या भाग्यान ह्या वेळार मनसुखलाल हीरालाल नाजर म्हाका मेळपाक डरबान 
पाविल्ले. ते हुशार तशे धाडशी मनीस आशिल्ले. ताणी हिंदी लोकाक बरी बुद्द दिल्ली. 
मि. लाटन वकील आशिल्ले. तेवूय तशेच वीर आशिल्ले. ताणी गोऱ्यांच्या कर्तुपांची 
निंदा केली आनी ह्या वेळार देशाक जी बुद्द दिली ती फकत वकील म्हणून, पैशे घेवन 
न्हय, पूण एका खास इश्टाच्या नात्यान दिली. 
अशे तरेन डरबानांत झूज सुरू जालें. एके वटेन मूठभर गरीब हिंदुस्तानी आनी 
तांचे इन-मीन बेंचीक इंग्लीश इश्ट. तर दुसरे वटेन दुडवां-बळ, बावळ्यां-बळ, 
विद्या-बळ आनी संख्या-बळांत उपाट अशे इंग्लीश लोक आशिल्ले. ह्या बळिश्ट 
प्रतिपक्षाक सरकारी बळूय मेळिल्लें. कारण नेटाळच्या सरकारान खुत्लम-खुल्ला 
तांकां मजत केल्ली. मि. हेरी एस्कंब्रा मंत्री-मंडळांत आशिल्ले आनी कर्ता करविताय 
बी आशिल्ले. ते गोऱयांच्या सभांनी उगतेपणी वांटो घेताले. 
खरें म्हळ्यार आमचें भश्ट फकत बलायकी राखणेच्या नेमांक लागुनूच नाशिल्लें. 
तांचो हेतू कोणाय भाशेन एजंटाचेर वा प्रवाशांचेर चेपण घालून आमकां परत धाडप 
हो आशिल्लो. एजंटाक तर धमकी मेळिल्लीच. आतां आमच्या लोकांक धमक्यो 
येवंक लागल्यो. 'जर तुमी परत गेले नात जाल्यार तुमकां दयात बुडयतले. परतले 
जाल्यार परतुपाचो खर्चूय बी तुमकां मेळत.' हांव प्रवाशांमदें जायतो भाँवलों -फिरलों 
तांकां धीर दिलो. नादरीच्या प्रवाशांकूय बी धिरान तोंड दिवपाचो संदेश धाडलो. 


| 
| 

प्रवाशी थंड रावले आनी तांणी धिटायेची वळख दिली. 

प्रवाशांचे मनरिजवणेपासत खेळांची व्यवस्था केल्ली. परबेचो दीस आयलो. 
कॅप्टनान त्या दिसा पयल्या वर्गाच्या प्रवाशांक पार्टी दिली. प्रवाशांत चडशे हांव 
आनी म्हज्या परिवारांतले लोक आशिल्ले. जेवलेउप्रांत भाशण करपाची प्रथा 
आशिल्लीच. हावें पश्चिमी सभाव-गुणांचेर उलोवप केलें. हो वेळ गंभीर भाशण 
करपाचो नासता हैं म्हाका खबर आशिल्लें. पूण हांव दुसरे तरेचें भाशण दिवंकूच 
शकनाशिल्लं. हांव खोशयेन वांटेकारी जाल्लों, पूण म्हर्जे काळीज तर डरबानांत 
चलतल्या झुजाकडेन लागिल्लें. कारण ह्या हल्यांत मध्यबिंदू हांव आशिल्लो. म्हजेर 
दोन आरोप आशिल्ले. 

1. हावं हिंदुस्तानांत नेटाळवासी गोऱ्यांची नाका तसली निंदा केल्ली. 

2. हांव हिंदुस्तानी लोकांनी नेटाळ भरूंक सोदी, आनी हे पासत खासा करून 
नटाळांत वसोबंक हिंदी लोकांक कुरलेण्ड आनी नादरी बोटींनी भरून हाडिल्ले. 

म्हाका म्हजे जबाबदारीची कल्पना आशिल्ली. म्हाका लागून दादा अब्दुल्ला मोठ्या 
लुसकानांत पिल्ले. प्रवाशांचे प्राण संकश्टांत आशिल्ले, आनी म्हज्या परिबाराक 
हाडून हावे तांकांय दुख्खांत घाल्लें. 

पूण खासा हांव निर्दोश आशिल्लों, हार्वे कोणाक नेटाळ येवंक हांयस दाखोबंक 
नाशिल्लें. 'नादरी'च्या प्रवाशांक हांव वळख लेगीत नाशिल्लों. 'कुरलैं डांत' 
दोगां-तिगां नातेवर्गियांचीं सोडून बाकीच्या शेकड्यांनी प्रवाशांची नांवांगांवां लेगीत 
म्हाका खबर नाशिल्लीं. हावें हिंदुस्तानांत नेटाळच्या हिंदी लोकासंबंदान अर्शे एक 
लेगीत उतर काडूंक नाशिल्लें जें हावें नेटाळांत सांगूं नाशिल्लें. आनी जें हावें सांगिल्ले 
ताचे पुरावे म्हजे कडेन जायते आशिल्ले. 

परिणामी, नेटाळचे इंग्लीश लोक जे सभ्यतायेची उपज आशिल्ले, जिचे ते 
प्रतिनिधी आनी पाठलावदार आशिल्ले, ते सभ्यताये विशीं म्हज्या मनांत खेद उत्पन्न 
जालो. तेंच म्हजे तकलेंत घोळटालें, देखून हे ल्हानशे सभे मुखार हावें म्हजे विचार 
मांडले आनी आयकतल्यांनी ते शांत चित्तान आयकले. जे भावनेन हावें ते मांडले, 
कॅप्टन आदीनी त्या भावान ते घेतले. त्या विचारांक लागून तांच्या जिवितांत कांय 
फेरफार जालो काय ना, हांव नकळं. पूण ह्या भाशणा उप्रांत केंप्टन आनी हेर अधिकारी 
हांचे वांगडा पश्चिमी सभ्यतेसंबंदान म्हज्यो खूप गजाली जाल्यो. हावें पश्चिमेचे 


कसबटणी 181 


मुखेलपणान हिंसक म्हळी आनी पूर्वेच्रेक अहिंसक. प्रस्नकर्त्यांनी म्हजे 
म्हाका लागू केले. चड करून कॅप्टनान विचारले : 
| जी धमकी दितात तिका धरून ते तुमकां मार दितले तेन्ना तुमी अहिंसेच्या 
पाळो कसो दितले ? वर्तन कशें आसतलें ? 
हांवे उत्तर दिलें, “हांव तांकां भगसणी दिबपाचें चिंततां, तांचर खटलो ना 
धिटाय आनी बुद्ध देव म्हाका दितलो. आज लेगीत म्हजो तांचेर राग ना. 
तांचें अज्ञान, तांची संकुचित नदर हांचो म्हाका खेद जाता. ते जें सांगतात आनी 
करतात तें शुद्ध भावान अशें म्हाका दिसता. म्हणटकूच रागार जावपाचें म्हाका 
कारण ना.” विचारपी हांसलो. घडये हावें सांगले तें ताका पटलें ना जायत. 

अशे तरेन आमचे दीस वताले आनी लांबत गेले. भश्ट सांपचेलो काळ निमाण 
मेरेन नक्की जालो ना. ह्या विभागाच्या अधिका ऱ्या कडेन बिचारले तेन्ना ताणं सांगले 
“ही म्हजे तांकीपेली गजाल. सरकारान म्हाका आदेश दिलो म्हणटकूच हांव तुमकां 
देंबपाक मेकळीक दितलों.” 

शेवटाक प्रवाशांक आनी म्हाका अल्टिमेटम मेळळे. दोगांकूय धमक्यो आयल्यो 
की तुमचें जिवीत संकश्टांत आसा. दोगांयनीय नेटाळ बंदरांत देंवपाच्या आपल्या 
अधिकारासंबंदान बरयलें आनी कसलेंय संकश्ट आसना, आमी आमच्या अधिकाराक 
घट धरून रावतले म्हणपाची आपली थारावणी जाहीर केली. 
शेवटाक तेविसाव्या दिसा, 13 जानेवारी 1897 वेर स्टीमरीक मुक्ती मेळळी आनी 
प्रवाशांक देंवपाचो आदेश मेळ्ळो. 


3. कसवटणी 


बोट धक्याक लागली. यात्री देंवले. पूण म्हजे संबंदान मि. एस्कंबान कॅप्टनाक 
कळयल्लें, गांधी आनी तांच्या कुटुंबाक सांजेवेळार देंवयात. तांचे आड गोरे सामके 
चाळवल्यात आनी तांचे प्राण संकश्टांत आसात. पोर्ट सुपेरिंटेंडेंट मि. टेटम तांकां 
सांजेवेळार आपल्या वांगडा घेवन वतले. 

कॅप्टनान म्हाका ह्या संदेशाची खबर दिली. हावें हां म्हळं. पूण हो संदेश मळून 

अर्दे वर लेगीत जावंक ना, इतल्यान मि. लाटन आयले आनी कॅप्टनाक मेळून ताणी 


सांगलें, “गांधी म्हजे बांगडा येत जाल्यार हांव ताका म्हजे जबाबदारेर व्हरन. 
स्टीमराच्या एजंटाचो वकील ह्या नात्यान हांव तुमकां सांगतां, मि. गांधी संबंदान जो 
संदेश तुमकां मेळळा ताच्या बंधनांत सावन तुमची सुटका जाल्या.” अशे तरेन 
कॅप्टनाकडेन गजाल करून ते म्हजेसरीं आयले आनी म्हाका ह्या अर्थाचें सांगलें: 
“तुज्या जिविताक भ॑य ना. देखून म्हाका दिसता मिसेस गांधी आनी भुरग्यांनी गाडयेन 


रुस्तमजी शटीच्या घरा वचचें आनी तुर्वे आनी हावें रस्त्यावयल्यान पांयांनी बचचें. 
तुवें काळोख पडटकूच मोन्यानी शारांत दाखल जावप म्हाका मात पूण पसंत ना. 


तुजो केंस लेगीत वांकडो जावचो ना. गोरे सगळे पांगल्यात. थोडे उरल्यात आसूं, 
म्हजे मत तुर्वे लिपचोरयां शारांत वचूंक फावना.” 

हांव तयार जालों. म्हजी बायल आनी भुरगीं गाडयेंत बसून रुस्तम शेटीच्या घरा 
बरे भाशेन पावली. कॅप्टनाची मान्यताय घेवन हांव मि. लाटना वांगडा देंबलों. 
रुस्तमजी सावकारालें घर थंयच्यान अदमास दोन मैल पयस आशिल्ले. 


॥ 
4 


आमी बोटींतल्यान देंवूंक कांय भुरगे म्हाका वळखले आनी ते 'गांधी, गांधी' नांव 
घेवन आडडूंक लागले. रोखडेच कांय जाण एकठांय जाले आनी आरड वाडली. | 


मि. लाटनान पळयलें, गर्दी आनीक वाडटली. हे पासत ताणें रिक्षा मागयली. तातूंत 
बसप म्हाका पसंत नाशिल्लें. तातूंत बसपाचो म्हजों हो पयलोच अणभव. पूण त्या 
भुरग्यांनी बसूंक दिल्यार ! तांणी रिक्षावाल्याक धेंकणायलो. ताणें पपा काडली. 

आमी फुडे सरले. गर्दीय वाडत गेली. मोठी ताणी जाली. सगळ्यांत पयलीं गर्दी 
करतल्यांनी म्हाका मि. लाटनापासून कुशीक ओडलो. उप्रांत म्हजेर फातर आनी 
कुशिल्ल्या तांतयांचो शिंवर केलो. कोणें म्हजे पगडी काडून उडयली. उप्रांत खोटो 
मारूंक लागले. म्हाका चिर जालें. हावें लागींच्या घराची जाळी घट धरली आनी दम 
घेतलो. थंय उबे रावप शक्‍्यूच नाशिल्ले. मार पडूंक लागलो. 

जिस्त तेन्नाच म्हाका वळखुपी पोलीस अधिक्षकाची बायल, त्या रस्त्यावयल्यान 
वताली. म्हाका वळखनाफुडें ती म्हजे कुशीक येवन उबी रावली आनी वत नासतनाय 
तिणें आपली सत्री फुलयली. हाका लागून झुंडेचो कैफ देंबलो. आतां मारप मिसेस 
अलेक्झांडराक वाटावनूच करूंक जातालें. 

इतले मजगतीं म्हाका मारतात तें पळोवन कोण हिंदी तरणाटो पोलीस ठाण्यार 
धांवत गेलो. सुपरिंटेंडेंट अलेक्झांडरान एक पंगड म्हाका वाटावंक धाडलो. तो वेळार 
पावलो. म्हजो मार्ग पोलीस ठाण्यावयल्यान वतालो. सुपरिटेंडेंटन म्हाका ठाण्यार 
आलाशिरो घेवची बुद्द दिली. हावें नाका म्हळें आनी सांगलें, “जनना लोकांक आपली 
चूक उमजतली, तेन्ना ते शांत जातले. तांचे न्यायबुद्धी चेर हांव पातयेतां.” 

पुलीस पंगडासयत हांव बरे भाशेन पारशी रुस्तमजीच्या घरांत पावलों. म्हजे 
फाटीक मोनो मार लागिल्लो. एके कडेन थोडे रगत आयिल्ले. स्टीमरचे डॉक्टर दादा 
बरजोर थंय आशिल्ले. ताणी म्हजी बरी सेवा सुश्रषा केली. 

तशी घरांत भितर शांती आशित्ली, पूण भायर गोऱ्यांनी घराक रेवाडो धालो. 
भायर हजारांनी लोक खर आवाजांत बोब मारताले आनी “गांधीक आमचे सुवादीन 
करात” म्हण आड्डताले. परिस्थितीचो अदमास घेवन अधिक्षक अलेक्झांडर थंय 
पावले आनी गर्देक धमकावन न्हय, तर तिचें मन रिजोबन तांकां थातारूक लागले. 

तरी लेगीत ते सस्त नाशिल्ले. ताणी म्हाका निरोप धाडलो : “तूं आपल्या इश्टाचें 
घर, सामान-सुमान, आनी आपल्या बायल- भुरग्यांक वाटावंक सोदता जाल्यार हांच 
सांगतां ते भाशेन तुर्वे ह्या घरांतल्यान लिपचोरयां भायर सरून वचचें पडटलं.” 

एकाच दिसा म्हाका एका-दुसय्या आड दोन कामां करपाचो प्रसंग आयलो. जनना 
प्राणांचो भ॑य फकत काल्पनिक दिसतालो, तेन्ना मि. लाटनान म्हाका उगतेपणान 
भायर सरपाची बुद्द दिली आनी ती हावें मानली. जेन्ना संकश्ट प्रत्यक्ष म्हजेसामकार 
येवन उबे रावलें, तेन्ना दुसऱ्या इश्टान हाचे उरफाटी बुद्द दिली आनी हावें तीयूय 
मानली. कोण म्हणूंक शकता, हांव म्हज्या प्राणावयल्या संकश्टाक भियेलो, काय 
इश्टाचे जिवीत आनी सामान नष्ट जावपाच्या संकश्टाक भियेलों, काय आपल्या 
कुंटुबाचे प्राणहानीच्या भंयान हांव पळ्ळों, काय तिनांकूय लागून ? कोण निश्चयान 
सांगीत की म्हर्जे बोटीवयल्यान धिटाय दाखोवन देंवप आनी उप्रांत म्हजे सामकार 


` संकंश्ट प्रत्यक्ष येतकूच लिपून पळप सारकें आशिल्ले ?! पूण घडून गल्ल्या 


घडणुकांचेर अशे तरेची चर्चा व्यर्थ. तिचो उपेग इतलोच की जें जावन गेला तें 
समजुचें आनी ताचेपासून जें शिकूंक मळत, शिकचं. अमक्या प्रसंगार अमको मनीस 
कितें करीत, तें नक्की सांगुंकूच येवचें ना. हेच तरेन आमी हेंबूय पळयतात की 


184 आत्मकथा 


मनशाच्या भायल्या आचरणान ताच्या गुणांची परिक्षा करतात ती अर्दकुटी वा 
अदमासा पुरती आसता. 

कशेय जावं, पळपाच्या कामांत मग्न जाल्ल्यान हांव म्हजे दुखीक बिसरलों. हावें 
हिंदी शिपायाची वर्दी चडयली. माथ्याक मार लागत जाल्यार ताचेपासून बाटावंक 
माथ्यार पितळेची एक ताटली दवरली आनी बयर मद्रासी रिवाजाचो फेटो बांदलो. 
वांगडा सिक्रेट पोलीसांतले दोन तरणाटे आशिल्ले. तांतल्या एकल्यान हिंदी 
व्यापाय्याचो भेस घाल्लो आनी आपलें तोंड हिंदी मनशाभाशेन रंगयल्लें. 

दुसरो कितें न्हेशिल्लो तें हांव विसरलो. आमी शेजारचे गल्लेंतल्यान एका दुकानांत 
पावले आनी गुदांवांत लायिल्ल्या साकाच्या थपयांचो आडोस हुपत दुकानांतल्या 
दारांतल्यान गर्देत घुसून फुडे सरले. गल्लेच्या कोनशार गाडी उबी आशिल्ली. तातूंत 
बसोवन म्हाका त्या थाण्यार व्हेलो जंय आलाशिरो घेवपाची म्हाका अलेक्झांडरान 
बुद्ध दिल्ली. हावें अलेक्झांडराक आनी डिटेक्टीव अधिकाऱ्यांक देव बरें करू' म्हळें. 

अशे तरेन जेन्ना एके वटन म्हाका व्हरताले तेन्ना दुसरे वटेन अलेक्झांडर 
झुंडकडल्यान पद म्हणून घेताले. त्या पदाचें भाशांतर अशें: 

“चला, आमी गांधीक गोळार हुमकळावया; 

चिंचेच्या त्या रुखार गोळार हुमकळावया.” 

जनना अधिक्षक अलेकझांडराक हांव थाण्यार बेस बरो पावलां म्हण खबर मेळ्ळी 
तेन्ना ताणी गर्देक सांगले, “तुमचें सावज ह्या दुकानांतल्यान भायर सरून पळून 
गेलां.” गर्देतल्या कांय जाणांक राग आयलो, कोण हांसले. जायते जाण हें खरें मानूंक 
कबूल जाले नात. 

हाचेर अधिक्षक अलेक्झांडरान म्हळें, “म्हणटकूच तुमी तुमच्यांतल्या एकल्या 
काणाकूय दियात. ताका हांव भितर व्हरतां. ताणें तपासून पळोवचें. तुमी गांधीक 
सादून काडात. ताका हांव तुमचे सुवादीन करीन. पूण मेळ्ळो ना जाल्यार तुमकां 
मोडचं पडटलें. म्हाका पुराय भरवंसो आसा, तुमी पारशी रुस्तमजीचें घर केन्नाच 
जाळचे नात आनी गांधीच्या बायल -भुरम्यांक त्रास दिवचेनात.” 

गर्देन प्रतिनिधी नेमले. तांणी तपासणेउप्रांत निर्शणेचो समाचार दिलो. सगळे 
अधिक्षक अलेक्झांडराचे बुद्धीची आनी चतुरायेची तोखणाय करीत, पुण मनांतल्या 

मनांत चडफडत विसकटले. 

त्या वेळावयले बसणूक-मंत्री मि. चेंबरलेन हाणी तारेन सुचयलें की म्ह जेर 
हल्लो करतल्यांचेर खटलो चलोबचो आनी म्हाका न्याय दिवचो. मि. एस्कंबान म्हाका 
आपलेसरीं आपयलो. म्हाका लागिल्ल्या माराक लागून खेद परगटायत म्हळें, “तुजो 
एक केस लेगीत बांकडो जायत जाल्यार म्हाका मात पूण तें सारकें लागचेंना हैं तू 
मानतलो. तुर्वे मि. लाटनाची बुद्द मानून रोखडेंच देंबपाचें साहस केलें. तुका तशें 
करपाचो हक आशिल्लो पूण तुवें म्हज्या निरोपाक मान दिल्लो जाल्यार ही दुखेस्त 
घडणूक घडची नाशिल्ली. तूं आतां हल्लो करतल्यांक बळखशी जाल्यार तांकां धरपाक 
आनी तांचेर खटलो घालपाक हांव तयार आसां. मि. चेम्बरलेन हांकांय हैं जाय.” 

हावे जाप दिली: “म्हाका कोणाचेरूच खटलो चलोबपाचो ना. जायत, हल्लो 
करतल्यांतल्या एका-दोगांक हांव बळखन, पृण तांकां ख्यारत लावन म्हाका कसलो 
फायदो ? परत, हांव हल्लो करतल्यांक गुन्यावगार मानिना. तांकां अशें सांगलां की 
हावें हिंदुस्तानात अतितायेन भरिल्ल्यो गजाली सांगून नेटाळच्या गोऱ्यांक बदनाम 
केल्यात. ही खबर आयकून तांकां राग आयल्यार अजाप कसलें ? दोश जाल्यार 
जाणट्यांचो आनी सांगपाची परवानगी दिशात जाल्यार तुमचो मानूंक जाय. लोकाक 


` नीट मार्ग तुमच्यांनी दाखोवं येतालो, पूण तुमीय रायटरची तार खरी मानली आनी 


अशी कल्पना केली की हावे उलोबपांत अतिताय केली आसतली. म्हाका कोणाचेर 
खटलो चलोवपाचो ना. जेन्ना सत्याक वाचा फुट्टली आनी लोकाक कळटलें तेन्ना ते 


_ खासा पस्तावतले.” 


“जाल्यार तूं म्हाका अशें बरोवन दिशी ? म्हाका मि. चेम्बरलेनांक ह्या अर्थाची 
तार धाडूंक जाय. तू बेगीबेगीन कितेंय बरोवन दी म्हणना. म्हाका दिसता, तूं मि. 
लाटन आनी तुज्या दुसऱ्या इश्टांची बुद्द घेवन जें योग्य तें कर. तूं हल्लो करतल्यांचेर 
खटलो चलोबचो ना जाल्यार सगळ्याक शांती स्थापूंक चड मजत जातली आनी 
तुजी प्रतिष्ठा नक्कीच वाडटली.” 

हावे उत्तर दिलें, “हे बाबतींत म्हजे विचार सामके घट जात्यात, म्हाका कोणाचेर 
खटलो चलोवपाचो ना हें सामकें सत्य. हे पासत हांगाच हांव हैं बरोबन दितां. 

अशे सांगून हावें फावो तें पत्र बरोवन दिलें. 


4. शांती 


हल्याच्या दोन दिसां उप्रांत हांव मि. एस्कम्बाक मेळळों. तेन्ना हांव पुलीस 
थाण्यारूच आशिल्लो. राखणेपासत म्हजे वांगडा एक दोन शिपाय रावताले, पूण जेन्ना 
म्हाका मि. एस्कंबा सरीं व्हेलो तेन्ना राखणेची गरज नाशिल्ली. 

ज्या दिसा हांव बोटींतल्यान देंवलों त्याच दिसा, म्हळ्यार हळडुबो बावटो देंवयले 
उप्रांत रोखडोच 'नेताळ एडवरटाइजर' नांवाच्या पत्राचो प्रतिनिधी म्हाका मेळून 
गल्नो. ताणें म्हाका जायते प्रस्न विचारित्ले आनी जाप म्हणून दर येका आरोपार्चे 
पुराय उत्तर दिवंक शकिल्लों. सर फिरोजशा मेहतांच्या सांगण्याक लागून तेन्ना हार्वे 
हिंदुस्तानांत एकूय भाशण बरयलेबगर करूंक नाशिल्लें. म्हज्या त्या भाशणांचो आनी 
लेखांचो संग्रह तर म्हजेकडेन आशिल्लोच. हावें तो सगळो ताका दिलो आनी दाखोवन 
दिलें की हावें हिंदुस्तानांत अशी एकूय गजाल करूंक ना, जी हार्वे अदीक खर उतरांनी 
दक्षिण आफ्रिकेत सांगूंक नासली. हावे हेवूंय सांगलें की कुरलैंड आनी नादरी च्या 
प्रवाशांक हाडपांत म्हजो मात पूण हात ना. तातूंत अदिकशे पोरणेच यात्री आशिल्ले 
आनी चड॒श नेताळांत रावपी नाशिल्ले, ट्रांसयाल वचपी आशिल्ले. त्या दिसांनी 
नेताळांत मंदी आयिल्ली. ट्रांसवालांत खूप चड जोड जाताली. हे पासत चडशे हिंदी 
लोक थंय वचप पसंत करताले. 

ह्या खुलाशाचो आनी हल्लो करतल्यांचेर खटलो ना भरपाचो इतलो चड प्रभाव 
पडलो की गोऱ्यांक लज जाली. पेपरवाल्यांनी म्हाका निर्दोश सिद्ध केलो आनी धुमशेणां 
कांडटल्यांची नालस्ती केली. परिणामी म्हाका फायदोच जालो आनी म्हजो फायदो 
म्हज्या वावराचो लाव थारलो. हांतल्यान भारतीय समाजाची प्रतिश्ठा वाडली आनी 
म्हजो मार्ग अदीक सरळ जालो. 

तीन काय चार दिसांउप्रांत हांव म्हज्या घरा गेलां आनी थोड्याच दिसांनी मांडणेन 
म्हजे काम करूंक लागलों. हे घडणुकेक लागून म्हजी वकिलीय वाडली. 

पूण अशे तरेन जरी हिंदी लोकांची प्रतिश्ठा वाडली, तरी तांचेविशीं गोऱ्यांचो 
दुवेस उणो जालो ना, वाडलो. गोऱ्यांक कळळें की हिंदी लोकांत घट रावन लड़पाची 
शक्त आसा. परिणामी तांची भिरांत वाडली. नेटाळचे विधानसभेत दोन कायदे सादर 

जाले, जांकां लागून हिंदी लोकाच्यो अडचणी वाडल्यो. एकाक लागून हिंदी 
व्यापाऱ्यांच्या धंद्याक लुसकान जालें, दुसऱ्याक लागून हिंदी लोकाच्या 
येबपा-वचपाचेर हावळ आयली. बऱ्या भाग्यान मताधिकाराचे लडाये वेळार अशी 
` थारावणी जाल्ली की हिंदी लोका आड ते हिंदी म्हण कसलोच कायदो करूंक जायना. 
' म्हळ्यार, कायद्यांत रंगभेद वा जातीभेद आसूंक फावना. हे खातीर वयले दोनूय कायदे 
तांची भास पळयल्यार सगळ्यांक लागू जातना दिसताले, पूण तांचो मूळ उद्देश 
` फकत हिंदी लोकाचेर दबाव घालपाचो आशिल्लो. 
` द्या कायद्यांनी म्हजें काम बरेंच वाडयलें आनी हिंदी मनांत जागृताय वाडयली. 
हिंदीजनांचे गजालींकडेन कोणूय हिंदी मनीस अपरिचीत उरचो न्हय म्हण आमी 
तांचे अणकारूय उजवाडा हाडले. झगडे निमाणे इंग्लंडाक पावलें पूण कायदे नामंजूर 
जाले नात. 

म्हजो चडसो वेळ सार्वजनिक कामांतूच वचूंक लागलो. मनसुखलाल नाजर 
म्हजेवांगड़ा रावले. ते नेटाळांत राबपाविशींची खबर हावें आदीं सांगल्याच. ते 
सार्वजनिक कामांत चड लक्ष घालूंक लागले; हातभार लावंक लागले जाका लागून 
म्हजो बावर मातसो उणो जालो. 

म्हजे अनुपस्थितींत शेट आदमजी मियांखानान आपलें सचीवपद सारकें 
सांबाळळें. ताणी वांगडी वाडयल्ले आनी थळावे काँग्रेसीच्या भांडारांत लागीं लागीं 
एक हजार पौंडाची वाड केली. प्रवाशांचेर जात्ल्या हल्ल्याक लागून आनी वयल्या 
कायद्यांक लागून जी जागृती जाल्ली, तिचो फायदो घेवन हावें हे वाडींत भर घालपाचो 
खाशेलो प्रयत्न केलो आनी भांडारांत लागीं लागीं पांच हजार पौंड जमा जाले. जर 
काँग्रेसीचो स्थायी कोश जायत, तिचे पासत जमीन घेत आनी तिचें भाडं येवंक 
लागत जाल्यार काँग्रेस निर्भय जातली अशी म्हज्या मनांत आशा जाली. सार्वजनीक 
संस्थेचो हो म्हजो पयलो अणभव. हावें म्हजो विचार वांगड्य़ांमुखार दवरलो. तांणी 
ताचें स्वागत केलें. घरां विकतीं घेतलीं आनी तीं भाड्याक लायलों. तांच्या भाड्यान 
काँग्रेसीचो म्हयन्याचो खर्च सोंपेपणान चलूंक लागलो. आसपतीचो घट ट्रस्ट स्थापन 
जालो. ती आसपत आज लेगीत आसा, पूण भितरले भितर आपसांत कलहाची जावन 
पडल्या आनी आसपतीचें भाडे आज कोर्टात जमा जाता. 


188 आत्मकथा 


ही दुखदिणी घडणूक हावें दक्षिण आफ्रिका सोडले उप्रांत घडली. पूण सार्वजनिक 
संस्थांचे स्थायी कोश दवरपासंबंदान म्हजे विचार दक्षिण आफ्रिकेंतूच बदल्लेले. 
आनी आनीक सार्वजनिक संस्थांची उत्पत्ती आनी तांच्या प्रबंधांची जबाबदारी 
सांभाळ्ळे उप्रांत हांव अशा हृढ निर्णयार पावलां की खंयचेय सार्वजनिक संस्थेन 
स्थायी कोशाचेर जगपाचो प्रयत्न करूंक फावना. तातूंत तिचे नैतिक अधोगतीचें बीं 
लिपिल्लें आसता. 

सार्वजनिक संस्थेचो अर्थ, लोकांचे मान्यतायेन आनी लोकांच्या पैशान चलपी 
संस्था. अशे संस्थेक जन्ना लोकाचो आधार मेळना तेन्ना तिका जिती रावपाचो 
अधिकारूय मेळना. अशें दिसून आयलां की स्थायी संपतीच्या भरवंशार चलतली 
संस्था लोकमतापासून स्वतंत्र जाता आनी जायते फाबट ती उरफार्टे आचरण करता. 
हिंदुस्तानांत आमकां पावला-पावलाक हाचो अणभव येता. कितल्या तरी धार्मिक 
म्हणिल्ल्या संस्थांच्या हिसबाचो कांयच मेळ उरना. तिचे ट्रस्टीच तांचे धनी जातात 
आनी ते कोणामुखार उत्तरदायी उरनात. जे भशेन प्रकृती खासा आपूण दर दिसा 
उत्पन्न करता आनी दर दिसा खाता, तशीच व्यवस्था सार्वजनिक संस्थांची आसूंक 
जाय, हातूंत म्हाका मात पूण दुबाव ना. जे संस्थेक मजत दिवंक लोक तयार नात, 
तिका सार्वजनिक संस्था म्हण जिती रावपाचो अधिकार ना. दर वर्सा मेळपी पयशेच 
ते संस्थांची आपली. लोकप्रियता आनी तांच्या संचालकांचे प्रामाणिकतायेची 
कसवटणी आसता आनी म्हर्जे अशें मत की दर एके संस्थेक हे कसबटणेचेर मेजूंक 
जाय. 

म्हज्या ह्या बरोबपाक लागून गैरसमज जावचो न्हय. बयली टिका त्या संस्थांक 
लागू जायना जांकां घर बी लागता. सार्वजनिक संस्थांच्या दिसपडट्या खर्चाचो आधार 
लोकांकडल्यान मेळपी पैसोच आसूंक जाय. 

हे विचार दक्षिण आफ्रिकेच्या सत्याग्रहाच्या दिसांत घट जाले. स वर्सांची ती 
लडाय स्थायी कोशाबगर चल्ली, जरी तिचेपासत लाखांनी रुपयांची गरज आशिल्ली. 
म्हाका अशा प्रसंगांचो उगडास आसा जेन्ना दुसऱ्या दिसाचो. खर्च खंयच्यान येतलो 
हाची म्हाका खबर नासताली. पूण मुखार ज्या विशयांचेर चर्चा जातली तिचो उल्लेख 
हांगा करचोंना. वाचप्यांक म्हज्या ह्या मताचें समर्थन हे कर्थेत फाबो त्या प्रसंगार 
फावो ते सुवातेर मेळटलें. 

1897च्या जानेवारींत हांब डरबान देंवलों. तेन्ना म्हज्या वांगडा तीन भुरगे 
आशिल्ले. म्हजो भाचो अदमास धा वर्सा पिरायेचो, म्हजो व्हडलो चलो णव वर्सांचो 
आनी धाकलो पांच वर्साचो. ह्या सगळ्यांक खंय शिकोवप? 

म्हज्या भुरग्यांक गोऱ्यांखातीर चलतल्या स्कुलांत म्हज्यान धाडूंक जातालं, पूण 
तें फकत उपकार आनी अपवाद जातलो आशिल्लो. दुसरं सगळे हिंदी भुरगे थंय 
शिकूंक शकनाशिल्ले. हिंदी भुरग्यांक शिकोवंक क्रिस्तांच मिशनाचीं स्कुलां आशिल्ली. 
पूण तातूंत म्हज्या भुरग्यांक धाडपाक हांच तयार नाशिल्लों. थंय दिताले तें शिक्षण 
म्हाका पसंत नाशिल्लें. थंय गुजरातींतल्यान शिक्षण मेळटलं तरी कशें ? सगळें 
शिकोबप इंग्लिशींतल्यान दिताले, वा चड प्रयत्न केल्लो जाल्यार अशुद्ध तामीळ वा 
हिंदीत दिवंक जातालें. पूण हे आनी असले दुसरे उणाव सोंसप म्हज्यान जावपाचें 
नाशिल्ले. 

खासा हांव भुरग्यांक शिकोवपाचो प्रयत्न करतालों. पूण तो नित्य नेमान 
जायनाशिल्लो. म्हजे रुचीक फावोसो शिकोवपी म्हाका मेळ्ळो ना. 

हांब बेजार जालों. हार्वे अशा इंग्लीश शिकोवप्यापासत जाहिरात दिली, जो 


` भुर्यांक म्हाका जाय तसलें शिक्षण दीत. म्हाका दिसले, अशे भाशेन जो शिकोवपी 
_ मेळटलो ताचे मार्फतीन भुरग्यांक थोडें नेमान शिकप मेळटलं आनी उरिल्लें हांव, 


जशें जातलें, तशें दितलों. एके बायलेक सात पौंडाचेर दवरून गाड़ी मातशी मुखार 

भुरण्यांवांगडा हांव फकत गुजरातींतूच उलयतालों. हाका लागून तांकां थोडी 
गुजराती शिकूंक मेळटाली. तांकां देशांत धाडूक हांच तयार नाशिल्लों. त्या काळा 
लेगीत म्हर्जे मन सांगतालें, ल्हान भुरग्यांनी आवय-बापायपासून वेगळें रावंक फावना. 
मांडणेच्या घरांत भुरग्यांक जें शिक्षण आपापूण मेळटा तें छात्रालयांत मेळना. 
परिणामी, ते चडशे म्हजेसरींच उरले. भाचो आनी व्हडल्या पुताक हावें कांय 
म्हयन्यांपासत देशांत वेगळ्या वेगळ्या हॉस्टेलांनी धाडिल्ले खरे, पूण थंयच्यान तांकां 
रोखडेच परत आपयले. उप्रांत म्हजो व्हडलो पूत, वयार येतकूच, आपले मतीन 
अहमदाबादेच्या हायस्कूलांत शिकपाखातीर दक्षिण आफ्रिका सोडून गेलो. आपल्या 

भाच्याक जें शिक्षण हांव दिवंक शकलों, ते पासत ताका संतोश आशिल्लो, अशें 
म्हाका दिसता. भर वयार, थोड्याच दिसांच्या वायटान तो भायर पडलो. म्हजे दुसरे 
तीन पूत केन्नाच खंयच्याच स्कुलांत गेलेच नात. दक्षिण आफ्रिकेच्या सत्याग्रहाच्या 
संदर्भात हाबें जी शाळा उगती केली तातूंत तांणी थोड्या नेमान शिकप घेतिल्ले. 

म्हजे है प्रयोग अर्दकुटे आशिल्ले. भुरग्यांक हांव जितलो वेळ दिवंक चिंती, तितलो 
दिवंक पावलों ना. हाका लागून आनी दुसरे चुकनाशिल्ले परिस्थितीक लागून हांव 
म्हजे मती प्रमाण तांकां अक्षरज्ञान दिवंक शकलों ना. ह्या विशयांत म्हज्या सगळ्या 
भुरग्यांत थोड्या भोव प्रमाणांत म्हजेविशीं तक्रारूच आसा, कारण जेन्ना तेन्ना ते 
बी. ए. एम. ए आनी मॅट्रिक्युलेटवाल्यांच्या संपर्कात येताले तेन्ना आपूण खंयच्याच 
स्कुलांत शिकूंक ना म्हणपाचें उणेंपण अणभवताले. ताचेर म्हाका दिसता, जें 
अणभव-गिन्यान तांकां मेळ्ळां, आवय-बापायचो जो सहबास तीं जोडूक पावल्यांत, 
स्वतंत्र्यतायेचो जो पदार्थ-पाठ तांकां शिकूक मेळळो, तें सगळें तांकां मेळचें नाशिल्लें. 
हावें तांकां जाय तसल्या स्कुलांत धाडपाचो नेट धरिल्लो तर तांचेविशीं जी थाकाय 
आज म्हाका भोगता ती मेळची नाशिल्ली. आनी जें सादेपण आनी सेवाभाव ते 
शिकल्यात तो म्हजेपासून वेगळे रावन इंग्लंडांत वा दक्षिण आफ्रिकेत कृत्रिम शिक्षण 
जोडून ते शिकूंक शकचे नाशिल्ले. उरफाटें, तांचे अडेचे रावप-चलप देशकार्यांत 
म्हाका विध्नरूप जातले आशिल्ले. 

परिणामी, जरी हांव तांकां म्हाका दिसतालें तितलें शिक्षण दिवंक पावलों ना, तरी 
लेगीत म्हज्या फाटल्या वर्साचो विचार करतना तांचे विशीं हावें म्हज्या धर्माचें पालन 
कलें ना, वा तांचेविशीं म्हाका पच्छताप जाता असो म्हज्या मनांत विचार येना. हाचे 
उरफाटे, म्हज्या व्हडल्या चल्यांत जीं आज हांव आड-वळणां पळयतां तीं म्हज्या 
आदल्या बेशिस्त तशा मांडणी नाशित्ल्या जिविताचीं पडबिंबां अशें म्हाका दिसता. 
तो म्हज्या जिवितांतलो काळ अर्दकुट्या गिन्यानाचो तसो दावें नाशिल्ल्या जिविताचो 
असो हांव मानतां. म्हज्या व्हडल्या चल्याची पिराय त्या वेळार परिणाम घडचो अशी 
आशिल्ली. तो म्हजो अज्ञानाचो आनी बेशिस्त जिविताचो काळ आशिल्लो हैं ताणें 
मानलें ना. त्या वेळा हांव जगाच्या चालंत मार्गान वतालों देखून सुगूरसो आशिल्लो. 
जर म्हज्या भुरग्यांनी बॅरिस्टर आदी पदव्यो जोडिल्ल्यो जाल्यार कितें वायट जातें? 

तांची पांखा कातरपाचो म्हाका कितें अधिकार ? हावें तांकां अशे परिस्थितींत कित्याक 
दवरले ना की ते उपाधी जोडून मनाजोगतो जिवीत-मार्ग पसंत करतीत? हे तरेचे 
युक्तिवाद म्हज्या कितल्या तरी मित्रांनी म्हजे मुखार दवरल्यात. 
ह्या युक्तिवादांत म्हाका तथ्य दिसूंक ना. हांव जायत्या विद्यार्थ्याच्या संपर्कात 
'आयलां. दुसय्यां भुरग्यांचेर हावें दुसरेय प्रयोग केल्यात वा करूंक आधारी जालां. 
'ताचे परिणामूय हावें पळयल्यात. ते भुरगे आनी म्हजे भुरगे आज समान अवस्थेचे 
आसात. मनीसपणांत ते फुडे पावल्यात वा तांचे पासून म्हज्या भुरग्यांक इल्लें चड 
शिकपासारकें गवसलां अशें म्हाका दिसना. 
तरी लेगीत म्हज्या प्रयोगाचो अंतीम परिणाम फुडारूच सांगतलो. हांगा ह्या 
विशयाची चर्चा करपाचें सार म्हळ्यार मनीस जातीच्य! उत्क्रांतीचो अभ्यास करतल्या 
'लोकाक घर-शिक्षण आनी शाळेतले शिक्षण हांतली तफावत आनी आवय-बापूय 
आपल्या जिवितांत केल्ल्या परिवर्तनाचो तांच्या भुरग्यांचेर जो प्रभाव पडटा ताचो 
कांय अदमास घेवंक मेळचो. 
हाचे खेरीज ह्या प्रकरणाचो उद्देश होय आसा म्हळ्यार सत्याच्या पुजाऱ्याक 
सत्याची होरावणी आपणाक खंय मेरेन व्हरूंक शकता आनी स्वतंत्रता देवीच्या 
| उपासकाकडल्यान ती देवता कशे तरेचें बलिदान मागता हें कळचें. भुरग्यांक आपल्या 
बांगडा दवरून लेगीत जर हावें स्वाभिमानाचो त्याग केल्लो, दुसरीं हिंदी भुरगीं जें 
मेळोबंक शकनात ताची आपल्या भुरग्यांपासत इत्सा बाळगूंक जायना ह्या विचाराक 
षोसवण दिवंक नाशिल्ली, जाल्यार म्हज्या भुरग्यांक अक्षर-ज्ञान अवश्य दिवंक 
शकतालों. पूण ते दशेत स्वतंत्रता आनी स्वाभिमान हांचो जो पदार्थ-पाठ ले शिकले 
ले शिकूंक पावचे नाशिल्ले. आनी जेन्ना स्वतंत्रता आनी अक्षर-ज्ञान हांचे मदी वेंचणूक 
करची आसत, तेन्ना स्वतंत्रता अक्षरज्ञानापरस हजार वांट्यानी बरी अशें कोण 
म्हणचोना ? 

1920 त स्वतंत्रता-घातक स्कुलां आनी कॉलेजां सोडा म्हण ज्या तरणाट्यांक 
हावें उलो मारिल्लो, आनी स्वतंत्रतायेषासत निरक्षर रावन भर रस्त्यार खडी फोड़प 
हें गुलमींत रावन अक्षर-ज्ञान जोड़पापरस बरें म्हण जांकां हावें सांगिल्लें, ते आतां 
म्हज्या सांगण्याचें मर्म घडये समजूंक शकतले. 

6. सेवावृत्ती 


वकीलीचो म्हजो व्यवसाय बरो चलतालो. पूण म्हाका ताचेपासून आनंद 
मेळनाशिल्लो. जिवीत अदीक सादें जावंक जाय, थोडं हात-पांय हालोबपार्चेय कार्य 
जावंक जाय, हैं मंथन मनांत चलत आसतालें. 

इतल्यांत एक दीस एक कुश्टरोगी म्हज्या घरा पावलो. ताका जेवण दिवन निरोप 
दिवंक मन तयार जालें ना. ताका सदांखातीर म्हज्या घरांत दवरपाची मांडणी म्हज्या 
घरांत नाशिल्ली. नाय म्हज्या मनांत इतली धिटाय आशिल्ली. हे पासत हाबें गिरमिट्यां 
पासत चलतल्या सरकारी हॉस्पिटलांत ताका धाडलो 

पूण हाचेपासून म्हाका थाकाय मेळळी ना. मनांत सदांच हो विचार येवचो की 
सेवा-सुश्रुषेचे असलें थोडे पूण काम हाबें सदांच करीत रावचें ! तशें जाल्यार कितलें 
बरें जातलें ! डॉक्टर बूथ सेण्ट एडम्स मिशनाचे मुखेली आशिल्ले. ते सदांच आपले 
सरीं येतल्यांक फुकट वखदां दिताले. खूप बरो आनी दयाळ मनीस. पारशी 
रुस्तमजीच्या दानशीलतेक लागून डॉ. बूथ हांचे नदरेखाला एक साप ल्हान हॉस्पिटल 
उगते जालें. ह्या हॉस्पिटलांत काम करचें अशे पोटतिडकीन म्हाका दिसूंक लागलें. 
तातूंत वखद दिवपाक एक ते दोन बरांचें काम उरतालें. ते पासत बखद तयार करून 
दिवपी कोणाय पगारी मनाशाची वा स्वयंसेवकाची गरज आशिल्ली. हैं काम हार्वे 
म्हजे जबाबदारीचेर घेवपाचें आनी म्हज्या वेळांतल्यान इतलो वेळ वाटावपाचें 
थारायलें, बकिलीचें म्हर्जे चडशें काम तर ऑफिसांत बसून बुद्द दिवप, कागदां-पत्रां 
तयार करप वा किजिलांचो निवाडो करपा पुरतें आशिल्ले. कांय प्रकरणां मॅजिस्ट्रेटच्या 
कोर्टात चलतालीं. तांतलीं चडशीं वादाची नाशिल्लीं. असलीं प्रकरणां चलोबपाची 
जापसालदारकी मि. खान हाणें, जो म्हज्या उप्रांत आयिल्लो आनी त्या दिसांनी म्हजे 
वांगडाच रावतालो, आपल्या माथ्यार घेतली आनी हांब त्या लहानशा हॉस्पिटलांत 
काम करूक लागलों. 

सद्दां सकाळीं थंय बचप जातालें. येवपा-बचपांत आनी हॉस्पिटलाचें काम 
करपांत दर दिसा लागीं लागीं दोन बरां बतालीं. ह्या कामाक लागून म्हाका थोडी शांती 
मेळळी. म्हजे काम वायटकाराची दशा समजून घेवन डॉक्टराक विस्तारान सांगप 
आनी डॉक्टरान बरोबन दिल्लीं वखदां तयार करून वायटकाराक दिवपाचें आशिल्ले. | 

ह्या कामाक लागून हांव दुखेस्त-पिडेस्त हिंदी लोकाच्या लागीं पाब्लो. तातूंत चडशे 


` तामीळ, तेलगू बा उत्तर हिंदुस्तानांतले गिरमिटे आशिल्ले. 


हो अणभव म्हाका फुडाराक खूप उपेगी थारलो. बोअर झुजावेळार जखमींच्या 


` सेवा शुश्रुषेच्या कामांत आनी दुसऱया वायटकारांचें काडटना म्हाका हाचेपासून 
. जायतो आधार जालो. 


भुरग्यांच्या उदरपोसणाचो प्रस्न म्हजे मुखार आशिल्लोच. दक्षिण आफ्रिकेत 
म्हाका आनीक दोग पूत जाले. तांकां कशे तरेन लहानाचे व्हड करचे हो प्रस्न सोडोवंक 


` म्हाका ह्या वावरान मजत केली. म्हजो स्वतंत्र सभाव म्हजी खर कसवटणी करतालो 
` आनी आजूय करता. आमी - घोवान आनी बायलेन - थारायल्लें की बांयटेर आदी 


काम शास्त्रीय पद्दतीन करचें. परिणामी जरी डॉक्टर आनी नर्सची व्यवस्था केल्ली तरी 
लेगीत प्रस्न आशिल्लो ऐन वेळार डॉक्टर मेळ्ळो ना आनी नर्स पळून गेली जाल्यार, 
तेन्ना म्हजी कितें आवतिकाय जातली ? नर्स तर हिंदीच दवरूक जाय आशिल्ली. 


' सराव आशिल्ली हिंदी बायल हिंदुस्तानांत लेगीत चुकून मेळटा. थंय दक्षिण 
` आफ्रिकेची तर खबरूच कितें सांगची ? परिणामी हावें बाल-संगोपनाचें अध्ययन 
केलें. डॉ. त्रिभुवनदासाचें 'माने शिखामण' (आवयक शिकवण) नांवाचें पुस्तक हावें 


Hae, a, अभक 


वाचून काडलें. अशें सांगू जाता की तातूंत संशोधन परिवर्तन करून निमाण्या दोगां 
भुरग्यांक हावें वयर काडले. दर फावट दाईची मजत योग्य वेळा पुरतीच 
घेतली - दोन म्हयन्यांपरस चड तर घेतलीच ना, तीवूय घरकान्नीचे सेवेपासत घेतली. 
भुरग्यांक न्हाणोवपाचें धुवपार्चे काम सुरवातेक हावूंच करतालों. 

निमाण्या बांयटेरा वेळार म्हजी पुराय परिक्षाच जाली. बायलेक अचकीत वेणो 
सुरू जाल्यो. डॉक्टर घरा नाशिल्लो. वैजिणीक आपोवपाक जाय आशिल्ले. ती म्हऱ्यात 
आशिल्ली जाल्यार लेगीत तिजेकडल्यान बांयटेर जावचो नाशिल्लो. परिणामी, बाळंत 
जावपा वेळावयले सगलें काम म्हाका म्हज्या हातांनीच करचें पडलें. भाग्य म्हर्जे हावें 
ह्या विशयाचेर 'माने शिखामण' पुस्तक मन लावन वाचिल्ले हे पासत म्हाका कसलोच 
भ॑य दिसलो ना, 

म्हाका कळून आयलें की भुरग्यांचे फावोशे जतनायेपासत आवय-बापूय 
दोगांयनीय बालसंगोपन आदीचें साधारण गिन्यान मेळोवंक जाय. हावें जाल्यार ह्या 
विशयांतल्या म्हज्या अभ्यासाचो लाव पावला-पावलाक अणभवला. म्हजीं भुरगीं जे 

तरेन आयज सामान्य भलायकेचो फायदो मेळयतात, तो जर हावें ह्या विशयाचें 
चालंत गिन्यान जोडून तें उपकाराबं नाशिल्लें, जाल्यार तीं मेळोवंक पावचीं नाशिल्लीं. 
आमच्या लोकांत असो भ्रम पातळळा की पयल्या पांच वर्सात भुरग्याक शिक्षण 
मेळोवपाची गरज आसना. पूण खरें म्हळ्यार पयल्या पांच वर्सात भुरग्याक जे शिकप 
मेळटा तें उप्रांत केन्नाच मेळना. भुरग्याचें शिकप आवयच्या पोटांतल्यान सुरू जाता 
हैं हांव अणभवान सागूंक शकतां. गर्भाधाना काळावयले आवय-बापायचे शारिरीक 
आनी मानसिक स्थितीचो प्रभाव भुरग्याचेर पडटा. गर्भाधाना वेळावयली आवयची 
प्रकृती आनी आवयच्या आहार-विहाराच्या बऱ्या वायट करण्यांचें दायज घेवन 
बाळक जल्म घेता. जत्माउप्रांत तें आवय-बापायर्चे अनुकरण करूंक लागता आनी 
खासा तें असहाय जाल्ल्यान ताच्या विकासाचो आधार आवय बापायचेर उरता. 

जे समजिकायेचे दांपत्य ह्या गजालींचो विचार करललें तें पती-पत्नीच्या संगाक 
केन्नाच विषय-वासनेचे तृप्तीचे साधन मानचें ना, पूण जेन्ना तांकां संतानाची इत्सा 
जातली तेन्ना समागम करतले. जत्म-क्रियेचेर संवसाराच्या अस्तित्वाचो आधार आसा. 
संवसार ईश्वराची लीला-भूमी. ताचे म्हयमेचे पडबिंब. ताचे सुव्यवस्थीत वाडीपासतूच 
रतिक्रियेची निर्मिती जाल्या, ही गजाल समजुपी मनीस विषय-वासनेक महाप्रयत्न 
करुनूय बी अंकुशांत दवरतलो आनी रति-सुखाच्या परिणाम-स्वरूप जावपी संततीच्या 
शारिरीक, मानसिक आनी अध्यात्मीक रक्षणापासत ज्या गिनानाची गरज आसा ते प्राप्त 
करून ताचो लाव आपल्या भुरण्यांक दितलो. 


7. ब्रम्हचर्य -1 


आतां ब्रम्हचर्याच्या विशयासंबंदान विचार करपाचो वेळ आयलां. एकपत्नी 
एकनिष्ठा ब्रताक जाल्यार लग्नावेळासावन म्हज्या मनांत सुवात आशिल्ली. बायलेविशीं 
पुराय निष्ठा म्हज्या हावें घेतिल्ल्या सत्यब्रताचें एक आंग आशिल्ले. पूण आपले 
बायलेवांगडा लेगीत ब्रम्हचर्याचें पालन करूंक जाय, हाचो स्पश्ट बोध म्हाका दक्षिण 
आफ्रिकेत जालो. कोणा प्रसंगान वा कोणा पुस्तकाच्या प्रभावान हो विचार म्हज्या 
मनांत उपजलो, आज म्हाका स्पश्ट याद जायना. इतलोच उगडास जाता, की हातूंत 
रायचंदभाईचो पगडो मुखेलपणान आशिल्लो. 

ताचे वांगडच्या एका संवादाचो म्हाका उगडास आसा. एक फावट हांव मिस्टर 
ग्लॅडस्टन आनी मिसेस ग्लॅडस्टन हांच्या प्रेमाची तोखणाय करतालों. हावें खंय तरी 
बाचिल्लें, पार्लमेंटचे सभेत लेगीत मिसेस ग्लॅडस्टन आपल्या घोबाक च्या करून 
दिताली. प्रेमाक पाळो दिवप हो दांपत्याच्या नेमांनी बांदिल्ल्या जिविताचो एक नेम 
जावन गेल्लो. हार्वे कवीक हो प्रसंग वाचून आयकयलो आनी ह्या संदर्भात दांपत्य 
प्रेमाची तुस्त केली. रायचंदभाईनी म्हळें - “हातूंत तुका म्हत्वाची गजाल खंयची 
दिसली ? मिसेस ग्लॅडस्टनचें पत्नित्व काय तिचो सेवाभाव ? ती ग्लॅडस्टनाची 
भयण आशिल्ली जाल्यार ? वा ताची विस्वासू सेविका आशिल्ली आनी तितल्याच 
प्रेमान च्या दिलाली जाल्यार ? अशे भयणींचे, अशा सेवेकाऱ्यांचे दृश्टांत कितें आमकां 
आज मेळनात ? आनी बायलां बदला अशें प्रेम जर तुवें दादल्यांत पळयल्लें जाल्यार 
तुका आनंद जावचो नाशिल्लो ? हांब कितें सांगतां ताचेर विचार कर.” 
रायचंदभाई खासा लग्न जाल्ले. याद जाता, त्या वेळार तांचीं हीं उतरां कठोर 
लागिल्लीं, पूण ह्या उतरांनी म्हाका चुंबकावरी धरून दवरलो. म्हाका दिसले, पुरुष 
सेवेकाऱ्याच्या अशा स्वामीभक्तीचें मोल बायलेच्या पतीनिष्टेच्या मोलापरस हजार 
पटींनी चड आसा. पती-पत्नींत एकवट आसता, देखून तांच्यांत परस्पर प्रेम आसप 
` हातूंत कांय अजाप ना. मालक आनी नोकर हांचे मदीं प्रेम प्रयत्नपूर्वक विकसीत 
। करचें पडटा. दिसानदीस कवीच्या उतरांचें बळ म्हजे नदरेंत वाडटा अशें भासूंक 
लागलें 
' ` हावे म्हजे म्हाका विचारलें : हावे म्हजे बायलेकडेन कसो संबंद दवरूक जाय ? 
' बायलेक विषय-भोगाचें वाहन करपांत बायलेचे प्रती निष्ठा खंय उरता ? जो मेरेन 
' हांव विषय-वासने सुवादीन उरतां, तो मेरेन म्हजे निष्ठेचे मोल सादारणूच थारतलें, 
` मानतले. हांगा हावें सांगूंक जाय, तें म्हळ्यार आमच्या आपसांतल्या संबंदांत 
` बायलेकडल्यान केन्ना आक्रमण जालेंच ना. हे नदरेन म्हाका इत्सा जाल्यार ब्रम्हचर्याचें 
. पालन करप म्हाका सोपें आशिल्ले. म्हजे दुबळेपण वा आसक्ती म्हाका आडायताली. 
` जागृत जाले उप्रांत लेगीत दोन फावट हांव विफलूच जालों. प्रयत्न करी पूण 
' हारतालों. प्रयत्नांत मुखेल हेत उच्च नाशिल्लो. मुखेल उद्देश आशिल्लो, भुरगें जावंक 
दिवप ना. ते पासत करचेल्या भायत्या उपचारांसंबान हावें इंग्लंडांत थोडें वाचिल्लें. 

डॉ. एलिन्सनच्या ह्या उपायांच्या प्रचाराचो उल्लेख हावें अन्नाहार संबंदींच्या प्रकरणांत 
केला. ताचो थोडो आनीक प्रभाव म्हजेर पडिल्लो. पूण मि. हिल्स हाणी ताका जो 
विरोध केलो आनी आंतरीक साधनांच्या संयमाच्या समर्थनापासत जें सांगिल्ले, ताचो 
प्रभाव म्हजेर चड अदीक पडिल्लो आनी अणभवान तो चिरस्थायी जाल्लो. हे पासत 
संतानोत्पत्तीची अनावश्यकता लक्षांत येनाफुडेंच हार्वे संयम पालनाचो प्रयत्न परत 
सुरू केलो. 

संयम पालनाच्या अवघडायेक अंतपार नाशिल्लो. आमी आमच्यो खाटो कुशीक 
काडल्यो. वेगळ्यो दवरल्यो. राती वेळार सामकें पुरो जातकूच न्हिदपाचो प्रयत्न केलो. 
ह्या सगळ्या प्रयत्नांचो खाशेलो परिणाम म्हाका रोखडो कळ्ळो ना. पूण आतां 
भूतकाळार नदर घालतना दिसता की ह्या सगळ्या प्रयत्नांनी म्हाका अंतीम बळ 

अंतीम निश्चय तर हांव 1906 त करूंक पाविल्लों. त्या वेळा सत्याग्रहाचो आरंभ 
जावंक नाशिल्लो. म्हाका ताचें सपन लेगीत पडूंक नाशिल्लें. बोअर झुजा उप्रांत 
नेटाळांत झुलू विद्रोह जालो. त्या वेळा हांव जोहानिसबर्गात वकिली करतालों. पूण 
हावें अणभव केलो की ह्या विद्रोहाच्या वेळार लेगीत हार्वे म्हजी सेवा नेटाळ सरकाराक 
अर्पण करूंक जाय. हावें सेवा दिली आनी ती स्वीकृत जाली. ताचें वर्णन फुडे येतलें. 
पूण हे सेवेच्या प्रकरणांत म्हज्या मनांत संयम पालनाचे खर विचार उपजले. म्हज्या 
सभावाप्रमाण हावें वांगड्यां सांगाता ताचेर भासाभास केली. हांब अशा निर्णयाचेर 
पावलों की संतानोत्पत्ती आनी संतानाचें लालन-पालन सार्वजनीक सेवेआड आसा. 
ह्या विद्रोहांत वांटो घेबंक म्हाका जोहानिसबर्गची म्हजी गृहस्थी मोडून घालची 
पडिल्ली. अर्थ-अपुबयिन मांडिल्ल्या घराचो आनी साज-सामानाचो, जें मांडून एक 
म्हयनो जालो आसत, हावें त्याग केलो. बायल आनी भुरग्यांक फिनिक्स दवरलीं 
आनी हांव माचूल उबारपी भोयां-पंगडाक घेवन भायर सरलों. कठीण वाट चलतना 
हार्वे पळयलें की म्हाका जर लोकसेवेंत तन्मय जावंक जाय जाल्यार संततीलोभ आनी 
धनलोभ हांचो त्याग करूंक जाय आनी वानप्रस्थ धर्म पाळूंक जाय. 

विद्रोहापासत म्हाका घडये म्हयन्यापरस अदीक काळ दिवचो पडलो ना. पूण 
स सप्तकांचो हो काळ म्हज्या जिवितांतलो अत्यंत मोलादीक काळ आशिल्लो. ह्या 

' काळांत हांब व्रताच्या म्हत्वाक अदिकांत अदीक समजलों. हावें पळयलें, व्रत हें 
. बंधन न्हय, स्बतंत्रतायेचें दार. आज मेरेन म्हाका म्हज्या प्रयत्नांत जाय तितली 
सुफळाय ना मेळपाचें कारण हांव दृढनिश्चयी नाशित्लों. म्हजे शक्तीचेर म्हाका अधिक 
ब्रिस्वास आशिल्लो, ईश्वराचे कृपेचेर अविस्वास आशिल्लो आनी हे पासत म्हजे मन 
अनेक ल्हारां आनी विकारांच्या भोवऱ्यात सांपडिल्ले. हावे पळयलें ब्रत-बद्ध जायना 
जाल्यार मनीस तायणेंत पडटा. ब्रतान बांदून घेवप म्हळ्यार व्यभिचारापासून सुटका 
मेळोवन एकपत्नी व्रताचे पालन करपासारके आसा. 'हांव प्रयत्न करपांत भावार्थ 
राखतां, ब्रतान बांदून घेवंक सोदिना.' हें वचन दुबळेपणाची निशाणी आनी तातूंत 
सुक्षीम रुपान भोगाची वान्सा लिपिल्ली उरता, जी गजाल त्याज्य आसा, तिचो पुराय 
त्याग करपांत लुसकान कसलें ? जो सरोप म्हाका चाबचो आसा, ताचो त्याग हांव 
निश्चयान करतां, त्यागाचो फकत प्रयत्न करिना. म्हाका खबर आसा, प्रयत्नाच्या 
भरवंशाचेर रावपांत मृत्यूचो आसपाव जाता. प्रयत्नांत सोरपाचे विकराळतेच्या स्पश्ट 
ज्ञानाचो अभाव आसा. हे तरेन जे वस्तूचो त्याग करपाचो आमी फकत प्रयत्न करतात 
ते वस्तूच्या त्यागाच्या औचित्याविशी आमकां साक्षात्कार जावंक ना हें सिद्ध जाता. 
'मुखार म्हजे बिचार बदलले जाल्यार,' असो दुबाब घेवन जायतेदां आमी व्रत घेवंक 
भियेतात, ह्या विचारांत साक्षात्काराचो अभावूच आसा. हे पासत निष्कुलानंदान म्हळां: 
'त्याग न टके रे वैराग विना.'. 
एके वस्तूविशीं पुराय वैराग्य आंगवळणी पडलें म्हणटकूच तिचेविशीं ब्रत घेवप 
चुकना. 


8. ब्रम्हचर्य - 2 


सारकी बरी भासाभास केले उप्रांत आनी खोलायेन चितले उप्रांत 1906 वर्सा हावें 
ब्रम्हचर्याचें ब्रत धरलें. ब्रत धरपाच्या दिसा लेगीत हावें बायलेकडेन उलोवर्णी बोलणी 
करूंक नाशिल्लीं; पूण ब्रत घेवच्या वेळार तिचे कडल्यान म्हाका मात पूण विरोध जालो ना. 
हें ब्रत म्हाका बरेंच जड गेलें. म्हजी तांक उणी आशिल्ली. विकारांक कें दामचें, 
हांच चिंततालों. आपले बायले वांगडा विकारयुक्त संबंधाचो त्याग करप म्हाका एक 

आगळीच गजाल दिसताली. तरी लेगीत हीच म्हजी लागणूक हें हांव स्पश्ट पळयतालों. 
म्हजी दानत शुद्ध आशिल्ली. देव बळ दितलो अशे चिंतून हावें तातूंत उडी मारली. 

आज वीस वर्सा उप्रांत त्या व्रतार्चे स्मरण करतना म्हाका सानंद अजाप जाता. 
संयम पाळपाची वृत्ती म्हज्यांत 1901 सावन प्रबळ आशिल्ली आनी हांव संयम 
पाळटालांय बी. पूण ज्या स्वातंत्र्याचो आनी आनंदाचो उपभोग हांव आतां घेवंक 
लागलों तो 1909 चे पयलीं भोगिल्ल्याचो म्हाका इल्लोय उगडास ना. कारण हांव 
तेन्ना वासना-बद्ध आशिल्लो, कोणाय वेळार ताचे आदीन जावंक शकतालों. आतां 
वासना म्हजेर गोमटेर बसूंक असमर्थ थारली. 

वांगडाच, हांव आतां ब्रम्हचर्याचे म्हयमेक अदिकादीक समजूंक लागलों. हावें 
फिनिक्सांत ब्रत घेतिल्ले. जखमींचे सेवा सुश्रुशेच्या कामापासून सुटी मेळटकूच हांव 
फिनिक्स गेल्लों. थंयच्यान म्हाका रोखडं जोहानिसबर्ग बच्चे आशिल्ले. हांव थंय 
गेलों आनी एका म्हयन्याभितरूच सत्याग्रहाचे लडायेचो श्रीगणेशा जालो. हें ब्रम्हचर्य 
ब्रत म्हाका सत्याग्रहाखातीर तयार करूकूच आयिल्लें अशें म्हळ्यार जाता. 
सत्याग्रहाची मात पूण कल्पना हावें पयलीं सावन करून दवरूक नाशिल्ली. ताची 
उत्पत्ती अनायास, अनिच्छेनूच जाली. पूण हावें पळयलें ताचे पयलींचीं म्हजीं 
पावलां - फिनिक्स वचप, जोहनिसबर्गचो भारी खर्च उणो करप, आनी निमाणें 
ब्रम्हचर्य ब्रत घेवप - ते तयारीच्या रुपापासतूच आशिल्ले म्हळ्यार जाता. 

त्रम्हच+क पुराय पाळो म्हळ्यार ब्रम्हदर्शन. हैं ज्ञान म्हाका शास्त्रांतल्यान जालें 
ना. हो अर्थ मुखार क्रमाक्रमान अनुभव-सिद्ध जायत गेलो. ताचेकडेन संबंद दवरपी 
शास्त्रवाक्य हावें उपरांत वाचलें. ब्रम्हचर्यांत शरीर-रक्षण, बुद्धी-रक्षण आनी 
आत्म्याचे रक्षण आसपावता. हें हांव व्रत घेतलेउप्रांत दिसानदीस अदिकादीक 
अणभवूंक लागलों, आतां ब्रम्हचर्याक एक घोर तपस्येच्या रुपान रावंक दिवचे बदला 
ताका रसमय करचे आशिल्ले, ताच्याच आधारार चलपाचें आशिल्लें. हे पासत म्हाका 
आतां ताचीं खाशेलपणाचीं नित्य नवीं दर्शनां घडूंक लागलीं. 

हे तरेन जरी हांव ह्या व्रता पासून आनंद भोगतालों, तरी कोणें अशें समजुचें न्हय 

की हांव ताचे अवघडायेचो अणभव करीनाशिल्लां. आज म्हाका छपन्न वर्सा पूर्ण 
जाल्यांत तरी लेगीत ताचे अवघडायेचो अणभव म्हाका येत आसा. हें एक 
असिधाराब्रत. हाका हांव अदिकादीक समजतां आनी निरंतर जागरुकतायेचो 
अणभव करतां. 
ब्रम्हचर्याचें पालन करचें आसलें जाल्यार जिबेचेर शेक दवरुकूच जाय. हावें 
खासा अणभब घेतला की जर जिबेक जिकत जाल्यार ब्रम्हचर्याचे पालन खूप सरळ 
जाता. हे पासत आतां सावन फुडले म्हजे आहार-संबंदीत प्रयोग फकत अन्नाहाराचे 
नदरेन न्हय, तर ब्रम्हचर्याचे नदरेन जावंक लागले. हावें प्रयोग करून अणभव घेतलो 
की आहार थोडो, सादो, मिरसांग मसालो नाशिल्लो आनी प्राकृतीक स्थितीचो 
आसचो. ब्रम्हचाऱ्याचो आहार रानपिकीं फळं. हाचो हावे म्हजे संबंदी स वर्सा मेरेन 
प्रयोग करून पळयला. जेन्ना हांव सुकयल्ल्या आनी हेर वनपक्व फळांचेर रावतालों, 
तेन्ना जे निर्विकार अवस्थेचो अणभव हावे घेतलो, तसो अणभव आहारांत बदल 
केले उप्रांत म्हाका आयलो ना. फलाहाराच्या दिसांनी ब्रम्हचर्य सभावीक जाल्ले. दूध 
'घेबंक लागिल्ल्यान तें कश्ट्साध्य जालां. म्हाका फलाहारासावन दुग्धाहाराचेर कित्याक 
'बचचें पडलें लाची चर्चा हांव योग्य सुवातेर करतलों. हांगा इतलें सांगल्यार पुरो की 
ब्रम्हचाऱ्याक दुधाचो आहार व्रत-पालनांत बाधक आसता, हातूंत म्हाका दुबाव ना. 
हाचो कोणे असो अर्थ काडचो न्हय की फकत ब्रम्हचाऱयाक दुधाचो त्याग इश्ट. 
ब्रम्हचर्याचेर आहाराचो प्रभाव कितलो पडटा ह्या संबंदान खूप प्रयोग करपाची गरज 
' आसा दुधासारको स्नायु-पोषक आनी तितले सरळतेन पचपी फलाहार म्हाका अजून 
i ना. आनी ना कोणे वैजान, हकिमान वा डॉक्टरान अशा फळांची वा अन्नाची 
जाणकारी दिल्या. परिणामी, दूध एक विकार निर्मुपी वस्तू हें खबर आसुनूय ताच्या 
' त्यागाची बुद्द हांव कोणाक दिवंक शकना. 
भायलेचाराक जे भाशेन आहाराचे प्रकार आनी परिणामांच्या मर्यादांची गरज 
आसा, तशेच उपासा संबंदानूय समजूंक जाय. इंद्रिया इतलीं बळिश्ट आसात की 
तांकां चारूय वाटांनी, वयल्यान आनी सकयल्यान, हे भाशेन धाय दिशांतल्यान रेवाडो 

घालीत जाल्यारूच ती अंकुशांत रावतात. देखून इंद्रिय-दमनाच्या हेतून स्वेच्छापूर्वक | 
केल्ल्या उपासान इंद्रिय-दमनाक खूप मजत जाता हातूंत म्हाका दुबाव ना. जायते | 
लोक उपास करुनूय हातूंत विफल जातात ताचें कारण हैं की उपासापसून सगलें | 
करूंक पावतलो अशें मानून ते फकत स्थूल उपास करतात आनी मनांत छप्पन भोगांची | 
रूच घेत रावतात. उपासाच्या दिसांनी ते उपास सोंपतकूच कितें खातले, ह्या | 
चिंतनांची गोडी घेत रावतात आनी उप्रांत स्वार्देद्रियाचोय संयम जमलो ना आनी 
जननेद्रियाचोय सादलो ना अशी तक्रार करतात ! उपासाची खरी उपयोगिता तीच | 
आसता ज॑य मन लेगीत देह-दमनाक वांगड दिता. सार म्हळ्यार मनांत विषय-भोगा | 
संबंदान विरक्ती येवंक जाय. विषयाचीं मुळां मनांत रावतात. उपास आदी साधनांनी 
जरी खूप पालव मेळ्ळो तरी लेगीत अपेक्षेपरस तो उणोच आसता. अशें म्हणूं येता 
की उपास करत आसतना लेगीत मनीस विषयासक्त उरूंक शकता. पूण उपासाबगर 
विषयासक्तीक मुळासयत सोंपोबप शक्‍य ना. म्हणटकूच ब्रम्हचर्याच्या पालनांत उपास | 
अनिवार्य आंग जावन आसा. | 
ब्रम्हचर्याचे प्रयत्न करपी अदीकशे लोक विफल जातात कारण ते खावप-पिवप, | 
पळो वप-आयकप आदींत अब्रम्हचारी भाशेन रावंक सोदतात आसतनाय | 
्रम्हचर्य-पालनाची इत्सा बाळगितात. हे प्रयत्न म्हळ्यार गरमीच्या दिसांनी शीं : 
भागपाचे प्रयत्न. संयम आनी स्वैराचारी, भोगी आनी त्यागी हांच्या जिवितांत भेद . 
आसुंकूच जाय. साम्य आसता पूण तें बयल्यान पळोवपापुरते. भेद स्पश्ट दिसूंक | 
जाय.दोळ्याचो उपेग दोगूय करतात पूण ब्रम्हचारी देव-दर्शन करता, भोगी 
नाटक-सिनेमांत गुल्ल आसता. दोगूय कानांचो उपेग करतात. पूण एकलो ईश्वराची : 
भजनां आयकता. दुसरो विलासी पदां आयकुपांत रूच घेता. दोगूय जागरण करतात. 
पूण एकलो जागेपणी काळजांत बशिल्ल्या रामाची होराबणी करता, दुसज्याक . 
नाचप-गावपाच्या आलापांनी न्हिदपाचें भान लेगीत उरना. दोगूय जेवतात. पूण . 
एकलो शरीर-रूपी तिर्थाच्या रक्षणापासत कुड़ीचें भाडे भरता, दुसरो रुची पासत 
देहांत जायते जिनस भरून ताका दुर्गधीचें घर करून उडयता. हे भाशेन दोगांयच्याय | 

आचार-विचारांत फरक उरत रावता आनी हें अंतर दिसानदीस वाडत वता, उणें 
जायना. 

ब्रम्हचर्याचो अर्थ मन-वाचा-कायेन सगळ्या इंद्रियांचो संयम. ह्या संयमापासत 
यर सांगल्या त्या त्यागाची गरज आसा हाचो हांव दिसानदीस अणभव घेतां आनी 
आजूय घेतां. त्यागाच्या मळाक शीम-मेर ना, जे भाशेन ब्रम्हचर्याचे म्हयमेक ना. 
असलें ब्रम्हचर्य अल्प प्रयत्नांनी सिद्ध जायना. कोट्यानी लोकाक तें सदांच 
आदर्शरुपानूच उरतलें. कारण प्रयत्नशील ब्रम्हचारी आपल्यो त्रुटी नित्य दोळ्यांमुखार 
 दवरतलो, आपले भितर खांची-कोनशांत बशिल्ल्या विकारांक वळखतलो आनी तांकां 
काडून उड़ोवपाचो लागून प्रयत्न करतलो. जो मेरेन विचारांचेर इतलो अंकूश उरना 
की इच्छेबगर एकूय विचार मनांत येना तो मेरेन ब्रम्हचर्य संपूर्ण म्हणूंक येवचेंना. 
` विचार-मात्र म्हळ्यार विकार. ताका जिखप म्हळ्यार मनाक जिखप. पूण मनाक 
_ जिखप म्हळ्यार वाऱ्याक धरपापरस कठीण. तरी पूण जर आत्मो आसा जाल्यार ती 
। बस्तू लेगीत साध्य आसा. आमच्या मार्गात अडचणी येवन बादा घालतात, हे पासत 
तें असाध्य मानपाची गरज ना. तो परम अर्थ आसा. आनी परम अर्थापासत परम 
प्रयत्नांची गरज आसप हातूंत अजाप कसले ? 
¦ पूण असले ब्रम्हचर्य फकत प्रयत्न-साध्य न्हय हाचो हावे हिंदुस्तानात येतकूच 
` अणभव घेतलो. ते मेरेन हांब घुंबळीत आशिल्लों म्हणूं येत. फलाहारान विकार पुरायेन 
` नश्ट जातात अशें हार्वे मानिल्लें आनी हांव अभिमानान आतां हावें कांयच करपाची 
_ गरज उरूक ना अशे मानतालों. 
` पूण ह्या चिंतनांच्या प्रकरणामेरेन पावंक अजून वेळ आसा. हाचे मदीं इतलें 
` सांगप गरजेचें की ईश्वर -साक्षात्कारापासत जे मनीस म्हजे व्याख्येंतल्या ब्रम्हचर्याचें 
पालन करूंक सोदतात, ते प्रयत्नांवांगडाच जर देवाचेर भावार्थ दवरपी आसले 
` जाल्यार निराश जावंक तांकां कारण उरचें ना. 

विषया विनिवर्तन्ते निराहारस्य देहिन: | 
रसवर्ज रस्रोऽप्यस्य परं दृष्टवा निवर्तते || (गीता 2, 59) 

निराहाय्याचे विषय शांत जातात पूंण ताचे वासनेचे शमन जायना. ईश्वर-दर्शनान 
वासनाय शांत जाता. 

सार म्हळ्यार, आत्मसामर्थ्यापासत रामनाम आनी रामकृपा ही अंतीम साधनां, 
हे गजालीचो साक्षात्कार हावे हिंदुस्तानात अणभवलो. 


9. सादेपणान रावप 


भोगप हावें सुरू तर केलें, पूण तें टिकलेंना. घरा खातीर सजावट केली पूण 
म्हज्या मनांत तिचेविशीं मोह केन्ना उपजलो ना. हे पासत घर मांडले उपरांत हावे खर्च 
उणो करप सुरू केलं. मडवळाचो खर्च लेगीत चड लागूंक लागलो. हाचे भायर, 
मडवळ थारायल्या वेळार मुस्तायकी परत हाडिनाशिल्लो. हे पासत दोन तीन डझन 
खमसां आनी तितल्योच कॉलरी हाणी लेगीत म्हर्जे काम भागनाशिल्लें. कॉलर हांव 
दिसपडटी बदलतालों. खमीस दिसपडटें न्हय, जाल्यार एक दीस सोडून बदलतालों. 
हाका लागून दोट्टी खर्च जातालो. म्हाका तो व्यर्थ दिसूंक लागलो. परिणामी हावें 
धुवपाचें सामान एकठायलें. 

धुवपा-कलेचेर पुस्तक वाचलें आनी धुवप शिकलों. बायलेकूय शिकयलें. 
वावराचो कांय भार वाडलो पूण काम नवें जाल्ल्यान तें करतना बरें दिसताले. | 

पयले फावट आपल्या हातांनी धुयल्ली कॉलर हांब केन्नाच विसरचों ना. तिका | 
खळ चड लागिल्ली आनी इस्तरी सारकी तापूंक नाशिल्ली. हाचेपासत कॉलर जळून 
वचत ह्या भंयान फेर हावें सारके बरें दामले लेगीत ना. हाका लागून कॉलरीक घटसाण _ 
कडकसाण आयली खरी, पूण तांतल्यान खळ झडत रावली. अशे आवतिकायेन हांव 
कोर्टात गेलां आनी थंय बॅरिस्टरांपासत फकाणांचें साधन जालों. पूण अशे तरेचीं 
फकाणां सांसपाची तांक त्या काळार लेगीत म्हज्यांत आशिल्ली.. 

हावे सफाई दिवंक म्हळें, “आपल्या हातांनी कॉलर धुवपाचो हो म्हजो पयलो 
प्रयोग हे पासत हांतल्यान खळ झडटा. म्हाका हाका लागून मात पूण अडचण जायना. 
हाचेवयर तुमचेखातीर विनोदाची इतली सामुग्री पुंजायल्या हो फायदो.” 

एका इश्टान विचारलें, “पूण मडवळांचो दुश्काळ पडला काय कितें ?” 

“हांगा मडवळाचो खर्च म्हाका परवडना. कॉलरीच्या मोलाइतलो धुवपाक खर्च 
येता आनी इतलें धुवंक दिवनूय बी मडवळाचो गुलाम जावन रावचें पडटा. हाचे 
'परस आपल्या हातांनी धुवप हांव चड पसंत करतां.” 

स्वाबलंबनाची ही खुबी हांव इश्टांक समजावंक शकलों ना. 

शेवटाक मडवळाच्या धंद्यात हावें म्हज्या हिसबान कुशळताय जोडिल्ली आनी 
घरचे धुबप धोब्याच्या धुवपापरस मात पासून फाटसार जायनाशिल्लें. कॉलरीची 
कड़कसाण आनी चकचकसाण धोब्यान धुल्ले कॉलरीपरस उणी जायनाशिल्ली. 
गोखलेंकडेन स. महादेव गोविंद रानडे हांचो प्रसाद कशे एक उपरणें आशिल्ले. गोखले 
तें उपरणें खूप जतनायेन सांबाळटाले आनी खाशेल्या वेळारूच ताचो वापर करताले. 
जोहानिसबर्गात तांच्या सन्मानावेळार जें जेवण दिल्लें, तो एक म्हत्वाचो प्रसंग 
आशिल्लो. त्या प्रसंगावेळार ताणी जें भाशण दिलें तें दक्षिण आफ्रिकेत तांचें व्हडल्यांत 
ब्हडलें भाशण आशिल्ले. तांकां त्या प्रसंगार त्या उपरण्याचो वापर करपाचो 

आशिल्लो. ताका मिरयो पडिल्ल्यो देखून फेर मारपाची गरज आशिल्ली. मडवळाक 
सोदून काडून ताचेकडल्यान रोखडेंच फेर मारून घेवप शक्य नाशित्लें. हावें म्हजे 
कलेचो उपेग करूंक दिवपाची अनुमती गोखलेंकडेन मागली. 

“हांब तुजे वकिलीचेर विस्वास दवरीन, पूण ह्या उपरण्याचेर तुजे 
मडवळ-कलेचो उपेग करूंक दिवचोंना. ह्या उपरण्याक तुवें दाग लायल्यार ? हाचे 
मोल तूं जाणा ?” अशें सांगून मोटे उमेदीन ताणी प्रसादाची कथा सांगली. 

हार्वे परतून मागले आनी खत पडूंक दिवचोंना म्हणपाची जापसालदारकी घेतली. 

फेर मारपाची म्हाका अनुमती मेळळी आनी म्हजे कुशळतायेचें प्रमाण -पत्रूच म्हाका 
मेळ्ळें. आतां संवसार म्हाका प्रमाण-पत्र दिना जाल्यार कितें उणें ? 

. जे भाशेन हांव मडवळाचे गुलामींतल्यान सुटलों, ते भाशेन म्हाल्याचे 

| गुलाम्रींतल्यान सुटपाचो प्रसंग उबो रावलो. इंग्लंडाक वचपी सगळे आपल्या हातांनी 

। खाड करूंक शिकतात पूण कोणूय केंस मारूक शिकता आसत अशें हावें धरलेंना. 

। एक फावट प्रेटोरियांत हांव एका इंग्लीश म्हाल्याच्या सलुनांत पावलों. ताणें म्हजें 

' केंस मारिना म्हळें आनी ना म्हणटना जें तोंड केलें, तें म्हाका लागलें. म्हाका वायट 

| दिसलें. हांब बाजारांत पावलों. केंस मारपाचें यंत्र हावें घेतलें आनी हारशा मुखार 

' रावन केंस कातरले. केंस कशे तरी कातरले, पूण फाटले वटेंतले कातरतना बरीच 

अडचण जाली. ते सारके कातरूंक जालेच ना. कोर्टात हो उलोबपाक विशय मेळ्ळो. 

“तुजे केस अशे कशे जाले ? हुंदरांनी खाले काय कितें ? ” 

हावें म्हळें: “ना. म्हजे काळे तकलेक गोरो म्हालो कसो आफडत ? ते पासत 
कशेय जायना, म्हज्या हातांनी कातरिल्ल्या कॅंसाचो म्हाका चड मोग.” 

ह्या जबाबान इश्टांक अजाप जालें ना. खरें म्हळ्यार, तो म्हाल्याचो दोश नाशिल्लो. 
तो काळे कातीच्यांचे केंस मारूक बसत जाल्यार ताचो दिसवडो सुटचो नासलो. 
आमी लेगीत आमच्या अस्पृशांचे केंस वयले जातीच्या हिंदूंच्या म्हाल्यांक कातरूक 
खंय दितात ? दक्षिण आफ्रिकेत म्हाका हाचें पाननळ एकूच फावट न्हय, जायते 
फावट मेळळां. आमच्या अवगुणांचोच हो परिणाम हें हांव जाणा आशिल्लो देखून | 
म्हाका हे गजालीचो राग केन्ना आयलो ना. 

स्वावलंबन आनी सादेपणाच्या म्हज्या नादान मुखार जें खर रूप घेतलें ताचें - 
वर्णन जाय थंय येतलें. हे गजालीचें मूळ म्हजे भितर सुर्वेसावन आशिल्लें. तें फुलपाक 
फळपाक फकत शिंपचेली गरज आशिल्ली. तें शिंपचेलें काम आपसुकूच मेळळें. 


10. बोअर युद्ध 


1897 सावन 1899 मेरेनचे मदले जिणेच्या दुसऱया जायत्या अणभवांक सोडून 
आतां हांव बोअर युद्धाचेर येतां. जेन्ना हें झूज जालें तेन्ना म्हर्जे स्वताचे मन फकत 
बोअरांचे वटेन आसले. पूण हांव मानतालों, असल्या प्रकरणांत व्यक्तिगत विचारांक | 
धरून काम करपाचो अधिकार म्हाका अजून प्राप्त जावंक ना. ह्या संबंदांतल्या 
मंथन-चिंतनाचें सूक्षिम निरिक्षण हार्वे 'दक्षिण आफ्रिकेच्या सत्याग्रहाचो इतिहास' | 
हातूंत केलां, हे पासत हांगा करूंक सोदिना. जिज्ञासूंक म्हर्जे सांगणे, तांणी तो इतिहास . 
वाचचो. हांगा इतलें सांगल्यार पुरो, ब्रिटीश राज्याचे बाबर्तीतले म्हजे राजनिश्ठेन 
बळजबरीन म्हाका त्या झुजांत वांटो घेबंक ओडून व्हेलो. हावे अणभवलें, जेन्ना 
हांव ब्रिटिश प्रजाजन म्हणून अधिकार मागतां, तेन्ना त्याच नात्यान ब्रिटीश राज्याचे . 
राखणेक हातभार लावप म्हजो धर्म. हिंदुस्तानाची पुराय उदर्गत ब्रिटीश साम्राज्याचे | 
भितर रावन जावं येतां अशें त्या काळा म्हजे मत आशिल्ले. | 

म्हणटकूच जितले वांगडी मेळळे तितल्यांक घेवन आनी जायत्यो अडचणी हुपून 
सांसून आमी जखमी जाल्ल्यांची सेवा करपी एक पंगड उबो केलो. आतां मेरेन 
सामान्यतायेन हांगासरल्या इंग्रजांची अशीच धारणा आशिल्ली की हिंदी लोक 
संकटाच्या कामांनी पडनात. तांकां स्वार्थाबगर दुसरें कांय येवजना. हे पासत कांय 
इंग्लीश इश्टांनी म्हाका निराश करपी जबाब दिल्ले. एकल्या डॉक्टर बूथान म्हाका खूब 
उमेद दिली. ताणें आमकां जखमी झुजाऱ्यांचो सांबाळ करूंक शिकयलें. आपले 
योग्यतायेच्या विशयांत आमी डॉक्टरांची प्रमाण-पत्रां मेळयलीं. मि. लाटन आनी 
' मि. एस्कंब हाणीय आमचो हो वावर पसंत केलो. शेवटाक लडायेच्या वेळार सेवा 
` करूंक दिवची म्हण आमी सरकाराकड़ेन विनंती केली. उत्तरांत सरकारान आमकां 
धन्यवाद दिले पूण अशय सुचयलें की ह्या वेळार आपणाक आमचे सेवेची गरज ना. 
` पूण म्हाका अशा 'ना' न संतोस मानून बसपाचें नाशिल्लें. डॉक्टर बूथ हांची 
. मजत घेवन तांचे वांगडा हांव नेटाळच्या बिशपाक मेळ्ळों. आमच्या पंगडांत चडशे 
` क्रिस्तांव हिंदी आशिल्ले. बिशपाक म्हर्जे हैं मागणें खूप बरें लागलें. ताणी मजत करपाचें 
` उतर दिलें. 
इतले मजगतीं परिस्थिती आपलीं कामां करताली. बोअरांची तयारी, घटाय, 
' बीरताय बी अपेक्षेपरस अदीक तेजस्वी सिद्ध जालीं. सरकाराक जायत्या रंगरुटांची 
| गरज पडली आनी शेवटाक आमचें मागणें मान्य जालें. 
आमच्या ह्या पंगडांत अदमास इकराशें जाण आशिल्ले. हातूंत अदमास चाळीस 
| मुखेली आशिल्ले. दुसरे कांय तीनशीं स्वतंत्र हिंदुस्तानी लेगीत रंररुटांत भरती जाले. 
` बाकीचे गिरमिटे आशिल्ले. डॉ. बूथ लेगीत आमचे वांगडा आशिल्ले. पंगडान बरे 
` काम केलें. जरी तांकां फार-पेटाचे शिमेभायर काम करचें पडटालें आनी रेड 
' क्रॉसाची* राखण मेळटाली, तरी लेगीत संकटाच्या वेळार फार-पेटाचे शिमेभितर 
' काम करपाची संद लेगीत आमकां मेळ्ळी. अशा संकटांत ना पडपाचो करार सरकारान 
आपले इच्छेन आमच्या वांगडा केल्लो पूण स्पियांकोपाचे हारी उप्रांत परिस्थिती 


. *रेड क्रॉसाचो अर्थ लाल स्वस्तिक. झुजांत ुश्रुषेचे काम करतल्यांच्या दाव्या हाताचेर हे खुणेची पट्टी 
: बांदतात. नेम असो म्हळ्यार दुस्मान लेगीत तांका इजा करिना. चड बारिकसाणेपासत पळयात दक्षिण 
आफ्रिकेच्या सत्याग्रहाचो इतिहास भाग । प्रकरण 9'. 

बदल्ली. हे पासत जनरल बूलरान संदेश धाडलो, “जरी तुमी जोखीम घेवंक बांदिल्ले 
नात तरी लेगीत तुमी जोखीम घेवन जखमी शिपायांक आनी अधिकाऱ्यांक 
झुजामळावयल्यान उबारून आनी माचिलांनी घालून व्हरूंक तयार जाशात जाल्यार 
सरकार तुमचे उपकार मानतलें.” आमी तर जोखीम घेवंक तयारूच आशिल्ले. 
परिणामी, स्पियांकापच्या झुजा उप्रांत आमी फार-पेटाचे शिमेभितर काम करूंक 
लागले. 

ह्या दिसांनी सगळ्यांक दिसाक वीस पंचवीस मैलांचें ठाणें हुपचें पडटाले आनी 
एक फावट तर जखम्यांक माचुलांत घालून इतले मैल चलचें पडिल्लें. ज्या जखमी 
झुजाऱ्यांक आमकां अशे तरेन उबारून व्हरचें पडिल्लें तातूंत जनरल बुडगेट बी 
आशिल्ले. 

स सप्तकांउप्रांत आमच्या पंगडाक निरोप दिवप जालें. स्पियांकोप आनी 
वालक्रांजच हारे उप्रांत लेडीस्मीथ आदी सुवातांक बोअरांच्या रेवाड्यांतल्यान बेगीन 
सोडोवपाचो विचार ब्रिटीश सेनापतीन सोडलो आनी इंग्लंड आनी हिंदुस्तानांतल्यान 
आनीक चड सेना येवपाची वाट पळोबप आनी तेच भाशेन सवकासायेन काम 
करपाचो निश्चय केलो, 

आमच्या लहानशा कामाची त्या वेळार खूब तुस्त जाली. हाका लागून 
हिंदुस्तान्यांची प्रतिष्ठा वाडली. 'निमाणे हिंदुस्तानी लोक तर साम्राज्याचे वारस" ह्या 
अर्थाची गितां गावंक लागले. जनरल बूलरान आपल्या खलित्यांत आमच्या पंगडाच्या 
वावराची तोकणाय केली. मुखेल्यांक झुजांची पदकांय मेळळीं. 

हाका लागून हिंदी समाज अदीक संघटीत जालो. हांव गिरमिट्या हिंदी लोकाच्या 
चड संपर्कात येवंक पावलों. तांच्यांत अदीक जागूताय आयली आनी हिंदू, मुसलमान, 
क्रिस्तांव, मद्रासी, गुजराती, सिंधी सगळे हिंदुस्तानी ही भावना अदीक घट जाली. 
सगळ्यांनी मानलें की आतां हिंदी लोकाचे उपाद्रे पयसावंकूच जाय. त्या वेळा 
गोऱ्यांच्या वेव्हारांतूय स्पश्ट बदल दिसलो. 

लडाये वेळार पाखल्यां वांगडा जो संपर्क आयलो तो म्हांवाळ आशिल्लो. आमकां 
हजारांनी टॉमींवांगडा रावपाची संद मेळळी. ते आमचे वांगडा इश्टागतीचो वेव्हार 
करताले आनी आमी तांचे सेवेक आयल्यात हें कळटकूच आमचे उपकार मानताले. 

दुख्खावेळार मनशाचो सभाव कसो पगळटा ताचो एक म्हांबाळ उगडास हांगा 

दिलेबगर हांव रावंक शकना. आमी चीवली छावणेवटेन वताले. ही तीच सुवात 
आशिल्ली जंय लॉर्ड रॉर्बर्ट हांचो पूत लेफ्टनेण्ट रॉबर्ट हाका प्राणघेणी जखम जाल्ली. 
दुसऱ्या दिसा कडक वत पडिल्ले. आमी कूच करताले. सगळ्यांक तान लागिल्ली. 
उदक पियेवंक वाटेर मार्गार एक ल्हानसो झरो मेळळा. आतां उदक पयलीं काण 
पियेवचें ? हार्वे चिंतलें, पयलीं टॉर्मीनी उदक पियेवचें उप्रांत आमी पियेतले. पूण 
टॉमीनी आमकां पळयनाफुड़ें तुमी पयलीं उदक पियेवचें म्हण रोखडोच आग्रो धरलो 
आनी हे तरेन जायतो वेळ आमचे मदें “तुमी पयलीं आमी उप्रांत' चें गोड झगड़े 
चलत राबले. 


11. नगर सुधारणा आनी दुष्काळ निधी 


समाजाच्या एकाय आंगान निरुपयोगी रावप म्हाका सदांच बोंचलां. जनतेचे 
दोश लिपोबन तिचो बचाव करप वा दोश पयसायलेबगर अधिकार जोडप म्हाका 
सदांच रूच नाशिल्लें लागलां हे पासत दक्षिण आफ्रिकेत रावपी हिंदी लोकाचेर 
लायतल्या एका आरोपाचेर, जातूंत कांय तथ्य आशिल्ले, इलाज करपाचें काम हावे 
थंयच्या म्हज्या निवासकालांतूच येवजिल्लें. हिंदी लोकाचेर जेन्ना तेन्ना हो आरोप 
लायताले की ते आपलें घरदार निवळ दवरिनात आनी सामके बुरशे रावतात. हो 
आरोप नूल करपाक सुर्वेक हिंदी समाजाचे मुखेली मानतल्या लोकांच्या घरांनी 
सुधारणा जावंक लागिल्ल्यो. पूण घरा-घरा भोंवपाचें प्रकरण तेन्ना सुरू जालें जेन्ना 
डरबानाक प्लेगाच्या प्रकोपाचो भ॑य सुरू जालो. हातूंत नागरपालिके च्या 
अधिकाऱ्यांचो सहयोग आनी मान्यताय आशित्ली. आमचो आधार मेळिल्ल्यान तांचें 
काम उणें जालें आनी हिंदी लोकाक उणे कश्ट काडचे पडले; जेन्ना सामान्यतायेन 
प्लेग आदिचो उपद्रव सुरू जाता तेन्ना अधिकारी भियेतात आनी उपाय सुरू करपांत 
मर्यादेपरस फुडे बतात. जे लोक तांचे नदरेन खटकतात, तांचेर ताचो दबाव असह्य 
जाता. भारतीय समाजान खासा आपणें कडक उपाय घेवंक सुरू केल्लें, देखून तो हे 
जबरदस्तेनल्यान वाटाबलो. 

म्हाका कांय कडू अणभवूय आयले. हावे पळयलें, थळाव्या सरकाराकडल्यान 


आ.(॥९0)-15 

अधिकारांचे मागणें करपांत लोकाकडल्यान मजत मेळोवप सोपें आशिल्लें तितलें 
तांच्या कर्तव्यांचे पालन करून घेवपाच्या कामांत पालव मेळोवप सोपें नाशिल्लें. 
कांय कडेन म्हजो अपमान करताले, कांय कडेन विनयान उपेक्षेचो परिचय दिताले. 
हळशीक साफ करपाखातीर कश्ट काडप तांकां आडखळरटालें, थंय पैशे खर्च करपाची 
गजालूच खंय ? लोकाकडल्यान कसलेय काम करून घेवचें आसल्यार धीर धरूक | 
जाय हो धडो हावें बरे भाशेन आत्मसात केलो. सुधारणेची गरज सुधारकाची स्वताची 
आसता. ज्या समाजांत तो सुधारणा करूंक सोदता ताचेपासून ताणें विरोध, तिरस्कार 
आनी जिवावायत्या संकश्टाची लेगीत अपेक्षा बाळगूंक जाय. सुधारक जाका सुदरप 
मानता, समाजान तो इबाड कित्याक मानचो न्हय ? आनी इबाड मानलो ना तरी 
लेगीत ताचे सवें उदास कित्याक रावचें न्हय ? 

ह्या आंदोलनाचो परिणाम असो जालो की भारतीय समाजान घर दार निवळ 
राखपाचें म्हत्व चड अदीक मात्रेन आपणायलें. अधिकाऱ्यांचे नदरेंत म्हजी प्रतिमा 
वाडली. तांकां कळळें की म्हजो धंदो फकत तक्रारी करपाचो वा अधिकार मागपाचो 
न्हय. पूण तक्रारी करपांत वा अधिकार मागपांत हांव जितलो अगतीक, तितलीच 
उमेद आनी घटसाण आपसांतल्या सुधारणां बाबतींतूय म्हज्यांत आसा. 

पूण आतां समाजाचे वृत्तींत दुसरे एक दिशेन विकास करप बाकी आशिल्ले. ह्या 
वसणूकवासी हिंदी जनांनी हिंदुस्तानापासतचो आपलो धर्म लेगीत वेळ येतकूच | 
समजून घेवन पाळप गरजेचें आशिल्ले. देश दळदिरो कंगाल. लोक दुडू जोडूंक , 
परदेसाक वतात. तांचे कमायेचो कांय वांटो देशाक ताचे आपत्तेच्या काळांत मेळूंक . 
जाय. 1897 त हांगा दुकळ पडिल्लो आनी 1899त दुसरो मोठो दुकळ पडलो. ह्या 
दोनूय दुश्काळांच्या काळांत दक्षिण आफ्रिकेच्यान बरी मजत आयिल्ली. पयल्या 
दुश्काळा वेळार जितली रकम एकठांय जावंक पाविल्ली, दुसऱ्या दुश्काळा वेळार . 
ताचे परस कांय अदीक रकम एकठांय जाल्ली. आमी इंग्रजाकडेन लेगीत मजत 
मागिल्ली आनी तांचेकडल्यान बरें उत्तर मेळिल्लें. गिरमिट्या भारतियांनी लेगीत - 
आपल्या वांट्याची रक्कम जमा केली. | 

हे तरेन ह्या दोन दुश्काळां दिसांनी जी चाल सुरू जाली ती आज मेरेन कायम _ 
आसा आनी आमी पळयतात की जेन्ना देशांत एखाद्रें कसलेंय सार्वजनीक संकश्ट _ 

उपस्थित जाता तेन्ना दक्षिण आफ्रिकेचे वतीन थंय रावपी भारतीय सदांच बय्यो 
रकमो धाडटात. 

अशे तरेन दक्षिण आफ्रिकेत हिंदी जनांची सेवा करतना खासा हांव हळुहळू 
कांय गजाली आपशींच शिकलों. सत्य एक विशाळ रूख. जितली जितली ताची सेवा 
करतात, तशीं तशीं ताचेपासून खूब फळां उपजल्लीं दिश्टी पडटात. तांचो अंतूच 
जायना. आमी जिलले जितले ताचे खोलायेंत देवतात, तशीं तशीं तांतल्यान अदीक 
रत्नां मेळटात, सेवेच्यो संदी प्राप्त जातात. 


12. देशाचे वाटेर 


लडायेच्या कामांतल्यान मेकळो जाले उप्रांत म्हाका जाणबलें की आतां म्हजे 
काम दक्षिण आफ्रिकेत ना. हिंदुस्तानात आसा. हावें पळयलें, दक्षिण आफ्रिकेत 
बसून हांव थोडी सेवा अवश्य करतलों, पूण थंय म्हजो मुखेल व्यवसाय पयशे जोडपूच 
जातलो. 
देसांतलो इश्टवर्ग लेगीत देसांत परतून येवपाखातीर लागून आग्रो करीत राविल्लो. 
मर्हाकाय दिसले देसांत गेल्यार म्हजो उपगे चड जातलो. नेटाळांत मि. खान आनी 
' मनसुखलाल नाजर आशिल्लेच. 
हार्वे बांगड्यांमुखार मुक्त जाबपाची इत्सा परगटायली. मोठे कठिणायेन एके 
अटीचेर तिका मान्यताय मेळळी. अट अशी म्हळ्यार जर एका वर्साभितर समाजाक 
म्हजी गरज लागत जाल्यार हार्वे दक्षिण आफ्रिकेक परतुचं पडटलें. म्हाका ही अट 
कड़क लागली, पूण हांव मोयपासांत घुसपल्लों. 
काचे रे तांतणे मने हरजीए बांधी, 
जेम ताणे तेम तेमनी रे, 
भने लागी कटारी प्रेमनी. 
हरीन म्हाका कच्च्या (प्रेमाच्या) धाग्यान बांदून ददरल्या. तो जसो जसो तो ओडटा 
_ तशी तशी हांव ताची जायत चतां. म्हाका प्रेमाची कट्यार लागल्या. 

मीराबाईची ही उपमा थोड्या-चड अंशांनी म्हजेर परिणाम करताली. पांचां मुखीं 
परमेश्वर म्हणटात. इश्टांची गजाल हांव न्हयकारूंक शकनाशिल्लों. हार्वे उतर दिलें. 
आनी तांचो हयकार मेळयलो. 

सांगचें पडटलें की ह्या वेळा म्हजो लागींचो संबंद नेटाळकडेनूच आशिल्लो. 
नेटाळच्या हिंदी लोकान म्हाका प्रेमामृतान न्हाणयल्लो. ठांय ठांय मानपत्रां भेटोबपाच्यो 
सभा जाल्यो आनी दर ठिकाणार मोलादीक वस्तू मेळळ्यो. 

1896 त जेन्ना हांव देशांत आयिल्लां तेन्ना भेटो मेळिल्ल्यो. पूण हे फावटीच्या 
भेटांक लागून आनी सभांच्या देखाव्यांनी हांव व्याकूळ जालों. भेटवणींनी रुप्याच्यो 
भांगराच्यो वस्तू आशिल्ल्योच पूण हिय्यांच्योय आशिल्ल्यो. 

ह्यो वस्तू स्वीकार करपाचो म्हाका कसलो अधिकार ? जर हावें तांचो स्वीकार 
केलो जाल्यार मनाक कशें समजायतलों, देसाची सेवा हांव पयशे घेवन करिना म्हण? 
ह्या भेटवणींतल्यो म्हज्या अशिलांनी दिल्ल्यो कांय बस्तू कुशीक काडल्यार, हेर सगळ्यो 
म्हज्या सार्वजनिक सेवेच्या निमित्तानूच मेळिल्ल्यो. परत, म्हज्या मनांत अशील आनी 
दुसऱ्या वांगड्यां मदीं कसलोच भेद नाशिल्लो. खाशेले सगळे अशील सार्वजनीक 
कामांनीच हातभार लावपी आशिल्ले. | 

वांगडाच, ह्या भेटवणींत पन्नास गिनींचो एक हार कस्तूरबापासत आशिल्लो. 
पूण ती वस्तूय म्हजे सेवक लागुनूच मेळिल्ली. है पासत ती दुसऱ्या भेटींपासून वेगळी 
करूंक शकनाशिल्लों. | 

जे सांजे म्हाका हांतल्यो मुखेल भेटबणी मेळिल्यो ती रात हावे पिशाभाशेन 
जागून काडली. हांव म्हजे कुडींत पासयो मारतालों, पूण कुवाडे कर्शेच सुटनाशिल्लें. 
शेकड्यांनी रुपयांच्या भेटवणींक सोडप कठीण लागतालें. दवरप ताचे परस चड 
कठीण लागतालें. 

मन प्रस्न करतालें, हांव घडये भेटबणी पचयन, पूण म्हज्या भुरग्यांचें कशें ? 
बायलेचें कशे कितें ? तांकां सेवेचें शिक्षण मेळटालें. तांकां सदांच समजायतालों 
की सेवेचें मोल घेनात. हांव घरांत मोलादीक वस्ती दागिने बी दवरी नाशिल्लों. 
भांगराच्यो सरपळ्यो आनी हिऱ्यांच्यो मुदयो कोण घालतलो ? सादेपण चाडत 
वतालें. अशे परिस्थितींत भांगराच्यो घडयाळी कोणे गा वापरच्यो ? भांगराच्यो 

सरपळ्यो आनी हिऱ्यांच्यो मुदयो कोणें गा घालच्यो ? हांव तेन्ना लेगीत 
भांगरा-शिंगराचो मोह सोडपाचो उपदेश दुसर्‍्यांक दितालों. आतां हावें ह्या 
दागिन्यांचो आनी रत्नां हिऱ्यांचो कितें उपेग करपाचो ? 
हांब ह्या निर्णयार पावलों की ह्यो वस्तू हावें दवरुंकूच फावना. पारशी रुस्तमजी 
आदीक ट्रस्टी नेमून तांची नांवां बरयल्ल्या पत्राचो मनुदों तयार केलो आनी सकाळीं 
बायल भुरग्यांकडेन बुद्द घेवन माथ्यावयलो भार उणो करपाची थारावणी घेतली. 
बायलेक समजावप जड़ बतलें हे हां जाणा आशिल्लों. भुरग्यांक समजावपांत 
इल्ली लेगीत अडचण येवची ना, म्हाका खात्री आशिल्ली. परिणामी तांकांच ह्या 
प्रकरणांत वकील करपाचे हार्वे थारायलें. 
भुरगे तर रोखडेच समजले. तांणी सांगलें, “आमकां ह्या दागिन्यांची गरज ना. 
आमी हे सगळें परतून दिवंक जाय. आनी जिवितांत आमकां ह्या वस्तूंची गरज 
लागली, जाल्यार आमी खासा घेवंक शकचेनात ?” 
हांब खोशी जालों. हावें विचारलें, “तशें जाल्यार तुमी तुमचे आवयक 
समजायशायत मू ?” 
“हय, हय. तें आमचेर सोडात. तिका म्हणून ह्यो वस्ती खंय घालच्यो आसात ? 
ती तर आमचे खातिरूच दवरूंक सोदता. आमकां तांची गरज ना जाल्यार ती ओडून 
. कित्याक धरतली ?” 
पूण काम येवजिल्लें ताचे परस अदीक कठीण सिद्ध जालें. “तुमकां गरज नासत 
आनी तुमच्या भुरग्यांकूय नासत, भुरग्यांक जी वाट दाखयतात ते वाटेन तीं वतात. 
म्हाका घालूंक दिना जाशात पूण म्हज्या सुनांचें कशें ? तांकां ह्यो उपकरतल्यो न्हय? 
आनी फायचें कोणें पळयलां ? इतल्या मोगान दिल्ल्यो वस्ती परत करूंक फावनात.” 
बायलेचो जिबेचो पट्टो चलूंक लागलो आनी ताका दोळ्यांतली धार मेळळी. भुरगे 
घट राबले. म्हाका तर फार्टीफुडे जावचें कारणूच नाशिल्लंच. 
हार्वे सवकास म्हळें, “भुरग्यांची लग्नां तरी जावंदी. तांचीं भुरगेपणांत आमकां 
लग्नां खंय करची आसात ? ज़ाणटे जातकूच ते स्वता जें करूंक येवजितले, करतले. 
आनी दागिन्यांचो सोस आशिल्ल्यो सुनो तरी आमकां कित्याक जाय ? आनी 
इतल्याचेरूय कांय वस्ती जायच दिसल्यो, जाल्यार हांव आसां न्हय ?” 

“बळखतां हांव तुमकां. म्हज्यो बस्ती तुमीच उबारल्यो मू? जाणी म्हाक वस्ती 
सुखान वापरूंक दिल्यो नात, ते म्हज्या सुनांक कितें हाडटले ? चल्यांक जुमी 
आतांसावन विरागी करूंक लागल्यात. ह्यो वस्ती परत दिवंक फावनात. आनी म्हज्या 
हाराचेर तुमचो कसलो अधिकार? ” 

हार्वे विचारलें, “पूण हो हार तुजे सेवेक लागून मेळळा काय हार्वे केले सेवेक 
लागून ?” 

“कितेंय जावं. तुमी केल्ली सेवा म्हजीय सेवा जाली. तुमी म्हाका दीस रात जी 
मजुरी करूंक लायली ती सेवा न्हय? म्हाका रडोबन लेगीत तुमी कोणाकूय घरांत 
दवरले आनी तांचें म्हाका काडूंक लायलें ताचें कितें ?” 

हे सगळे बाण तीक्ष्ण आशिल्ले. हांतले कांय तोपताले, पूण वस्ती म्हाका परत्यो 
करच्योच आशिल्ल्यो. जायत्या गजालींनी हांव अशी तशी कस्तुरबाची सहमती जोडूंक 
शकलों. 1896 आनी 1901 त मेळिल्ल्यो भेटवणी हावें परतिल्ल्यो. तांचो ट्रस्ट घडलो 
आनी तांचो उपेग सार्वजनिक कामा पासत म्हजे वा ट्रस्टींच्या इत्सेप्रमाण करचो हे 
अटी सयत त्यो बॅकेंत दवरल्यो. गरजे वेळार हे दागिने विकपाचें निमित्त करून हार्वे 
जायते फावट पयशे एकठांय करूंक पावलों. आज लेगीत आपत्ती कोषाच्या रुपान हैं 
धन हाताकडेन आसा आनी तातूंत वाड जायत आसा. 

ह्या म्हज्या कामाक लागून म्हाका केन्नाच पच्छताप जालो ना. दीस वतकूच 
कस्तुरबाकूय हाच्या औचित्याची प्रचिती आयली. हाका लागून जायत्या हांयसांपासून 
आमी वाटावल्यांत. 

म्हजे अशें मत जालां की सार्वजनिक सेवकाक खासगत भेटवण्यो आसनात.. 


13. देशांत 


अशे तरेन देशांत वचूंक हार्वे निरोप घेतलो. वार्टेत मॉरिशस (टापू) येतालें. थंय 
बोट खूब काळ थांबली. हे पासत हांव मॉरिशस देंबलों. आनी थंयचे परिस्थितीची 
बारिकसाण घेतली. एक रात हावें थंयचो गवर्नर सर चार्ल्स ब्रूसगेर काडिल्ली. 

हिंदुस्तानांत परतनाफुडें कांय काळ हावें भोंवून-फिरून काडलो. 1901 चो तो 

काळ आशिल्लो. त्या वर्साची काँग्रेस कलकत्याक जावची आशिल्ली. दीनशा एदलजी 
बाच्छा तिचे अध्यक्ष आशिल्ले. म्हाका कॉंग्रेसीक तर बचचेंच आशिल्ले. काँग्रेसीचो 
हो म्हजो पयलो अणभव आशिल्लो. 
मुंबयच्यान जे गाडयेन सर फिरोजशा मेहता रवाना जाले, ते गाडयेन हांवूय गेल्लों. 
तांचेकडेन म्हाका दक्षिण आफ्रिकेसंबंदान गजाली करच्यो आशिल्ल्यो. तांच्या 
डब्यांतल्यान एक स्टेशनमेरेन वचपाची म्हाका परवागनी मेळिल्ली. ताणी खासा 
सलुनाची व्यवस्था केल्ली. तांच्या शाही खर्चाची आनी थाटाची म्हाका कल्पना 
आशिल्ली. ज्या स्टेशनांत म्हाका तांच्या डब्यांत वचपाक अनुमती मेळिल्ली त्या 
स्टेशनार हांब तांच्या डब्यांत पावलो. त्या वेळार तांच्या डब्यांत दीनशाजी आनी 
चिमणलाल सेटलवाड (ह्या दोगांक 'सर' चें बिरूद उप्रांत मेळळें) हांचे वांगडा 
राजनितीवयर तांची चर्चा चलताली. म्हाका पळोवन सर फिरोजशानी म्हळें, “गांधी, 
तुजे काम जावचेंना. तूं जो सांगशी तो प्रस्ताव आमी पास करू, पूण आमच्या देसांत 
आमकां कसले अधिकार मेळटात ? हांव जाल्यार मानतां की जो मेरेन आमच्या 
देसांत आमकां सत्ता मेळना, तो मेरेन बसणुकांनी तुमची परिस्थिती निवळची ना.” 
हांव आयकून तटास जालों. सर चिमणलालांनी 'हय सायबा' म्हळें. सर दीनशान 
म्हजेकडेन काकुळटेन भरिल्ले नदरेन पळयलें. 
हार्वे समजावपाचो खूप प्रयत्न केलो. पूण मुंबयच्या 'बेताज बादशाहाक' म्हजे 
सारको मनीस कितें समजावंक शकतलो ? हावें इतल्यानूच खोस मानली की म्हाका 
काँग्रेसींत प्रस्ताव मांडूंक दितले. 
सर दीनशा वाच्छान म्हजी उमेद वाड़ोबंक म्हळें, “गांधी, प्रस्ताव बरोवन म्हाका 
दाखय आं !” 
हावे तांचे उपकार मानले. दुसऱया स्टेशनांत जशी गाडी थांबली, हांब पळळों 
आनी म्हज्या डब्यांत रिगलों. 
आमी कलकत्याक पावले. अध्यक्ष आदी फुडाऱ्यांक नागरीक गाजगड़गड़ान घेवन 
गेले. हाबें कोणा स्वयंसेबकाक विचारलें, “हावं खंय बचप ?” 
तो म्हाका रीपन कॉलेजांत घेवन गेलो. थंय जायत्या प्रतिनिधींची व्यवस्था केल्ली. 
म्हज्या भाग्यान ज्या विभागांत हांव आशिल्लों, तांतूत लोकमान्य टिळकूय राविल्ले. 

म्हाका याद जाता ते एक दीस उसरां पाविल्ले. जंय लोकमान्य आसात थंय ल्हानसो 
दरबार लागतालोच. हांव चित्रकार आशिल्लो जाल्यार जे खाटीर ते बसताले तिचें 
चित्र काडटलों आशिल्लों. ते सुवातेचो आनी तांकां मेळूंक येतल्या अगणीत 
लोकांतल्या एकल्याचेंच नांव आतां म्हज्या उगडासांत आसा = अमृत बाजार पत्रिकेचे 
श्री मोतीबाबू, त्या दोगांयचेंय खळखळून हांसप आनी राज्यकर्त्याच्या 
अन्यायांसंबंदीत तांच्यो गजाली विसरपासारक्यो न्हय. 

पूण थंयचे व्यवस्थेसंबंदान थोडे पळोवया. 

स्वयंसेवक एकामेकाक आपटताले. जें काम जाका दिल्लें तें तो आपूण 
करिनाशिल्लो. तो रोखडोच दुसऱ्याक आपयतालो. दुसरो तिसऱ्याक. बावडो 
प्रतिनिधी तिनांतूय नासतालो वा तेरांतूय नासतालो. 

हावें जायत्या स्वयंसेवकांकडे इश्टागत केल्ली. तांचेकडेन दक्षिण आफ्रिकेच्यो 
कांय गजाली केल्यो. हाका लागून तांकां लजशी जाली. सेवेचें मर्म तांकां समजावपाचो 
हावें प्रयत्न केलो. तांकां थोडेशें कळळें. पूण सेवेची गोडी अळम्याभाशेन उत्पन्न 
जायना. ताचे पासत इत्सा जाय आनी उप्रांत अभ्यास. ह्या भोळ्या तशा बऱ्या 
स्वयंसेवकांत इत्सा जायती आशिल्ली पूण येसाय आनी अभ्यास ते खंयच्यान 
मेळयतले ? काँग्रेस वर्साक तीन दीस एकठांय जावन परतून न्हिदताली. वर्साक तीन 
दिसांची येसाय मारून कितेंय शिकूंक जाता? 

जशे स्वयंसेवक तशे प्रतिनिधी. तांकांय इतल्याच दिसांची येसाय मेळटाली. ते 
आपल्या हातांनी आपले कसलेच काम करिनाशिल्ले. ते सगळ्या गजालींनी ओर्दी 
दीत आसताले. 'वोलुंटीयर, हें हाड, वोलुंटीयर तें हाड! चलत आशिल्ले. 

अखा भगताच्या* 'धरिल्ल्या आंगाचोय' जायतो अणभव आयलो. आफुड-भश्ट 
मानपी थंय खूब आशिल्ले. द्राविडी रांदची कूड सामकी वेगळी आशिल्ली. त्या 
प्रतिनिधीक नदरेचेंय भश्ट लागतालें. तांचे पासत कॉलेजीचे कंपौंडांत हातऱयांची 
रांदची कूड तयार केल्ली. तातूंत धुंबर इतलो जातालो की मनीस घुसमटून वचपाचोच. 
खावप पियेवप सगलें तातुंतूच. रांदची कूड म्हळ्यार एक तिजोरी. ती खंयच्यानूच 
उगती नासताली. 


* गुजरातचे एक भक्त कवी. ताणी आपले एके छण्पयेंत आफूड-भस्टाक 'आभडछेट अदकेरो अंग' 
म्हणून ताचो विरोध केला आनी म्हळां की हिंदू धर्मात अस्पृशतेक सुवात ना. 


mn 

म्हाका हो वर्णधर्म उरफाटो लागलो. काँग्रेसींत येवपी प्रतिनिधी जर इतलें 
' आफूड-भश्ट मानतात जाल्यार तांकां धाडपी लोक कितलें मानतात आसतले ? अशे 
'तरेचें त्रैराशिक लावन जें उत्तर मेळळें, ताचेर हांव एक व्हड स्वास घेतलो. 
हळशिकेक शीम नाशिल्ली. चांय वाटांनी उदकूच उदक. पायखिळे थोडे. तांचे 
जन उगडास आज लेगीत म्हाका नाका-पुरो करता. हावें एका स्वयंसेवकाक हें 
'सगलें दाखयलें. ताणें सरळ सांगलें, 'हैं भंग्याचें काम !' हावें झाडू मागले. तो म्हर्जे 
तोंड पळयत राबलो. हावें झाडू सोदून हाडलो, 
__ संडास साफ केलो. पूण हें म्हजे स्वताचे सोयीखातीर जालें. गर्दी इतली चड 
| आनी संडास इतले थोड़े की दर फावट काम जातकूच ते निवळ करपाची गरज 
। आशिल्ली. हें म्हजे तांकीपेलें काम आशिल्लें. देखून हावें म्हजे पुरती व्यवस्था करून 
संतोश मानलो. हेरांक ही हळशीक बादिकार जाय नाशिल्ली अशे म्हाका दिसले. 
` पूण इतल्यांत सोंपनाशिल्लें. राती वेळार कोण कोण तर कुडीचे मुखावयले पडवेंत 
संडासाक बसताले. सकाळीं स्वयंसेबकांक हावें घाण दाखयली. निवळ करपाची 
' कोणाचीच तयारी नाशिल्ली. ती निवळ करपाचो सन्मानलेगीत हावेंच जोडलो. 
| जरी ह्या गजालींनी आतां खूप सुधारणा जाल्या आसली, तरी लेगीत अविचारी 
EF आतां लेगीत काँग्रेसीच्या शिबिरांनी हांगा थंय परसाकडे बसून सुवात बुरशी 
करतात आनी सगळे स्वयंसेवक तें निवळ करूंक तयार जायनात. 
हार्वे पळयलें की अशे हळशिकेंत काँग्रेसीची बैठक चड़ दीस चलत आशित्ली 
जाल्यार पिडारोग पातळटले आशिल्ले. 


14. क्लार्क आनी वेटर 

काँग्रेसीच्या अधिवेशनाक एक-दोन दिसांचो वगत आशिल्लो. हावें थारायल्लें, 
hee कार्यालयान म्हजी सेवा स्वीकारीत जाल्यार सेवा करची आनी अणभव 
घेबचो 


' ज्या दिसा हांव पावलों त्या दिसा न्हावन-धुवन हांव कार्यालयांत गेलों. 

श्री. भूपेंद्रनाथ बसू आनी श्री. घोषाल सचीव आशिल्ले. हांव भूपेंद्रबाबूसरीं पावलों 
आनी सेवेचे मागणें केलें. ताणी म्हजेकडेन पळयलें आनी म्हळें : 

“म्हजेकडेन जाल्यार कसलेच काम ना, पूण घडये मि. घोषाल तुका कांय काम 
दिवंक शकतीत. तांचे सरीं वच.” 

हांव घोषालबाबू सरीं गेलों. ताणी म्हाका नियाळ्ळळो आनी मातें हांसून म्हाका 
विचारलें: 

“म्हजेकडेन क्लाकचिं काम आसा. करशीत ?” 

हावें जाप दिली : “अवश्य करीन. म्हजे तांकीपेलें नासत अशें दर एक काम 
करूंक हांव तुमचेसरीं आयलां.” 

“नवजवान, हीच खरी भावना. 

आनी म्हऱ्यांत उबो आशिल्ल्या स्वयंसेवकांकडेन पळोवन म्हळें : 

“हो तरणाटो कितें सांगता तें तुमी आयकले?” 

आनी परतून म्हजेकडेन वळून म्हळें : 

“पळय, ही पत्रांची रास आनी हैं म्हजेमुखार कदेल. हाचेर तूं बस. म्हजेसरीं 
शेकड्यांनी लोक येतात तें तूं पळयताच. हांब तांकां मेळूं काय ह्या बेकार पत्रां 
बरयतल्यांक तांच्या पत्राची उत्तरां बरोवं ? म्हजेकडेन अशे क्लार्क नात जांचेकडल्यान 
हें काम घेन. ह्या सगळ्या पत्रांतल्या चडांत एकूय कामाची गजाल आसची ना. पूण 
तूं सगळ्यांचर नदर मार. जांची पाँच दिवप योग्य दिसता तांची पांच धाड. जाच्या 
उत्तरासंबंदान म्हाका विचारप गरजेचें दिसता, म्हाका विचार. ” ह्या विस्वासाक लागून 
हांव मुग्ध जालों. 

श्री. घोषाल म्हाका वळखनाशिल्ले. नांब-गांव समजुपाचें काम तर ताणी उप्रांत 
केलें. पत्रांची रास साफ करपाचें काम म्हाका सोंपें लागले. म्हजे मुखार दवरलेली रास 
हाबें रोखडी उलगिली. घोषालबाबू खोशी जाले. ते सभावान गजाली करपी आशिल्ले. 
हांव पळयतालों, गजालींनी ते आपलो बरोच वेळ वगडायताले. म्हजो इतिहास 
कळटकूच तर म्हजेर क्लारकचिं काम सोंपयलेबद्दल मातशे लजले. पूण हावें तांकां 
थाकाय दिली : 

“खंय तुमी आनी खंय हांव ? तुमी काँग्रेसचे पोरणे सेवक, म्हजे गुरू. हाव एक 
अणभव नाशिल्लो तरणाटो. हैं काम दिवन तुमी म्हजेर उपकारूच केले कारण म्हाका 
काँग्रेसींत काम करचें आसा. हे काम समजुपाची तुमी म्हाका अलभ्य संद दिली.” 

घोषालबाबूनी म्हळें, “खरें म्हळ्यार हीच खरी वृत्ती. पूण आयचे नवयुवक हें 
मानिनात. तसो हांव काँग्रेसीक तिच्या जत्मासावन जाणटां. तिका जल्म दिवपांत 
मि. ह्यूमवांगड़ा म्हजोय वांटो आशिल्लो.” 

आमचे मजगलीं बरी इश्टागत जाली. दनपारच्या जेवणाक ताणी म्हाका आपले 
वांगडा दवरलो. घोषालबाबूचे बटन लेगीत बेरा लायतालो. हें पळोवन बेराचें काम 
हावेंच घेतलें. म्हाका तें आवडटालें. जाणट्यांविशीं म्हज्या मनांत चड आदर वसतालो. 
जेन्ना तांकां म्हजी वृत्ती कळळी तेन्ना आपलें स्वताचें सेवचें काम म्हजेकडल्यान 
घेवंक लागले. बटन लायतना हांसत म्हणटाले, “पळय मरे, कॉग्रेसीच्या सेवेकाराक 
बटन लावंक लेगीत वेळ मेळना, कारण त्या वेळार लेगीत तो कामांत आसता.” 
ह्या भोळेपणावयर म्हाका हांसूंक तर आयलें, पूण अशे सेवेचे बाबतींत मनांत 
थोडी लेगीत अरुची उत्पन्न जाली ना. आनी म्हाका जो फायदो जालो ताचें माल तर 
करुंकूच जावचें ना. 

थोड्या दिसां भितर म्हाका काँग्रेसीचे व्यवस्थेचे ज्ञान जालें. कांय फुडाय्यांवांगडा 
म्रेळप जालें. गोखले, सुरेंद्रनाथ आदी झुजारी येताले-वताले. हांब तांची रीत-नीत 
पळोवंक शकलों. थंय बेळ जो इबाडटालो ताचोय हावें अणभव घेतलो. इंग्लीश 

भाशेचो प्रभावूय पळयलो. हाका लागून त्या वेळार लेगीत म्हाका दुख्ख जाल्लं. हावें 
षळयलें, एकल्याकडल्यान जावं येता अशा कामांक जायते लोक लागल्यात, आनी 
हेय पळयलें की जायती म्हत्वाची कामां कोणूच करिनात. 
म्हर्जे मन हे सगळे परिस्थितीचेर टिका करतालें. पूण चित्त उदार आशिल्ले. देखून 
तें मानतालें की जें जाता, तातूंत अदीक सुदरप करपाची आस्त ना ! परिणामी मनांत 
। कोणाविशी नावड उत्पन्न जायनाशिल्ली. 


15. कॉंग्रेसींत 


काँग्रेसीचें अधिवेशन सुरू जालें. माटवाचो व्हडलो देखाव, स्वयंसेवकांच्यो 
लायनी, वेदीचेर फुडाय्यांची उपस्थिती हें पळोवन हांव भियेलों. हे सभेत म्हजो पत्तो 
खंय लागतलो हैं येवजून हांव आकूळ पिकूळ जालों 
अध्यक्षांचे भाशण म्हळ्यार एक पुस्तकूच आशिल्ले. तें सगळें वाचपासारकी 
परिस्थिती नाशिल्ली. म्हणटकूच तांतले कांय वांटेच वाचले. 
उप्रांत विशय-नियामक समितीचे वांगडी वेचले. तातूंत गोखल्यांनी म्हाका घालो. 
सर फिरोजशा हाणी म्हजो थाराव घेवपाक मान्यताय तर दिलीच पूण तो काँग्रेसचे 
विषय नियामक समितींत कोण मांडटलो, केन्ना मांडटलो हैं येवजीत हांव बशिल्लों. 
दर एका प्रस्नाचेर लांब लांब भाशणां जातालीं, सगळीं इंग्लिशींत. व्हड व्हड मनीस 
ठराव पुरस्कृत करताले. ह्या नगाऱयां मुखार म्हजे टुणटुणें कोण आयकतलो ? जशी 
जशी रात सोंपत वताली, तशं तशे म्हज्या काळजांत धडधडटालें. म्हाका याद जाता, 
निमाणें निमाणे मांडटाल ते प्रस्ताव विमानांचे गतीन वताले. सगळे पळपाचे तयारेंत 
आशिल्ले. रातीची इकरा जाल्लीं. म्हज्यांत उलोवपाची धिटाय नाशिल्ली. हांव गोखलेंक 
मेळून जाल्लो आनी ताणी म्हजो प्रस्ताव पळयल्लो, 
तांच्या कदेलासरीं वचून हार्वे धिरान म्हळें. 
म्हजे खातीर कितेंय करात.” 
ताणी म्हळें : “तुजो प्रस्ताव हांव विसरूक ना. हांगाची धांवाधांव तूं पळयताच, 
पूण हो प्रस्ताव हांव विसरूक दिवचोंना.” 
सर फिरोजशान म्हळें : “सांगात, सगळें काम उलगलें मूं? 
गोखल्यांनी म्हळं : “दक्षिण आफ्रिकेचो प्रस्ताव अजून बाकी आसा. मि. गांधी 
केन्ना सावन बसून वाट पळयता. 
सर फिरोजशानी विचारलें : “तुमी तो प्रस्ताव पळयला ? ” 
“हय.” 
“तुमकां तो पसंत जालो ?” 
“खरोच बरो आसा.” 
“तर गांधी, वाच.” 

हाबें थरथरत प्रस्ताव वाचून आयकयलो. 

गोखलेन ताका फाटबळ दिलें. 

सगळ्यांनी म्हळें - “एकमतान पास.” 

वाच्छान म्हळें - “गांधी तूं पांच मिनटां उलय.” 

ह्या देखाव्यान म्हाका खोस जाली ना. कोणेंच प्रस्ताव समजून घेवपाचें कश्ट 
घेतलेनात. सगळे गडबडींत आशिल्ले. गोखलेन प्रस्ताव पळयल्लो देखून हेरांक 
पळोवपा-आयकुपाची गरज दिसली ना. 

सकाळ जाली. 

म्हाका म्हज्या भाशणाची चिंता लागिल्ली. पांच मिनुटां कितें उलयतलां ? हावें 
तयारी तशी बरी केल्ली, पूण गरजेची उतरां येवजनाशिल्लीं. बरयल्लें भाशणा 
उलोवचोंना असो म्हजो निश्चय आशिल्लो. पूण अशं दिसूंक लागलें की दक्षिण 
आफ्रिकेत भाशण करपाची जी सस्तताय म्हज्यांत आयिल्ली ती हांव हांगा वगडावन 
बशिल्लों. 

म्हज्या थारावाचो वेळ येनाफुडें सर दिनशान म्हज्या नांवान उलो मारलो. हांव 
उबो राबलों. म्हजी तकली गिरगिरूक लागली. असो-तसो हावें प्रस्ताव वाचलो. 
कोणे एका कवीन आपली कविता छापून सगल्या प्रतिनिधींमदीं वांटिल्ली. तातूंत 
पॅरिसाक बचपाची आनी समुद्र-यात्रेची तोकणाय केल्ली. ती हावें वाचून दाखयली 
आनी दक्षिण आफ्रिकेच्या दुखाची थोडी चर्चा केली. इतल्यांत सर दिनशांची घंटी 
बाजली. हाबें अजून पांच मिनुटां सोंपोबंक ना म्हणपाची म्हाका खात्री आशिल्ली. 
म्हाका खबर नाशिल्लें, ही घंटी म्हाका शिटकावणेपासत दोन मिनुटां पयलीं दिल्ली. 
हावें जायत्या जाणांक अर्दे वर पावूण पावूण वर उलयतना पळयल्लें आनी घांट 


` बाजूंक नाशिल्ली. म्हाका वायट तर दिसलेच. घंटी वाजना फुडें हांव बसला. पूण 


ह 


| 
। 


वयल्या काव्यांत सर फिरोजशा हांका उत्तर मेळ्ळें, अशें म्हजे अल्प बुद्धीन त्या वेळार 


` मानलें. 


प्रस्ताव पास जावपासंबंदान कितें विचारचें ? त्या दिसांनी बघे आनी 
प्रतिनिधीमदें भेद क्वचित करताले. प्रस्तावांक विरोध करपाचो प्रस्नूच नाशिल्लो. 

सगळे हात वयर करताले. सगळे थाराव एकमतान पास जाताले. म्हजो प्रस्तावूय 
अशेच तरेन पास जालो. है पासत म्हाका प्रस्तावाचें म्हत्व जाणवलें ना. तरी लेगीत 
काँग्रेसींत म्हजो प्रस्ताव पास जालो ही गजाल म्हज्या आनंदाक पुरो आशिल्ली. जिचेर 
काँग्रेसची म्होर बसली तिचेर सगळ्या भारताची म्होर बसल्या ह्या विचारान कोण 
खोशी जावचोना ? 


16. लॉर्ड कर्जन हांचो दरबार 


कॉंग्रेस अधिवेशन समाप्त जालें, पूण म्हाका दक्षिण आफ्रिकेच्या कामापासत 
कलकत्यांत रावन चेम्बर ऑफ कॉमर्स आदी संस्थांच्या जाळवणदारांक मेळपार्चे 
आशिल्ले. हे पासत हांव कलकत्यांत एक म्हयनो रावलों. हे फावट हार्वे हॉटेलांत 
रावचे बदला वळख काडून 'इंडिया' क्लबांत रावची तजवीज केली. ह्या क्लबांत 
म्हालगडे भारतीय रावताले. हे पासत म्हज्या मनांत ही आस जाली की तांचे वांगडा 
दाटी करून हांव तांच्यांत दक्षिण आफ्रिकेच्या कामाविशी बारिकसाण फैदा करूंक 
शकतलों. ह्या क्लबांत गोखले सदांच न्हय जाल्यार केन्ना केन्ना बिलियर्ड खेळूंक 
येताले. तांकां हांव कलकत्याक रावचो आसां म्हण पत्तो लागलो. ताणी म्हाका आपले 
वांगडा रावंक आमंत्रण दिलें. हावें तांचें आमंत्रण उपकारांसयत मानून घेतलें. पूण 
म्हाका आपापूण थंय वचप सारकें दिसना जालें. एक-दोन दीस वाट पळयत रावलों. 
इतले मजगतीं खासा गोखले आयले आनी म्हाका वांगडा घेवन गेले. म्हजो संकोच 
पळोवन ताणी म्हळें, “गांधी, तुका ह्या देशांत रावचें आसा म्हणटकूच अशें भिडेबन 
चलचेंना. जितल्या चड लोकावांगडा मेळप-उलोवप वाडोबंक जाय, तितलें तुवें 
वाडोबंक जाय. तुजेकडल्यान म्हाका काँग्रेसीचें काम घेवचें आसा.” 

गोखले रावताले थंय वचचे पयलीं इंडिया क्लबाचो एक अणभव हांगा दितां. 

त्या दिसांनी लॉर्ड कर्जनचो दरबार जालो. ताका हाजीर जावपी कांय 
राजा-महाराजा ह्या क्लबांत राविल्ले. क्लबांत तर हांव तांकां सदांच सोबीत बंगाली 
पुडवें, सदरो आनी उपरणे ह्या भेसांत पळयतालों. आता तांणी पाटलूण, चोगो, 

'चोपदाराची पगडी आनी चकचकीत बूट घाल्ले पळोवन म्हाका दुख्ख जालें आनी 
हावें ह्या परिवर्तनाचें कारण विचारलें. 

जाप मेळळी, “आमचें दुख आमकांच खबर. आमची आस्पत आनी आमची 
'बिरुदां सांबाळूंक आमकां जे अपमान सोंसचे पडटात, ते तुका कशे कळटले ?” 

“पूण ही चोपदाराची पगडी आनी हे बूट कित्याखातीर ?” 

“आमच्यांत आनी चोपदारांत तुका कितें वेगळेपण दिसलें ? ते आमचे चोपदार 
जाल्यार आमी लॉर्ड कर्जनाचे चोपदार. हांव दरबारांत हाजिर रावलोंना जाल्यार म्हाका 
'ताची ख्यास्त भोगची पडटली. चालंत भेसांत वचन जाल्यार तो गुन्यांव मानतले. 
' आनी थंय वचून कितें म्हाका लॉर्ड कर्जनाकडेन गजाली करूंक मेळटलें ? केन्नाच 

ना!” 

ह्या स्पश्टवक्त्या भावाची म्हाका काकूट दिसली. 

/_ अशाच प्रसंगाचो आनीक एक दरबार म्हाका येवजता. जेन्ना काशीच्या हिंदू 
| बिश्वविद्यालयाची बुनयाद लॉर्ड हार्डिगाच्या हातांनी घाली, तेन्ना ताचो दरबार 
। भरिल्लो. ताका राजा-महाराज़ा उपस्थित राविल्लेच. भारतभूषण मालवीयजीन 
म्हाकाय ताका उपस्थित राबंक खाशेलो आग्रो केल्लो. फकत बायलांक सोबसारको 
राजा-महाराजांचो भेस पळोवन म्हाका दुख्ख जाल्लें. रस्मी पायजमे, रसमी आंगावलीं 
आनी गळ्यांत हिऱ्या-मोतयांच्यो माळो, हाताक बाजूबंद आनी पगडेर हिरे मोतयांच्यो 
झालऱ्यो. ह्या सगळ्या वांगडा कमरेक भांगरा-मुठीची तरसाद हुमकळटाली. कोणें 
तरी सागलें की ह्यो वस्तू तांच्या राज्याधिकाराच्यो न्हय, तर तांच्या गुलामीच्यो 
निशाण्यो. म्हाका दिसतालें, ह्यो नामर्दसूचक बस्ती ते आपखोशेन घालतात आसतले. 
| पूण म्हाका कळळें की असत्या संमेलनांनी आपल्यो सगळ्यो वस्ती घालून वचप 
राजांक अनिवार्य आशिल्ले. म्हाका हेंवूय कळळें की कांय जाणांक हे दागिने घालून 
| बचपांत वीट येताली आनी असले दरबार सोडल्यार हेर कसल्याय प्रसंगांवेळार ते ह्यो 
। बस्ती घाली नाशिल्ले. हातूंत सत्य कितलें तें हांव नकळं. ते दुसऱ्या प्रसंगांवेळार 
घालताले वा घाली नाशित्ले, पूण व्हॉयसरायच्या दरबारांत वा हेर कडेन, बायलांक 
सोबोबपी वस्ती घालून तांकां बच्चे पडटालें, ही जबर दुख्खाची गजाल. धन, सत्ता 
| आनी मान मनशाकडल्यान कितलीं पातकां आनी अनर्थ घडोवन हाडटात ! 


ह 
री 


17. गोखलेवांगडा एक म्हयनो - 1 


पयल्याच दिसा गोखल्यांनी म्हाका हांव परकी अशें दिसूंक दिलें ना. म्हाक 
खाशेल्या धाकट्या भावाभाशेन ताणी दवरलो. म्हज्यो सगळ्यो गरजो जाणल्यो आर्न 
तांकां सोबशी व्यवस्था केली. सौभाग्यान म्हज्यो गरजो थोड्योच आशिल्ल्यो. म्हर्ज 
सगळीं कामां आपणें करपाची संवय हार्वे लावन घेतिल्लीं, हे पासत दुसऱ्यांकडल्यार | 
साप थोड़ी सेवा घेवची पडटाली. स्वावलंबनाचे हे संवयेची, त्या वेळावयल्या म्हज्य 
पोशाखाचो, स्वच्छतेचो, म्हज्या वावराचो आनी म्हजे वक्तशीरपणाचो तांचेर गाइ 
परिणाम जालो आनी ह्या सगळ्यांची ते इतली तोखणाय करताले की हांव भियेतालों 

तांचेकडे म्हजेपासून लिपोवन दवरपासारकी कसलीच गजाल आसत अशें म्हाक 
जाणवलं ना. जे म्हण व्हडले लोक तांकां मेळूंक येताले तांची वळख करून दिताले 
हे वळखींत आज म्हज्या दोळ्यांमुखार सगळ्यांत अदीक डॉ. प्रफुल्लचन्द्र राय येतात 
ते गोखल्यांच्या घरा म्हऱ्यांत रावताले आनी दर दिसा तांकां मेळूंक येताले हें सांगूंक | 
शकतां. 

“हे प्रोफेसर राय. हांकां दर म्हयन्याक आठशीं रुपया मेळटात. हे आपल्या खचकि 
चाळीस रुपये दवरून बाकी सगळे भोवशीक कामाक दितात. हाणी लग्न करूंक ना 
आनी करुंकूय सोदिनात.” ह्या उतरांनी गोखले हाणी तांची वळख म्हजेशीं करूनं 
दिली. | 

आयचे डॉ. राय आनी त्या काळचे डॉ. राय हातूंत हांव थोडोच फरक पळयतां 
जो भेस तांचो तेन्ना आशिल्लो, लागीं लागी तसोच आजूय आसा. हय, आज ते 
खादी वापरतात. त्या काळा खादी नाशिल्लीच. स्वदेशी गिरण्यांचे कपडे आशिल्ले 
जावये. गोखले आनी प्रो. राय हांच्यो गजाली आयकतना म्हजी तृप्ती जायनाशिल्ली. 
कारण तांच्यो गजाली देशहिताच्योच आसतातल्यो वा ते कसलीय ज्ञानचर्चा करताले 
कांय गजाली दुखदिण्योय आसताल्यो कारण तातूंत फुडाऱ्यांची टीका आसताली. हें 
पासत जांकां हांव म्हान झुजारी लेखतालों, ते म्हाका गिट्टे दिसूंक लागले 

गोखले हांचे काम करपाचे रितीक लागून म्हाका जितलो आनंद मेळ्ळो तितलेंच | 
शिक्षणूय मेळळें. ते आपलो एक खिणूय व्यर्थ वगडायनाशिल्ले. हावे अणभवलें की. 
तांचे सगळे संबंद देशकार्य कारणार्थूच आशिल्ले. सगळ्यो चर्चा लेगीत 

शकार्यापासतूच चलताल्यो. तांच्या गजालींनी म्हाका खंय म्हेळ, दंभ वा असत्याचें 
र्शन घडलेंना. हिंदुस्तानाची गरिबी आनी गुलामी तांकां खिणाखिणाक तोंपताली. 
जायते लोक जायत्या विशयांनी तांची रुची जागोवंक येताले. तांकां सगळ्यांक ते 
!कूच जाप दिताले : 

“हें काम तुमी करात. म्हाका म्हर्जे काम करूंक दियात. म्हाका देशाचे स्वातंत्र्य 
जोडूंक जाय. तें मेळ्ळेउप्रांतूच म्हाका दुसरें कितेंय येवजतलें. ह्या वेळार जाल्यार 
हा कामाक लागून म्हाका खिणाची फुरसत ना.” 

रानडेंचे विशीं तांचो पूज्यभाव उतराउतरा कणकणीं जाणवतालो. 'रानडे अशें 
हणटाले' हीं उतरां तांच्या उलोवपांत लागींलागीं 'सूतोबाच' जशीं जाल्लीं. हांव थंय 
आशिल्लो त्याच दिसांनी रानडेंची जयंती (वा पुण्यतिथी, ह्या वेळार सारकी याद ना) 
यडटाली. अशें दिसलें की गोखले ती सदांच पाळटाले. त्या वेळार तांचेसरीं म्हजे 
बेरीज तांचे इश्ट प्रो. काथवटे आनी दुसरे एक सज्जन आशिल्ले, जे सब-जज्य 
आशिल्ले. तांकां ताणी जयंती मनोवंक आमंत्रीत केलें आनी त्या वेळार ताणी आमकां 
एनडेचे जायते उगडास आयकयले. रानडे, तेलंग आनी मांडलीकांची तुस्त केली. 
आपल्या अशिलांची ते कितली चिंता काडटाले ताचो पडटाळो दितना ताणी हो 
प्रसंग सांगलो की एक फावट सदांची ट्रेन चुकिल्ल्यान ते कशे तरेन खाशेले ट्रेनीन 

ऱ्य आनी रानडेचे चौमुखी शक्तीची वर्णना करून त्या काळच्या 
त तांचें म्हालगडेपण ते सिद्ध करताले. रानडे फकत न्यायमूर्ती नाशिल्ले. ते 
, अर्थशास्त्री, सुधारक आशिल्ले. सरकारी न्यायाधिश आसुनूय बी ते 
दर्शकाभाशेन निडर भावान उपस्थित रावताले. तांचे बुद्धीमत्तेचेर लोकांचो 
विस्वास आशिल्लो की सगळे ताणी दिल्ल्या निकालाचो स्वीकार करताले. ही 
वर्णना करतना गोखलेंचे खोशयेक शीम उरनाशिल्ली. 
गोखले घोड्यांगाडी सांबाळटाले. हवें तांचेकडेन हाचेर तक्रार केली. हांव तांच्यो 
अडचणी समजूंक शकूंक नाशिल्लो. विचारलें, “तुमी सगळे कडेन ट्रामीन कित्याक 
igs ? फुडाय्यांची हातूंत प्रतिश्ठा कमी जाता ?” 
। मातशे कश्टी जावन ताणी जाप दिली : “म्हणटकूच तूंय म्हाका वळखूंक 
'शकलोना? म्हाका वरिष्ठ विधिमंडळांतल्यान जे रुपये मेळटात तें हांव म्हज्या कामाक 

वापरना. तुका ट्रामींतल्यान वतना पळोबन म्हाका नसाय जाता, पूण हांव तशें करून 
शकना. जितले लोक म्हाका बळखतात तितलेच जेन्ना तुका वळखूंक लागतले, तेन 
तुका ट्रामींतल्यान भोंवप असंभव न्हय पूण जड मात खात्रीन बतलें. फुडारी जें करता. 
तें मोजेक करतात हें मानपार्चे कांय कारण ना. तुजे सादेपण म्हाका बरें लागता. हाँ. 
आतां ते भाशेन सादेपणान रावतां. पूण तूं निश्‍चित मान की म्हजे सारिकल्याक कां: 
खर्च चुकना.” 

हे तरेन म्हजी एक तक्रार तर ठीक ढंगान रद्द जाली. पूण दुसरी जी तक्रार हारं 
केल्ली ताची ते खोसदिणें उत्तर दिवंक शकलेनात. हावें म्हळें, “पूण तुमी पासयेकूर 
सारके वचनात. अशे परिस्थितींत तुमी आड पडले जाल्यार अजाप कसलें ? देशाच्य 
कामांतल्यान व्यायामाखातीर फुरसत मेळना ?” 

उत्तर मेळळें : “पासयेक बचपासारकी म्हाका फुरसत मेळिल्ली तुर्वे पळयल्या?* 

म्हज्या मनांत गोखलेविशीं इतलो आदर आशिल्लो की हांव तांकां प्रत्युत्तर 
दिनाशिल्लों. वयल्या उत्तरान म्हाका संतोश मेळूंक नाशिल्लो. तरी पूण हांव वोग्गी 
रावलों. हावें हें मानलां आनी अजून मानतां की कितलेंय काम आसतना आमी 
खावपाक वेळ काडले बगर रावनात, तेच भाशेन व्यायामाचो वेळूय आमी काडूंक 
जाय. म्हजें नम्र मत, हाचेपासून देसाची सेवा चड जातली, उणी न्हय. 

गोखलेचे सावळेखाला रावन हावें सगळो वेळ घरा बसून घालयलोना 

दक्षिण आफ्रिकेच्या म्हज्या क्रिस्तांब इश्टांक हावें सांगिल्लें, हांब हिंदुस्तानांत 
क्रस्तांवांक मेळटलों आनी तांची परिस्थिती समजून घेललों. हावें कालीचरण बॅनजींचें 
नांव आयकल्ले. ते काँग्रेसीचो वावर फुडाकार घेवन करताले हे पासत तांचेबिशीं 
म्हज्या मनांत आदर वसतालो. सामान्य हिंदुस्तानी क्रिस्तांव काँग्रेसीपासून आनी. 
हिंदू-मुसलमानांपासून वेगळे रावताले. हे पासत तांचेविशीं म्हज्या मनांत जो 
अविस्वास आशिल्लो, तो कालीचरण बॅनर्जीविशीं नाशिल्लो. तांका मेळपासंदर्भात. 
हावें गोखलेकडेन चर्चा केली, ताणी सांगलें : “थंय वचून तुका कितें मेळटलें ? ते. 

चड बरे मनीस, पूण ते तुका खोशी करूंक शकचेनात अशें म्हाका दिसता. हांव तांकां 
बेस बरो चळखतां. तरी लेगीत तुका वचचें आसां तर खोशयेन वच.” 

हावें वेळ मागलो. ताणी रोखडो वेळ दिलो आनी हांव गेलों. तांच्या घरा तांची 
घरकान्न मरणाधडेर आशिल्ली. तांचे घर सादें आशिल्लें. काँग्रेसींत तांकां 
कोट-पाटलुणांत पळयल्ले. पूण घरांत तांकां बंगाली पुडवें आनी कुर्त्यांत पळयले. हैं 
सादेपण म्हाका आवडलें. त्या दिसांनी हांव खासा पारशी कोट-पाटलूण घालतालों, 
तरी लेगीत म्हाका तांचो हो पोशाख आनी सादेपण खूप आवडलें. हावें तांचो वेळ 
वगडायनासतना म्हजे प्रस्न तांकां सांगले. 

ताणी म्हाका विचारलें: “तुका कितें दिसता, आमी आमचे वांगडा पातकां घेवन 
जल्मा येतात ?” 

हावे म्हळें, “हय.” 

“तशे जाल्यार ह्या मूळ पातकाचें निवारण हिंदू धर्मात ना, पूण क्रिस्तांव धर्मात 
आसा.” अशें सांगून ताणी म्हळें, “पातकाक ख्यास्त मरण. बायबल सांगता, ह्या 
मरणापासून वांचपाचो मार्ग जेजूक शरण वचप.” 

हावे भगवदूगीतेंतल्या भक्तिमार्गाची चर्चा केली. पूण म्हजें उलोवप निरर्थक 
आशिल्ले. हार्वे ह्या बऱ्या मनशाचे ताच्या बरेपणापासत उपकार मानले. हांव खोशी 
जालों ना, पूण हे भेटेपासून म्हाका फायदोच जालो. 

हांव सांगूंक शकतां, की ह्याच म्हयन्यांत हावें कलकत्याची एकेक गल्ली उस्तिल्ली. 
चडशें काम हांव पांयांनी भोंवन करतालों. ह्याच दिसांनी हांब न्यायमूर्ती मित्रांक 
मेळ्ळों. सर गुरुदास बॅनर्जीक मेळळों. दक्षिण आफ्रिकेच्या वावराक तांच्या 
आधाराची गरज आशिल्ली. त्याच दिसांनी हावें राजा सर प्यारीमोहन मुखर्जीचेय 
दर्शन घेतलें. 

कालीचरण बॅनर्जीनी म्हजे बांगडा कालीमंदिराची चर्चा केली. तें मंदीर 
पळोवपाची म्हाका उमळशीक लागिल्ली. पुस्तकांत हार्वे ताची वर्णना वाचिल्ली. 
हाका लागून एक दीस हांव थंय पावलों. न्यायमूर्ती मित्राचे घर त्याच मोहल्ल्यात 
आशिल्ले. म्हणटकूच ज्या दिसा तांकां मेळळों त्याच दिसा काली मंदिरांतूय गेलों. 
वाटर बलिदानाच्या बोकड्यांची लांब रस्त चलताली. मंदिराचे गल्लींत पावपाक हावें 

भिकाय्यांची गर्दी पळयली. थंय साधू-संन्याशी आशिल्लेच. त्या दिसांनी लेगीत हांब 
घट-मूट भिकाऱ्यांक कांयच दिना आशिल्लो. भिकाऱ्यांनी म्हाका सामको रेवाडो 
घालो. 

एक बाबाजी पेडार बशिल्ले. ताणी म्हाका आपोवन विचारलें, “पुता, खंय 
चल्लो? | 

हावे फावोशी जाप दिली. ताणें म्हाका आनी म्हज्या वांगड्यांक बसूंक सांगलें. 
आमी बसले. 

हावें विचारलें, “ह्या बकय्यांच्या बलिदानाक तुमी धर्म मानतात ? 

“जिवांचे हत्त्येक धर्म कोण मानीत ? 

“जाल्यार तुमी हांगा बसून लोकाक कित्याक समजायनात ? 

“हें आमचें काम न्हय. आमी तर हांगा बसून भगवद्भक्तो करतात.” 

“पूण हे पासत तुमकां एखाद्री दुसरी सुवात मेळळी ना ?” 

बाबाजीन म्हळें, “आमी खंयूय बसूं, आमचे पासत सगळ्यो सुवातो सारक्यो. 
लोक म्हळ्यार बोकड्यांच्या कळपा भाशेन. म्हालगडे व्हरतात ते वाटेन ते वतात. 
आमकां साधूंक तें कित्याक लागचें ?” 

हावे संवाद मुखार चलयलो ना. आमी देवळांत गेले. मुखार रगताची न्ह॑य 
व्हांबताली. दर्शनाक उबो रावपाची म्हाका इत्सा उरली ना. हांव सामको कळवळळों, 
बैचेन जालों. तो देखाव हांव आतां मेरेन विसरूक शकूंक ना. त्याच दिसा म्हाका एके 
बंगाली सभेचे आमंत्रण मेळिल्लं. हांगा हाबें एका सज्जनाकडेन हे क्रूर पुजेची चर्चा 
केली. ताणें म्हळें : “आमकां दिसता, थंय जे नगारे बी वाजतात त्या बोवाळांत 
बोकड्यांक कशेय मारले तरी ताची तांकां पिडा बादना 

ताचें तें चिंतप म्हाका मानलें ना. हावे म्हळें बोकड्यांक वाचा आशिल्ली जाल्यार 
ते दुसरीच गजाल सांगतले आशिल्ले. ही क्रूर चाल बंद जावंक जाय अशे म्हाका 
दिसलें. बुद्धदेवाची दया म्हाका येवजली. पूण हें काम म्हजे तांकी पेलें म्हणपाचेंय 
म्हाका कळळे. 

त्या वेळार म्हजे जे विचार आशिल्ले ते आजूय आसात. म्हज्या हिसबान 
बोकड्यांच्या जिविताचें मोल मनशाच्या जिवितापरस उणें न्हय. मनीस-कुडीच्या 
रक्षणाखातीर हांव बकय्याची कूड झोंपून घेवंक तयार जावचोंना. हांव अशें मानता 

की जीव जितलो अदीक अपंगूळ, तितलोच ताका मनशाचे क्रूरतेपासून वांचपाखातीर 
मनशाचो आलाशिरो घेवपाचो चड अधिकार. पूण अशे योग्यतायेच्या अभावान मनीस 
आलाशिरो दिवंक शकना. बोकड्यांक ह्या पातकान भरिल्ल्या होमांतल्यान वाटावंक 
जितली आत्मशुद्ी आनी जितलो त्याग म्हज्यांत आसा, ताचेपरस बऱ्याच अदिकाची 
म्हाका गरज आसा. आशें दिसता की तुर्ताक ती शुद्धी आनी त्या त्यागाची उजळणी 
करीत म्हाका मरचें पडटलें. हांव सदांकाळ ही प्रार्थना करीत रावतां : असो कोणूय 
तेजस्वी पुरूष आनी अशी कोणूय तेजस्विनी सती उपजूं, जीं ह्या म्हापताकापासून 
मनशाक वाटावं, निर्दोष प्राण्यांची राखण करूं आनी देवळांक शुद्ध करू. गिन्यानी, 
बुदवंत, त्यागवृत्तीचो आनी भावनाप्रधान बंगाल हें कशें सहन करता ? 

कालीमातेच्या निमतान जावपी विकराळ यज्ञ पळोवन बंगाली जिवीत 
समजून घेबपाची म्हजी पोटतिड़क वाडली. ब्रम्हसमाजा संबंदान हावें खूप 
बाचिल्लें - आयकल्लें. हांव प्रतापचंद्र मजुमदार हांचो जिवीत-वृत्तांत इल्लो जाणा 
आशिल्लो. तांचें व्याख्यान आयकूंक हांव गेत्लों. ताणी बरयल्लें केशवचंद्र सेन हांचें 
चरित्र हार्वे मेळयलें आनी तें सामकें आवडीन वाचले आनी आदि ब्रम्हसमाज आनी 
सादारण ब्रम्हसमाज हांचेमदलो फरक जाणलो. पंडित विश्वनाथ शास्त्र्यांचें दर्शन 
घेतलें. महर्षी देवेंद्रनाथ ठाकूर हांच्या दर्शनापासत हांव प्रो. काथवटे वांगडा गेलों. 
पूण त्या दिसांनी ते कोणाक मेळनाशिल्ले हे पासत तांचें दर्शन घडलें ना. तांगेर 
ब्रम्हसमाजाचो उत्सव चलतालो. तातूंत वांटो घेवपाचें आमंत्रण मेळोवन आमी थंय 
गेल्ले आनी थंय ऊंचल्या पावंड्यावयलें बंगाली संगीत आयकूंक पाविल्ले. तेन्ना 
साबन बंगालीं संगितासंबंदान म्हजो मोग वाडत गेलो. 

ब्रम्हसमाजाचें शक्य तितलें निरिक्षण केले उप्रांत विवेकानंदांचें दर्शन करीनासतना 
राबप हें कशे जावं येतालें ? हांव सामके उमेदीन बेलूर मठामेरेन असो तसो पांयांनी 
पावलों. म्हाका ह्या वेळार सारकी याद जायना हांव सामको चलून गेल्लो कांय अर्दो. 

मठाची एकांत सुवात म्हाका आवडली. ही खबर आयकून हांव निर्शेलों की स्वामीजी 
बरे नात, तांकां मेळप जाबचेंना ते आपल्या कलकत्याच्या घरांत रावतात. हार्वे 
भगिनी निवेदितांच्या निवास स्थानाचो पत्तो लायलो. चौरंगींलल्या एका म्हालांत तांचें 
दर्शन घेतलें. तांच्या झगझगान हांव घुंबलों. उलोबण्यांनी लेगीत आमचें जमलेंना. 
हावें गोखले वांगडा हाची भासाभास केली. ताणी म्हळें, “ती मोठी कडक 
बायलमनीस. म्हणटकूच तिचेवांगडा तुजे जमूंक कठीण, हैं म्हाका कळटा.” 

परतून एक फावट तांची म्हजी भेट पेस्तनजी पातशांच्या घरांत जाली. ती 
पेस्तनजीचे जाणटे आवयक उपदेश दिताली, इतल्यांत हांव थंय पाविल्लों. म्हणटकूच 
हावें तांचे भितर दुभाशाचें काम केल्ले. आमचे भितर मेळ जमनासतना लेगीत हांव 
पळोवंक पावलों की हिंदू धर्माविशीं भगिनीचें प्रेम कितलें उपाट तें. तांच्या पुस्तकांची 
वळख हावें उप्रांत करून घेतली. 

हावे दिसाचे दोन वांटे केल्ले. एक वांटो हांव दक्षिण आफ्रिकेच्या कामाखातीर 
कलकत्यांत रावतल्या फु डाऱ्यांक मेळपांत घालयतालों आनी दुसरो भाग 
कलकत्याच्यो धार्मिक संस्था आनी दुसऱ्यो सार्वजनीक संस्था पळोवपांत | 
घालयतालों. 

एक दीस हावें बोअर युद्धांत हिंदुस्तानी शुश्रुषा ह्या संदर्भात जें काम केल्लें ताचेर 
डॉ. मलिक हांचे अध्यक्षतेखाला भाशण केल्लें. 'इग्लिश मॅन' वांगडची म्हजी वळख | 
ह्या वेळारूय बरी आधाराची जाली. मि. साँडर्स ह्या दिसांनी बरे नाशिल्ले पूण तांची 
मजत तर 1896 त जितली मेळिल्ली तितलीच हे फाबट मेळळी. र 

हैं व्याख्यान गोखलेंक आवडलेले आनी जेन्ना डॉ. राय हाणी म्हज्या भाशणाची 
प्रशंसा केली तेन्ना ते खूप खोशी जाले. 

हे भाशेन गोखलेंचे सावळेंत रावन बंगालांत म्हजें काम बरेंच सोंपें जाल्ले. 
बंगालच्या म्हालगड्या घराब्यांची वळख म्हाका सहज मेळ्ळी आनी बंगालावांगडा 
म्हजो लागींचो संबंद जुळ्ळो. ह्या चिरस्मरणीय म्हयन्यांतले चडशे उगडास म्हाका 
सोडचे पडटले. त्या दिसांनी हांव ब्रम्हदेशाचीय एक भोंवडी काडून आयिल्लों. थंयच्या 

कुंगी लोकाक हांव मेळिल्लों. तांची आळसाय पळोवन हांव कश्टी जाल्लों. हावे 
सुवर्ण पागोडांचें दर्शन घेतलें. मंदिरांत खूप ल्हान ल्हान मेणवाती पेट्टाल्यो त्यो 
म्हाका आवडल्यो नात. मंदिराच्या गर्भागारांत हुंदरांक भोंबतना पळोवन म्हाका स्वामी 
दयानंदांच्या अणभवाचो उगडास आयलो. ब्रम्हदेशौच्या महिलांची स्वतंत्रता, तांची 
उमेद आनी थंयच्या दादल्यांची सुस्ती पळोबन हावें महिलांखातीर मोग आनी 
दादल्यांपासत दुख अणभवलें. त्याच वेळार हावें होय अणभव घेतलो की जे भाशेन 
मुंबय हिंदुस्तान न्हय तेचभाशेन रंगून म्हळ्यार ब्रम्हदेश न्हय. आनी जे भाशेन आमी 
हिंदुस्तानांत इंग्रजी व्यापाऱ्यांचे कमीशन एजंट बा दलाल जाल्यात, तेच भाशेन 
ब्रम्हदेशांत आमी इंग्रजांकडेन मेतकूट करून ब्रम्हदेशकारांक कमीशन एजंट केल्यात. 

ब्रम्हदेशासावन परतले उप्रांत हावें गोखलेंचो निरोप घेतलो. तांच्या वियोगान 
म्हाका अस्वस्थ केलें. पूण बंगालाचें वा खरें सांगचें जाल्यार कलकत्याचें म्हर्जे काम 
सोंपिल्लें. 

हावे येवजिल्ले, व्यवसायाक लागचे पयलीं हिंदुस्तानाची एक ल्हानशी भोंवडी 
रेल्वेच्या तिसऱ्या वर्गाच्या डब्यांतल्यान करतलों आनी तिसऱ्या वर्गाच्या प्रवाशांची 
 चळख करून घेवन तांचे कश्ट समजून घेतलों. हावें गोखलेंमुखार म्हजी ही येवजण 
` दबरली. ताणी पयले सुवातेर ती हांशार व्हेली. पूण जेन्ना हावें हे यात्रेसंबंदान म्हज्या 
| हावेसांची वर्णना केली तेन्ना ताणी प्रसन्नतायेन म्हजे येवजणेक मान्यताय दिली. 
म्हाका पयलीं काशी वचपार्चे आशित्लें आनी थंय वचून विदुषी अनी बेझंट हांचें 
` दर्शन घेवपाचें आशिल्ले, त्यो ह्या दिसांनी बऱ्यो नाशिल्ल्यो. 

हे यात्रे पासत म्हाका नवें सामान पुंजाबपाचें आशिल्ले. पितळेचो एक डबो 
` गोखलेंनीच दिलो आनी तातूंत म्हजे खातीर बेसन लाडू आनी पुरयो दवरल्यो. बारा 
` आण्यांक एक किंतानाची पोती घेतली. छायाचे (पोरबंदर म्हऱ्यांतलो एक गांव) 

लांचो एक ओवरकोट करून घेतलो. ओडूंक एक कांबळ आशित्ली. हे खेरीज एक 

_ तांबयोय बांगडा दवरलेलो. इतलें सामान घेवन हांव भायर सरलों. 

गोखले आनी राय म्हाका स्टेशनमेरेन पावोबंक आयले. हाबें दोगांयकूय यवं नाका 

म्हण विनंती केल्ली. पूण दोगांयनीय येतलेच म्हळें. गोखल्यांनी म्हळें, “तूं पयल्या 

वर्गांतल्यान वचपी आशिल्लो जाल्यार घडये हांव येवचों नाशिल्लों, पूण आतां हां 
येवंकूच जाय.” 

प्लॅटफॉमचिर वतना गोखलेंक कोणें आडायलें ना. ताणी आपली रसमी पगा 
घाल्ली आनी पुडवें आनी कोट घाल्लो. डॉ. रायन बंगाली पोशाख घाल्लो, हे पास 
टीसीन तांकां वतना आडायलें, पूण जेन्ना गोखलेंनी म्हळें, 'म्हजे इश्ट' , तेन 
डॉ. रायूय आयले. अशे भाशेन दोगांयनीय म्हाका निरोप दिलो. 


20. काशी 


ही यात्रा कलकत्यासावन राजकोट मेरेन आशिल्ली. हातूंत काशी, आग्रा, जयपूर 
पालनपूर आनी राजकोट वचचें आशिल्ले. इतलें पळयले उप्रांत आनीक वेळ दिवए 
शक्य नाशिल्लें. दर एके सुवातेर हांव एक एक दीस राविल्लों. पालनपूर सोडून | 
सुवातांनी हांव धर्मशाळांनी वा यात्र्याभाशेन पंड्यांगेर राविल्लो. म्हाका उगडास जाता 
ताचे वयल्यान, ह्या प्रवासांत गाडी-भाडे धरून म्हजे सगळे मेळून एकतीस रुपये, 
खर्चेल्ले. तिसऱ्या वर्गाचे यात्रेंत हांव अदीक करून मेल सोडटालों, कारण तातूंत 
चड गर्दी आसता हें म्हाका खबर आशिल्लें. तिचें भाडे लेगीत पॅसेंजर गाडयेच्या 
तिसऱ्या डब्यापरस चड आसतालें. ही एक अडचण आशिल्लीच. 

तिसऱ्या वर्गाच्या डब्यांतली हळशीक आनी संडासांची वायट परिस्थिती जशी | 
आज आसा तशीच तेन्नाय आशिल्ली. आज मातशी सुधारणा जाल्या आसत जाल्यार | 
गजाल वेगळी. पूण पयलो वर्ग आनी तिसरो वर्ग हांचें मदीं सुविधांचें अंतर म्हाका 
भाड्याच्या अंतरापरस चड दिसलें. तिसऱ्या वर्गाच्या प्रवाशांक मेंढरां -बोकडां : 
समजताले आनी सुविधांच्या नांवान तांकां मेंढरा-बोकडांभाशेन डबे मेळटाले. 
येवरोपांत तर हावें तिसऱ्या वर्गाच्या डब्यांतल्यानूच प्रवास केल्लो. एक अणभव म्हणून 
एक फावट पयल्या वर्गातल्यांतूय प्रवास केल्लो. थंय हावें पयलो वर्ग आनी तिसरो | 
वर्ग हांचेमदीं हांगासारको फरक पळोवंक ना. दक्षिण आफ्रिकेत तिसऱ्या वर्गाचे 
प्रवाशी चड करून खापरी आसतात. पूण थंयच्या तिसऱ्या वर्गाच्या डब्यांनी लेगीत 

हांगाच्या तिसऱ्या वर्गापरस चड सुविधा आसतात. कांय प्रदेशांनी थंय तिसऱ्या वर्गात 
न्हिदपाची व्यवस्था आसता आनी गादयेच्यो बसका आसतात. प्रत्येक डब्यांत 
बसतल्या प्रवाशांचे संख्येत मयदिचें अवधान बाळगितात. हांगा जाल्यार तिसऱ्या 
वर्गांत संख्येची मर्यादा पाळिल्ल्याचो म्हाका अणभवूच ना. 

रेल्बे-विभागाचे बतीन जावपी हे असुविधांखेरीज प्रवाशांच्यो बुरश्यो संवयो 
सुंसंस्कृत प्रवाशांक तिसऱ्या वर्गाचो प्रवास म्हळ्यार एक ख्यास्त कशी जाता. मनाक 
मारता थंय थुकप, मनाक मारता थंय कोयर उडोबप, मनाक मारता तशी आनी तेन्ना 
विडी ओडप, पान-तंबाकू चाबडावप आनी बसल्या थंय ताच्यो पिचकाऱयो सोडप, 
पांयांकडेन उश्टे उडोवप, आडून उलोवप, शेजरा बशिल्ल्या मनशांच्या सुख-सुविधांचो 
बिचार करप ना आनी म्हेळी भास उलोबप - हो जाल्यार सार्वजनिक अणभव. 

तिसऱ्या वर्गाच्या म्हज्या 1902 तल्या अणभवान आनी 1915 ते 1919 मेरेनचे 
दुसरे फावटीच्या अशाच अखंड अणभवांत हावं चड अंतर पळयलें ना. हे 
महाव्याधीचेर एकूच उपाय म्हजे तकलेंत येता, आनी तो म्हळ्यार शिक्षीत समाजान 
तिसऱ्या वर्गातत्यानूच प्रवास करूंक जाय आनी लोकांच्यो संवयो बदलुपाचो प्रयत्न 
करूंक जाय. हाचे भायर, रेल्वे-विभागाच्या अधिकाय्यांकडेन तक्रारी करुकरून तांकां 
नाका-पुरो करूंक जाय. आपले पासत सुविधा मेळोवंक आनी मेळित्ल्यो सुविधा 
सांबाळूंक लांच दिवंक फावना आनी तांचें एकूय कायद्याभायलें वर्तन सोंसूंक फाबना. 

म्हज्या अणभवाप्रमाण अशें करून जायतें सुधारूक येता. म्हजे पिडेक लागून 
म्हाका 1920 सावन तिसऱ्या वर्गाचो प्रवास लागीं लागीं बंद करचो पडला. हाचें 
दुख्ख आनी लज म्हाका सदांच दिसता. आनी तोवूय अशा वेळार बंद करचो पडलो 
जेन्ना तिसऱ्या वर्गाच्या प्रवाशांच्यो अवघड़ायो पयसावपाचें काम दाळार पडटालें. 
गाड्यांनी आनी बोटींनी गरीब प्रवाशांक भोगचे पडटात ते कण्ट, तांच्या स्वताच्या 
कुटुंबांक लागून ह्या दगदगांनी जावपी वाड, व्यापाराच्या निमित्तान विदेशी 
व्यापाय्यांक सरकारचे वतीन दितात त्यो अनुचीत सुविधा बी गजाली ह्या वेळार 
आमच्या लोक-जीवनाची सामकी वेगळी आनी महत्वाची समस्या जाल्या. जर हैं 
_ सोडोबंक एक-दोन चतूर आनी पोटतिडकेचे सज्जन आपलो पुराय वेळ दीत जाल्यार 
ते चड म्हणूं येवचेंना. 

पूण तिसऱ्या वर्गाच्या प्रवासाचे हे चर्चेक हांगा सोडून हांच काशीच्या अणभवाचेर 
येतां. काशी स्टेशनार हांव सकाळीं देंबलों. म्हाका कोणाय पंड्यागेर रावर्चे आशिल्लें. 
कांय ब्राम्हणांनी म्हाका रेवाडो घालो. तातूंत जो म्हाका मातसो सभ्य आनी सज्जन 
दिसलो ताचें घर हावें पसंत केलें. म्हजी निवड बरी थारली. ब्राम्हणाच्या आंगणांत 
गाय बांदिल्ली आशिल्ली. वयर एक कूड आशिल्ली. थंय म्हाका दवरलो. हांव 
विधीपूर्वक गंगेत न्हाण घेवंक चिंततालों. ते मेरेन म्हाका उपास करपाचो आशिल्लो. 
पंड्यान सगळी तयारी केली. हावें ताका सांगूंन दवरलेलें की हांव सबाय रुपयापरस 
अदीक दक्षणा दिवंक शकचों ना, देखून तिका फाबोशी ताणें तयारी करची. पंड्यान 
झगड्याविणें म्हजें मागणें मानलें. ताणें म्हळें : “जावं श्रीमंत जावं गरीब सगळ्या 
लोकाक आमी एकेच तरेची पूजा करूंक सांगतात. दक्षिणा यजमानाची इत्सा आनी 
तांकीचेर आधारून उरता.” म्हज्या हिसबाप्रमाण पंड्यान पुजेचे विधींत कसलीच 
गडबड केली ना. अदमास बारा वरांचेर हांतल्यान फुरसत काडून हांव काशी 
विश्वनाथाचें दर्शन करूंक गेलों. थंय जे पळयलें ताका लागून दुख्खूच जालें. 

1891 त जेन्ना हांव मुंबय वकिली करतालों तेन्ना एक फावट प्रार्थना समाजाच्या 
मंदिरांत 'काशीची यात्रा' विषयाचेर व्याख्यान आयकल्लें. म्हणटकूच थोडी निराशा | 
जातली हें धरून पयलींसाबन हांव तयार आशिल्लों. पूण प्रत्यक्षांत जी निर्शणी भोगली 
ती चिंतिल्लेपरस चड आशिल्ली. 

अशीर निसरडे पायणींतल्यान वचचें आशिल्ले. शांतीचें तर नांव लेगीत नाशिल्ले. | 
मुसांचें गोंगों आनी यात्री आनी पसरकारांचो बोवाळ म्हज्यान सोंसूंक जायना जालो. 

ज॑य मनीस ध्यान आनी भगवत-चिंतनाची आशा बाळगिता थंय ताका हांतलें 
कांयच मेळना. जर ध्यानाची गरज आसत जाल्यार तें आपल्या अंतरांतल्यान मेळोबंक 
जाय. हावें जरूर अशा भावार्थी भयणींक पळयलीं जांकां भोंबतणी कितें चल्लां हाचे 
मात पूण धंग नाशिल्लें. तीं आपल्या ध्यानांत गुल्ल आशिल्लीं. पूण हो प्रबंधकांचो 
पुरुषार्थ मानूंक जावचोना. काशी-विश्वनाथाचें भोंवतणी शांत, निर्मळ, परमळीत 
आनी निवळ वातावरण भायर तशे भितर उत्पन्न करप आनी तें तशे दवरप प्रबंधकांचें 
कर्तव्य आसूंक जाय. हाचे बदला थंय हावें उक पसरकारांचो बाजार पळयलो, जंय 
नव्यांतल्या नव्या तरांची मिठाई आनी खेळणीं विकताले. | 

देवळांत पावपाक दरवट्यामुखार कुशिल्ल्या फुलांची हळशीक दिसली. भितर 

पुंदर पाशाणी फरशी आशिल्ली. पूण कोणें तरी अंधभावार्थ्यान ताचेर रुपयांची 
$ंगरखीस करून ती इबाडून उडयल्ली आनी त्या रुपयांत चिखल भरिल्लो. 
हांब ज्ञानव्यापी (गिन्यानाची बांय) सरी गेलों. हावें थंय देवाक सोदलो पूण तो 
पैळळो ना. हाका लागून मनांतल्या मनांत हांव उचांबळ जाल्लों. ज्ञानवापीसरीं लेगीत 
घ्राण पळयली. दक्षिणा म्हणून कितेय चड़ दिवपाची म्हजी तयारी नाशित्ली. हे पासत 
हावें खऱ्यानीच एक पै दवरली जाका लागून पुजारी पंडो फणफणालो. ताणें पै 
भिरकाबन मारली. दोन-चार गाळी सवल्यो आनी म्हळें, “तूं असो अपमान करशी 
जाल्यार नरकांत बल्लो.” 
हांब थंड राबलों. हावें म्हळें, “म्हाराज, म्हजे जें जावचें आसा तें जातलें, पूण 
तुमच्या तोंडांत गाळी सोबनात. ही पै जाय जाल्यार दवरात, नाजाल्यार हीवूय 
हातांतल्यान बतली.” “चल, तुजी पै म्हाका नाका” म्हणून ताणें म्हाका आनीक दोन 
चार गाळी सबल्यो. हांव पै घेवन चलूंक लागलों. हावें धरलें, पुजाऱ्यान पै वगडायली 
आनी हावें वाटायली. पूण म्हाराज पै कित्याक सोडटीत ? ताणें म्हाका परत आपयलो 
आनी म्हळें, “बरें बरें, दी ती. म्हाका तुजे भाशेन जावचें ना. हार्वे घेतली ना जाल्यार 
तुका बादतलें.” 
. हाबें मोन्यानी पै दिली आनी लांब स्वास घेवन वाटेक लागलों. हाचे उप्रांत आनीक 
न हावें काशी-विश्वनाधाचें दर्शन घेतलां. पूण तें 'महात्मा' जाले उप्रांत. 
1892 तले अणभव परतून कशे मेळचे ? म्हजे 'दर्शन' घेबपी लोक म्हाका 
घेवंक कित्याक दितीत ? महात्म्याचे दुख्ख तर म्हजे सारक्या “महात्म्या 'कूच 
खबर. बाकी, हळशीक आनी कलकलाट म्हाका आदलेवरीच दिसलो.. 
* कोणाकूय जर देवाचे दयेविशीं दुबाव येत जाल्यार ताणें असल्या तिर्थांक भेट 
'दिवची. तो महायोगी आपल्या नांवाचेर कितलें ढोंग, अधर्म, पाखंड आदी सोसता ! 
ताणें म्हणून दवरलां. 
ये यथा मां प्रपद्यन्ते तांस्तथैव भजाम्यहम्‌ | 
अर्थात 'जशी करणी तशी भरणी'. कर्माक मिथ्या कोणाच्यान करूंक जायत 
| आनी देवाक मर्दी पडपाची गरज कसली ? तो जाल्यार आपले कायदे करून निवृत्त 
जाला. 
| 


1 

हो अणभव घेवन हांव मिसेस बेझंटचे दर्शन करूंक गेलों. ती हालींच | 
उठल्या म्हण हांव जाणां आशिल्लो. हावें म्हर्जे नांव धाडले. ती रोखडीच आयली 
म्हाका फकत दर्शन करचें आशिल्ले. तेन्ना हावे म्हळें, “हांव जाणां, तुमची बलायर्क 
बरी ना. हांव फकत तुमच्या दर्शनाक आयलां. बलायकी सारकी नासतना लेगीत तुम 
म्हाका भेटूंक मान्यताय दिली हातूंत म्हाका खोस आसा. हांव तुमचो आनीक वेढ 
घेबंक सोदिना.” 

इतलें सांगूंन हावे तिचो निरोप घेतलो. 


21. मुंबय थिरावलों 


गोखल्यांक सामकें जाय आशिल्ले की हावें मुंबय स्थायीक जावचें, थंय 
बॅरिस्टरीचो व्यवसाय सुरू करचो आनी तांचे सांगाता सार्वजनिक सेवेक हातभार 
लावचो. त्या काळा सार्वजनिक सेवेचो अर्थ आशिल्लो काँग्रेसची सेवा. तांचे मार्फतीन 
स्थापन जाल्ले संस्थेचे मुखेल काम काँग्रेसची सेवा चलोवप आशिल्ले. 

म्हाकाय अशेच दिसतालें. पूण काम मेळटलेंच म्हण म्हाका 
नाशित्लो. फाटल्या अणभवांची याद विसरायेचेर पडूक नाशिल्ली. सायबाजात्रा 
म्हाका'विखावरी लागतालें 

हाका लागून सुर्वेक हांव राजकोटाकूच रावलों. थंय म्हजे आदले बरें-मागते आनी 
म्हाका इंग्लंडाक धाडपी केवलराम मावजी दवे आशिल्ले. ताणी म्हाका तीन खटले 
दिल्ले. केझी दिल्यो. दोन अपिलां काठियावाडच्या ज्युडिशियल मेंजिस्ट्रेटमुखारः 
आशिल्लीं आनी एक केझ जामनगरांत आशिल्ली. हो खटलो म्हत्वाचो आशिल्लो. 
हावे ह्या खटल्याची जोखीम घेवपासंबंदान फार्टीफुडे केलें. हाचेर केबलरामांनी म्हळें, 
“'हारल्यार आमी हारतले मूं? तुज्यान जाता तितलें कर. हावूंय तुजें वांगडा. 
आसतलोंच न्हय ? 

ह्या खटल्यांत म्हज्या मुखार विरोधी वकील श्री समर्थ आशिल्ले. हावें पुराय तयारी 
केल्ली. हांगाच्या कायद्यांचे म्हाका चडशें ज्ञान नाशिल्लें. केवलराम दवेनी म्हाका ह्या, 

्रशयांत पुरायेन तयार केल्लो. दक्षिण आफ्रिका वचचे पयलीं इश्ट म्हाका सांगताले, 
[र फिरोजशा मेहतांक कायदे तोंडपाठ आसात आनी हीच तांच्या यशाची चावी. 
वें हैं गांठीक बांदिल्ले आनी दक्षिण आफ्रिकेक वतना हांगाचो 'कानून-शहादत' 
बें टिकेसयत बाचिल्लो. हे खेरीज दक्षिण आफ्रिकेचो अणभव म्हाका आशिल्लोच. 
आमी केझ जिकले. हाका लागून म्हज्यांत कांय विस्वास फैदा जालो. वयल्या 
ऐन अपिलांविशीं जाल्यार म्हाका सुर्वेसावन इल्लीय भिरांत नाशिल्ली. हाका लागून 
हाका दिसले, मुंबय बचूं जाल्यार थंय लेगीत वकिली करपांत अडचण येवची ना. 
. ह्या विशयार येबचे पयलीं थोडो इंग्लीश अधिकाऱ्यांच्या अविचाराचो आनी 
ज्ञानाचो म्हजो अणभव सांगतां. ज्युडिशियल असिस्टंट खंयय एके सुवातेर टिकून 
।सनाशिल्ले. तांची सबारी भोंवत रावलाली. आज हांगा, फाल्यां थंय. ते जंय वताल 
[य बकिलांक आनी अशिलांक लेगीत बचचें पड. वकिलाची फी मूळ ठिकाणापरस 
गयर चड आसताली. हे पासत आशिलाक सहज दुपेटीन खर्च करचों पडटालो. पूण 
'पायाधिश हाचो मात पूण विचार करिनाशिल्लो. 
, ह्या अपिलाचे 'हिअरींग' लागून वेरावळाक जावचें आशिल्लें. थंय ह्या दिसांनी 
'लैगान मोठो नेट धरिल्लो. दिसपडट्यो पन्नास केझी जाताल्यो असो म्हाका उगडास 
प्रासा. थंयची लोकसंख्या 5500 चे लागसार आशिल्ली. गांव सामको रितो जाल्लो. 
पब थंयचे निर्जन धर्मशाळेंत राविल्लो. ती गावापासून मातशी पयस आशिल्ली. पूण 
वड्या अशिलांनी कितें करचें ? ते गरीब आशिल्ले. फकत देवूच तांचो भार 
आांबाळ्ळी. 
` म्हज्या नांबान वकील इश्टांची तार आयली, प्लेगाक लागून आपलो मुक्काम 
पदलचो अशी हावें सायबाकडेन प्रार्थना करची. प्रार्थना करतकूच सायबान म्हाका 
'व्रेचारलें, “ तूं भियेता काय कितें ?” 
' हावें म्हळें, “प्रस्न म्हज्या भंयाचो न्हय. म्हज्यान म्हजी व्यवस्था करू येता अशें 
ब मानतां, पूण म्हज्या अशिलांचें कशे जावचें ?” 
' सायबान म्हळें : “प्लेगान तर हिंदुस्तानांत राबितो केला. ताका भियेवप कित्याक? 

बेरावळची हवा कितली सुंदर ! (सायब गांवापासून पयस दर्या देगेर एव 
म्हालासारक्या तंबूंत रावताले.) लोकानीय अशे तरेन भायर राबपाक शिकूंक जाय. 

ह्या तत्वज्ञानामुखार म्हजें कशें चलचें ? सायबान शिरस्तेदराक सांगले. 
“मि. गांधीची गजाल लक्षांत दवरात आनी जर वकिलांक वा अशिलांक चड अडचा 
जाता आसत जाल्यार म्हाका सांगात.” | 

हातूंत सायबान शुद्ध भावान आपल्या समजणेप्रमाण केलें. पूण ताका कंगाए 
हिंदुस्तानाच्या अडचणींचो अदमास कसो येवचो ? तो बावडो हिंदुस्तानाच्छ 
गरजांक, बऱ्या वायट संवयांक आनी रिती रिबाजांक कसो समजतलो ? जांकां गिनींर 
मेजपाची संवय, तांका पैनी हिशेब लावंक सांगत जाल्यार ते झटपट हिशेब कस 
करतले ? सामको शुभ हेत दवरून लेगीत जे तरेन हती मुयेखातीर विचार करपा 
असमर्थ थारता, तेच भाशेन हतयाची गरज आशिल्ले इंग्लीश, मुयेची गरज आशिल्ल्य 
भारतियांपासत विचार करपाचे नेम करपांत असमर्थूच जातले. 

आतां मूळ विशयाचेर येतां. 

बयर सांगलां ते भाशेन यश मेळळे उप्रांत लेगीत हांब कांय काळापुरतं 
राजकोटाकूच रावपाची गजाल येवजितालां. इतल्यांत एक दीस केवलराम म्हजे सर्र 
आयले आनी ताणी म्हळें, “गांधी, आमी तुका हांगा रावंक दिवचे नात. तुका मुंबयच 
बचचें पडटलें.” | 

“पूण थंय म्हाका विचारतलो कोण ? म्हजो खर्च तुमी चलयतले व्हय?” 

“हय हय. तुजो खर्च हांव चलयतलों. तुका व्हडल्या बॅरिस्टरावरी केन्ना केन्न 
हांगा हाडटलों आनी बरोवपा-वाचपाचें आदी काम तुका थंय धाटडलों. बॅरिस्टरांव 
ल्हान-व्हड करप हें तर आमचें बकिलांचे काम मू ? तुवें आपले शक्तीची कल्पन 
जामनगर आनी वेरावळांत दिल्याच, हे पासत हांव निश्‍चिंतच आसां. सार्वजनिक 
कामापासत ईश्वरान तुका जल्म दिला. तुका आमी काठियावाडांत पुरूंक दिवचे 
नात. सांग, केन्ना चल्लो ?” ं 

“नेटाळसावन म्हजे कांय पयशे येवचे आसात. ते येतकूच वतां.” 

पयशे सप्तक दोन सप्तकांत आयले आनी हांव मुंबय पावलों. 'पेन, गिलबर्ट अँण्ड 
सयानींच्या' ऑफिसांत खण भाड्यान घेतले आनी हांव मुंबयंत स्थायिक जालों अशें 
म्हाका दिसलें. 


22. धर्म-संकट 


हावें जशें ऑफिस भाड्यान घेतलें तशें गिरगांवांत घरूय घेतलें. पूण देवान म्हाका 
' थीर जावंक दिलें ना. घर घेवन चड दीस जावंकूच नात इतल्यांत म्हजो दुसरो चलो 
' सामको बरो ना जालो. तो फुगांवांतल्यान सावरलेलो. आतां ताका दिसांच्या जोरान 
। आंबुळ्ळो. जोर देवच ना. तळमळटालो. उप्रांत रातीवेळार न्यूमोनियान हई भरलें. 
| रातीचो बडबडूक लागलो. भ्रमिश्ट जाल्ल्याची लक्षणां दिसूंक लागलीं. 
हाबें डॉक्टराक विचारलें. ताणें सांगले, “हाका वखद पारूक कठीण. हाका तांतीं 
' आनी चीकन सूप दिवची गरज आसा.” 
मणिलाल धा वर्सांचो आशिल्लो. ताका हांव कितें विचारतलों ? पालक जाल्ल्यान 
“ निर्णय हार्वेच घेवचो आशिल्लो. डॉक्टर एक पारशी सज्जन आशिल्लो. हावें म्हळें, 
` “डॉक्टर, आमी सगळीं शिवराक. म्हज्या चल्याक ह्या दोनांतले एकूय जिनस दिवंक 
म्हाका पुटवना. दुसरो कसलोय उपाय सांगूंक जायत व्हय ?” 
डॉक्टरान म्हळें : “तुमच्या चल्याचे प्राण संकश्टांत आसा. दुदपाणी दिल्यार 
| जाता पूण हाचेपासून ताका पुराय पोसवण मेळची ना. तुमकां खबर आसाच, हांव 
' चडसो हिंदू घराब्यांनी वतां. पूण बखद म्हण जें कितें आमी दितात, तें ते घेतात. 
तुमी आपल्या चल्याचेर अशी जबरदस्ती करिना जाल्यार बरें, अशें म्हाका दिसता.” 
' _'तुमी म्हणटात तें सारकें. तुमी अशेच सांगूंक जाय. म्हजी जापसालदारकी चड 
' आसा. चलो व्हडलो आशिल्लो जाल्यार ताची इत्सा जाणपाचो प्रयत्न करतों आनी 
ताका जाय तें करूंक दितों. हांगा म्हाकाच ह्या भुरग्याविशीं थारावंक जाय. मनशाच्या 
धर्माची परिक्षा ह्या वेळार जाता आशे म्हाका दिसता. बराबर वा चूक, मनशान मांस 
बी खावंक फावना हो धर्म हावें मानला. जिविताच्या साधनांक शीम-मेर आसता. 
कांय गजाली अश्यो आसात ज्यो जियेवपाक लेगीत आमी करूंक फावना. म्हजी 

धर्माची मर्यादा म्हाका म्हजेपासत आनी म्हज्या घरच्यांपासत ह्या बेळार लेगीत 
मांस आदीचो उपेग करपापासून आडायता. हे पासत म्हाका ही जोखीम पत्करचीच 
पडटली, जिची तुमी कल्पना दिल्या. पूण तुमचेकडेन म्हर्जे एक मागणें, तुमी सांगला 
तो उपचार हांव करचोंना पूण म्हाका ह्या भुरग्याची छाती नाडी तपासूंक कळना. 
उदकाच्या उपचारांचें म्हाका इल्लें गिन्न्यान आसा. ते उपचार हांव उपकारावंक 
येवजितां. पूण जर तुमी अदींमदीं मणिलालाक तपासूंक येशात आनी ताचे भलायकेंत 
चडउतार जाता ताची म्हाका माहिती दिशात, जाल्यार हांव तुमचे उपकार मानीन.' 

सज्जन डॉक्टराक म्हजी अडचण कळळी आनी म्हजे प्रार्थने प्रमाण मणिलालाक 
तपासूंक येवंक तयार जालो. 

जरी मणिलाल खासा आपूण निर्णय घेवपाचे स्थितींत नाशिल्लो तरी लेगीत ताका 
हावें डॉक्टरावांगडा जाल्ली चर्चा आयकयली आनी ताचे कडेन ताचें मत मागलें. 

“तुमी खुशाल उदकाचे उपचार करात. म्हाका सूप पियेचपाचें ना आनी तांतींय 
खाबपाचें ना.” 

हें आयकून हांव धादोशी जालां, म्हाका दिसतालें, हावे तेन्ना ताका हे दोन जिनस 
दिलले जाल्यार तो खायतूय आशिल्लो. | 

म्हाका क्यूनीचे उपचार खबर आशिल्ले. ताचे प्रयोगूय हावे केल्ले. वायटा-वेळार 
उपासाक चड म्हत्व उरता हैं लेगीत हांव जाणां आशिल्लो. हावें मणिलालाक क्युनी 
रितीन कमरन्हाण दिवंक सुरवात केली. हांब ताका तीन मिनुटांपरस चड वेळ टबांत _ 
दवरनाशिल्लों. तीन दीस ताका उदक घाल्ल्या मोसंबीच्या रोसार दवरलो. 

जोर देंवनाशिल्लो. रातीचो तो कित्याकितेंय बडबडटालो. जोर 104 डिग्रीमेरेन 
बतालो. हांव भियेलों. जर पोराक वगडावन बसलों जाल्यार लोक कितें म्हणटले? 
व्हडलो भाव कितें म्हणटलो ? दुसऱ्या दोतोराक कित्याक आपोवं नये ? वैजाक 
कित्याक आपोवं नये? आपली गिन्यान नाशिल्ली बुद्ध लडोवपाचो आवय-बापायक 
कसलो अधिकार ? 

एके वटेन असले विचार येताले, जाल्यार दुसरे वटेन हे तरेचे विचार येतालेः 

हे गृहस्था ! तूं जं आपलेपासत करता तेंच चल्यापासत करशी जाल्यार देवाक 
खोस जातली. उदकाच्या उपचाराचेर तुजो भावार्थ, व्रखदार ना. डॉक्टर वायटकाराक 

॥ण दिना. तो प्रयोगूच करता. जिविताची दोरी फकत ईश्वराच्या हातांत आसा. 

श्‍बराचें नांव घेवन ताचेर भावार्थ दवरतना तूं तुजो मार्ग सोडू नाका.” 

. मनांत अशे तरेचें मंथन चलतालें. रात पडली. मणिलालाक कुशीक घेवन हांव 

व्हेदिल्लो. हावे ताका भिजोवन पिळिल्ले चादरींत गुटलावपाचो निश्चय केलो. हांव 

उठलो. चादर घेतली. थंड उदकांत भिजयली. पिळळी. ते चादरींत ताका तकली ते 

॥ंय मेरेन गुटलायलो. वयत्यान दोन कांबळी घाल्यो. माथ्यार ओलो तुवालो दवरलो 

तोरान आंग तव्याभाशेन तापतालें आनी सामकें सुकिल्लें ! घाम येनाच आशिल्लो 

' म्हाका सामकें पुरो जाल्ले. मणिलालाक ताचे आवय सुवादीन करून हांव अर्द 

ब्रापासत चौपाटेर गेलों. थोडी हवा खावन ताजो जावंक आनी शांती जोडूंक. रातची 

अदमास धा जाल्यांत आसतलीं. लोकाचे येवप-वचप उणें जाल्ले. हांव सयराणार 

आशिल्लो. हांव विचारांच्या दर्यात बुचकळ्यो मारतालों. हे ईश्वरा, ह्या धर्म-संकटांत 

बूं म्हजी लज राख. 'राम-राम' चो जप तोंडांत आशिल्लोच. कांय भोंबड्यो मारून 

धडधडस्या काळजान परतलों. घरांत पांय दवरतनाच मणिलालान म्हाका उलो 

प्रारलो, 'बापू, आयलो ?' 

' “आयलों बाबा.” 

“म्हाका आतां हांतल्यान काड. हांब जळटां.”” 

“घाम येता काय कितें ?” 

“हांब भिजून थापो जालां. म्हाका काड बापू...” 

Ee मणिलालाच्या माथ्याकडेन पळयलें. माथ्यार घामाचे थेंबे दिसले. जोर 
. हावे ईश्वराचे उपकार मानले. 

“मणिलाल, आतां तुजो जोर गेलो. आनी इल्लो घाम येवंक दिवचोना?” 

“ना बापू, आतां म्हाका सोड़य. मागीर परतून गुटलावपाचो आसल्यार गुटलाय.” 

म्हाका धीर आयिल्लो. हे पासत ताका गजालींनी घुसपावन कांय मिनुटां घालयलीं. 

'ताच्या माथ्यावयल्यान घामाच्यो धारो व्हाबंक लागल्यो. हावें चादर ओडली, आंग 

पुसलें आनी बापूय-पूत वांगडा न्हिदले. दोगांयनीय गाढ न्हीद काडली. 

. सकाळीं मणिलालाचो जोर देंबिल्लो. दूद आनी उदक आनी फळांच्या रोसाचेर 

'तो चाळीस दीस राबलो. हांव निर्भय जाल्लों. जोर हटी आशिल्लो पूण शेकापोंदा 


आ .(॥(00)-17 

आयिल्लो. आज म्हज्या सगळ्या भुरग्यांत मणिलाल सगळ्यां परस घटमूट आस | 
मणिलाल वायटांतल्यान बाटाबलो ही रामाची देण, काय उदकाच्या उपचारा | 
अल्पाहाराची आनी ताची जतनाय काडिल्ल्याची, हाचो निर्णय कोण करीत! 
आपापले श्रद्धेक धरून सगळ्यांनी जशें जाय तशे मानचें. हावे इतलें मानलें की ईश्को 
म्हजी लज राखली आनी आज लेगीत तर्शेच मानतां | 
| 


23. परतून दक्षिण आफ्रिकेत 


मणिलाल निवळ्ळो खरो, पूण हावें पळयलें, गिरगांवचें घर धड न्हय. थंय ओ 
येताली. फावोसो उजवाड येनाशिल्लो, परिणामी रेवाशंकरभाईकडेन उलोवणीं करू 
आमी दोगांयनीय मुंबयच्या उपनगरांत उगते सुवातेर बंगलो घेवपाचें थारायलें. हाँ 
बांद्रा, सांताक्रूज बी वाटारांनी भोंवलों. बांक्र्थांत कसाबघर आशिल्ले, ते पासत थ॑ 
रावपाची आमच्यांतल्या कोणाक इत्सा जाली ना. घाटकोपर दर्यापासून पयस दिसतं 
शेवटाक सांताक्रुजाक एक सुंदर बंगलो मेळळो. आमी थंय रावंक गेले आनी आरोग्या 
नदरेन आमी हांगा बरे उरतले म्हणपाचें आमकां कळळें. चर्चगेट वचपाक हावें फर्‌ 
क्लासाचो पास काडलो. फर्स्ट क्लासांत जायतेदां हांव एकलोच आसतालों, हे पासा 
मातसो गर्वाचोय अणभव घेतालों अशी याद जाता. जायतेदां बांद्र्याच्यान चर्चगे 
वचपी खास गाडी धरपाखातीर हांव सांताक्रूजच्यान बांद्रचा मेरेन पायांनी वतालों. 

म्हजो धंदो येणावळीचे नदरेन म्हज्या अदमासापरस अदीक फळादीक जातालं 
म्हणपाचें हावे पळयलें. दक्षिण आफ्रिकेचे म्हजे अशील म्हाका कांय ना कांय कार 
दीत रावताले. म्हजो खर्च तांतल्यान सरळ मार्गान चलतलो अशे म्हाका दिसले. 

हायकोर्टाचे काम तर म्हाका अजून मेळनाशिल्लें. पूण त्या दिसांनी 'मूट' (चर्चा 
चलताली तिका हांव वतालों. चर्चेत वांटो घेवपाचें काळीज नाशिल्लें. म्हाका उगडार 
जाता, तातूंत जमियतराम नानाभाई बरो वांटो घेताले. दुसऱ्या नव्या बॅरिस्टरांभाशेन 
हावूंय हायकोर्टात खटले आयकूंक वतालो. थंय जें समजूंक मेळटालें, ताचे तुळेन 
दर्याच्या फडफडट्या वाऱ्यांत झेम काडूंक चड आनंद मेळटालो. हांव दुसऱ्या 
सागात्यांकूय झेमेताना पळयतालों ताका लागून म्हाका लज दिसनाशिल्ली. झेमेवप 

१ फॅशन जावन पडल्या म्हणपाचें हार्वे पळयलें. 

हावें हायकोर्टाच्या वाचनमंदिराचो उपेग करूंक सुरू केलें आनी थंय 
ब्रळखी-पाळखी करूंक सुरवात केली. म्हाका दिसले, थोड्या काळाभितर हावूंय 
हायकोर्टात काम करूंक लागन. 

हे तरेन एके वटेन म्हज्या धंद्यांत कांय थिराय येवंक लागली. 

दुसरे वटेन गोखलेंची नदर म्हजेर लागून आशिल्ली. सप्तकांत दोन-तीन फावटी 
चेंबरांल येवन ते म्हजी खबर घेताले आनी केन्ना केन्ना सांगाताक इश्टांकूय घेवन 
पेताले. आपल्या वावर करपाचे रितीचीय ते म्हाका वळख करून दिताले. 

पूण अशें म्हणूं येता की म्हज्या फुडाराविशीं ईश्वरान हावें येवजिल्ले कांय जावंक 
दिलें ना. 
' _ हावें ठांयबसणेक रावपाचें थारायलें आनी थोड़ी स्थिरताय अणभवतना अचकीत 
दक्षिण आफ्रिकेची तार आयली : 'चेंबरलेन हांगा येवचे आसात. तुमी येवंक जाय.' 
म्हाका म्हज्या उतराचो उगडास आशिल्लोच. हावें तार धाडली, 'म्हज्या खर्चाक 
।धाड़ात, हांव येतां.' ताणी रोखड़े पयशे धाडले आनी हांव ऑफिस गुठलाबन भायर 
'सरलों. 

हावें धरिल्लें, एक वर्स तर अर्शेच लागलें. हे पासत बंगलो हातांत दवरलो आनी 
FE थंय दवरप योग्य मानलें. 

त्या काळा हांब मानतालों की ज्या तरणाट्यांक देशांत जोड़पाची संद मेळना 
आनी जे धाडसी आसात, ताणी परदेसांत बचप बरें. हे पासत हांव म्हजे वांगडा चार 

तरणाख्यांक घेवन गेलों. तातूंत मगनलाल गांधीय आशिल्लो. 

गांधी कुटुंब व्हडलें आशिल्ले. म्हजी धारणा आशिल्ली, तांतले जे स्वतंत्र जावंक 
! सोदतात तांणी स्वतंत्र जावचें. म्हजो बापूय जायत्यांक नोकऱ्यांक लायतालो पूण ती 
| राजवाड्यांतूच. नोकऱ्यांतल्यान, म्हाका दिसलें, सुटत जाल्यार बरें. तांकां काम दिवंक 
*हांव मजत करूं शकनाशिल्लो. तांक आशिल्ली जाल्यार लेगीत अशें करपाची इत्सा 
. नाशिल्ली. म्हजी धारणा आशिल्ली की तांणी वा दुसऱया लोकांनी लेगीत स्वावलंबी 
र बरें. 


| पूण निमाणें जशे जशे म्हजे आदर्श मुखार बाडत गेले (अशें हांव मानतां) तशे तशे 
है 


| 

ह्या तरणाट्यांच्या आदर्शाक हावें म्हज्या आदर्शावटेन बागोबपाचो प्रयत्न केलो. ताले 
मगनलाल गांधीक म्हज्या मार्गान चलोवंक म्हाका जायतें यश मेळ्ळें. पूणग 
विशयाची चर्चा मुखार करीन. 

भुरगेबाळांचो वियोग, मांडिल्लें घर मोडप, निश्चित स्थितींतल्यान अनिश्चित्त 
प्रवेश करप - हें सगळें खिणभर आडखळ्ळें. पूण म्हाका अनिश्‍चित जिवितशी 
संवय जाल्ली. ह्या संवसारांत, जंय ईश्वराबगर म्हळ्यारूच सत्याबगर कांय निश्ति 
ना, निश्चिततायेचो विचार करप लेगीत दोशमय प्रतीत जाता. हें सगले जें आमशा 
म्हऱ्यांत दिसता आनी चलता ते अनिश्‍चित, खिणयाळें. तातूंत जें एक परम ता 
निश्‍चित रुपान लिपलां, ताचो साक्षात्कार आमकां जायत, ताचेर आमचो भावा 
उरत, तेन्नाच जिविताचें सार्थक जातलें. ताचो सोदूच परम पुरुषार्थ. 

हांव डरबानाक एक दीस लेगीत पयलीं पावलों अशे सांगूंक जाबचें ना. म्ल 
पासत थंय वावर तयारूच आशिल्लो. मि. चेंबरलेनासरीं वचपाची तारीख थारिल्त. 
हावें ताचे मुखार वाचूंक निवेदन तयार करचें आशिल्ले आनी डेप्युटेशनावांगा 
बचपाचें आशिल्ले. 


als als als 
Lo) ~ ~ 

1. केल्लें सगळे फुकट ! 


मि. चेंबरलेन आफ्रिकेक आयले ते दक्षिण आफ्रिकेत्तल्यान साडे तीन कोटी पौंड 
व्हरूंक ! इंग्लिशांचें आनी जाल्यार बोअरांचें मन जिखूंक ! हे पासत हिंदी प्रतिनिधींक, 
सकयल बरयल्लो थंड जवाब मेळ्ळो : 

“तुमकां खबर आसाच, स्वायत्त वसणुकांचेर साम्राज्यी सरकाराचो अंकुश 
नांबापुरतो आसा. तुमच्यो तक्रारी तर खऱ्यो दिसतात. म्हज्यान जाता तें हांव करीन. 
पूण तुमी जशी जायत तशी, थळाव्या गोऱ्यांची सायबाजात्रा करून, तांची रिजवण 
करून, तांकां बरें मागून रावचें पडटलें.” 

जाप आयकून प्रतिनिधी थंड पडले. हांब निर्शलों. 'जेन्ना उठटा तेन्ना सकाळ' 
मानून नव्यान श्री गणेशा करची पडटली, ही गजाल म्हज्या लक्षांत आयली आनी 
सांगात्यांक हावें समजावन सांगली. 

मि. चेंबरलेन हांचें उत्तर कितें चूक आशिल्ले ? गोलमाल गजाल सांगचे बदला 
ताणी सडेतोड जवाब दिल्लो. 'जाची लाठी ताची म्हस' चो कायदो ताणी थोड्या 
| गोड उतरांनी समजायल्लो. 
` पूण आमचेकडेन लाठी खंयची ? आमचेकडेन तर लाठीचे धपके पेलपा इतल्यो 
कुडी तरी आशिल्ल्यो ? 

मि. चेंबरलेन कांय हप्तेच रावपी आशिल्ले. दक्षिण आफ्रिका म्हळ्यार एखाद्रो 

ल्हान प्रांत न्हय. तो एक देश, खंड. आफ्रिकेत तर जायते खंड आसपावल्यात. जर 

कन्याकुमारीच्यान श्रीनगर 1900 मैल, जाल्यार डरबानच्यान केपटावन 1100 

म्रैलांपरस उणें ना. ह्या खंडांत चेंबरलेनाक तुफानी भोंबडी काडपाची आशिल्ली. ते 

ट्रांसबाल रवाना जाले. म्हाका थंयच्या हिंदी लोकाची केझ तयार करून तांचे मुखार 

` दबरपाची आशिल्ली. प्रेटोरिया कशे पावप ? थंय हांब पावूंक जाय जाल्यार परमीट 
जाय. तें मेळोबपाचें काम जावपासारकें नाशिल्लें. 

झुजाउप्रांत ट्रांसवाल पडंग कशे जालें. थंय खावपाक अन्न वा हातरूंक पांगरू । 
कांय नाशिल्लें . रितीं आनी बंद पडिल्लीं दुकांनां मालान भरपाचीं आनी उगतीं करपा / 
आशिल्लीं. हैं तर हळुहळूच जावं येतालें. माल एकठांय जाता तर्शे तशें घरदार सोडू | 
पळून गेल्ल्या लोकाक परत येवंक दिबंक जातालें. हे पासत जण एका ट्रांसवाल+ 
रयवाशाक परमीट घेवचें पडटालें. गोज्यांक तर मागपाची फुरसत, परवानो मेळटालो | 
अडचण हिंदी लोकांची आशिल्ली. 

लडायेच्या दिसांनी हिंदुस्तान आनी लंकेच्यान खूपशे अधिकारी आनी शिपार | 
दक्षिण आफ्रिकेक पाविल्ले. तांतले जे लोक थंय स्थायीक जाबंक सोदताले तांच 
पासत तशी मांडणी करून दिवप ब्रिटीश राज्याधिकाऱ्यांचें कर्तव्य आशिल्ले. तांक | 
अधिकाऱ्यांची नवी संघटना बांदची आशिल्ली. ह्या कामाक अणभवी अधिकाऱ्यांचे | 
आपसूक उपेग जालो. ह्या अधिकाऱ्यांचे शिटूक बुद्धीन एक नबो विभागूच सोदून | 
काडलो. तातूंत तांची कळाशी अदीक आशिल्ली. हापशांकडेन संबंद दवरपी एक 
वेगळो विभाग पयलीं सावन आशिल्लो. अशे परिस्थितींत आशियांतल्या लोकाखातीर | 
लेगीत एक विभाग कित्याक नासचो ? युक्तिवाद बेस बरो मान्य जालो. हो नबो | 
विभाग हांव दक्षिण आफ्रिका पावचे पयलींच उगतो जाल्लो आनी हळुहळू आपले 
जाळ पसरायतालो. जो अधिकारी पळून गेल्ल्यांक परतून येवपाचीं परमिटां दितालो | 
तोच सगळ्यांक दिवंक शकतालो. पूण आशियावासी कोण हें ताका कशे कळचें 7 
हाच्या समर्थनांत युक्तिवाद आयलो की नव्या विभागाचे शिफारशीनूच आशियावाशांक, 
परमिटां मेळळीं जाल्यार त्या अधिकाऱ्याची जबाबदारी उणी जातली आनी ताचें. 
कामूय मातशे सोंपें जाललें. वस्तुस्थिती अशी आशिल्ली म्हळ्यार नव्या विभागाक | 
कांय कामाची तशी कांय दुडवांची गरज आशिल्ली. काम ना जाल्यार ह्या विभागाची | 
गरज ना म्हणटले. परिणामी तो बंद जातलो. म्हणटकूच ताका हें काम आयतेंच . 
मेळ्ळें. 

हिंदी लोकाक ह्या विभागांत अर्ज दिवचे पडटाले. उप्रांत जायत्या दिसांउप्रांत « 
तांचें उत्तर मेळटालें. ट्रांसवाल वचपाक सोदपी लोक चड आशिल्ले. म्हणटकूच | 
तांचेपासत दलाल फुडें सरले. हे दलाल आनी अधिकारी हांणी गरीब हिंदी लोकाचे . 
हजारांनी रुपये लुटले. बशिल्या बगर परवानों मेळच ना अशें म्हाका सांगले आनी | 
कांय खेपो तर वशिलो आसतनाय बी दर व्यक्तीफाटल्यान शंबर-शंबर पौड मेरेन | 
खर्च जातालो. अशे परिस्थितींत म्हजे कोण आयकतलो ? 


क 

म्हजो आदलो इश्ट पुलीस सुपरिंटेंडटासरी पावलां. हावें ताका म्हळें, “तुमी 
दितल्या अधिकाऱ्याकडेन म्हजो परिचय करून दियात आनी म्हाका परवानो 
लायात. हांव ट्रांसवाल राबलां तें तुमी जाणातूच.' तो रोखडेच माध्यार चेपें 
म्हजे बराबर आयलो आनी ताणें म्हाका परवानो दिवंक लायलो. म्हजे गाडयेक 
एक बर बाकी आशिल्ले. हावें सामान बी तयार दवल्लेलें. अलेक्झंडराचे उपकार मानून 
हांब प्रेटोरियाक रवाना जालों. 

म्हाका आडखळींचो ठाक-ठीक अदमास आयिल्लो. हांब प्रेटोरिया पावलों. 
-पत्र तयार केलें. डरबानांत हिंदी प्रतिनिधींची नांवां कोणाकूय विचारिल्ल्याची 
| याद ना. पूण हांगा नवो विभाग काम करतालो. हे पासत हांगा प्रतिनिधींची 
नांबां पयलींसावन विचारिल्लीं. हाचे फाटलो हेतू म्हाका पयस दवरुपाचो आशिल्लो 
अशे प्रेटोरियाच्या हिंदी लोकाक कळिल्लें. ही दुखदिणी पूण मनोरंजक काणी फुडे 


2. आशिया विभागाची नवाबशाही 


नव्या विभागाच्या अधिकाऱ्यांक हांव ट्रांसवाल कसो पावलों हें कळळें ना. तांणी 
आपले सरी येवपी-वचपी हिंदी लोकाक विचारलें. पूण तांकां बावड्यांक खंय खबर 
आशिल्ले ? अधिकाऱयांनी अदमास काडलो, हांव म्हज्या पोरण्या वळखी -पाळखींक 
लागून परवान्या बगर आयलां आसतलों आनी अशें आसल्यार म्हाका धरूक जातलें. 
अटक करूंक जातलें. 

खंयचेय व्हडले लड़ाये उप्रांत सदांच कांय काळापासत राज्यकर्त्यांक खास सत्ता 
| दितात. दक्षिण आफ्रिकेंतूय अशेच जाल्ले. थंय शांती रक्षणापासत एक कायदो केल्लो. 
। जर कोणूय परवान्याबगर ट्रांसवालांत प्रवेश करीत जाल्यार ताका धरचो आनी 
' बंदखणींत दवरचो अर्शे कायद्याचे एक कलम आशिल्ले. ह्या नेमा प्रमाण म्हाका 
* धरपाखातीर रज़बल्ल्यो जावंक लागल्यो. पूण म्हजेकडेन परवाना मागपार्चे काळीज 
। कोणाक जालें ना. 
' ` अधिकाऱ्यांनी डरबानाक तारी तरं धाडिल्ल्योच. जेन्ना तांकां हांव परवानो घेवन 
है 


ब 

दाखल जालां ही खबर मेळळी तेन्ना ते निराश जाले. पूण असले निराशेन ते फा 
सरपी नाशिल्ले. हांव ट्रांसवाल पाविल्लों. पूण म्हाका चेंबरलेनासरीं पावपाः 
आडावपांत हो विभाग नक्की सफळ जावं येतालो. 

हे पासत प्रतिनिधींची नांवां मागलीं म्हणपार्चे बरयलांच. दक्षिण आफ्ररिर्के 
रंगभेदाचो अणभव तर हांगा थंय येतालोच, पूण हांगा हिंदुस्तानासारखी हळशी 
आनी चालबाजीचीय घाण आयली. दक्षिण आफ्रिकेत प्रशासनाचे सामान्य विभा 
जनतेपासत काम करताले, हे पासत थंयच्या अधिकाऱ्यांमदीं एके तरेची सरळ? 
आनी नमळाय आशिल्ली. हाचो फायदो थोड्या-चड अंशानी काळ्या-हळडुळ 
कातवाल्यांकूय आपशींच मेळटालो. आतां जेन्ना हांगा हाचेपरस वेगळ्या आशियारे 
वातावरणान प्रवेश केल्लो, तेन्ना थंयचे सारकी निरंकुशता, तसलें षड्यंत्र आहं 
वायट चाली हांगा लेगीत घुसल्यो. दक्षिण आफ्रिकेत एके तरेची लोकसत्ता आशिर्ल्ल 
आतां आशियेंतल्यान निखटी नवाबशाहीय आयली. कारण थंय जनतेची सत्त 
नाशिल्ल्यान जनतेचेरूच सत्ता चलयताले. दक्षिण आफ्रिकेत गोरे घरां मांडून बशिल्‌ 
हे पासत ते थंयची प्रजा जाल्ले. हे पासत अधिकाऱ्यांचेर तांचो अंकूश चलतालो 
हातूंत आशियेच्यान आयिल्ल्या निरंकुश अधिकाऱ्यांनी सामील जावन हिंदी लोकांच 
स्थिती आडकाटयेंत सांपडिल्ले सुपारेभाशेन केली 

म्हाकाय हे सत्तेचो ठाक-ठीक अनुभव आयलो. पयली म्हाका ह्या विभागांतल्य 
उच्चाधिकाऱ्यांसरीं आपयलो. ते वयले अधिकारी लंकेच्यान आयिल्ले, ' 
प्रयोगांत घडये अतितायेचो आभास जावं येता हे पासत इल्ली अदीक स्पश्टता करतां 
म्हज्या नांवान तांचें एखाद्रे पत्र येवंक नाशिल्लें. पूण नांबाजत्या हिंदी मनशांक थंय 
परपरत वचचें पडटालेंच. त्या मुखेल्यांमदी सेठ तैयब हाजी खानमहमद आशिल्ले 
तांकां सायबान विचारलें, “गांधी कोण ? तो कित्याक आयला ? 

तेयब शेटीन जाप दिली, “ते आमकां बुद्द दितात. तांकां आमी आपयल्यात. 

सायबान म्हळें : “ तशें जाल्यार आमी हांगा कित्याक बसल्यात ? आमकां तुमचे 
राखणेपासतूच नेमल्यात न्हय ? गांधीक हांगाची परिस्थिती खंय खबर आसा 

तेयब शेटीन तांच्यान जाता ते भाशेन ह्या प्रस्नाचें उत्तर दितना म्हळें, “तुमी 
आसातूच, पूण गांधी आमचेच न्हय ? तांकां आमची भास कळटा. ते आमकां 
समजतात. तुमी तर अधिकारी !” 


कोडू घोंट पियेलों 247 


सायबान फर्मावणी सोडली, “गांधीक म्हजेसरीं हाड.” 

तैयब शेट आदीवांगडा हांव गेलों. कदेल कशें मेळचें ? आमी सगळे उबे रावले. 

सायबान म्हजेकडेन पळोवन विचारलें, “सांग, तूं हांगा कित्याक आयला ?” 

हाबें उत्तर दिलें, “म्हज्या भावांच्या आपोवण्यान तांकां बुद्द दिवंक आयलां.” 

“पुण तुका हांगा येवपाचो अधिकार ना म्हणपाचें तुका खबर ना ? तुका चुकीन 

परमीट मेळ्ळां. तुका हांगाचों रावपी मानूंक जावचें ना. तुवें परत वचचें पडटलें 

मि. चेंबरलेनाक मेळपाक तुका मेळचेंना. हांगाच्या हिंदी लोकाची राखण करूंक 
` आमचो विभाग मुजरत उगतो केला.” 

इतलें सांगून सायबान म्हाका चल म्हळें. म्हाका उत्तर दिवपाची फुरसत लेगीत 
दिली ना. 
. बाकीच्या वांगड्यांक आडायले. तांकां सायबान धमकायले आनी म्हाका 
' ट्रांसबालच्यान रवाना करची बुद्द दिली. 

वांगडी वांकड्या तोंडान परतले. हें एक नवें कुवाडे अनपेक्षित रुपान आमचे 
' मुखार सुटावे करचें म्हण उबे रावले. 


3. कोडू घोंट पियेलों 


ह्या अपमानाक लागून म्हाका खूप दुख्ख जालें. पूण पयलीं हावें असले अपमान 
| सोंशिल्ले हे पासत तयार जाल्लो. परिणामी, अपमानाची पर्वा करिनासतना तटस्थता 
` बाळगून जेन्ना जें कर्तव्य म्हाका सुचत तर्शे करीत रावपाचो निश्चय केलो. 

. __ बयल्या अधिकाऱ्यांच्या हातबरपाचें पत्र मेळळें. तातूंत बरयल्लें मि. चेंबरलेन 
` मि. गांधीक डरबानांत मेळळ्यात, हे पासत आतां ताचें नांव प्रतिनिधींतल्यान काडून 
: उडोबपाची गरज आसा. 

' _ वांगड्यांकहें पत्र सोंसना जालें. तांणी आपलें मत दिलें, डेप्युटेशन घेवन वचपाचो 
` विचार सोडून दिवचो. हार्वे तांकां आमच्या समाजाची विशम स्थिती समजायली. 
“जर तुमी मि. चेंबरलेनसरीं गेले नात जाल्यार हांगा आमकां कश्ट मात पूण नात अशें 
' ते मानतले. शेवटाक जें सांगपाक जाय तें बरोवनूच सांगूंक जाय आनी तें तयार 


248 आत्मकथा 


आसा. हावें वाचलें वा दुसऱ्यान कोणें बाचलें हाची चिंता नाका. मि. चेंबरलेन | 
आमचेकडेन चर्चा थोडीच करचे आसात? म्हजो जो अपमान जाला तो आमी : 


पियेवंक जाय 
हांव हें उलयलों. इतले म्हणसर तैयब शेटीन म्हळें : “पूण तुमचो अपमान म्हळ्यार 
सगळ्या हिंदी समाजाचो अपमान. तुमी आमचे प्रतिनिधी हैं कर्शे विसरूक जायत?” 


1 


( 


हावें म्हळें, “हें खरें, पूण समाजानूय असले अपमान पियेवचे पडटले. आमचे | 


कडेन दुसरो इलाज आसा व्हय ?” 

तैयब शेटीन जाप दिली : “जें जावचें आसा तें जावं, पूण जाणून सवरून आपणं 
जावन अपमान कित्याक ओडून घेबचो ? हरशीं जाल्यार इबाड जायत चल्लाच. 
आमकां अधिकार तरी कसले मेळ्ळ्यात ?” 

म्हाका हो कैफ बरो लागतालो. पूण हाचो उपेग करूंक फावना हें हांब जाणा 
आशिल्लो. आमच्या समाजाच्या मर्यादांचो म्हाका अणभव आशिल्लो. म्हणटकूच 
हावें वांगड्यांक शांत केले. आनी तांका म्हजे बदला जॉर्ज गॉडफ्रेक डेप्युटेशनचे 
फुडारी केले. म्हजे विशी मि. चेंबरलेनान थोडी भासाभासूय केली. 'एकेच व्यक्तीक 


दुसरे फावट आयकुचे बदला नवे व्यक्तीक आयकप अदीक योग्य' आदी गजाली : 


सांगून ताणी जाल्ले घाय भरून काडपाचो प्रयत्न केलो. 


पूण हाका लागून समाजाचें काम वाडलें, सोंपलें ना. परतून श्री गणेशा पासून 


सुरवात करप गरजेचें जालें. “ तुज्या सांगण्यान समाजान लड़ायेंत वांटो घेतलो, पूण 


es 


परिणाम होच जालो मू ?” हे तरेन थोमणे मारपी लेगीत फुडें सरले. पूण म्हजेर ह्या | 
थामण्यांचो इल्लोय परिणाम जालो ना. हार्वे म्हळें, “म्हाका ह्या सत्ल्याचो पच्छताप | 
ना. हांव अजुनूय मानतां, आमी झुजांत वांटो घेवन योग्य तेंच केलां. तशें करून 


आमी आमचे लागणुकेक पाळो दिलो. आमकां ताचें फळ पळोवंक मेळना जायत, 
पूण म्हजो हो घट्ट विस्वास म्हळ्यार बऱ्या कामाचें फळ बरेंच मेळटा. फाटल्या 
गजालींचो विचार करपा बदला आमी आयच्या कर्तव्याचो विचार केल्यार अदीक बरें 
जातलें. देखून आमी हे विशीं चिंतुया 

हेरांनी हैं सारकें म्हळें. , 

हावें सांगले, “खरें म्हळ्यार ज्या कामापासत म्हाका आपयल्लो, तें जालें अर्श 


म्हणूं येता. पूण म्हाका दिसता, तुमी म्हाका रजा दिले उप्रांत लेगीत म्हजे जबाबदारेचेर 

हावे ट्रांसबालच्यान हालूंक जायना. म्हजें काम आतां नेटाळांतल्यान न्हय, तर 
हांगाच्यान चलूंक जाय. एका वर्सा भितर परत वचपाचो बिचार हावे सोडूक जाय 
आनी हांगाची वकिलीची सनद मेळोवंक जाय. ह्या नव्या विभागाक तोंड दिवपाची 
तांक म्हज्यांत आसा. आमी दोन हात केले नात जाल्यार ते आमच्या समाजाक लुट्टले 
आनी घडये हांगासून आमचे पांय हुमटीतले. समाजाचो अपमान आनी तिरस्कार 
दिसपडटो बाडत वतलो. मि.चेंबरलेन म्हाका मेळ्ळे नात; त्या अधिकाऱ्यान म्हजेशीं 
तिरस्काराची वागणुक केली ती सगळ्या समाजाच्या अपमानाचे तुळेन कांयच न्हय. 
हांगा आमचें सुण्यांभाशेन रावप साँसपापेल्यान आसा तें सोंसूक फावना.” 

अशे तरेन हावें चर्चा चलयली. प्रेटोरिया आनी जोहानिसबर्गात रावपी भारतीय 
फुडाऱ्यांलागीं विचार विनिमय करून निमाणें जोहाजिसबर्ग हांगा कचेरी दवरपाचो 
निर्णय घेतलो. 

ट्रांसबालांत म्हाका वकिलीची सनद मेळपाविशीं लेगीत दुबाव आशिल्लोच. पूण 
बकिलाचे संघटनेन म्हज्या अर्जाक विरोध केलो ना आनी व्हडल्या कोर्टान म्हजी 
अर्जी मानून घेतली. 

हिंदी मनशाक बरे सुवातेर ऑफिसाखातीर घर मेळप लेगीत कठीण आशिल्ले. 
मि. रीच बांगडा म्हजो बरो परिचय जाल्लो. त्या वेळार ते व्यापारी-वर्गात मोडटाले. 
तांचे बळखीच्या हावस एजंटा मार्फतीन म्हाका ऑफिसापासत बरे वसतींत घर 
'मेळ्ळें आनी हावें वकिलकी सुरू केली. 


4. चाडटी त्यागवृत्ती 


ट्रांसवालांत हिंदी समाजापासत कशे भाशेन झुजचें पडलें आनी आशियायी 
विभागाच्या अधिकाऱ्यांबांगडा कसो वेव्हार करचो पडलो हाची वर्णना करचे पयलीं 
म्हज्या जिविताच्या दुसऱ्या आंगांचेर नदर भोंवडाबप गरजेचे जावन आसा. 

आतां मेरेन कांय दुडू एकठांय करपाची म्हाका उमेद आशित्ली. परमार्था बांगडा 


सुवार्थाचें मिश्रण आशिल्ले. 


जेन्ना मुंबय ऑफिस उगडलें तेन्ना एक अमेरिकन विमा-एजंट मेळपाक 

आयिल्लो. तो रुपान देखणो आशिल्लो आनी ताच्यो गजाली गोड आशिल्ल्यो. ताणें 
म्हजेवांगडा म्हज्या हिताच्यो गजाली अशे तरेन केल्यो जशे आमी आदले इशटूच. 
“अमेरिकेंत तुजे परिस्थितीचे सगळे लोक आपल्या जिविताचो विमो काडटात. तुर्वेय 
अशें करून फुडाराविशीं शांत जावंक जाय. जिविताचो भरवंसो आसा व्हय ? 
अमेरिकेंत विमो काडप आमी आमचो धर्म मानतात. तुवें एक लहानशी पॉलिसी 
घेवची. निमाणें तुजी मर्जी !” 

ते मेरेन दक्षिण आफ्रिकेत आनी हिंदुस्तानात चडशा एजंटांक हाबें लागीं करूंक 
नाशिल्ले. म्हाका दिसतालें, विमो काडपांत इल्लो भंय आनी ईश्वराविशी अविस्वास 
आसता. पूण हे फावट हांव गरयेक फारावलों. तो एजंट जसो जसो गजाली करतालो | 
तशी तशी म्हजे मुखार बायल आनी भुरग्यांचें चित्र उबे रावतालें. “सदगृहस्था, तुें 
बायलेचे सगळे दागिने विकल्यात. जर फाल्यां तुका किते जालें जाल्यार बायल आनी 
भुरग्यांच्या पोटाक घालपाचो भार गरीब भावाचेर, जाणें बापायची सुवात घेतल्या, | 
आनी ती सोबयल्या, ताचेर पडचोना? हैं योग्य न्हय.” हावें म्हज्या मनावांगडा असो | 
युक्तिवाद केलो आनी धा हजार रुपयांचो विमो काडलो. 

पूण दक्षिण आफ्रिकेत म्हजी स्थिती बदल्ली. परिणामी म्हजे विचारूय बदल्ले. 
दक्षिण आफ्रिकेचे नवे आपत्तीवेळार हावें जीं पावलां उखल्लीं तीं ईश्वराक गवाय। 
दवरुनूच उबारिल्लीं. दक्षिण आफ्रिर्केत म्हजो कितलो वेळ वचत हाची म्हाका कांय 
कल्पना नाशिल्ली. हांव हिंदुस्तानात परत पावचोंना आशे हावे मानिल्लें. हावें म्हज्या . 
भुरगेबाळांक म्हऱ्यांतूच दवरूंक जाय; आतां तांचो वियोग मात पूण जावंक फावना; 
तांच्या पोटापाणयाची तजवीज लेगीत दक्षिण आफ्रिकेंतूच जावंक जाय, अशे तरेन | 
येवजिले उप्रांतूच वयली पॉलिसी म्हाका तोपूंक लागली. वीमा एजंटाच्या जाळ्यांत . 
फशिल्ल्याची म्हाका लज जाली. 'व्हडलो भाव जर बापायसमान जाल्यार धाकट्या | 
भावाचे विधवेच्या भाराक तो जड मानतलो हें तुजे तकलेंत कशें आयलें ? आनी तूं. 
पयलीं मरतलो हैं तुवें कर्शे मानलें ? सांबाळपी ईश्वर, तूं न्हय, भावूय न्हय. विमो | 
काडून तुर्वे आपल्या भुरगेबाळांकूय पराधीन केल्यांत. तांणी स्वावलंबी कित्याक जावं ' 
नये ? असंख्य गरिबांच्या भुरगेबाळांचें कितें जाता ? तूं आपणाक तांचे भाशेन | 
कित्याक मानिना ?' 

अशे तरेन मत चलूंक लागली. ती हार्वे रोखड्यारोखडी चालीक लायली ना. म्हाका 

याद आसा, विम्याचो एक हप्तो हावें दक्षिण आफ्रिकेंतल्यानूच धाडिल्लो. 
पूण ह्या विचार-प्रवाहाक भायल्यान उत्तेजन मेळळें. दक्षिण आफ्रिकेचे पयले 
यात्रेबेळार हांव क्रिस्तांब वातावरणाच्या संपर्कात येवन धर्माविशीं जागृत जाल्लों. हे 
फावट हांव थियॉसॉफी वातावरणाच्या संसर्गात आयलों. मि. रिच थियॉसोफिस्ट 
आशिल्ले. ताणी म्हजो संबंद जोहानिसबर्गाचे सोसायटेवांगडा जोडून दिलो. हांव 
' ताचो सभासद तर जालोंच ना. थियॉसॉफीच्या सिद्धांतांबांगडा म्हजो मतभेद उरलो. 
' तरी लेगीत हांब लागींलागीं दर एका थियॉसॉफिस्टाच्या गाड परिचयांत आयलो. 
' तांचे वांगडा सद्या म्हजी धर्म चर्चा चलताली. हांब तांचीं पुस्तकां वाचतालों. तांचे 
' सभेंत उलोबपाचे प्रसंगूय म्हजेर येताले. थियॉसॉर्फीत भावकी स्थापन करप आनी 
' बाडोबप मुखेल काम. आमी ह्या विषयाचेर खूप चर्चा करताले. आनी जंय हांव ह्या 
' सिद्धांतांत आनी सभासदांच्या वागण्यांत भेद पळयतालो थंय टिकाय करतालों. हे 
' टिकेचो खासा म्हजेर बरोच प्रभाव पडिल्लो. हांव आत्मनिरिक्षण करूंक शिकिल्लां. 


5. आत्मनिरिक्षणाचो परिणाम 


1893 त हांव क्रिस्तांव इश्टांच्या संपर्कात आयलों, तेन्ना हांव फकत एके जिज्ञासू 

। अवस्थेंत आशिल्लो. क्रिस्तांव इश्ट म्हाका बायबलाचो संदेश आयकोवपाचो, 
* समजावपाचो आनी हावें तो आपणावचो म्हण प्रयत्न करताले. हांव नम्रतायेन, 
। तटस्थतायेन तांची समजावणी आयकतालों आनी समजून घेतालों. ह्या निमित्तान 
हावें तांकीप्रमाण हिंदू धर्माचें अध्ययन केलें आनी दुसऱ्या धर्माक समजुपाचो प्रयत्न 

¦ केलो. आतां 1903त स्थिती मातशी बदलली. थियाँसोफिस्ट इश्ट म्हाका आपल्या 
' मंडळांत सामील करून घेवपाची इत्स; अवश्य बाळिगताले. पूण तांचो हेतू हांव 
` हिंदू जाल्ल्यान म्हजेकडल्यान कितेंय शिकचें होच आशिल्लो. थियाॉँसो फीच्या 
: पुस्तकांनी हिंदू धर्माची सावळी आनी तिचो प्रभाव तर जायतो आसा. हाका लागून 
` हांब तांकां मजत करूंक शकतां अशें ह्या भावांनी मानलं. हावे तांकां सांगले संस्कृताचें 
' म्हजें अध्ययन नन्ना बरोबर. हावें आमचे प्राचीन धर्मग्रंथ संस्कृतात वाचूंक नाशिल्ले. 

अणकाराच्या आधारान लेगीत म्हजें बाचप उणेंच जालां. तरी पूण ते संस्कार आनी 
पुनर्जत्म मानताले, हे पासत म्हजेकडल्यान थोडो-भोव पालव मेळटलोच अर्श तांणी 
धरलं आनी हांव 'पाडकांत लंगडी गाय शाणी' अशे स्थितींत येवन पडलो. कोणा 
सांगाता हावें स्वामी विवेकानंदांचो, तर कोणाबांगडा मणिलाल नमुभाईचो 'राजयोग' 
वाचूंक सुरवात केली. एका मित्रासांगाता 'पतंजली योगदर्शन' वाचर्चे पडलें. जायत्या 
जाणां वांगडा गीतेचो अभ्यास सुरू केलो, 'जिज्ञासू मंडळ' च्या नांवान एक ल्हानशे 
मंडळ लेगीत स्थापन केलें. नेमान अभ्यास जावंक लागलो. गीताजीचेर म्हर्जे प्रेम 
आनी श्रद्धा आशिल्लीच. आतां तिचें खोलायेंत देबपाची गरज भासूंक लागली. 
म्हजेकडेन एक दोन अणकार आशिल्ले. तांच्या आधारान हावें मूळ संस्कृत समजुपाचो | 
प्रयत्न केलो आनी दर दिसा एक दोन श्लोक तोंडपाठ करपाचो निश्चय केलो. 

फांतोडेर दांत घांसपाचो आनी न्हावपाचो बेळ गीतेचे श्लोक तोंडपाठ करपांत 
उपकारायलो. तोंड धुवंक पंदरा मिनुटां आनी न्हावपाक बीस मिनुटां लागतालीं. इंग्लीश 
रिवाजान हांव उब्याउब्याच दांत घांसतालों. मुखावयले बणटीचेर गीतेचे श्लोक 
बरोवन दसयतालों. आनी गरजेप्रमाण ते पळयतालों आनी घोळयतालों. न्हावन जाय 
मेरेन हे घोंकिल्ले श्लोक तोंडपाठ जाताले. इतले मजगतीं फार्टी पाठ केल्ले श्लोक 
हांव एक फावट परतून म्हणटालों. हे तरेन गीतेचे तेरा अध्याय तोंडपाठ केल्याचो 
म्हाका उगडास जाता. उप्रांत काम वाडलें. सत्याग्रहाचो जल्म जायत सावन त्या 
भुरग्याचें (सत्याग्रहाचे) काडपांत म्हजो चिंतपाचो बेळ लेगीत वचूंक लागलो आनी 
आजूय वता हैं सांगूंक जाय. 

ह्या गीतापाठाचो प्रभाव म्हज्या सांगाता अभ्यास करतल्यांचेर कितलो पडला तो 
ते जाणात, पूण म्हजे पासत तर तें पुस्तक आंचाराची एक प्रौढ मार्गदर्शिका जालें. तें 
म्हाका धार्मिक कोशाचे काम दिवंक लागलें. जे भाशेन नव्या इंग्लीश स्पेलिंगा पासत 
वा ताच्या अर्थापासत हांव इंग्लीश कोश पळयतालों, तेच भाशेन आचारासंबंदान 
अडचणी आनी तांतल्या समस्यांक हांव गीताजींतल्यान सोडयतालों. तांतल्या 
अपरिग्रह, समभाव ह्या उतरांनी म्हाका धरलो. समभावाचो विकास कसो करचो, 
ताची राखण कशी करची ? अपन करतले अधिकारी, लांच घेवपी अधिकारी, 
व्यर्थ विरोध करपी कालचे सांगाती आनी जांणी जांणी व्हडले उपकार केल्यात अशा 


आत्मनिरिक्षणाचो परिणाम 253 


सज्जनांमजगर्ती भेद करप ना म्हळ्यार कितें ? अपरिग्रह कशे भाशेन पाळटात ? देह 
आसप म्हळ्यार कितें उणो परिग्रह ? बायल-भुरगीं बी परिग्रह न्हय तर कितें ? 
राशींनी पुस्तकांनी भरिल्ल्यो ह्यो आरमारी लासून उडोवं ? घर लासून तीर्थयात्रेक 
बचूं ? रोखडीच जाप मेळ्ळी की घर लासलेबगर तीर्थ करुंकूच शकना. हांगा इंग्लिश 
कायद्यान म्हाका मजत केली. स्नेलच्या कायद्याच्या सिद्धांतांची चर्चा याद जाली. 
गीताजीच्या अध्ययनार्चे फलीत म्हळ्यार 'ट्रस्टी' उतराचो अर्थ विशेश रुपान समजलो 
कायद्या-शास्त्राचे प्रती म्हजो आदर वाडलो. म्हाका तातुंतय धर्म दिसलो. ट्रस्टीकडेन 
कोट्यांनी रुपये उरतात आसुनूय तांतली एक पै लेगीत ताची नासता. मुमुक्षून अर्शेच 
बागप दवरूक जाय ही गजाल हांव गीताजीकडल्यान शिकलों. अपग्रही जावंक, 
समभावी जावंक, हदयाच्या परिवर्तनाची गरज आसा. म्हाका हें दिव्याभाशेन स्पश्ट 
दिसलें. हार्वे रेबाशंकर भाईक विम्याची पॉलिसी बंद करची ह्या अर्थार्चे पत्र बरोवन 


' धाडलें. कांय रक्‍कम परती मेळटा जाल्यार घेवची, मेळळी ना जाल्यार भरिल्ले पयशे 


गेले समजुचे! भुरग्यांची आनी बायलेची राखण तिका आनी आमकां जल्माक घालपी 
ईश्वर करतलो ! पितृतुल्य भावाक बरयलें, 'आज मेरेन म्हजेकडेन जे उरलां तें हावें 


, तुका अर्पण केलां. आतां म्हजी आशा सोडची. आतां जें उरलां तें ह्या हिंदुस्तानी 
समाजापासत खर्च जातलें.' 


भावाक ही गजाल हांव रोखड्या रोखड़ी समजावंक शकलों ना. पयलीं ताणें 
म्हाका कडक उतरांनी ताचेविशींचो म्हजो धर्म समजायलो. तुवें बापायपरस व्हडलो 
बुदबंत जावंक फावना. बापायन जे भाशेन कुटुंबाची राखण केली, तेच भाशेन तुर्वेय 
करूंक जाय आदी. हावे उत्तरांतल्यान नमळायेन बरयजें की जें करता तें बापायचेंच 
काम करतां. कुंटरंब उतराचो मातूसो विशाळ अर्थ घेबचो, म्हणटकूच म्हजो निश्चय 


. तुज्या लक्षांत येतलो. 


भावान म्हजी आस्त सोडली. एके तरेन उलोबप लेगीत बंद केलें. हाका लागून 


` म्हाका दुख्ख जालें. पूण जाका हांब म्हजो धर्म मानतालों तो सोडप म्हळ्यार चड 


दुख्ख जातालें. हाबें उणें दुख्ख सांसलें. तरी लेगीत भावाचे बाबतींत म्हजी भक्ती 


: निर्मळ आनी खर उरली. भावाच्या दुख्खाच्या मुळांत तो करतालो तें प्रेम आशिल्ले. 


म्हज्या पैशांपरस ताका चड हुस्को म्हज्या सद्वेव्हाराविशी आशिल्लो. 

आपल्या निमाण्या दिसांनी भाव पाझरलो. मृत्यूशय्येर पडिल्लो आसतना ताका 
म्हजे आचरण खरें आनी धर्मपूर्ण आशिल्लें म्हणपाचो पडटाळो आयलो. ताचें सामर्के 
कळवळ्याचें पत्र मेळळें. बापायन पुताकडेन भगसणी मागू येता जाल्यार ताणें 
म्हजेकडेन क्षमा मागिल्ली म्हणूं येतालें. ताच्या भुरग्यांचो सांभाळ म्हजे रिती-निती 
प्रमाण करचो, अशें बरयल्ले. खासा म्हाका मेळपाक तो उचांबळ जाल्लो. म्हाका 
ताणें तार केली. हावें तारेन जाप धाडली: 'यो'. पूण आमची भेट घडपाची नाशिल्ली. 

ताची आपल्या भुरग्यांसंबदींची इत्सा लेगीत पूर्ण जाली ना. भावान देशांतूच देह 
सोडलो. भुरण्यांचेर तांच्या पूर्व-जीवनाचो प्रभाव पडिल्लो. तातूंत कांयच बदल घडलो 
ना. हांव तांकां म्हजे सरीं ओडूंक शकलों ना. तातूंत तांचो मातूय दोश नाशिल्लो. 
सभाव कोणाच्यान बदलूंक जायत ? बळिश्ट संस्कारांक कोण बदलूंक शकता ? 
आमची ही धारणा मिथ्या की जे भाशेन आमच्यांत बदल घडटा वा आमचो विकास 
जाता, तेच भाशन आमच्या आश्रितांचो वा वांगड्याचोय जावंक जाय. | 

आवय-बापूय जातल्यांची जापसालदारकी कितली मोठी, ताचो इल्लो अणभव 
ह्या दृष्टांतांतल्यान येवं येता. 


6. शिवराक जेवण-खाण 


म्हज्या जिवितांत जसो जसो त्याग आनी सादेपण वाडलें आनी धर्म-जागृती | 
वाडली, तशी तशी शिवराक जेवणा-खाणाची आनी ताच्या प्रचाराची म्हजी उर्बा | 
वाडत गेली. प्रचार-कार्याची एकूच रीत हांब समजलां. ती म्हळ्यार आचाराची आनी : 
आचारावांगडा जिज्ञासूंबांगडा वार्तालापाची. | 

जोहानिसबर्गात एक शिवराक खानावळ आशिल्ली. एक जर्मन, जो क्‍्यूनीचे 
जल-चिकित्सेत विस्वास बाळगितालो, ती चलयतालो. हावें थंय वचूंक सुरवात 
केली आनी जितल्या इंग्लीश मित्रांक थंय व्हरूक शकतालों तितल्यांक ताचेशीं व्हरूंक 
लागलों. पूण हावे पळयलें, खानावळ चड काळ मेरेन चलचीना. ताका पैशांची 
गरज पडत उरताली. म्हाका योग्य दिसली तितली हार्वे ताका मजत केली. कांय पैशे 
वगडायलेब बी. निमाणें ती बंद जाली. थियॉसोफिस्टांत कांय शिवराक आसतात. 


शिवराक जेवण-खाण 255 


कांय पुराय तर कांय अर्दे. ह्या मंडळांत एक साहसी महिलाय आशिल्ली. तिणे मोठ्या 
प्रमाणांत एक शिवराक हॉटेल सुरू केलें. ही बायल कलेची शौकीन आशिल्ली. ती 
उगत्या हातांनी खर्च करताली. तिका हिसबा-पटयाचें चडर्शे खाशेलें गिन्यान 
नाशिल्लें. तिची खाशेली व्हडली मित्र-मंडळी आशिल्ली. पयलीं तिचें काम ल्हान 
प्रमाणांत सुरू जालें. पूण तिणें तें वाड़ोवपाचें आनी व्हडले सुवातेर व्हरपार्चे थारायलें. 
ह्या कामांत तिर्णे म्हजी मजत मागली. त्या वेळार म्हाका तिच्या हिशेब आदीची कांय 
खबर नाशिल्ली. तिचो अदमास सारको आसतलो म्हणपार्चे हावे मानलें. म्हजेकडेन 
पैशांची सुविधा आशिल्ली. कांय अशिलांचे पैशे म्हजेकडेन जमा उरताले. तांतल्या 
एकल्याक विचारून ताचे रकमेंतल्यान एक हजार पौंड ते बायलेक हावें दिले. हो 
अशील व्हडल्या हदयाचो आनी विस्वासू आशिल्लो. पयलीं तो गिरमिटांत आशिल्लो. 
ताणें सांगलें : “भाई, तुजें मन सांगता जाल्यार पैशे दी. म्हाका कांय कळना. हांव 
फकत तुका वळखतां. ताचें नांब बदरी आशिल्ले. ताणें सत्याग्रहांत चड मोटो वांटो 
घेतिल्लो. ताणें जेलूय भोगिल्ली. हे संमतीच्या आधारान हावें ताचे पयशे तिका रिणाक 
दिले. दोन तीन म्हयन्यांत म्हाका खबर कळळी, ही रक्‍कम परत मेळची ना. इतली 
'व्हडली रक्‍कम वगडावपाची तांक म्हज्यांत नाशिल्ली. त्या दुडवांनी दुसरीं जायतीं 
कामां करू येतालीं. पैशे परते मेळळेच नात. पूण विश्‍वासू बदरीची रक्कम कशी 
बुडची ? तो फकत म्हाकाच वळखतालो. ही रक्‍कम हावें भरली. 

एका अशील मित्राकडेन हावें ह्या दिवपा-घेवपाची चर्चा केल्ली. ताणें गोड 
उतरांनी म्हजें चुकिल्ल्याचें सांगून म्हाका जागयलो. (दक्षिण आफ्रिकेत हांव 'महात्मा' 
जाबंक नाशिल्लों, 'बापू'य जावंक नाशिल्लों'. अशिल मित्र म्हाका 'भाई' म्हण उलो 
मारताले.) “भाई, हें लुजें काम न्हय. आमी तर तुज्या उतरार चलपी. हो पैसो तुका 
परतो मेळचो ना. बदरीक तूं बाटायशी आनी आपलो पैसो वगडायशी. पूण हे तरेन 
 सुधारणेपासत सगळ्या अशिलांचो पैसो दिवंक लागशीत जाल्यार अशील मरतले 

आनी तूं भिकारी जावन घरा बसतलो. तुज्या सार्वजनिक कामाक खत लागतलें.” 

__ सुदैवान हो इश्ट अजून आसा. दक्षिण आफ्रिकेत वा दुसरे सुवातेर ताचे परस 
` आदीक निर्मळ मनीस हावें पळोबंक ना. कोणाचेय बाबतींत ताच्या मनांत दुबाव 
निर्माण जायत वा तो दुबाव फट म्हण ताका कळत जाल्यार रोखडी ताचेकडेन क्षमा 


। आ.(0)-18 

मागून आपलो आत्मो शुद्ध करतालो. ह्या अशिलाची शिटकावणी खरी जाली. बदरी 
पैशे हावें फारीक केले. पूण दुसरे हजार पौंड जर त्या दिसांनी हाबें वघडायल्ले जाल्या 
ते फारीक करपाची तांक म्हज्यांत मात पूण नाशिल्ली. ते पासत म्हाका रिणूच घेव 
पडटलें आशिल्लें. हो धंदो म्हज्या जिवितांत हार्वे केन्नाच केलो ना आनी हे पास? 
म्हज्या मनांत सदांच अरुची उरल्या. हार्वे अणभवर्ले, सुधारणा करूंक लेगीत आपले 
शक्तीचे भायर वचूंक फावना. हार्वे होय अणभव घेतलो. हे भाशेन पयशे उदार दिवपांत 
हावें गीतेच्या तटस्थ निष्काम कर्माच्या मुख्य धड्याचो अनादर केल्लो. ही चूक म्हजे 
पासत दीपस्तंभ जाली. 

शिवराक जेवणा-खाणाच्या प्रचारापासत अशें बलिदान करचे पडटलें हाची 
म्हाका कांय कल्पना नाशिल्ली. म्हजे पासत ते जबरदस्तीचें पुण्य थारलं. 


7. माती आनी उदकाचे प्रयोग 


जशे जशे म्हज्या जिवितांत सादेपण वाडत गेलें, तशें तर्श पिडेखातीर वखद 
घेवपाची म्हजी बीट, जी आदींसावन आशिल्ली, वाडत गेली. जेन्ना हांव डरबानाक 
वकिली करतालों तेन्ना डॉ. प्राणजीवनदास मेहता म्हाका आपलेवांगडा व्हरूक 
आयिल्ले. त्या दिसांनी म्हाका असकताय आशिल्ली. आनी केन्ना केन्ना सुजूय येताली. 
ताणी हाचेर उपाय केल्लो आनी म्हाका बरेंय दिशिल्लें. हाचे उप्रांत देसांत परत वच 
मेरेन म्हाका कसलेंय नांव घे सारकें वायट जालां आसत, हाचो उगडास जायना. 

पूण जोहानिसबर्गात म्हाका भायर जातालें आनी केन्ना केन्ना तकलीय फोडटाली. 
कसलीय भायरी घेवन हांव आरोग्य सांबाळटालों. खाबपा-पिवपांत पथाचें ध्यान 
तर सदांच उरतालें पूण ताचेपासून हांव पुराय व्याधिमुक्त जालों ना. मनांत हो विचार 
येत उरतालो की भायरेपासून सुटका मेळत जाल्यार बरें ! 

ह्या दिसांनी हावें मॅचेस्टरांत 'नो ब्रेकफास्ट एसोसिशन'चे स्थापनेची खबर 
वाचली. युक्तिवाद असो आशिल्लो की इंग्लिश लोक चड वेळा आनी चड खातात. 
रातीचे बारा बरां मेरेन खात रावतात आनी उप्रांत डॉक्टरांची घरां सोदीत भोंवतात. 
है कटकटींतल्यान सुटचें आसल्यार सकाळचो 'ब्रेकफास्ट' सोडूंक जाय. म्हाका 


माती आनी उदकाचे प्रयोग 257 


दिसलें, हो युक्तिवाद जरी म्हाका पुराय न्हय जालो तरी काय प्रमाणांत लागू जाता. 
हांब तीन फावटी पोट भर मेरेन खातालों आनी दनपारची च्या लेगीत घेतालों. हांव 
केन्नाच अल्पाहारी नाशिल्लों. शिवराकांत मसाल्याविरयत जितले म्हण सुवाद घेवंक 
जाताले, हांव घेतालो. स सात जावचे पयलीं चुकून उठटालों. परिणामी, सकाळचो 
नाश्ता सोडल्यार तकली फोडटाली. तिचे पासून सुटका मेळुये असो हावें विचार 
केलो. हावें सकाळचे खाण सोडलें. कांय दीस मातूशें अडचणीचें गेले खरे, पूण 
तकलीफोड सामकी बंद जाली. हाचेवयल्यान म्हजें खाण-जेवण गरजेपरस चड 
आशिल्ले ह्या निर्णयार हांव पावलों. 
पूण ह्या बदलान पोटांत सुकपाची तक्रार निवारण जाली ना. क्यूनीच्या 
कमरन्हाणाचे उपचार केल्ल्यान मातशें बरें दिसले. पूण अपेक्षीत बदल जाले नात. 
इतले मजगतीं त्या जर्मन हॉटेलबाल्यान काय दुसऱ्या कोणा इश्टान म्हाका जुस्टचें 
रिटर्न टू नेचर' (प्रकृती कडेन वळात) नांवाचें पुस्तक दिलें. तातूंत हावें मातयेच्या 
उपायांसंबंदान वाचलें. सुको मेवो आनी ताजीं फळांच मनशाचो प्राकृतीक आहार, 
है गजालीचें ह्या लेखकान बरेंच समर्थन केल्लें. हे फावट हावें फकत फळाहाराचो 
प्रयोग सुरू केलो ना, पूण मातयेचो उपचार रोखडो सुरू केलो. म्हजेर ताचो अजापांचो 
र जालो. उपचार असो आशिल्लो : शेतांतली निवळ तांबडी वा काळी माती 
, तातूंत उदक घालचें आनी ती निवळ, पातळ ओल्या कुडक्यांत घालून ही 
पोटार दवरून तिचेर पट्टी बांदली. रातीच्या न्हिदपा वेळार हांव बांदतालों आनी 
शलची वा फांतोडेर जेन्ना जाग येताली तेन्ना ती उगती करतालों. हाका लागून म्हजें 
पोटांत सुकप बंद जालें, हाचे उप्रांत मातयेचे उपचार हावें म्हजेर आनी आपल्या 
जायत्या वांगड्यांचेर केले आनी म्हाका याद जाता ते चुकून कोणाचे बाबतींत निर्फळ 
थारल्या आसतीत. 
देशांत परतले उप्रांत हांव असल्या उपचारांच्या विशयांत आत्मविस्वास वगडावन 
बसलां. म्हाका प्रयोग करपाची, एका जाग्यार थीर जावन बसपाची फुरसतूच मेळ्ळी 
ता. तरी लेगीत माती आनी उदकाच्या उपचारांसंबदान म्हजी श्रद्धा चडशी तशीच 
आसा जशी सुर्वेक आशित्ली. आज लेगीत हांव मयदिभितर रावन मातयेचो उपचार 

खासा म्हजेर करतांच आनी प्रसंग पडल्यार वांगड्यांकूय तशीच मत दितां. जिवितांत 
दोन गंभीर वायटां हावें भोगल्यांत, तरी लेगीत म्हजें ठाम मत, मनशाक वखद घेवपाची 
चुकून गरज लागता. पथ आनी उदक, माती आनी घराव्या उपचारांनी एका हजारांतले 
999 रोगी बरे जावंक शकतात. खिणाखिणाक वेज, हकीम आनी डॉक्टराच्या घरा 
धांवन आनी कुडींत खूप प्रकारांचे पाक आनी रसायनां ढोसून मनीस आपलें जिवीत 
आखूड करता इतलेंच न्हय, पूण आपल्या मनावयलो ताबोय वगडायता. परिणामी 
तो मनीसपण वगडावन कुडीचो धनी जावचेबदला तिचो गुलाम जाता, 

हांव हैं हांतूण धरिल्ले अवस्थेत बरयतां हे पासत ह्या विचारांची अवगणना कोणे 
करची न्हय. हांव म्हजे पिडे फाटलें कारण जाणा. म्हाका हे गजालीचें पुराय गिन्यान 
तशे भान आसा की हांव म्हज्याच अवगुणांक लागून आड पडलां आनी ह्या ज्ञानाक 
आनी भानाक लागून हावें धीर सोडूंक ना. ह्या वायटाक हावे ईश्वराचो अनुग्रह मानला 
आनी जायत्या वखतांच्या सेवनाचे लालचीपासून हांव पयस राबलां. हांब हेंवूय 
जाणटां की हांव म्हज्या हटाक लागून डॉक्टर मित्रांक बेजार करतां, पूण ते उदार 
मनान म्हजो हट साँसतात पूण म्हाका सांडिनात. 

पूण म्हजे आवतिकायेची वर्णना चड वाडोवंक फावना, हे पासत आमी 
1904-05 च्या काळाकडेन परतुया. 

पूण फुडे वचून ताचेर विचार करचेपयलीं वाचप्यांक मातशे सावधान करपाची 
गरज आसा. हो लेख वाचून ते जुस्टाचें पुस्तक विकतें घेतले तेन्ना तांणी ताचें दर एक 
वाक्य वेदवाक्य मानचें न्हय. सगळ्या रचनांत प्राय: लेखकाची एकांगी नदर उरता. 
परत दर एके गजालीकडेन उण्यांत उणें सात नदरांनी पळोवं येता आनी ते ते नदरेन 
ती गजाल सत्य आसता. पूण सगळ्यो नदरो एकाच वेळा आनी एकाच समयार 
केन्नाच सत्य आसनात. वांगड़ाच कांय पुस्तकां खपचीं आनी नांव जावचें म्हण 
उजवाडा येतात. म्हणून जे कोण बयलें पुस्तक बाचतीत ताणी तें विवेकान वाचचें 
आनी कांय प्रयोग करचे आसले जाल्यार कोणाय अणभवी मनशाची मत घेवन करचे 
वा अशे गजालीचो थोडो अभ्यास करून प्रयोगांक आरंभ करचो. 


8. एक शिटकावणी 


प्रबाह-पंतित॑ कथेच्या प्रसंगाक म्हाका फुडल्या प्रकरणा मेरेन टाळचें पडटलें 

फाटल्या प्रकरणांत मातयेच्या विशयांत हावें जें कितें बरयलां, तश म्हजे 
खाणा-जेबणाविशीं प्रयोगूय आशिल्ले. देखून हे विशीं लेगीत ह्या वेळार हांगा थोड 
बरोबप हांव योग्य मानतां. दुसर्‍यो कांय गजाली प्रसंगाप्रमाण फुडें येतल्यो 

आहारासंबंदान म्हज्या प्रयोगांचे आनी ते संबदींच्या बिचारांचें विस्तारप ह्या 
प्रकरणांत करूंक जायना. ह्या विशयांत हावें ' आरोग्य विशयक सामान्य ज्ञान' * 
नांवाचें जें पुस्तक दक्षिण आफ्रिकेत 'इंडियन ओपिनियन' खातीर रचित्लें, तातूंत 
विस्तारान बरयलां 

म्हज्या ल्हान ल्हान पुस्तकांतलें हें पुस्तक अस्तमतेक आनी हांगाच अदीक 
नांवाजलां. आतां मेरेन हाचें कारण कळूंक ना. हें पुस्तक फकत 'इंडियन 
ओपिनियन'च्या वाचप्यांपासत बरयल्लें. पूण ताच्या आधारान जायत्या 
भावा-भयणींनी आपल्या जिवितांत फेरफार केल्यात आनी म्हजेवांगडा पत्रवेव्हार 
केला. हे पासत हांगा ह्या विशयाचेर इत्लं बरोबप गरजेचें जालां. कारण जरी तातूंत 
बरयल्या आपल्या विचारांत फेरफार करपाची गरज म्हाका जाणवली.ना तरी म्हज्या 
आचारांत जो म्हत्वाचो फेरफार केला, तो ह्या पुस्तकाच्या वाचप्यांक खबर ना. तांणी 
हो फेरफार रोखडो जाणा जावची गरज आसा 

ह्या पुस्तकाच्या बरोवपांत - दुसऱ्या पुस्तकांभाशेनूच - फकत धर्मभावना काम 
करताली आनी तीच आजूय म्हज्या दर एका कामांत आसा. हे पासत तातूंत सांगिल्ले 
कांय विचार आज हांव करणेत हाडूंक पावना, हाचो म्हाका खेद जाता. हाची म्हाका 
लज दिसता 

म्हजो दृढ विस्वास, की मनीस बाळकाच्या रुपान आवयचें जें दूद पियेता ताचे 
खेरीज ताका दुसऱ्या दुदाची गरज ना. सुकिल्ल्या झाडपिक्या फळांबगर मनशाक 
: दुसरें खाण-जेवण ना. बदाम आदी बियांपासून आनी द्राक्षां आदीं फळांपासून ताका 


» ह्या विशयांबयर गांधीजींच्या अंतीम विचारांच्या अध्ययनापासत 1942 त ताणी बरयल्लें ' आरोग्याची 
चावी' नांवाचें पुस्तक पळयात. नवजीवन ट्रस्टान उजवाडायलां. 

कुडीपासत आनी बुद्धीपासत गरजेची पुराय पोसवण मेळटा. जो अशा 
खाणा-जेवणार रावंक शकता ताचे पासत ब्रम्हचर्यादी आत्मसंयम सामको सरळ 
जाता. 'जसो आहार तसो धेंकर', 'मनीस जसो खाता तसो जाता', हे म्हणींत खूप 
सार आसा. हाचो हावें तसो म्हज्या वांगड्यांनी अणभव घेतला. 

ह्या विचारांचें विस्तृत समर्थन म्हज्या आरोग्या संबंदीत पुस्तकांत आसा. 

पूण हिंदुस्तानांत आपल्या प्रयोगांक संपूर्णतायेक पावोवप म्हज्या भाग्यांत 
नाशिल्लें. खेडा जिल्ल्यांत शिपायांचे भरतीचे काम करतां करतां हांव म्हजे चुकीन 
मरणशय्येर पडलों. दुदाबगर जियेतलों म्हण हार्वे हातपांय आपटिले. ज्या वैजांक, 
डॉक्टरांक आनी रसायनशास्त्र्यांक हांव वळखतालों तांची मजत मागली. कोणे मुगांचें 
उदक, कोणे मोहाचें तेल आनी कोणे बदामांचें दूद सुचयलें. ह्या सगळ्या जिनसांचो 
प्रयोग करतां करतां हावे कुडीक जायती कश्टायली पूण हांव हांतूण सोडून उठूंक 
पावलों ना. 

वैजांनी म्हाका चरक आदींचे श्लोक आयकोवन समजायलें की रोग पयसावंक 
जेवणा-खाणाचो विधिनिषेध बाळगिना जाल्यार चलता तशेच मांसाहार करूं येता. 
हे वैज दुदाच्या त्यागाचेर घट रावपांत म्हाका पालव दिवंक शकतील अशी परिस्थिती 
नाशिल्ली, तेन्ना जंय 'बीफ-टी' (गायच्या मांसाचें सूप) आनी 'ब्रँडी' चलता, थंय. 
दुधाच्या त्यागाक पालव मेळप कशें शक्‍य आशिल्ले ? गाय म्हशीचें दूद तर हांव 
घेवंकूच शकनाशिल्लों. तें म्हर्जे ब्रत आशिल्लें. ब्रताचो हेतू दूद आदीचो त्याग 
आशिल्लो. पूण ब्रत घेवच्या वेळार म्हजे मुखार गोमाता आनी म्हसमाता लेगीत 
आशिल्ली. ह्या कारणाक लागून तेच भाशेन जियेवपाचे आशेन हावें मनाक अशें तशे 
फुसलायलें. हावे व्रताच्या अक्षराक पाळो दिलो आनी बोकडेचें दूद घेवपाचो निश्चय 
केलो. बकरी मातेचें दूद घेवच्या वेळार लेगीत म्हाका अशें भोगलें की म्हज्या ब्रताचो 
आत्मो हावें मारला. 

पूण म्हाका रौलेट अक्टा आड झुजपाचें आशिल्ले. हो मोह म्हज्यान सोडूक 
जायना आशिल्लो. हाका लागून जगपाची इत्सा वाडली आनी जाका हांब आपल्या 
जिविताचो म्हान प्रयोग मानतां ताची गती थांबली. 

खावप-पिवपाकडेन आत्म्याचो संबंद ना. तो खायनाय आनी पियेनाय. जें पोटांत 
वता तें न्हय, पूण जें बचन भितरल्यान भायर सरता तें लाव-लुसकान करपी आसता 

आदी युक्तिवादाकडेन हांव परिचीत आसां. हातूंत तथ्यांश आसा. पूण युक्तिवाद 
#रीनासतना हांव हांगा म्हजो दृढ निश्चयूच परगटायतां की जो मनीस ईश्वराक 
भयेवन चलूंक सोदता, जो देवाचें प्रत्यक्ष दर्शन करपाची इत्सा बाळगिता, अशा 
वाधक आनी मुमुक्षु खातीर आपल्या खाणा-जेवणाची निवड - त्याग आनी स्वीकार 
तितलोच गरजेचो जितलो विचार आनी वाणीची निवड - त्याग आनी स्वीकार 
गरजेचो. 

पूण ज्या विशयांत हांव खाला पडला ते संबंदान हांव दुसऱयांक म्हज्या आधारान 
चलपाची मत दिवचों ना इतलेंच न्हय तर तांकां तशे करपापासून आडायतलों. देखून, 
आरोग्या-संबंदीत म्हज्या पुस्तकाच्या आधारान प्रयोग करतल्या सगळ्या 
भाव-भयणींक हांव शिटकावंक सोदतां, दुधाचो त्याग पुरायेन फायद्याक पडटा आसत 
वा अणभवी वैज-डॉक्टर तें सोड़पाचो सल्लो दीत, तेन्नाच तांणी तो करचो. निखट्या 
म्हज्या पुस्तकाच्या भरवंशाचेर ताणी दुदाचो त्याग करचो न्हय. हांगाचो म्हजो अणभव 
आतां मेरेन म्हाका हेंच सांगता की जाचो जठराग्नी मंद पडला आनी जाणें हांतूण 
धरलां ताचे पासत दुदासारकी दुसरी हलकी आनी पुश्टीक खावडूच ना. म्हणून त्या 
पुस्तकाच्या वाचप्यांक म्हजी विनंती आनी शिफारस की तातूंत दुदाची जी मर्यादा 
सुचयल्या ताचेर चलपाचो ताणी हट धरचो न्हय. 

हैं प्रकरण बाचपी कोणूय वेज, डॉक्टर, हकीम वा दुसरे अणभवी दुदाच्या बदल्यांत 
कसलीय तितलीच पुश्टीक आनी पचूंक बरी वनस्पती आपल्या अध्ययनाच्या आधारार 


न्हय लर अणभवाच्या आधारार जाणटात जाल्यार तिची म्हायती दिवन म्हाका उपकारी 
करचो. 


9. बळिश्टाकडेन टक्कर 


आतां आशिआई अधिकाऱयांकडेन परतुंया. 

आशिआई अधिकाऱ्यांचे व्हडल्यांत व्हडलें ठाणें जोहानिसबर्गात आशिल्ले. हांव 
हैं षळयतालों की त्या ठाण्यांत हिंदी, चिनी आदी लोकांचें रक्षण न्हय तर भक्षण 
जातालें. म्हजे कडेन सदांच तक्रारी येताल्यो : 'हकदार दाखल जावंक शकनात आनी 

हक नाशिल्ले शंबर शंबर पौंड भरून येवंक लागल्यात. हाचेर तुमी इलाज करचेनाह 
जाल्यार कोण करतलो ? ' म्हजीय अशीच भावना आशिल्ली. जर ही घाण पयसावना 
जाल्यार हावें ट्रांसवालांत कित्याक राबचें ? 

हांब पुरावे एकठावंक लागलों. जेन्ना म्हजेकडेन प्रमाणांचो बरोसो सांठो जालं 
तेन्ना हांव पुलीस कमीशनरासरीं गेलों. ताच्यांत दया आनी न्यायाची वृत्ती आसा अश 
म्हाका लागलें. म्हजी गजाल सामकी आयकना अशें करपा बदला ताणें थंडसाणेड 
हांब सांगतां तें आयकलें आनी प्रमाणां दाखोबंक सांगले. गवायांचीं निवेदनां ताणे 
स्वता घेतलीं. ताका पटलें. विस्वास बसलो. पूण जे भाशेन हांव जाणटालों तेच 
भाशेन तोवूय जाणटालो की दक्षिण आफ्रिकेत गोऱ्या पंचांमार्फतीन गोऱ्या 
अपराध्यांक ख्सास्त लावप कठीण. ताणें म्हळें, “तरी लेगीत आमी प्रयत्न करुयाच 
अशे गुन्यावगार जुरी कडल्यान सुट्टले ह्यां भयान तांकां धरिनासतना रावप योग्य 
न्हय. हे पासत हांव तांकां धरूक लायतलों. तुमकां हांब इतलो विस्वास दितां की 
म्हज्या कश्टांत हांव इल्लोय उणाव दवरचोंना.' 

म्हाका खात्री आशिल्लीच. दुसऱया अधिकाऱ्यांक लेगीत दुबाव आशिल्लो. पूण 
तांचे आड म्हजे कडेन असकत पुरावे आशिल्ले. दोगाचे बाबतींत इल्लो लेगीत दुबाव 
नाशिल्लो. परिणामी दोगांच्या नांवान वॉरंटां भायर सरलीं 

म्हजे येवप-वचप लिपून उरूक शकनाशिल्ले. हांव दिसपडटो पुलीस कमिशनरागेर 
वतां म्हणपाचें कांय लोक पळयताले. ह्या दोन अधिकाऱ्यांचे ल्हान व्हड खबरकाडे 
आशिल्लेच. ते म्हजे कचेरेचेर नदर दवरताले आनी म्हज्या येवपा-वचपाची खबर 
त्या अधिकाऱ्यांक कळयताले, त्या अधिकाऱ्यांचो अत्याचार इतलो चड जाल्लो की 
तांकां चड खबरकाडे मेळनाशिल्ले हैं हांगा हावे सांगूंक जाय. म्हाका हिंदी आनी 
चिनी लोकांची मजत मेळूंक नाशिल्ली जाल्यार ह्या अधिकाऱ्यांक धरचे नाशिल्ले. 

ह्या दोगांतलो एक अधिकारी पळून गेलो. पुलीस कमिशनरान भायलें वारंट काडून 
ताका परतून धरलो. खटलो चल्लो. प्रमाणूय मजबूत आशिल्ले आनी एकल्याचें 
पळून वचपाचें प्रमाणूय जुरीसरी पाबिल्लें. तरी लेगीत दोगूय सुटले. 

हांब सामको निर्शलों. पुलीस-कमिशनराकूय वायट दिसलें. म्हाका बकिली 
नाकाशी दिसूंक लागली. बुद्धीचो उपेग गुन्यांव लिपोबंक जाता हें पळोबन बुद्धीच 
नाकाशी दिसूंक लागली. 

दोगांय गुन्यांवगारांचो गुन्याव इतलो गाजतालो की ते सुटले आसतनाय सरकार 
तांकां दवरूंक शकलें ना. दोगूय चाकरी वघडावन बसले. आशिआई विभाग इल्लो 
निवळ जालो. आतां हिंदी लोकांक धीर आयलो आनी तांची धिटाय वाडली. 

हाका लागून म्हजी प्रतिश्ठा वाडली. म्हज्या व्यवसायांतूय वाड जाली. हिंदी 
समाजाचे जे शेकड्यांनी पौड दर म्हयन्याक लांच खावडींत बताले, तातूंत जायती 
बाटाबणी जाली. सगलीच रक्कम वाटावली अशे सांगूंक येवचेंना. ब्रेयमान अजुनूय 
लांच खाताले. पूण अशें म्हणूं येता की जे प्रामाणिक आशिल्ले ते आपल्या 
प्रामाणिकपणाची राखण करूंक पावले. 

हांब सांगूंक शकतां की हे अधिकारी इतले उणाक जावनूय बी तांचे आड व्यक्तीगत 
रुपान म्हज्या मनांत कांय नाशिल्लें. म्हज्या ह्या सभावाक ते वळखताले. आनी जेन्ना 
तांच्या पडट्या काळांत कंगाल परिस्थितींत तांकां मजत करपाची म्हाका संद मेळळी 
तेन्ना हांव तांकां पाविल्लोंय बी. म्हजो विरोध नाशिल्लो जाल्यार तांकां 
जोहानिसबर्गाचे नगरपालिकेत नोकरी मेळूं येताली. तांचो एक इश्ट म्हाका मेळ्ळो 
आनी हावें तांकां नोकरी मेळची म्हण मजत करतां म्हळें. तांकां नोकरी मेळळी. 

म्हज्या ह्या वावराचो असो प्रभाव पडलो की हांव ज्या गोऱ्यांच्या संपर्कात आयलों 
ते म्हजे बाबतींत निर्भय रावंक लागले आनी जरी तांच्या विभागांचे आड म्हाका 
लडचें पडटालें, तिखट उतरां उलोवचीं पडटालीं तरी लेगीत ते म्हजे वांगडा गोड 
संबंद दबरताले. हे तरेचें वागप म्हजो एक सभावूच जाल्लो, तो हांव तेन्ना सारको 
सम्रजनाशिल्लों. हैं तर हांव उप्रांत समजूंक लागलों की अशा वागपान सत्याग्रहाचें 
मूळ घट जाता आनी हें अहिंसेचे एक खाशेलें आंग जावन आसा. 

सत्याच्या शोधाच्या मुळांत अशी अहिंसा आसा. हांव दर एका खिणांत असो 
अणभ्रब घेतां की जो मेरेन ही अहिंसा हातांत येना तो मेरेन सत्य मेळुंकूच शकना. 
व्यवस्था वा रीत-रवीशेचे आड झगडप सोबता, पुण कारभाऱयां आड झगडप म्हळ्यार 
आपले आडूच झगडप. कारण आमी सगळे एका पिशोलान घडल्यात. एकाच त्रम्हाची 
भुरी. कारभाऱयांत जायते गूण आसपावतात. व्यवस्थापकाचो अनादर वा तिरस्कार 


करप म्हळ्यार ह्या गुणांचो अनादर जाता आनी तशें केल्यार व्यवस्थापकाक आनी 
संबसाराक लुसकान जाता. 

म्हज्या जिवितांत अश्यो घडणुको घडत रावल्यात, जांकां लागून हांव जायत्या 
धर्मांच्या आनी जायत्या जातींच्या लोकांकडेन दाटी करूंक पावलां. ह्या सगळ्या 
अणभवांच्या आधारार सांगूं येता तें म्हळ्यार हावें म्हजे आनी परकी, देशी आनी 
विदेशी, गोरे आनी काळे, हिंदू आनी मुसलमान वा क्रिस्तांव, पारशी वा ज्यू हांचे मदीं. 
वेगळेचार मानलो ना. हांव सांगूंक शकतां, म्हर्जे काळीज असो वेगळेचार वळखुंकूच 
शकले ना. म्हजे बाबतींत हे गजालीक हांव गूण मानिना, कारण अहिंसा, ब्रम्हचर्य, 
अपरिग्रह आदी यमांच्या सिद्धींचो प्रयत्न करपाचें आनी त्या प्रयत्नांपरी चलपाचें जे 
मेरेन हांव पुराय भान बाळगितां, ते मेरेन असो अभेद सिद्ध करपाचो हार्वे खास प्रयत्न 
कला आसत ताची म्हाका याद जायना. 

हांव डरबानाक वकिली करतालों तेन्ना जायतेदां म्हजे अशील म्हजे वांगडा 
रावताले. तातूंत हिंदू वा क्रिस्तांव आसताले वा प्रांतांचे नदरेन सांगूं जाल्यार गुजराती 
आनी मद्रासी आशिल्ले. म्हाका स्मरण जायना, तांचे विशी. म्हज्या मनांत केन्ना 
वेगळेचार आयला. हांव तांकां म्हजे कुटुंबी मानतालो आनी बायलेकडल्यान हातूंत 
इल्लीय बादा आयल्यार हांव तिचेकडेन झगडटालों. एक अशील क्रिस्तांच आशिल्लो. 
ताचे आवय-बापूय पंचम जातीचे आशिल्ले. आमच्या घराची घडण अस्तंत 
रुपकाराची आशिल्ली. तातूंत कुडीभितर टॉयलेट नासताले. आसुंकूय फावना अशें 
हांव मानतां. हे पासत दर एके कुडींत टॉयलेटाबदला मुतपाखातीर खाशेलें तस्त 
दवरताले. तें उबारपाचें काम चाकराचें न्हय, तर आमचें घोवा-बायलेचें आशिल्ले. 
जे अशील आपणाक घरचेशे मानताले ते आपलीं तस्तां आपुणूच उखलतालेय. हो 
पंचम कुळांत जत्मल्लो अशील नवो आशिल्लो. ताचें आयदन आमीच उखलूंक जाय 
आशिल्ले. कस्तुरबा दुसरीं आयदनां काडटाली, पूण हें आयदन काडप तिका सोंसना 
जालें. हाका लागून आमचे भितर पेटले. हाबें काडिल्लें तिच्यान पळोवं नज जातालें 
आनी खासा आपणें काडप तिका नाका दिसतालें. दोळ्यांतल्यान मोतयांचे थेंब 

योडीत, हातांत आयदन धरपी आनी आपल्या तांबड्या गुंज दोळ्यांनी म्हाका दूशण 
हीत इस्काद देंबतल्या कस्तुरबाचें चित्र आज लेगीत हांव काडूंक शकतां. 

पूण हांब जितलो मोगाळ तितलोच निष्ठूर घोव आशिल्लो. हांव आपणाक तिचो 
]रूय मानतालों. हे पासत मोगान कुट्टो जावन तिका खूप सतायतालों. 

तिणे फकत आयदन उबारून व्हरपांत म्हाका संतोश जालो ना. तिणे तें हांसत्या 
बुखान व्हेल्यारूच म्हाका समाधान जावपा आशिल्लें. हे पासत हांव आइलां : “हो 
कलह म्हज्या घरांत चलचो ना.” 

तीर कशीं हीं उतरां कस्तूरबाक रोंबलीं. 

ती खुबली. “तशे जाल्यार तुजें घर तूं सांबाळ. हांव चल्लीं. 

हांब त्या खिणाक देवाक विसरलेलों. म्हज्यांत कुस्कूटलेगीत काकूट उरूक 
नाशिल्ली. हावें तिचो हात धरलो. इस्कादे मुखार भायर बचपाचें दार आशिल्ले. हावे 
ते असहाय्य अबलेक धरून दारामेरेन ओडून व्हेली. दरवाजो अर्दो उगडलो. 

कस्तुरबाच्या दोळ्यांतल्यान गंगा यमुना व्हांबताल्यो. तिणें म्हळें : “तुका 
भीड-मुर्वत ना. पूण म्हाका आसा. तुका लजूय दिसना ? मात तरी लज धर. हांव 
भायर वचून खंय बतलीं ? हांगा म्हजे आवय-बापूय नात. तांच्या घरा वतलीं म्हळ्यार 
हांच तुजी बायल, हे पासत तुजी तापोवणी आनी मारप हावे सोंसूंक जाय. आतां लज 
धर आनी दार धांप. कोणूय पळयत जाल्यार दोगांयतल्या एकल्याचीय सोबा उरची 
ना." 

तोंड हावें तांबडेंच दवरलें पूण लजेलों हातूंत दुबाव ना. दार बंद केलें. बायल 
म्हाका सोडूक शकनाशिल्ली जाल्यार हांव तरी तिका सोडून खंय वचूंक शकतालों ? 
आमचे भितर जायतीं झगडीं जाल्यांत, पूण परिणाम सदांच बरो जाला. बायलेन 
आपले अदभूत सहनशक्ती मार्फतीन जेत जोडलां. 

आज ही वर्णना हांब तटस्थ मनान करूंक शकतां. कारण ही घडणूक आमच्या 

सोंपिल्ल्या काळाची आसा. आज हांव मोहांध घोव ना. गुरू ना. कस्तूरबाक जाय 
जाल्यार ती म्हाका धेकणावंक शकता. आज आमी एकामेकांक पारखिल्ले इश्ट जावन 

आसात. एका दुसऱ्या संबंदान निर्विकार जावन जियेतात. कस्तुरबा आयज म्हज्य 
वायटापासून कितेंय मेळपाची अपेक्षा बाळगिनासतना म्हजी चाकरी करपी सेविक 
जावन राबवल्या. 

वयली घटना 1898 तली. त्या काळा ब्रम्हचर्य पाळपाच्या विशयांतलें म्हाक 
कांयच कळनाशित्ले. तो असो काळ आशिल्लो जेन्ना म्हाका हाचे स्पश्ट भान नाशिल्ल 
की बायल फकत सहधर्मिणी, सहचारिणी आनी सुख-दुख्खाची सांगाती. हांव जाणां 
त्या दिसांनी हांब मानून चलतालों की बायल म्हळ्यार विषयभोगाचें साधन आर्न 
घोवाची कसलीय आज्ञा जायना, तिका पाळो दिवंक ती लग्नीक आसा. 

1900 वर्सा म्हज्या चिंतपांत गंभीर परिवर्तन जालें. ताची परिणती 1906 7 
जाली. पूण ताची चर्चा आमी योग्य सुवातेर करतले. 

हांगा इतलें सांगल्यार पुरो की जसो जसो हांव निर्विकार जायत गेलों तशी तर्श 
म्हजी गृहस्थी शांत, निर्मळ आनी सुखी जायत गेली आनी आजूय जायत चल्ल्या. 

ह्या पुण्यस्मरणांतल्यान कोणेय समजुचें न्हय की आमी दोगूय जाणां आदश 
घोव-बायल म्हण. वा म्हजे बायलेंत कांयच दोश ना वा आतां आमचे आदर्श एकूच 
म्हण. कस्तूरबाचे आपले स्वताचे आदर्श आसात वा नात, ते ती बावडी स्वताच 
जाणना आसतली. तिका आज लेगीत म्हज्यो चडश्यो करण्यो बऱ्यो लागनात आस्‌ 
येतात. ह्या संबंदान आमी चर्चा करिनात, करपांत कांय अर्थ ना. तिका तिच्य 
आवयबापायन शिक्षण दिलें ना वा जेन्ना वेळ आशिल्लो तेन्ना हावेंय दिलें ना. पूण 
तिच्यांत एक गूण खूब व्हड प्रमाणांत आसा जो दुसऱ्या चडशा हिंदू बायलांर्न 
उण्या-अदीक प्रमाणांत आसताच. इच्छेन जावं अनिच्छेन, ज्ञानान जायत व 
अज्ञानान, तिणे म्हज्या फाटल्यान फाटल्यान चलपांत आपल्या जिविताचें सार्थक 
मानलें आनी निवळ जिवीत जियेवपाच्या म्हज्या प्रयत्नांत म्हाका केन्नाच आडावंक 
ना. हे पासत आमचे जरी बुद्ध-शक्तींत खूप अंतर आसा लरी लेगीत हावे अणभवला 
की आमचें जिवीत संतोशी, सुखी आनी उर्ध्वगामी जालां. 


11. इंग्रजांकडेन दाटी 


हैं प्रकरण बरयतना वेळ असो आयला की हावें आतां वाचप्यांक ह्या सत्याच्या 
प्रयोगांचे कथेचें कशे तरेन बरप जाता हैं सांगूंक जाय. ही कथा बरोवंक हावें सुरवात 
केली तेन्ना म्हजे कडेन कसलीच तयार येवजण नाशित्ली. हीं प्रकरणां हांव म्हजे 
मुखार खंयचींच पुस्तकां, डायऱ्यो वा दुसरीं कागद-पत्रां दवरून बरयना. बरोवपाच्या 
दिसा अंतर्यामी म्हाका जे तरेन बाट दाखयता ते भाशेन हांव बरयतां अशें म्हणूं येता. 
हांब निश्चयान नकळं की जी क्रिया म्हज्या अंतरांत चलता तिका अंतर्यामीची क्रिया 
म्हणूं जाता काय ना. पूण जायतीं वर्सा हावें जे भाशेन म्हर्जी जीं व्हडांत व्हड मानिल्ली 
आनी ल्हानांत ल्हान मेजूं जातात अशीं कामां केल्यांत तांची तपासणी करतना हें सांगूं 
येता की तीं अंतर्यामीचे प्रेरणेन जाल्यांत. 
अंतर्यामीक हावें पळोवंक ना, जाणूंक ना. संवसाराचे ईश्वरासंबंदीत श्रद्धेक हावें 
म्हजी श्रद्धा मानल्या. ही श्रद्धा कशीच बंद करूंक जाबची ना. हे खातीर श्रद्धेच्या 
रुपान वळखप सोडून हांव ताका अणभवाच्या रुपान वळखतां. तरी लेगीत अशे तरेन 
` अणभवाच्या रुपान ताचो परिचय दिवप लेगीत सत्याचेर एके तरेचो प्रहारूच करप. 
' हे खातीर घडये अर्शे सांगप चड सारकें जातलें की शुद्ध रुपान ताचो परिचय करून 
` दिवपी शब्द म्हजेकडेन नात. 
ते अदृश्ट अंतर्यामीचे आज्ञेन हांव ही कथा बरयतां अशें हांव धरून चलतां. 
। जेन्ना हावें फाटलें प्रकरण बरोवंक सुरू केलें तेन्ना ताका 'इंग्रजांचो परिचय' 
| असो माथाळो दिल्लो. पूण प्रकरण बरयतना हावें पळयलें, ह्या परिचयाची वर्णना 
_ करचे पयली जें पुण्य-स्मरण हावें बरयलें तें बरोबप गरजेचे आशिल्ले. देखून तें प्रकरण 
_ हावे बरयलें आनी बरयले उप्रांत पयलींचो माथाळो बदलचो पडलो. 
आतां हें प्रकरण बरयतना एक नवें धर्म-संकट उत्पन्न जालां. इंग्रजांचो परिचय 
दितना कितें सांगचें आनी कितें टाळचें, हो तो म्हत्वाचो प्रस्न. जें प्रस्तुत तें 
_ सांगीनासतना राबप जाल्यार सत्याक दाग लागतलों. पूण ही कथा बरोवप हेंच घडये 


` प्रस्तुत नासत. म्हणटकूच प्रस्तुत-अप्रस्तुता मदल्या वादाचो निवाडो करप कठीण 
| जाता. 


इतिहासाच्या संदर्भात आत्मकथेची अपूर्णताय आनी तिचे कठीणायेविशीं पयलीं 

हावें जें वाचिल्लें ताचो अर्थ आज हांव अदीक समजतां. सत्याच्या जु ह 
आत्मकथेंत जितलें म्हाका याद जाता तें सगळें हार्वे दिबंक ना म्हणपाचें हांव जाणा. 
कोणाक खबर की सत्याचें दर्शन करपाखातीर हावें कितलें दिवंक जाय 
न्याय-मंदिरांत एकांगी वा अर्दकुट्याक कितल्या मोलान जोखतले ? 
प्रकरणांचेर कोणूय बेकार मनीस म्हजेकडेन बाद करीत बसत, जाल्यार तो ह्या 
प्रकरणांचेर कितलो उजवाड घालीत ? आनी जर तो टिकाकाराचे नदरेन हाची 
तपासणी करीत तर कसलीं कसलीं पोलां प्रकट करून संवसाराक हांसयत आनी 
खासा आपूण फुलून वचत ? 

अशे तरेन येवजिले उप्रांत खिणभर मनांत असो विचार येता की कितें ह्या 
प्रकरणांचे बरोबप बंद करप अदीक योग्य जावचें ना ? पूण जे मेरेन आरंभ केल्लें 
काम स्पश्ट रुपान अनितीमय प्रतीत जायना ते मेरेन ते बंद करूंक फावना, ह्या न्यायान 
हांव ह्या निर्णयार पावलां की अंतर्यामी आडायना ते मेरेन हीं प्रकरणां हार्वे बरयत 
रावंक जाय. 

ही कथा टिकाकारांक संतुश्ट करपाक बरोवंक ना. सत्याच्या प्रयोगांतलो होवूय 
एक प्रयोग. वांगडाच हिचे पासून वांगड्यांक कांय थाकाय मेळची हिवूय नदर 
आसा. हिचो आरंभूच तांचे खोशयेपासत केला. जर स्वामी आनंद आनी जयरामदास 
म्हजे फाटीक लागूंक नाशिल्ले जाल्यार घडये ही कथा सुरू जावचीच नाशिल्ली. 
परिणामी, ही बरोवपांत जर कसलोय दोश उरला जाल्यार तातूंत ते वांटेकारी आसात. 

आतां हांव माथाळ्याच्या विशयाकडेन येतां. जशे तरेन हावे हिंदी अशिलांक 
आनी हेरांक घरांत म्हजे कुटुंबियांभाशेन दवल्लेले, ते तरेन हांव इंग्रजांकूय दवरूंक 
लागलों. म्हजो हो वेव्हार म्हज्या वांगडा रावतल्या सगळ्या लोकांक पसंत आशिल्लो 
अशें म्हणूं येना. पूण हावे तांकां हट्टान आपल्या घरा दवरलेले. सांगूंक शकना, 
सगळ्यांक दवरपांत हावें सदांच बुदवंतपण केलां म्हण. कांय संबंदाचे कडू अणभवूय 
मेळिल्ले. पूण हे अणभव तर देशीविदेशी दोनांच्याय संबंदान आयिल्ले. कडू 
अणभवांपासत म्हाका पच्छताप जावंक ना. कडू अणभव आसतनाय आनी इश्टांक 
अडचण जाता आनी कश्ट काडचे पडटात हं कळुनय बी हार्वे म्हजी संवय बदलली 
ना आनी इश्टांनी उदारपणान तें सहन केलें. नव्या नव्या मनशां वांगड़चे संबंद जेन्ना 

एटांक दुख्खाचे सिद्ध जाल्यात, तेन्ना तांचो दोश तांकां दाखोबपांत हांव अनमनूंक 
॥. म्हाका स्वताक दिसता की जो आस्तिक मनीस, जो आपल्यांतलो विद्यमान ईश्वर 
गळ्यांत पळोबंक सोदता, ताका सगळ्यां वांगडा अलिप्त रावपाची कला सादुंकय 
जाय. आनी जेन्ना जंय जंय सोदी नासतना प्रसंग येतात तेन्ना तेन्ना तांचे पासून 
[यस पळनासतना नवे नवे संपर्क स्थापित करून आनी पत्करुनूय रागा दुवेसापासून 
यसर रावप जाता तेन्नाच अशी कला विकसीत करू जाता. 

हे पासत जेन्ना बोअर-त्रिटिश झूज सुरू जालें तेन्ना आपलें घर भरिल्ले आसतनाय 
शें जोहानिसबर्गासावन आयिल्ल्या दोगां इंग्रजांक आपणागेर दवरले. दोगूय 
थियॉसोफिस्ट आशिल्ले. तांतल्या एकाचे नांव किचिन आशिल्लें. हाची चर्चा आमकां 
प्रुखारूय करची पड़टली. ह्या इश्टांच्या सांगातानूच बायलेक रडोवचें पडलें. म्हाका 
लागून तिच्या वांट्याक रडपाचे जायते प्रसंग आयल्यात. कसल्याय पड्ड्याबगर इतले 
लागीं इंग्रजांक घरांत दवरप हो म्हजो पयलो अणभव आशिल्लो. इंग्लंडांत हांव तांच्या 
घरांनी राविल्लो खरो, पूण त्या तेन्ना हांव गांव तसो भेस न्यायान तांचे रावपा करपाचे 
प्रयदिंत राविल्लो आनी तें रावप लागींलागीं हॉटेलांत रावपासारकें आशिल्लें. हांगा 
ताचे उरफाटी गजाल आशिल्ली. हे इश्ट घराब्याचे इश्ट जाल्ले. तांणी भारतीय 
रील-रविसांचे बरेंच अनुसरण केल्ले. जरी घराच्या भितरलो भायलो साज इंग्लीश 
ढेगाचो आशिल्लो तरी भितरलें रावप-चलप आनी खावप-पिवप आदी मुखेलपणान 
हिंदी आशिल्लें. म्हाका उगडास जाता की ह्या इश्टांक दवरल्लेल्यान बऱ्योच अडचणी 
उब्यो राविल्ल्यो, पूण हांव हें अवश्य सांगूंक शकतां की दोगूय व्यक्ती घरांतल्या दुसऱ्या 
लोकावांगडा पुराय भरसल्ल्यो. जोहानिसबर्गात हे संबंद डरबानापरस अदीक फुडे गेले. 


12. इंग्रजांचो सांगात 


एक फावट जोहानिसबर्गात म्हजे कडेन चार हिंदी कारकून कामाक आशिल्ले. 
तांकां कारकून मानूं काय भुरगे हें हांव सांगूंक शकना. पूण हाणें काम चलना जालें. 
टायपिंगाविरयत म्हर्जे काम चलच नाशिल्लें. टायपिंगाचें थोडेशे गिन्यान आशिल्ले तें 
म्हाकाच. ह्या चार तरणाट्यांतल्या दोगांक हावें टायपिंग शिकयत्लें, पूण इंग्लिशीचें 

गिन्यान उणें जाल्ल्यान तांचें टायपिंग केन्नाच बरें जालें ना. उप्रांत, तांच्यातल्या 
म्हाका हिशेब-बरोबपीय तयार करपाचे आशिल्ले. नेटाळसावन म्हजे इच्छेप्रमाण हाँ 
कोणाक आपोवंक शकनाशिल्लों. कारण परवान्याखेरीज कोणूय हिंदुस्तानी येव 
शकनाशिल्लो. आनी म्हजे गरजेपासत हांव अधिकाऱ्यांकडे उपंकारांची भीक मागू 
तयार नाशिल्लों. | 

काम इतलें वाडिल्लें की वकिली आनी सार्वजनीक सेवा कितलोय वावर करुनू' 
सांबाळप शक्‍य जायना जालें. 

इंग्लीश बायल-दादले मेळटीत जाल्यार तांकां दवरिना अशी गजाल नाशिल्ली. 
पूण म्हाका भिरांत, काळ्या मनशागेर गोरे नोकरी कशे करतले ? पूण हावे प्रयत 
करपाचो निश्चय केलो. टायपरायटींग एजंटाकडेन म्हजी थोडी वळख आशिल्ली 
हांव ताचेसरीं गेलों आनी ताका सांगले, जाका काळ्या मनशाकडेन चाकरी करपा 
अडचण दिसना अशा टायपरायटींग करतल्या गोऱ्या भावाक वा भयणीक म्हजेपासः 
सोद. दक्षिण आफ्रिकेत शॉर्टहेँडात बरोबपी आनी टायपींगचें काम करपी चडश्य 
भयणीच आसतात. ह्या एजंटान म्हाका उतर दिलें, अशी व्यक्ती मेळोवपाचो प्रयत 
करतां. ताका मिस डिक नांवाची एक स्कॉच कुमारी मेळळी. ही महिला हालींर 
स्कॉटलँडांतल्यान आयिल्ली. तिका प्रामाणिकपणान खंयूय नोकरी करपांत कसलीच 
आडखळ दिसनाशिल्ली. तिका रोखडेंच कामार रुजूं जावंक जाय आशिल्ले. त्य 
एजंटान हे भयणीक म्हजे सरां धाडली. तिका पळयना बराबर म्हजी नदर तिचे 
खिळळी. | 

हावें तिका विचारलें, “तुका हिंदुस्तानी मनशावांगडा काम करूंक कसलीच 
अडचण दिसना ?” 

तिणें दृढतापूर्वक उत्तर दिलें : “मात पूण ना.” 

“तूं पगार कितलो घेतली ?” 

तिणे उत्तर दिलं : “साडे सतरा पांड. तुमकां कितें दिसता, चड जातले?” 

“ तुजेकडल्यान हांव जितल्या कामाची आशा बाळगितां तितलें काम तूं कर्श 
जाल्यार हांव हो पगार मात पसून चड मानचों ना. कामाक केन्नाच्यान येता ?” 

“तुमकां जाय जाल्यार ह्या खिणासावन.” 

लिणे म्हजे पासत कारकुनाचेंच न्हय, पूण हाव मानतां की खासा चली वा भयणीचें 
॥ रोखडेच सहज भावान घेतलें. म्हाका तिका केन्नाच ऊंचेल्या आवाजान कांयच 
गचें पडलेंना. चुकून केन्नाय तिच्या कामांत एखाद्री चूक काडची पडल्या आसत. 
$ काळ आशिल्लो तेन्ना हजारांनी पौडांची व्यवस्था तिच्या हातांत आशित्ली आनी 
'हिसबाचीं पुस्तकांय सांबाळूंक लागिल्ली . तिणेंय पुरायेन म्हजो विस्वास जोडिल्लो. 
| म्हज्या मतान व्हडली गजाल म्हळ्यार हांव तिचे खासगत जिवीत जाणपा इतलो 
धो | विस्वास जोडूंक पाविल्लो. आपलो वांगडी पसंत करपांत तिणे म्हजी मत घेतली. 
करपाचें सौभाग्य म्हाकाच फावो जाल्ले. मिस डीक जेन्ना मिसेस 
जाली तेन्ना तिका म्हजेपासून वगळें जावचें पडलें. तरी लग्नाउप्रांत 
न बाडल्यार म्हाका जाय तेन्ना हांब तिचो आधार घेतालों. 
। पूण कचेरेंत एक सदांखातीर शॉर्टहेंण्ड रायटराची गरज तर आशिल्ली. एक भयण 
a मेळळी. नांव आशिल्ले मिस श्लेशिन. तिका म्हजेसरीं हाडपी 
„ कॅलनबॅक आशिल्ले. तांची वळख वाचप्यांक फुडें मेळटली. ह्या वेळार ती 
एका हायस्कुलांत शिक्षिकेचें काम करता, ती जेन्ना म्हजेसरीं आयिल्ली तेन्ना 
पिराय सतरा वर्सांची आशिल्ली जावये. तिच्या कांय विचित्रपणाक लागून 
आनी हांव हारताले. ती नोकरी करपाच्या विचारान येवंक नाशित्ली. 
अणभव जोडपाचो आशिल्लो. तिच्या सभावांत खंयच रंग-द्वेश नाशिल्लो. 
कोणाची पर्वाय नाशिल्ली. ती कोणाचोय अपमान करूंक फाटीं सरनाशिल्ली 
'नी आपल्या मनांत जाचे संबंदान जे विचार येताले तें सांगूंक अनमन नाशिल्ली. 
॥पल्या ह्या सभावाक लागून ती केन्ना केन्ना म्हाका अडचणींत घालताली. पूण 
।चो सरळ आनी शुद्ध सभाव सगळी विवंचना पयसायतालो. इंग्रजीच्या तिच्या 
ल्यानाक हावे सदांच म्हज्या गिन्यानापरस ऊंच मानिल्लें. हाका लागून आनी तिच्या 
er पुराय विस्वास बशिल्ल्यान तिणे टायप केल्ल्या खूपशा पत्रांचेर, 
Ee हांब निशाणी करून मेकळो जातालों. 
| तिचे त्यागवृत्तीक शीम-मेर नाशिल्ली. तिणें एका लांब काळामेरेन म्हजेकडल्यान 

दर म्हयन्याक फकत स पोडूंच घेतले आनी धा पौंडांपस अदीक घेवंक हे 
निमाणें मेरेन पुराय ना म्हळें. जेन्ना हांव चड घेवंक सांगतालों, ती म्हाका दट 
आनी सांगताली, “हाव पगार घेवंक हांगा रावूंक ना. तुमच्या सांगाता हें का 
म्हाका आवडटा आनी तुमचे आदर्श म्हाका पसंत आसात देखून रावल्यां.” 
एक फावट गरज पडिल्ल्यान तिणें म्हजेकडल्यान 40 पोंड घेतिल्ले, पृ 
म्हणून. गेल्ल्या वर्सा तिणे ते सगळे पयशे परत केले. 
जशी तिची त्यागवृत्ती तीव्र आशिल्ली तशी घिटायूय. ९ 
स्फटिक-मणयाभाशेन पवित्र आनी क्षत्रियाकूय दिपकावपी बीरतायेन युः 
बायल-मनशांच्या संपर्कात येवपाचें सौभाग्य फावो जालें, तांतली एक ही चा 
मानतां. आतां ती व्हडले पिरायेची प्रौढ कुमारिका जाल्या. आज तिचे मनसि 
म्हाका पुराय खबर ना. पूण म्हज्या अणभवांत हे चलयेचो अणभव म्हाका! 
पुण्य-स्मरण जावन उरतलो. हे पासत हांव जें जाणां तें बरयतनासतना रावूं $ 
सत्याचो द्रोही जातलों. 
काम करपांत तिणें रात वा दिसाचो भेद म्हणटात तो जाणलोच ना. ती! 
राती जंय बचचें पडटालें, एकलीच वताली आनी जर तिचे सांगाता दुसऱ्या ₹ 
धाडपाचें हावें येवजिलें, जाल्यार दोळे तांबडे गुंज करून म्हजेकडेन पळर 
पिरायेन व्हड अशे हजारांनी हिंदी लोक तिचेकडेन आदराचे नदरेन पळयताल 
' तिणें सांगिल्ले आयकताले. जेन्ना आमी सगळे कादयेंत आसताले, चुकून | 
जबाबदार मनीस भायर रावतालो तेन्ना ती एकली सत्याग्रहाची पुरती | 
सांबाळटाली. परिस्थिती अशी म्हळ्यार लाखांचो हिशेब तिच्या हातांत, ' 
पत्र-वेव्हार तिच्या हातांत आनी 'इंडियन ओपिनिय'नूय तिच्याच हातांत. तरी, 
तिका पुरो म्हण जायनाशिल्लें 
मिस श्लेशिनसंबंदान बरयतना म्हाका पुरो जायना. पूण गोखलेंचें सर्टि 
दिवन हांव हैं प्रकरण सोंपयतलों. गोखलेनी म्हज्या सगळ्या सांगात्यांची वळख 
घेतित्ली. ही वळख करून घेतना तांकां चडशा जाणांचे बाबतींत खूप खोस 7 
तांकां सगळ्यांच्या चरित्राचे मोल करपाची आवड आशिल्ली. सगळ्या हिं 
युरोपियन सांगात्यांत ताणी मिस श्लेशिन हिका वयलो पाट दिल्लो. ताणी म्हा 

“इतलो त्याग, इतली पवित्रताय, इतली निर्भयता आनी इतली कळाशी हावें खूप 
थोड्यांत पळयल्या. म्हजे नदरेन जाल्यार मिस श्लेशिनीक तुज्या सांगात्यांमदीं पयल्या 
पांटाची सुवात फावता.” 


13. इंडियन ओपिनियन 


कांय आनिकूय दुसऱ्या युरोपियनांच्या गाड परिचयाची चर्चा करप उरता. पूण 
ताचे पयलीं दोन-तीन म्हत्वाच्या गजालींचो उल्लेख करप गरजेचें. 

एक परिचय तर हांगाच दितां. मिस डिक हिका नेमुनूच हांव म्हजें काम तडीक 
पायन अशी परिस्थिती नाशिल्ली. मि. रीचसंबंदान हावें पयलीं बरयलां. तांचे वांगडा 
म्हजी बरी बळख आशिल्ली. ते एका व्यापारी आस्थापनाचे मॅनेजर आशिल्ले. हावें 
तांकां सुचयलें की थंयच्यान मेकळे जावन ताणी म्हज्या सांगाता आर्टिकल क्लार्कचें 
काम करचें. म्हजी सुचवण तांकां मानली आनी ते कच्रेंत रुजू जाले. वावराचो 
म्हजो भार मात्सो उणो जालो. 

ह्या वर्सा श्री मदनजीत हाणी 'इंडियन ओपिनियन' पत्र काडपाचो विचार केलो. 
ताणी म्हजी मत आनी मजत मागली. छापखानो तर ते चलयतालेच. पेपर काडपाच्या 
विचाराकडेन हांव सहमत जालों. 1904त ह्या पत्राचों जल्म जालो. मनसुखलाल 
नाजर ताचे संपादक जाले. पूण संपादनाचो खरो वावर तर म्हजेरूच पडलो. म्हज्या 
भाग्यांत सदांच पयसुल्यान पेपराची व्यवस्था सांबाळपाचों योग आयला. 

मनसुखलाल नाजर संपादकाचे काम करूंक शकचो ना अशी गजाल नाशिल्ली. 
ताणी देशांत जायत्या पेपरांनी लेख बरयल्ले, पूण दक्षिण आफ्रिकेच्या भानगडींच्या 
प्रस्नांचेर हांब आसतना स्वतंत्र लेख बरोवपाचें ताणी काळीज केन्ना केलें ना. म्हजे 
विवेक शक्तीचेर तांचो पुराय भरवंसो म्हणटकूच त्या त्या विशयांचेर कितेंय बरोवप 
गरजेचें पडटालें. तांचेर बरोबन धाटपाचो भार ते म्हजेर घालताले. 

हैं पत्र सप्तकी आशिल्ले जशे आज आसा. सुर्वेक तें गुजराती, हिंदी, तामिळ 
आनी इंग्लिशीत भायर सरतालें. पूण हावें पळयलें तामीळ आनी हिंदी विभाग 
नांवापुरतेच आशिल्ले. तांचे मार्फतीन समाजाची सेवा जायना म्हणपाचें म्हाका 

दिसलें. ते विभाग दवरपांत म्हाका असत्याचो आभास जालो. देखून ते बंद करू 
म्हाका सस्तताय भोगली 

ह्या पेपरांत कांय म्हजे पैशे घालचे पडटले आशे हावें चिंतूंक नाशिल्लें. पूण हां 
पयशे घालिना जाल्यार पेपर चलचोना म्हणपार्चे रोखडेंच म्हाका कळळें. हांव पेपरारू 
संपादक नाशिल्लों. तरी लेगीत हिंदी आनी गोरे हांकां तांतल्या लेखांक हाँ 
जापसालदार म्हण कळूंक लागिल्लें. पेपर काडिना जाल्यार लुसकान नाशिल्लें. पू 
काडले उप्रांत तो बंद जावपांत हिंदी लोकाची बदनामी जातली आनी समाजाः 
बादतलें अर्शे म्हाका दिसलें. 

हांब तांतूत पैशे घालीत गेलां आनी निमाणें म्हजी सगळी बचत ताचेरूच खः 
जावपाचो वेळ आयलो. दर म्हयन्याक पाबूणशे पौंड हावे धाडचे पडटाले, म्हाव 
उगडास आसा. 

पूण इतल्या वर्सा उप्रांत म्हाका दिसता, ह्या पत्रान हिंदी समाजाची बरी सेव 
केली. हांतल्यान जोड जावची, दुडू जोड़चे, अशे सुर्वेकसावन कोणेंच धरलें ना. 

पेपर म्हजे सुवादीन आशिल्लो ते मेरेन तातूंत घडोबन हाडिल्ले बदल म्हज्छ 
जिवितांत जातल्या परिवर्तनांच्या पडबिंबावरी आशिल्ले. जे तरेन आज यंग इंडिर | 
आनी नवजीवन म्हज्या जिविताच्या कांय वांट्याच्या सारासारके आसात, ते तरे | 
'इंडियन ओपिनियन' आशिल्लो, जातूंत हांव दर सप्तकांत म्हजो आत्मो ओततात 
आनी जाका हांव सत्याग्रहाच्या रुपान वळखतालों तें समजावपाचो प्रयत्न करताले | 
बंदखणीचो काळ सोडल्यार धा वर्साचे म्हळ्यार 1914 मेरेनचे इंडियन ओपिनियना३ 
घडये चुकून कांय अंक आसू येतीत जातूंत हावें कांयच बरोबंक ना. हातूंत हावें एर 
उतर लेगीत चिंतीनासतना, जोखीनासतना बरयलां आसत वा कोणाकूय फकत खो | 
करपाक बरयलां आसत वा जाणून सवरून अतिताय केली आसत, म्हाका या 
जायना. हैं पत्र म्हजे पासत संयमाची येसाय करें जाल्ले. इश्टांक तें म्हजें चिंता | 
कळपाचे आवत जातालें. टिकाकारांक टिकेपासत तातूंत खूप थोडी सामुग्री मेळटार्ल | 
तांतलें लेख टिकाकारांक आयणाले लिखणेचेर अंकूश दवरूंक बाध्य करतालें म्हणपाः | 
हांव जाणां. ह्या पत्राबगर सत्याग्रहाची लडाय चलूंक शकनाशिल्ली. वाचक समा? | 
ह्या पत्राक आपलें मानून हांतले लडायेचे आनी दक्षिण आफ्रिकेच्या हिंदी लोकाः : 
दशेची खरी परिस्थिती जाणटालो. 

ह्या पत्रामार्फतीन म्हाका मनशाच्या रंगी-बेरंगी सभावाचें जायतें गिन्यान मेळळें. 
पंपादक आनी गिरायक हांचे मदीं निर्मळ संबंद स्थापन करपाची धारणा जाल्ल्यान 
हजे मुखार काळीज उगलें करून दवरपी पत्रांच्यो राशी पडटाल्यो. तातूंत तिखट, 
कडू, गोड अशीं तरांतरांची पत्रां म्हज्या नांवान येतालीं. तीं वाचप, तांचेर चिंतप, 
नांतल्या विचारांचो सार घेवन उत्तर दिवप हैं सगलें म्हजे पासत शिक्षणाचे बेस वर॑ 
पाधन जाल्ले. समाजांत चलतली चर्चा आनी विचारांक हांव ताचे मार्फतीन 
आयकतां असो म्हाका अणभव येतालो. हांव संपादकाची जबाबदारी बेस बरी 
समजूंक लागलों आनी समाजांतल्या लोकाचेर जें प्रभुत्व मेळळें ताका लागून फुडाराक 
जावपी लडाय शक्‍य जाली, ती सोबली आनी तिका बळ मेळळें. 

“इंडियन ओपिनियन' च्या पयल्या म्हयन्याच्या व्यापा वयल्यान वर्तमानपत्रां 
सेबाभावानूच चलूंक जाय हैं म्हाका कळळें: समाचार-पत्र म्हळ्यार एक जबरदस्त 
शक्त, पूण जे भाशेन निरंकुश उदकाचो प्रबाह गांबचे गांव बुडयता आनी पीक काबार 
करता, तेच भाशेन लिखणेचो निरंकुश प्रबाह लेगीत संसार पाड करता. भायत्यान हो 
अंकूश लागू केल्यार ते निरंकुशतायेपरस चड घातमारो थारता. भितरले.लगामूच 
फायद्याक पडटात. 

ही बिचारधार खरी आसत जाल्यार संवसारांतली क्रितलीं पत्रां हे साणीचेर खरीं 
धारल्यां आसलील ? पूण जांचो उपेग ना तांकां कोण बंद करीत ? कोणें काणाक 
गरजेचे न्हय अशे मानचें ? उपकारा पडपी आनी निकामे दोगूय वांगडाच चलत 
आसतले. तांतल्यान मनशान आपली निवड करूंक जाय. 


14. कुली लोकेशन म्हळ्यार धेडवाडो ? 


हिंदुस्तानात आमची व्हड सेवा करतले धे ड, भंगी आदींक, जांकां आमी अस्पृश्य 
मानतात, गांबांभायर वेगळे दवरतात. गुज़रातींत तांचे वसतेक धेडवाडो म्हणटात 
आनी तें नांब घेबंक लोकाक नाका दिसता. हेच तरेन युरोपान्या क्रिस्ताव समाजांत 
एक काळ असो आशिल्लो जेन्ना ज्यू लोकाक अस्पृश्य मानताले आनी तांचेपासत जो 
धेडबाडो वसयताले ताका 'घेटो' म्हणटाले. हें नांब अपशकुनी मानताले. अशेच तरेन 

दक्षिण आफ्रिकेंत आमी हिंदी लोक 'अस्पृश्य'जाल्यात. एण्डूचूज डांच्या 
आत्मबलिदानान, आनी शास्त्रींचे जादूचे छडयेन आमची शुद्धी जाली आनी परिणामी 
आमी धेड उरनासताना आमकां सभ्य मानतले वो ना तें मुखार पळोवचें पडटलें. 

हिंदूभाशेन ज्यूंनी आपणाक ईश्वराचे प्रितिपात्र आनी दुसऱ्यांक अप्रितिपात्र मानून | 
जो गुन्याव केल्लो ताची ख्यास्त तांकां विचित्र आनी अनुचीत रितीन फावो जाली. 
लागींलागीं तेच तरेन हिंदूनी लेगीत आपल्याक सुसंस्कृत वा आर्य मानून आपल्या 
एका आंगाक प्राकृत, अनार्य वा 'धेड' मानलें. आपल्या ह्या पातकाचें फळ ते विचित्र 
तरेन आनी अनुचीत ढंगान दक्षिण आफ्रिका आदी वसणुकांनी भोगतात आनी तातूंत 
तांच्याच रंगाचे आनी देशाचे तांचे शेजारी मुसलमान आनी पारशी लेगीत फसल्यात 
अशें हावें धरलां. 

जोहानिसबर्गाच्या कुली लोकेशनाक ह्या प्रकरणाचो विशय करपाचो हेतू वाचकांचे 
मतीत इल्लो -इल्लो आयला आसतलो. दक्षिण आफ्रिर्केत आमी हिंदी 'कुली' म्हणून 
नांवाजते जाल्ले. हांगा जाल्यार आमी कुली उतराचो अर्थ फकत हमाल, मानाय असो 
करतात. पूण दक्षिण आफ्रिकेत ह्या उतराचो जो अर्थ जातालो ताका धेड, पंचम | 
आदी तिरस्कारवाचक उतरां मार्फतीनूच सुचोवं येता. थंय कुलींक रावपा खातीर जी | 
वेगळी सुवात दवरताले, तिका 'कुली लोकेशन' म्हणटाले. जोहानिसबर्गात अर्श एक 
लोकेशन आशिल्ले. दुसऱ्या सगळ्या वाटारांनी जीं लोकेशनां वसयल्लीं आनी जीं. 
आजूंय आसात तातूंत हिंदी लोकाक मालकी हक्क नासतालो. पूण ह्या. 
जोहानिसबर्गातल्या लोकेशनांत जमीन 99 वर्साखातीर भाडंपट्यार दिल्ली. हातूंत | 
हिंदी लोकाची बसती चड दाट आशिल्ली. वस्ती वाडत वताली पूण लोकेशन 
वाडनाशिल्लें. तांतले पायखिळे गरजेपुरते निवळ जाताले. पूण हाचे भायर- 
नगरपालिकेचे वतीन खेरीत अशी नदर दवरनाशिल्ले. थंय वचूंक वाट वा दिव्यांची 
तजवीज जावचीच कशी ? हे तरेन लोकांची परसाकडेन वचपाची सुवात आदी | 
संबंदान मांडावळीची चिंता कोणाक नाशिल्ली, थंय सफाई गा कशी जावची ? जे. 
हिंदी लोक थंय रावताले, ते शारांतली निवळसाण आनी बलायकी आदींचे नेम जाणपी। 
शिकिल्ले सवरलेले आदर्श हिंदी नाशिल्ले. तांकां नगरपालिकेचे मजतीची वा तांच्या 
रावपा चलपाचेर नागरपालिकेचे नदरेची गरज नाशिल्ली. जर थंय 'जंगल में मंगल' 

; शकपी, मातयेंतल्यान धान्य उपजाबपाची शक्ती आसपी हिंदी लोक वचून 
ले जाल्यार तांचो इतिहास पुरायेन वेगळो जातलो आसलो. अशे लोक व्हडले 
न संबसाराच्या जायत्या भागांचेर परदेसाक वचून वशिल्ले मेळटात. 
न्यतायेन लोक दुडू आनी धंद्याखातीर भायर देशाक वतात. पूण हिंदुस्तानांतल्यान 
करून व्हड संख्येन नेणार, गरीब आनी दीनदुखी वावराडेच गेल्ले. तांकां पावला 
नाक सांबाळपाची गरज आशित्ली. तांचे फाटल्यान फाटल्यान व्यापारी वा 
स्वतंत्र हिंदुस्तानी जे गेले ते मूठभर आशिल्ले 

ड तरेन सफाईची राखण करपी विभागाच्या अक्षम्य असावधानीक लागून आना 
'तानी रयवाशांच्या अज्ञानाक लागून बलायकेचे नदरेन लोकेशनाची आवतिकाय 
की इबाडून गेल्ली. नगरपालिकेन ती निवळावपाचो इल्लो लेगीत फावोसो प्रयत्न 
क नाशिल्लो. पूण आपल्याच दोशाक लागून निर्माण जाल्ल्या इब्राडाक निमित्त 
न सफाई-विभागान वयल्या लोकेशनाक ना करपाचो निश्चय केलो आनी ती 
न बळकावपाचो अधिकार थंयचे विधानसभेकडल्यान मेळयलो. ज्या दिसांनी 
'जोहानिसबर्ग वचून राविल्लों, त्या दिसांनी थंयची परिस्थिती अशी आशिल्ली. 
थंय रावपी आपले जमनीचे धनी आशिल्ले हे पासत तांकां कांय ना कांय लुसकानी 
ची गरज आशिल्ली. लुसकानीची रक्‍कम थारावंक एक खेरीत कोर्ट नेमिल्ले 
एपालिका जी रक्‍कम दिवंक तयार आसा ती घर-मालक घेना जाल्यार कोर्टा 
झरीन थारायल्ली रक्‍कम ताका मेळटाली. जर नगरपालिकेन सुचयल्ले रकमेपरस 
; रक्‍कम दिवपाचो निश्चय कोर्टान केलो, जाल्यार घरमालकाच्या वकिलाचो खर्च 
प्रमाण नगरपालिकेक दिवचो पडटालो. 

हांतल्या चडशा दाव्यांनी घर-मालकांनी म्हाका आपलो वकील केल्लो. ह्या 
मांतल्यान दुडू करपाची म्हाका इत्सा नाशिल्ली. हावें तांकां सांगिल्लें, 'तुमी जिकले 
ल्यार नगरपालिकेकडल्यान जो किते खर्च मेळटलो, तितल्यान हांव खोशी जातलों. 
परी हारात वा जिकात, दर पट्ट्या फाटल्यान म्हाका धा पौंड दिशात जाल्यार चड 
लें.' हांतलेय बी अर्दे पयशे गरिबांखातीर हॉस्पिटल बांदूंक वा असल्याच कसल्याय 
र्बजनिक कामापासत खर्च करूंक हांव वेगळे दवरूक सोदतां, हैं आयकून 
भाविकपणान सगळे खोशी जाले. 

लागीं लागीं सत्तर मामल्यांत एकांतूच हार जाली. म्हणटकूच म्हजे फीची रक 
बरीच वाडली. पूण त्याच वेळार 'इडियन ओपिनियनाचें' मागणें म्हजे तक 
हुमकळटालें. परिणामी लागींलागीं सोळाशं पौंडाचो चेक तातूंत गेलो, अशे म्ह 
दिसता. व 

ह्या दाव्यांनी म्हज्या मताप्रमाण हार्वे बरी तकालस घेतली. अशिलांची तर म्ह 
गर्दी पडटाली. हांतले चडशे सगले उत्तर हिंदुस्तानांतल्या बिहार आदी प्रदेशांतल 
आनी दक्षिणेच्या तामीळ तेलगू प्रदेशांतल्या पयल्या कंत्राटाप्रमाण आयिल्ले अ 
मागीर मेकळे जाल्ले. उप्रांत स्वतंत्र व्यवसाय करूंक लागिल्ले. 

ह्या लोकांनी आपल्या खेरीत दुख्खांक सोडोबंक स्वतंत्र व्यापारी वर्गाः 
संस्थेपरस वेगळी संस्था स्थापिल्ली. तातूंत कांय सामक्या शुद्ध हृदयाचे, उ 
भावनेचे आनी चारित्र्यवान हिंदुस्तानीय आशिल्ले. तांच्या मुखेल्याचें न 
श्री. जयरामसिंह आशिल्ले. आनी मुखेली नासुनूय बी मुखेल्या सारक्या दुस 
भावाचें नांव श्री. बदरी आशिल्ले. श्री. बदरीकडेन म्हजी दाटी जाली आनी त 
सत्याग्रहांत सगळ्यांत फुडें रावन वांटो घेतिल्लो. ह्या आनी अशा दुसः 
भावांमार्फतीन हांव उत्तर दक्षिणेच्या भोवसंख्य हिंदी लोकाच्या सामको ल 
पाविल्लों आनी तांचो वकिलूच न्हय तर भाई जावन राविल्लों. तेच भाशेन तां 
तिनूय तांच्या दुख्खांनी तांचो सांगाती जाल्लों. सेठ अबदुल्लाक म्हाका 'गांधी' नां 
पाचारूक बरें लागना जालें. 'सायब' म्हाका म्हणटलो कोण आनी मानतलो कोण 
तांणी एक सामर्के प्रिय नांव सोदून काडलें. ते म्हाका 'भाई' म्हणून उलो मार्‌ 
लागले. दक्षिण आफ्रिर्केत शेवटाक मेरेन म्हजें हेंच नांव उरलें. पूण जेन्ना हे गिरमीटम 
हिंदी म्हाका भाई म्हण पाचारताले तेन्ना तातूंत म्हाका एके खाशेले गोडयेचो अणः 
येतालो. 


15. प्लेग - 1 


नगरपालिकेन ह्या वाटाराचों मालकी पटो घेतले उप्रांत रोखडेच थंय रावतः 
हिंदी लोकाक धांवड़ावंक नाशिल्लें. तांका दुसरी फाबोशी सुवात दिवप तर गरज 
आशिल्ले. ही सुवात म्युनिसिपालिटीन थारावंक नाशिल्ली. हे पासत हिंदुस्तानी ले 

त्याच 'हळशिकावण्या' लोकेशनांत रावले. पूण दोन बदल घडले. हिंदुस्तानी लोक 
धनी उरनासतना म्युनिसिपल विभागाचे भाडेकार जाले आनी लोकेशनाची घाण 
| पयलीं जेन्ना हिंदी लोकाचे मालकी हक्क मानताले, त्या वेळार मनांत आयलां 
म्हण न्हय, तर भंयान ते कांय निवळसाण दवरताले. आतां म्युनिसिपालिटीक 
बिचारपी कोण नाशिल्लो ! घरांनी भाडेकार वाडले आनी तांचे वांगडा हळशीक 
आनी अव्यवस्थाय वाडली. 
अर्शे चलतालें. हिंदी लोकाच्या मनांत हाका लागून बेचैनी आशिल्लीच. इतल्यांत 
अचकीत भयंकर महामारी सुरू जाली. ही महामारी जीवघेणी आशिल्ली. हो 
` फुफुस्सांचो प्लेग आशिल्लो. गांठीचे महामारीकडेन सर केल्यार ही चड भयंकर 
मानताले. 
बऱ्या नशिबान प्लेगाचें कारण हें लोकेशन नाशिल्लें. ताचें कारण जोहानिसबर्गाच्या 
भोंबतणच्या खूबशा भांगराच्या खाणींतली एक खाण आशिल्ली. हांगा चडणे हापशी 
काम करताले. तांचे निवळसाणीची जापसालकी गोऱ्या धनयांच्या माथ्यार आशिल्ली. 
ते खाणींत कांय हिंदुस्तानीय काम करताले. तांतल्या तेबीस जाणांक बादा जाली 
आनी एक दीस सांजे भयांकृत महामारीचे भकीक पडून ते लोकेशनांतल्या आपल्या 
घरांनी आयले. 
त्या वेळार भाई मदनजीत 'इंडियन ओपिनियन'चे वर्गणीदार करूंक थंय 
आयिल्ले. ते लोकेशनांत भोंवताले. तांचेकडेन निर्भयतेचो मोठो गूण आशिल्लो. ते 
बायटकार ताणी पळयले आनी तांचें काळीज पाझरलें. ताणी लापूसान बरयल्ली 
एक चीट म्हाका धाडली. तिचो भावार्थ असो आशिल्लो : 
'हांगा अकस्मात भयंकर महामारी सुरू जाल्या. तुमी रोखड्या रोखडे येवन कितेंय 
करूंक जाय. नाल्यार भयंकर परिणाम जातलो. बेगीन येयात.' 
मदनजीतान एका खाली पडिल्ल्या घराचें कुलप भंयाविरयत फोडलें आनी ताचो 
ताबो घेवन तांतूत ह्या वायटकारांक दवरले. हांव म्हजे सायकलीर बसून लोकेशनार 
पावलों. थंयच्या टावन-क्लार्काक सगली खबर धाडली आनी कोणा परिस्थितींत घर 
ताब्यांत घेतलां हेंवूय सांगले. 
डॉ. बिलियम गॉडफ्रे जोहानिसबर्गांत डॉक्टरकी करताले. खबर मेळनाफुडे ते 
धांवन आयले आनी वायटकारांचे डॉक्टर आनी नर्सचें काम करूंक लागले. पूण 

आमी तीग मनीस तेवीस वायटकारांक सांबाळूंक शकनाशिल्ले. 

अणभवाच्या आधारार हांव ह्या भावार्थार पाबलां की भावना शुद्ध आसत जाल्यार 
संकटाक तोंड दिवंक वावुरपी तशीं साधनां मेळटात. म्हज्या ऑफिसांत कल्याणदास, 
माणेकलाल आनी दुसरे दोन हिंदुस्तानी आशिल्ले. निमाण्या दोगांची नांवां ह्या वेळार 
याद जायना. कल्याणदासाक तांच्या बापायन म्हजे सुबादीन केल्लो. ताजे सारके 
परोपकारी आनी 'हुकुमाचे ताबेदार' वावुरपी हावे थंय थोडेच पळयल्यात आसतले. 
नशीब म्हळ्यार कल्याणदास त्या वेळार ब्रम्हचारी आशिल्लो. हे पासत ताका जाय 
तसलें जोखमेचें काम दितना हांव केन्नाच अनमनलों ना. दुसरो माणेकलाल म्हाका 
जोहानिसबर्गात मेळिल्लो. तोय लग्न जावंक नाशिल्लो अशें येवजता. हावें म्हज्या ह्या 
चारूय सांगात्यांक वा पुतांक, कितेंय म्हणात, लोटपाचो निश्चय केलो. 
कल्याणदासाक विचारपाची कसली गरज ? दुसरे तिगूय विचारतांच तयार जाले. 
'जंय तुमी थंय आमी' ही तांची ल्हान तशी गोड जाप आशिल्ली. 

मि. रिचाचो परिवार व्हडलो आशिल्लो. ते स्वता ह्या कामांत उडी मारूंक तयार 
आशिल्ले पूण हार्वे तांका आडायले. तांकां संकटांत घालूंक हांव मात पूण तयार 
नाशिल्लों. तशे करपाची म्हज्यांत हिम्मत नाशित्ली. पूण ताणी भायलें सगळें काम 
केलें. 

सुश्रुषेची ती रात भयंकर आशिल्ली. हावें जायत्या वायटकारांचें काडिल्लें. पूण 
प्लेगाच्या बायटकारांचे सेवा सुश्रुषेची संद म्हाका केन्नाच मेळूंक नाशिल्ली. डॉ. 
गॉडफ्रेचे धिटायेन आमकां निर्भय केल्ले. वायटकारांची खास सेवा-चाकरी करपाची 
परिस्थिती नाशिल्ली. तांकां खद दिवप, धीर दिवप, उदक दिवप आनी तांचें गू-मूत 
काडप हाचेभायर आनीक कांय करपाचें नाशिल्लेंच. 

चारूय तरणाट्यांनी आंग मोडून केली मेनत आनी धाडस पळोवन म्हजे खोशयेक 
शीम-मेर उरली ना... - 

डॉ. गॉडफ्रेची कपशी समजूं येताली. मदनजीताचीय समजूं येताली. पूण ह्या 
तरणाट्यांचे कपशेचें कितें ? रात कशीबशी गेली. म्हज्या उगडासाप्रमाण ते राती 
आमी कोणाक वगडायले नात. 

पूण हो प्रयोग जितलो करूण, कळवळावपी तितलोच म्हजे नदरेन धार्मिकूय बी 
आशिल्लो. परिणामी हाचे पासत दुसऱ्या दोन प्रकरणांची गरज पडटलीच. 


16. प्लेग - 2 


ट तरेन घर आनी बायटकारांक आपल्या ताब्यांत घेतिल्ले पासत टावन क्लार्कान 
उपकार मानले आनी प्रामाणिकपणान म्हळें: “ आमचेकडेन अशे परिस्थितींत 
अकस्मात कितेंय करपाक कसलेंच साधन ना. तुमकां जी मदत जाय ती 
' टावन-कौन्सिलाकडल्यान जितली मजत दिवंक जायत ती कौन्सिल दितलें.” 


उपचारांपासत जागृत जाल्ले नगरपालिकेन परिस्थितीक तोंड दिवंक वेळ 


दुसऱ्या दिसा म्हाका एका रिकामो जाल्ल्या गुदांचाचो ताबो दिलो आनी 
टकारांक थंय व्हरपाक सुचयलें. पूण तो निवळ करपाचो भार नगरपालिकेन घेतलो 
म्हेळें आनी हळशिकावणें आशिल्ले. हावे खासा तें निवळ केलें. कॉटी बी 
उदार काळजाच्या हिंदी लोकांचे मजतीन एकठांय केलें आनी तत्काळ एक 
हॉस्पिटल उबे केलें. नगरपालिकेन एक नर्स धाडली आनी तिचे वांगडा 
शची बाटली आनी वायटकारांखातीर दुसऱ्यो गरजेच्यो वस्तू धाडल्यो. गॉडफ्रेवयली 
बदारी तशीच दवरली. 
नर्सीक आमी वायटकारांक आफडूंक दिनाशिल्ले. नर्स आपूण जावन आफडूंक 
आशिल्ली. बऱ्या सभावाची ती बायलमनीस आशित्ली. पूण ती संकटांत 
ही न्हय असो आमचो प्रयत्न आशिल्लो. 
बायटकारांक निस्सं-निस्सं ब्रँडी दिवची अशें सांगित्लें. रोगाची बादा जावची 
य म्हण नर्स आमकांय इल्ली ब्रँडी पियेवंक सांगताली आनी आपुणूय घेताली. 
परच्यांत ब्रॅँडी घेबपी कोण नाशिल्लो. म्हजो जाल्यार वायटकारांक लेगीत ब्रँडी 
भावार्थ नाशिल्लो. डॉ. गॉडफ्रेचे परवानगेन तीन वायटकारांचेर, जे 
राबंक आनी मातयेचे प्रयोग करून घेवंक तयार आशिल्ले, हावें मातयेचे 
'पाय करूंक सुरवात केली आनी तांच्या माथ्यार आनी छातयेर ज॑य जंय दुखतालें 
[य थंय मातयेची पट्टी दवरली. ह्या तीग जाणांतले दोग वांचले. बाकी सगळें 
कार सोंपलें. वीस वायटकार तर त्या गुदांवांतूच मेले. 
नगरपालिका दुसरी मांडावळ करताली. जोहानिसवर्गचे सात मैल पैस एक लॅझरेटो 
बशाच्या पिडेस्तांचे हॉस्पिटल आशिल्ले. थंय तंबू उबारून ह्या तिगां 

वायटकारांक थंय पावयले. फुडाराक प्लेगाची बादा जातल्यांकूय थंय व्हरपाची 
व्यवस्था केली. आमकां ह्या कामांतल्यान सुटका मेळळी. कांय दिसां उप्रांत आमकां 
कळळें की ते बरे नर्सीक प्लेग जालो आनी तांतुनूच ती गेली. ते वायटकार कशे वांचले 
आनी प्लेगापासून कशे वाटावले, सांगूं येना. पूण मातयेच्या उपचारांवयली म्हजी 
श्रद्धा आनी वखद म्हणून सोय्याच्या वापरावयली म्हजो अनभावार्थ वाडलो. म्हाका 
खबर आसा, ही श्रद्धा आनी अश्रद्धा दोनूय निराधार मानतले. पूण त्या वेळार म्हजेर 
जो परिणाम जाल्लो आनी तो अजून मेरेन तस्सो आसा, तो हांव काडूंक सोदिना. हे 
पासत ताचो उल्लेख करप म्हाका गरजेचें दिसता.. 

ही महामारी सुरू जायनाफुडें हावें तत्काळ समाचार-पत्रांक एक कडक चीट 
बरयली आनी तातूंत लोकेशनाक आपल्या हातांत घेतले उप्रांत वाडिल्ले नगरपालिकेचे 
बेजबावदारीची आनी प्लेगाचे बाबतींतले तिचे जापसालदारकेची चर्चा केली. हे 
चिटीन म्हजी हेन्री पॉलाककडेन भेट घडयली आनी हेंच पत्र मि. जोझेफ डोक हांचे 
मुलाखतीकूय कांय प्रमाणांत कारण जालें 

फाटल्या प्रकरणांत हावे बरयलां, हांव एके शिवराक खाणावळींत जेवंक बतालों.. 
थंय मि. आल्बर्ट वेस्ट हांचेकडेन म्हजी वळख जाली. आमी दर दिसा सांजेवेळार हे. 
खाणावळींत मेळटाले आनी जेवणाउप्रांत वांगडा फिरूक वताले. वेस्ट एका ल्हान. 
छापखान्यांत भागीदार आशिल्ले. ताणी वर्तमानपत्रांत प्लेगाविशीं म्हर्जे पत्र वाचलें 
आनी जेवणाच्या वेळार खाणावळींत हांव दिसना तें पळोवन ते भियेले. १ 

हावे आनी म्हज्या वांगडी सेवेकाय्यांनी प्लेगाच्या दिसांनी आपलें खाण-जेवण 
उणें कल्ले. लांब काळासावन म्हजो आपलो नेम आशिल्लो, जेन्ना भांवतणी प्लेगाचें 
वारें आसा तेन्ना पोट जितले रिकामें उरत तितलें बरें. हे पासत हावे सांजचें जेवण 
बंद केल्लें आनी दनपारा दुसरे जेवताले तांकां सगळ्या तरांच्या भंयांपासून पयस 
दवरूंक हांव अशा वेळार जेवतालों जेन्ना दुसरे कोण पाविल्ले नासताले. 
खानावळीच्या धनयाकडेन म्हजी दाट वळख जाल्ली. हांव प्लेगाच्या वायटकारांचें 
काडटां आशिल्ल्यान दुसऱ्यांपासून जाता तितलो पयस रावंक सोदतां म्हणपाचें ताका 
सांगून दवरलेलें 

हांव खाणावळींत दिसना तें लक्षांत गेल्ल्यान दूसऱ्या काय तिसऱया दिसा सकाळीं 

हांव भायर सरपाचे तयारेंत आसतना वेस्ट हाणी म्हजे कुडीच्या दारार मारलें. दार 
उगडूंक वेस्ट हाणी म्हळें : 

“तुमी खाणाबळींत दिसना जाल्ल्यान हांव भियेल्लों, तुमकां कांय जावं ना मू ह्या 
हुसक्यान. ह्या वेळार तुमी मेळटले हैं चिंतून हांव हांगा आयलों. म्हज्यान कितेय करू 
जाता जाल्यार सांगात. हांव वायटकारांचें काडूक लेगीत तयार आसां. म्हजें पोट 
भरपाबगर म्हजेर कसलीच जापसालदारकी ना तें तुमी जाणात. 

हाबें मि. वेस्टचे उपकार मानले. चिंतूंक हावें एक मिनट लेगीत वगडायत्ल्याचो 
म्हाका उगडास ना. रोखडेच म्हळें: 

“तुमकां नर्स म्हणून हांव केन्नाच घेवचों ना. नवे वायटकार आयले नात जाल्यार 
आमचें काम एक -दोन दिसांत आटापा येतलें. पूण एक काम अवश्य आसा.” 

“कसले ?” 

“डरबान वचून 'इंडियन ओपिनियन' प्रेसाचें काम तुमी हातांत घेशात व्हय ? 
मदनजीत तर सद्याक हांगाच्या कामांत घुसपला. थंयूय कोणाची तरी गरज आसा. 
तुमी गेल्यार म्हजो तेवटंतलो हुसको सामको उणो जातलो.” 

_ ब्रेस्टान जाप दिली, “खासा म्हजो छापखानो आसा तें तुमी जाणातूच. म्हज्यान 
वचूंक जातलें काय दिसता. आज सांजेमेरेन म्हर्जे कितें तें सांगल्यार जायत न्हय ? 
पासयेक भायर सरल्यार त्या वेळार उलोवचें.” 

म्हाका बरें दिसलें. त्याच दिसा सांजे उलोवणीं केलीं. मि. वेस्ट हांकां म्हयन्याक 
धा पौंड पगार आनी छापखान्यांत थोडो फायदो जालो जाल्यार ताचो अमको वांटो 
दिवपाचें थारायलें. वेस्ट पगाराखातीर तर वचनाशिल्ले. हे पासत पगाराचो प्रस्न तांचे 
मुखार नाशिल्लो. दुसऱ्याच दिसा रातीचे मेलीन ते डरबान वतना आपलें वसुलीचे 
काम म्हजेर पातयेबन गेले. त्या दिसासावन हावें दक्षिण आफ्रिका सोडपाच्या 
दिसामेेन ते म्हज्या सुखदुख्खाचे वांटेकारी जावन रावले. वेस्टचो जत्म इंग्लंडातत्या 
एका परगण्यांत लावथ नांवाच्या गांवांतल्या एका शेतकार घराव्यांत जाल्लो. तांकां 
सामान्य शालेय शिक्षण मेळिल्लें. ते आपल्या कश्टांनी अणभवाचे शाळेंत शिक्षण 

घेबन तयार जाल्ले. शुद्ध, संयमी, ईश्वराक भियेवपी, साहसी आनी परोपकारी इंग्लीश 
आशिल्ले. हावें तांकां सदांच ह्या रुपान वळखल्यात. तांची आनी तांच्या कुटुंबाची 
-बळख ह्या प्रकरणांनी आमकां मुखार जावची आसा. 


17. लोकेशनाची होळी 


जरी वायटकारांचें काडपाच्या वावरांतल्यान हांव आनी म्हजे सांगाती मेक 
जाल्ले तरी प्लेगाक लागून उत्पन्न जाल्या दुसऱ्या कामांची जबाबदारी तकह 
आशिल्लीच. 

लोकेशनाचे परिस्थितीविशीं नगरपालिका कितलीय बेजबाबदार आसूं, पूण गोर 
नागरिकांचे बलायकेसंबंदान ती चोविसूय वरां जागृत रावताली. तांचे बलायकेः 
राखण करपांत दुडू खर्चूक तिणें हात आंबुळळे ना. आनी हे संदेर प्लेग वाडचो न 
म्हण तिणें उदकावरी पयसो मोडलो. हार्वे हिंदी लोकाचे बाबतींत नगरपालिकेच 
वेव्हारांत जायते दोश पळयले. तरी लेगीत म्हज्यान नगरपालिकेचो आदर केले बा 
रावूं नज जालें आनी ह्या तिच्या बऱ्या कामाक जो म्हज्यान हातभार लावं येतालो | 
हावे लायलो. हाबें पालव दिवंक नाशिल्लो जाल्यार नगरपालिकेक वावर कठीण वतं 
आशिल्लो आनी ती आर्माच्या बळाचो उपेग करतली आशिल्ली - करूंक अनमनः 
नाशिल्ली आनी आपल्याक जाय तें खरें करतली आशिल्ली. | 

पूण तशें कांय घडलें ना. हिंदी लोकाच्या वेव्हाराक लागून नगरपालिकेचे अधिक 
खोशी जाले आनी मुखावयलें जायतें कामूय सोंपें जालें. - 
मागण्याप्रमाण वागचें म्हण हावें हिंदी लोकाचेर म्हजो प्रभाव घालो. हिंदी 
खूब कठीण गेलें पूण तांतल्या एकल्यान लेगीत म्हजें आयकलें ना, अशें 
म्हाका उगडास ना. 

लोकेशनाच्या भोंबतणी तेळणी दवरली. परवानगे बगर कोणूय लोकेशनचे 
सरूक शकनाशिल्ले वा परवानगेबगर भितर सरूंक शकनाशिल्ले. म्हाका आनी 
सांगात्यांक मेकळेपणान भितर वचूंक परवाने दिलले. लोकेशनांत राबतल्या 
लोकाक तीन सप्तकांखातीर जोहानिसबर्गसावन तेरा मैल पयस उकत्या मळार ₹ 
बांदून वसोबचे आनी लोकेशनाक उजो लावचो असो नगरपालिकेचो बेत 
तंबू उबे करप आनी थंय खाणा-जेवणाच्या सामानाची तजवीज करपापासत 
दीस लागपाचेच. मदल्या काळापासत तेळणी दवरलेली. 

लोक सामके भियेल्ले. पूण हांव तांच्या वांगडा आशिल्लों: देखून तांकां 
मेळिल्ली. तांतले जायते गरीब आपले पैशे घरांत भितर पुरून दबरताले. आतां ! 

थंयच्यान काडप गरजेचें जालें. तांची बँक नाशिल्ली. बँकेचें तांणी नांव लेगीत 
आयकूंक नाशिल्ले. हांव तांची बँक जालों. म्हजेकडेन पैशांची रास जमा जाली. अशा 
वेळार हांब पगार तर घेवंक शकनाशिल्लों. जशे जालें तशें हैं काम हावें पुरतें केलें. 
आमचे बँकेच्या मॅनेजराकडेन म्हजी बरी वळख आशिल्ली. तांचे बँकेत खूप मोटी 
रक्‍कम जमा करची आसा म्हणपाचें हावें ताका सांगलें. बँको तांब्रें आनी रुप्याची 
नाणीं मोठ्या प्रमाणार घेबंक तयार आसनात. हाचे भायर, जंय प्लेग जाल्लो त्या 
बाटारांतल्यान आयिल्ल्या पैशांक आफुडपाक नोकरवर्ग फाटींफुडें सरत अशीय 
शक्‍यताय आशिल्ली. मॅनेजरान म्हाका सगळीं सोंपेंपणां दिलीं. जंतु-नाशक उदकान 
धुबन पैशे बँकेत धाडचें अशें थारलें. अशे तरेन अदमास साठ हजार पौंड बँकेत जमा 
केल्याची म्हाका याद आसा. जांचे कडेन चड पैशे आशित्ले त्या अशिलांक आपले 
दुडू अमक्याच काळाखातीर कळंतराक लावंक हावें बुद्द दिली. हे तरेन वेगळ्या 
वेगळ्या अशिलांच्या नांवार कांय दुडू जमा केले. हाचो परिणाम म्हळ्यार तांतल्या 
कांय लोकाक बँकेत पैशे दवरपाची संवय लागली. लोकेशनांत रावतल्यांक एके 
स्पेशल ट्रेनीन जोहानिसबर्गांसरीं क्लिपस्प्रुट फार्माचेर व्हेलें. हांगा तांचेपासत 
खावपा-पियेवपाची व्यवस्था नगरपालिकेन आपल्या खर्चान केली. तंबूंनी उबो केल्ल्या 
ह्या गांवांचो देखाव शिपायांचे छावणेसारको आशिल्ला. लोकाक अशे तरेन रावपाची 
संवय नाशिल्ली. हे पासत तांचीं मनां पडलीं. पूण चड कण्ट काडचे पडले नात. हांव 
दर दिसा एक फावट सायकलीन थंय वतालों. अशे तरेन तीन सप्तकां उगते हवेंत 
राविल्ल्यान लोकाची बलायकी निवळ्ळी आनी तांकां जें वायट दिशिल्ले तें तर ते 
पयल्या चोबीस वरांभितर विसरलेले. परिणामी उप्रांत ते संतोशान रावंक लागले. 
हांव जेन्ना म्हण थंय वतालों तेन्ना तांकां भजन किर्तन आनी खेळांत नाचपांत गुल्ल 
जाल्ले पळयतालों. 
म्हाका याद जाता ते प्रमाण ज्या दिसा लोकेशन रितें केलें ताच्या दुसऱ्या दिसा 
ताची होळी केली. नगरपालिकेन आपणाली एकूय वस्त वाटावपाचो यत्न केलो ना. 
ह्या दिसांनी आनी हेंच निमित्त करून आपल्या मार्केटाचे सगळें इमारती मदेर लासून 
उडयलें आनी अदमास धा हजार पौंड लुसकान सोंसले. मार्केटांत मेल्ले हुंदीर मेळित्ले, 
हे पासत हे कडक उपाय केल्ले. खर्च जाल्यार खूप जालो, पूण परिणाम म्हळ्यार प्लेग 
मात पूण वाडलो ना. शार निर्भय जालें. 


18. एका पुस्तकाचो चमत्कारीक प्रभाव 


हे महामारीन गरीब हिंदी लोकाचेर म्हजो प्रभाव वाडयलो. तांचे मदीं म्हजो 
व्यबसाय वाडलो आनी म्हजी जापसालदारकोय वाडली. वांगडाच युरोपियनांभितर 
म्हजी वाडटी वळख इतली दाट जाली की ताका लागुनूय बी म्हजी जबाबदारी वाडली. 

जे भाशेन वेस्टकडेन म्हजी वळख शिवराक खानावळीत जाल्ली, तशेंच पोलाकचे 
बाबतींत घडलें. एक दीस ज्या मेजार हांव बशिल्लो त्या मेजापासून पयस आशिल्ल्या 
मेजार एक तरणाटो जेवतालो. मेळपाचे इत्सेन ताणें आपल्या नांवांचें कार्ड धाडले. 
ताका हावे म्हज्या मेजार येबंक आमंत्रण दिलें. तो आयलो. 

“हांव 'क्रिटिक' चो उपसंपादक. महामारी संबंदान तुमचें पत्र वाचले उप्रांत 
तुमकां मेळचेशें चड दिसलें. आज म्हाका ही संद मेळ्ळया.” 

मि. पोलाक हांचे शुभ भावनेक लागून हांव तांचेवटेन ओडलों. पयलेच राती 
आमी एकामेकाक वळखूंक लागले आनी जिवितासंबंदींच्या आमच्या विचारांत 
आमकां बरीच सारकाय दिसली. तांकां सादे जिवीत आवडटाले. एक फावट जी 
गजाल तांची बुद्ध मानताली ती चालीक लावपाची तांची तांक म्हाका अजापाची 
दिसली. ताणी आपल्या जिवितांत कांय परिवर्तन एकदम केल्लें. 

इंडियन ओपिनियनचो खर्च वाडटालो. वेस्टचो पयलोच रिपोर्ट पळोवन हांव 
अजापलों. ताणी बरयल्लें, तुमी जसो सांगिल्लो तसो फायदो हांव ह्या कामांत पळयना. 
म्हाका जाल्यार लुसकान दिसता. हिशेब सारके नात. वसुली खूप येबची आसा. पूण 
. तिका फाट-फुड़ो ना. जायते बदल करचे पडटले. पूण ह्या रिपोर्टाक लागून तुमी 
भियेवं नाकात. सगळें जाग्यार हाडूंक हांव पुराय यत्न करतलों. फायदो ना म्हण हें 
काम हांव सोडचों ना. 

दिशिल्लं जाल्यार मि. वेस्ट हाणी फायदो जायना तें पळोवन काम सोडूं येतालें. 
आनी हांव कोणाच तरेचें दूशण तांचेर थापचों नाशिल्लों. इतलेंच न्हय, तर तपासणी 
केले बगर हैं फायद्याचें काम म्हण सांगिल्ल्याचे दूशण म्हाका लावपाचो तांकां अधिकार 
आशिल्लो. इतलें सगळें जावनूय ताणी म्हाका केन्नाच कडू गजाल आयकयली ना. हे 
नवे म्हायतीक लागून वेस्टचे नदरेन म्हजी गणटी त्या लोकांत जाल्या आसतली जे 
खिणांत दुसऱ्याचेर पातयेतात अशें हांव धरतां. मदनजीताचे धारणेसंबंदान 

टा घेतले बगर ताचे सांगणेर विस्वास दवरून हावें वेस्टाक फायद्याची गजाल 
ली. म्हाका दिसता, सार्वजनिक वावर करतल्यांनी अशे पातयेवन राविनासतना 
| खासा खात्री करून घेतल्या तीच गजाल सांगूंक जाय. सत्याच्या एजाय्यान 
बड चत्राय बाव्ठगूंक जाय. पुराय खरेपण जालेबगर कोणाच्याच मनाचेर गरजेपरस 
प्रभाव घालप सत्याक दाग लायता. ही गजाल खबर आसतनाय रोखडेच खरें 
E काम हातांत घेवपाचो म्हजो सभाव हांब पुरायेन सुधारूंक शकूंक ना, हें सांगतना 
बायट दिसता. हातूंत हांव म्हजें तांकीपेलें काम करपाच्या हुतहुतेपणाचो दोश 
. ह्या सभावाक लागून म्हाका जितलें बेचेन जावचें पडलां ताचे परस म्हज्या 
[क बरेंच चड़ अस्वस्थ जावचें पडलां. 

अशे पत्र येनाफु्डे हांव नेटाळाक वचूंक भायर सरलों. पोलाकाक म्हज्यो 
थो गजाली कळूंक लागिल्ल्यो. ते म्हाका पावोवंक स्टेशन मेरेन आयले आनी “हें 
चाटेर वाचूंक बरें आसा, तुमी वाचात, तुमकां आवडटलें ” अशें सांगून ताणी 
'अण्टू धीस लास्ट' पुस्तक म्हज्या हातांत दिलें. 

पुस्तक हातांत घेतले उप्रांत हांव सोडूंक शकलोंना. ताणें म्हाका धरलो. 
नेटाळचो रस्तो चड उणो चोवीस वरांचो आशिल्लो. ट्रेन सांजची 
पावताली. पावतकूच म्हाका आखी रात न्हीद म्हणटात ती पडली ना. 
[ल सुचयल्ले प्रत्यक्षांत हाडपाचें हावें थारायलें. 

पयलीं रस्किनचें एकूय पुस्तक वाचूंक नाशित्लें. अभ्यासाच्या दिसांनी 
पराच्या पुस्तकांभायर म्हजे वाचप नाशिल्लेंच म्हळ्यार जाता. कर्मभुंयेर पावले 
बेळ खूप उणो उरतालो. आजूय तशेंच म्हणूंक जाता. म्हजें पुस्तकांचें वाचप 
उणें आसा. निरुपायान आपसूक वा बळयांच्या संयमाक लागून म्हाका कांयच 
जावंक ना. पूण थोडीं पुस्तकां जीं हावें वाचल्यांत तीं हावें बेस बरीं 
अशें सांगूं येत. ह्या पुस्तकांललें हेंच एक पुस्तक जाणों म्हज्या जिवितांत 
रचनात्मक बदल घडोवन हाडलो. उप्रांत हावें ताचो गुजराती अणकार केलो 
॥ तो 'सर्वोदय' नांवान उजवाडा आयलो 

ल म्हज्यांत भितर खोलायेंत लिपून पडिल्ली, तिचें पडबिंब हावें रस्किनाच्या 
(त्नांत स्पश्ट पळयलें अशें हांव मानतां आनी हे पासत ताणें म्हजेर आपलो पगडो 
` आनी तातूंत दिल्ले विचार प्रत्यक्ष आचरून घेतले. ज्या मनशांत आमच्यांत 

लिपिल्ल्या उत्तम भावनांक जागोवपाची शक्ती आसता तो कवी. सगळ्या क 
सगळ्या लोकांचेर सारको प्रभाव पडना कारण सगळ्यांच्या अंतरांत सग 
सद्भावना एकासारक्यो आसनात. 

हांब सर्वोदयाचे सिद्धांत अशे तरेन समजलां : 

1. सगळ्यांच्या बरेपणांत म्हजें कल्याण आसपावलां. 

2. वकील आनी म्हालो दोगांच्याय कामाचे मोल एकासारके आसूंक जाय, ३ 
जियेबपाचो अधिकार सगळ्यांक सारकोच आसा. 

3. सादें हातापांयांच्या कश्टांचें शेतकामतीचें जिवितूच खरें जिवीत जावन 3 

पयली गजाल हांव जाणां आशिल्लों. दुसरी हांव अंधूकशी पळयतालों. तिर 
हार्वे केन्ना विचारूच केलो ना. सर्वोदयान म्हाका दिव्याभाशेन दाखयलें की ' 
गजालींत दुसऱ्यो दोनूय आसपावल्यात. सकाळ जाली आनी हांव हे सिद्धांत चा 
लावपाच्या प्रयत्नांक लागलों. 


19. फिनिक्सची स्थापना 


सकाळीं सगळ्यांत पयलीं हावें वेस्ट कडेन खबरी केल्यो. म्हजेर 'सर्वोदय 
जो प्रभाव पडिल्लो तो तांकां सांगलो. आनी 'इंडियन ओपिनियन' एका शेतार द 
जाय म्हण सुचयलें. थंय सगळ्यांनी आपल्या खाणा-जेवणापासत गरजेचो. 
एका सारकोच घेवचो; सगळ्यांनी आपापल्या वांट्याचें शेतकाम करचें आनी उरि 
वेळांत 'इंडियन ओपिनियन'चें काम करचें ही सुचवण वेस्टान मानून घेतली. 
एकल्याच्या जेवणाचो बी खर्च उण्यांत उणो तीन पौंड जायत असो हिशेब बस 
हातूंत गोऱ्या काळ्याचो भेद दवरूक नाशिल्लो 

पूण प्रेसांत धायेक वावुरपी आशिल्ले. एक प्रस्न असो आशिल्लो म्हह 
सगळ्यांक रानांत रावए पुटवतलें काय ना, आनी दुसरो, गरजेची खावपा-न्हेस 
सामुग्री सगळे सारकीच घेवंक तयार जातले काय ना ? आमी दोगांयनीय थाह 
जो हे येवजणेंत भागी जावंक शकना ताणें आपलो पगार घेवचो आनी आदर्श म्ह 
सगळ्यांनी संस्थेत रावपी जावचें. | 

हे नदरेन हावें वावुरप्यांकडेन उलोवणीं सुरू केलीं. मदनजीताक हैं समजलेंच ना. 
जे गजालींत ताणें आपलो आत्मो ओतिल्लो ती गजाल म्हज्या पिशेषणाक लागून एका 
म्हयन्याभितर मातयेभरवण जातली, 'इंडियन ओपिनियन' चलचोना, प्रेसूय चलचोना 
आनी काम करतले पळटले हाचो ताणें धसको घेतलो. 

म्हजो पुतणयो छगनलाल गांधी ह्या छापखान्यांत काम करी. हावें वेस्टवांगडा 
ताचेकडेनूय उलोबणें केलें. ताचेर घराचो भार आशिल्लो. पूण ताणें भुरगेपणासावनूच 
म्हजे सुबादीन रावन शिक्षण मेळोवप आनी काम करप पसंत केल्लें. म्हजेर ताचो 
'खूप बिस्वास आशिल्लो. म्हणटकूच कसलेंच बांटपण करिनासतना तो येवजणेंत 
' सामील जालो आनी आतां मेरेन म्हजे वांगडा आसा. 
| तिसरो गोविंदस्वामी नांवाचो एक मशीन चलोवपी भाव आशिल्लो. तोवूय हातूंत 
'बाटिकार जालो. बाकीचे जरी संस्थावासी जाले नात, तरी तांणी हांव प्रेस व्हरतलों 
' थंय ते येतले म्हणपाचें मानून घेतलें. 

वाबुरप्यांकडेन अशे तरेचीं उलोवणीं करपांत दोन दिसांपरस चड दीस लागल्यात 
अशें म्हाका येवजना. रोखडीच हार्वे वर्तमानपत्रांत एक जाहिरात दिवंक लायली, 
'डरबानसरीं खंयच्याय स्टेशनाक तेंकून आशिल्लो जमनीचो एक ल्हानसो कुडको जाय. 
'उत्तरांत फिनिक्सचे जमनीचो निरोप मेळ्ळो. वेस्ट बांगडा हांव ती पळोवंक गेलों. 
सात दिसांत 20 एकर जमीन घेतली. तातूंत एक ल्हानसो उदकाचो झरो आशिल्लो. 
संत्रा आनी आंब्याची कांय झाडां आशिल्लीं. लागींच 60 एकरांचो दुसरो एक कुडको 
आशिल्लो. तातूंत खासा करून फळां दिवपी झाडां आनी एक खोंप आशिल्ली. 
दोनांचेय मेळून 1000 पौंड दिले. 
| शेट पारशी रुस्तमजी म्हज्या असल्या समस्त साहसांत बांटेकार जातालेच. म्हजी 
.ही येबजण तांकां आवडली. तांचेकडेन एका व्हडल्या गुदांबांचे पत्रे बी सामान पडिल्ले, 
'जें ताणी फुकट दिलें. तांच्या पालबान बांदावळ सुरू केली. कांय हिंदी गंबडी आनी 
' मेस्त जे म्हजे बांगडा (बोअर) झुजांत बांटेकारी जाल्ले, ह्या कामाक मेळे. तांच्या 
'पालबान कारखानो बांदूंक सुरबात केली. म्हयन्यांत घर तयार जालें. तें 75 फूट लांब 
| आनी 50 फूट रुंद आशिल्ले. वेस्ट बी आपणाक संकश्टांत घालून गवंड्यां-मेस्तांवांगडा 
' राबंक लागले. 

फिनिक्सांत तण खूप मातिल्लें. बसती मातूय नाशिल्ली. जिवाण्यांपासून भिरा 
आशिल्ली. सुर्वेक तंबू बांदून सगले तंबुतूच राविल्ले. 

मुखेल घर तयार जातकूच सात दिसांभितर चडशें सामान बैलांगाडयांनी घालून 
फिनिक्सांत हाडलें. डरबान आनी फिनिक्स मजगतीं तेरा मैलांचें अंतर आशिल्ले 
स्टेशनापासून फिनिक्स अडेच मैल पयस आशिल्ले 

म्हज्या सांगाता जितले सोयरे-धायरे बी आयिल्ले आनी व्यापार धंदो करताले 
तांकां म्हजे वटेन ओडपाचो आनी फिनिक्सांत भरती करपाचो प्रयत्न हावें सुरू केलो 
हे सगळे दुडू करपाचो हावेस बाळगून दक्षिण आफ्रिकेत आयिल्ले. तांचो समउ 
घालप भारी कठीण आशिल्ले. पूण कांय जाणांक समजलें. तांतल्या सगळ्यांतल्य 
मगनलाल गांधीचें नांव हांव खासा करून घेतां. कारण दुसरे जे आयिल्ले ते कांर 
काळ फिनिक्साक रावन परतून दुडू करपांत गुल्ल जाले. मगनलाल गांधी आपलं 
धंदो कवळून म्हज्या सांगाता रावंक आयलो तो तेन्नासावन म्हज्या सांगाताच रावलो 
आपले बुद्धीच्या बळान, त्यागाचे शक्तीन आनी अनन्य भक्तीन तो म्हज्या आंतरीव 
प्रयोगांच्या मूळ वांगड्यांतलो आज मुखेल पदाचो अधिकारी जाला आनी स्वयंशिक्षीत 
कारागिराच्या नात्यान म्हज्या मतान ताणें तांच्यांत अद्वितीय सुवात जोडल्या, 

अशे तरेन 1904 वर्सा फिनिक्सची स्थापना जाली आनी अनेक प्रसंगांतल्यान 
लेगीत फिनिक्स संस्था आनी 'इंडियन ओपिनियन' दोनूय अजुनूय तगल्यांत 

पूण हे संस्थेच्यो सुर्वेच्यो अडचणी आनी जोडिल्लीं येसां-अपेसां चिंतपासारक॑ 
आसात. दुसऱ्या प्रकरणांत तांचे संबंदान विचार करचो 


20. पयली रात 


फिनिक्सांत इंडियन ओपिनियनचो पयलो अंक काडप सोंपें जालें ना. म्हाक 
दोन गजाली बाबतींत चत्राय बाळगुपाचें सुचूंक नाशिल्लें जाल्यार अंक एक सप्तर 
बंद उरतलो आशिल्लो वा उसरां भायर सरतलो आशिल्लो. हे संस्थेत इंजिनान चलप 
यत्रां लावपाची म्हाका उमेद नाशिल्ली. जंय शेतकाम हातांनी करचें आसा थंय पेपरू 

हातानी चलतल्या यंत्राच्या आधारान काडप बरें जातलें अशी भावना आशिल्ली. पूण 
हैं घडचेंना अशें हे फावट दिसूंक लागलें. देखून थंय ऑयल इंजिन घेवन गेले. पूण 
हाबें वेस्टाक शिटकायलें, हें ऑयल इंजिन इबाडत जाल्यार हाताकडेन दुसरी कसलीय 
काम तडीक व्हरपी वस्त आसप बरें. देखून हातांनी चलोवपाचें एक चक्र ताणें तयार 
दबरलेलें आनी ताच्या आधारान मुद्रण-यंत्र चलोवपाची तयारी केल्ली. हाचे खेरीज 
आमच्या पेपराचो आकार दिसाळ्या पत्राभाशेन आशिल्लो. व्हडलें मिशीन मोडल्यार 
तें रोकडेच सारके करपाची व्यवस्था हांगा नाशिल्ली. हाकाय लागून पेपराचें काम 
आडाबन उरू येतालें. हे अडचणीक तोंड दिवंक ताचो आकार बदलून चालंत सप्तकी 
नेमाळ्या सारको केलो जें अडचणीच्या वेळार ट्रेडलाचेर छापूंक जातलें आशिल्ले. 
सुरवातीच्या दिसांनी 'इंडियन ओपिनियन' भायर सरपाचे आदले राती सगळ्यांक 
चड उणे जागरण जातालेंच. कागद दोडपाच्या कामांत ल्हान-व्हड सगळे लागताले. 
आनी वावर रातीचो धा-बारा वरां रातीर सोंपतालो. पूण पयली रात अशी गेली 
म्हळ्यार ती विसरूंक येना. फॉर्म मशिनाचेर चडयलो, पूण मशीन चलूंक कबूल 
मशीन चलचेंना म्हणटा. मशीन बसोबंक आनी चलोबंक एका इंजिनियराक 
आपयल्लो. ताणें आनी वेस्टान खूप कश्ट काडले पूण मशीन चलना. सगळे हुस्क्यांत 
डले. निमाणे वेस्ट निराश जावन भरिल्ल्या दोळ्यांनी म्हजेसरीं आयले आनी ताणी 
म्हळें, 'इंजिन चलना आनी ह्या सप्तकांत वेळार पत्र काडूंक आमच्यांनी जावचेंना.' 
'अशी गजाल जाल्यार आमी अगतीक. आमच्या हातांत कांय ना. पूण दुखां 
कित्याक ? अजुनूय कितेंय करूंक जाता जाल्यार आमी करून पळोवचें. 
पूण तुमच्या त्या हात-चक्राचें कितें जालें !' अशें सांगून हावें ताका थाकाय दिली. 
बेस्टान म्हळें, “तें चलोबंक आमचेकडेन मनीस खंय आसा ? आमी जितले 
म्हण हांगा आसात, लांच्यानी तें चलोवंक जावचेंना. तें चलोवंक पाळयेपाळयेन 
चार-चार मनशांची गरज आसा. आमकां सगळ्यांक तर पुरो जालां.” 
मेस्तांचे काम सोंपूंक नाशित्लें. देखून मेस्त अजून वचूंक नाशित्ले. छापखान्यांतूच 
. तांचेकडेन बोट करून हावें म्हळें, “पूण हे सगळे मेस्त न्हय ? हांचो 
आधार कित्याक घेवचो न्हय ? आमी आयची रात सगळे अखंड जागरण करूया. 
ललें कर्तव्य बाकी उरलां अशें म्हाका दिसता.” 

“मेस्तांक उठोवन आनी तांचो पालव मागूंक म्हाका धाडस जायना. आनी 
आमच्या पुरो जाल्ल्या लोकाक तरी कशे सांगचें ?” 

हावें म्हळें, “हें म्हजें काम.” 

“तशे जाल्यार आमचें काम जालें ! । 

हावें मेस्तांक उठयले आनी तांचेकडेन मजत मागली. तांकां बाबापुता करचे 
पडलें ना. तांणी सांगले, “ह्या वेळार आमी उपकरा पडले नात जाल्यार आमी मनीस 
कसले ? तुमी विसव घेयात, आमी चक्र चलयतले. आमकां पुरो जावचें ना." 

छापखान्यांतले लोक तर तयार राविल्ले. 

वेस्टाचे खोशयेक अंतपार उरलो ना. तो काम करतना भजन गावंक लागलो. चक्र 
चलोवंक मेस्तांसांगाता हांव उबो रावलों आनी बाकीचे सगळे पाळये-पाळयेन उबे 
रावले. काम जावंक लागलें. सकाळची अदमास सात जाल्यांत आसतलीं. हावें वेस्टाक : 
म्हळें आतां इंजिनियराक उठोवंक जायना ? दिसाच्या उजवाडांत परत यत्न करीत 
जाल्यार घडये मशीन चलत आनी आमचें काम वेळार जायत ! 

वेस्टान इंजिनियराक जागयलो. तो रोखडो उठलो आनी इंजिनघरांत गेलो. ताणे 
आफडूक मशीन सुरू जालें. छापखानो खोशये नादान घणघणलो. हावें म्हळें, “अशे 
कित्याक जाता ? रातीचे इतले कश्ट काडुनूय चललें ना आनी आतां कांय जावंक 
नाशिल्ले भाशेन हात लावंक सुरू जालें ! 

वेस्टान काय इंजिनियरान जाप दिली, “कितें म्हणप कळना. केन्ना केन्ना यंत्र 
लेगीत अशे वागता. म्हळ्यार आमचे भाशेन ताकाय बी विसव जाय. 

म्हजी धारणा जाल्यार, मशीन आमची कसवटणी पळोवंक चलनाशिल्लें आनी। 
ऐन वेळार तें सुरू जावप शुद्ध कश्टांचें शुद्ध फळ जावन आशिल्लें. 

पेपर वेळार स्टेशनार पावलो आनी आमकां सगळ्यांक सू जालें. अशे तरेचे 
पोटतिडकेचो परिणाम म्हळ्यार पेपर नेमान भायर काडप हें बंधन जालें आर्न 
फिनिक्सांत वावर करपार्चे वातावरण जालें. हें संस्थेत असोय एक काळ आयले | 
जेन्ना चिंतून सवरून मशीन चलोवप बंद दवरून हट्टान चक्राकडल्यानूच कार 
घेतिल्लं. म्हाका दिसता फिनिक्साचो तो उंचांतलो ऊंच नैतिक काळ आशिल्लो. , | 


21. पोलाकान उडी मारली 


फिनिक्स सारके संस्थेचे स्थापनेउप्रांत हांव तातूंत कांय थोडोच काळ रावंक 
लो ही म्हजे पासत दुख्खाची गजाल जावन रावल्या. संस्थेची स्थापना करतना 
| थंयच रावतलों, म्हजो खर्च तांतल्यानूच सोडयतलाँ, हळुहळू वकिली सोडटलों 
नी फिनिक्सचें यश म्हळ्यार सेवा मानतलों अशें म्हाका दिशित्लें. पूण येवजिल्लें 
| घडलेंच ना. म्हज्या अणभवांतल्यान हावें जायतेदां पळयलां, आमी करूंक 
इतात एक, येवजितात एक आनी घडटा दुसरेंच. पूण वांगडाच हावें हेय अणभवलां 
'जंय सत्याची साधना वा उपासना चलता, थंय आमी येवजितात तशें फळ मेळना 
प्रत जाल्यार लेगीत जो अनपेक्षीत परिणाम जाता तो अकल्याणकारी जायना. 
“कु तर अपेक्षेपरस चड बरो जाता. फिनिक्सांत जो चिंतूक नाशिल्लो तो परिणाम 
आनी फिनिक्सान जें येवजूंक नाशिल्ले रूप घेतलें तें वायटाक पडपासारकें 

शेल्ले हें हांव निश्चयान सांगूंक शकतां. तें फळीत अदीक बरें आशिल्ले काय ना 
रिशीं निश्चयान कांयच सांगूंक येना 

आमी सगळे आपल्या कश्टांनी पोट भरतले, अशें चिंतून छापखान्यालागीं जण 
टू जमनीचे तीन-तीन एकरचे कुडके केल्ले. हांतूत एक कुडको 
लेगीत मेजिल्लो. ह्या सगळ्या कुडक्यांचेर आमच्यांतल्या दर एकल्याच्या 
आड आमी टिनाच्या पत्र्यांची घरां बांदलीं. शेतकाराक सोबशे तणाचे आनी 
वा विटांचें घर बांदपाची उमेद आशिल्ली, पूण ती भागली ना. तातूंत चड 

आनी चड वेळ लागूं येतालो. सगळे ताकतिकेन घरकार जावंक आनी वावराक 
[क उतावेळ जाल्ले. 
मनसुखलाल नाजर हांकांच पत्राचे संपादक मानताले. ते हे येबजणेंत वांटिकार 
{क नाशिल्ले. तांचें घर डरबानाकूच आशिल्लें. डरबानाक इंडियन ओपिनियनाचो 
ल्हानसो फांटोय आशिल्लो. 
कंपोज करपाक पगारी बाबुरपी आशिल्ले तरी लेगीत पेपर छापपाखातीरचें 
काम चडांत चड़ वेळ घेबनूय बी सरळ आशिल्ले. तें संस्थेत रावतल्या 
लोकांनी शिकचें आनी करचें अशी धारणा आशिल्ली. म्हणटकूच जांकां 
करूंक येना ते तें शिकूंक तयार जाले. हांव ह्या कामांत अखेर मेरेन चड मंद 


293 


294 आत्मकथा 


उरलों आनी मगनलाल गांधी सगळ्यांपरस फुडें पावले. तांकां आपणांत कित 
तांक आसा हाचो पत्तो नाशिल्लो अशे म्हाका सदांच दिसलां. ताणी छापखान्य 
काम केन्नाच करूंक नाशिल्लें. तरी लेगीत ते कुशळ कंपोजिटर जाले आनी कंपो 
करपाचे गतीन बरीच प्रगती केली. इतलेंच न्हय, थोड्याच काळांत छापखान्या 
सगळ्या आंगांचेर प्रभुत्व जोडून ताणी म्हाका अजापांत घालो । 

अजून हैं काम व्यवस्थित जावंक नाशिल्लें. घरांच तयार जावंक नाशिल्लीं, इतल 
ह्या नव्यान घडिल्या परिवाराक सोडून हांव जोहानिसबर्गाक पळळों. थंयर्चे काम ४ 
काळ सोडपासारकी म्हजी ऐपत नाशिल्ली । 

जोहानिसबर्ग पावनाफुडें हावें पोलाकाक ह्या म्हत्वाच्या परिवर्तनाची रू 
सांगली. आपणें दिल्ल्या पुस्तकाचो हो परिणम पळोबन ताचे खोशयेक स्त 
उरलीना. ताणें उमेदीभरशीं सांगले, “म्हणटकूच हांव हातूंत कोणाय तरेचो हाती 
लावंक शकतां ?” 

“हात भार लावंक शकतातूच. जाय जाल्यार हे येबजणेंत तुमच्यांनी वाटेल 
जावं येता.” 

पोलाकान उत्तर दिलें, “म्हाका वांटेकारी करशात जाल्यार हांव तयार आसां 

तांचे हे दृढतेन हांव मोयपिसों जालों. पोलाकान 'क्रिटीक' पासून मेकळा 
मेळोवंक आपल्या धनयाक एका म्हयन्याची नोटीस दिली आनी नोटीस-क 
सोपंतकूच ते फिनिक्साक पावले. थंय आपल्या जुळोवपी सभावान ताणी सगळयी 
मनां जिकलीं आनी घरांतल्याच मनशावरी रावंक लागले. सादेपण तांच्या सभावारू 
आशिल्ले हे पासत फिनीक्सचें जिवीत तांकां मात पूण बिचित्र वा कठीण लागनास# 
सभावीक आनी रुचीक लागलें. 

पूण हावूंच तांकां चड काळ मेरेन थंय दवरूंक शकलों ना. मि. रीच हाणी इंग्लंख 
वचून कायद्याचे शिकप पूर्ण करपाचें थारायलें. म्हज्यान एकल्यान सगल 
ऑफिसाचो भार पेलप जमपाचें नाशिल्लें. देखून पोलाकाक हावे ऑफिसांत रार 
आनी वकील जावंक मत दिली. ते वकील जाले उप्रांत आमी दोगूय शेव 
फिनिक्साक पावतले अशें हावें चिंतिल्लें 

ह्या सगळ्यो कल्पना फटी थारल्यो. पूण पोलाकाच्या सभावांत एके तरेचें आ 

सरळपण आशिल्लें की ज्या मनशाविशीं तांकां भरवंसो दिसता ताचेकडेन भासाभास 
करिनासतना ते ताच्या मताप्रमाण जावंक प्रयत्न करताले. पोलाकान म्हाका बरयलें, 
“म्हाका जाल्यार हैं जिवितूच बरें लागता. हांव हांगा सुखी आसां. हांगा आमी ही 


` संस्था बयर काडूक शकतले. पूण हांव थंय पावल्यार आमचे आदर्श बगीन सफळ 
जातले अशें तुमी मानतात जाल्यार हांव येतां.” 


हावें ताच्या ह्या पत्राक येकार दिलो. पोलाक फिनिक्स सोडून जोहानिसवर्ग 
आयले आनी म्हज्या ऑफिसांत वकिलाचे मुनशी कशे काम करूंक लागले. 

ह्या काळांत एका स्कॉच थियाँसोफिस्टाक हावें पोलाकाचे अनुकरण करूंक 
आमंत्रण दिलें आनी तोय आश्रमांतलो जालो. ताका हांव कायद्याचे परिक्षेचे 
तयारेपासत मजत करतालों. ताचें नांव मेकिनटायर आशिल्ले. 

म्हजी आनी म्हज्या आदर्शाची राखण जे तरेन जाली, ताची आमच्यांतल्या 
कोणाक मात पूण कल्पना नाशिल्ली. पूण ह्या प्रसंगाचें वर्णन करचे पयलीं आनीक 
कांय प्रकरणां बरोवचीं पडटलीं. 


22. देव तारता ताका - 


आतां रोखडेंच हिंदुस्तानांत वचपाची वा थंय वचून धीर जावपाची आस्त हावें 
सोडिल्ली. हांव बायलेक एका व्साचें उतर दिवन दक्षिण आफ्रिकेक आयिल्लों. वर्स 
तर उलगलें, पूण म्हज्या परतुपाची आस्त पयसावली. परिणामी, हावें भुरग्यांक 
आपोवपाचें थारायलें. 

भुरगीं आयलीं तांतूत म्हजो तिसरो चलो रामदासूय आशिल्लो. वाटेर तो 
स्टीमरीच्या कप्तानाचो दोस्त जालो आनी कप्तानावांगडा खेळटा-खेळटना ताचो 
हात मोडलो. कप्तानान ताची जतनाय काडिल्ली. डॉक्टरान हाड बसयल्लें. 
जोहानिसबर्ग पावलो तेन्ना ताच्या हाताक सापळी बांदिल्ली. स्टीमरीच्या डॉक्टरान 
सांगले, “घाय कोणाय डॉक्टराकडल्यान निवळ करून घेयात. पट्टी परत बांदून 
घेवची.” 

पूण म्हजो हो काळ एकजात मातयेचे प्रयोग करपाचो आशिल्लो. म्हज्या ज्या 


296 आत्मकथा 


अशिलांक म्हजे फटकिरे वैजकीचेर भरबंसो आशिल्लो, तांचेकडल्यानूय हांव उदक 
आनी मातयेचे प्रयोग करून घेतालों. म्हणटकूच रामदासाक वेगळे कितें करचेलें ? 
रामदास आठ वर्सांचो आशिल्लो. हावें ताका विचारलें, “ तुजो घाय हार्वे धुयल्यार तूं 
भियेवचोना मू?” 

रामदास हांसलो आनी ताणें म्हाका प्रयोग करपाक मान्यताय दिली. ते पिरायेचेर 
ताका सारासार कळनाशिल्लें तरी लेगीत ढोंगी वैजुकी आनी योग्य डॉक्टरी उपाय 
हांतलो भेद ताका बेस बरो कळटालो. ताका म्हज्या प्रयोगांची माहिती आशिल्ली 
आनी म्हजेर भरवंसो आशिल्ल्यान तो निर्भय रावलो. 

थरथरत थरथरत हावें ताची पट्टी सोडली. घाय निवळ केलो आनी नितळ मातयेचें 
पोटीस दवरून पट्टी पयलीं भाशेन परत बांदली. अशे तरेन हांव सद्दां घाय धुयतालों. 
आनी ताचेर माती बांदतालों. सुमार एका म्हयन्यांत घाय सामको भरून आयलो. 
खंयच्याच दिसा विघ्न उपरासलें ना आनी घाय दिसान-दीस भरत गेलो. स्टीमरीच्या 
डॉक्टरान सांगिल्लं डॉक्टराचे मलमपड्टेनूय घाय भरून येवंक इतलो वेळ लागतलोच. 

अशे तरेन ह्या घरगुती उपचारांचेर म्हजो विस्वास आनी ते उपकारावपाची म्हजी 
धिटाय वाडली. घाय, जोर, अजिर्ण, कामीण आदी रोगांचेर माती, उदक आनी 
उपासाचे प्रयोग हावें ल्हान-व्हडांचेर आनी दादल्यां-बायलांचेर केले. तांतले चडशे 
सफळ जाले. इतलें जावनूय जी कपशी म्हज्यांत दक्षिण आफ्रिकेत आशिल्ली ती 
हांगा उरूक ना, आनी ह्या प्रयोगांनी जोखीम जरूर आसा हें अणभवान उमजले. 

ह्या प्रयोगांचे वर्णनेचो हेतू प्रयोगांची सफलता सिद्ध करपाचो ना. एकूय प्रयोग 
पुरायेन सफळ जालो असो दावो करूंक येना. डॉक्टर लेगीत असो दावो करूंक 
शकचेनात. पूण सांगपाचो अर्थ इतलोच म्हळ्यार जाका नवे अपरिचीत प्रयोग करचे 
आसत ताणें आपेलपासून आरंभ करूंक जाय. अशें केल्ल्यान सत्य बेगीन प्रकट जाता 
आनी अशे प्रयोग करतल्याक देव सांबाळटा. 

जो धोको मातयेच्या प्रयोगांत आशिल्लो तोच युरोपियनांवांगडचे दाटयेंत 
आशिल्लो. अंतर फकत प्रकाराचे आशिल्ले. पूण खासा म्हज्या मनांत ह्या धोक्यांचो 
विचार लेगीत आयलोना. 

हावें पोलाकाक म्हजे वांगडाच राबंक आपयल्लो आनी आमी खासा भाव कशे 

ग़बंक लागले. जे बायल मनशेकडेन पोलाकाचें लग्न जालें तिचे वांगडा ताची इश्टागत 
कांय कांय वर्सा सावन आशिल्ली. दोगांयनीय योग्य वेळार लग्न करपारचें थारायल्लेय बी. 
पूण म्हाका उगडास जाता, पोलाक थोडे दुडू एकठावपाची वाट पळयतालो 
प्हजेकडेन सर केल्यार रस्किनाचें ताचें अध्ययन खूप चड आनी व्यापक आशिल्लें 
वातावरणांत रस्किनाच्या विचारांक पुरायेन आचरणांत हाडपाचें 
सुचनाशिल्लें. हावें युक्तिवाद केलो. जिचे वांगडा काळजाची गांठ बांदल्या, 
पयशे उणे आसात म्हण तिचो वियोग सहन करप योग्य दिसना. तुज्या हिसबान 
गरीब लग्न म्हणटात तें करचोच ना. आतां तर तूं म्हजे सांगाता रावता. हे 
घरखर्चाचो प्रस्नूच येना. तुर्वे बेगीन लग्न करप हेंच ब्रेस बरें अशें हांव मानतां.' 
पोलाकाक म्हाका परतें परतें सांगचें पडनाशिल्लं. हावें सांगिल्ले ताणें मानले. 
मिसेस पोलाक इंग्लंडाक आशिल्ली. तिचे वांगडा पत्रवेव्हार सुरू केलो. 
तिणें हां म्हळें. आनी थोड्याच म्हयन्यांत ती लग्नापासत जोहानिसबर्ग आयली 
लग्नाक इल्लोय दुडू खर्च करूंक नाशिल्लो. लग्नापासत खेरीत असो पोशाखूय 
नाशिल्लो. तांकां धार्मिक विधीची गरज नाशिल्ली. मिसेस पोलाक जत्मान 
[ब आनी मि. पोलाक ज्यू आशिल्ले. दोगायमजगतीं नितीधर्म होच सामान्य धर्म 
आशिल्लो. 
पूण ह्या लग्नांतलो एक रंजक प्रसंग हांगा बरयतां. ट्रांन्सवालाक गोऱ्यांच्या लग्नाची 
करपी अधिकारी काळ्या मनशांच्या लग्नाची नांद करिनाशिल्ले. ह्या लग्नाक हांव 
न्हवर्‍्याचो धेडो आशिल्लो. सोदल्यार आमकां कोणूय गोरो इश्ट मेळूं येतालो. पूण 
पोलाकाक तें सोंसपासारकें नाशिल्लें. परिणामी, आमी तिगां जाणां अधिकाऱयामुखार 
उपस्थित जालो. ज्या लग्नांत हांव धेडो तातूंत घोव-बायल दोगांय गोरींच आसतलीं, 
अधिकाऱ्याक हें खरें कशे लागत ? ताणें तपासणी जायसर रजिस्ट्री आडावन 
दवरपाची थारायली. दुसऱया दिसा आयतार आशिल्लो. ताचे उप्रांतचो दीस नव्या 
बर्साचो दीस आशिल्ल्यान सार्वजनिक रजेचो दीस आशिल्लो. लग्नाचो पवित्र निश्चय 
करून भायर सरिल्ल्या बायल-दादल्याच्या लग्नाचे रजिस्ट्रीचे दीस अशे तरेन बदलप, 
हैं सगळ्यांक सोंसपापेलें लागलें. हांव मुखेल न्यायाधिशाक वळखतालों. ते ह्या 
| विभागाचे उच्चाधिकारी आशिल्ले. ह्या जोड्याक घेवन हांव तांचे मुखार उपस्थित 


| 

जालां. तो हांसलो. आनी ताणी म्हाका पत्र बरोवन दिलें. अशे तरेन लग्नाची नोंद 
जाली. 

आतां मेरेन थोड भोव जायत, पूण वळखी-पाळखीचे गोरे दादले म्हजे सांगाता 
राविल्ले. आतां एक अपरिचीत इंग्लीश बायलमनशेन घराब्यांत प्रवेश केलो. खासा 
म्हाका याद जायना, हाका लागून परिवारांत केन्ना आयदनां आपटल्ल्याची म्हाका 
याद ना. पूण जंय अनेक जातींचे आनी अनेक सभावांचे हिंदी लोक येत-वचत 
रावताले आनी जंय म्हजे बायलेक असले अणभव चडशे येबंक नाशित्ले, थंय त्या 
दोगांभितर उद्वेगाचे खीण आयल्यातूय आसतीत. पूण एकेच जातीच्या परिवारांत 
अशे प्रसंग जितले यतात ताचे परस चड प्रसंग ह्या विजातीय परिवारांत आयलेनात. 
तांतल्या तांतूत, म्हाका याद जाता ते प्रमाण, ते प्रसंगूय नगण्यूच म्हणचे पडटले. 
आमचे जातीचो आनी परके जातीचो ह्यो भावना म्हळ्यार आमच्या मनांत उठपी 
ल्हारां. खरें आमी सगळे एका परिवाराचे | 

वस्टचें लग्नूय हांव आटापून घेतां. ह्या काळामेरेन ब्रम्हचर्या संबंदींचे म्हजे विचार 
परिपक्व जावंक नाशिल्ले. हे खातीर आंकवार इश्टांचीं लग्नां लावप म्हजो धंदो 
जावन पडिल्लो. पूण वेस्ट आवय-बापायसरीं वचूंक भायर सरलो तेन्ना ताका हावे 
म्हळें, जाता जाल्यार लग्न करून परत यो. फिनिक्स आमच्या सगळ्यांचे घर जाल्ले 
आनी आमी सगळे आमकां शेतकार मानून बशिल्ले हे पासत लग्न वा वंश वाड 
आमचे पासत भंयाचो विशय नाशिल्लो । 

वेस्टान लेस्टरचे एके सुंदर कुमारिकेक लग्न करून हाडली. हे भयणीचो परिवार 
लेस्टरांत मोच्यांचो जो मोटो व्यवसाय चलता तातूंत कामाक आशिल्लो. मिसेस वेस्ट 
हिणेय थोडो काळ बुटांच्या कारखान्यांत काडिल्ले. हावें तिका 'सुंदर' म्हळां. कारण 
हांव तिच्या गुणांचो पुजारी आनी खरें रूप गुणांत बसता. वेस्ट आपले मांयकूय 
आपल्या वांगडा घेवन आयिल्लो. ती जाणटेली अजून जिती आसा. आपल्या उद्योगान 
आनी हांसते नुरेन ती आमकां सगळ्यांक सदांच लजेक घालताली 

जे तरेन हावे ह्या गोऱ्या इश्टांची लग्नां करून घेतलीं तेच भाशेन हार्वे हिंदी मित्रांक | 
आमच्या परिवारांत वांटेकार जावंक मुखार काडले. हाका लागून फिनिक्स एक ल्हानसो 
गांव जालो. आनी थंय पांच-सात भारतीय घराबे वसून वाडूंक लागले. | 


५ 23. घरांत परिवर्तन आनी भुरग्यांचें शिक्षण 
` डरबानाक हावे जें घर मांडिल्लें, तातूंत बदल केलेच. खर्च चड जातालो पूण 
सादेपणाचेर भर आशिल्लोच. पूण जोहानिसबर्गात 'सर्वोदय' विचारान चड परिवर्तन 


 बेरिस्टराच्या घरांत जितलें सादेपण दवरू येतालें तितलें दवरूक सुरवात केलीच 
तरी लेगीत कांय सामानाबगर चलोवप कठिण आशिल्ले. खरें मनाचें सादेपण वाडलें 
दर एक काम आपल्या हातान करपाची आवड वाडली आनी भूरग्यांकूय तातूंत 
बांटेकारी करून कुशळ करूंक सुरवात केली 

बाजारांतले पाव घेवचे बदला क्यूनीन सुचयल्ली खमीर घालीनाशित्ली रोटी 
करपाक सुरवात केली. तातूंत गिरणीचें पीठ चलनाशिल्ले. म्हाका अशेय दिसलें 

गिरणींत दळून हाडिल्ल्या पिठा बदला दांत्यार दळिल्लें पीठ वापरपांत सादेपण, 
आनी पयशे तिनूय सांबळूं जाता. म्हणटकूच सात पौंड खर्चून हातांनी 
एक दांतें घेतलें. ताची पेड़ां जड़ आशिल्लीं. चलोवंक दोग मनशां 
. एकल्याक त्रास जातालो. हें दातें चलोवंक पोलाक, हांव आनी भुरगीं 
घेतालीं. केन्ना केन्ना हरशीं त्यावेळार रांदचे कुडींत चड आसपी कस्तुरबा 
. मिसेस पोलाक आयले उप्रांत तिवूय हात घालूंक लागली. भुरम्यांक हो व्यायाम 
बऱ्याक पडिल्लो दिसलो. तांचे दांतें ओडपाचें वा दुसरें कसलेंय काम हावें जबरदस्तीन 
घेतलें ना. ते खेळ समजून दळूंक येताले. पुरो जालें म्हणटकूच सोडपाक तांकां 
म्रेकळीक दिल्ली. पूण कसलें कारण खबर ना, ह्या भुरग्यांनी वा दुसऱ्या भुरग्यांनी 
जांची वळख आमी मुखार करून घेवचे आसात, म्हाका सदांच खूप आधार दिला 
म्हज्या वांट्याक वांकडे चालीचे भुरगेय आयिल्ले, पूण चडणे भुरगे दिल्लें काम उमेदीन 
करताले. 'पुरो जालें' म्हण सांगपी त्या काळांतले थोडेच भुरगे उगडासांत आसात. 

घर निवळ करूंक एक चाकर आशिल्लो. तो घरातल्या मनशांभाशेन रावतालो 
' आनी ताच्या कामांत भुरगीं हातभार लायतालीं. संडास साफ करूंक म्युनिसिपालिटीचे 
नोकर येताले. पूण संडासाचे कुडीची सफाई करूंक आनी बैठक बी धुवपाचें काम 
नोकराचेर सोडिनाशिल्ले. ताचे पासून ही आम्तूय बाळगिनाशिल्ले. तें काम आमी 

खासा करताले आनी हांतल्यानूच भुरग्यांक येसाय मेळटाली. परिणामी, 
सुरवातीसावन म्हज्या एकाय चल्याक संडास साफ करपाची खंत उरली ना आनी 
बलायकेचे साधारण नेमूय ते सभावीक रितीन शिकले. जोहानिसबर्गाक कोणूय चुकून 
बरो ना जातालो. पूण बरो ना जालो जाल्यार भुरगीं ताचें काडूंक मनापासून रावताली 
आनी हें काम मनापासून करतालीं 

भुरग्यांक अक्षरज्ञान दिवपाचे बाबतींत हावें दुर्लक्ष केलें अर्शे हांव म्हणचोंना. पूण 
तांचो हावें बळी दिवपांत संकोच केलो ना हें खरें. आनी ह्या न्यूनापासत म्हज्या 
चत्यांक म्हजे आड तक्रार करपाचें कारण उरलां. तांणी केन्ना केन्ना आपलो असंतोशूय 
जाहीर केला. हातूंत कांय शिमेमेरेन हार्वे म्हजो दोश मानूंक जाय हें हांव मानतां. तांकां 
अक्षर-ज्ञान दिवपाची म्हाका इत्सा जायती आशिल्ली. हांव प्रयत्नूय करतालों. पूण 
ह्या कामांत सदांच कसलें ना कसले विघ्न येतालें. तांचे पासत घरांत दुसरी शिक्षणाची 
मांडणी करूं नाशिल्ली. हे खातीर तांकां हांव चलोवन कचेरे मेरेन व्हरतालों. कचेरी 
अडेच मैल पयस आशिल्ली हे पासत सकाळ-सांज मेळून उण्यांत उणे पांच मैलांचों 
व्यायाम तांकां आनी म्हाका जातालो. मार्गार चलतना हांव तांकां कांय ना कांय 
शिकोवपाचो प्रयत्न करतालों. पूण हें तेन्नाच जातालें जेन्ना म्हजेबरोबर दुसरो कोण 
चलपी नासतालो. कचेरेंत ते अशिलांच्या आनी कारकुनांच्या संपर्कात येताले. थोडे 
कितें वाचपाक _दिल्यार ते वाचताले. हांगा थंय भांवताले आनी बाजारांतल्यार | 
किरकोळ सामान हाडचें आसल्यार हाडटाले. सगळ्यांत व्हडलो हरिलाल सोडल्या? 
हेर सगळ्या भुरग्यांचो सांबाळ असो जालो. हरिलाल हिंदुस्तानांत उरिल्लो. जर ताक 
हांव अक्षरज्ञान दिवपाखातीर एक वर तरी नेमान वाटावंक शकिल्लों जाल्यार ताक 
आदर्श शिक्षण मेळळें अशें हांव समाधानान मानतलों आशिल्लो. असो आग्रह हावे 
धरलो ना हाचे दुख्ख तांच्या आनी म्हज्या मनांत उरलां. सगळ्यांत व्हडल्या चल्यार 
आपलो राग जायते फावट म्हजे मुखार आनी जाहीर रितीन उगतो केलो. बाकिच्यां्न 
काळजाची उदारता दाखोबन हो दोश अनिवार्य मानून दुर्लक्ष केलां. ह्या न्यूनापासत 
हांव पच्छताप करीना, वा जालोच जाल्यार हांव आदर्श बापूय जालों ना इतल्यापुरतोच 
करतां. तांच्या अक्षरज्ञानाचो, घडये अज्ञानान आसत, पूण बुद्धीक प्रामाणिकपणार 
ती लोकसेवेची लागणूक दिसताली म्हणून, हावे बळी दिलो असो म्हजो समज आसा: 
तांच्या चारित्र्य निर्माणा पासत जितलें गरजेचे करूंक फावतालें तें करपांत हावे खंयच् 

उणें दवरूक ना हें हांव सांगतां. आनी दर एका आवय-बापायचें हें कर्तव्य अशें हांव 
मानतां. म्हज्या ह्या कश्टांउप्रांतूय म्हज्या भुरग्यांच्या चारित्र्यांत जंय त्रुटी दिसतात 
थंय आमच्या घोव-बायलेच्या नात्यान आमच्या उण्यांचें पडबिंब आसा अशें म्हाका 
दिसता. 

जे तरेन भुरग्यांक आवय-बापायचें रूप दायज म्हण मेळटा, तेच भाशेन गूण 
दोशूय दायजान मेळटात. भोंबतणच्या वातावरणाक लागून तांतूत जायत्या तरांचें 
उर्णे-अदीक जाता पूण मूळ पुंजी तीच उरता जी वडिलां कडल्यान मेळटा. जायते 
भुरगे आपणाक अशा अनुवंशीक अवगुणांसून वाटायतात तें हावें पळयलां. हो 
आत्म्याचो मूळ सभाव. ते तांचें व्हडपण. 

ह्या भुरग्यांच्या इंग्लीश शिक्षणा संबंदान म्हज्या आनी पोलाकाचे मदीं कितले 
फावट गरमागरम चर्चा जाल्या ! हावें सुर्वेसावन मानलां की जे हिंदी आवय-बापूय 
आपल्या भुरग्यांक सुर्वेसावन इंग्लीश उलोवपी करतात ते तांचे वांगडा आनी 
देशावांगडा द्रोह करतात. हावें अशें मानलां की हाका लागून भुरगीं आपल्या देशाच्या 
धमीक आनी समाजीक दायजापासून बंचित उरतात आनी ते शिमेमेरेन तो देश 
संबसाराची सेवा करपांत उणो पडटा. म्हजे हे धारणेक लागून हांव सदांच जाणून 
सवरून भुरम्यांवांगडा गुजरातींतूच उलयतालों. पोलाकाक हें आवडनाशिल्लें. हांव 
भुरग्यांचो फुडार इबाडटां अशे तो म्हणी. तो म्हाका आग्रहान आनी मोगान 
समजायतालो की भुरगें जर इंग्लीश सारकी व्यापक भास शिकतीत जाल्यार संवसारांत 
चलतले जिविताचे सर्तीत एक व्हडलो टप्पो सोंपेंपणांन बालांडूंक शकतीत. ताचो हो 
युक्तिवाद म्हज्या गळ्यांत देंवनाशिल्लो. आतां म्हाका उगडास ना, निमाणें म्हजे जापेन 
ते खोशी जाल्ले काय म्हजो हट पळोवन ते बोगी बशिल्ले. ह्या संवादाक उणीपुरी बीस 
वर्सा जाल्यांत. तरी लेगीत त्या काळांतले हे म्हजे विचार आज अणभवान अदीक घट 
जाल्यात आनी जरी म्हजे भुरगे अक्षर ज्ञानांत फाटसार उरल्यात आसतीत तरी लेगीत 
मायभाशेचे सामान्य ज्ञान तांकां सॉंपेंपणान मेळळां. तांतल्यान तांकां आनी देशाक 
फायदोच जाला आनी ह्या खिणाक देशांत ते परदेशी जावंक नात. ते द्विभाशी तर 
आपणशींच जाले कारण विशाल इंग्लीश मित्र-मंडळीच्या संपर्कात आयिल्ल्यान आनी 
जंय खासा करून इंग्लिश उलयतात अशा देशांत रावन ते इंग्लीश भास उलोवंक आनी 

घर मांडून बसलेउप्रांत मातसो थीर जावन रावप म्हज्या नशिबांत नाशिल्लेच. 
जोहानिसबर्गाक हांव मातसो थीर जातालों इतल्यांत एक येवजूंक नाशिल्लीच घडणूक 
घडली. पेपरांनी खबर वाचूंक मेळळी ती म्हळ्यार नेटाळांत जुलूंनी बंड केलां. जुलू 
लोकाकडेन म्हजी कसलीच दुस्मानकाय नाशिल्ली. तांणी एकाय हिंदी मनशाचें 
लुसकान करूंक नाशिल्लें. ताका बंड म्हणचे काय कितें, हांव दुबावांत पडिल्लों. पूण 
त्या दिसांनी हांव इंग्लीश साम्राज्याक संवसाराचें कल्याण करपी राजवट मानतालों. 
हांव काळजाथावन राजनिश्ठ आशिल्लो. हांव तें नश्ट जावचें अशें मानिनाशिल्लों. 
म्हणटकूच बळाचो वापर करपासंबंदान नीत-अनितीचो विचार म्हाका हें काम 
करपापासून आडावंक शकनाशिल्लो. नेटाळाचेर आयिल्ल्या संकटावेळार ताचे 
राखणेपासत स्वयंसेवकांची सेना आशिल्ली आनी संकटाच्या वेळार कामाक लायक 
अशे सैनिकूय भरती जाताले. स्वयंसेवकांची सेना हें बंड मोडूंक रवाना जाल्या 
म्हणपाचंं हावें वाचले. 

हांव म्हाका नेटाळवासी मानी आनी नेटाळावांगडा म्हजो लागींचो संबंद 
आशिल्लोय बी. म्हणटकूच हावें गवर्नराक पत्र बरयलें, गरज पडल्यार जखमींची सेवा 
शुश्रुषा करपी हिंदी लोकाचों एक पंगड़ घेवन हांव सेवेक वचूंक तयार आसां. रोखडेंच 
गवर्नराचें मान्यतायेचें उत्तर मेळळें. हावें हयकाराचें इतले बेगीन उत्तर मेळपाची 
आस्त बाळगूंक नाशिल्ली. हरशीं वयलें पत्र बरोबचे पयलीं हावें म्हजी व्यवस्था 
केल्लीच, म्हजे मागणें मानून घेत जाल्यार जोहानिसबर्गचें घर सोडटलों; मि. पोलाक 
दुसरें घर घेवन रावतलो आनी कस्तुरबा फिनिक्स वचून राबतली. हे येवणजणेक 
करतुरबान बरें म्हणिल्ले. म्हज्या असल्या वावरांत तिचेकडल्यान कोणा दिसा आङमेळें 
आयिल्ल्याचो म्हाका उगडास जायना. गवर्नराचें उत्तर मेळनाफुडे हावें घराच्या 
धनयाक घर खाली करतां म्हण बरोबन कायद्याक धरून म्हयन्याची नोटीस दिली. 
कांय सामान फिनिक्स गेलें, कांय मि. पोलाकालागीं उरलें. 

डरबान पावनाफुडें हावें स्वयंसेवकांचे मागणें केलें. व्हडल्या पंगडाची गरज 
नाशिल्ली. चोवीस जाण तयार जाले. म्हजे खेरीज तातूंत चार गुजराती आशिल्ले. 
बाकीचे मद्रास प्रांतांतले गिरमिट-मुक्त हिंदी आशिल्ले आनी एक पठाण आशिल्लो. 

_्वाभिमानाच्या रक्षणापासत आनी अदीक सोयींसयत काम करूंक बरें पडचें 
क्र तशी प्रथा आशिल्ल्यान चिकित्सा विभागाच्या मुखेल पदधिकाऱ्यांनी म्हाका 
मेजर' चो तत्पुरतो हुद्दो दिलो आनी म्हजे पसंतीच्या तीन वांगड्यांक सार्जटाचें 
नी एकल्याक 'कॉर्पोरल' पद दिलें. वर्दी सरकाराकडल्यान मेळळी. ह्या पंगडान 
गून स सप्तकां सेवा दिली, म्हणूं येत. 
' बंडाचे सुवातेर पावून हावें पळयलें कितें तर बंड नांवाची गजाल नाशिल्लीच. 
।ण विरोध करतना दिसलो ना. बंड मानपाचें कारण जुलू लोकाचेर लायिल्लो नवो 
फारीक करचो न्हय म्हण एका जुलू सरदारान तांकां दिल्ली बुद. टॅक्साचे वसुली 
सत गेल्ल्या एका सार्जटाक तांणी जितो मारित्लो. कशेय जावं, म्हजें मन जुलू 
र ओडटालें आनी केंद्रांत पावनाफुडें आमच्या वांट्याक अदीक करून जुलू 
शुश्रुषा करपाचें काम आयलें तेन्ना हांव सामको खोशी जालों. थंयच्या 
अधिकाऱ्यान आमकां येबकार दिलो. ताणें म्हळें, “गोऱ्यांतलो कोणूय ह्या 
ची सेवा-सुश्रुषा करूंक तयार जायना. हांव एकलो कोणा-कोणाची सेवा 
? हांचीं चवनां कुसूंक लागल्यांत. आतां तूं आयला हे गजालीक हांब ह्या उजू 
देवाची कृपा जाल्या अशें मानतां.” अशें सांगून ताणें म्हाका पट्ट्यो, 
नाशक उदक आदी सामान दिलें आनी त्या जखमींसरीं व्हेलें. वायटकार आमकां 
खोशी जाले. गोरे शिपाय जाळयेंतल्यान आमकां घाय साफ करपाच्या 
मांत पडूं नाकात म्हण सांगताले आनी आमी आयकनात म्हण खुबताले. जुलूंक ते 
गाळी सवताले तांकां लागून कान किट्टाले 
हळुहळू गोऱ्या शिपायांवांगड़ां म्हजें जमलें आनी तांणी म्हाका आडावप बंद 
हे सेनेंत 1890त म्हाका खर विरोध करपी कर्नल स्पार्क्स आनी कर्नल वायली 
- ते म्हज्या ह्या वावराक लागून अजापीत जाले. म्हाका मुजरत आपोवन 
म्हजे उपकार मानले. ते म्हाका जनरल मेंकेंझीसरीं लेगीत घेवन गेले आनी तांचे 
डा म्हजी वळख घडयली. 
रः कोणूय वेबसायान शिपाय आशिल्लो अशें वाचप्यांनी समजुचें न्हय. कर्नल 
नामनेचे वकील आशिल्ले. कर्नल स्पार्क्स कसाबघराचे धनी म्हण नांबाजते 
जनरल मॅकेंझी नेटाळचे नामनेचे शेतकार आशिल्ले. ते सगळे स्वयंसेवक 
ले आनी स्वयंसेवक म्हणून तांणी सैनिकी शिक्षण आनी अनुभव प्राप्त केल्लो. 
(KO)-21 

ज्या घायाळांचे सेवेचे काम आमचेर दिल्लें ते एखाद्रे लडायेत जखमी जा! 
अशें कोणे समजुचें न्हय. तांतलो एक वांटो दुबावान धरिल्ल्या कैद्यांचो आशिल्ल 
जनरलान तांकां चाबकांची ख्यास्त दिल्ली. ह्या चाबकांच्या मारान जे घाय जाल्ले 
बखदां अभावाक लागून पुलेल्ले. दुसरो वांटो त्या जुलूंचो आशिल्लो जांकां इ 
मानताले. हाणी इश्टागतीचे बिल्ले लायिल्ले आसतनाय शिपायांनी चुकून तांर 
जखमी केल्ले. 

खासा म्हजेर गोऱ्या शिपायांखातीर लेगीत बखद हाडपार्चे आनी तांकां वर 
दिवपाचें काम सांपयले. डॉ. बूथ हांच्या लहानशा हॉस्पिटलांत हावें एक वर्स मेरेन 7 
कामाचो अणभव घेतिल्लो हे पासत हें काम म्हाका सोपें जालें. ह्या कामाक लार 
बऱ्याचशा गोऱ्यांकडेन म्हजी दाटी जाली. 

पूण झुजांत घुसपल्ली सेना खंयच्या एका ठाण्यार बसून राबंक शकनाशित्ल 
जंयच्यान भंयाचे समाचार येताले थंय ती धांबताली. तातूंत घोडदळूय आशिल 
केद्र स्थानाबयल्यान तळ उठले की आमकां तांचे फाटल्या फाटल्यान आमच्यो डोला 
घेवन चलचें पडटालें. दोन तीन प्रसंगांबेळार तर एकाच दिसा चाळीस मैलांची व्‌ 
उलगुची पडली. हांगा आमकां देवाचें म्हणिल्ले भाशेन काम मेळळें. जे जुलू शि 
चुकीक लागून जखमी जाल्ले तांकां डोलयांनी घालून कॅम्पामेरेन व्हरचें पड़टालें आ| 
थंय ताचें काडचें पडटालें. सेवा सुश्रुषा करची पडटाली. 


25. हदय मंथन 


जुलू बंडांत म्हाका जायते अणभव आयले आनी खोल चिंतूंक मेळळें. बोई 
युद्धांत झूज इतलें भयंकर आसता म्हण कळूंक नाशिल्लें जें हांगा कळळें. हांगा लड़ 
न्हय, मनशांची शिकार चलताली. हें फकत म्हजें न्हय, पूण त्या कांय इंग्लिश लोकांचे 
मत आशिल्लें जांचे वांगडा म्हजी चर्चा चलताली. सकाळीं सकाळीं सेना गांवा 
वताली आनी फुगेट्यो मारिल्लेभाशेन फारांचो आवाज वयर रावतल्या आमच्ष 
कानार पडटालो. हो आवाज आयकप आनी ह्या वातावरणांत रावप म्हाका ना! 
जालें. तरी हांव सगळें कडू घोंटांवरी पियेतालों आनी म्हज्या वांट्याक काम आयि 


~ 

† काम तर जुलू लोकाचे सेवेचेंच आशिल्ले. आमी जर स्वयंसेवक दळांत वांटेकारी 
त्राबंक नाशिल्ले जाल्यार दुसरो कोण ही सेवा करचो नाशिल्लो हैं म्हाका कळळें. ह्या 
बेचारान आमी आमच्या अंतरात्म्याक शांत केलो. 

हांगा वसती खूप उणी आशिल्ली. दोंगरांत आनी घळयांत सादे आनी जांकां 
जंगली मानताले त्या जुलू लोकांच्यो तणाच्यो खोंपी सोडून आनीक कांयच नाशिल्ले. 
शका लागून देखाव भव्य दिसतालो. जेन्ना ह्या निर्जन प्रदेशांत आमी कोणाय 
धोडिल्ल्याक घेवन वा अशेच मैलमैल पांयांनी वताले तेन्ना हांव चिंतूंक पडटालों. 
। हांगा ब्रम्हचर्याचे बाबतींत म्हजे चिंतप परिपक्व जालें. हावें म्हज्या वांगड्यांबरोबर 
नेगीत हाची थोडी चर्चा केली. ईश्वर दर्शनाक ब्रम्हचर्य अनिवार्य हे गजालीचो म्हाका 
अजून साक्षात्कार जावंक नाशिल्लो. पूण सेवा करतलो जाल्यार ब्रम्हचर्यूय गरजेचे हैं 
शब स्पश्ट पळयतालों. म्हाका अशें दिसले की अशे तरेची सेवा जर म्हज्या वांट्याक 

देकादीक आयली आनी जर हांव भोग-विलासांत, संतानोत्पतींत आनी संततीच्या 
पोषणांत घुसपून रावलों, जाल्यार म्हजेकडल्यान पुराय सेवा घडची ना. दोन 
पाय दवरूक शकना. बायल गुरवार आसत जाल्यार हांव निश्चित मनान हे 
गुल्ल जावंकूच शकना, ब्रम्हचर्याक पाळो दिले बगर परिवाराची वाड करीत 
॥वप, समाजाचे उदर्गतीपासत मनीस करतल्या प्रयत्नांक विरोध करपी गजाल जाता. 
नग्न जाल्ले आसुनूय ब्रम्हचर्याचें पालन करीत जाल्यार घराब्याची सेवा 
बमाज-सेवेचे आड वचची ना. हांव हे तरेच्या विचारचक्रांत फसलों आनी 

हचर्याे ब्रत घेबंक मातूसो उतावेळूय जालों. ह्या विचारांक लागून म्हाका इल्लो 
भानंदूय जालो आनी म्हजी उमेद वाडली. कल्पनेन सेवेचें मळ बरेंच वाडयलें. 
हांब मनांतल्या मनांत हे विचार थीर करतालों आनी आंग कसतालों. इतल्यांत 
गे तरी खबर हाडली, बंड शांत जायत चल्लां आनी आमकां आतां सुटी मेळटली 
हुसऱ्या दिसा आमकां घरा वचपाक रजा मेळ्ळी आनी उप्रांत थोड्याच दिसांभितर 
गळ आपापल्या घरा पावले. कांय दिसांउप्रांत गवर्नरान हे सेवेपासत म्हज्या नांवान 
आभार प्रदर्शनाचे एक खाशेलें पत्र धाडलें. 

फिनिक्स पावतकूच हावे ब्रम्हचर्याची खबर रुचीन छगनलाल , मगलनलाल, वेस्ट 
हांचे मुखार दवरली. सगळ्यांक गजाल पसंत पडली. सगळ्यांनी तिची गरज मानली. 


है 
| है 

ब्रम्हचर्य पाळप बरेंच कठीण हेंवूय सगळ्यांनी मानलें. कांय जाणांनी प्रयत्न करपा 
थारायलें. आनी कांय जाणांक तातूंत यश मेळळें अशें म्हाका दिसता. 

फुडलें जिवीत भर हांव ब्रम्हचर्य पाळटलों म्हणपाचें हावें ब्रत घेतलें. त्या वेळ 
हांव ह्या ब्रताचें मोल आनी तांतल्यो अडचणी पुरायेन समजूंक नाशिल्लों. ता 
अवघडायेचो अणभव आज लेगीत हांव अणभवतां. ताचें म्हत्व हांव दिसानदी 
अदीक आनी अदीक समजतां. ब्रम्हचर्यरहीत जिवीत म्हाका सुके आनी जनावरांसार 
लागता. पशु सभावान निरंकूश. मनशाचें मनीसपण स्वेच्छेन अंकुशांत रावपांत आरू 
धर्मग्रंथांत मेळटा ती ब्रम्हचर्याची तोखणाय पयलीं म्हाका अतिताय कशी दिसताल 
ताचे बदला आतां दिसान दीस अदीक स्पश्ट जावंक लागलां की ती सारकी आनी | 
अणभवाचे बोल आसात. 

ज्या ब्रम्हचर्याचे अशे परिणाम तें सोपें आसूंक शकना. तें शारिरिकूय आसू 
शकना. शारिरीक अंकुशान ब्रम्हचर्याचो आरंभ जाता. पूण शुद्ध ब्रम्हचर्यात विचारा 
म्हेळेपण लेगीत आसूंक फावना. संपूर्ण ब्रम्हचाऱ्याच्या सपनांत लेगीत विखारी विच 
येना. आनी, जे मेरेन विकारयुक्त सपनां येत रावतात ते मेरेन ब्रम्हचर्य बरेंच अपू 
आसा अशें समजूंक जाय. 

म्हाका कुडीच्या ब्रम्हचर्याक पाळो दिवप लेगीत बरेच कश्टाचेंजालां. हांव हैं 
विशयांत निर्भय जालां अशें आज म्हज्यान म्हणूं येता. पूण म्हज्या विचारांचेर हावे 
जैत जोडूक जाय तें म्हाका मेळूंक ना. म्हज्या प्रयत्नांत कितें उणें उरलां अशे दिसन 
पूण हांव आजून मेरेन हं समजूंक शकूंक ना म्हळ्यार जे विचार आमकां नाकात 
आमचेर खंयच्यान आनी कशे तरेन घुरी घालतात. मनशाकडेन विचारांक आडावपारे 
चावी आसा हे विशी म्हाका दुबाव ना. पूण आतां हांव ह्या निर्णयार पावलां म्हळ्य 
ही चावी लेगीत जण एकल्यान आपणापासत सोदूंक जाय. महापुरुष आमचेखाल 
जे अणभव सोडून गेल्यात ते मार्गदर्शक आसात. ते संपूर्ण नात. संपूर्णता फर्क 
प्रभु-प्रसादी आसता आनी हेच पासत भक्तजन आपले तपस्येन पावन जाले आ 
आमकां पावन करपी रामनामादि मंत्र सोडून गेल्यात. संपूर्ण ईश्वरार्पणाबहे 
बिचारांचेर पुराय जैत जोडूंक जायना. हें वचन हाबें सगळ्या धर्मग्रंथांनी वाचां 
आनी हाच्या खरेपणाचो अणभव हांब ब्रम्हचर्याच्या सूक्ष्मतम पालन करपाच्या म्हजे 
ह्या प्रयत्नाच्या विशयांत करतां. 

' पूण म्हज्या महान प्रयत्नांचो आनी संघर्षाचों थोडोभोव इतिहास फुडल्या 
करणांनी येतलोच. ह्या प्रकरणाच्या शेवटाक हांव सांगतां, म्हजे उमेदीक लागून 
हाका सुर्वेक त्रताक पाळो दिवप सोंपें लागलें. व्रत घेतनाय हावें एक परिवर्तन करून 
उडयलें. बायले वांगडा एका हांतुणाचो वा एकांताचो हावें त्याग केलो. अशे तरेन ज्या 
म्हचर्याचें पालन हांव इच्छेन वा अनिच्छेन 1900 सावन करीत आयिल्लो ताचो 
ग्रताच्या रुपान आरंभ 1906 च्या मदेकाक सावन जालो. 


26. सत्याग्रहाची उत्पत्ती 


अशी एके तरेची जी आत्मशुद्धी हावें केली ती सत्याग्रहापासतूच केल्ली आसत 
घडणूक जोहानिसबर्गात म्हजेपासत तयार जाताली. आज हांव पळयतां, 
ब्रत घेवपामेरेनच्यो सगळ्यो मुखेल घडणुको म्हाका असवडी तेचपासत 
करताल्यो. 

'सत्याग्रह' शब्दाचे उत्पत्तेपयलीं ती घडणूक घडली. उत्पत्तेच्या वेळार खासा 
[च लेगीत तिच्या स्वरुपाक वळखूंक शकूं नाशिल्लों. सगले तिका 'पॅसीव रेजिस्टन्स' 
इंग्लीश नांवान वळखूंक लागले. जेन्ना गोय्यांचे एके सभेंत हावें पळयलें की 
रेजिस्टन्साचो संकुचीत अर्थ करतात, ताका दुर्बळाचें हत्यार मानतात, तातूंत 
आसूंक शकता आनी ताचें अंतीम रूप हिंसेत परगटूंक शकता, तेन्ना म्हाका 
बिरोध करचो पडलो आनी हिंदी लोकाचे लड़ायेचें खरें स्वरूप समजावचें 
. आनी तेन्ना हिंदी लोकापासत आपले लडायेचो परिचय दिवंक नव्या उतराची 
करप गरजेचें जालें. 

पूण म्हाका तसलो स्वतंत्र शब्द कसोच येवजना आशिल्लो. परिणामी नांवांपुरते 
| दवरून हावे इंडियन ओपिनियनांतत्या वाचप्यांखातीर सर्त दवरूंक लायली हे 
बटिकार जावन मगनलाल गांधीन सत-आग्रहाची संधी करून 'सदाग्रह' हैं 
धाडले. इनाम ताका मेळळें. पूण सदाग्रह उतर अदीक स्पश्ट करपाच्या विचारान 
मदी 'य' अक्षर वाडोवन 'सत्याग्रह' उतर घडलें आनी गुजरातीत ही लड़ाय ह्या 
वळखूंक लागले. 

हे लडायेचो इतिहास दक्षिण आफ्रिकेच्या म्हज्या जिविताचो आनी खासा करू 
म्हज्या सत्याच्या प्रयोगांचो आसा अशे म्हणूं येता. ह्या इतिहासाचो चडसो वांटो हा. 
येरवडा बंदखणींत बरोबन काडिल्लो आनी हेर भायर येतकूच पूर्ण केलो. तो सगढ 
नवजीवनांत छापला. आनी उप्रांत पुस्तक रुपांतूय उजवाडा आयला. ताचो इंग्ली' 
अणकार श्री वालजी गोविंदजी देसाई 'करंट थॉट' खातीर करतात. पूण हांव आह 
तो बेगिनूच इंग्लीश पुस्तकाच्या रुपान प्रकाशीत करपाची व्यवस्था करतां, जाव 
लागून दक्षिण आफ्रिकेच्या म्हज्या व्हडल्यांतल्या व्हडल्या प्रयोगांची माहिती जाणूं 
सोदपी सगळे इच्छुक लोक ती समजूंक शकतले. ज्या गुजराती वाचप्यांनी 'दक्षि 
आफ्रिकेच्या सत्याग्रहाचो इतिहास' वाचूंक ना, तांकां म्हजी बुद, तांणी तो वाचचें 
आतां ह्या मुखावयल्या कांय प्रकरणांत त्या इतिहासांत दिल्ल्या मुखेल कथाभागा? 
सोडून दक्षिण आफ्रिकेतल्या म्हज्या जिविताचे जे थोडे व्यक्तीगत प्रसंग तातू 
दिवपाचे उरल्यात तांची गजाल करची अशे म्हाका दिसता आनी हैं सोंपनाफुडे हां 
रोखडोच वाचप्यांक हिंदुस्तानांतल्या प्रयोगांची वळख दिवंक सोदतां. म्हणटकू 
ह्या प्रयोगांच्या प्रसंगांचो क्रमांक जे अखंड दवरूक सोदतात, तांणी दक्षिए 
आफ्रिकेच्या सत्याग्रहाच्या इतिहासाची तीं प्रकरणां आतांमुखार आपणा फुः 
दवरपाची गरज आसा. 


27. खाणा-जेवणाचे आनीक प्रयोग 


मन-वाचा-कायेन ब्रम्हचर्याचे पालन कशें जावचें हो म्हजो एक हुस्को आशिल्ले 
आनी सत्याग्रहाच्या झुजाखातीर अदिकांत अदीक वेळ कशे तरेन वाचोवं येत आर 
अदीक शुद्धी कशे तरेन जायत, ही दुसरी चिंता आशिल्ली. ह्या चिंतांनी म्हाव 
जेवणा-खाणांत अदीक संयम आनी अदीक परिवर्तन करूंक प्रेरीत केलो आनी पयह 
जीं परिवर्तनां हांच मुखेलपणान बलायकेचे नदरेन करतालं, तीं आतां धर्मीक नदरे 
जावंक लागलीं. हातूंत उपास आनी अल्पाहारान अदीक सुवात घेतली. ज्या मनशां 
विषय-वासना उरता, ताच्यांत जिबेचे सुवादूय चड प्रमाणांत आसतात. म्हजीय ६ 
स्थिती आशिल्ली. जननेंद्रिय आनी स्वादेंद्रियाचेर शेक दवरुपाच्या प्रयत्नांत म्हाव' 

अडचणींक तोंड दिवचें पडलां आनी आज लेगीत हावें दोनांचेर पुराय जैत 
गा असो हांब दावो करीना. हावें म्हाका अल्पाहारी मानला. इश्टांनी जाका म्हजो 
मंयम मानला, ताका हावें खासा संयम मानलोच ना. हांव जितलो अंकूश दवरूक 
कलां तितलो जर दवरूंक शकूंक नाशिल्लों जाल्यार हांव पशूपरस खाला पडटलों 
आशिल्लो आनी केन्नाच सोंपतलो आशिल्लां. सांगूंक येता म्हळ्यार म्हज्यांतल्या 
उणाचाचें म्हाका सारकें दर्शन घडिल्ल्यान ते पयस करपातीर हावें प्रयत्न केले आनी 
'रिणामी हांव इतलीं वर्सा मेरेन ही कूड तगोवंक शकलां आनी तिचेकडल्यान काम 
पेवंक शकलां. 
` म्हाका हाचें ज्ञान आशिल्ले आनी असो संग आपसुकूच प्राप्त जाल्लो हे पासत 
शबें एकादशीचो फलाहार वा उपास सुरू केलो. जत्माश्‍्टम आदी हेर तिथी पाळपाक 
कुरू केलें. परतुं संयमाचे नदरेन फलाहार आनी अन्नाहाराचे मदीं चड भेद पळोवंक 
शकलो ना. जाका आमी कइण म्हणटात तांतत्यान जे रस आमी मेळयतात, ते रस 
आमकां फलाहारांतल्यानूय मेळटात. आनी हावें पळयलां, संवय जातकूच तांतल्यान 
अदीक रस मेळटात. परिणामी ह्या तिथीच्या दिसांनी निराहार उपासाक वा एकाशनाक 
हांच अदीक म्हत्व दिवंक लागलों. हाचे भायर, प्रायश्चित आदींचे निमित्त मेळळें की 
च्या निमित्तान हांव एके फावटीचो उपास करून मेकळो जातालों. 
"आँ हांतल्यान हावें असो अणभव घेतलो की कूड अदीक निर्मळ जाल्ल्यान रूच 
. भूक अदीक चडली आनी हावें पळयलें, उपास आदी जितले शिमेमेरेन 
| ऱ्य आसात ते हद्देमेरेन भोगाचें साधनूय जावंक शकतात. ह्या ज्ञानाउप्रांत 
समर्थनार्थ हे तरेचे कितले तरी तरांचे अणभव म्हाका आनी दुसऱ्यांक 
. म्हाका कुडीक अदीक बरी आनी कशिल्ली घडोवंक जाय आशिल्ली, पूण 
हेतू संयम सिद्ध करपाचो - सुवाद जिकपाचो आशिल्लो. देखून हांव 
छाणा-जेवणाच्य चस्तूंत आनी तांच्या परिमाणांत फेरबदल करूंक लागलों. पूण 
रस तर फाट धरून आशिल्ले. हांव जी वस्त सोडी आनी तिचे बदलाक दुसरी घेयी, 
तांतल्यान सामके नवे आनी अदीक रस निर्माण जाताले. 
` ह्या प्रयोगांत कांय म्हजे वांगडीय आशिल्ले. हातूंत हरमान कॅलनबॅक मुखल 
आशिल्ले तांची वळख हावें 'दक्षिण आफ्रिकेच्या सत्याग्रहाच्या इतिहासांत' दिल्या. 

है पासत परतून ह्या प्रकरणांत दिवपाचो विचार हावें सोडला. ताणी म्हज्या दर ए 
उपासांत, एकाशनांत आनी दुसऱ्या परिवर्तनांत वांगड दिला. ज्या दिसांनी लड़ 
खूप नेटान चलताली, त्या दिसांनी हांव तांच्याच घरांत रावतालों. आमी दोगे 
आमच्यांतल्या परिवर्तनाची चर्चा करताले आनी नव्या बदलांत आमचेभितर चलता 
पयलींच्या रुचींपरस अदीक रूच घेताले. त्या वेळार ते संवादूय रुचीक लागता! 
तातूंच कसलेंच अनोचित्य जाणवनाशिल्लं. पूण अणभवान शिकयलें, अशा रुचीछ 
संवादांतूय आनंद घेवपूय गैर आशिल्ले. अर्थ असो की मनशान सुवादाखातीर नहा: 
पूण शारिराच्या निर्वाहाखातीर खावंक जाय. जेन्ना दर एक इंद्रिय फकत कुडीपारू 
आनी कुडीमार्फतीन आत्म्याच्या दर्शनापासत वावुरता तेन्ना ताचे रस शुन्यवत जाता 
तेनाच तें सभावीक रितीन चलता आशे म्हणूं येतलें. 

अशी सभाविकता प्राप्त करपाखातीर जितले प्रयोग करचे तितले थोडे आनी अ 
करतना कितल्याय कुडींची आहुती दिवची पडत जाल्यार तिकाय तुच्छ मानूंक जाए 
आज तर उरफाटो प्रवाह व्हांवूंक लागला. नश्वर शारिराक सजोबंक, ताची पिरा 
वाडोवंक आमी जायत्या प्राण्यांचो बळी दितात, जांतल्यान शरीर आनी आत 
दोगांचेंय लुसकान जाता. एक रोग ना करपाच्या प्रयत्नांत, इंद्रियांचे भोग भोगपा 
यत्न करपांत आमी जायते नवे रोग उत्पन्न करताल आनी शेवटाक भोग भोगपार 
शक्तूय वगडावन बसतात. आनी आमच्या दोळ्यांमुखार चलतली ही क्रिया पळोवं 
आमी न्हयकार दितात. | [ 

खाणा-:गेवणाच्या प्रयोगांचें वर्णन करपाक आनीक कांय वेळ म्हाका जाय. 
बाचप्यांक समजुचे हे पासत तांच्या उद्देशाची आनी तांच्या मुळांत काम करत 
विचारधारेची वळख दिवची गरज आसा. 


28. बायलेची घटाय 


कस्तूरबाचेर वायटाच्यो तीन घातमाऱ्यो घुरयो पडल्यो. आनी त्या तिनांयतल्यां 
ती फकत घरगुती उपायांनी बाटावली. तांतली पयली घडणूक सत्याग्रहाचे झू 
चलतालें तेन्ना घडली. तिका परपरत रक्तस्त्राव जातालो. एका डॉक्टर इश्टा 


क 

ह करून घेवपाची मत दिली. मातशे अनमनणे उप्रांत ब्रायलेन ऑपरशन 

घेवंक मान्यताय दिली. तिची कूड सामकी काडी जाल्ली. डॉक्टरान 
क्लॉरॉफॉर्माविरयत ऑपरेशन केलें. त्या वेळार पिडा खूब जाताली पूण ज्या धिरान 
| कस्तूरबान ती सोंसली, तें पळोबन हांव अजापलों. शस्त्रक्रिया बर भाशेन जाली. 
` डॉक्टरान आनी ताचे बायलेन कस्तूरबाची बेस बरी उस्तबारी काडली. 
ही घडणूक डरबानाक घडिल्ली. दोन काय तीन दिसांउप्रांत डॉक्टरान म्हाका 
हुसक्याविरयत जोहानिसबर्ग वचपाक मान्यताय दिली. हांव गेलो. थोड्याच दिसां 
उप्रांत खबर मेळळी, कस्तूरबाचे बलायकेंत मातपूण सुधारणा जायना आनी ती हांतूण 
` सोडून उठ-बस लेगीत करीना. एक फावट तिका घुंबळूय आयली. डॉक्टराक खबर 
आशिल्लें, म्हाका विचारलेबगर वखद वा अन्न म्हणून फस्तूरबाक सोरो वा मांस दिवंक 
` फावना. डॉक्टरान म्हाका जोहानिसबर्गाक फोन लायलो, “हांव तुजे घरकान्नीक 
` मांसाचे सूप दिवंक जाय म्हणटां.” 
हाबें जाप दिली, “हांव हां म्हणना. पूण कस्तूरबा स्वतंत्र आसा. तिका 
 बिचारपासारकी स्थिती आसा जाल्यार विचारचें आनी तिची तयारी आसल्यार अवश्य 
दिवचें.” 

“अश्या गजालींनी हांच वायटकाराक कितेंय विचारप पसंत करीना. खासा तूं 
हांगा आयल्यार बरें. जर म्हाका जें दिसता तें खावपाक दिवपाची रजा दिना जाल्यार 
तुजे बायलेची जबाबदारी हांव घेना.” 

हावें त्याच दिसा डरबानची गाडी धरली. डरबान पावलों डॉक्टरान म्हाका सांगले, 
“हाबें सूप दिले उप्रांतूच तुका फोन केल्लो.” 

हावें म्हळें, “ डॉक्टरसायब, हो विश्‍वासघात !” 

डॉक्टरान निश्चयान जाप दिली; “वखद दितना हांव घातबीत कांय मानिना. 
आमी डॉक्टर ह्या वेळार वायटकाराक वा ताच्या आपल्यांक धोको दिवपांत पुण्य 
मानतात. कशेय भाशेन वायटकाराक वांचोचप हो आमचो धर्म.” 

म्हाका खूप लागलें. पूण हांच थंड रावलों. डॉक्टर इश्ट आशिल्लो, सज्जन 
आशिल्लो. ताणें आनी ताचे बायलेन म्हजेर उपकार केल्ले. पूण हांव जें जाल्ले तें 
' सोंसूंक तयार नाशिल्लों. 

“डॉक्टरसायब, आतां सारकें कितें तें सांगात. आतां तुमी कितें करूंक चिंततात 
तें सांगात. हांव म्हजे बायलेक तिच्या मना आड मांस खावंक दिवचों ना. मांस घेतलें 
ना म्हण ती मेली जाल्यार तें सोंसूंक हांव तयार आसां.” 

डॉक्टरान म्हळें, “तुजी जाणवाय म्हज्या घरांत मात पूण चलची ना. हांव तुका 


सांगतां, तूं जे मेरेन तुजे बायलेक म्हगेर दवरतलो ते मेरेन हांव तिका मांस वा जें कितें _ 


दिवप योग्य तें दितलों. कबूल ना जाल्यार बायलेक घेवन गेल्यार बरें. हांव म्हज्या 
घरांत जाणून सवरून तिचें मरण घडूक दिवचों ना.” 

“म्हणटकूच हावें म्हजे बायलेक हे घडयेक घेवन बचचें अशेच म्हणटा मू ? 

“हांव खंय म्हणटां व्हर म्हणून ? हांव म्हाका आडावं नाका म्हण मागतां. हे 
अवस्थेंत आमी दोगांय तिची जाता तितली जतनाय घेतले. तूं हुसक्या विरयत वच. 
ही सादी गजाल जर तुका कळना जाल्यार नाइलाजान तुजे बायलेक आमगेर सावन 
व्हर म्हण सांगचें पडटलें. 

म्हजो एक चलो त्या वेळार म्हज्या सांगाता आशिल्ल्याचें म्हाका येवजता. हावें 
ताका विचारलें. ताणें म्हळें, “तुमी म्हणटात तें म्हाका मान्य आसा. बाक मांस 
दिवंकूच फावना.” 

उप्रांत हांव कस्तूरबासरीं गेलों. ती सामकी अशक्त जाल्ली. तिका कितेंय विचारूक 
म्हज्या जिवार येतालें, पूण धर्म मानून हावे थोड्या उतरांनी वयली गजाल तिच्या 
कानार घाली. तिणें धिरान उत्तर दिलें, “हांव मासाचें सूप घेबचीं ना. मनशाचो देह 
परपरत मेळना. तुमचे मांडयेर हांव मेल्यार जाता, पूण हे कुडीक भश्ट जावंक दिवची 
ना. | 

जितले म्हज्यान समजावं येतालें, हार्वे समजायलें आनी सांगले, “म्हाका दिसता 
तशे करूंक तुजेर जबरी ना.” 

आमचे वळखीचे जायते हिंदू बखदाखातीर मांस आनी सोरो घेताले, हीय गजाल 


हावें तिका सांगली. पूण ती मात पूण बदली ना. तिणें म्हळें, “म्हाका हांगाच्यान | 


व्हरात 


म्हाका खूब बरें दिसलें. व्हरपाच्या विचारान भियेलों. पूण हाबें थारायलें, डॉक्टराक ' 
बायलेचो निश्चय सांगतलों. डॉक्टराक राग आयलो. ताणें म्हळें, “तूं सामको निर्दय | 


| 


| 
| 


1 

घोब दिसता. अशा बायटांत ते बावडेकडेन अशे तरेच्यो गजाली करतना लजूय दिसली 
_नातुका ? हांव सांगतां, तुजी बायल हांगाच्यान व्हरपाचे परिस्थितींत ना. तिची कूड 
मात पूण धक्को सोंसपाचे अवस्थेंत ना. वाटेतूच तिचो प्राण गेल्यार म्हाका अजाप 
जावचें ना. तरी लेगीत स्वताच्या हटापासत तूं आयकूंक मात पूण तयार ना जाल्यार 
| तिका व्हरपाक तूं मेकळो आसा. जर तिका हावें सूप दिवंक जायना जाल्यार म्हज्या 
` घरांत एक रात लेगीत दवरपाची जोखीम हांव पत्करचों ना.” 
 पिरीपिरी पावस पडटालो. स्टेशन पयस आशिल्ले. डरबानच्यान फिनिक्स मेरेन 
रेल्वे मार्ग आनी फिनिक्सच्यान लागीं लागीं अडेच मैलांची पांयवाट मोटो धोको 
` आशिल्लो, पूण देव पावतलो अशें हावें मानलें. एका मनशाक पयलींच फिनिक्स 
. धाडलो. फिनिक्साक आमचे कडेन हैमक आशिल्ले. जाळयेच्या कपड्याची झोळी 
बा पाळण्याक हैमक म्हणटात. माथ्यार कोंड्यान बांदल्यार वायटेकार भितर सुशेगाद 
बसूंक शकता. हावे वेस्टाक रकाद धाडलो, हैमक, एक बाटली हून दूद, एक बाटली 
हून उदक आनी स मनशांक बांगडा घेवन स्टेशनार येवचें. 
` दुसरी ट्रेन सुटपाचो वेळ जायसर हावे रिक्षा मागयली आनी तातूंत गंभीर 
, परिस्थितींत बायलेक बसोवन हांव भायर सरलों. 
' बायलेक धीर दिवचो पडलो ना. उरफाटो तिणें म्हाका धीर दीत म्हळें, “म्हाका 
कांय जायना, चिंता नाका.” 
हाडांच्या त्या पांदऱ्याक वजन तर कांयच उरूक नाशिल्लें. कांय खाबंक जाय 
नाशिल्ले. ट्रेनीच्या डब्यामेरेन पावपाक स्टेशनाच्या लांब रुंद प्लॅटफॉर्माचेर पयस मेरेन 
चलून बचचें पडटालें ! थंय मेरेन रिक्षा बचनाशिल्ली. तिका उठोवन डब्यामेरेन हावें 
व्हेली. फिनिक्स पावतासर हैमक आयिल्लें. तांतल्यान तिका सुशेगाद व्हेली. थंय 
'फकत उदकाच्या उपचारान हळुहळू कस्तुरबाचे आंग भरूक लागलें. 
' ` फिनिक्स पावले उप्रांत दोन तीन दिसांत एक स्वामी आयले. आमच्या 'हटाची' 
खबर आयकून तांच्या मनांत काकूट उपरासली आनी ते आमकां दोगांयकूय 
! समजावंक लागले. म्हाका याद जाता ते प्रमाण, स्वामीजी आयले तेन्ना मणिलाल 
आनी रामदास थंय आशिल्ले. स्वामीन मांसाहाराच्या निर्दोशपणाचेर व्याख्यान दिवंक 
आरंभ केलो. मनुस्मृतिच्या श्लोकांचे प्रमाण दिलें. बायले मुखार अशे तरेची चर्चा 

म्हाका आवडली ना. पूण शिश्टतेच्या विचारान हावें चलूंक दिली. मांसाहाराच्या 


समर्थनाखातीर म्हाका मनुस्मृतीच्या प्रमाणाची गरज नाशिल्ली. ते श्लोक हांव जाणा 


आशिल्लो. ते प्रक्षिप्त नाशिल्ले जाल्यार लेगीत अन्नाहाराच्या विशयांत म्हजे विचार 


थीर जाल्ले. कस्तूरबाली श्रद्धा काम करताली. तिका बावडेक शास्त्रांचे प्रमाण खंय 


खबर ? तिका पूर्वजांची रुढी म्हळ्यार धर्म. भुरग्यांचो आपल्या बापायच्या धर्माचेर 
विस्वास आशिल्लो. हे पासत ते स्वामीकडेन फकाणांनी उलयताले. शेवटाक 
कस्तूरबान हो संवाद अशं उलोवन बंद केलो. 

“स्वामीजी, तुमी कितेंय सांगात, पूण म्हाका मांसाचें सूप खावन बरें जाबपाचें 
ना. आतां तुमी म्हाका कणकण हाडिनात जाल्यार उपकार जातले. उरिल्ल्यो गजाली 
भुरग्यांच्या बापाय वांगडा करूंक जाय जाल्यार करात. हावे म्हजी थारावणी तुमकां 
सांगल्या.” 


29. घरांत सत्याग्रह 


म्हाका बंदखणीचो पयलो अणभव 1904 त आयलो. त्या वेळार हावें पळयल्लें, 
केद्यांकडल्यान जे नेम पाळून घेतात ते संयमी वा ब्रम्हचारी कैद्यांनी आपणें जावन 


पाळू येतात.* देखीक कैद्यांनी सूर्यास्ता पयलीं पांच बरां मेरेन खावचें पडटा. हिंदी 


आनी खापरी कैद्यांक थंय च्या वा काफी दिनाशिल्ले. मीठ जाय जाल्यार तें वेगळें 
घेवंक जाय. रुचीखातीर कांयच खांबक जायना 


जनना हावे जेलच्या डॉक्टराकडेन हिंदी लोकाखातीर “करी पावडर' मागली आनी - 
जेवण शिजताना मीठ घालची गजाल म्हळी, तेन्ना ताणें सांगलें, “हांगा तुमी रुची | 
भागोवंक येवंक ना. बलायकेपासत करी पावडरची मात पूण गरज ना. बलायकेचे | 


नदरेन मीठ वयल्यान घेतलें कितें वा शिजतना घालें कितें, सारकेंच.' 


* जेलींतल म्हजे अणभव पुस्तकाच्या रुपान उजवाडा आयल्यात. मुदलांत ते गुजरातींत बरयल्ले आनी | 


तेच इंग्लीशींतूय उजवाडा आयल्यात. म्हजे म्हायतीप्रमाण दोनूय पुस्तकां मेळूंक शकतात. 

श्य तर चड कश्टांउप्रांत आमी निमाणें गरजेचें परिवर्तन करूंक पाविल्ले. पूण 
फकत संयमाचे नदरेन पळयत जाल्यार दोनूय प्रतिबंध बरे आशिल्ले. अशे निर्बध 
ज़बरदस्तेन लागू करतात तेन्ना ते फळादीक जायनात. पूण आपणें जावन पाळळ्यार 
असली मांडणी बरीच उपेगी थारता. म्हणटकूच जेलींतल्यान सुटले उप्रांत हावें हे 
बदल जेवणांत रोखडेच लागू केले. वचत तेन्ना च्या घेवप बंद केलें. आनी सांजेवेळार 
बेगीन जेबपाची संवय लावन घेतली जी आज सभावीक जावन पडल्या. 
पूण एक गजाल अशी घडली जिका लागून हावें मीठ सोडलें, जें सोडप सादारण 
_ धा वर्सा खंड विरयत चालू उरलें. अन्नाहारासंबंदान कांय पुस्तकांनी हावें वाचिल्लें, 
' मनशान मीठ खावप गरजेचें न्हय, आनी खायना जाल्यार ब्रम्हचाऱ्याक लाभ जाता हें 
म्हाका येवजल्लेंच. हावे हेंवूय वाचिल्लें आनी अणभविल्लें की दुबळे कुडीच्या मनशान 
दाळ खावंक फावना. पूण दाळ हांब रोखडीच सोडूक शकलोंना. दोनूय जिनस म्हाका 
_ आवडटाले. 
`  शर््रक्रियेउप्रांत कस्तूरबाचो रक्तस्त्राव थोड्या काळाखातीर बंद जाल्लो, पूण तो 
` आतां परत सुरू जालो आनी कशेय भाशेन बंदूच जायना. फकत उदकाचे उपचार 
' व्यर्थाक पडूंक लागले. म्हज्या उपचाराविशीं बायलेक खाशेलो भावार्थ नाशिल्लो, तरी 
_ लांचेबिशीं तिरस्कारूय नाशित्लो. दुसरें वखद करपाचो आग्रोय नाशिल्लो. हांव तिका 
मीठ आनी दाळ सोडपा पासत मनोबंक लागलों. खूप विनयलें, तरी लेगीत, म्हज्या 
सांगण्याक तेंको दिवपी कितें ना कितें वाचून दाखोवनूय बी लिणें मानलें ना. निमाणें 
तिणे म्हळें, “दाळी आनी मीठ सोड म्हण तुमकां कोणें सांगलें जाल्यार तुमी लेगीत 
सोडचेनात.” म्हाका दुख्ख जालें आनी खोशीय जाली. म्हाका म्हजे प्रेम व्यक्त करपाची 
' संद मेळ्ळी. ते खोशयेभरशीं हाबें सट्ट करून म्हळें, “तूं चुकता. हांव बरो नासन, 
. आनी वैजान हो जिनस बा दुसरो कसलोय जिनस सोड म्हणीत जाल्यार हांव मुजरत 
' सोडीन. पूण तें आसूं, हावें आयच्यान एक वर्साखातीर दाळ आनी मीठ दोनूय सोडलीं. 
` तूं सोड वा सोडूं नाका, गजाल वेगळी.” 
. `, बायलेक खूप पच्छताप जालो. तिणें म्हळें, “म्हाका माफ करात. तुमचो सभाव 
` हांव जाणा आसतनाय हांव उलोबन गेलीं. हांव दाळ आनी मीठ सोडटां, पूण तुमी 


' उतर फाटीं घेयात. ती म्हाका मोठी ख्यास्त जातली.” 

हावें म्हळें, “तूं दाळ आनी मीठ सोडशी, बरेंच जातलें. तुका ताचेपासून फायदो | 
जातलो अशं म्हाका खरेपण आसा. पूण केल्ली प्रतिज्ञा हांव फार्टी घेवंक शकचोंना. | 
म्हाकाय ताचेपासून फायदो जातलो. मनशान कोणाय निमतान संयम पाळत जाल्यार | 
तातूंत ताका फायदोच आसा. देखून तूं म्हाका आग्रो करूं नाका. परत ती म्हजेपासत | 
एक परिक्षा थारतली आनी हे दोन जिनस सोडपाचो तुर्वे निश्चय केला ताका दसून | 
रावपाक तुका पालव मेळटलो.” हाचे उप्रांत तिका विनोवपाची गरज पडलीच ना. | 
“तुमी खूप हटी. कोणाचेच आयकनात.” म्हणून पोसो भर दुखां व्हांबोबन ती शांत | 
जाली. 

हांव हाका सत्याग्रहाचे नाम अर्पूक सोदतां. आनी जिवितांतल्या गोड उगडासांतलो 
एक मानतां. 

हाचे उप्रांत कस्तूरबाची बलायकी बरीच निवळ्ळी. हातूंत मीठ आनी कडइण 
वर्ज्य केल्ले हें ताका कारण आशिल्ले, वा कांय प्रमाणांत तें कारण आशिल्ले; बा त्या | 
त्यागा पासून उपजिल्ले खाणा-जेवणा संबंदीत हेर ल्हान-व्हड बदल कारणीभूत 
आशिल्ले; वा हाचे उप्रांत दुसऱ्या नेमांचें पालन करून घेवपांत म्हजी तेळणी | 
निमित्तरूप आशिल्ली; वा वयल्या प्रसंगांक लागून उपजिल्ली मानसिक उमेद . | 
निमित्तरूप आशिल्ली, तें हांव सांगूंक शकना. पूण कस्तूरबाची दुर्बळ कूड परत भरूक | 
लागली. रक्तस्त्राव बंद जालो आनी वैद्यराजाच्या रुपान म्हजी पत इल्ली वाडली. |. 

खासा म्हजेर ह्या दोन जिनसांच्या त्यागाचो प्रभाव बरोच पडलो. त्यागा उप्रांत . 
मीठ आनी दाळीची गरजूच उरली ना. एका वर्साचो काळ रोखडो गेलो. हांव इंद्रियांचे _ 
शांतीचो अणभव अदीक करूंक लागलों. आनी मन संयमाचे दिशेन धांबंक लागलें. | 
वर्स सोंपले उप्रांत लेगीत दाळ आनी मिठाचो त्याग देशाक परतसर चालूच उरलो हैं | 
सांगूंक जाय. फकत एक फावट इंग्लडांत 1914त मीठ आनी दाळ खाल्ली. पूण ही : | 
गजाल आनी देसाक परतले उप्रांत हे दोनूय जिनस परतून घेवप सुरू केलें ती गजाल | 
फुड सांगतलों. रि 

मीठ आनी दाळ सोडपाचे प्रयोग हार्वे दुसऱया इश्टांचेंरूय जायते केल्यात आनी : 5 
दक्षिण आफ्रिकेत ताचे परिणाम बरेच जाले. वैजुकी नदरेन दोनूय गजालींच्या त्यागाचे . + 
बाबतींत दोन मतां जावं येतात, पूण हातूंत म्हाका दुबाव ना की संयमाचे नदरेन ह्या | 

दोनूय गजालींच्या त्यागांत लाव आसा. भोगी आनी संयमीचें खाण-जेवण वेगळें 
आसूंक जाय. तांचे मार्ग वेगळे आसूंक जाय. ब्रम्हचर्याक पाळो दिवपाची इत्सा 
करपी लोक भोग्याचें जिवीत जियेवन ब्रम्हचर्य कठीण आनी केन्ना केन्ना असंभव 
करून सोडटात. 


30. संयमाचे दिशेन 


आमच्या जेवणा-खाणांत कांय बदल कस्तूरबाच्या वायटाक लागून जाल्ले 
म्हणपार्चे हावें फाटल्या प्रकरणांत बरयलां . पूण आतां दिसान दीस ब्रम्हचर्याचे 
नदरेन जेवणाखाणांत बदल जावंक लागले. 
हातूंत पयलो बदल दूद सोडपांत जालो. म्हाका आदीं पयलीं दूद इंद्रिय-विकार 
उत्पन्न करपी जिनस म्हण रायचंद भाईकडल्यान कळिल्लें. अन्नाहारासंबंदीत इंग्लीश 
पुस्तकांच्या वाचनान ह्या विचारांत वाड जाली. पूण जे मेरेन ब्रम्हचर्याचें ब्रत धरूंक 
नाशिल्लें ते मेरेन हावें दूद सोडपाचो खास विचार करूंक नाशिल्लो, कुडीच्या 
' निर्वाहापासत दुदाची गरज ना ही गजाल तर हांव खूप पयलीं सावन समजूंक लागिल्लों. 
' पूण ती सट्ट करून सुटपाची वस्त न्हय. इंद्रिय दमनापासत दूद सोडूक जाय हें हांव 
अदिअदीक समजूंक लागिल्लों. ह्याच दिसांनी म्हजेकडेन कलकत्यासावन कांय 
' साहित्य आयलें जातूंत गायांचेर आनी म्हशींचेर गवळ्यांकडल्यान जातल्या निष्ठूर 
` अत्याचारांसंबंदान बरप आशिल्ले. ह्या साहित्याचो म्हजेर विलक्षण प्रभाव पडलो. 
हावें हे संबंदान मि. कॅलनबॅकाकडेन भासाभास केली. 
मि. कॅलनबॅकाची वळख सत्याग्रहाच्या इतिहासांत दित्या आसली, आनी फाटल्या 
` प्रकरणांतूय ताचो थोड़ो उल्लेख दिवन जाला, तरी लेगीत हांगा दोन अदीक उतरां 
सांगची गरज आसा. तांची म्हजी भेट आपसुकूच जाली. ते मि. खानाचे मित्र 
_ आशिल्ले. मि. खानान तांच्या अंतराचे खोलायेंत वेराग्य-वृत्तीचें दर्शन घेतिल्लें आनी 
' म्हाका दिसता ह्याच कारणाक लागून ताणी म्हजी वळख तांचेकडेन करून दिली. 
: ज्या वेळा वळख जाली त्या वेळा तांच्या तरेतरेच्या छंदांनी आनी खर्चाळपणाक 
लागून म्हाका कच्च जाल्ले. पूण पयल्याच परिचयांत ताणी म्हजेकडेन धर्मासंबंदान 

प्रस्न केले. हे चर्चेत आपशींच बुद्ध भगवानाच्या त्यागाची खबर आयली. ह्या | 
प्रसंगाउप्रांत आमचो संपर्क बाडत गेलो. तो इतलो मेरेन वाडलो की ताणी आपल्या | 
मनांत हांब करीन तें आपणेंय करूंक जाय अशें थारायलें. ते सामके एकले आशिल्ले. | 
घरभाड्या खेरीज दर म्हयन्याक ते अदमास 1200/- आपल्याचेर खर्च करताले. | 
शेवटाक हांतल्यान इतल्या सादेपणार पावले की एका काळा तांचो म्हयन्याचो खर्च | 
देवून 120/- चेर थारलो. हावें म्हजो घर-संबसार आवरले उप्रांत आनी पयले | 
जेल-यात्रे उप्रांत आमी दोगूय वांगडा रावंक लागिल्ले. त्या काळा आमच्या दोगांचेय 
जिवीत अपेक्षेपरस अदीक कठोर आशिल्ले. 

ज्या दिसांनी आमी वांगडा रावताले त्या दिसांनी दुदासंबंदान सांगल्या ती चर्चा | 
जाली. मि. कॅलनबॅकान मत दिलें, दुदाच्या दोशांची चर्चा तर आमी सद्दां करतातूच, 
जाल्यार आमी दूद सोडचें न्हय कित्याक ? दुदाची तर गरजूच ना !' तांच्या ह्या 
मताक लागून म्हाका खोसभरीत अजाप जालें. हावें ह्या विचाराक येवकार दिलो 
आनी आमी दोगांयनीय त्याच वेळार टॉलस्टाय फार्माचेर दूद सोडलें. ही घडणूक 
1912 तली 

इतल्या त्यागान म्हाकाय शांती मेळूंक ना. दूद सोडले उप्रांत थोड्याच काळा 
उप्रांत फकत फलाहाराच्या प्रयोगाचो लेगीत आमी निश्चय केलो. फलाहारांतूच जीं 
सवायांत सवाय फळां मेळटालीं तांचेपासुनूच आपलो निर्वाह करपाचो आमचो 
निश्चय आशिल्लो. गरिबांतलो गरीब मनीस जशें जिवीत सारता, तशेच जिवीत 
सारपाची ओड आमकां दोगांकूय लागिल्ली. आमी फलाहाराच्या फायद्याचो खूप 
अणभव घेतलो. फलाहारांत चडशी रांदन पेटोबपाची गरजूच पडनाशिल्ली. भाजूं ' 
नाशित्लीं भिकणां, केळीं, खाजूर, लिंबू आनी जितून तेल हें आमचें सामान्य | 
खाण-जेवण जालें 

ब्रम्हचर्य पाळपाची इत्सा बाळगितल्यांक हांगा एक शिटकावणी दिवपाची गरज 
आसा. हावें ब्रम्हचर्यावांगडा जेवण-खाण आनी उपासाचो लागींचो संबंद आसा | 
म्हळां आसले, तरी लेगीत ताचो मुखेल आधार मन हैं निश्‍चित. म्हेळया मनान उपासना | 
शुद्ध जायना. जेवणा-खाणाचो ताचेर प्रभाव पडना. विचारान, ईश्वराच्या ध्यानान . 
आनी निमाणें ईश्वराच्या प्रसादान मनाचो म्हेळ वता. पूण मनाचो अन्नाकडेन लागींचो | 
संबंद आसा आनी विकारयुक्त मन विकारयुक्त आहाराच्या सोदांत आसता. विकारी _ 

[न अनेक तरांच्या सुवादांत, रुचींत आनी भोगांच्यः सोदांत आसता आनी उप्रांत 
या आहाराचो तेचप्रमाण भोगांचो प्रभाव मनाचेर पडटा. देखून ते शिमेमेरेन 
आहाराचेर अंकूश दवरपाची आनी निराहार रावपाची गरज जरूर उत्पन्न जाता. 
बेकारग्रस्त मन शरीर आनी इंद्रियांच्या शेकापोंदा वचून प्रसंगा प्रमाण चलता. ह्या 
कारणाक लागून शुद्ध आनी उण्यांत उण्या विकारी आहाराचे मर्यादेची आनी निराहारी 
उपासाची गरज उरता. देखून जे लोक संयमा खातीर खाणा-जेवणाचे मर्यादेची वा 
उपासाची गरज ना अशें सांगतात तेवूय आहार वा उपासाक सर्वस्व मानप्यांइतलेच 
र चुकतात. जाचें मन संयमाकडेन ओडटा, ताचेपासत आहाराची मर्यादा आनी उपास 
जायती मजत करतात असो म्हजो अणभव म्हाका शिकयता. तांच्या आधाराखेरीज 
नाची निर्विकारता घडना. 


31. उपास 


ज्या दिसांनी हावें दूद आनी कइण सोडून फलाहाराचो प्रयोग सुरू केलो त्या 
दिसांनी संयमाच्या हेतून उपासूय सुरू केलो. मि. कॅलनबॅक हातुंतूय म्हजे वांगडा 
गुले. पयलीं हांव उपास फकत बलायकेचे नदरेन करतालों. देह-दमनापासत 
उपासाची गरज आसा अशें एका इश्टाचे प्रेरणेन हावें धरिल्लें. हांव वैष्णव घराब्यांत 
नल्मल्लों आनी मा कठीण व्रतांचे पालन करताली, हे पासत हिंदुस्तानांत एकादस 
आदी ब्रतां हावें धरिल्लीं. पूण तीं देखाव्यापासत वा आवय -बापायक प्रसन्न करपाच्या. 
बिचारान. अशा ब्रतांनी कांय फायदो जाता काय ना हें त्या वेळार म्हाका खबर 
नाशिल्ले. मानीय नाशिल्लों. पूण त्या इश्टाक उपास करतना पळोवन आनी म्हज्या 
अम्हचर्य ब्रताक आधार दिवपाच्या विचारान ताचें अनुकरण करपाक सुरवात केली 
आनी एकादस करपाचें थारायलें. सामान्यतायेन लोक एकादशीक दूद आनी फळां 
बाचन एकादस केली अशें समजतात. पूण फलाहारी उपास तर आतां हांव दर दिसा 


करूंक ५ 


रूक लागिल्लो. हे पासत फकत उदक पियेवपाची सूट घेवन पुराय उपास सुरू 


` ` उपासाच्या प्रयोगाचे सुर्वेच्या दिसांनी श्रावण म्हयनो पडटालो. त्या वर्सा रमजान 
f.(KO)-22 

आनी एकादस वांगडाच आयिल्लीं. गांधी कुटुंब वैष्णव ब्रतांवांगडा शैव ब्रतां 
पाळटालें. कुटुंबांतले लोक वैष्णव देवळांनी वताले तशे शिवालयांनीय वतालें. श्राव 
म्हयन्यांतलें प्रदोश-ब्रत कुटुंबांत कोण ना कोण दर वर्सा धरताले. हे पासत ह्या श्राव' 
म्हयन्याचें व्रत हावें धरपाचें थारायलें. 

एका म्हत्वाच्या प्रयोगाचो आरंभ टॉलस्टाय आश्रमांत जालो. थंय सत्याग्रा 
केद्यांच्या कुटुंबांक घेवन कॅलनबॅक आनी हांब दोगूय रावताले. तातूंत भुरगीं आः 
तरणाटेय आशिल्ले. तांचे पासत शाळा चलताली. ह्या तरणाट्यांत चार पां 
मुसलमानूय आशिल्ले. इस्लामाच्या नेमांचें पालन करपांत हांव तांकां मजत करता? 
आनी तांकां उर्बा दितालों. नमाज आदींची सवलत दितालों. आश्रमांत पारशी आ? 
क्रिस्तांवूय आशिल्ले. ह्या सगळ्यांक आपापल्या धर्मांक धरून चलपाखातीर उर 
दिवपाचो आश्रमाचो नेम आशिल्लो. परिणामी मुसलमांन तरणाट्यांक हार्वे रो 
पाळूंक फुडें काडले. म्हाकाय जाल्यार प्रदोष-ब्रत करपार्चेच आशिल्ले. पूण हा 
हिंदूंक, पारशांक आनी क्रिस्तांवांकूय मुसलमानांक सांगात दिवपाची बुद्द दिल॑ 
संयमांत सगळ्यांवांगडा सहयोग करप बेस बरें म्हणपाचें हावे तांकां समजायत 
चडशा आश्रमवासियांनी म्हर्जे सांगणें आयकलें. मुसलमान वांगड्यांचें हिंदू आः 
पारशी पुराय अनुकरण करिनाशिल्ले, करपाची गरजूय नाशिल्ली. मुसलमान सू 
बुडपाची वाट पळयताले, जाल्यार दुसरे ताचे पयलीं खाताले, जाका लागून हांव 
मुसलमानांक वाडूंक मेळचें आनी तांचे पासत खाशेले जिंनस करूंक मेळचें 1 
विचार आशिल्लो. आतां जे मुसलमान फांतोडेर जेवताले, तातूंत दुसऱ्यांक वटिका, 
- जावपाची गरज नाशिल्ली. आनी मुसलमान दिसाचें उदक लेगीत पियेनाशिल्ले जाल्य॑ 
दुसरे सूट घेवन उदक पियेताले 

ह्या प्रयोगाचो एक परिणाम असो जालो म्हळ्यार उपास वा एका जेवणाचे म्हर 
सगळे समजूंक लागले. एकामेकालागीं उदारता आनी प्रेमभावांत वाड जालं 
आश्रमांत अन्नाहाराचो नेम आशिल्लो. हो नेम म्हजे भावनेक लागून मानून घेतिल्ल 
ही गजाल म्हाका आभारासयत हांगा स्वीकारूंक जाय. रोजेच्या दिसांनी मुसलमानां 
मांसाचो त्याग कठीण लागतालो. पूण तरणाट्यांतल्या कोणेंच म्हाका ताचो पर 
लागूंक दिलो ना. ते आनंदान आनी रूच घेवन शिवराक जेवताले. हिंदू भुरगे आश्रमा 
सोबशे रुचीक जेवण तांचेपासत तयार करताले. | 

म्हळ्यार उपासाची वर्णना करतना हें विशयांतर हावें समजून-सवरून केलां, 
कारण ह्या मधुर प्रसंगांची वर्णना हांव दुसरेकडेन करूंक शकनाशिल्लों. आनी ह्या 
विश्यांतरावांगडा हावे म्हजे एके संवयेची बी चर्चा केल्या. म्हज्या विचाराप्रमाण 
हांब जें काम करतां, तांतूत आपल्या वांगडा रावतल्यांकूय बी वांटेकारी करपाचो 
प्रयत्न हांव सदांच करतां. उपास आनी एका जेवणाचे प्रयोग नवे आशिल्ले, पूण 
प्रदोष आनी रमझानाच्या निमतान हावें सगळ्यांक हातूंत घुसपायले. 

हे भाशेन आपसुकूच आश्रमांत संयमाचें वातावरण वाडलें. दुसर्‍या उपासांनी 
आनी एका जेवणांत आश्रमवासी सामील जावंक लागले. आनी म्हाका दिसता, 
हाचो परिणाम बरो जालो. सगळ्यांच्या काळजांत संयमाचो कितलो प्रभाव पडलो, 
विषयवासनेक आवरणें घालपाक उपासांनी कितलो हातभार लायलो हें हांव निश्चयान 
सांगूंक शकना. पूण म्हजो अणभव असो म्हळ्यार उपास आदींक लागून म्हजेर 
बलायकी आनी विषयनियमनाचे नदरेन खूब बरो प्रभाव पडलो. तरी लेगीत हांव 
जाणां, उपास आदींक लागून सगळ्यांचेर असो प्रभाव पडटलोच असो कांय अनिवार्य 
नियम ना. इंद्रियदमनाच्या हेतून केल्ल्या उपासाचो विषयांच्या संयमाचे बाबतींत 
.परिणाम मेळूं येता. कांय इश्यंचो असो अणभवूय आसा की उपासाचे समाप्तीचेर 
' विषयेच्छा आनी रूच तीव्र जातात. अर्थ म्हळ्यार उपासाच्या दिसांनी विषयाक संयत 
| करपाची आनी रूच जिखपाची सतत भावना बाळगित्यारूच ताचो बरो परिणाम 
(येबंक शकता. हेतू विरयत आनी मन लायनासतना केल्ल्या शारिरीक उपासाचो स्वतंत्र 
: :आ् विषय-वासनेक संयत करपांत जातलो अशें मानप निखटें चूक. गीताजीच्या 
'दुसर्‍्या अध्यांयांतलो हो श्लोक खूब चिंतपासारको आसा: 
, ` ` विषया विनिवर्तन्ते निराहारस्य देहिनः । 
: _ रसवर्ज रसोऽप्यस्य परं दृष्टवा निवर्तते || 
' उपास करतल्याचे विषय (उपासाच्या दिसां पुरते) शांत जातात. पूण ताची वासना 
' वचना. ईश्वर दर्शनानूच - ईश्वर प्रसादानूच रस शांत जाता. 
` सार म्हळ्यार संयमाच्या मार्गर उपास आदी साधनेच्या रुपान गरजेचे. पूण हेंच 
' सगळें न्हय. आनी जर कुडीच्या उपासावांगडा मनाचो उपास नासत जाल्यार ताचो 
'शेबट दंभांत जाता आनी तें लुसकानाचें थारता. 

जी गजाल 'दक्षिण आफ्रिकेच्या सत्याग्रहाचो इतिहास' हातूंत येबंक पावूंक २ 
वा थोड्या भोव अंशांन आयल्या, ती ह्या प्रकरणांनी येत आसा. वाचप्यांनी हें लक्षा 
घेतल्यार ह्या प्रकरणांच्या आपापसांतलो संबंद तांकां कळटलो. 

टॉलस्टाय आश्रमांत चल्यांच्या आनी चलयांच्या कांय ना कांय शिक्षणाच 
बंदिस्ती करपाची गरज आशिल्ली. म्हजे वांगडा हिंदू, मुसलमान, पारशी, आर 
क्रिस्तांब तरणाटे आशिल्ले आनी कांय चलयोय आशिल्ल्यो. खासा ह्या कामापासा 
शिक्षक दवरप शक्‍य नाशिल्लें आनी म्हाका तांची गरज दिसलीना. म्हळ्यार योग 
हिंदी शिक्षक उणे आशिल्ले आनी मेळळे उप्रांतूय बी पगाराविरयत डरबान सावा 
एकवीस मैल पयस येत कोण ? म्हजेकडेन 'घे' म्हण पेशे नाशिल्ले. भायल्या' 
शिकोवपी हाडप हावें गरजेभायलें मानलें कारण शिक्षणाची चालंत रीत म्हाका पसा 
नाशिल्ली. म्हज्या हिसबान आदर्श स्थितींत खरें शिक्षण तर आवय-बापायर 
जतनायेंतूच जावं येता. आदर्श स्थितींत भायली मजत उण्यांत उणी जावंक जाय 
येबजिल्लं कितें म्हळ्यार, टॉलस्टाय आश्रम एक घराबो आनी हांव तातूंत बापाय₹ 
सुवातेर आसां, हे पासत ह्या भुरग्यांचे घडणेची जापसालदारकी हावे यथाशर्क्त 
उठोवंक जाय. 

हें कल्पनंत जायते दोश आशिल्लेच. हे तरणाटे म्हजे सरीं जल्मासावन रावंग 
नाशिल्ले. सगळे वेगळ्या वेगळ्या वातावरणांत वाडिल्ले. सगळे एका धर्माचेर 
नाशिल्ले. अशे स्थितींत राविल्ल्या चल्या चलयांचो बापूय जाल्लो आसलों तरी हार 
तांचो यथायोग्य सांबाळ कसो करप ? 

पूण हार्वे हृदयाच्या शिक्षणाक अर्थात चारित्र्याच्या विकासाक सदांच पयले 
पाट दिला. चारित्र्याचे गिन्यान कोणायं पिरायेर आनी कितल्याय तरांच्या वातावरणा 
वाडिल्ल्या चल्या-चलयांक उण्या अदीक प्रमाणांत दिवंक जाता हें चिंतून हांव ह्य 
चल्या-चलयां सांगाता रात-दीस बापायभाशेन रावतालों. हार्वे चारित्र्याक तांच्य 
शिक्षणाची बुनयाद मानिल्ली. बुनयाद घट आसत जाल्यार अवसर मेळना बराबः 
दुसऱ्यो गजाली पालब घेवन वा आपल्या बळार भुरगें आपापूण समजूंक जाणूं 
शकता. 

तरी लेगीत उणें अदीक अक्षरज्ञान तर करुंकूच जाय हें मानून है पासत कक्षा वर्ग 
सुरू केले आनी ह्या व्यापांत मि. कॅलनबॅक आनी प्रागजी देसाई हांची मजत घेतली. 
शारिरीक शिक्षणाची गरज म्हाका कळटाली. हें शिक्षण तांकां आपसुकूच मेळटालें. 

आश्रमांत नोकर नाशिल्ले. संडास सफाई सावन जेवण रांदपामेरेनचीं सगलीं 
कामां आश्रमवाशांकूच करचीं पडटालीं. थंय फळझाडां खूप आशिल्लीं. नव्यो 
फसलोय रोयिल्ल्यो. मि. कॅलनबॅकाक शेतकामाचो छंद आशिल्लो. खासा ते सरकारी 
देखीच्या बागांनी वचून कांय काळ तालीम घेवन आयिल्ले. अशा ल्हान व्हड 
सगळ्यांक, जे रांदपाच्या बावराक लागूंक नाशिल्ले, सदांच अमक्या वेळापासत बागेंत 
काम करचें पडटालेंच. हातूंत चड वांटो भुरग्यांचो उरतालो. व्हडले व्हडले खड़े खणप, 
झाडां कातरप, वजन घेवन वचप आदी वावरांत तांच्यो कुडी बऱ्यो कसताल्यो. 
हातूंत तांकां आनंद मेळटालो आनी हे पासत दुसरी कसरत वा खेळ करची तांकां 
गरज उरनाशिल्ली. काम करपांत कांय विद्यार्थी वा केन्ना केन्नाय सगळे विद्यार्थी 
नखरे करताले, आळसाय करताले. जायतेदां ह्या गजालींकडेन हांव दोळे धांपतालों. 
केन्ना केन्ना तांचेकडल्यान जबरदस्तीन काम घेतालों. आनी हांव हेंवूय पळयतालों 
की जेन्ना हांव सक्तीन काम घेतालों तेन्ना ते वाजेताले. तरी लेगीत भुरग्यांनी केन्ना 
'सक्तीक विरोध केला आसत ताचो म्हाका उगडास जायना. जेन्ना जेन्ना हांव सक्ती 
करी तेन्ना तेन्ना कामा वेळार खेळपाची संवय बरी मानूंक फावना म्हणपाचें तांकां 
'समजायतालों. तांकां त्या खिणाक तें पटतालें पूण दुसऱ्याच खिणाक विसरताले. 
अशे तरेन आमची गाडी चलताली. पूण तांचीं आंगां घममूट जायत वतालीं. 
' आश्रमांत पिडा-रोग चुकून येताले. हातूंत उदक आनी हवा आनी बऱ्या तशेंच 
'चेळार दितल्या खाणा -जेवणाचो हातभार आशिल्लो हैं सांगूंक जाय. कुडीच्या 
शिक्षणाच्या संदर्भातूय हात-काम धंद्याच्या शिक्षणाचोय उल्लेख करतां. इरादो 
म्हळ्यार सगळ्यांक कसलो ना कसलो उपेगी धंदो शिकोवचो. हे पासत मि. कॅलनबॅक 
ट्रेपिस्ट मठांत चप्पल करप शिकून आयले. तांचेपासून हांव शिकलों आनी जीं भुरगीं 
(हो धंदो शिकूक तयार जालीं तांकां हावें शिकयलें. मि. कॅलनबॅक हांकां मेस्तकामाचो 
' थोडो अणभव आशिल्लो आनी आश्रमांत मेस्तकाम जाणा जाल्लो आनीक एक वांगडी 
आशिल्लो हे पासत हैं कामूय कांय प्रमाणांत भुरग्यांक शिकयताले. रांदपाचे काम तर 


= 

आगळे उणे सगळे भुरगे शिकिल्ले. | 

भुरग्यांक हें सगळें काम नवें आशिल्ले. हीं कामां शिकपाची खबर तर तांणी सपनांत ` 
लेगीत येवजूंक ना जातली. हिंदी भुरगे दक्षिण आफ्रिकेत जें कांय शिकप घेताले तें | 
फकत मुळावें अक्षर गिन्यानाचेंच आसतालें. टॉलस्टाय आश्रमांत सुर्वेसाबन हो | 
रिवाज घाल्लो की जें काम आमी शिक्षक करिनात तें भुर्यांकडल्यान करून घेवंक | 
फावना. आनी ज्या कामाक भुरगे लागल्यात तातूंत तांचे वांगडा तेंच काम करपी एक | 
शिक्षक रावचो. हे पासत भुरगे जें शिकले ते उमेदीन शिकले. | 

चारित्र्य आनी अक्षरज्ञानाच्या विषयांत हांव फुडे बरयतलों. | 


33. अक्षरज्ञान 


फाटल्या प्रकरणांत शारिरीक शिक्षण आनी त्या संदर्भांत इल्ली कारागिरी | 
शिकोवपाचें काम टॉलस्टाय फार्मांत कशे तरेन सुरू केलें, हें आमी कांय शीम मेरेन | 
पळयलें. हें काम म्हाका खोस. जायत अशे तरेन जरी हांव. करूंक शकलों ना, तरी | 
लेगीत तातूंत थोडें भोव जैत मेळिल्लें. पूण अक्षरज्ञान दिवप कठीण दिसूंक लागलें, । 
म्हजेकडेन ताचेपासत जाय ती सामुग्री नाशिल्ली. खासा म्हाका. हांव. सोदतालों | 
तितलो वेळ नाशिल्लो. म्हज्यांत तितली योग्यतायूय नाशिल्ली. दीस भर शारिरीक | 
काम करून म्हाका पुरो जातालें आनी जेन्ना थोड्या विसवाची गरज पडटाली त्या | 
वेळार वाचपाचे वर्ग घेवचे पडटाले. म्हणून रसरशीत रावपा बदला जबरदस्तीन जागो । 
रावतालों. सकाळचो वेळ शेतांत आनी घरकामांत वतालो. हे पासत दनपारच्या | 
जेवणाउप्रांत रोखडेंच शाळेचं काम सुरू जातालें. हे खेरीज दुसरो खंयचोच वेळ । 
फावोसो नाशिल्लो. - 

अक्षरज्ञानापासत चडांत चड तीन वरां दवरलेलीं. वर्गांत हिंदी, तामीळ, गुजराती । 
आनी उर्दू भासो शिकयताले. प्रत्येक भुरग्याक ताचे मातृभाशेवरवींच शिक्षण दिवपाचो | 
आग्रो आशिल्लो. इंग्लीशूय सगळ्यांक शिकयताले. हे खेरीज गुजरातेंतल्यान हिंदू | 
भुरग्यांक थोड्या संस्कृताचो आनी सगळ्या भुरग्यांक थोडे हिंदीचो परिचय करून | 
दिताले. इतिहास, भुगोल आनी अंकगणीत सगळ्यांक शिकोवंचें आशिल्ले. होच | 
पाठ्यक्रम आशिल्लो. तामिळ आनी उर्दू शिकोवपाचें काम म्हजेर आशिल्ले. | 

तामीळचें गिन्यान हावें स्टीमरींत आनी बंदखणींत जोडिल्लें. हातुंतूय पोप-कृत 
उत्तम 'तामीळ स्वयं-शिक्षक' परस मुखार हांव पावूंक नाशिल्लां. उर्दू लिपीचें गिन्यान 
लितलेंच आशिल्ले, जितलें मुसलमान इश्टांच्या परिचयान प्राप्त करूंक पाविल्लों. 
हायस्कुलांत शिकिल्लों तितलीच संस्कृत कळटाली. गुजरातीचें गिन्यान तितलेंच 
आशिल्ले, जितलें शाळेंत मेळिल्लें. 

इतल्या भांडवलार म्हाका म्हर्जे. काम चलोवचें आशिल्ले. आनी हातूंत म्हजे जे 
पालब्री आशिल्ले ते म्हजेपरस उणे जाणपी आशिल्ले, पूण देशी भासांचे प्रती म्हज्या 
प्रेमान, म्हज्या शिकोबपाचे कळाशेबेले म्हजे श्रद्धेन, विद्यार्थ्याच्या अज्ञानान आनी 
ताचेपरस चड तांचे उदारतायेन ह्या कामांत म्हाका मजत केली. 

: तामीळ विद्यार्थ्यांचो जल्म दक्षिण आफ्रिकेंतूच जाल्लो. देखून तांकां तामीळ 
साप उणी कळटाली, लिपी तर तांकां मात पूण कळनाशिल्ली. हे पासत हांव तांकां 
लिपी आनी व्याकराणाचीं मूळ तत्वां शिकयतालों . हें सरळ काम आशिल्ले. विद्यार्थ्यांक 
खबर आशिल्लें तामीळ उलोबपांत ते म्हाका सोंपेपणान हारोबंक शकतात. आनी 
जेन्ना फकत तामीळ जाणा जावपी म्हाका मेळूंक येताले, तेन्ना ते म्हज्या दुभाश्याचें 
काम करताले. म्हजी. गाडी चल्ली कारण हावें विद्यार्थ्यामुखार म्हजें अज्ञान 
लिपरोबपाचो केन्ना प्रयत्नूच केलो ना. दर एके गजालींत जसो हांब आशिल्लो तसोच 
ते म्हाका वळखूंक लागिल्ले. हाका लागून अक्षरज्ञानाचो भारी उणाव आसुनूय हांव 
(तांचो आदार आनी प्रेम मेळोवंक पावलों 

मुसलमान विद्यार्थ्याक उर्दू शिकोवप अपेक्षेपस अदीक सरळ आशिल्ले. तांकां 
लिपी खबर आसताली, तांच्यांत वाचपाची रुची वाडोवप आनी तांचें अक्षर सुधारप 
हैं म्हजे काम आशिल्ले 
` अदिकतायेन आश्रमांतलीं हीं भुरगीं निरक्षर आशिल्लीं आनी शाळांनी केन्ना 
शिकूंक नाशिल्लीं. शिकयतां शिकयतां म्हाका कळून आयलें तें म्हळ्यार हावें 
'शिकोबपाचें उणें आसा. चड काम तांची आळसाय झडोवपाचें, तांच्यांत आपसूक 
।बाचपाची रूच जागोवपाचें आनी तांच्या अभ्यासाचेर नदर दवरुपाचेच आसा 
'इलल्या कामांत म्हाका संतोश मेळटालो. हेंच कारण जाका लागून वेगळे वेगळे 
पिरायेचे आनी वेगळ्या वेगळ्या विशयांच्या विदयार्थ्यांक एकेच कुडींत बसोबन हांव 
तांचेकडल्यान काम घेवंक शकतालों 

पाठ्यपुस्तकांविशीं आरड जेन्ना तेन्ना आयकूंक येता. पूण पुस्तकांची गरज म्हाक | 
केन्नाच जाणवली ना. जीं पुस्तकां आमचेकडेन आशिल्लीं तांचोय बी चड उपे | 
करचो पडला हाचो म्हाका उगडास ना. जण एका भुरग्याक खूब पुस्तकां दिवपाच॑ | 
गरज म्हाका दिसली ना. शिक्षकूच विद्यार्थ्याचें पाठ्यपुस्तक अशे म्हाका दिसता. म्हज्य 
गुरुजींनी पुस्तकांची मजत घेवन म्हाका जें शिकयल्लें तांतलें म्हाका खूप उणें या 
आसा. पूण तांणी आपल्या तोंडांतल्यान जें शिकयल्ले ताचो उगडास आज लेगी; 
जितो आसा. भुरगीं दोळ्यांनी जें ग्रहण करतात, ताचे परस कानांनी आयकल्ली खब 
थोड्याशा वावरान चड प्रमाणांत पचोवंक शकतात. हांव भुरग्यांक एक लेगीत पुस्त३ 
पुरायेन शिकोवंक पाविल्ल्याचो म्हाका उगडास ना. 

पूण जायत्या पुस्तकांतल्यान जितलें हांव पळोवंक पाबिल्लों तें हार्वे म्हजे भाशेः 
तांचे मुखार दवरले. तें तांकां आज लेगीत याद आसतर्ले अशें हांव धरतां. शिकयल्ह | 
उगडासांत दवरूक तांकां जड़ वतालें. पूण हांव जे सांगतालों ती खबर ते त्यार | 
वेळार म्हाका परत सांगताले. शिकप म्हळ्यार तांकां कंटाळो. जेन्ना हांव पुरो जाल्ल्या' + 
वा दुसऱ्या कसल्याय कारणान मंद वा निरस जायनाशिल्लों तेन्ना ते हांव सांगतालो । | 
रुचीन आनी लक्ष दिवन आयकताले. ते जे प्रस्न विचारताले तांकां उत्तरां दितन | 
तांचे ग्रहणशक्तीचो अदमास येतालो 


34. आत्मिक शिक्षण 


विद्यार्थ्याच्या शरिरांक आनी मनांक शिक्षीत करपापरस आत्म्याक शिक्षीत करपांर | 
म्हाका बरेच कश्ट काडचे पडले. आत्म्याच्या विकासापासत हावे धर्मग्रंथांचेर उण | 
भार दवल्लेलो. विद्यार्थ्यांनी आपापल्या धर्माची मूळ तत्वां जाणूंक जाय हें हांत 
मानतालों. आपापल्या धर्मग्रंथांचें साधारण ज्ञान जावंक जाय, हे पासत हावें यथाशर्क्त | 
हे गजालीची व्यवस्था केली की तांकां हैं गिन्यान मेळचें. पूण ताका हांव बुद्धीच्य | 
शिक्षणाचे आंग मानतां. आत्म्याचे शिक्षण म्हळ्यार एक सामकें वेगळे खातें. हैं हार. 
टॉलस्टाय आश्रमांतल्या भुरग्यांक शिकोवंक लागलों. ताचे पयलीं सावन हांव जाणूर 
चुकिल्लों की आत्म्याच्या विकासाचो अर्थ म्हळ्यार शील निर्माण करप, ईशवरारं 


as 

गिन्यान जोडप. आत्मज्ञान जोडप. हें ज्ञान जोडूक भुरग्यांक खूप अदीक मजतीची 
गरज आसली आनी हाचेबगर दुसरें ज्ञान व्यर्थ, लुसकानाचेंय बी जावंक शकता असो 
म्हजो विस्वास आशिल्लो. 
लोकांत असो भ्रम पातळळा म्हण हावे आयकलां की आत्मज्ञान चौथ्या आश्रमांत 
प्राप्त जाता. पूण जे लोक ह्या मोलादीक वस्तूक चौथ्या आश्रमामेरेन आडावन 
दबरतात ते आत्मज्ञान जोडिनात तर म्हातारपण जोडटात आनी दुसरें काकुटवाणें 
भुरगेपण मेळोबन पृथ्वीचेर भार जावन जियेतात, अशे तरेचो सार्वत्रिक अणभव 
दिसून येता. जावं येता सन 1911-12त हांव ह्या विचारांक ह्या उतरांनी मांडुये 
नाशिल्लो. पूण म्हाका घट याद आसा, त्या वेळार म्हजे विचार हेच तरेचे आशिल्ले. 
आत्मिक शिक्षण कर्शे दिवचें ? हांव भुरग्यांकडल्यान भजनां गावन घेतालों, 
तांकां नितीचीं पुस्तकां वाचून दाखयतालों. पूण इतल्यान म्हाका समाधान 
म्रेळनाशिल्लें. हांव तांच्या संपर्कात येवंक लागलों, तेन्ना हें गिन्यान पुस्तकांच्या 
माध्यमांतल्यान दिवप जमचें ना हाचो हावे अणभव घेतलो. शरिराचें शिक्षण जशें 
. कुडीच्या व्यायामांनी दिवंक जाता, बुद्धीचें शिक्षण बुद्धीच्या व्यायामान तेच भाशेन 
` आत्म्याचे शिक्षण आत्मिक व्यायामानूच दिवं येतालें. आत्म्याची कसरत शिक्षकाच्या 
आचरणांतल्यान प्राप्त करू येता. परिणामी विद्यार्थी हजर आसूं वा नासूं शिक्षकान 
' चत्रायेन रावंक जाय. लंकेत बशिल्लो शिक्षक लेगीत आपल्या आचरणान आपल्या 
` शिश्यांच्या आत्म्याक हालोवंक शकता. खासा हांव फटी उलयतां आनी म्हज्या 


` शिश्यांक सत्यान चलतले करूंक सोदतां जाल्यार तें व्यर्थाक वतलें. व्यभिचारी शिक्षक 
_ शिश्याक संयम कशे तरेन शिकयत? म्हज्या म्हर्‍्यांत रावतल्या तरणाट्या चले आनी 
| चलयांमुखार खासा हार्वे पदार्थ-पाठसो जावन रावंक जाय म्हणपाचें हावें पळयलें. 
हे पासत म्हजे शिश्य म्हजे शिक्षक जाले. हार्वे म्हजे पासत न्हय तर तांचे पासत बरो 
जावंक जाय आनी रावंक जाय अशे हावें मानलें. देखून टॉलस्टाय आश्रमांतलो म्हजो 
चडसो संयम ह्या तरणाट्या चल्या चलयांक लागून जालो आशे म्हणूं येता. 
आश्रमांत एक भुरगो खूब मस्ती करतालो, फटी उलयतालो, कोणाक 


बाडगनाशिल्लो आनी दुसऱ्यांबांगडा झगडत रावतालो. एक दीस ताणें चडूच 

मस्तेपणां केलीं: हांव भियेलों. हांब विद्यार्थ्यांक केन्नाच ख्यास्त दिनाशिल्लो. हे फाबट 
म्हाका खूब राग आयलो. हांव ताचे सरीं गेलों. समज़ायलें पूण आयकूंक तयारूच | 
नाशिल्लो. म्हाका धोको दिवपाचोय प्रयत्न ताणें केलो. हाबें म्हजेसरीं पडिल्ली पट्टी | 
काडून ताच्या बाबळ्यांचेर मारली. मारतना हांव थरथरतालों, ताणें हें पळयलां | 
आसतलें. म्हजेकडल्यान अशी वागणूक हाचे आदीं कोणाय विद्यार्थ्याक मेळूंक | 
नाशिल्ली. विद्यार्थी रडूक लागलो. ताणें म्हजेकडेन भगसणी मागली. ताका मार लागलो 
आनी दुखले हे पासत तो रडनाशिल्लो. म्हजेर झुडून पडपाची तांक ताचेकडेन | 
आशिल्ली. ताची पिराय सतरायेक वर्सांची आसुये. ताची कूड घटमूट आशिल्ली. 
पूण म्हजे पट्टेंतल्यान ताका म्हज्या दुख्खाचे दर्शन घडलें. हे घडणुकेउप्रांत तो म्हजे | 
आड गेलो ना. पूण ताचेर पट्टी मारली हाचो पच्छताप म्हज्या मनांत आज मेरेन घर 
करून राबला. ताका मारून हावें म्हज्या आत्म्याचें न्हय तर म्हज्यांतल्या जनावराचे 
दर्शन घडयलें अशें म्हाका दिसता. 

भुरग्यांक मारून शिकोवपाचे रितीक हांव सदांच विरोध करीत आयलां. म्हाका 
अशे एकेच घडणुकेचो उगडास जाता, जेन्ना हावे म्हज्या भुरग्यांतल्या एकल्याक * 
पट्टेन मारून हावें फावो तें केलें वा ना हाचो निर्णय हांव आज मेरेन करूंक पावंक ना. : 
ही ख्यास्त योग्य नाशिल्ली, कारण तातूंत राग भरिल्लो आनी ख्यास्त दिवपाची भावना | 
आशिल्ली. जर तातूंत फकत म्हज्या दुख्खाचेंच प्रदर्शन आशिल्ले जाल्यार ती ख्यास्त . 
योग्य म्हणटलों आशिल्लो. पूण तातूंत मिश्र भावना भरसल्ली आशिल्ली, हे घडणुके . 
उप्रांत विदयार्थ्याक सुधारपाची हांव चड बरी रीत शिकलों. जर हे कलेचो उपेग हावे. 
वयल्या वेळार केल्लो जाल्यार ताचो परिणाम कितें जावये आसलो हैं हांव सांगूंक _ 
शकना. तो भुरगो ही घडणूक रोखडीच विसरलो. तांच्यांत खूबशी सुधारणा जाली 
अशे हांव म्हणूंक शकना, पूण हे घडणुकेन म्हाका विदयार्थ्याप्रती शिक्षकाचो धर्म कितें | 
हे गजाली संबंदान अदीक येवजूंक लायलें. ताचे उप्रांत भुरग्यांकडल्यान असले अवगूण | 
घडले पूण हावें दंडनितीचो उपेग परत केन्ना केलो ना, अशे तरेन आत्मिक ज्ञान : 
दिवपाच्या प्रयत्नांत खासा हांव आत्म्याच्या गुणांक चड समजूंक लागलों. 


35. बऱ्या-वायटार्चे मिश्रण 

तः 

टॉलस्टाय आश्रमांत मि. कॅलनबॅकान म्हजेमुखार एक प्रस्न उबो केलो. ताणी तो 
काडचेपयलीं त्या प्रस्नावयर हावें चिंतूंक नाशिल्ले. आश्रमांत कांय भुरगे खूप आडांगी 
आनी पाड्या सभावाचे आशिल्ले. कांय उबंत आशिल्ले. तांचेवांगडा म्हजे तीग चले 
आशिल्ले. ते तरेन वाडिल्ले आनिकूय भुरगे आशिल्ले; पूण मि. कॅलनबॅकाचें लक्ष हे 
गजालीकडेनूय आशिल्ले म्हळ्यार ते उबंत भुरगे आनी म्हजे पूत एकठांय कशे रावंक 
शकतात ? एक दीस ताणी म्हळें : “तुमची ही रीत म्हाका मात पूण पसंत ना. ह्या 
भुरुयांबरोबर तुमच्या भुरग्यांक दवरल्यार ताचो एकूच परिणाम घडू येता. तांकां ह्या 
रस्ताद भुरग्यांचो बसो लागतलो. हाका लागून हे इबाडलेबगर रावतीत व्हय ?” 

हांब खिणभर चिंतूंक पडिल्लों काय ना हाचो ह्या खिणाक म्हाका उगडास ना पूण 
म्हजी जाप म्हजे यादींत आसा. हार्वे सांगिल्लं: “म्हजीं भुरगीं आनी हीं बंट भुरगीं 
हांच्यांत भेद हांव कसो करूंक शकतां ? ह्या समयार हांव दोगांय पासत समान रुपान 
ज़ञापसालदार आसां. हे भुरगे म्हज्या आपोवण्यान हांगा आयल्यात. हावें तांकां पयशे 
दिल्यार आज लेगीत हे जोहानिसबर्ग वचून थंय पयलीं रावताले तशे रावंक लागतले. 
हांगा येवन तांणी म्हजेर उपकार केल्यात अशें ते वा. तांचे आवय-बापूय मानतात 
जाल्यार अजाप ना. हांगा येवन तांकां कश्टुचें पडटा, हें तुमी तशें हांब दोगूय पळयतात. 
पूण म्हजो धर्म स्पश्ट आसा. हावें हांकां हांगाच दवरूक जाय. म्हणटकूच म्हजे भुरगे 
लेगीत हांचे सांगाताकूच रावतले. हाचेभायर, हावें आयच्यान म्हज्या भुरग्यांक तुमी 
दुसऱ्या कांय भुरग्यांपरस वरते म्हण शिकोवंचें व्हय? तांचे तकलेंत हे तरेच्या विचारांक 
चेपप तांकां वांकड्या रस्त्यान व्हरपासारकें आसा. आयचे स्थितींत रावन ते शिस्त 
शिकतले. आपापूण सारासार परिक्षा करूंक लागतले. म्हज्या भुरम्यांत खऱ्यानीच 
क्वाय गूण आसतीत जाल्यार तांचो वसो ह्या वांगड्यांक लागतलो, अशें आमी कित्याक 
मानें न्हय ? म्हणटकूच कितेंय जावं, तांकां हावें हांगाच दवरूक जाय. आनी अशें 
_करपांत जोखीम आसा जाल्यार ती घेवंक जाय.” 

मि. कॅलनबॅकान तकली हालयली. 

ह्या प्रयोगाचो परिणाम वायट जालो अशें म्हणूंक येना. म्हज्या चल्यांक तांचेपासून 
_लुसकान जालें अशें हांव मानिना. उरफारें तांकां लाब जालो हैं हां पळोवंक शकलों. 


329 


330 आत्मकथा 


तांच्यांत वरतेपणाचो कांय अंश उरिल्लो जाल्यार तो पुरायेन निखळ्ळो. ते सगळ्या 
वांगडा मेळूंक भरसूंक शिकले. तांची कसवटणी जाली. 

हेवटेन असल्या दुसऱ्या अणभवां वयल्यान म्हाका अशें दिसता की 
आवय-बापायची फावोशी नदर आसत जाल्यार बऱ्या आनी वायट भुरग्यांवांगडा 
रावन आनी शिकून बऱ्यांचें कांय लुसकान जायना. आपल्या भुरग्यांक तिजोरेंत बंद 
दवरून ते शुद्ध उरतात आनी भायर काडटकूच भश्टतात असो कांय नेम ना. हय, हैं 
खरें की ज॑य जायत्या तरांचे चले आनी चलयो एकठांय रावतात आनी शिकतात, थंय 
आवय-बापायची आनी शिकयतल्यांची कसवटणी जाता, तांकां चत्रायेन रावचें 
पडटा. 


36. प्रायश्चित्ताखातीर उपास 


प्रामाणिकतायेन केल्ल्या चल्या आनी चलयांच्या पालन-पोशणांत आनी 
शिक्षणांत कितल्यो आनी कस्यो अडचणी येतात, हाचो अणभव दिसान दीस वाडत 
गेलो. शिक्षक आनी पालक ह्या नात्यान हावे तांच्या काळजांनी प्रवेश करूंक जाय 
आसलो, तांच्या सुखदुख्खांत वांटो घेबंक जाय आसलो, तांच्या जिविताक पडिल्ल्यो 
गांठी वेळोवेळ सोडोवंक जाय आसल्यो आनी तांच्या उसळट्या जुवानपणाच्या 
ल्हारांक, सरळ वाटेन व्हरपाचे आसले. 

कांय जेलवासी सुटले उप्रांत टॉलस्टाय आश्रमांत थोडेच लोक उरले. हातूंत 
मुखेलपणान फिनिक्सवासी आशिल्ले. हे पासत हावें आश्रम फिनिक्साक व्हेलो. 
फिनिक्साक म्हजी कठीण परिक्षा जाली. उरिल्ल्या आश्रमवाशांक फिनिक्साक 
पावोवन हांव जोहनिसबर्ग गेलों. थंय कांय दीस रावलों तेन्ना म्हजेसरीं दोन व्यक्तींच्या 
भयंकर अनेतीक घसरणेचे समाचार आयले. सत्याग्रहाचे म्हान लडायेंत खंयूय अपेस 
दिसल्यार म्हाका ताचेपासून कांय आघात घडनाशिल्लो. पूण हे घडणुकेन म्हजेर 
वज्राभाशेन प्रहार केलो. म्हाका भिरभिरी मारली. त्याच दिसा हावें फिनिक्सची गाडी 
धरली. मि कॅलनबॅकान म्हजे वांगडा येवपाचो हट धरलो. ते म्हजे काकुटबाणी स्थिती 
समजल्ले. म्हाका एकलो वचूंक दिवंक ताणी सामकी मनाय केली. पतनाचो समाचार 
म्हाका तांचेकडल्यानूच मेळिल्लो . 


| 

_ मार्गार हावे म्हजो धर्म समजावन घेतलो, वा आशं म्हणुया तो म्हाका समजलो 
असो समज करून घेतलो. आपले नदरेखाला रावतल्यांच्या पतनाक पालक वा शिक्षक 
उणे अदीक प्रमाणांत जापसालदार आसतात अशे म्हाका दिसलें. हे घडणुकेन म्हाका 
म्हजी जापसालदारकी स्पश्ट जाणवली. म्हजे बायलेन म्हाका चत्राय तर दिल्लीच 
पूण सभावान विस्वाशी आशिल्ल्यान हावें बायलेचे शिटकावणेकडेन लक्ष दिवंक 
 नाशिल्ले. वांगडाच म्हाका अशेय दिसलें की ह्या पतनापासत हांव प्रायश्चित करीन 
जाल्यारूच हे पतीत म्हर्जे दुख समजूंक शकतले आनी ताका लागून तांकां आपल्या 
` दोशांचें भान जातलें, तेचभाशेन ताचे गंभीरतायेविशी कांय कल्पना येतली. म्हणटकूच 
'हावें सात दिसांचो उपास आनी साडेचार म्हयन्यांचें एक-जेवणाचें व्रत घेतलें. मि. 
 कॅलनबॅकान म्हाका आडावपाचो प्रयत्न केलो पूण तो निर्फळ थारलो. शेवटाक ताणी 
प्रायश्चिताच्या औचित्याक मानलें आनी खास आपणे म्हजेवांगड़ा व्रत करपाचो हट 
' धरलो. हांब तांच्या निर्मळ प्रेमाक आडावंक शकलों ना. ह्या निश्चया उप्रांत हांव 
रोखडोच ल्हव-पीक जालों. शांत जालों, गुन्यावगारांविशीं म्हज्या मनांत क्रोध उरलो 
जा, तांचेविशीं म्हज्या मनांत काकुटूच उरली. 
अशे तरेन ट्रेनींत मन ल्हव-पीक करून हांव फिनिक्स पावलों. वासपूस करून जी 
बारिकसाण घेवची आसली ती घेतली. म्हज्या उपासाक लागून सगळ्यांक पातक 
करपाच्या भयंकरपणाचो बोध जालो आनी विद्यार्थी आनी विद्यार्थिनी आनी म्हजे 
मदलो संबंद अदीक गाड आनी सरळ जालो. 
हे घडणुकेचें फळ म्हणून कांय काळा उप्रांत म्हाकः चौदा दिसांचो उपास करपाची 
संद मेळळी. ताचो परिणाम अपेक्षेपरस चड बरो जालो अशें म्हाका दिसलें. 
हे घडणुकेवयल्यान हांव हैं सिद्ध करूंक सोदिना की शिश्याच्या प्रत्येक दोशापासत 
शिक्षकांनी सदांच उपास बी करुंकूच जाय. पूण हांब जाणां, ह्या प्रसंगांवेळार हे 
'तरेच्या प्रायश्चितरुपी उपासाची गरज जरूर आसा. पूण ते पासत विवेक आनी 
` अधिकार जाय. जंय शिक्षक आनी शिष्य हांचे मदीं शुद्ध प्रेम बंधन ना; जंय शिक्षकाचेर 
आपल्या शिश्याच्या दोशांक लागून खरो आघात घडना; जंय शिश्यांच्या मनांत 
'शिक्षकाचे प्रती खरो आदर ना थंय उपास निरर्थक जाता वा घडये लुसकान करपी 

जावं येता. अशा उपास वा एकादशनाच्या विशयांत दुबाव कितलेय आसूं पूण ह्या | 
विशयांत म्हाका इल्लोय दुबाव ना, की शिक्षक शिश्यांच्या दोषांपासत कांय अंशांनी | 
अदीक जापसालदार आसा. 
सात दिसांचो उपास आनी एक-जेवण आमच्या दोगांतल्या कोणाकूय कश्टांचें | 
गेलें ना. ह्या काळांत म्हर्जे कसलेंच काम बंद वा मंद उरलें ना. त्या काळांत हांब | 
फकत फलाहारीच आशिल्लां. चवदा दिसांचो निमाणो भाग म्हाका कांय कश्टांचो | 
जाणबलो. त्या वेळार हांव रामनामाच्या चमत्काराक पूर्ण रुपान समजूंक नाशिल्लों. | 
हे पासत दुख्ख सोंसपाची शक्त म्हज्यांत उणी आशिल्ली. उपासाच्या दिसांनी कसोय । 
प्रयत्न करून उदक खूप पियेवंक जाय, हे भायले कलेची म्हाका जाणकारी नाशिल्ली. | 
हे पासतूय हे उपास कक्टांचे गेले. हाचे भायर, पयले उपास सुख-शांती पूर्वक जाले । 
म्हणटकूच चवदा दिसांच्या उपासाच्या वेळार हांव बेसावध उरिल्लों. पयल्या 5 
उपासाच्या दिसांनी हांव सदांच क्यूनीचे रितीचें कमरन्हाण घेतालों. चौदा दिसांच्या 5 
उपासांत दोन काय तीन दिसां उप्रांत हावे कटिस्नान बंद केलें. उदकाची रूच बरी | 
लागनाशिल्ली आनी उदक पियेलेबराबर धवळटालें. हे पासत उदक सामर्के उणें | 
पियेतालों. परिणामी म्हजो ताळो सुकूंक लागलो. हांव बारीक आवाजांत उलोवंक | 
शकतालों. निमाणच्या दिसांनी तर आवाज ओडूंक लागलो. इतलें जावनूय बरोबन | 
घेवपाचें गरजेचें काम हांव निमाण्या दिसामेरेन करूंक पाविल्लो. आनी रामायण | 
आदी निमाण मेरेन आयकत राविल्लों. कांय प्रस्नांच्या संदर्भात मत दिवपाचें गरजेचें | 
काम लेगीत हांब करूंक शकतालों. 


37. गोखलेंक मेळूंक 


दक्षिण आफ्रिकेचे बरेचशे उगडास आतां हार्वे सोडचे पडटात. जेन्ना 1914 त 
सत्याग्रहाची लडाय समाप्त जाली तेन्ना गोखलेंचे इत्सेक धरून म्हाका इंग्लडाचे | 
वटेन हिंदुस्तानात पावचें आशिल्ले. हे पासत जुलय म्हयन्यांत कस्तुरबा, कॅलनबॅक | 
आनी हांव तीन व्यक्ती इंग्लंडाक वचूंक रवाना जाले. सत्याग्रहाचे लड़ायेच्या दिसांनी | 
हावें तिसऱ्या वर्गातल्यान भोंबप सुरू केल्लें. देखून दर्याच्या प्रवासाखातीर लेगीत | 

तिसऱ्या वर्गाची तिकेट काडली. पूण ह्या तिसऱ्या वर्गांत आनी आमच्या तिसऱ्या 
दर्जात खूब अंतर आसा. आमचे थंय न्हिदपा-बसपाची सुवात मेळप भारी कठीण. 
'निवळसाण जाल्यार कशी उरतली ? जाल्यार थंयच्या तिसऱया वर्गात सुवात जायती 
आसली आनी निवळसाणीचीय बरी चिंता बाळगिताले. कंपनीन आमचेखातीर 
अदीक सुविधाय केल्ल्यो. कोणूय आमकां सतावचे नात, ह्या हेतून एका संडासाक 
कुलप लावन ताची चावी आमचे कडेन दिल्ली. आनी आमी तिगूय फलाहारी 
जाल्त्यान स्टीमराच्या भांडाऱ्याक आमचेपासत सुक्या आनी ताज्या फळांची व्यवस्था 
करूंक फर्मायत्लें. सामान्यतायेन तिसऱ्या वर्गाच्या यात्रिकांक फळां उणींच दितात. 
सुको मेचो मात पूण दीच नात. ह्या सुविधांक लागून समुद्री यात्रेचे आमचे अठरा 
दीस खूप शांतीन गेले. 
_ > हे यात्रेचे कांय उगडास बरेच जाणपा सारके आसात. मि. कॅलनबॅकाक दुर्बिणीचो 
जाद आशिल्लो. एक-दोन मोलादीक दुर्बिणी ताणी आपलेकडेन दवरलेल्यो. हे विशीं 
आमच्यांत संदांच चर्चा चलताली. हांव तांकां हें समजावपाचो प्रयत्न करतालों की 
हैं आमच्या आदर्शाक आनी ज्या सादेपणामेरेन आमी पावूंक सोदतात ताका जुळशें 
जा. एक दीस हाका धरून आमच्यांत कड़क वादावादी जाली. तेन्ना दोगूय आपल्या 
कॅबिनीच्या जनेलां म्हऱ्यांत उबे आशिल्ले. 
_ हावे म्हळें, “आमचे मजगतीं अशी वादावादी जावचे परस आमी ही दुर्बीण 
दर्यात उडयली आनी तिचेर भासाभास बंद केली जाल्यार बरें जावचें ना ?” 
मि. कॅलनबॅकान रोखडोच जवाब दिलो, “हय ही तायणेंत घालपी वस्त मुजरत 
मोखून मार.” 
हार्वे म्हळें, “तर्शे जाल्यार हांव उड़यतां.” 
ताणे तितलेच तत्परतायेन जाप दिली, “हांव खऱ्यानीच सांगतां, उडयच.” 
हावें दुर्बीण उडयली. सात पौंडांची आशिल्ली. पूण तिचें पैशांनी आशिल्ल्या 
म्रोलापरस मि. कॅलनबॅक हांकां तिचो जो मोह जाल्लो तातूंत आशिल्ले. तरी लेगीत 
ताणी हे विशी केन्नाच दुख अणभवलें ना. तांचे म्हजे मदीं अशे जायते प्रसंग घडल्यात 
हांतलो एक देख म्हण हांगा दिला. 
आमच्या दोगांच्या आपसांतल्या संबंदांक लागून आमकां दिसपट्टे नवें शिकूंक 
मेळटालें. कारण दोगूय सत्याचे अनुसरण करून चलपाचो प्रयत्न करताले. सत्याचें 

अनुसरण केल्ल्यान क्रोध, स्वार्थ, दुबेस इत्यादी सहज शांत जाताले. शांत जायनाशिल्ले | 
जाल्यार सत्य मेळचें नाशिल्लें. राग दुवेसा आदिंनी भरिल्लो मनीस सरळ आसत, | 
वाचेन सत्याचे पालन करपी आसत, तरी ताका शुद्ध सत्य मेळूंक पावचेंना. शुद्ध 
सत्याचो शोध करपाचो अर्थ, राग द्वेशादी द्वंदापासून सर्वथा मुक्‍ती मेळोवप. 

आमी यात्रा सुरू केल्ली तेन्ना उपास समाप्त करून चड काळ जावंक नाशिल्लो. | 
म्हज्यांत पुराय तांक येवंक नाशिल्ली. स्टीमरींत सद्दां डकार वचपाचो व्यायाम करून « 
हांव भरपूर खावन खात्लें पचोवपाचो प्रयत्न करतालों. पूण हाचेबराबरूय म्हज्या | 
पायांच्या पोवठांक चड पिडा जावंक लागली. इंग्लंडाक पावले उप्रांत म्हजी पिडा | 
उणी जाली ना, पूण वाडली. इंग्लंडाक डॉ. जीवराज मेहताकडेन वळख जाली. तांकां | 
म्हज्या उपासाची आनी पांयांचे दुखीचो इतिहास सांगले उप्रांत ताणी म्हळें, “जर तूं 
कांय दिसांखातीर आराम करीना जाशी जाल्यार सदांखातीर पायांनी बेकार जावपाची | 
भिरांत आसा.” ह्या वेळार म्हाका कळळें की लांब काळाचो उपास करतल्यान | 
वगडायल्ली तांक रोखडी प्राप्त करपाचो बा चड खावपाचो लोभ केन्नाच धरूक | 
फावना. उपास करपापरस उपास सोडपांत चड चत्राय बाळगुची पडटा आनी घडये | 
तातूंत संयमूय अदीक बाळगुचो पडटा. 

मदिरेक आमकां खबर मेळळी, महायुध्द सुरू जावंक कांय घटकांचो वेळ आसा. | 
इंग्लडांच्या कानालांत पावपाक आमकां झूज सुरू जाल्याची बातमी मेळळी. आमकां | 
आडावन दवरले. दर्यात ठांय ठांय सुरींग मांडिल्ले. जे वाटाबन साउदेम्टन पावंक | 
आमकां दोनेक दिसांचो कळाव जालो. 4 ऑगश्टाक झूज जाहीर जाल्ले. 6 ऑगश्टाक | 
आमी इंग्लंडाक पावले. 


38. झुजांत भागी 


इंग्लंडाक पावतकूच कळळें की गोखले पॅरिसाक आडावन उरल्यात. पॅरिसाकडली | 
येरादारी तुटल्या आनी ते केन्ना पावलले तें कळप कठीण जालां. गोखले आरोग्यापासत | 
फ्रांसाक गेल्ले पूण झुजाक लागून थंय फसले. तांकां मेळळेबगर म्हाका देशाक बचपाचें | 
नाशिल्लें आनी ते केन्ना येतीत हैं कोणाच्यानूच सांगूं जायनाशिल्लें. 

इतले मजगतीं कितें करचें ? लडाये संबंदान म्हजो धर्म कितें ? जेलांतले म्हजे 
गडी आनी सत्याग्रही सोराबजी अडाजणिया इंग्लंडातूच बॅरिस्टरीचो अभ्यास 
र्ताले. बय्यांतले बरे सत्याग्रही ह्या नात्यान सोराबजीक बॅरिस्टरीचें शिक्षण प्राप्त 
रपाखातीर इंग्लंडाक धाडिल्ले. थंयच्यान परतले उप्रांत दक्षिण आफ्रिकेंत ताणी 
जे सुवातेर काम करचें असो विचार आशिल्लो. तांचो खर्च प्राणजीवनदास मेहता 
ताले. तांचेकडेन आनी तांचे मार्फतीन डॉ. जीवराज मेहता बी जे लोक इंग्लंडांत 
कलाले तांचेकडेन हावें चर्चा केली. इंग्लंडांत राबतल्या हिंदी लोकाची एक सभा 
[पयली आनी तांचे मुखार म्हजे विचार मांडले. इंग्लंडांत राबतल्या हिंदी लोकान 
पलो वांटो फारीक करूंक जाय. अशें म्हाका दिसलें. इंग्लीश विद्यार्थ्यांनी झुजांत 
बा करपाचो आपलो निश्चय जाहीर केल्लो. हिंदी हाचेपरस उणें करूंक शकनाशिल्ले. 
| युक्तिवादाआड हे सभेंत दुसरे जायते युक्तिवाद आयले. आमचे आनी इंग्लीश 
काचे स्थितीभितर हती -घोड्याचें अंतर आसा अशें म्हणूंक लागले. एक गुलाम तर 
रो सरदार, अशे परिस्थितींत सरदाराच्या संकश्टांत गुलाम स्वताचे इत्सेन सरदाराक 
त्याक म्हण मजत करतलो ? गुलामीतल्यान सुटूंक सोदतल्या गुलामाचो सरदाराचेर 
[यिल्ल्या संकश्टाचो उपेग आपले मुक्तीपासत करप हो धर्म जायना ? पूण त्या 
ठार हो युक्तिवाद हांव कसो मानून घेतलो ? हांव दोगांयचेय स्थितीमदलो भेद 
भजतालों तरी लेगीत म्हाका आमची स्थिती गुलामीची कशी मात पूण दिसनाशिल्ली. 
[का जाल्यार अशें दिसताले की इंग्रजांचे शासन-पद्वतींत जे दोश आसात ताचेपरस 
दीक दोश जायत्या इंग्लीश अधिकाऱ्यांत आसात. ते दोश आमी मोगान पयसावंक 
लात. जर आमी इंग्रजांमार्फतीन आनी तांच्या आधारान आमची स्थिती बदलूंक 
दतात जाल्यार तांच्या संकटाच्या वेळार तांकां मजत करून आमी आमची स्थिती 
थारूंक जाय. तांची शासन-पद्त दोशपूर्ण आसुनूय बी म्हाका परिस्थिती आज 
शी असहा दिसता तशी दिसनाशिल्ली. पूण ते पद्दती वेलो आज म्हजो विस्वास 
आ आनी ह्या कारणाक लागून आज हांव इंग्लीश राज्याक मदत करिना, तेच भाशेन 
चो विस्वास जे शासन पहतीवयलोच न्हय पूण इंग्लीश अधिकाऱ्यांवयलो लेगीत 
गा, ते कित्याक म्हणून मजत करूंक तयार जातले ? 

तांकां दिसलें होच तो वेळ जनतेच्यो मागण्यो खरायेन मांडपाचो आनी 

शासनपद्दतींत सुधारणा करूंक लावपाविशीं आग्रह धरपाचो. उरफार्टे, हे आपत्ती! 
वेळार आपल्यो मागण्यो इंग्रजांमुखार सादर करपाचो हो वेळ न्हय अशें म्ह 
दिसतालें. लडायेच्या वेळार अधिकाराच्या मागण्यांक पेटयेंत दवरपाच्या संय? 
सभ्यताय आनी दीर्घ नदर दोनूय आसात ! हे पासत हांव म्हज्या सल्ल्याचेर । 
रावलों आनी हार्वे लोकाक सांगलें की जांकां स्वयंसेबकाचे भरतेंत नांव बरोः 
आसा ताणी बरोवचें. बरेच संख्येन नांवां आयलीं. तातूंत अदीकउणे सगढ़ 
प्रांतांच्या आनी धर्मातल्या लोकाचीं नांवां आसलो. 

हावें ह्या संदर्भात लॉर्ड क्र्यूक पत्र बरयलें आनी हिंदी लोकाचे मागणें मः 
घेवचे आनी हे पासत जखमी सैनिकांचे सेवेचें शिक्षण ताणीय गरजेचें मानत 
तसो कोर्स शिकपाची इत्सा आनी तयारी परगटायली. थोड्या विचार-विमर्शाउा 
लॉर्ड क्र्यून हिंदी लोकाचे मागणें मानून घेतलें आनी संकटाच्या वेळार साम्राज्छे 
आधार दिवपाची तयारी दाखयल्ले पासत आभार परगटायले. 

नांवां दितल्यांनी नांवाजते डॉ. कॅटली हांचे हाताखाला जखमींची सेवा-शुध् 
करपाचे मुळावे येसायेचो श्रीगणेशा केलो. स सप्तकांचो ल्हानसो शिक्षण क 
आशिल्लो पूण तातूंत घायाळांक मुळावी मजत दिवपाच्यो सगळ्यो क्रि 
शिकयताले. आमी सुमार 6 जाण ह्या खाशेल्या वर्गात भरती जाले. स हप्त्यांउः 
परिक्षा जाली जातूंत एकलीच व्यक्ती नापास जाली. जे पास जाले तांचे पा 
सरकारामार्फतीन कवायत बी शिकोवपाची मांडणी जाली. कवायत शिकोवपाचे ४ 
कर्नल बेकराकडेन दित्लें. आनी तांकां ह्या पंगडाचे सरदार नेमिल्ले. 

ह्या वेळा इंग्लंडाचो देखाव पळोवपासारको आशिल्लो. लोक भियेनाश्णि 
वयल्यान सगळे लडायेंत यथाशक्ती मजत करपांत जुटिल्ले. बळिश्ट तरणारे 
लडायेचें ट्रेनींग घेवंक गेल्ले. पूण दुर्बळ, म्हातारे आनी बायलांनी कितें करचें ? ७ 
जाल्यार तांचेपासत वावर आशिल्लोच. ते लडायेंत जखमी जातल्ल्या लोकांपासत काह 
बी कापपा-शिवपाच्या वावराक लागले. न 

थंय बायलांचो 'लाइसियम' नांवाचो एक क्लब आसा. ह्या क्लबाच्या सभासन 
युध्द-विभागाक गरजेच्या कपड्यांतले जितले कपडे करूंक जातीत तितले कर 
जापसालदारकी आपणाचेर घेतली. सरोजिनी देवी नायडू तांची वांगडी आशि 

तिणें ह्या कामांत पुराय वांटो घेतलो. म्हजे वांगडा तिची ही पयलीच वळख आशिल्ली. 
तिणें म्हजे मुखार कापिल्ल्या कपड्यांची रास मांडली आनी जितले शिंवूंक जायत 
तितले शिंवून घेवन आपले सुवादीन करूंक सांगलें. हावें तिचे इत्सेचें स्वागत केलें 
आनी घायाळांचे सेवेच्या शिक्षणकाळांत जितले कपड़े तयार जाले तितले तयार 
करूंक लावन तिका दिले. 


39. धर्माचें कुवाडें 


आम्रच्यांतल्या कांय जाणांनी एकठांय जावन युद्धांत काम करपाखातीर आमचीं 
नांबां सरकाराकडेन धाडल्यांत ही खबर दक्षिण आफ्रिकेक पावूं नाका, इतल्यांत म्हज्या 
नांबार थंयच्यान दोन तारो आयल्यो. तांतली एक पोलाकाची आशिल्ली. तांतल्यान 
विचारितल्लें, “तुमचें है कार्य अहिंसेचो तुमचो जो सिद्धांत आसा ताचे आड ना मू ?” 
अशी तार येतली अशें हांब धरतालोंच. कारण हिंद स्वराज्यांत हावें ह्या विशयाचेर 
चर्चा केल्ली आनी दक्षिण आफ्रिकेत इश्टांवांगडा तर हाची चर्चा निरंतर चलत 
उरताली. युद्धाची अनिती आमी सगळे मान्य करताले. जंय हांव म्हजेर हल्लो 
करतल्याचेर खटलो चलोवंक तयार नाशिल्लों, थंय दोन राज्यांमदें पेटिल्ले लडायेंत 
जिच्या गुणां अवगुणांची नात नाशिल्ली, हांब कोणा भाशेन वांटेकारी जावंक 
शकतालों? हावें बोअर झुजांत वांटो घेतिल्लो, पूण ताचे उप्रांत म्हज्या विचारांत 
बदल जाला आसतलो अशे इश्टांनी मानिल्लें 
खरें म्हळ्यार, जे विचारधारेक धरून हावें बोअर युद्धांत वांटो घेतिल्लो, तिचोच 
उपेग हावें हे फाबटूय केल्लो युद्धात वांटो घेवप हाचो अहिंसेवांगडा कसलोच मेळ 
सादना ही गजाल म्हाका बेस बरी कळटाली. पूण कर्तव्याचो बोध सदांच सूर्य प्रकाश 
आसता तसो स्पश्ट आसना. सत्याच्या पुजाऱ्याक बरेच धपके खावचे पडटात. 
अहिंसा बस्तू व्यापक. आमी हिंसेचे होळयेंत मदीं सांपडिल्ले पामर प्राणी. जीव 
जिवाचेर जियेता, हें वाक्य चूक न्हय. मनीस एक खीणभर लेगीत भायले हिंसेबगर 
| जियेवंक शकना. खातना-पितना, उलयतना-बसतना, सगळ्या क्रियांनी इच्छे 
` अनिच्छेन तो कांय-ना-कांय हिंसा करीत रावता. हे हिंसेपासत सुटूंक तो महाप्रयत्न 


338 आत्मकथा 


करता, ताचे भावनेंत अनुकंपा आसता, तो ल्हानांतल्या ल्हान जंतूचो लेगीत नाश 
इत्सिना आनी जाता ते भाशेन ताका वाटावपाचो प्रयत्न करता जाल्यार तो अहिंसेचो 
पुजारी. ताच्या कार्यांत सदांच संयमाची वृद्धी आसतली. तातूंत सदांच करुणा बाडत 
रावतली. पूण कोणूय देहधारी हिंसेपासून पुराय मुक्त जावंक शकना. 

परतून, अहिंसेच्या बुनयादींतूच अद्वैत भावना बसता. आनी, जर प्राणीमात्रांत 
अभेद आसा, जाल्यार एकाच्या पातकाचो प्रभाव दुसऱ्याचेर पडटा, हे पासत लेगीत 
मनीस हिंसेपासून सामको सवळो रावंक शकना. समाजांत रावपी मनीस समाजाचे 
हिंसेत, नाका आसतना जायना, वांटेकारी जाता. दोन राष्ट्रांमजगतीं झूज पेटलेउप्रांत 
अहिंसेचेर विस्वास दवरपी व्यक्तीचो तें झूज आडाबप हो धर्म उरता. ह्या धर्माक 
जाच्यान पाळो दिवं नज, जाच्यांत विरोध करपाचेंय बळ ना, जाका विरोध करपाचो 
अधिकार फावो जावंक ना ताणें युद्धकार्यात वांटो घेबचो आनी वांटो घेतनाय बी 
तांतल्यान आपणाक, आपल्या देशाक आनी सगळ्या संवसाराक वयर काडपाचो | 
प्रयत्न करचो. 

म्हाका इंग्लीश राज्यामार्फतीन आपली म्हळ्यार आपल्या राष्ट्राची स्थिती | 
सुधारपाची आशिल्ली. हांव इंग्लंडांत आसतना इंग्लडाचें आरमार म्हजी राखण, 
करताले. त्या बळाचो अशे तरेन फायदो घेवन हांव तातूंत आशिल्ले हिंसेत नीट । 
बांटेकार जातालों. म्हणटकूच जर निमाणे शेवटाक म्हाका त्या राज्यावांगडा वेव्हार | 
करीत रावंक जाय, त्या राज्याच्या बाबट्याखाला रावंक जाय जाल्यार म्हाका एक तर, 
उगतेपणी युध्दनितीचो विरोध करून तिचेर सत्याग्रहाच्या शास्त्राप्रमाण बहिश्कार | 
घालूंक जाय. वा त्या राज्याचे युद्धनितींत परिवर्तन जायना, ते मेरेन वा ताचे जे 
कायदे मोडपाक योग्य आसात तांचो सविनय भंग करून बंदखणीची वाट धरूक | 
जाय, वा ताच्या युद्धकार्यांत वांटेकारी जावन तांकां तोंड दिवपाची शक्ती आनी. 
अधिकार जोडूंक जाय. म्हज्यांत अशी शक्ती नाशिल्ली. हे पासत हार्वे म्हजेकडेन : 
झुजांत वांटो घेवपाचो मार्ग उरिल्लो अशें मानलें. | 

हातांत जाणें आर्म घेतलां आनी जो ताका मजत करता हांच्यांत अहिंसेचे नदरेन ' 
हांव वेगळेचार पळय ना. जो मनीस लुटमाऱ्यांचे टोळयेंत तांची चाकरी करूंक, | 
तांचो भार उबारूंक, लुटीवेळार तेळणी करूंक, तेच भाशेन घायाळ जाले उप्रांत | 

तांची सेवा करूंक वांटेकारी जाता, तो लुटीच्या संबंदांत तितलोच जापसालदार 
आसा. हे तरेन येवजिले उप्रांत फौजेत फक्त घायाळांची जतनाय काडपाच्या वावरांत 
लागिल्ली व्यक्ती ह्या झुजाच्या गुन्यांवापासून मुक्त जायना. 
पोलाकाची तार मेळचे पयली हावें हें सगळें येवजिल्लें. तांची तार मेळनाफुडं 
हावें कांय मित्रांकडेन ताची चर्चा केली. झुजांत वांटो घेवपांत हावे धर्म मानलो आनी 
आज लेगीत ह्या प्रस्नाचेर येवजिता तेन्ना म्हाका वयर मांडल्या ते विचारधारेत दोश 
दिसना. ब्रिटीश साम्राज्यासंबंदान जे विचार तेन्ना म्हज्या मनांत घोळटाले, तांकां 
धरून हावें झुजाच्या वाबरांत वांटो घेतलो. परिणामी म्हाका ताचो पच्छतापूय ना. 
म्हज्या वयर मांडिल्ल्या विचारांचे औचित्य हांव त्यावेळार लेगीत सगळ्या 
इश्टामुखार सिद्ध करूंक शकूंक नाशिल्लो, हें हांब जाणां. प्रस्न सूक्षिम. तातूंत मतभेदाक 
' सुबात आसा. हे पासत अहिंसा-धर्माक मानतत्यांचे आनी सूक्षिम रितीन ताका पाळो 
दितल्यांचे मुखार यथासंभव स्पश्टतेन हावे म्हजे मत मांडलां. सत्याचे आग्रही रुढीक 
दसुनूय कोणें काम करचें न्हय. ताणें आपल्या विचारांचेर हट्टान दसून रावचें न्हय. 
सदांच अशें मानून चलचें की तातूंत दोश आसूं येता आनी जेन्ना दोशाचें ज्ञान जाता 
तेला व्हडांतली -व्हड जोखीम पत्करून लेगीत तें मानचें आनी प्रायश्चितूय करचें. 


i 40. ल्हानसो सत्याग्रह 


अशे तरेन धर्म मानून हांव झुजांत बांटेकार जाल्लों. पूण म्हज्या नशिबांत तातूंत 

' नीट हातभार लावपाचें नाशिल्लें. ताचे बदला अशा नाजूक वेळार सत्याग्रह करपाची 
. पाळी आयली. 

हावे बरयलां, जेन्ना आमची नांवां मंजूर जालीं आनी रजिस्टरांत नोंद जालीं तेन्ना 

` आमकां पुराय कवायत शिकोवंक एका अधिकाऱ्याची नेमणूक जाल्ली. आमकां 

सगळ्यांक दिशिल्लें, हो अधिकारी झुजाची येसाय दिवपापुरतो आमचो मुखेली म्हण, 

` बाकी सगळ्या गजालींनी दळाचो मुखेली हांव म्हण. हांव म्हज्या सांगात्यांबाबतींत 

' ज़ापसालदार आनी सांगाती म्हजे बाबतींत. म्हणटकू च आमकां दिशिल्लें, 

' अधिकाऱ्यान सगळें काम म्हजे मार्फतीन घेवचें. पूण जे भाशेन भुरग्याचे पांय 

पाळण्यांत दिसतात तेचभाशेन त्या अधिकाऱ्याची नदर पयल्या दिसासावन आमकां 
वेगळीच कशी जाणवली. सोराबजी मोटो हुशार आशिल्लो. ताणें म्हाका शिटकायलोः 
“भाई, चत्राय. हो शाणो हांगा आपली जहागिरी चलोबंक सोदता काय दिसता. | 
आमकां ताची फर्मावणी नाका. आमी ताका शिक्षक मानतात. पूण पळयल्यार म्हाका 
दिसता, हे जे तरणाटे आयल्यात ते आमचेर ओर्दी सोडूंक आयल्यात. हे तरणाटे ' 
ऑक्सफोर्डचे विद्यार्थी आशिल्ले आनी आमकां शिकोबंक आयिल्ले. वरिश्ठ | 
अधिकाऱ्यान तांकां आमचेर नायब-अधिकाऱ्यांच्या रुपान नियुक्त केल्ले. हांवूय - 
सोराबजीन सांगिल्ली गजाल पळयतालोंच. हार्वे सोराबजीक बुजबण दिली आनी ' 
थंड रावंक सांगले. पूण सोराबजी रोखडच हे मानपी मनीस नाशिल्लो. 

ताणें हांसत-हांसत म्हळें, “तूं सादो-भावार्थी. हे लोक गोड गोड उलोवन तुका | 
शिंगां लायतले आनी जेन्ना तुजे दोळे उकते जातले तेन्ना तूं म्हणटलो, “चला, सत्याग्रह | 
करुया.' उप्रांत आमकां अडचणींत घालतलो 

हावें जाप दिली, “म्हजे सांगाता रावन तुमी अडचणी बगर खंयच्याय दिसा दुसरें | 
कितें अणभवलां ? आनी सत्याग्रह तर फटोवन घेवंकूच जल्माक येता न्हय ? | 
म्हणटकूच हो सायब म्हाका फटोवं भलो, तुमकां हावें हजार फावट सांगूंक ना की 
शेवटाक फटोबपीच फटवता म्हण ? 

सोराबजी खळखळून हांसलो : “बरें तर. फटवत रावात. केन्ना तरी सत्याग्रहांत | 
तुमीय मरतले आनी आपले फाटोफाट आमच्या सारक्यांकूय बुडयतले. ‘| 

ह्या उतरांचो उगडास करतना म्हाका मिस हॉबहाऊसाचीं तीं उतरां येबजतात । 
असहयोग आंदोलनावेळार तिणें म्हाका बरयल्लें : “सत्यापासत कोणाय दिसा तुमको | 
गोळार चडचें पडत जाल्यार म्हाका अजाप जाबचें ना. ईश्वर तुमकां नीट रस्त्यान । 
व्हंरू आनी तुमची राखण करूं 

सोराबजी वांगडा वयली ही चर्चा तो अधिकारी पदारूढ जाले उप्रांत सुर्वेच्यां ) 
काळार जाल्ली. आरंभ आनी शेवटाचे मदलें अंतर थोड्या दिसांचेंच आशिल्लें. पूण | 
ह्याच वर्सा म्हज्या पोंबठांक बरीच सूज आयली. चौदा दिसांच्या उपासाउप्रांत म्हजे । 
शरीर सारके रितीन सांबाळूंक जावं नाशित्लें. पूण कवायतींत हांब पुरायेन बांटे | 
घेतालों आनी सदांच घराकडल्यान कवायतीचे सुवातेर पांयांनी बतालों. हें अंतः | 

न म्रैलांचे तर आशिल्लेंच. हाका लागून म्हाका खाट धरची पडली. 

अशे स्थितींतत म्हाका कॅम्पाक बचचें पडटालें. दुसरे लोक थंय रावताले आनी 
[ब सांजचो घरा परततालों. हांगा सत्याग्रहाचो प्रसंग उबो जालो. 

अधिकाऱ्यान आपलो अधिकार गाजोबंक सुरवात केली. ताणें स्पश्ट सांगलें, “हांव 
गळ्या मामल्यांनी तुमचो मुखेली.” आपल्या अधिकाराचे दोन चार धडे ताणें 
आमकां शिकयले. सोराबजी म्हजे सरीं आयलो. तो ही जहागिरी सोंसूंक तयार 
॥शिल्लो. ताणें सांगले, “आमकां सगळे हुकूम तुमचे मार्फतीनूच मेळूंक जाय. तुर्ताक 
र आमी सगळे शिक्षण-शिबिरांतूच आसात. आनी अशें आसतना दर गजालींत 
बेनधडक ओदी सुटत आसात. त्या नौजवानांत आनी आमच्यांत जायत्या गजालींनी 
द बाडत वचूंक लागला. हें सोंसपासारकें ना. हाची मनसुबी रोखडी जावंक जाय. 
॥ल्यार आमचें काम चौपट जातलें. हे सगळे विद्यार्थी आनी दुसरे लोक जे ह्या वावरांत 
गग घेतात, एक लेगीत अशिष्ट हुकूम सोंसपाक तयार नात. आत्मसन्मानाचे 
[ध्दीपासत उखलिल्ल्या कामांत अपमान सोंसचो पडप हें जावंक शकना.” 

हांव अधिकाऱ्यासरीं गेलों. म्हजेकडेन आयिल्ल्यो सगळ्यो तक्रारी हावे ताका 
प्रायकयल्यो. ताणें सगळ्यो तक्रारी एका पत्रांतल्यान बरोबन दिवंक सांगलें आनी 
गंगडाच आपल्या अधिकाराची गजाल सांगली. ताणें सांगलें, 'तक्रार तुजे कडल्यान 
ग्रैबंक फावना. तक्रार नायब अधिकाऱ्यां मार्फतीन नीट म्हजेसरीं येवंक जाय.' 
। हावें जापेंत म्हळें, “म्हाका अधिकार भोगपाची वानसा ना. सैनिकी नदरेन म्हाका 
ल्ामान्य शिपाय म्हणूं येत, पूण आमच्या पंगडाचो मुखेली म्हण म्हाका तुमी तांचो 
प्रतिनिधी मानूंक जाय.” हावें म्हजेकडेन आयिल्ल्यो तक्रारी सांगल्यो, “ नायब 
अधिकारी आमच्या पंगडाक विचारले बगर नेमल्यात आनी तांचे विशीं खूप असंतोश 
'यातळ्ळा. देखून तांकां कडसरावंक जाय आनी पंगडाक आपले नायब अधिकारी 
बैंचून काडपाचो अधिकार दिवंक जाय.” 
` ही गजाल ताका मानली ना. ताणें म्हाका सांगले, “ह्या नायब अधिकाऱ्यांक 
पंगडान वेंचप, ही गज़ालूच सैनिक नियमांचे आड आसा. आनी जर तांकां काडले 
'जाल्यार आज्ञा पालनाचे नांव-निशाण लेगीत उरचें ना.” 
| आमी सभा घेतली. सत्याग्रहाचे गंभीर परिणाम आयकयले. लागींलागीं सगळ्यांनी 

सत्याग्रहाचो सोपूत घेतलो. आमचे सभेन प्रस्ताव पास केलो: 'जर तुर्ताच्या नाया 
अधिकाऱ्यांक काडले नात आनी दळाक नवे अधिकारी पसंत करूंक दिले नात जाल्या | 
आमचो पंगड कवायतेक वचप आनी कॅम्पांत वचप बंद करतलो.' 

हावे अधिकाय्याक एक पत्र बरोवन म्हजो खर असंतोश व्यक्त केलो आनी म्हाक | 
अधिकार भोगचेलो ना म्हण सांगलें. म्हाका सेवा करची आसा म्हण सांगले आनी | | 
काम पुरायेन तडीक पावोवंक जाय म्हळें. हार्वे ताका अशेय सांगले की बोअर झुजांत 
हावे कसलोच अधिकार घेवंक नाशिल्लो. तरी लेगीत कर्नल गॅलवे आनी आमचं | 
पंगड हांचे मजगती कसलेच तक्रारीचो प्रस्नूच उपरासलो ना; आनी ते अधिकार 
म्हज्या पंगडाच्यो गरजो म्हजे मार्फतीन जाणुनूच सगळ्यो गजाली करताले. पत्रावांगड 
हार्वे आमच्या पंगडान पास केल्ल्या प्रस्तावाची प्रत धाडली. 

अधिकाऱ्याचेर हाचो कसलोच प्रभाव पडलो ना. ताका जाल्यार अर्श दिसलें की 
आमच्या पंगडान सभा घेवन प्रस्ताव पास केलो होच सैनिकी नेमांचो गंभीर भंगे 
आशिल्लो. 

हाचे उप्रांत भारत-मंत्र्यांक एक पत्र बरोबन हावे सगळी वस्तुस्थिती बरयली 
आनी वांगडा आमचे सभेचो प्रस्ताव धाडलो. 3 

भारत-मंत्र्यान म्हाका उत्तरांतल्यान सुचयलें की दक्षिण आफ्रिकेची परिस्थिती 
वेगळी आशिल्ली. हांगा पंगडाच्या व्हडल्या अधिकाऱ्यांक नायब-अधिकारी वेचून 
काडपाचो हक आसा, जात्यारूय फुडाराक तो अधिकारी तुमी केल्ल्यो शिफारशी 
ध्यानांत घेत 

हाचे उप्रांत आमचे भितर जायतो पत्रवेव्हार जालो पूण ते सगळे कोडू अणभव 
दिवन हांव हैं प्रकरण वाडोबंक सोदिना. | 

पूण इतलें सांगले बगर रावंक नज की हे अणभव तशेच आसले जशे आमकां सहां 
हिदुस्तानांत भोगचे पडटात. अधिकाऱ्यान धमकेन, युक्तीन आमच्यांत फूट घाली. 
कांय लोक सोपूत घेवनूय युक्तीक वा बळाक वश जाले. इतल्यान नेटली हॉस्पिटलांत 
येवजूंक ना अशे संख्येन घायाळ शिपाय पावले आनी तांची सेवा-सुश्रुषा करूंक 
आमच्या सगळ्या पंगडाची गरज उप्रासली. अधिकाऱ्यांनी जांकां ओडिल्ले ते नेटली 
पावले. पूण हेर गेले नात हें इंडिया ऑफिसाक बरें लागलें ना. हांव तर हांतुणार 

पड़िल्लों, पूण पंगडाच्या लोकाक मेळत आशिल्लो. मि. रॉबर्टाकडेन म्हजी बरी वळख 


देख जाल्ली. ते म्हाका मेळूंक आयले. आनी हेर लोकाक धाडपाचो आग्रो केलो. 
ताणी वेगळो पंगड करून वचचें अशें ताणी सुचयलें. नेटली हॉस्पिटलांत पंगडाक 
थंयच्या अधिकाऱ्याखाला रावचें पडटलें, देखून तांची मानहानी जावची ना. ते 
गेल्ल्यान सरकाराक खोशी जातली आनी व्हडले संख्येन आयिल्ल्या घायाळांची 
सेवा-सुश्रुषा जातली. म्हज्या वांगड्यांक आनी म्हाका हो सल्लो पसंत पडलो आनी 
उरिल्ले विद्यार्थीय नेटली गेले. एकलो हांव हात चोळीत हांतृणार पडून रावलों. 

इंग्लंडांत म्हज्या पोवठांचे सुजीचो प्रस्न उपराशिल्लो ती गजाल हावे सांगल्या. हे 
पिडे वेळार गोखले इंग्लंडाक आयिल्ले. तांचेकडेन हांव आनी कॅलनबॅक सदांच वताले. 
चडशी झुजाचीच चर्चा जाताली. कॅलनबॅकाक जर्मनीचो भुगोल तोंडपाठ आशिल्लो 
आनी ताणी युरोपाची यात्राय खूप केल्ली. हे खातीर ते नकासो काडून झुजाच्यो 


मुखेल सुवाती गोखलेंक दाखयताले. 


ER RF 3. 


हांब बरो ना जालों तेन्ना म्हजें वायट लेगीत चर्चेचो एक विशय जाल्लो. 
खाणा-जेवणाचे म्हजे प्रयोग तर चलतालेच. त्या वेळावयलो म्हजो आहार भिकणां, 


हरीं तशीं पिकिल्लीं केळीं, लिंबू, जितूनचें तेल आनी तोमातां, द्राक्षां आदी 


आशिल्लो. दूध, कइण, दाळ बी मात पूण घेनाशिल्लों. डॉ जीवराज मेहता म्हजी 
जतनाय काडटाले. ताणी दूद आनी अन्न घेवपाचो खूप आग्रो केलो. तक्रार गोखले 
मेरेन पावली. फलाहाराच्या म्हज्या युक्तीवादाविशीं तांकां चड आदर नाशिल्लो. 
आरोग्याच्या रक्षणापासत डॉक्टर जें सांगता तें घेवचें असो तांचो आग्रो आशिल्लो. 

गोखलेंच्या आग्ग्राकडेन दुर्लक्ष करप म्हाका खूप कठीण आशिल्ले. जेन्ना ताणी 
खूब आग्रो केलो तेन्ना हावे चिंतपापासत चोवीस वरांचो वेळ मागलो. कॅलनबॉक 
आनी हांब दोगूय घरा आयले. मार्गर हावें म्हजो धर्म कितें हाचेर तांचेकडेन चर्चा 
केली. म्हज्या प्रयोगांत ते वांगडी आशिल्ले. प्रयोग तांकांय रुचिल्लो . म्हज्या 


` आरोग्यापासत हावें तो सोडल्यार बरो अशी तांचीय भावना म्हाका दिसली. हे पासत 

म्हाकाच अंतर्नाद सांगता तें लक्षांत घेवन चलचें आशिल्ले. 

सगळी रात हावें चिंतपांत सारली. संपूर्ण प्रयोग सोडल्यार हार्वे केल्ले समस्त 
विचार मातयेभरवण जावं येताले. त्या विचारांत म्हाका खंयच चूक दिसनाशिल्ली. 
प्रस्न म्हळ्यार खंय मेरेन गोखल्यांच्या प्रेमाक बश जावप वा कुडीच्या रक्षणापासत 
अशा प्रयोगांक कितले मेरेन सोडप ? हे पासत हावें निर्णय केलो, ह्या प्रयोगांत जें 
फकत धर्माचे नदरेन चलता ताचेर घट रावन दुसऱया सगळ्या गजालींनी डॉक्टरानी - 
सांगिल्ले प्रमाण चलूंक जाय. दूद त्यागांत धर्म-भावनेचें स्थान मुख्य आशिल्ले. 
कलकत्यांत गायां-म्हशींचेर जाताल्यो त्यो दुश्ट क्रिया म्हजेमुखार मूर्तिमंत उब्यो 
आशिल्ल्यो. मांसाभाशेन पशूचें दूद लेगीत मनशाचो आहार न्हय ही गजाल लेगीत | 
म्हजे मुखार आशिल्ली. हे पासत दुधाच्या त्यागाचेर घट रावपाचो निश्चय करून हांव 
सकाळचो उठलं. ह्या निश्चयान म्हजें मन बरेंच ल्हव जालें. गोखल्यांचो भ॑य 
आशिल्लो, पूण ते म्हज्या निश्चयाचो आदर करतले हाची खात्री आशिल्ली. 

सांजचे नॅशनल लिबरल कलबांत आमी तांकां मेळपाक गेले. ताणी रोखडोच 
प्रस्न केलो : “म्हणटकूच डॉक्टरांचं सांगणें मानपाचो निश्चय केलो मू?” 

हावें सवकास जाप केली: “हांव सगळें करतलों पूण तुमी एके गजालीचो आग्रो 
करू नाकात. हांव दूद वा दुदाचे जिनस वा मांसाहार घेवचों ना. हें घेनासतना देहपात 
जाता जाल्यार तसो जावंक दिवपांत म्हाका धर्म दिसता.” | 

गोखलेंनी विचारलें, “हो तुजो निमाणो निर्णय?” 

हावें जाप दिली : “हांब दुसरें उत्तर दिवंक शकना असो म्हजो विचार आसा. 
हाका लागून तुमकां दुख्ख जातलें पूण म्हाका क्षमा करात.” आली 

गोखल्यांनी कांय दुख्खान पूण अत्यंत प्रेमान सांगलें: “ तुजो निश्चय म्हाका पसंत 
ना. तातूंत हांव धर्म पळयना. पूण हांव आतां आग्रो करचाँना.” अशें सांगून ते : 
डॉ. जीवराज मेहतांचे वटेन बळळे आनी तांकां म्हळें, “आतां गांधींक बेजार करूं 
नाकात. ताणी दाखयल्ले शिमे मेरेन तांकां जें दिवं येता तें दियात. 

डॉक्टरान अप्रसन्नता परगटायली पूण ते अगतीक जाले. मुगांचें उदक घेवपाचो | 
ताणी सल्लो दिलो आनी ताका हिंगाची फोडणी दिवंक सांगले. हावें हें मानून घेतलें. ' 
एक दोन दीस हें खाण घेतलें. ताका लागून म्हजे त्रास वाड ले. तें म्हाका गुणाक पडलें | 

ना. म्हणटकूच हांव परत फलाहाराचेर आयलों. डॉक्टरानी भायले उपचार केलेच. 
ताका लागून थोडे बरें दिसतालें. पूण म्हज्या मर्यादांक लागून डॉक्टक बरेच पिकार 
आशिल्ले. इतले मजगतीं लंडनाचें ऑक्टोबर-नोव्हेंबराचें धुकें सहन जायना म्हण 
गोखले हिंदुस्तानाक वचूंक रवाना जाले. 


42. दुखीक उपाय 


पोबठांची दूख थांबनाशिल्ली. हाका लागून हांव भियेलों. म्हाका इतलें कळटालें 
की बखदांनी न्हय तर आहाराच्या परिवर्तनान आनी थोड्या भायल्या उपचारांनी दूख 
बचूंक जाय. 
` 1890 न हांव डॉक्टर एलिन्सन हांका मेळिल्लों. ते अन्नाहारी आशिल्ले आनी 
आहाराच्या परिवर्तनान दुर्येसांचेर इलाज करताले. हावें तांकां आपयले. ते आयले. 
तांकां कूड दाखयली आनी दुदाचे बाबतींत म्हजे आपत्तेची खबर तांकां सांगली. 
'ताणी म्हाका रोखडी थाकाय दिली आनी सांगलें : “दुदाची कांय गरज ना. आनी 
म्हाका तर तुका कांय दीस चरबेशिवाय दवरूंक जाय.” अशें सांगून पयलीं म्हाका 
-सुकी रोटी आनी हरवी शाक आनी फळां खावपाचो सल्लो दिलो. भाजयेंत मुळो, 
'कांदो आनी कसलींय दुसरीं कंदां आनी हरवो भाजीपालो आनी फळांत अदीक मोसंबी 
संत्र घेवंक सांगलें. ह्यो भाजयो किसून वा वांटून खावपाच्यो आशिल्ल्यो. हावें अशे 
| तरेन तीन दीस चलयलें. पूण हरी भाजी म्हाका चड फळाक आयली ना. म्हजी कूड 
' तिका योग्य नाशिल्ली. ह्या प्रयोगाची पुराय परिक्षा करपा इतलें त्राण म्हज्यांत नाशिल्लें. 
' मनाक तितली तांकूय नाशिल्ली. हाचे भायर ताणी चोवीस वरां जनेलां उकतीं दवरूक, 
' सदांच दुगदुगीत उदकान न्हावंक, दुखीचे सुवातेर तेलाची मालीश करूंक आनी पंदरा 
' ते तीस मिनुटां उकते हवेंत भोंवपाचो सल्लो दिलो. हें सगळें म्हाका बरें लागलें. 
घरांत फ्रेंच पद्दतीचीं जनेलां आशिल्लीं. तीं सामकी उकतीं करनाफुडें पावसाचें उदक 
. भितर येतालें. बयलें आदूफ उकतें करपा अवस्थेंत नाशिल्लें. परिणामी ताचो पुराय 
: हारसो फोडून घेवन तांतल्यान चोविसूय बरां हवा घोळपाची मांडणी केली. फ्रेंच 
' जनेलां वावझड भितर येवची न्हय इतलीं उकतीं दवरतालों. 

हें सगलें केल्ल्यान बलायकी निवळळी. सामकी बरी जालीना. केन्ना केन्ना लेडी 
सिसिलिया रॉबर्टस म्हाका पळोवंक येताली. तिचे कडेन बरी वळख-पाळख जाल्ली. 
म्हाका दूद पियेवंक लावपाची तिका जबरदस्त इत्सा आशिल्ली. दूद हांव घेनाशिल्लों, | 
हे पासत तिणें दुदाचे गूण आशिल्ले पदार्थ सोदपाक सुरवात केली. तिच्या कोणा 
मित्रान तिका माल्टेड मिल्क सुचयलें आनी नकळटना सांगलें, ताका दुदाचो स्पर्श 
लेगीत जायना. तो तर रसायनीक प्रयोगान तयार केल्ल्या दुदाच्या गुणांचे पिठो. म्हजे | 
धर्मभावनेविशीं लेडी रॉबर्ट हिका खूप आदर हैं हांब जाणून चुकिल्लों. परिणामी ती | 
भुकटी उदकांत विरगळावन हांव पियेलों. हार्वे “उदक पियेवन हें घर कोणाचें ?' 
असलें काम केल्लें. बाटलेचेर जी चीट लायिल्ली ती वाचनाफुर्ड ती दुदाचीच भुकटी 
म्हण कळळें. म्हणटकूच एकूच फावट घेनाफुडे तें सोड़चें पडलें. लेडी रॉबर्ट हिका 
गजाल कळयली आनी तिणें इल्लेंय लावन घेवचें न्हय अशी चीट बर॒यली. ती धांवत 
म्हज्या घरा आयली. तिणें खंत परगटायली. तिच्या इश्टान बाटलेचेर दसयल्ली चीट 
वाचूंक नाशिल्ली. हावें ते बरे बायलेक थाकाय दिली. तिणें इतले कश्ट काडून 
फैदाशिल्ल्या जिनसाचो हांव उपेग करूंक शकलों ना हे पासत तिचेकडेन भगसणी | 
मागली. हावें तिकां हेंय पटयलें की जी भुकटी नकळटना घेतली ताचो म्हाका इल्लोय * 
पच्छताप ना. ताचे पासत पानवळाचीय गरज ना. 

लेडी रॉबर्टस हांचे वांगडचे जे हेर उगडास आसात ते हांब हांगाच सोडूंक सोदतां. 
अशा जायत्या इश्टांचे म्हाका उगडास आसात, जांचो म्हान आलाशिरो जायत्या ' 
विपत्तींनी आनी विरोधांनी म्हाका मेळूंक पावला. देव दुख्खरुपी कडू बखदां दिता | 
जाल्यार ताचेच वांगडा इश्टागतीचें गोड अनुपानय बी मुजरत दिता हें भावार्थी मनीस | 
असल्या गोड उगड़ासां मार्फतीन अणभवता. 

डॉ. एलिनसन जेन्ना दुसरे खेपे म्हाका पळोवंक आयले तेन्ना ताणी म्हाका चड | 
मेकळीक दिली आनी स्निग्धतेपासत सुको मेवो अर्थात भिकणां आदीपासून काडिल्ले 
तूप वा जितूनचें तेल घेवंक सांगलें. हो सुधार म्हाका चड बऱ्याक पडलो. | 

पूण पिडा पुराय नश्ट जाली ना. चत्राय बाळगुपाची गरज तर आशिल्लीच. खाट | 
सोडप म्हज्यान जालें ना. डॉ. मेहता वेळोवेळ येवन म्हाका पळोवन वतालेच. 'म्हजें | 
आयकल्यार आतांच हांब निवळायतां' हें पालूपद जाल्यार सदांच तांचे जिबेर 
घोळटालें. 

_ अशे तरेन दीस वताले. इतल्यांत एक दीस मि. रॉबर्ट्स आयले आनी ताणी म्हाका 
देसाक वचपाचो आग्रो केलो : “हे परिस्थितींत तुमच्यांत नेटली केन्नाच वचूंक जावचें 
ना. कडक शीं तर आतां मुखार पडचें आसा. म्हजो तुमकां खाशेलो आग्रो की आतां 
तुमी देशांत चलात आनी थंय बलायकी जोडात. तो वेळ मेरेन लडाय चलत उरली 
जाल्यार मजत करपाचे जायते अवसर तुमकां मेळटलेच. बाकी तुमी हांगा जें दिलां तें 
हांच उणें मानिना.” 

हावे हो सल्लो मानलो आनी देशाक वचपाची तयारी केली. 


43. रवानगी 


_ मि. कॅलनबॅक हिंदुस्तान वचपाच्या निश्चयान आमचे वांगडा भायर सरित्ले. 
इंलडांत आमी वांगडाच रावताले. पूण लडायेक लागून जर्मन्यांचेर कडक नदर 
दवरताले हे पासत कॅलनबॅक वांगडा येवंक शकतीत काय कितें हे विशीं आमकां 
बुबाव येतालो. तांचेपासत पासपोर्ट मेळोवपाचे हावें जायते प्रयत्न केले. मि. रॉबर्टस 
खासा आपूण तांचेपासत पासपोर्ट मेळोवन दिवंक तयार आशिल्ले. ताणी सगळे 
'ख़बरेची तार व्हायसरायच्या नांवान धाडली पूण लॉर्ड हार्डिगाचें नीट सरळ दोन 
'उतरांचें सादें उत्तर मेळळें : “आमकां वायट दिसता. पूण ह्या वेळार कसलीच जोखीम 
घेवपाची आमची तयारी ना.” ह्या उत्तराचे औचित्य आमकां सगळ्यांक कळळें. 
कॅलनबॅकच्या वियोगाचें दुख्ख म्हाका जालेंच पूण म्हजेपरस तांकां चड जात्ल्याचें 
। हावें पळयलें. ते हिंदुस्तानांत येवंक पाविल्ले जाल्यार आज एका सुंदर शेतकाराचें 
' आनी विणकाराचें सादें जिवीत सारतले आशिल्ले. आतां ते दक्षिण आफ्रिकेत आपलें 
' पयलींचें जिवीत जियेतात आनी गृहनिर्माणाचो आपलो वेवसाय नेटान चलयतात. 
' आमी तिसऱ्या वर्गाची तिकेट मेळोवपाचो प्रयत्न केलो पूण पी. अण्ड ओ. चे 
' बोटींचेर तिसऱ्या वर्गाच्यों तिकेटी मेळनात. म्हणटकूच दुसऱ्या वर्गाच्यो घेवच्यो 
पडल्यो. दक्षिण आफ्रिकेच्यान वांगडा बांदून हाडिल्लो कांय फलाहार जो बोटींनी 
: मेळूंक शकनाशिल्लो वांगडा हाडिल्लो. दुसरे जिनस बोटीर मेळूंक शकताले. 
' डॉ. मेहतान म्हजे कुडीक मीड्स प्लास्टराची पट्टी बांदिल्ली आनी सल्लो दिल्लो 


348 आत्मकथा 


ही पट्टी तशीच दवरची. दोन दीस हार्वे ती सोंसली पूण उप्रांत सोंसप जमलेंना. 
परिणामी थोडे मेनतीन पट्टी देंवयली आनी न्हावपा-धुबपाची मेकळीक जोडली. 
खावपांत खासा करून सुको मेवो आनी ताजीं फळां हांकां सुबात दिली. म्हजी 
बलायकी दिसान दीस निवळत गेली.आनी सुएजच्या कानालांत पावतां पावतां 
एकदम बरी जाली. कूड दुबळी आशिल्ली तरी म्हजी भिरांत गेली आनी हळुहळू दर 
दिसा हांव कसरत वाडयत गेलों. हो बेस बरो बदल फकत शुद्ध समशीतोष्ण हवेक 
लागून जाल्लो अशें हांबे मानलें. 

पोरण्या अणभवांक लागून आसूं वा हेर कसल्याय कारणान जावं, पूण गजाल 
म्हळ्यार इंग्लीश यात्री आनी आमच्या लोकामदीं हावें जें अंतर थंय पळयल्ले तें | 
दक्षिण आफ्रिकेच्यान येत सावन पळोवंक नाशिल्लें. अंतर थंयूय आशिल्लें, पूण हांगा 
एके वेगळेच तरेचें जाणवलें. इंग्रजांवांगडा म्हज्यो गजाली चलताल्यो पूण 'सायब, 
सलाम' मेरेन आडावन उरताल्यो. काळजाची भेट कोणाकडेन जाली ना. दक्षिण | 
आफ्रिकेचे बोटींत आनी दक्षिण आफ्रिकेत काळजाच्यो भेटो घडिल्ल्यो. ह्या भेदाचें | 
कारण हावें हेंच मानलें की हे बोटीचेर इंग्रजांच्या मनांत कळटा-नकळटाना 'हांब | 
शासक हें गिन्यान काम कंरतालें आनी हिंदी लोकांच्या मनांत हांव विदेशी शासकाच्या | 
सुवादीन आसा हें ज्ञान काम करतालें 

हांव ह्या वातावराणापासून बेगीन सुटूंक आनी स्वदेश पाबपाखातीर 
जातालों. एडनाक पाबपाक कांय शीम मेरेन घरा पाबिल्लेभाशेन दिसलें. 
एडनवाल्यांवांगडा आमचो खासा संबंद दक्षिण आफ्रिकेंतूच जाल्लो, कारण 
केकाबाद कावसजी दिनशा डरबान आयिल्ले आनी तांचेवांगडा तेचभाशेन तांचे 
बायलेकडेन म्हजो बरो परिचय जाल्लो | 

थोड्याच दिसांनी आमी मुंबय पावले. ज्या देशांत 1905 वर्सा परतुपाची हांव 
आस्त बाळगितालों, थंय धा वर्सा उप्रांत तर परतलों हें येबजून म्हाका खूप 
जालो. मुंबय गोखल्यांनी येवकार समारंभ आदीची व्यवस्था करुनूच दवरलेली. तांची : 
बलायकी नाजूक आशिल्ली. तरी लेगीत ते मुंबय आयिल्ले. हांव हे उमेदीन मुंबय 
पाविल्लों. येबजिल्लें तांकां मेळून आनी म्हाका तांच्या जिवितांत आसपावन. 
म्हजेवयलो भार देंवयतलों. पूण विधात्यान एक दुसरीच मांडणी आंखून दवरलेली. ' 


44. वकिलीचे कांय उगडास 


हिंदुस्तानांत आयले उप्रांत म्हज्या जिविताक मोडणां कोणाभाशेन लागलीं हाची 
वर्णना करचे पयलीं हावें दक्षिण आफ्रिकेच्या आपल्या जिविताच्या ज्या भागांक 
जाणून-सवरून सोडिल्लें तांतले कांय भाग हांगा दिवप गरजेचें दिसता. कांय वकील 
मित्रांनी वकिलीच्या वेळावयले आनी वकिलाच्या नात्यान म्हज्या संस्मरणांचें मागणें 
केलां. हे उगडास इतले चड आसात की ते बरोवंक बसूं जाल्यार तांचेंच एक पुस्तक 
तयार जातलें. अशें वर्णन म्हज्या अंकीत मर्यादांभायर बता. तरी पूण तांतले कांय जे 
सत्याकडे संबंद दवरतात ते हांगा दिवप घडये अनुचित म्हणूंक येवचेंना. 

म्हज्या उगडासाप्रमाण, बकिलीच्या धंद्यांत हार्वे केन्नाच असत्याचो प्रयोग केलो 

ना हें हावें सांगलांच. म्हजो वकिलीचो चडसो वांटो फकत सेवेकूच ओंपिल्लो 

डरतालो. आनी ताचेपासत पाकीटखर्चाभायर हांव कांयच घेनाशिल्लों. केन्ना केन्ना 
पाकीटखर्च लेगीत सोडटालों. हावें धरिल्लें की इतलें सांगप ह्या विभागाखातीर पुरो 
जातलें पूण इश्टांचें मागणें ताचेपरस मुखार वता. ते धरतात की हांव सत्यरक्षणाच्या 
प्रयोगांचे इल्लें लेगीत वर्णन दीन जाल्यार वकिलांक तांतल्यान कांय समजूंक मेळटले. 

विद्यार्थी अवस्थेंत लेगीत हांव आयकतालों की वकिली वेवसाय फटी उलयलेबगर 
चलुंकूच शकना. फटी उलोबन म्हाका तर पद प्राप्त करपाचें नाशिल्लें वा पैशेय 
जोडपाचें नाशिल्लें. हे पासत ह्या गजालींचो म्हजेर कांय प्रभाव पडनाशिल्लो. 

दक्षिण आफ्रिकेत हाची परिक्षा बरेच फावटी जाल्ली. म्हाका कळटालें, 
प्रतीपक्षाच्या गवायांक शिकयलां, पढ॒यलां आनी जर हांव अशिलांक वा गवायांक 
इल्लें लेगीत फट उलोवंक मुखार काडू जाल्यार अशिलाचे केझींत यश मेळूंक शकता. 
पूण हावे सदांच ही हांव सोडल्या. अशिलाची केझ जिकलेउप्रांत म्हाका अशिलान 
फटयलो म्हणपाचो दुबाव आयिल्ल्याची म्हाका एकूच घडंणूक याद आसा. म्हज्या 
मनांत सदांच हो विचार घोळटालो की वकिलाची केस खरी आसत जाल्यार तातूंत 
जैत मेळचें आनी फट आसत जाल्यार ताची हार जावची. फी घेतना हावे केन्ना 
हार-जैताच्या आधाराचेर फीच्यो दरो थारायल्ल्याचो म्हाका उगडास जायना. अशील 
हारू वा जिकूं हांब सदांच म्हजो मुशारो मागतालों आनी जिकले उप्रांत लेगीत ताचीच 

' आशा बाळगितालों. अशिलाक हांव सुर्वेकूच सांगतालों, प्रकरण खोटें आसत जाल्यार 

म्हजेसरी येवं नाका. गवायाक शिकोवप-पढोबपाचें काम करून घेवपाची | 
म्हजेकडल्यान आशा बाळगू नाका. शेवटाक म्हजे नामनेक लागून फटीचे खटले | 
म्हजेकडेन येच नाशिल्ले. म्हजे अशे कांय अशील आशिल्ले जे आपलीं खरी प्रकरणां | 
म्हजेकडेन हाडटाले. जातूंत इल्लीय खोट-खराबी आसताली ते ते दुसऱ्या वकिलांकडे | 
व्हरताले 

एक प्रसंग असोय आयलो जेन्ना म्हजी चड मोठी परिक्षा जाली. म्हज्या बय्यांतल्या 
बऱ्या अशिलांतल्या एकल्याचो हो मामलो आशिल्लो. तातूंत खातेवहीचो बरोच 
घुसपागोंदळ आशिल्लो. खटलो जायतो लांब काळ मेरेन चलिल्लो. तांतले कांय बांटे . 
हेरां कोर्टानी गेल्ले. शेवटाक कोर्टा मार्फतीन नेमिल्ल्या हिशेब जाणणाऱ्या पंचाकडेन 
ताचो हिसबी वांटो सोंपयल्लो. पूण ताच्या हिसबांत एक ल्हानशीच पूण गंभीर चूक 
उरिल्ली. जमाखर्चाची रक्कम पंचाचे नदरचुकीन हांगाची थंय घेतिल्ली. प्रतिपक्षान 
पंचाच्या ह्या निर्णयाक रद्द करपाचे अपील केल्लें. अशिलाचे वतीन हांव एक ल्हान 
वकील आशिल्लो. व्हडल्या वकिलान पंचाची चूक पळयल्ली, पूण ताचे मत आशिल्ले, 
पंचाची चूक कबूल करप अशिलाचेर बंधनकारक ना. ताचें अशें स्पश्ट मत आशिल्ले 
की असले कसलेच गजालीचो स्वीकार करूंक कोणूय बकील बांदिल्लो ना, जो 
आपल्या अशिलाच्या हिता आड वचत. हावें म्हळें, “ह्या खटल्यांत उरिल्ली चूक 
मानुंकूच जाय.” 

व्हडल्या वकिलान सांगले, “अशे जाल्यार कोर्ट सगळो निर्णय रद्द करपाची पुराय 
भिरांत आसा. आनी कोणूच हुशार वकील अशिलाक अशे जोखमेंत घालचोना. हांव 
जाल्यार ही जोखीम घेवंक केन्नाच तयार जावचोंना. खटलो नव्यान चलोवचो पडल्यार 
अशिलाक कितल्या खर्चात पडचो पडटलो ? आनी निमाणो परिणाम कितें जातलो 
हें कोण सांगीत ?” 

ही चर्चा चलतना अशील उपस्थीत आशिल्लो. हावें म्हळें, “म्हाका दिसता 
अशिलाक आनी आमकां दोगांकूय अश्यो जोखिमो घेवंकूच जाय. चूक आमी मानून 
घेतली ना जाल्यार लेगीत कोर्ट चुकीचो निर्णय चूक म्हण कळळे उप्रांत कायम राखललें 
हाचो भरवंसो कितें ? आनी चूक सुधारपाच्या प्रयत्नांक अशिलाक नुकसान भरचें 
पडत जाल्यार कसली हरकत ? 

“पूण चूक आमी मानतले तेन्नाच मू? व्हडल्या वकिलान म्हळें 

हवें उत्तर दिलें, “चूक माननासतनाय कोर्ट ती चूक सांपडावचेना वा विरोधी 
क्ष लिचो पत्तो लावचेना हाचो कितें भरंवसो ?” 

व्हडल्या वकिलान स्पश्ट म्हळें, “तर ह्या खटल्यांत तुमी भासाभास करतले ? 
क मानून घेबपाचें अटीर हांव तातूंत हजर रावंक कबूल ना.” 

हावें नम्रतायेन म्हळें, “जर तुमी उबे रावचेच नात जाल्यार आनी वशिलाक जाय 

र हांब उबो रावंक तयार आसां. जर चूक मानली ना जाल्यार म्हाका दिसता, 

काम करप म्हाका जावचें ना.” 
` इतलें म्हणून हावें अशिलाकडेन पळयलें. अशील इल्लो बेजार जालो. हांव 
॥टल्यांत पयलींसावन आशिल्लो. अशिलाचो म्हजेर पुराय विस्वास आशिल्लो. म्हजो 
सामको वळखतालो. ताणें म्हळें : “बरें तर. तूंच कोर्टात उबो राव. चूक 

हर भाग्यांत हारपाचें आसल्यार हारतले. खऱ्याची राखण करपी राम 
भाच मू?” 
म्हाका खोस जाली. हावें दुसऱया उत्तराची आस्त बाळगुंकूच नाशिल्ली. व्हडल्या 
'किलान म्हाका परतून शिटकायलो. म्हज्या हटापासत ताका म्हजी काकूट दिसली 
ण ताणें म्हाका धन्यवादूय दिले 
' कोर्टात कितें घडलें ताची चर्चा फुडे 


| | नं 

| | म्हज्या सल्याच्या औचित्यासंबंदान म्हाका कूसभर लेगीत दुबाव नाशिल्लो पूण 
ग्रा खटल्याची पुराय बाजू मांडपाचे म्हजे योग्यतायेसंबंदान बरोच दुबाव आशिल्लो. 
का | जबाबदारीच्या प्रकरणांत व्हडल्या कोर्टात हावें भासाभास करप म्हाका बरेंच 
बमेर्चे लागलें. परिणामी, मनांत थरथरत थरथरत हांव न्यायाधिशामुखार उबो 
चुकीचो उल्लेख जायनाफुडे एका न्यायाधिशान उसळून म्हळें 

“ही चलाखी जाली ना ?” 

* म्हाका बरोच राग आयलो. जंय चलाखीचो गंध लेगीत नाशिल्लो थंय चलाखीचो 
बाब येवप म्हाका असह्य जालें. हावें मनांत म्हळें, “जंय पयल्यान पयलीं 

न्यायाधिशाचो विचार इबाडला थंय हो गटखळ खटलो कसो जिकूं येत??? | 

हावें म्हजो राग दामलो आनी शांत भावान उत्तर दिलें, : “पुराय गज | 
आयकलेबगर चलाखेचो आरोप तुमी लायतात हार्चे म्हाका अजाप जाता.” | 

न्यायाधिशान म्हळें : “हांव आरोप लायना, फकत दुबाव परगटायतां | 

हावें जाप दिली, “तुमचो दुबावूच म्हाका आरोप कसो लागता. हांव तुमां | 
वस्तुस्थिती सांगतां आनी जर दुबावाक सुवात आसत जाल्यार तुमी मुजरत दुब | 
घेयात 

जुविजान शांत जावन म्हळें, “तुमकां हावें मदींच आडायलें, म्हाका खंत भोगा | 
तुमी तुमची गजाल समजावन सांगात 

म्हजे कडेन सफाई खातीर जायतो मसालो आशिल्लो. सुर्वेकूच दुबाव उप्रासां | 
आनी जुविजाचें लक्ष हांव म्हज्या युक्तिवादाकडेन ओडूंक शकलों, हाका लागे 
म्हज्यांत धिटाय आयली आनी हावें विस्तारान सगळी माहिती दिली. न्यायाधिशा | 
हांव सांगतालों तें ध्यान दिवन आयकलें आनी चूक असावधानीक लागून घडल | 
म्हणपाचें तांकां कळळें. परिणामी खूप तकालस घेवन केल्लो हिशेब रद्द करप तांश | 
योग्य दिसले ना 

प्रतीपक्षाच्या वकिलाक खात्रीच आशिल्ली की चूक मानून घेतले उप्रांत भासाभा | 
करपाक ताका सुवात उरचीना. पूण न्यायाधिश असली स्पश्ट आनी सुधारूक येवा | 
चूक घेवन पंच-फैसलो रद्द करूंक मातूय तयार नाशिल्ले. प्रतीपक्षाच्या वकिला | 
जायती तकलीफोड केली पूण ज्या न्यायाधिशाच्या मनांत दुबाव उप्राशिल्लो ते 
म्हजे रक्षक जाले. ताणी म्हळें, “मि. गांधी हाणी जर चूक मानून घेवंक नाशिल 
जाल्यार तुमी कितें करतले आशिल्ले ? | 

ज्या हिशेब-विशेषज्ञाक आमी नेमिल्लो,ताचेपरस अदीक हुशार वा इमानद न 
विशेषज्ञ आमी खंयच्यान हाडचो ?” विरोधी वकिलान विचारलें | 
तुमच्या खटल्याची तुमकां बेसबरी खबर आसा अशें आमी मांनुकूच जार | 

हिशेबाचो जाणकार जे तरेची चूक करूंक शकता ते चुकी खेरीज दुसरी कसली | 
चूक तुमी दाखोवंक शकले नात जाल्यार कायद्याचे एके किरकोळशे त्रुटीपासत दोनू | 
पक्षांक नव्यान खर्चाक मारूक कोर्ट तयार जावंक शकना. आनी जर तुमी अशें सांगशा | 
की ह्याच कोर्टान ही केझ नव्यान घेवंक जाय, जाल्यार हें जावचें ना.” 

ह्या आनी असल्या जायत्या युक्तिवादांनी प्रतिपक्षाच्या वकिलांक शांत करून, 
शेंच निकालांत उरिल्ली चूक सुधारून, वा जाल्ली चूक सुधारून निकाल परतून 
गडपाचो पंचाक आदेश दिवन कोर्टान तो सुधारलेलो थाराव मान्य केलो. 

म्हजे खोशयेक पारावार उरलो ना. अशील आनी व्हडलो वकील प्रसन्न जाले 
भानी म्हजी ही धारणा दृढ जाली की वकिलकीच्या व्यवसायांतूय सत्याची राखण 
हरून काम जाता. 

पूण वाचप्यांनी ही गजाल मतींत बाळगुची की धंद्यापासत केल्ले प्रत्येक 
[किलकेच्या मुळांत दोश आसा. सत्याक पाळो दिलो म्हण तो मुळावो दोश ना 
शयना. 


46. अशील सांगाती जाले 


नेटाळ आनी ट्रांसवालच्या कोर्टात हो भेद आशिल्लो की नेटाळांत अँडवोकेट 
गनी एटर्नीचो भेद आसुनूय बी दोगूय समान रुपान कोर्टानी वकीलकी करूंक 
!कताले, पूण ट्रांसवालांत मुंबयभाशेन भेद आशिल्लो. थंय अडवोकेट अशिलावांगडचे 
गळे वेव्हार एटनीमार्फतूच करूंक शकतालो. बॅरिस्टर जालेउप्रांत तुमी एडवोकेट 
॥एटर्नीतल्यान कोणाय एकाची सनद घेवंक शकतात आनी तोच व्यवसाय चलोवंक 
।कतात. नेटाळांत हावें अडवोकेटची सनद घेतिल्ली ट्रांसबालांत एटनींची. 
[इवोकेटच्या नात्यान हांव हिंदी लोकाच्या सरळ संपर्कात येवंक शकनाशिल्लों आनी 
| क्षिण आफ्रिकेत वातावरण अशें नाशिल्लें की गोऱ्या मनशांनी म्हाका खटले दिवचे. 
| तसो ट्रांसवालांत वकिली करतना मॅजिस्ट्ेच्या कोर्टात हांव जायतेदां वचूंक 
!कतालों. अशें करतना एक प्रसंग अशे तरेचो आयलो जेन्ना केझ चलतना हावें 
यले, म्हज्या अशिलान म्हाका फटयलां. ताची केझ फट आशिल्ली. तो पांदय्यांत 
बन आतां पडटलो काय असो थरथरतालो. म्हणटकूच हावें मॅजिस्ट्रेटाक अशिलाचे 
| ॥ड निर्णय दिवंक सांगून हांव बसलों. प्रलिपक्षाचो वकील अजापीत जालो. मॅजिस्ट्रेट 
शी जालो. अशिलाक हावे दूशण लायलें. हांव खोटे खटले घेना हें तो जाणा 
॥शिल्लो. ताणें ही गजाल मानून घेतली आनी म्हाका दिसता हावें ताचे आड निर्णय 

मागलो म्हणून तो रागार जालो ना. कितेंय जावं, म्हज्या ह्या वागण्याचो कसलोच 
बायट परिणाम म्हज्या व्यबसायार पडलो ना आनी कोर्टात म्हर्जे काम सरळ जालें. 
हावें हेंवूय पळयलें की सत्याचे म्हजे हे पुजेक लागून वकील भावांत म्हजी प्रतिष्ठा 
बाडिल्ली आनी परिस्थिती विचित्र आसुनूय बी तांतल्या कांय जाणांचो मोग हांब 
जोडूक पाबिल्लों 

वकिली करतना हावें अशी एक संवय लावन घेतिल्ली. म्हर्जे अज्ञान हांव 
अशिलापासून लिपयनाशिल्लों वा ज॑य ज॑य म्हाका कितें येबजनाशिल्लें थंय-थंय हांव 
अशिलाक दुसऱ्या वकिलांसरीं वचूंक सांगतालों वा म्हाका वकील केल्यार म्हजे परस 
अणभवी वकिलाची मत घेवन हांव काम करतालों. म्हज्या ह्या शुद्ध वेव्हाराक लागून 
हांव अशिलाचें अतूट प्रेम आनी विस्वास जोडूंक पाविल्लों. व्हडल्या वकिलांकडेन 
वचूंक जी फी दिवची पड5 ताचे पेशे लेगीत ते खोशयेन दिताले. 

हो विस्वास आनी मोग हाचो पुराय लाव म्हाका म्हज्या भोवशीक वावरात मेळ्ळो. 

फाटल्या प्रकरणांत हावें सांगलां की दक्षिण आफ्रिकेत वकिली करपाचो म्हजो. 
हेत फकत लोकसेवा करपाचो आशिल्लो. हे सेवेपासत लेगीत म्हाका लोकाचो विस्वास 
जोडपाची गरज आशिल्ली. उदार काळजाच्या हिंदी जनांनी पयशे घेवन केल्ले 
वकिलकेक लेगीत म्हजी सेवा मानली, आनी जेन्ना हार्वे तांकां आपल्या हक्कांपासत 
जेलांतलें दुख सोंसपाचो सल्लो दिलो, तेन्ना तांतल्या चडशांनी त्या सल्याचो जाणून 
सवरून स्वीकार करचे परस म्हजे विशी आपली श्रद्धा आनी प्रेमाक लागून तो मानलो/ 

हें बरयतना वकिलीच्यो अश्यो कांय गोड यादी म्हजे लिखणेर येतात. शेकड्यांनी 
मनीस अशील उरनासतना म्हजे इश्ट जाल्ले. ते सार्वजनिक सेवेत म्हजे खरे सांगाती 
जाले आनी म्हज्या कडक जिविताक ताणी रसाळ केले. 


47. अशील बंदखणीपासून कसो वाटावलो ? 


हीं प्रकरणां बाचपी पारशी रुस्तमजी नांबाकडेन बेस बरे परिचीत आसात. पारश 
रुस्तमजी एकाच वेळार म्हजे अशील आनी सार्वजनीक वाबराचे सांगाती जाले व 

तांचे बाबतींत अशेय सांगूं येता की पयलीं ते म्हजे सांगाती जाले आनी उप्रांत अशील. 
हावे तांचो विस्वास इतले मेरेन संपादन केल्लो की आपल्या खासंगत घरगुती गजालींनी 
लेगीत ते म्हजो सल्लो घेताले आनी ते भाशेन वेव्हार करताले. दु्येत पडटकूच लेगीत 
ते म्हज्या सल्ल्याची गरज अणभवताले आनी आमच्या रावपा-वागपांत जायतो फरक 
आसुनूय बी ते आपणाचेर हावें दाखयत्ल्या उपचारांचो प्रयोग करताले. 
__ ह्या सांगात्याचेर एक फावट मोठें संकश्ट आयलें. आपल्या व्यापाराच्यो जायत्यो 
गजाली ते म्हजेकडेन करताले. पूण एक गजाल ताणी म्हजेपासून लिपोवन दवरलेली. 
'पारशी रुस्तमजी जकातीची चोरी करताले. ते मुंबय कलकत्याच्यान जो माल 
'मागयताले, ताचे बाबतींत ही चोरी चलताली. सगळ्या अधिकाऱ्यांकडेन तांचे बरे 
संबंद आशिल्ले हे पासत तांचो कोणूय दुबाव खायनाशिल्लो. ते जे आंकडे दाखयताले 
तांचेरूच जकात घेताले. अशेय कांय अधिकारी आशिल्ले जे तांचे चोरयेकडेन दोळे 
' धांपताले. 
पूण अख्खा भगताची वाणी केन्ना फट जावं येता ? 
_ “काचो पारो खावो अन्न, तेवुं छे चोरीनुं धन.” (कच्चो पारो खावप आनी 
` चोरयेचे धन सारकेंच.) 
पारशी रुस्तमजीची चोरी धरली. ते धांबधांबत म्हजेसरीं आयले. दोळ्यांतल्यान 
हि च्हांबतालीं. ते सांगताले, “भाई, हांव तुमचेकडेन कपट खेळवा. म्हजे पातक 
आज वाय्यार पडलें. हावें जकात चोरली. आतां म्हज्या नशिबांत जेलूच. हांव काबार 
_ ज़ावचो आसां. ह्या संकश्टांतल्यान तुमीच म्हाका वाटावंक शकतात. हावें तुमचेपासत 
_ कायच लिपोबंक ना. पूण व्यापारांतले चोरयेची खबर कशी सांगची अशें चिंतून ही 
चोरी लिपयली. आतां पच्छताप जाता.” 
हार्वे धीर दिवन म्हळें: “म्हजी पद्दत तुमी जाणातूच. सोडप ना सोडप ईश्वराच्या 
हातांत. गुन्याव मान्य करून सोडोवंक जायत जाल्यारूच हांच सोडोबपाचो यत्न 
करीन.” 
. ` ` ह्याशाण्या पारशाचें तोंड पडलें. 
रुस्तमजी शेटीन म्हळें, “पूण तुमचे मुखार अपराध मान्य करप पुरो न्हय ?” 
हावें थंडपणान सांगलें : “तुमी सरकाराचो गुन्याव केला आनी म्हजे सामकार 
मान्य करतात. इतल्यान कितें जातलें ?” » 

पारशी रुस्तमजीन म्हळें, “निमाणें तुमी सांगतात तें हांव करतलों. पूण ... म्हजे 
पोरणे वकील आसात. तांचो सल्लो तुमी घेतले मूं ते म्हजे इश्टूय आसात. 

चौकशे उप्रांत कळलें की चोरी जायत्या काळासावन चलताली. जी चोरी धरिर्ल्ल 
ती थोडीच आशिल्ली. आमी आदल्या वकिलासरीं गेले. ताणें केझ तपासली आर्नी 
म्हळें : “हैं प्रकरण मुखार वतलें. हांगासरली ज्यूरी हिंदुस्तान्याक कित्याक सोडटली 1 
पूण हांव आस्त सोड़चों ना.” 

ह्या वकिलाकडेन म्हजी दाटी नाशिल्ली. पारशी रुस्तमजीनूच उत्तर दिलें, “ हांव 
तुमचे उपकार मानतां. पूण ह्या प्रकरणांत मि. गांधींच्या सल्याप्रमाण हांव चलतलों. 
ते म्हाका चड वळखतात. तुमी तांकां जो सल्लो दिवप उजू मानतात, तो दीत रावात. 

हो प्रस्न असो सलवासून आमी रुस्तमजी शेटीच्या दुकानार पावले. 

हावें तांकां समजायलें : “हांव हैं प्रकरण कोर्टात बचपाचें लायकेर्चे मानिना. 
खटलो चलोवप-ना-चलोवबप जकात अधिकाऱ्यांकडे आसा. ताकाय जाल्यार 
सरकाराच्या मुखेल वकिलाच्या सल्ल्या प्रमाण चलचें पडटलें. हांव दोगांकूय मेळूंक 
तयार आसां. पूण हावें तांचे मुखार ते चोरयेकूय मानचें पडटलें जी ते नकळत. 
'म्हाका दिसता, जो दंड ते थारायतीत तो आमी मानून घेवंक जाय. चड करून इतल्यान. 
मिट्टलं. पूण जर ताणी मानलेंना जाल्यार तुमकां जेलींत वचचे तयारेंत रावचें पडटलें. 
म्हजें जाल्यार अशें मत की लज जेलींत बचपांत ना तर चोरी करपांत आसा. लज 
जावपाचें काम तर जावन गेलें. जेलींत वचर्चे पड़ल्यार तें प्रायश्चित समजुचे. खरें, 
प्रायश्चित फुडाराक केन्नाय जकातीची चोरी ना करपाचे प्रतिश्ठेंत आसा.” 

हांव सांगूक शकना की रुस्तमजी शेट ह्यो सगळ्यो गजाली सारके बरे समजले | 
काय कितें. ते बहादूर मनीस आशिल्ले. पूण हे फावट हिम्मत हारिल्ले. तांची प्रतिष्ठा 
नश्ट जावपाचो वेळ आयिल्लो. आनी प्रस्न आशिल्लो म्हळ्यार ताणी स्वताच्या: 
कश्टांनी तयार केल्ली इमारत कोसळची ना मू ? 

ताणी म्हळें, “हावें तुमकां सांगलांच की म्हजें शीर तुमचे मांडयेर आसा. जशे. 
करचें आसा तशं करचे.” 

हावें ह्या प्रकरणांत नमळायेची म्हजी सगली तांक लायली. हांव अधिकाऱ्याक 
मेळळों आनी सगळे चोरयेची गजाल ताका भंयाविरयत सांगली. सगळ्यो 
हिसबा-पटयो दाखयतां म्हळें. आनी पारशी रुस्तमजीक पस्तावो जाल्ल्याचेंय सांगलें. 

_ अधिकाऱ्यान म्हळें : “हो जाणटेलो पारशी म्हाका आवडटा. ताणें पिशेपणां 
केल्यांत. पूण म्हजो धर्म तुमी जाणात. व्हडलो वकील सांगतलो तशें हावें करचें 
म्हणटकूच तुमचे समजावपाचे शक्तीचो उपेग तुमी तांचे मुखार करचो 


हावे म्हळें : “पारशी रुस्तमजीक कोर्टात ओडपाचेर भर दिलो ना जाल्यार म्हाका 
जातलें.” 


त्रवेव्हार सुरू केलो. ताका मेळ्ळ्ळों. म्हजी सत्यप्रियता ताच्या लक्षांत आयली हें 
गूंक जाय. हांव तांचे मुखार कांयच लिपयना हें तांचेमुखार हांव सिद्ध करूंक 


` द्या प्रकरणांत वा दुसऱ्या खंयच्याय प्रकरणांत तांच्या संपर्कात येतकूच ताणी 
प्रमाण-पत्र दिलें. “हांव पळयतां तुमी ना म्हण जवाब घेतल्यांतले न्हय.” 
| ह रुस्तमजींचेर खटलो चललो ना. ताणी जी जकात चोरिल्ली ते चोरयेचे दुपेटीन 
न घेवन खटलो काडपाची फर्मावणी आयली. 
 रुस्तमजीन आपली जकातचोरयेची कथा बरोवन घेवन फासकेंत घाली आनी 
'ती आपल्या ऑफिसांत हुमकळावन आपल्या वारसांक आनी सांगाती व्यापाऱ्यांक 
शिटकावणी दीत रावले. 

' रूस्तमजी शेटीच्या व्यापारी मित्रांनी म्हाका चिमटो काडलो, हें खरें वेराग्य 
न्हय. स्मशान वैराग्य.” 
| हांतूंत कितलें सत्य आशिल्ले तें हांव नकळ 
हावें ही गजाल लेगीत रुस्तमजी शेटीक सांगली. तांचें उत्तर अशें आशिल्ले 
| फटोवन हांव खंय वतलों ? 

1. पयलो अणभव 


हांव मायदेस पावचे पयलीं जे लोक फिनिक्ससावन परतुचे आशिल्ले ते हांग 
पाविल्ले. अदमास आशिल्लो, हांव पयलीं पावतलों, पूण झुजाक लागून म्हाका लंड* 
रावचें पडलें. परिणामी, तांकां हांगां खंय दवरचे, म्हजे मुखार प्रस्न उप्रासलो 
सगळ्यांनी वांगडा रावून फिनिक्स आश्रमासारकें जिवीत सारलें तर बरें जातलें अ 
म्हाका दिसलें. हांगाच्या कोणाच आश्रम-संचालकाकडेन म्हजी वळख नाशिल्ल॑ 
जाका लागून वांगड्यांक त्या आश्रमांत बचूंक हार्वे बरोवचें. म्हणटकूच हावे तांक 
बरयलें, ताणी एंड्रयूजांक मेळचें आनी ते बुद्द दिता तशें करचे. 

पयलीं तांकां कांगडी गुरुकुलांत दूबरले जंय स्वामी श्रद्धानंदजीन तांकां आपल्य 
भुरग्यांभाशेन सांबाळळे. हाचे उप्रांत तांकां शांतिनिकेतनांत दवरले. थंय कविवरार 
आनी तांच्या वांगड्यांनी तांकां तशाच प्रेमान न्हाणयले. ह्या दोन सुवातांनी तांकां जें 
अणभव मेळळो तो तांचे आनी म्हजे खातिरूय बरोच उपकारा पडलो. 

कविवर, श्रद्धानंदजी आनी सुशील रुद्र हांकां हांव एंडूजची 'त्रिमूर्ति' मानतालों 
दक्षिण आफ्रिकेत ह्या तिगांची तोकणाय करतना तांकां पुरो म्हण जायनाशिल्लें. तांचे 
म्हाका दक्षि * आफ्रिकेत मोगाळ सांगात मेळळो त्या वेळावयल्यो यादी काडटन 
ह्या तीन म्हापुरसांचीं नांवां तांच्या काळजांत आनी ओंठांचेर सदांच आसतालीं त॑ 
म्हजे मुखार येतात्त. एंडूजान म्हज्या भुरग्यांक सुशील रुद्रासरी दवरले. रुद्राचो स्वताचा 
आश्रम नाशिल्लो. फकत घर आशिल्लें. पूण तें घर ताणी म्हज्या कटुंबासुवादीन केल्ले. 
तांचीं भुरगीं एका दिसांत तांचे वांगडा इतलीं एकजीव जालीं की ही मंडळी 
फिनिक्साची याद सामकी विसरली 

हांव मुंबयच्या धक्यार देंबलों तेन्ना म्हाका कळळें की हो परिबार शांतिनिकेतनांल 
आसा. हे पासत गोखलेंक मेळनाफुडे हांव थंय बचूंक उचांबळ जालों. 

मुंबयंत म्हजो सत्कार जालो तेन्ना म्हाका एक ल्हानसोच सत्याग्रह करचो पडिल्लो. 
म्हज्या भोवमानापासत मि. जहांगीर पेटिट हांगेर एक सभा दवरलेली. तातूंत हांव 
गुजरातींत उत्तर दिवपाचें धाडस करूंक शकलों ना. त्या बंगल्यांत आनी दोळ्यांक 
दिपकावपी त्या भषक्यांत गिरमिट्यांच्या सांगाताक रावतलो हांव, म्हाका गांवठी 
कसो दिसलो. आयच्या म्हज्या पोशाखाचे तुळेन त्या वेळार घाल्लो चोगो, फेटो 
म्हळ्यार सभ्य पोषाख म्हणूं येतालो. तरी लेगीत हांव त्या ऊंचेल्या समाजांत वेगळोच 
कुशीक पडिल्लो. पूण थंय हावें अशे तशे म्हजे काम सलवसलें आनी फिरोजशा मेहतांचे 
कुशीक आलाशिरो घेतलो. 

गुजरात्यांची सभा जाल्यार आशिल्लीच. श्री. उत्तमलाल त्रिवेदीन ही सभा 


_ आटापिल्ली. हावें हे सभेविशी पयलींसावन कांय गजाली जाणून घेतिल्ल्यो. मि. जिना 


लेगीत गुजराती जाल्ल्यान हे सभेक उपस्थित आशिल्ले. ते अध्यक्ष आशिल्ले काय 
मुखेल उलोवपी, हांव विसरलां. पूण ताणी आपलें ल्हान आनी गोड भाषण इंग्लिशींत 
केलें. म्हाका हय न्हयशी याद आसा, दुसरींय उलोवपां चडशी इंग्लिशींत जाल्लीं. 
जेन्ना म्हजो उलोवपाचो वेळ आयलो तेन्ना हावें गुजरातींत उत्तर दिलें आनी गुजराती 
तेच भाशेन हिंदुस्तानीविशी म्हजो पक्षपात कांय उतरांनी परगटावन हावें गुजरात्यांचे 
सभेंत इंग्लीश उलोवपा आड म्हजो नम्र विरोध प्रदर्शित केलो. म्हज्या ह्या कामापासत 
हांव खांकुडलेलोंच. म्हज्या मनांत हो दुबाव आयलो की लांब काळचे अनुपस्थिती 
उप्रांत विदेशांतल्यान परतून आयिल्लो अणभवहीण मनीस चालंत रिवाजाचे आड 
बता हातूंत अविवेक तर मानचेनात ? पूण हावें गुजरातींत जाप दिवपाची जी धिटाय 
दाखयली तिचो कोणेच उरफाटो अर्थ लायलो ना आनी सगळ्यांनी म्हजो विरोध 
सोसून घेतलो. हें पळोवन म्हाका खोस जाली आनी हे सभेच्या अणभवान म्हज्या नवे 
दिसपी विचारांक जनतेमुखार दवरूंक म्हाका अवगडाय पडची ना. ह्या चिंतपार हांव 
पावलों. 

हे तरेन मुंबयंत एक दोन दीस रावन आनी सुर्वेचे अणभव घेवन हांव गोखलेंचे 
आज्ञेन पूण्या गेलों. 


2. गोखलेंबांगडा पूण्यांत 


हांव मुंबय पावंक गोखले हाणी म्हाका खबर दिली : 'गवर्नर तुमकां मेळूंक सोदता. 
देखून पूण्याक येवचे पयलीं तांकां मेळून येवप योग्य जातलें'. हे पासत हांव गवर्नरांक 
मेळूंक गेलों. सामान्य गजालीं उप्रांत ताणी सांगर्ले : 

“म्हाका तुमचे कडल्यान एक उतर जाय. सरकारा संदर्भात कसलेंय पावल 
उखलचे पयलीं, तुमी म्हजेकडेन उलोवणीं करचीं. 

हावें उतर दिलें : “हें उतर दिवप सामकें सोंपें. कारण सत्याग्रहीच्या नात्यान 
कोणा आड कसलेंय पावल उबारचें आसल्यार, पयलीं ताचे विचार ताचेकडल्यान 
जाणून, जितले मेरेन ताचेकडेन अनुकूल जावप शक्‍य आसा तितले मेरेन अनुकूल 
जावचें हो म्हजो नेम. दक्षिण आफ्रिकेत हावें सदांच ह्या नेमाक पाळो दिल्लो आनी 
हांगाय तशंच करचो आसां.” | 

लार्ड विलिंगूटनान देव बरें करूं म्हळें आनी सांगले: “जेन्ना मेळनशें दिसता तेन्ना 
म्हाका रोखडेच मेळूंक येयात. समजून सवरून सरकार कसलेंच वायट काम करूंक 
सोदिना हैं तुमकां कळटलें 

हावें उत्तर दिलें : “हो विस्वासूच म्हजो आलाशिरो 

हांव पूण्या पावलों. थंयचे सगळे उगडास दिवंक म्हज्यान जावचें ना. गोखलेनी 
आनी सोसायटीच्या (भारत सेवक समाज) वांगड्यांनी म्हाका आपल्या मोगान 
न्हाणयलो. म्हाका याद जाता ते प्रमाण, ताणी सगळ्या सभासदांक पूण्याक आपयल्ले. 
सगळ्यां वांगडा बऱ्याच विशयांचेर हावें मेकळेपणान गजाली केल्यो. हावें 
सोसायटीचो वांगडी जावचें अशें गोखलेंक सामकें दिसतालें. म्हाकाय तर्शेच दिसतालें. 
पूण सोसायटीच्या सदस्यांक दिसलें, सोसायटीचे आदर्श आनी काम करपाची रीत 
म्हजेपरस वेगळी. हे पासत हावें सभासद जावचें काय ना हे विशीं तांच्या मनांत 
दुब्राव रिगलो. म्हज्यांत आपल्या आदर्शाचेर घट रावपाचो जितलो आग्रो आसा, 
तितलोच दुसऱ्यांच्या आदर्शाक लेगीत सांबाळून घेवपाचो आसा आनी तांचे वांगडा 
भरसुपाचो लेगीत म्हजो सभाव म्हणपाचो गोखलेंक भरवंसो दिसतालो. ताणी म्हळें: 
“आमचे सदस्य अजून तुमच्या ह्या सांबाळून व्हरपाच्या सभावाक वळखूंक नात. ते 
तुमचो पत्कर घेतले अशी हांच आरू: बाळगितां. पूण घेतलो ना जाल्यार अशे समजूं 

नाकात, की तांकां तुमचे विशी उणो आदर वा उणो मोग आसा. हो मोग अखंडीत 
दवरुकूंच ते कसलीय जोखीम घेवंक भियेतात. पूण तुती सोसायटीचे विधिवत सदस्य 
जायात वा जावं नाकात, हांब जाल्यार तुमकां वांगडीच मानतलों.” 
हावे म्हजे विचार गोखलेंक सांगिल्ले : “हांव सोसायटीचो वांगडी जावं, ना जावं. 
तरी लेगीत एक आश्रम सुरू करून तातूंत फिनिक्सच्या वांगड्यांक घेवन म्हाका थंय 
बसती करची आसा. गुजराती जाल्ल्यान म्हजेकडेन गुजरातचे सेवे वरवीं देशाची 
सेवा करपाची पुंजी अदीक आसूंक जाय ह्या विस्वासाक लागून, हांव गुजरातेतूच 
खंय तरी थीर जावंक सोदतां,” गोखलेंक हे विचार पसंत पडिल्ले, हे पासत ताणी 
म्हळें: “तुमी मुजरत अशें करात. कितेय थारू. सदस्यांकडल्या गजालींतल्यान हैं 
पक्के, की तुमी आश्रमाखातीर पैशे म्हजेकडल्यान घेवंक जाय. तो हांव म्हजोच आश्रम 
मानतलों.'' 
म्हजे काळीज फुलून गेलें. पैशे उबे करपाच्या धंद्यापासून म्हाका मुक्ती मेळ्ळी. 
आतां म्हाका म्हजे जबाबदारीचेर चलचें पडचें ना, तर दर अडचणी वेळार म्हाका 
बाट दाखोबपी कोणूय आसतलो, हें येवजून म्हाका खोस जाली. ह्या विस्वासाक 
लागून म्हज्या माथ्याचयलें व्हडलें ओजें देंबलां अशें म्हाका दिसलं. 
गोखलेनी डॉ. देव हांकां आपोवन सांगलें : “गांधींचे खातें आमगेर उगतें करात 
आनी हांकां आश्रमाखातीर तेच भाशेन आपत्या सार्वजनिक कामाखातीर जितलो 
बुडू लागत, तुमी दियात.” 
आतां हांव पूणे सोडून शांतिनिकेतनाक वचपाची तयारी करतालों. निमाणे राती 
गोखलेंनी म्हजे आवडीची पार्टी दिली आनी ते पार्टेक खाशेल्या इश्टांक आपयले. 
तातूंत ताणी जे जिनस हांव खातालों तांचो, म्हळ्यार सुक्या आनी ताज्या फळांच्या 
खाणाची तजवीज केल्ली. पार्टेची सुवात तांचे कुडीसावन थोड्याच पावलांचेर पयस 
आशिल्ली. पूण तांतुतूय वांटो घेवपाचे परिस्थितींत ते नाशित्ले. पूण तांचें प्रेम तांकां 
पयस कशे राबंक दीत ? ताणी 'वतलेच' म्हळें. ताणी वचपाचो हट धरलो. ते आयलेय 
बी पूण तांकां घुंबळ आयली आनी परतें बचचें पडलें. तांकां परपरत अशें जाताले. 
परिणामी, ताणी निरोप धाडलो, पार्टी जाबंकूच जाय. पार्टी म्हळ्यार, सोसायटीच्या 
आश्रमांत, अतिथी -शाळेच्या आंगणांत जाजम सोडून बसप, भिकणां खाजूर खावप, 
मोगान भासाभास करप आनी एकामेकांची मनां समजून घेवप. 

पूण गोखलेंक आयिल्ली ही घुंबळ म्हज्या जिवितांत सामान्य अणभव जावन 
रावपाची नाशिल्ली. 


3. ती धमकी आशिल्ली व्हय ? 


म्हज्या व्हडल्या भावाची विधवा बायल आनी हेरां नातेवर्गियांक मेळपाक म्हाका 
मुंबयच्यान राजकोट आनी पोरबंदर वचचें आशिल्ले. हे पासत हांव थंय गेलों. दक्षिण 
आफ्रिकेंत सत्याग्रहाचे लडायेचे निमित्तान हावें म्हजो पोशाख गिरमिट्या कामगारांच्या 
पोशाखावांगडा जितलो जुळोबंक जातालो, तितलो जुळयल्लो. इंग्लंडांत लेगीत घरांत 
हांब हेच कपडे घालतालों. 

हिंदुस्तानांत येवन म्हाका काठियावाडी पोशाख घालचो आशिल्लो.दक्षिण 
आफ्रिकेत हावें तो म्हजेकडेन दवरलेलो. देखून मुंबय हांव त्याच पोशाखांत देंवूंक 
पाविल्लों. ह्या पोशाखांत सदरो, चोगो, पुडवें आनी धव्या फेट्याचो आसपाव 
आशिल्लो. हें सगळें देशी गिरण्यांच्या लुगटाचें केल्लें. मुंबयच्यान काठियावाडाक 
म्हाका तिसऱ्या वर्गातल्यान वचचें आशिल्लें. तातूंत फेटो आनी चोग्याची म्हाका _ 
आडखळ जावंक लागली. म्हणटकूच हावें फकत कुर्ता, पुडवें आनी आठ-धा 
आण्यांचे काश्मिरी तोपयेचो वापर केलो. असले कपडे वापरतल्यांची गणटी गरीब _ 
मनशांत जाता. त्या दिसांनी वीरमगांव वा वढवाणांत प्लेगाक लागून तिसऱ्या 
डब्यांतल्या यात्रिकांची तपासणी जाताली. म्हाका इल्लो जोर आशिल्लो. तपासणी 
करतल्या अधिकाऱ्यान हात पळयलो, तो ताका हून लागलो. देखून ताणें म्हाका 
राजकोटाक डॉक्टराक मेळपाक फर्मायलें आनी म्हर्जे नांव बरोवन घेतलें. 

मुंबयच्यान कोणें तार वा पत्र धाडिल्लें आसतलें. हे पासत वढवाण स्टेशनाचेर 
थंयचे नांवाजते प्रजा-सेवक दर्जी मोतीलाल म्हाका मेळळे. ताणी म्हजेकडेन 
वीरमगांवचे जकाते संबंदांतले तपासणे-चौकशीची आनी हाका लागून जातल्या 
अडचणींची चर्चा केली. म्हाका जोर आयिल्लो देखून उलोबपाची चड उमेद 
नाशिल्ली. हावें थोड्याच उतरांनी जाप दिली 

तुमी जेलांत वचूंक तयार आसात ? 

हार्वे धरिल्ले, चिंतिनासतना उमेदी भरशीं उत्तर दिवपी चडशा तरणाट्यांभाशेनूच 
मोतीलाल आसतले. पूण ताणी सामक्या निर्धारान जाप दिली : 

“आमी खात्रीन बंदखणींत बतले. पूण तुमी आमकां मार्ग दाखोवचो पडटलो. 
काठियाबाडकार जाल्ल्यान तुमचेर आमचो पयलो अधिकार आसा. हे खेपे आमी 
तुमकां आडावंक शकनात, पूण परततना तुमकां वढवाण देंवचें पडटलें. हांगाच्या 
तरणाट्यांचें काम आनी उमेद पळोवन तुमी खोशी जातले. तुमचे सेनेंत जाय तेन्ना 
आमकां भरती करात.” 

मोतीलालांचेर म्हजी नदर थिरावली. तांच्या दुसऱया सांगात्यांनी तांची तुस्त 
करतना सांगले : 

“आवू शिंपी. धंद्यांत फिशाल जाल्ल्यान दर दिसा एक वर काम करून दर म्हयन्याक 
अदमास पंदरा रुपये आपल्या खर्चाखातीर जोडटात आनी हेर सगळो वेळ सार्वजनीक 
कामाक दितात. आमकां शिकिल्ल्या सबरलेल्यांक हे मार्गदर्शन करतात आनी आमकां 
लजयतात.” 

उप्रांत हांव मोतीलालभाईच्या संपर्कात बरोच आयिल्लो आनी तांचे जे वयर गूण 
गायल्यात तातूंत कूसभर लेगीत अतिताय ना हाचो अणभव घेतिल्लो. जेन्ना 
सत्याग्रहाश्रम स्थापन जालो तेन्ना ते दर म्हयन्याक कांय दीस आपली उपस्थिती 
लाबनूच बताले. भुरग्यांक शिवण शिकयताले आनी आश्रमाचे शिवणकामूय करून 
वत्ताले. वीरमगांवची खबर तर ते सद्दां म्हज्या कानार घालताले. थंय प्रवाशांक ज्या 
त्रासांक तोंड दिवचें पडटा ते तांच्यानी सोंसूंक जायनाशिल्ले. ह्या मोतीलालाक 
जुवानीच्या भारार वायटान उबारून व्हेलो आनी वढवाण तांचे विणें रिते रितें जालें. 

राजकोट पाबतकूच दुसऱया दिसा सकाळीं हांव बयले आज्ञेप्रमाण हाँस्पिटलांत 
हजर जालों. थंय हांव अनवळखी नाशिल्लों. डॉक्टर लजले आनी त्या तपासणी 
करतल्या अधिकाऱयाचेर फडफडले. म्हाका फडफडपाक कारण दिसलें ना. 
अधिकाऱ्यान आपल्या धर्माक पाळो दिल्लो. तो म्हाका वळखनाशिल्लो आनी 
बळखतालो जाल्यारूय बी जी आर्डर ताणें दिल्ली ती दिवप ताची लागणूक आशिल्ली. 
पूण हांव नांबाजतो जाल्ल्यान राजकोटांत खासा हावें तपासणेक वचपाबदला लोक 
घरा येवन म्हजी तपासणी करूंक लागले. 

अशा प्रकरणांत तिसऱ्या डब्यांतल्या प्रवाशांची तपासणी करप गरजेचे. जांकां 
व्हडले मानतात अशे लोक लेगीत तिसऱ्या डब्यांतल्यान प्रवास करतीत जाल्यार तांणी 
गरिबांक लागू जातात ते नेम आपखोशयेन मानून घेवंक जाय आनी अधिकाऱ्यांनी 
पक्षपात करूंक फावना. पूण म्हज्या अणभवाप्रमाण अधिकारी तिसऱ्या डब्यांतल्या 
प्रवाशांक मनीस मानचे बदला जनावरां मानतात. तांकां “तूं' म्हणून ते हडकितात. 
तिसऱ्या डब्यांतल्या प्रवाशान परतून जाप दिवंक फावना, तांणी वादूय घालूंक जायना. 
अधिकाऱ्याचो चाकरमानो जाल्लेभाशेन ताणें वागूंक जाय. अधिकारी ताका 
मारतात-पेट्टात, ताका लुट्टात, ताची गाडी चुकयतात, ताका तिकेट दितना 
नाका-पुरो करतात. हें सगळें हार्वे भोगलां. हे परिस्थितींत सुधारणा तेन्नाच जावं 
येता जेन्ना कांय शिकिल्ले-सबल्लेले आनी दुडवांकार गरिबांभाशेन जातले, तिसऱ्या 
वर्गाच्या डब्यांनी प्रवास करून गरीब प्रवाशांक मेळनाशिल्ले एकेय सुविधेचो उपेग 
करचेनात आनी अडचणी, मस्तेपणां, अन्याय, तेच परीन पोजडेपण मोन्यानी 
सोंशिनासतना तांकां तोंड दितले आनी ताचो प्रतिकार करतले. काठियावाडांत हांव 
ज॑य जंय भोंबलों थंय थंय हावें वीरमगांवांतले जकाती तपासणेपासत जे त्रास जाताले 
ते विशी तक्रारी आयकल्यो. 

परिणामी हावें विलिंग्टनान दिल्ल्या आमंत्रणाचो रोकडोच वापर केलो. हे बिशीं 
जीं जीं कागदां-पत्रां मेळळीं तीं सगळीं हावें वाचलीं. तक्रारींत खूप तथ्य आसा 
म्हणपाचें हावें पळयलें. ह्या संदर्भात हावें मुंबय सरकाराकडेन पत्रवेव्हार सुरू केलो. 
सेक्रेटरीक मेळळों, लॉर्ड बिलिंग्टनाकूय मेळळों. ताणें सहानुभूती परगटायली पूण 
दिल्लीचे धिलायेविशीं तक्रार केली. 

सेक्रेटरीन म्हळें : “आमच्या हातांत आशिल्लें जाल्यार ही जकात आमी केन्ना रद 
करतले आशिल्ले! तुमी व्हडल्या सरकाराकडेन वचात.” 

हावें केंद्र सरकाराकडेन पत्रवेव्हार सुरू केलो पूण पत्रांचे पावतेबगर उत्तर 
आयलेंना. जेन्ना म्हाका लॉर्ड चेम्सफर्ड हांकां मेळपाची संद मेळ्ळी तेन्ना अदमास 
दोन वर्साच्या पत्रवेव्हाराउप्रांत प्रकरणाक वाचा फुटली. लॉर्ड चेम्सफर्डकडेन उलोवणें 
केले उप्रांत ताणी अजाप परगटायलें. तांकां बीरमगांवची कांयच खबर नाशिल्ली. 
ताणी हांव सांगतालों तें चित्त लावन आयकलें आनी तेच घटकेक टेलिफोन लावन 
वीरमगांवचीं कागदां -पत्रां मागयलीं आनी तुमी सांगलां ताचे आड अधिकारी नासत 

जाल्यार जकात रद्द करतले अशें म्हाका उतर दिलें. हे मुलाखती उप्रांत थोड्याच दिसांत 
जकात रद्द केल्ल्याची खबर हावें पेपरांनी वाचली. 

हावें हे जिखेक सत्याग्रहाची बुनयाद मानली, कारण वीरमगांवां संबंदान उलयतना 
मुंबय सरकाराच्या सेक्रेटरीन म्हाका सांगिल्ले, ह्या संदर्भात तुमी जें बगसरांत भाशण 
केल्लें ताची तालीक म्हजेकडेन आसा. तांतूत सत्याग्रहाचो जो उल्लेख केल्लो 
ताचेबिशीं ताणें नापंसती परगटायिल्ली. ताणें विचारिल्लें : “ही धमकी अशें तुमकां 
_ दिसना ? कोणूय बळिश्ट सरकार असल्या धमक्यांक बदता व्हय ? ” 

हाबें उत्तर दिलले : “ही धमकी न्हय. हैं लोकशिक्षण. आपलें दुख पयसावंक 
सगळे वास्तविक उपाय लोकाक दाखोबप म्हजे रारकिल्याचो धर्म. जे जनतेक 
स्वातंत्र्य जाय, तिचेकडेन आपल्या रक्षणाचो अंतिम उपाय आसूंक जाय. 
सामान्यतायेन असले उपाय अहिंसात्मक आसतात. सत्याग्रह शुद्ध अहिंसक शस्त्र. 
ताचो उपेग आनी ताची मर्यादा दाखोबप हांव म्हजो धर्म मानतां. म्हाका ह्या विशयांत 
दुबाब ना की इंग्लीश सरकार बळिश्ट. पूण सत्याग्रह सर्वोपरी, सर्वश्रेश्ठ शस्त्र हाचे 
विशी म्हाका दुबाव ना.” 

चतुर सेक्रेटरीन तकली हालयली आनी म्हळें : “बरें बरें. आमी पव्ठयतले. 


4. शांतिनिकेतन 


राजकोटच्यान हांव शांतिनिकेतन गेलों. थंय शांतिनिकेतनाच्या अध्यापकांनी आनी 
विद्यार्थ्यांनी म्हजेर आपल्या मोगाचो शिंवर घालो. येवकार सुवाळ्यांत सादेपण, कला 
आनी प्रेमाची सुंदर सरभरस आशिल्ली. थंय म्हजी आनी काकासायबांची पयली 
भेट घडली. 

कालेलकरांक 'काकासायब' कित्याक म्हणटाले हें तेन्ना म्हाका खबर नाशिल्ले. 
पूण उप्रांत कळळें, केशवराव देशपांडे जे इंग्लंडांत म्हजे समकालीन आशिल्ले आनी 
जांचेकडेन इंग्लंडांत म्हजो बरो परिचय जाल्लो, बडोद्यांत गंगानाथ विद्यालय 
-चलयताले. तांच्या जायत्या भावनांतली एक भावना, विद्यालयांत घराब्याचें 
वातावरण आसचें. ह्या विचारान थंय सगळ्या अध्यापकांक नांवां दवरलेलीं. तातूंत 

कालेलकरांक 'काका' नांव मेळळें. फडके 'मामा' जाले. हरिहर शर्माक 'अण्णा' म्हण 
पाचारताले. दुसऱ्यांकूय बी यथायोग्य नांवां दवरलेलीं. काकाचे सांगाती म्हण 
आनंदानंद 'स्वामी' आनी मामाले इश्ट ह्या नात्यान पटवर्धन 'अप्पा' मुखार ह्या 
घराब्यांत सामील जाले. ह्या कुटंबांतले वयले पांचूय वांगडी एका फाटल्यान एक 
म्हजे वांगडी जाले. देशपांडेक 'साहब' ह्या नांवान पाचारपांत येवंक लागलें. सायबाचें 
विद्यालय बंद पडलेउप्रांत हें कुटुंब विसकटलें. पूण ह्या लोकान आपले अध्यात्मीक 
संबंद सोडले नात. काकासायबानी वेगळे वेगळे अणभव प्राप्त करपाक मार्थे मारलें. 
ह्याच निमित्तान ते ह्या दिसांनी शांतिनिकेतनांत रावताले. ह्या मंडळांतले आनीक 
एक वांगडी चिंतामण शास्त्रीय थंय रावताले. हे दोगूय संस्कृत शिकोवपांत वांटो 
घेताले. 

शांतिनिकेतनांत आमच्या पंगडाक वेगळोसो दवरलेलो. हांगा मगनलाल गांधी 
ह्या पंगडाक सांबाळटाले आनी फिनिक्स आश्रमांच्या नेमांचें पालन बारिकसाणीन 
करून घेताले. ताणी आपलें प्रेम, ज्ञान आनी उद्योगाक लागून शांतिनिकेतनांत आपलो 
सुगंध पातळायल्लो. हावें पळयलें, एंड्रज तर हांगा आशिल्लेच. पियर्सन आशिल्ले. 
जगदानन्दबाबू, नेपालबाबू, संतोशबाबू, क्षितिमोहन बाबू, नगेनबाबू, शरदबाबू आनी 
कालीबाबू हांचेवांगडा आमचो दाटी जाल्ली. म्हज्या सभावाक धरून हांव विद्यार्थी 
आनी शिक्षकांमदीं भरसलों आनी आपलें काम आपणें करचें हाचेर चर्चा करूंक 
लागलों. हार्वे थंयच्या शिक्षकांमुखार ही गजाल दवरली की पगारी रांदप्यां बदला 
शिकावपी आनी विद्यार्थी हांणी आपलें जेबण-खाण आपणेंच करीत जाल्यार बरें 
जातले. अशें केल्ल्यान आरोग्य आनी नितीचे नदरेन रांदचे कुडीचेर शिक्षकांचो शेक 
स्थापन जातलो आनी विद्यार्थी स्वावलंबन आनी रांदपाचे धडे शिकतले. एका दोगा 
शिक्षकांनी मान हालोबन मतभेद परगटायलो. कांय जाणांक हो प्रयोग खूप बरो 
लागलो. नवी गजाल, ती कशीय आसना, भुरग्यांक आवडटाच. ह्या न्यायान ही गजाल 
तांकां आवडली आनी प्रयोग सुरू जालो. जेन्ना गुरुदेवांमुखार ही गजाल दबरली, 
तेन्ना ताणी शिक्षक अनुकूल आसले जाल्यार खासा आपणाक हो प्रयोग अवश्य 
पसंत जातलो अशें म्हळें. ताणी विद्यार्थ्याक सांगले, “हातूंत स्वराज्याची चावी 
आसपाबल्या.” 

: पियर्सनान प्रयोग सुफळ करपांत आपणाक झरयलो. ताका हें खूप आवडलें. 
भाजी कातरल्यांचो एक पंगड, कइण वेंचतल्यांचो दुसरो. रांदचे कुडीचे भोंवतणी 
शास्त्रीय पद्दतीन निवव्ठसाण दवरपाच्या कामांत नगेनबाबू आदी लागले. त्या लोकाक 
कुदळीन काम करतना पळोवन म्हर्जे काळीज नाचूंक लागलें. 
पूण कश्टांचें हें काम सवायशें विद्यार्थी आनी शिक्षक एकाएक आपणावंक 
शकनाशिल्ले. परिणामी, सद्दां चर्चा जाताली. कांय जाणांक पुरो जातालें. पूण 
पियर्सनांक पुरो कित्याक जावचें ? ते हांसते नुरेन रांदचे कुडीच्या कसल्या ना कसल्या 
कामांत मग्न उरताले. व्हडलीं व्हडलीं आयदनां घांसप तांचे काम आशिल्ले. आयदनां 
घांसतल्या पंगडाची खरस देंवोबंक कांय विद्यार्थी थंय सतार वाजयताले. विद्यार्थ्यांनी 
दर एक काम फावोशे उमेदीन आपणायलें आनी शांतिनिकेतन म्होंवा मुसांच्या 
माल्यावरी गोंगेंबंक लागलें. 
अशे तरेचे अदला-बदल जेन्ना एक फावट सुरू जातात तेन्ना ते थांबनात. 

फ़िनिक्साची रांदचे-कूड स्वावलंबी जाल्ली इतलेंच न्हय तर थंय जेवण लेगीत सामकें 
सादें करताले. मसाल्यांचो त्याग केल्लो. परिणामी शीत, रोस, शाक आनी गंवाचे 
जिनस वाफेन शिजयताले. बंगाली खावडींत सुधारणा करपाच्या विचारान ते तरेची 
एक रांदचे कूड चालू केल्ली. तातूंत एक-दोन अध्यापक आनी कांय विद्यार्थी सामील 
कर अशाच प्रयोगांतल्यान चालंत रांदचे कुडीक स्वावलंबी करपाचो प्रयोग सुरू 

पाविल्ले. 
द निमाणें कांय कारणांक लागून हो प्रयोग बंद पडलो. हे जगविख्यात संस्थेन 
काळापुरतो तरी हो प्रयोग आपणावन कांय वगडायलें ना आनी ताचे पासून 
जायते अणभव तिचेपासत उपेगी थारले, अशें म्हाका दिसता. 
' शांतिनिकेतनांत कांय काळ रावपाचें हाबें येवजिल्लें. पूण विधातो म्हाका 
ओडून घेवन गेलो. हांव चड म्हळ्यार एक सप्तक थंय रावलां आसन. 
पूण्याच्यान गोखले गेल्ल्याची तार आयली. शांतिनिकेतन दुख्खांत बुडून 
गेलं. सगळे म्हजेशीं समवेदना परगटावंक आयले. मंदिरांत खाशेली सभा घेतली. हो 
देखावो अपरूप आशिल्लो. हांव त्याच दिसा पूण्या वचूंक भायर सरलों. बायल 
आनी मगनलाल गांधीक हावे म्हज्या वांगडा घेतलें. हेर सगळे शांतिनिकेतनांत राबले. 


आ.।#0)-25 

बरद्वान मेरेन एंण्ड्रज म्हजे वांगडा आशिल्ले. ताणी म्हाका विचारलें, “तुमां 
दिसता, हिंदुस्तानांत सत्याग्रह करपाची तुमकां संद मेळटली ? अशें दिसता जाल्छ 
केन्ना येतली हाची कल्पना तुमकां आसा ? 

हावें उत्तर दिलें, “हाची जाप दिवप कठीण. तुर्ताक एक वर्स मेरेन म्हाका कांया 
करपाचें ना. गोखलेन म्हजे कडल्यान वर्सभर हावें देसांत भोंवचें अशी प्रतिज्ञा कख 
घेतल्या. ते भायर कसल्याय सार्वजनिक प्रस्नाचेर आपलें मत थारावपार्चे आ। 
परगटावपाचें ना अशय सांगलां. हांव हे प्रतिज्ञेक अक्षरशः पाळो दितलों. ताचे उप्रा 
लेगीत म्हाका खंयच्याय प्रस्नाचेर कितेंय सांगपाची गरज लागत तेन्नाच उलयतल 
हे पासत पांच वर्सा मेरेन सत्याग्रह करपाची म्हजेर पाळी येतली अशें म्हाका दिसना. 

हांगां हें सांगप अडेचें जावचेंना कि हिंद स्वराज्यांत जे विचार हावें व्यक्त केल्या! 
तांची गोखले रेवडी उडयताले आनी म्हणटाले : “एक वर्सभर हिंदुस्तानात राव 
पळयशी जाल्यार तुजे विचार आपुणूच बदलतले.” 


5. रेल्वेचो थर्ड क्लास 


बरद्वान पावतकूच आमकां तिसऱ्या वर्गाच्यो तिकेटी घेवच्यो आशिल्ल्यो. त्र 
घेतासर नाका पुरो जालें. उत्तर मेळळें : “तिसऱया वर्गातल्या प्रवाशांक तिकेर 
पयलींच दिनात. हांव स्टेशन-मास्तराक मेळपाक गेलों. ताका मेळूंक वचूंक म्हाव॑ 
कोण दीत? कोणें काकूट करून स्टेशन मास्तर कोण तो दाखयलो. हांव थंय पावले 
ताचेकडल्यानूय वयले भाशेनूच उत्तर मेळळें. जनेल उकतें जातकूच तिकेट घेवा 
गेलों. पूण तिकेटी सोंपेंपणान मेळपाच्यो नाशिल्ल्यो. दांडगे यात्री एका फाटल्यान ए। 
घुसून फुडें वताले आनी म्हजे सारकिल्याक फाटल्यान धुकलताले. शेवटाक तिकेर 
मेळळ्यो.” 

गाडी आयली. तातूंत जे बळिश्ट ते घुसले. भितर बशिल्ल्या आनी चडिल्ल्यांभित 
गाळी-फस्ती आनी धुकल-ओड सुरू जाली. हातूंत वांटो घेवप म्हाका शक्य नाशिल्ले 
आमी तिगूय जाण हांगाच्यान थंय पासयो मारीत रावली. सगळ्यांकडल्यान एकू 
उत्तर मेळटालें: “हांगा जागो ना.” हांव गार्डासरीं गेलों. ताणें सांगलें, “जाग 

मेळळ्यार बसात नाजात्यार दुसरे गाडयेन वचात.” 
हावे नमळायेन म्हळें, “म्हाका गरजेचे काम आसा.” हें आयकूंक गार्डकडेन 
वेळ नाशिल्लो. हांव हारलों. मगनलालाक म्हळें “सुवात मेळटा थंय बस.” बायलेक 
घेबन तिसऱ्या वर्गाचे तिकेटीन इंटर डब्यांत घुसलों. गार्डन म्हाका तातूंत वतना 
पळयलो. 
__ आसनसोल स्टेशनाचेर गार्ड भाड्याचे वरकड पैशे घेवंक आयलो. हावें म्हळें, 
“हाका सुवात दाखोवप तुमचो धर्म आशिल्लो. थंय जागो मेळना म्हण हांव हांगा 
बलां. तुमी म्हाका तिसऱया वर्गात सुवात दियात. हांव तातूंत वतां 
` गार्डसायबान म्हळें, “म्हजेकडेन भासाभास नाका. म्हजेकडेन जागो ना. पैशे 
दिबचे नात जाल्यार गाडयेंतल्यान देंवचें पडटलें.” 
' म्हाका तर कोणाय भाशेन पूण्या पावपाचें आशिल्ले. गार्डाकडेन हुज्जत घालपाची 
म्हज्यांत धिटाय नाशिल्ली. हार्वे पैशे भरले. ताणें सामकें पूण्या मेरेनचें भाडे घेतलें. हो 
अन्याय म्हाका लागलो. 
सकाळीं मुगलसराय स्टेशन आयलें. मगनलालान तिसऱ्या वर्गात जागो केल्लो. 
मुगलसारायंत हांव तिसऱ्या वर्गात गेलों. तिकेट कलेक्टराक हावे वस्तुस्थितीचो 
तपशील दिलो आनी ताचेकडेन हावें तिसऱया वर्गातल्यान प्रवास केला म्हणपाचें 
-पत्र मागलें. ताणें दिना म्हळें. हावें वरकड भाडे परत करपाखातीर रेल्वेच्या 
की अधिकाऱ्याक पत्र बरयलें. 
| ताचेकडल्यान ह्या अर्थाचें उत्तर आयलें : 'प्रमाण-पत्राबगर वरकड भाडें परत 
। हांगा रीत ना. पूण तुमच्या प्रकरणांत आमी परत करतात. बरद्वानसाकून 
मेरेनचे इंटरचें भाडे परत करूंक शकनात 
हाचे उप्रांत तिसऱ्या वर्गाच्या प्रवासाचे म्हजे अणभव इतले आसात कि तांचें 
पुस्तक जातलें. पूण तांतल्या कांयची प्रासंगीक चर्चा करपाखेरीज ह्या प्रकरणांनी 
आसपाव करप जावचें ना. कुडीचे असमर्थतायेक लागून तिसऱ्या वर्गाची 
यात्रा बंद जाली. ही गजाल म्हाका सदांच खाता आनी मुखारूय खायत रावतली 
| वर्गाच्या प्रवासांत अधिकाऱ्यांचे मनमानेक लागून विटंबना जाताच. पूण 
वर्गांतल्यान प्रवास करतल्या कांय प्रवाशांची मस्ती, तांची घाण, तांची 
स्वार्थबुद्धी आनी तांचें अज्ञान म्हण उणें आसना. दुख्ख म्हळ्यार खूपदां प्रवाशांक 

आपूण मस्ती करतात हें खबर आसना. हळशीक पातळायतात आनी आपलें 
सादोवंक सोदतात हेंबूय खबर आसना. ते जें करतात तें तांकां सभावीक दिसत 
आमी सभ्य आनी शिकिल्ल्या सवरलेल्यांनी ह्या गोष्टींकडे केन्ना लक्षच दिलें ना. 

पुरो जाल्ले आनी गळसणिल्ले आमी कल्याण जंक्शन पावले. न्हाबपाची तया 
केली. मगनलालान आनी हावें स्टेशनावयल्या नळाच्या उदकान न्हाण केत 
बायलेखातीर कांय तजवीज करतालों इतल्यांत भारत-सेवक-समाजाचो भाई कौ 
आमकां वळखलो. तोवूय पूण्या वतालो. ताणे बायलेक दुसऱया वर्गाचे न्हाणयें 
न्हावंक व्हरतां म्हळें. हें सौजन्य स्वीकारपांत म्हाका कंगशा दिसूंक लागली. बायले। 
दुसऱ्या वर्गाचे न्हाणयेचो उपेग करपाचो अधिकार नाशिल्लो हैं म्हाका खबर आशिल्ले 
पूण हावे हे न्हाणयेंत न्हावंक दिवपाच्या अनोचित्याकडेन दोळे धांपले. सत्याच्छ 
पुजाऱ्याक हें सोबना. बायल थंय वचपाक तटूक नाशिल्ली, पूण घोवाच्या मोहरूए 
सुवर्णपात्रान सत्याचेर धांपणें घाले. 


6. म्हजो प्रयत्न 


पूण्या पावतकूच गोखलेंची उत्तरक्रिया बी संपन्न करून आमी सगळे सोसायद॑ 
कशी चलोवची आनी हावें तातूंत सामील जावचें काय ना ह्या प्रस्नाचे चर्चेक लागले 
म्हजेर मोठे ओजें येवन पडलें. गोखले आसतना सोसायटीत हावें भितर सरपाच 
प्रयत्न करपाची गरज नाशिल्ली. ही स्थिती म्हाका पसंत आशिल्ली. भारतवर्षाच्या 
तुफानी समुद्रांत उडी मारतना म्हाका एका कर्णधाराची गरज आशिल्ली आनी गोखले 
सारकिल्ल्या कर्णधाराचे साबळेंत हांव सुगूर आशिल्लो 

आतां म्हाका दिसलं, सोसायटींत भरती जावंक हावें लागून प्रयत्न करूंक जाय 
गोखलेंच्या आत्म्याकूय हेंच जाय आसतलें अशें म्हाका दिसलें. हावे अनमन नासतन 
आनी घट रावन हो प्रयत्न सुरू केलो. ह्या वेळार सोसायटीचे अदीकउणे सगळे 
वांगडी पूण्या आशिल्ले. हावें तांकां मनोवंक आनी तांच्या मनांत जो भंय आशिल्लो 
तो पयसावंक आरंभ केलो. एक मत म्हाका घेवचो हे वटेन आशिल्लें जाल्यार दुस? 
मत म्हज्या प्रवेशाक खर विरोध करतालें. हांव म्हजे विशी दोनूय पंगडाचें आपलेपण 

पळयतालों. पूण म्हजे बाबतींतल्या प्रेमापरस सोसायटी चें बाबतींत घडये तांची 
लागणूक चड आशिल्ली. मोगापरस उणी नाशिल्लीच. 
हाका लागून आमची भासाभास गोड आनी फकत सिध्दांतांचें अनुसरण करपी 
जाली. विरुद्ध पंगडवाल्यांक अशें दिसलें की जायत्या विशयांत तांच्या आनी म्हज्या 
बिचारांमदीं उत्तर-दक्षिणेचें अंतर आसा. हाचे परस तांकां चड दिसतालें तें म्हळ्यार 
ज्या ध्येयांक ध्यानांत दवरून गोखलेंनी सोसायटीची रचना केल्ली, तीं ध्येयांच हांच 
 सौसायटींत आयिल्ल्यान संकश्टांत पडपाची पुराय शक्यताय आसा. सभाविकूच हैं 
तांकां सोंसपापेलें लागलें. 
लांब चर्चे उप्रांत आमी एकमेकांपासून वेगळावले. अंतीम निर्णय दुसरे सभेंत 
घेवपाचे थारलें. 
` घरा परततना हांव विचारांच्या भोंवय्यांत सांपडलों. भोवमतान प्रवेश करपाचो 
प्रसंग आयल्यार तशें करप इश्ट जातलें काय ? गोखलेविशींची ही म्हजी लागणूक 
म्हणूंक येत काय ? म्हजे आड मत पडलें जाल्यार ते परिस्थितींत सोसायटीची स्थिती 
हावें नाजूक केली अशें जावचें ना मू? हावें स्पश्ट पळयलें की जे मेरेन सोसायटीच्या 
बांगड्यांत म्हाका आसपावन घेवपांत मतभेद आसतले, ते मेरेन खासा हावें म्हाका 
घेयात म्हणपाचो आग्रो सोडूंक जाय आनी अशे तरेन विरोधी पक्षाक नाजूक स्थितींन 
पडपापासून वाटावंक जाय. तातुंतूच-सोसायटी आनी गोखलेविशीं म्हजे लागणुकेक 
पाळो दिल्ले भाशेन जातलें. अंतरआत्म्यान हो कौल दिनाफुडें हावें श्री शास्त्रींक पत्र 
बरयलें: “तुमी म्हज्या प्रवेशासंबंदान सभा आपोवंकूच नाकात." विरोध करतल्यांक 
म्हजो हो निश्चय पुराय पसंत पडलो. ते धर्म-संकटांतल्यान वाटावले. तांचे आनी 
म्हजे मदली स्नेहगांठ अदीक घट जाली आनी सोसायटीत प्रवेश मेळोवपाचो अर्ज 
फार्टीं घेवन हांव सोसायटीचो खरो वांगडी जालों. 
__ अणभवावयल्यान म्हाका दिसता, हांव सोसायटीचो वांगडी जालों ना हें योग्यूच 
जालें, आनी ज्या वांगड्यांनी म्हज्या प्रवेशाक विरोध केल्लो तांचो विरोध वास्तविक 
आशिल्लो. तांच्या आनी म्हज्या सिद्धांतांमदी भेद आसा हें अणभवान सिद्ध केलां. 
पूण मतभेद खबर आसुनूय बी आमचे मदीं आत्म्याचें अंतर केन्नाच पडलें ना, 
! कोडसाण केन्नाच जाली ना. मतभेद आसुनूय बी आमी एकमेकांचे भाव आनी इश्ट 


क 

उरल्यात. सोसायटीचे मळ म्हजे पासत यात्रेचे धाम जावन उरलां. लौकीक नदरेः 
हांव तिचो वांगडी नासत गा, पूण अध्यात्मीक नदरेन हांव तिचो वांगडी जावन उरलां 
लौकीक संबंदांपरस अध्यात्मीक संबंद चड मोलादीक जावन आसात. अध्यात्मीब 
संबंदाविरयत लौकीक संबंद प्राणहीन देहासमान आसात. 


7. कुंभ मेळ 


म्हाका डॉ. प्राणजीवन मेहता हांकां मेळपाक रंगून वचपाचें आशिल्ले. थंय वलनां 
श्री. भूपेंद्रनाथ बसूंचें आमंत्रण मेळून हांव कलकत्याक तांच्या घरा. राबिल्लों. हांगा 
बंगाली शिश्टाचाराची पराकाश्ठा जाल्ली. त्या दिसांनी हांव फलाहारूच करतालों, 
म्हजेवांगडा म्हजो चलो रामदास आशिल्लो. कलकत्यांत जितले तरेचो सुको मेवो 
आनी ताजीं फळां मेळ्ळीं तितलीं सगलीं पुंजायल्लीं. बायलांनी रातभर जागून पिस्ते 
आदी भिजोवन तांच्यो साली काडिल्ल्यो. ताजी फळां लेगीत जितलीं सोबितायेन 
नटोवं येतालीं, सजयल्लीं. म्हज्या वांगड्यांपासत जायते तरेचीं पक्वान्नां तयार केल्ली. 
हांब हैं प्रेम आनी शिष्टाचार समजलों, पूण एका-दोगांच्या पावणारापासत सगळ्यां 
घराब्याक सगलो दीस बेठीक लाबप म्हाका असह्य जालें. पूण ह्या संकंटांतल्यान' 
बाटावपाचो म्हजेकडेन कसलोच उपाय नाशिल्लो 

रंगूनाक वतना स्टीमरींत हांब डेकाचो प्रवासी आशिल्लो. श्री. बसूगेर मोगाच्या 
अतिरेकाक लागून बेजार जाल्लों, जाल्यार हांगा बोटींत कोणच पर्वा करिनाशिल्ले 
डेकान प्रबास करतल्या यात्र्यांक जे दगदग भोगतात ते सोंसपाचे न्हय. न्हावपाची 
सुवात तर इतली बुरशी म्हळ्यार थंय उबें राबप लेगीत कठीण आशिल्ले. संडास. 
म्हळ्यार प्रत्यक्षांत नरक. नरकांतल्यान चलून वचून वा दांगो मारून संडासांत बच्चे 
पडटालें. हें सोंसपापेलें आशिल्ले. हांब बोटीच्या अधिकाऱ्यांसरीं गेलो पूण आयकता 
कोण ? प्रबाशांनी आपले हळशिकेन डेकार सगळ्याक घाण केल्ली. जंय बशिल्ले 
थंय थुकताले, थंय पान खावन पिको उडयताले आनी जेवणा-खाणा उप्रांत उरिल्लें. 
सुरिल्लेय उडयताले. गजालींक लागून जातल्या बोवाळाक शीम-मेर नाशिल्ली. सगळे 
जाण आपले खातीर चड़ांत चड जागो हातासपाचो प्रयत्न करताले. कोणाकूच 

बुसऱ्याक कितें जाय ताचें पडूंक नाशिल्लें. हे दोन दीस सामके कांचान गेले. 

` रंगून पावतकूच हावें एजंटाक सगळे भोग बरयले. परततना लेगीत हांव 
 डेकावयल्यानूच आयलों. पूण ह्या पत्राक लागून आनी डॉ. मेहतांचे तजविजेक लागून 
 अपेक्षेपरस चड बरे मांडणेन आयलों. 

_ म्हज्या फलाहाराचें झंझट हांगाय अपेक्षेपरस चड उरतालें. डॉ. मेहताकडेन असो 
संबंद आशिल्लो की तांच्या घराक हांव आपलेंच घर मानतालों. हाका लागून हावें 
' खावपाच्या जिनसांचेर अंकूश दवरलेलो, पूण ताची मर्यादा थारावंक नाशिल्ली. हे 
' पासत जो तरांतरांचो मेवो येतालो ताका हांव विरोध करिनाशिल्लों. तराततरांचे 
 ज़िनस दोळ्यांक आनी जिबेक रुचीकं लागताले. खावपाचो थारायिल्लो वेळ 
| विक हांब बेगीन खावप पसंत करतालों हे पासत चड वेळ जायनाशिल्लो. तरी 
| लेगीत रातचीं आठ-णव आपशींच जातालीं. 

` 1915 त हरद्वारांत कुंभमेळ आशिल्लो. ताका वचपाची म्हाका तशी उमळशीक 
नाशिल्ली. पूण म्हाका महात्मा मुनशीरामजींच्या दर्शनापासत वचुंकूच जाय आशिल्लं. 
| कुंभमेळा समयार गोखल्यांच्या भारत सेवक समाजान एक व्हडलो पंगड धाडिल्लो. 
कुंजरू सुबादीन ताचें मुखेलपण आशिल्ले. डॉ. देवूय तातूंत आशिल्ले. 
_ हावेंय म्हजो पंगड ह्या वावराक हातभार लावंक धाडचो असो तांचो प्रस्ताव आशिल्लो. 
_शांतिनिकेतनाचो पंगड घेवन मगनलाल गांधी म्हजे पयलीं हरद्वार पाविल्लो. रंगूनच्यान 
हाबूंय वचून तांकां मेळ्ळों. 
कलकत्याच्यान हरद्वार पावपाक खूप भोगचें पडलें. गाडयेच्या डब्यांनी केन्ना 
केन्ना दिवे लेगीत नासताले. सहारानपूराच्यान तर प्रवाशांक मालाच्या वा जनावरांच्या 
'माथ्यार पाश्ट नाशिल्ल्या डब्यांनी भरिल्ले. उगत्या, पाश्ट नाशिल्ल्या डब्यांचेर दनपारचो 
_ सूर्य तापतालो. पोंदा उकतो लोखणाचो पत्रो. हालांक पारावार नाशिल्ले. अशें आसुनूय 
' सामकी तान लागतकूच लेगीत “मुसलमान पाणी' येतकूच तें पियेनाशिल्ले. हिंदू 
` प्राणीचो आवाज येतालो तेन्नाच पियेताले. ह्याच भावार्थी हिंदूक वैजान वखदांत 
' सोरो दिलो, मांसांचें सत्व दिलें वा मुसलमान वा क्रिस्तांव कंपाउंडरान उदक दीत 
जाल्यार तें घेबंक ते अनमननासले वा विचारपाची गरजूय पडनाशिल्ली. 
आमी शांतिनिकेतनांतूच पळयत्लें, भंग्यांचें काम करप हिंदुस्तानात आमचो 

खाशेलो धंदो जावन पडटलो. स्वयंसेबकांपासत खंयचे एके धर्मशाळेत तंबू होड" ' 
लायिल्लीं. पायखिळ्यांपासत डॉ. देवान खडे खणून घेतिल्ले. पूण त्या खडूड्यार - 
सफाईची व्यवस्था अशा वेळार थोडेशे फारीक करून भंगी मेळटाले तांचे कडल्या' 
करून घेवपाची ! ह्या खड्ड्यांनी जो संडास जमतालो ताचेर वेळोवेळ माती घालू 
धांपप आनी दुसरे वटेन ते साफ दवरप हैं काम फिनिक्स पंगडाकडेन दिवपाची म्हज॑ ` 
मागणी डॉ.देवान खोशयेन मानून घेतली. हे सेवेची मागणी हावें केली, पूण हें काम 
करपाचो भार मगनलालान घेतलो. म्हजो धंदो चडसो तंबूंत बसून लोकांक दर्शर 
दिवपाचो आनी येवपी अनेक यात्र्यांवांगडा धर्माची वा असलीच दुसरी चर्चा करपाचें 
जालो. हांव दर्शन दिवन दिवन बेजार जालों. म्हाका तांतल्यान एकाय मिनुटाची फुरसत 
मेळनाशिल्ली. न्हाबंक वतनाय दर्शनाखातीर म्हाका एकलो सोडिनाशिल्ले 
फलाहारावेळार एकांत कसो मेळटलो ? म्हज्या तंबूचे एकेय सुवातेर हांव एक खीण 
लेगीत एकलो बसूंक शकलों ना. दक्षिण आफ्रिकेत जी थोडी भोव सेवा म्हजेकडेन 
घडिल्ली ताचो कितलो दाट प्रभाव सगळ्या भारत खंडाचेर पडला हाचो अणभद 
हावे हरद्वाराक घेतलो. 

म्हाका तर दांत्यांच्या पेडांमदीं पिळटाले. जंय वळख नाशिल्ली थंय तिसऱ्या 
वर्गाचो प्रवाशी म्हणून कश्ट काडटालों, आनी ज॑य रावतालों थंय दर्शनार्थीच्या प्रेमान. 
घुसमटून वतालों. ह्या दोनांतली खंयची परिस्थिती चड कश्टदिणी हें सांगप कठीण. 
दर्शनार्थीच्या प्रेमदर्शनान जायतेदां म्हाका राग आयला. पूण मनांत हांव ताचेपरस 
चड दुख्खी जालां इतलें हांव जाणां. तिसऱ्या वर्गाच्या कठिणायांक लागून म्हाका 
अडचणी सोंसच्यो पडल्या, पूण राग चुकून आयला आनी तांतून म्हजी उदर्गतूच 
जाल्या. 

त्या दिसांनी म्हज्यांत भोंवपा-फिरपाचें बळ आशिल्लें. ताका लागून हांव बरोच. 
भोंवूंक पाविल्लों. त्या दिसांनी हांब इतलो नांवाजतो नाशिल्लों की मार्गावयल्यान 
चलपाक त्रास पडचे. हे भोंबडेत हावें लोकांचे धर्मभावनेक लागून तांचे पिशेपण, : 
तांचें हुतहुतेपण, तांचें पाखंड आनी तांची अव्यवस्था चड पळयली. साधूंचो तर | 
जमोच एकठांय जाल्लो. अशें दिसतालें हें फकत मालपुए आनी खीर खावंक जत्माक | 
आयल्यात. हांगा हावें पांच पांयांची गाय पळयली. म्हाका अजाप जालें, पूण अणभवी 

' लोकांनी म्हजें अज्ञान रोखडेच पयसायलें. पांच पांयांची गाय दुश्ट आनी लोभी 


लोकांच्या बुभुक्षितपणाची बळी ठरिल्ली. गायचो खांदो पयलीं चिरतात, तातूंत जित्या 


 पाड़काचो कातरिल्लो पांय कलम करून तो खांदो शिंवतात आनी ह्या डबल 


 कसाबपणाचो उपेग अज्ञानी लोकाक ठकोवपाक करतात. पांच पांयांचे गायक 


 पळोवंक कोण हिंदू लालेवचोना ? त्या दर्शनापासत तो जितलें दान दीत तितलें 


थोडे!  . 
कुंभाचो दीस आयलो. म्हाका ती वेळ धन्य आशिल्ली. हांव यात्रेचे भावनेन 
हरद्वार वचूंक नाशिल्लो. तीर्थक्षेत्रांत पवित्रतायेच्या सोदांत हेडपाचो मोह म्हाका 


` केन्नाच जावं ना. पूण सतरा लाख लोक पाखंडी जावंक शकनात. मेळाक सतरा 


a 


लाख लोक आयत्यात आसतले अशें म्हणटाले. हांतले जायते लोक पुण्य जोडूंक, 
शुध्दी प्राप्त करूंक आयिल्ले. हातूंत म्हाका दुबाव नाशित्लो हैं सांगप असंभव न्हय, 
जाल्यार कठीण मात म्हणूं येत. हे तरेचो भावार्थ आत्म्याक कितले मेरेन ऊंच उबारता 
आसत ? 

हांब हांतुणार पडिल्ले अवस्थेंत विचार-सागरांत बुडून गेलों. चारी वटेन 
पातळ्ळेल्या पाखंडा मदीं हे पवित्र आत्मेय आसात. ईश्वराच्या दरबारांत तांकां ख्यास्त 
लागू जावचीना. जर अशा वेळार हरद्वाराक वचप म्हळ्यार पातक, जाल्यार सार्वजनिक 
रुपान ताचो विरोध करून कुंभाच्या दिसा हरद्वार सोडून वचूंक जाय. जर हांगा येवपांत 


__ आनी कुंभाच्या दिसा रावपांत पातक ना जाल्यार म्हाका कसलें ना कसलें कठोर ब्रत 


घेवन चलतल्या पातकांचें पानवळ घेवंक जाय, आत्मशुद्धी करूंक जाय. म्हजे जिवीत 
ब्रताचे बुनयादीचेर उबे रावलां. हे पासत हावें कसलेंतरी कठीण व्रत घेवपाचो निश्चय 
केलो. म्हाका त्या गरज नाशिल्ल्या कश्टांची याद आयली, जें कलकत्याक आनी रंगूनाक 
यजमानांक म्हजेपासत घेवचें पडिल्लें. हे पासत हार्वे खाणा-जेवणाच्या जिनसांची 
मर्यादा बांदून काळोख पडचे पयलीं जेवण घेवपाचें व्रत घेवपाचो निश्चय केलो. 
हावें चिंतलें जर हावें मर्यादांचें रक्षण केलें ना, जाल्यार यजमानाक हांव मोठे 
असुविधेचे कारण जावन पडटलों आनी सेवा करपा बदला दर कडेन लोकाक म्हजे 
सेबेंत घुसपावन दवरतलों. परिणामी, चोवीस वरांत पांच जिनसांपरस चड ना 
खाबपाचो आनी रातीच्या जेवणाच्या त्यागाचें ब्रत तर हावें घेतलेंच. दोनांच्या 

अवघड़ायांचो पुराय विचार केलोच. हावें ह्या ब्रतांत एकूय खांच ना राखपाचो विचार 
केलो. वखदाच्या रुपान चडशे जिनस घेवचे काय ना ? वखदाचे जिनस खावपाच्या 
वस्तूंत धरप वा ना ? ह्यो सगळ्यो गजाली येवजिल्यो आनी खावपाचे कसलेय जिनस | 

पांचांपरस चड घेवचोंना असो निश्चय केलो. ह्या दोन ब्रतांक आतां तेरा वर्सा | 
जाल्यांत. हांणी म्हजी जायती परिक्षा घेतल्या. पूण जे भाशेन परिक्षा घेतल्या तेच | 

भाशेन हीं ब्रतां म्हाका धाल कशीं जाल्यांत. ह्या व्रतांक लागून म्हर्जे जिवीत वाडलां 
अशें म्हाका दिसता. आनी हांकां लागून हांव वायटांतल्यान वाटाबलां अशय हांव 
धरतां. 


8. लक्ष्मण झूला 


जेन्ना हांव पर्वतावयल्यान दिसपी गुरुकूल पळोवंक आनी महात्मा मुंशीरामर्जीचें 
दर्शन घेवंक गेलों तेन्ना म्हाका थंय परम शांती मेळळी. हरद्वाराची चांचाळ आनी 
गुरुकुलाचे शांतीचे मदलो भेद स्पश्ट दिसतालो. महात्म्यान आपल्या प्रेमान म्हाका 
न्हाणयलो. ब्रम्हचारी म्हजे म्हऱ्यांतल्यान कुशीक सरच नाशिल्ले. रामदेवजींकडेनूच " 
त्या वेळार मुलाखत घडली आनी तांच्या बळाची वळख म्हाका रोखडीच मेळळी. 
जरी आमकां आमचें मदें कांय मतभेदांचो अणभव आयलो तरी लेगीत आमचे मदीं 
परस्पर स्नेहाचे संबंद जुळून आयले. गुरुकुलांत उद्देगीक शिक्षण सुरू करपाचे गरजेचेर 
रामदेवजी आनी हेरां शिकोवप्यांवांगडा हावें बरीच चर्चा केली. गुरुकूल सोडटना 
म्हाका दुख्ख जालें 

हावें लक्ष्मण झूल्याची तुस्त जायती आयकल्ली. जायत्या जाणांनी म्हाका 
सांगिल्ले, हषीकेश गेलेबगर हरद्वार सोडूं नाका. म्हाका थंय पांयांनी बचचें आशिल्ले. 
हे पासत एक ठाणें हषीकेश आनी दुसरें लक्ष्मण झूल्याचे आशिल्ले. 

हषीकेशांत जायते संन्याशी म्हाका मेळपाक आयिल्ले. तांतल्या एकल्याक म्हज्या 
जिविताविशीं मोठें आपलेपण फैदा जालें. फिनिक्स मंडळी म्हजे वांगडा आशिल्ली. 
तांकां सगळ्यांक पळोवन ताणें जायते प्रस्न विचारले. आमचे भितरं धर्माची चर्चा 
जाली. म्हज्यांत धर्माची खर भावना आसा तें ताणें पळयलें. हांव गंगा-स्नान करूंक 

आयिल्लो, देखून उगतो आशिल्लो. म्हाका शेंडी ना आनी जानर्वेय ना तें पळोवन 
'लाका दुख्ख जालें आनी ताणें म्हळें: 


kt 


“आस्तिक आसुनूय तुमी जानवें घालीनात आनी शेंडी दवरीनात, देखून आमच्या 


सारक्या लोकांक दुख्ख जाता. हिंदू धर्माच्यो ह्यो भायत्यो खुणा जावन आसात, दर 
' एका हिंदून त्यो धारण करूंक जाय.” 


साधारण धा बर्साचे पिरायेर पोरबंदरांत जानव्याक बांदित्ल्या चावयांचो खणखण 
आयकून म्हाका नसाय जाल्ली. म्हाका दिसतालें, किणकिण करतलो चावयांचो घोस 
जानव्याक बांदून हांव फिरन जाल्यार कितली मौजा जातली! त्या दिसांनी 
काठियावाडच्या वैश्य घराब्यांनी जानवें घालपाचो रिवाज नाशिल्लो. पूण पयल्या 
तीन वर्णांनी जानवें घालूंक जाय ह्या अर्थाचो नवो प्रचार चलतालो. ताका लागून 
गांधी घराब्यांतले कांय लोक जानवें घालूंक लागिल्ले. जे ब्राम्हण आमकां दोगां-तिगां 
भावांक रामरक्षेचे पाठ शिकयताले तांणी आमकां जानवीं घालीं आनी स्वताकडेन 
चावयो दवरपाचें कांय कारण नासतनाय हावें दोन-तीन चावयो ताका 


' हुमकाळायल्यो. जानवें तुटले उप्रांत ताचो मोह सुटिल्लो वा ना, ताचो उगडास ना. 

पूण हावें नवें जानवें घालेंना. 
पिराय बाडले उप्रांत हिंदुस्तान आनी दक्षिण आफ्रिकेंतूय हेरांनी म्हाका जानवें 
घालपाचो प्रयत्न केल्लो पूण म्हजेर तांच्या युक्तिवादाचो कांय परिणाम जावंक 


` नाशिल्लो. जर शुद्रान जानवें घालूंक जायना, जाल्यार दुसऱ्या वर्णानी कित्याक घालचें? 


आमच्या कुटुंबांत पूर्वापार प्रथा नाशिल्ली, तिचो आरंभ करपाचें म्हाका एकूय सबळ 
कारण मेळूंक नाशिल्लें. जानवें घालपाक म्हजो विरोध नाशिल्लो, पूण तें घालपाचें 
कसलेंच कारण दिसनाशिल्लें. वैष्णव जाल्ल्यान हांव कंठी घालतालों. शेंडी तर गुरुजन 
आमच्या भावांच्या माथ्यार दवरतालेच. पूण इंग्लंडाक वचच्या वेळार हावें लजेक 
लागून शेंडी कातरलेली कारण थंय तकली उगती दवरची पडटली, गोरे लोक शेंडी 
पळोवन हांसतले आनी म्हाका रानवट मानतले अशें हांव चिंती. म्हजे वांगडा रावपी 
म्हजो पुतणयो छगनलाल दक्षिण आफ्रिकेत मोठ्या भावार्थान शेंडी दवरतालो. ही 
शेंडी ताच्या सार्वजनिक कामांत बादिकार जातली ह्या भ्रमाक लागून हावें ताचें मन 
दुखोबनूय ती कातरूक लायिल्ली. अशे भाशेन शेंडी राखूंक म्हाका लज दिसताली. 

हावें स्वामीजींक ह्यो गजाली सांगल्यो आनी म्हळें : “हांव जानवें तर घालचोंच 
ना. जें घालीनासतना लेगीत असंख्य हिंदूंक हिंदू मानतात तें घालपाची म्हाका 
गरज दिसना. परत, जानवें घालपाचो दुसरो अर्थ दुसरो जल्म घेवप, म्हळ्यार 
स्वयं-संकल्प-पूर्वक शुध्द जावप, उर्ध्वगामी जावप. आजकाल हिंदू समाज आनी | 
हिंदुस्तान दोनूय पडीक अवस्थेंत आसात. तातूंत जानवें घालपाचो आमकां अधिकार 
कसो मेळटा ? हिंदू समाजाक जानव्याचो अधिकार तेन्नाच मेळटलो जेन्ना तो 
अस्पृश्यतेचो म्हेळ धुवन उडयतलो; ऊंच उणाक गजाल विसरतलो; घट दशिल्ले 
दुसरे दोश काडून उडयतलो आनी चोंयवशींनी पातळळेलो अधर्म आनी पाखंड 
सोंपयतलो. हे पासत जानवें घालपाची तुमची सांगणी म्हाका पटना. पूण शेंडये 
संबंदान तुमची गजाल म्हाका जेरूल विचारांत घेवची पडटली. शेंडी तर हांव 
दवरतालों, पूण ती हाबें लजेन आनी भंयान कातरूम उड़यल्ली. शेंडी दवरची अशें 
म्हाका दिसता. हांव हे विशीं म्हज्या सांगात्यांकडेन उलयतलों. 

स्वामीजींक जानव्याबाबतींतलो म्हजो युक्तिवाद मानवलो ना. जीं कारणां हावें 
जानवें घालूंक फावना म्हण दिल्लीं, तीं तांकां जानवें घालपाच्या पक्षावटेन दिसली. 
जानव्याचे बाबतींत हशिकेशांत जे विचार हावें व्यक्त केल्ले ते आज लेगीत उणेअदीक 
त्याच रुपांत कायम आसात. जे मेरेन वेगळे वेगळे धर्म आसात, ते मेरेन प्रत्येक 
धर्माक कसलेय भायले खुणेची गरज आसू येता. पूण जेन्ना भायली खुणा फकत 
भोगावळ' जाता तेन्ना ती त्याज्य जाता. आजकाल जानवें हिंदू धर्म वयर काडपाचें 
साधन जालां अशें म्हाका दिसना. हे पासत त्या संबंदान हांव तटस्थ आसां. 

शेंडी हावें लजेक लागून सोडिल्ली हे पासत वांगड्याकडेन भासाभास करून ती 
हावें दवरपाचो निश्चय केलो. पूण आतां आमकां लक्ष्मण झूल्याचे वाटेन वचूंक 
जाय. 

हषीकेश आनी लक्ष्मण झूल्याचो सैमीक देखावो म्हाका खूप आवडलो. सैमीक 
कला वळखुपाची पूर्वजांचे शक्ती विशीं आनी कलेक धार्मिक स्वरूप दिवपाची तांचे 
दिर्घदृश्टीबिशीं हावे मनांतल्या मनांत अत्यंत आदर अणभवलो. 

पूण मनशाचे कृतीन चित्ताक शांती मेळळी ना. हरद्वाराभाशेन हषीकेशांतूय लोक 
रस्त्यार आनी गंगेच्या सोबीत देगांर हळशीक करताले. गंगेच्या पवित्र उदकाक दूषित 
करपांत लेगीत तांकां आयब दिसनाशिल्लें. संडासाक पयस वचपा बदला जंय लोक 


आश्रमाची स्थापना 379 


ग्रेता-बताले थंयच बसताले. हें पळोबन काळजाक व्हडलो धसको बसलो. 
लक्ष्मण झूल्याकडेन बतना लोखणाचो धोलतो पूल पळयलो. लोकाकडल्यान 
'कळळें की पयलीं हो दोरयांचो आशिल्लो आनी बरो घट आशिल्लो. तो तोडून एका 
' उदार काळजाच्या मारवाडी सज्जनान मोठें दान दिवन लोखणाचो पूल बांदून घेतला 
' आनी ताची चावी सरकाराकडेन दिल्या. 
` दोरयांच्या पुलाची म्हाका कांय कल्पना ना, पूण लोखणाचो पूल सैमिक वातावरण 
भश्टितालो आनी सामको विटको दिसतालो. यात्रिकांच्या ह्या रस्त्याची चावी 
सरकाराकडेन पावली, ही गजाल म्हजे तेन्नाचे राजनिष्ठेक असह्य लागली. 
` ताचे परस चड दुखदिणो देखाव स्वर्गश्रमाचो आशिल्लो. पत्र्याच्या चादरांभाशेन 
` घोडवळीसारख्या कोठयांक स्वर्गाश्रमाचें नांव दिल्ले. साधकांपासत त्यो बांदून घेतल्या 
` अशे म्हाका सांगिल्लें. त्या वेळार तातूंत चुकून कोणूय साधक रावतालो. ताचे सरी 
बांदिल्ल्या मुख्य भवनांत रावतल्यांनीय म्हजेर बरो परिणाम केलो ना. 
पूण हरद्वारचो अणभव म्हजे पासत मोलादीक जालो. हावें खंय बसूंक जाय 
आनी कितें करूंक जाय हाचो निश्चय करूंक हरद्वारच्या अणभवांनी म्हाका खूप 
_ मजत केली. 


१. आश्रमाची स्थापना 


` कुंभाची यात्रा म्हजी हरद्वारची दुसरी यात्रा आशिल्ली. 1915 च्या मे म्हयन्याचे 
25 तारखेच्या दिसा सत्याग्रह - आश्रमाची स्थापना जाली. श्रद्धानंदजींक दिसतालें, 
हावें हरद्दार राबतिका करची. कलकत्याच्या कांय इश्टांचें मत हावें वैद्यनाथ धामाक 
राबचें. कांय इश्टांचो खर आग्रो राजकोटाक बचचें असो आशिल्लो. 
._ पूणजेन्ना हांव अहमदाबादेच्यान फुडे सरलों तेन्ना जायत्या इश्टांनी अहमदाबाद 
` पसंत करूंक सांगलें आनी आश्रमाचो खर्च आपूण करपाची जापसालदारकी घेतली. 
_ घर सोडून दिवपाचेंय तांणी मान्य केलें. 
अहमदाबादेचेर म्हंजी नदर थिराबिल्ली. गुजराती जाल्ल्यान हांव मानतालों, 
गुजराती भाशे वरवीं हांव देशाची अदिकादीक सेवा करूक पावतलों. अहमदाबाद 

हात बुनाईचें केंद्र आशिल्ले, हे पासत चरख्याचें काम हांगा बेस बरें जातलें अशी | 
धारणा आशिल्ली. अहमदाबाद गुजराताचें मुख्य नगर जाल्ल्यान हांगाचे धनी लोक 
धनाची अदीक मदत करूंक शकतले, हीवूय आस वांगडा आशिल्ली. 

अहमदाबादेच्या इश्टांवांगडा हावें जी भासाभास केली, तातूंत अस्पृश्यांचोय प्रस्न 
चर्चेचो विशय जाल्लो. हावें स्पश्ट उतरांनी सांगिल्लें जर कोणूय योग्य अंत्यज भाव | 
आश्रमांत भरती जावंक सोदीत, जाल्यार हांव ताकां जेरूल भरती करतलों. 

“तुमच्या अटींचें पालन करूंक शकपी अंत्यज मार्गार पडल्यात व्हय?” हें सांगून 
एका वैष्णव इश्टान आपल्या मनाचे समाधान केलें आनी शेवटाक अहमदाबादेक 
आश्रम स्थापन करपाचो निश्यय जालो. 

घरां सोदतना कोचरबाक श्री जीवनलाल देसायांचें घर भाड्यान घेवपाचें थारलें. 
बॅरिस्टर जीवनलाल म्हाका अहमदाबादेंत वसयतल्यांतले वटेन आशिल्ले. 

रोखडेंच आश्रमाचे नांव कितें दवरचें हो प्रस्न उबो जालो. हार्वे इश्टांवांगडा 
उलोवणीं केलीं. जायतीं नांवां मुखार आयलीं. सेवाश्रम, तपोवन आदी नांवां सुचलीं. 
सेवाश्रम नांव म्हाका पसंत आशिल्लें. पूण तातूंत सेवेचे रितीचो बोध जायना 
आशिल्लो. तपोवन नांव पसंत करपूय शक्‍य नाशिल्लें. कारण जरी म्हाका तपश्चर्या . 
प्रिय आशिल्ली तरी हें नांव बरेंच जड लागतालें. आमकां तर सत्याची पूजा, सत्याचो . 
सोद करपाचो आशिल्लो. ताचोच आग्रो धरपाचो आशिल्लो. आनी दक्षिण आफ्रिकेत 
हावें जी रीत उपकारायिल्ली तिचो परिचय भारतवर्षाक करून दिवपाचो आशिल्लो, / 
आनी पळोवपाचें आशिल्ले ताची तांक कितले मेरेन व्यापक जावं येता. हे पासत हावे ' 
आनी वांगड्यांनी सत्याग्रह-आश्रम नांव पसंत केलें. ह्या नांवान सेवेचो आनी सेवेच्या 
रितीचो भाव सहज परगट्टालो. 

आश्रम चलोबंक नेमावळीची गरज आशिल्ली. म्हणटकूच हावें नेमावळीचो 
मसुदो तयार करून ताचेर इश्टांचे मत मागलें. खूबशा जाणांच्या समंतींतल्यान म्हाका 
सर गुरुदास बानर्जीची पसंती याद उरल्या. तांकां नेमावळ आवडली पूण ताणी 
सुचयल्ले, ब्रतांत नम्रता व्रताक सुवात दिवची. तांच्या पत्राचो सूर असो आशिल्लो 
की आयच्या युवकवर्गात नम्रता उणी आसा. नम्रतेच्या अभावाचो अणभव हांव 
ठांय-ठांय घेतालों, तरी लेगीत नम्रतेक ब्रतांत सुवात दिवपांत नम्रतेची नम्रता ना 

' उरपाचो भंय लागतालो. नम्रतेचो पुराय अर्थ शुन्यता. शुन्यतेचे प्राप्तीपासत दुसरीं 
ब्रत आसू येतात. शुन्यता म्हळ्यार मोक्षाची स्थिती. मुमुक्षू वा सेवकाच्या प्रत्येक 
` वावरात नम्रता - वा निराभिमानताय नासत तो मुमुक्षू न्हय, सेवक न्हय. तो स्वार्थी, 
__ आश्रमांत ह्या वेळार सुमार तेरा तामीळ भाव आयिल्ले. दक्षिण आफ्रिकेच्यान 
_ म्हजे वांगडा पांच तामिळ भाव आयिल्ले आनी हेर हांगाचेच आशिल्ले. सुमार पंचवीस 

दादल्या-बायलांनी आश्रमाचो आरंभ जालो. सगळे एकेच पंगतींत जेवणाक 


Ee आनी एक कुटुंब कशे रावपाचो प्रयत्न करताले. 


4 10. कसवटणी घेतली 


कसवटणी आयली. भाई अमृतलाल ठक्करचें पत्र मेळळें : "एक गरीब तशे प्रामाणिक 
अंत्यज कुटुंब आसा. तुमच्या आश्रमांत रावंक सोदता. ताका घेशात ?' 
हांव अजापलों. ठक्करबाबा सारकिल्या मनशाची शिफारस घेवन एखाद्रो अंत्यज 
परिवार इतले बेगीन येत आशे हावें मात पूण धरूक नाशिल्लें. हावे तें पत्र सांगात्यांक 
चाचात म्हण दिलें. तांणी ताका येवकार दिलो. भाई अमृतलाल ठक्कराक बरयलें, तें 
1 कुटुंब आश्रमाचे नियम पाळूंक तयार आसल्यार तांकां घेबंक आमी तयार आसात. 
५ दूदाभाई, ताची बायल दानीबेन आनी दूद पियेवपी आनी दिमखुरयां चलपी चली 
| लक्ष्मी तिगांय आयलीं. दूदाभाई मुंबय शिकोवपाचें काम करताले. नेम पाळूंक ते 
F 
4 


आश्रम स्थापन जावन कांय म्हयने उलगले इतल्यांत जिची आस्त नाशिल्ली अशी 
1 
क 


तयार आशिल्ले. तांकां आश्रमांत दवरलीं. 
आधारी इश्टांमदीं बोबाळ जालो. जे बांयंत बंगल्याच्या धनयाचो वांटो आशिल्लो 
त्या बांयतल्यान उदक काडूंक आमकां अडचण जावंक लागली. लाठ चलयतल्याचेर 
आमच्या उदकाचे शिंतोडे पडटाले ताका लागून तो भश्टतालो. ताणें गाळी सवंक 
आनी दूदाभाईक सतावंक आरंभ केलो. हार्वे सगळ्यांक सांगलें, गाळी मोन्यानी 
सोंसात आनी बाडगनासतना उदक भरात. आमी मोन्यानी गाळी आयकतात तें 
- पळोवन लाठ चलयतल्याक लज जाली आनी ताणें गाळी सवप बंद केलें. पूण पैशांचो 

पालव बंद जालो. ज्या भावान आश्रमांच्या नेमांक पाळो दितल्या अंत्यजांच्या प्रवेशाक | 
सुर्वेकूच विरोध परगटायिल्लो, ताका आश्रमांत अंत्यज रावंक येतले अशें दिसुंकूच | 
नाशिल्लें. दुडवांची मजत बंद जावपा वांगडा बहिश्‍्काराच्यो वदंता म्हज्या कानामेरेन | 
येवंक लागल्यो. हावें सांगात्यांवांगडा चर्चा करून थारायलें : 'जर आमचेर बहिश्कार । 
घालतीत आनी खंयच्यानूय मजत मेळना जायत जाल्यार लेगीत आतां आमी ' 
अहमदाबाद सोडचे नात. अंत्यजांचे वसतेंत वचून तांचे सांगाता रावतले आनी जें | 
कितें मेळटलें ताचेर वा मजुरी करून पोट भरतले 

निमाणें मगनलालान म्हाका नोटीस दिली : “ फुडल्या म्हयन्यांत आश्रम चलोबंक | 
आमचेकडेन पैशे नात.” हावें धिरान जाप दिली : “जाल्यार आमी अंत्यजांचे वसतेंत | 
रावंक वतले.” 

म्हजेर असलें अपसरण पयले फावटूच येवंक ना. दर फावट देवान निमाण्या 
खिणाक मजत धाडल्या. 

मगनलालान नोटीस दिले उप्रांत रोखडीच एका दिसा सकाळीं फुडे एका भुरग्यान 
येवन खबर दिली : “भायर मोटार उबी रावल्या आनी एक सावकार तुमकां आपयता. 
हांव मोटारीकडेन गेलों. सावकारान म्हाका विचारलें , “हांव आश्रमांक कांय मजत 
दिवंक सोदतां. घेशात ?” 

हावें उत्तर दिलें, “तुमी दिल्यार हांव जेरूल घेतलों. हांव ह्या खिणाक दुडवांचे 
गरजँत आसां हें हावे कबूल करूंक जाय.” . 

हांव फाल्यां ह्याच वेळार येतलों. तेन्ना तुमी आश्रमांत आसतले मू ? 

हावे 'हय' म्हळें आनी सावकार गेलो. दुसऱया दिसा थारायिल्ल्या वेळार मोटारीचो 
हॉर्न वाजलो. भुरग्यांनी खबर दिली. ती व्यक्ती भितर आयली ना. हांब तांकां मेळूंक 
गेलों. म्हज्या हाताचेर तेरा हजारांच्यो नोटी दवरून ताणी निरोप घेतलो. 

हावें ह्या पैशांची आस्त बाळगूंक नाशिल्ली. मजत दिवपाची ही रीत लेगीत नवी 
दिसली. ताणी आश्रमांत हाचेपयलीं पावल दवरूक नाशिल्लें. तांकां हांव एकूच फावट 
मेळिल्ल्याचो उगडास जाता. आश्रमांत येवप ना, कांयच विचारप ना. भायलेभायर 
पैशे दिवन वचप ! असलो हो म्हजो पयलोच अणभव आशिल्लो. ह्या पालवाक लागून 
अंत्यजाचे वसतेंत वचप रद्द केलें. सुमार एका वर्साचो म्हाका खर्च मेळ्ळो. 


(> 

_ पूण जे तरेन भायर बोवाळ जालो तेच तरेन आश्रमांतूय जालो. दक्षिण आफ्रिकेत 
म्हगेर अंत्यज आदी येताले, रावताले आनी जेवण करताले. तरी हांगां अंत्यज कुटुंबाचे 
प म्हजे बायलेक आनी आश्रमांतल्या दुसऱ्या बायलांक पसंत पडलें अशें सांगूंक 
बे ना. दानीबेनचे बाबतींत तिरस्कार न्हय आसलो, तरी तांची उदासिनताय म्हजी 
अत्यंत सूक्षिम नदर पळयताली आनी खर कान आयकताले. दुडवांचो आधार मेळना 
भंयान म्हाका मात पूण चिंतेस्त करूंक नाशिल्लो, पूण हो आंतरिक क्षोभ कठीण 
द्ध जालो. दानीबेन सामान्य बायल आशिल्ली. दूदाभाईचें शिकपूय यथातथाच 
| आशिल्ले. पूण तांची बुद्ध बरी आशिल्ली. तांचो धीर म्हाका मानवलो. तांकां केन्ना 
केन्ना राग येतालो, पूण सगलें हिसबांत धरल्यार तांचे सोसणिकायेचो म्हजेर बरो 
प पडिल्लो. ल्हान व्हड अपमान लावन घेवं नाकात म्हण हांव दूदाभाईक 
प , तांकां कळटालें आनी ते दानीबेनाकूय सोंसूंक लायताले. 
ह्या परिबाराक आश्रमांत दवरिल्ल्यान जायतें शिकूंक मेळळें. आनी आश्रमांत 
| फुड भश्टाक मात पूण सुवात ना म्हण सुर्वेच्या काळासावनूच गजाल सामकी 
श्ट जाल्ल्यान आश्रमाची मर्यादा थारली आनी हे दिशेन ताचें काम खूप सरळ 
लें. हाचे खेरीज आश्रमाचो खर्च, बरोबर वाडत वचत आसतनाच, चड करून 
कट्टर मानतल्या हिंदूंकडल्यानूच मेळत रावलो. घडये ही गजाल स्पश्ट सुचयता की 
 अस्पृश्यत्तेचीं मुळां सारकीं बरीं हालल्यांत. हाचे दुसरे जायते पुरावे आसात. पूण जंय 
बांगडा रोटयेचो वेव्हार चलयताल थंय लेगीत आपणाक सनातनी मानपी 
दू मजत दितात, हे सामकेंच नगण्य म्हणूंक येवचेंना 
ह्या प्रस्नाक धरून आश्रमासंबंदींच्या हेर कांय गजालींचो लागिल्लो निकाल, तांचे 
उत्पन्न जाल्ले नाजूक प्रस्न आनी समाधान, कांय येवजूंक नाशिल्ल्या 
इचणींचें स्वागत आदी सत्याच्या सोदाच्या प्रकरणांत जात्त्या प्रयोगांचे वर्णन 
प्तुत जाता आसतनाय म्हाका सोडून दिवचं पडटा, हाचें म्हाका दुख्ख जाता. पूण 
प्रकरणांनी हो दोश उरतलोच. म्हत्वाचे प्रस्न म्हाका सोडचे पडटले कारण 
[त वांटो घेवपी पात्रांतले जायते अजून जिते आसात आनी तांच्या हयकारा खेरीज 

प्रसंग तांचेकडेन धाडून सुधारप शक्‍य ना आनी ही गजाल आत्मकथेचे मर्यादे पेल 
आसा. देखून हाचे फुडें कथा जरी म्हजे नदरेन सत्याच्या सोद करतल्याक जाणपाच | 
आसा, तरी लेगीत म्हाका भंय दिसता ती अपुर्णूच दिवप जातली. म्हजी आस्त आन 
इत्सा, देवान पावयल्यार असहयोग युगा मेरेन पावुंयें. 


11. गिरमिट प्रथा 


आतां नव्या वसयल्ल्या आनी भितरल्या तशा भायल्या मॉडांतसून गेल्ल्यः 
आश्रमाक सोडून हांगा गिरमीट प्रथेचेर थोडो विचार करपाचो वेळ आयला. 'गिरमिटे 
म्हळ्यार जे पांच वर्सा वा ताचेपरस उण्या वावराच्या कराराचेर निशाणी करून 
हिंदुस्तानाभायर वावर करूंक गेल्ले कामगार. नेटाळच्या अशा गिरमिट्यांचेर लायिल्ले 
तीन पौंडाचो वर्साचो कर 1914 त काडिल्लो, पूण गिरमिट प्रथा अजून बंद जावंव 
नाशिल्ली. 1916त भारत-भूषण पंडित मालवीयजीन हो प्रस्न विधानसभेत काडिल्लं | 
आनी लॉर्ड हार्डिगान तांचो प्रस्ताव मानून घेवन 'वेळ येतकूच ही प्रथा नश्ट करपाचे 
उतर म्हाका सम्राटा मार्फतीन मेळळां' अशे जाहीर केल्लें. पूण म्हाका तर स्पश्ट दिसले. 
ही प्रथा तत्काळ बंद करपाची थारावणी घेवंक जाय. हिंदुस्तानान आपले बेफिकिरीन 
वर्सा संख्येन ही प्रथा चलूंक दिल्ली. हावें मानलें, आतां ही प्रथा बंद करपा इतली. 
जागृताय लोकांत जाल्या. हांव कांय फुडाय्यांक मेळळों, कांय पेपरांनी ह्या विशयाचेर 
बरयलें हावें पळयलें की लोकमत ही प्रथा बंद करपा वाटेन आसा. हातूंत सत्याग्रहाचों 
उपेग जावं येता व्हय ? म्हाका हातूंत मात पूण दुबाव नाशिल्लो. पूण ताचो वापर 
कसो करचो, म्हाका कळनाशिल्ले. 

इतले मजगतीं व्हॉयसरायान 'वेळ येतकूच' उतरांचो अर्थ समजावपाची संद 
सांपडायली. ताणी जाहीर केलें : 'दुसरी व्यवस्था करूंक जितलो वेळ लागतलो 
तितल्या वेळांत' ही प्रथा बंद करतले. परिणामी, जेन्ना 1917 चे फेब्रुवारी म्हयन्यांत 
भारत-भूषण पंडित मालवियजीनी गिरमीट प्रथा सासणाखातीर समाप्त करपाचो 
कायदो विधानसभेत मांडपाची रजा मागली, तेन्ना व्हॉयसरायान 'ना' म्हळें. परिणामी. 
ह्या प्रस्ना संबंदान हावे देशांत भोंबपाक सुरवात केली. 

श्लॉंबडी सुरू करचे पयलीं व्हॉइसरायाक मेळप म्हाका योग्य दिसलें. ताणी 
> बडीच म्हाका मेळपाची तारीख दिली. त्या वेळावयले मि. मेफी, आतां सर जॉन 
फी, तांचे सचीव आशिल्ले. मि. मेफी कडेन म्हजो बरो संबंद स्थापन जालो. लॉर्ड 
सफर्डाकडेन मनासारकीं उलोवणीं जालीं. ताणी ठाम अशें कांय सांगलेंना, पूण 
शका तांचो पालव मेळटलो अशें दिसलें. 
भोंवडेची सुरवात हावें मुंबयच्यान केली. मुंबयंत सभा घेवपाची जबाबदारी मि. 
गीर पेटिट हाणी आपल्या खांदार घेतली. इम्पीरियल सिटिझनशीप 
सिसियेशनच्या नांवान सभा जाली. तांतूत मांडपाचो थाराव तयार करूंक 
[तीची बसका जाली. समितींत डॉ. रीड, सर ललूभाई शामळदास, मि. नटराजन्‌ 
` आशिल्ले. मि. पेटिट आशिल्लेच. प्रस्तावांत गिरमीट प्रथा बंद करपाचें मागणें 
गाचे आशिल्ले. प्रस्न ती केन्ना करची हो आशिल्लो. तीन सुचोवण्यो आशिल्ल्यो. 
जले बेगीन जायत', 'जुलय 31 मेरेन' आनी 'रोखडी'. जुलय एकतीस ही म्हजी 
चोवणी आशिल्ली. म्हाका निश्चीत तारखेची गरज आशिल्ली कारण त्या काळांत 
यच जालें ना जाल्यार मुखार कितें करचें हाचेर कितें ना कितें करूं येता ताचेर 
चार जावचो : 'एकतीस जुलय' परस 'रोखडी' हें उतर चड़ ताकतीक दाखयता. 
[बे समजावपाचो प्रयत्न केलो की लोकाक 'रोखडी' उतर समजूंक शकचेंना. 
नेतेकडल्यान कांय काम घेवचें आसत जाल्यार तांचे मुखार स्पश्ट उतरां आसूंक 
य. 'रोखडी' उतराचो अर्थ सगळे आपापले मर्जेप्रमाण करतले. सरकार ताचो एक 
र्थ लायतलें. आनी हे तारखे मेरेन कबुली मेळ्ळी ना जाल्यार आमी कसली पावलां 
बरी, येबजूं येता. हो युक्तीवाद डॉ. रीड हांकां रोखडो समजलो. शेवटाक 
झाईकूय "एकतीस तारीख' पसंत जाली आनी प्रस्तावांत ही तारीख दवरली. 
षक सभेन हो प्रस्ताव मानलो आनी सगळ्याक जुलय 31 ची शीम थारली. 
_ मुंबयच्यान श्री. जायजी पेटिट हांच्या अथक परिश्रमांक लागून बायलांचें एक 
प्युटेशन' व्हॉयसरायाकडेन पावलें. तातूंत लेडी टाटा, दिलशाद बेगम आदी बायलां 
पशिल्लीं. सगळ्या भयणींचीं नांबां म्हाका याद ना पूण ह्या डेप्युटेशनाचो बरोच 
"भाव पडिल्लो आनी व्हॉयसरायान तांकां आशा दिसपासारकी जाप दिली 
। हांब कराची, कलकत्ता आदी सुवातांनी वचून आयिल्लों. सगळ्या सुवातांचेर 

बय्यो सभा जाल्ल्यो आनी लोकांत सगळ्याक खूप उमेद आशिल्ली. आंदोलन[रू 
करतना अश्यो सभा जातल्यो आनी तातूंत लोक इतले संख्येन उपस्थित रावताही 
हावें आस्त धरूक नाशिल्ली. 

ह्या दिसांनी म्हजो प्रवास एकसुरयांच चलतालो, हे खातीर आगळेच आफ 
येताले. सी. आय. डी. चे पुलीस तर म्हजी फाट सोडिनाशिल्ले. तांचेबांगडा झगडा 
कसलेंच कारण नाशिल्लें. म्हजेकडेन कितेंच लिपोवपाचें नाशिल्लें. हे पासत ते मली 
बेजार करिनाशिल्ले आनी हांवूंय तांकां तरे धरीनाशिल्लों. सौभाग्यान त्या काळा मल्ली 
'महात्मा' चें बिरूद मेळूंक नाशित्लें. तरी जंय म्हाका वळखताले, थंय ह्या बिरुळ्ी 
आरड अवश्य जाताली. रेल्वेन वतना जायत्या स्टेशनांचेर सी. आय. डी. चे पोह 
म्हजी तिकेट पव्ठोवंक येताले आनी नंबर बी घेत रावताले. तांच्या प्रस्नांक [ि 
रोखड्या रोखडीं उत्तरां दितालों. वांगडच्या प्रवाशांक दिसतालें, हांव एक सादो बाह 
साधू वा फकीर. जेन्ना दोन चार स्टेशनांचेर सी.आय.डी. वाले आयले तेन्ना प्रक 
तिडकले आनी तांकां गाळी सवन तापोवंक लागले : “ह्या बाबड्या साधूक कक 
म्हण तुमी सतायतात ?” आनी म्हजेकडेन वळून म्हळें : “ह्या बदमाशांक हि 
दाखोवं नाका.” 

हवें ह्या प्रवाशांक हळू आवाजांत सांगले, 'तांणी तिकेट पळयल्ल्यान म्हाका क 
जायना. ते आपलें कर्तव्य करतात. ताका लागून म्हाका त्रास जायनात.' 

प्रवाशांक हैं पसंत पडलें ना. ते म्हजी चड काकूट करूंक लागले आनी गुनण 
करूंक ना त्या मनशाक हे भाशेन कित्याक सतायतात अशें आपसांत म्हणूंक लाङग 

सी. आय. डी. पोलीसांचो म्हाका मातूय त्रास जालो ना. पूण गाडयेंतले गर्दे 
त्रासांचो म्हाका लाहोरच्यान दिल्लीमेरेनच्या प्रवासांत खुपूच कडू अणभव आयौँ 
कराचीसावन कलकत्याक म्हाका लाहोरच्यान वचचें आशिल्लें. लाहोराक & 
बदलपाची आशिल्ली. थंयचे ट्रेनींत म्हाका कोण खाता ? प्रवाशी जबरदस्तीन हि 
काडटाले. दार बंद जाल्यार जनेलांतल्यान भितर घुसताले. म्हाका कलकत्रक 
थारायिल्ले तारखेक पावुंकूच जाय आशिल्ले. ही ट्रेन वगडायल्यार हांव कलकल 
पावचों नाशिल्लो. जागो मेळपाची आशा हावें सोडिल्ली. म्हाका कोणूच आपका 
डब्यांत घेनाशिल्लो. इतल्यान एका कुलीन हांव सुवात सोदतां तें पळोवन म्ह. 
“म्हाका बारा आणे दिशी जाल्यार जामो दिवंक लायन.” हावें म्हळें, “म्हाका जी 

बंक लाय, बारा आणे मुजरत दीन.” बावडो कुली प्रवाशांक गव्ठवज्ञा येवन 
आलो, पूण म्हाका घेवंक कोण फुडे सरनाशिल्लो. ट्रेन सुटपाचीच आशिल्ली 
त्यांत एका डब्यांतल्या कांय प्रवाशांनी म्हळें, “हांगा जागो ना, पूण ह्या डब्यांत 
र ताका घुसोवंक जाता जाल्यार घुसय. उबें रावचें पडटलें,” कुलीन म्हजेकडेन 
ळयलें आनी विचारलें, “कितें म्हणटा ? चलता ?” हावें हां म्हळें आनी ताणें 
का उबारून जनेलांतल्यान भितर लोटलो. हांव भितर घुसलो आनी त्या कुलीन 
रा आणे जोडले. 
` म्हजी ही रात कशीबशी सरली. दुसरे प्रवाशी कशे बशे बसले. हांव वयले बसकेची 
पळी धरून दोन बरां उबोच रावलों. इतले मजगतीं कांय प्रवासी म्हाका तापयताले. 
(आरे, अजून बसना कित्याक ?” हावें तांका सुवात ना म्हण सांगलें. पूण तांकां म्हजे 
राबप सोंसनाशिल्लें. ते वयल्या बर्थाचेर आरामान पांय लांब सोडून पडिल्ले, तरी 
रपरत म्हाका समजायताले. ते जितले समजायताले तितलेच थंडसाणीन हांव 
1 जाप दितालों. हाका लागून ते मातशे वोगी रावले. म्हर्जे नांव गांव विचारलें. 
ग म्हजें नांव म्हाका सांगचें पडलें तेन्ना ते लजेले. म्हजी भगसणी मागली आनी 
का आपले कुशीक सुवात दिली. 'सब्र का फल मीठा होता है. हे म्हणणेचो म्हाका 
गडास जालो. म्हाका खूब पुरो जाल्ले. म्हजी तकली घुंबताली. बसपाक खऱ्यानीच 
त जाय आशिल्ली तेन्ना ईश्वरान दिली. 
/ अशे तरेन आपटत धपटत, धुकल-ओड सोंशीत वेळार कलकत्याक पावलों. 
म बाजाराच्या महाराजान आपल्यागेर येवपाचें आमंत्रण दिवन दबरलेलें. 
त्याचे सभेचे अध्यक्षूय थंयच आशिल्ले. कराची भाशेनूय कलकत्यांत लोकाची 
द उसळटाली. कांय इंग्रजूय सभेक उपस्थित आशिल्ले. 
एकतीस जुलयचे पयलीं गीरमीट प्रथा बंद करपाची सरकारी घोषणा जाली. 1894 
प्रथेक विरोध करपी पयलें अर्जी-पत्र हाबें तयार केल्लें आनी ही अर्द-गुलामी 
बंयच्यां तरी दिसा अवश्य रद्द जातली अशी आशा बात्ठगिल्ली. 1894 त सुरू केल्ल्या 
प्रा प्रयत्नांक खूप जाणांचो पालव आशिल्लो. पूण हाचे फाटल्यान शुद्ध सत्याग्रह 
शिल्लो हें सांगले बगर रावूं नज. 
_ हाची खाशेली फोडणिशी आनी हातूंत वांटो घेतिल्ल्या पात्रांची माहिती वाचप्यांक 
दक्षिण आफ्रिकेच्या सत्याग्रहाचो इतिहास' हातूंत चड मेळटली. 


12. निळीचो दाग 


चंपारण्य जनक राजाची भूंय. जे भाशेन चंपारण्यांत आमरायो आसात, हे 
भाशेन 1917 त थंय निळीचीं शेतां आशिल्लीं. चंपारण्याचे शेतकामती आपल्य 
जमनीच्या 3/20 वांट्यांत आपल्या अस्सल धनयाखातीर निळीचीच पीक काळू 
कायद्यान बांदिल्ले उरताले. हाका थंय 'तीन कठिया' म्हणटाले. बीस कठूख्यांचो & 
एक एकर आशिल्लो आनी तांतले तीन कठूठे जमनींत नीळ रोवपाचे प्रथेक ल्ल 
कठिया म्हणटाले. 

थंय वचचेपयली चंपारण्याचें नांव लेगीत हावें आयकूंक नाशिल्लें. शेतांनी न 
काडटात हैं लेगीत खास अशें खबर नाशिल्लें. निळीच्यो गुळयो हार्वे पळयल्ल्यो ण 
त्यो चंपारण्यांत जातात आनी तांचे पासत हजारांनी शेतकारांक कश्ट भोगचे पडटा 
हाचो म्हाका पत्तो नाशिल्लो. 

राजकुमार शुक्ल नांवाचो चंपारण्यांत एक शेतकार आशिल्लो. तो दुखी 
आशिल्लो. हैं दुख ताका सतायतालें. ह्या दुख्खाक लागून ताका निळीच्या | 
दागाक सगळ्यांखातीर ना नपश्यात करपाची खर ओड लागिल्ली. जेन्ना हांव लखी 
काँग्रेसीक गेल्लों तेन्ना ह्या शेतकारान म्हजी फाट धरली. 'वकीलबाबू तुमकां सग 
परिस्थिती सांगतले,' अशें तो म्हणत वतालो आनी म्हाका चंपारण्याक येवंक आमंत्र 
दितालो. | 

वकीलबाबू म्हळ्यार, चंपारण्याचे म्हजे प्रिय सांगाती, बिहारच्या सेवा जीवन 
प्राण ब्रजकिशोरबाबू ! राजकुमार शुक्ल तांकां म्हज्या तंबूंत घेवन आयलो. ते काळ 
आलपाकाची अचूकन, पाटलूण बी न्हेशिल्ले. म्हज्या मनाचेर तांची बरीशी छा 
पडलीना. भोळ्या शेतकारांक लुटपी ते कोणूय वकील आसतले आशे हावें धरलें. . 

हावें तांचेकडल्यान चंपारण्याची इल्ली खबर आयकली. आपल्या रिवाजाप्रमा 
हावें उत्तर दिलें, 'स्वता पळयले बगर ह्या विशयाचेर हांव कसलेंच मत दिवंक शकर 
तुमी कॉग्रेसीत उलयात. तुर्ताक म्हाका हिसबाक धरूं नाकात.' राजकुमार शुक्लां 
कॉग्रेसीची मदत तर जायच आशिल्ली. ब्रजकिशोरबाबू 'काँग्रेसींत' चंपारण्यावि 
उलयले आनी सहानुभूती दाखोवपी प्रस्ताव पास जालो. 

र शुक्ल प्रसन्न जालो. पूण इतल्यानूच ताका खोस जाली ना. तो तर 
म्हाका चंपारण्याच्या शेतकारांचीं दुख्खां सांगूंक सोदतालो. हावे म्हळें, 'म्हज्या 
नी हांब चंपारण्य आसपावन घेतलो आनी एक दोन दीस थंय राबतलों.' 
_तताणे म्हळें, 'एक दीस पुरो. दोळ्यांनी पळयात तरी!' 

लखनौच्यान हांव कानपूर गेल्लों. थंय लेगीत राजकुमार शुक्ल हजर. 'हांगाच्यान 
सामकें लागीं. एक दीस दियात.' 

आतां म्हाका माफ कर. पूण चंपारण्य येवपाचें हांव उतर दितां.' हैं सांगून हावें 
म्हाका बंधनांत घालो. 

हांव आश्रमांत गेलों. जाल्यार राजकुमार शुक्ल थंय लेगीत म्हजी फाट सोडीना. 
आतां तरी दीस थारायात.' हावें म्हळें, 'म्हाका अमके तारखेर कलकत्याक वचचे 
पा. थंय यो आनी म्हाका व्हर.' 

खंय बचप, कितें करप आनी कितें पळोवप हाची म्हाका मातूय नात नाशित्ली. 
[त भूपेनबाबूंगेर हांब पावपापयलीं ताणे मुक्काम ठोकिल्लो. ह्या अनपढ, 
णी पूण निश्चयवान शेतकारान म्हाका जिकिल्लो. 

1917 च्या आरंभाक कलकत्याच्यान आमी भायर सरले. दोगांयची एक जोडी 
शी आशिल्ली. दोगूय शेतकारशे दिसताले. राजकुमार शुक्ल जी गाडी घेवन गेल्लो 
तिचेर आमी दोगूय बसून गेले. सकाळीं पाटण्या देवले. 

पाटण्याचो हो म्हजो पयलो प्रवास. थंय कोणावांगडा म्हजो असो खास परिचय 
, जाका लागून हावें तांगेर देवचें. राजकुमार शुक्ल अशिक्षीत आशिल्लो तरी 
ताचो कांय वशिलो आसतलोच म्हणपाचें हावे येवजिल्लें. गाडयेंत ताची इल्ली चड 
खबर मेळळी. पाटण्यांत ताचो पट्टो उगतो जालो. राजकुमार शुकलाची बुद्ध निर्दोश 
शल्ली. जाका ताणें आपलो इश्ट मानिल्लो तो वकील ताचो इश्ट नाशिल्लो, जाल्यार 
राजकुमार शुक्ल ताचो आश्रित कसो आशिल्लो. किसान अशील आनी बकिलाचे 
| मर्दी पावसाळी गंगेच्या रुंद पात्राभाशेन अंतर आशिल्ले. 

श _ म्हाका तो राजेंद्रबाबूंगेर घेवन गेलो. राजेंद्रबाबू पुरीक वा हेर खंय गेल्ले. बंगल्यांत 
' एक-दोन नोकर आशिल्ले. म्हजेवांगडा खावपाची कांय सामुग्री आशिल्ली. म्हाका 
 _इल्लो खाजूर जाय आशिल्लो. राजकुमार बावडो बाजारांतल्यान खाजूर घेवन आयलो. 

पूण बिहारांत आफूड-भश्टाचो सामकी कडक चाल आशिल्ली. म्हजे बालदेंतल्य 
उदकांतले थेंबे नोकराक भश्टायताले. हांव कोणा जातीचो हैं नोकराक खंय खबर 
राजकुमार शुक्लान भितरल्या संडासाचो वापर करूंक सांगलें. नोकरान भायल्य 
संडासाकडेन बोट दाखयलें. हाका लागून बेजार जावपाचें वा राग येवपाचें कारण 
नाशिल्ले. असले अणभव घेवन घेवन हांव सामको तयार जाल्लों. नोकर आपल्य | 
धर्माक आनी राजेंद्रबाबू विशींचे आपले लागणुकेक पाळो दितालो. ह्या मनोरंजकः 
अणभवांक लागून राजकुमार शुक्लाविशीं म्हजो आदर वाडलो. थंय ताच्या विशयांल | 
म्हजे गिन्यानूय वाडलें. पाटण्यांत लगाम हावें म्हज्या हातांत घेतलो. 


13. बिहारी उजूपण 


मौलाना मजहरूल हक आनी हांव एका काळा लडंनाक शिकताले. ताचे उप्रांत 
मुंबयंत आमी 1915 चे काँग्रेसींत मेळिल्ले. त्या वर्सा ते मुस्लीम लीगचे अध्यक्ष 
आशिल्ले. ताणी आदली वळख दिवन सांगिल्ले, तुमी केन्ना पाटणा पावशात जाल्यार 
आमगेर मुजरत येयातं. ह्या आमंत्रणाच्या आधाराचेर हार्वे तांकां कळयलें आनी 
काम बरयलें. ते रोखडीच आपली मोटार घेवन आयले आनी ताणी म्हाका आपल्या 
घरा येवपाचो आग्रो केलो. हावें 'देव बरें करू' म्हणून सांगले, 'जंय म्हाका बच्चें 
आसा 'थंय वचूंक म्हाका पयले गाडयेन रवाना करात. रेल्वे गायडावयल्यान म्हाका 
कांयच समऊदा.' ताणी राजकुमार शुक्लाकडेन उलोवणें केलें आनी हावें पयलीं. 
मुजफ्फरपूर वचचें पडटलें म्हण सुचयलें. त्याच दिसा सांजेच्या वेळा मुजफ्फरपूराची | 
गाडी वताली. ताणी म्हाका तातूंतल्यान धाडलो. त्या दिसांनी आचार्य कृपलानी. 
मुजफ्फरपूरांत रावताले. हांव तांकां वळखतालों. हांव जेन्ना हैदराबाद गेल्लों तेन्ना 
तांच्या म्हान त्यागाची, तांच्या जिविताची आनी तांच्या पैशांनी चलतल्या आश्रमाची | 
खबर डॉ. चोइथराम हांच्या तोंडांतल्यान हावें आयकल्ली, ते मुजफ्फरपूर कॉलेजींत 
प्रोफेसर आशिल्ले. तुर्ताक प्रोफेसरकी सोडिल्ली. हावे तांकां तार धाडली. ट्रेन म्हद्यान | 
राती मुजफ्फरपूर पावताली. ते आपल्या वांगड्यांसयत स्टेशनाचेर आयिल्ले. पूण 
तांकां स्वताचे घरदार नाशिल्लें. ते अध्यापक मलकानीगेर रावताले. म्हाका तांगेर 

_ घेवन गेले. मलकानी थंयचे कॉलेजीत प्रोफेसर आशिल्ले. त्या काळाच्या वातावरणांत 
सरकारी कॉलेजीच्या प्रोफेसरान म्हाका आपणागेर दवरप एक सामान्याभायली गजाल 
_ आशिल्ली. 
__ कृपलानीजीन बिहारची आनी तांतुतूय तिरहत वाटाराचे काकुटवाणे दशेची गजाल 
सांगली आनी म्हाका वावराचे अवघडायेची कल्पना दिल्ली. कृपलानीजीन 
_ बिहारवाल्यांकडेन दाटी केल्ली. ताणी त्या लोकाक म्हज्या कामाची खबर दिली. 
सकाळीं वकिलांचो एक ल्हानसो पंगड म्हजेसरीं आयलो. तांतले रामनबमीप्रसाद 
म्हज्या उगडासांत आसात. ताणी आपल्या आग्ग्रान म्हजें लक्ष ओडिल्ले. ताणी सांगलें: 
` “तुमी जें काम करीत आयल्यात तें हे सुवातेर जावचें ना. तुमी आमचे सारकिल्यांगेर 
' रावंक जाय. गयाबाबू हांगाचे नांवाजते वकील. तांचे मार्फतीन हांव आग्रो करतां, 
' तुमी तांगेर रावात. आमी सगळे सरकाराक भियेतात हें खरें, पूण आमच्यान जायत 
_ तितली मजत आमी करतले. राजकुमार शुक्ल सांगता तातूंत बरेंच तथ्य आसा. 
 दुख्खाची गजाल म्हळ्यार आज आमचे फुडारी हांगा नात. बाबू व्रजकिशोरप्रसाद 
आनी राजेंद्रप्रसाद हांकां हावें तारो धाडल्यात. दोगूय रोखडेच हांगा येतले आनी 
_ तुमकां पुराय माहिती आनी मजत दिवंक शकतले. उपकार करून गयाबाबूंगेर 
_ चलात. क 
__ ` ह्या भाशणान म्हाका आशा जाली. म्हाका आपल्या घरा दवरून गयाबाबू त्रासांत 
| ` पडचे न्हय ह्या भयान हांव अनमनतालों पूण गयाबाबून म्हाका थाकाय दिली. 
हांब गयाबाबूगेर गेलो. ताणी आनी तांच्या कुटूंबियांनी म्हाका आपल्या मोगान 
सर्गदन केलो. 
__ _ब्रजकिशोरबाबू दरभंगाच्यान आयले. राजेंद्रबाबू पुरीच्यान आयले. हांगा दिसले 
ते लखनौचे ब्रजकिशोरप्रसाद नाशिल्ले. तांच्यांत बिहारवाल्यांची नमळाय, सादेपण, 
मनीसपण, असाधारण भावार्थ पळोवन म्हजे मन खोशयेन फुललें. त्रजकिशोरबाबू 
चिशीं बिहारच्या वकील मंडळीचो आदरभाव पळोवन म्हाका खोशयेभरीत अजाप 
जालें. 
| हो पंगड आनी म्हजे मदीं जत्मयुगाची मोगा-गांठ पडली. 
 _ ब्रजकिशोरबाबून म्हाका सगळ्या गजालींची माहिती दिली. ते गरीब 
_ शेतकारांवतीन खटले लडयताले. अशे दोन खटले चलताले. हे तरेच्या खटले चलोवंक 

घेवन ते ते व्यत्तीचें बरेपण जोडटाले. केन्ना केन्ना तातुंतूय अपेस येतालें. ह्या 
भोळ्या शेतकारांकडल्यान ते फी घेतालेच. त्यागी आसुनूय बी व्रजकिशोरबाबू वा 
राजेंद्रबाबू फी घेवंक अनमननाशिल्ले. तांचो युक्तिवाद म्हळ्यार व्यवसायांत फी. 
घेतली ना जाल्यार तांचो घरखर्च चलचोना आनी तांकां लोकाक मजत करूंक मेळची 
ना. तांची फी आनी बंगाल बिहारच्या बॅरिस्टरांक दिताले ते फीचे मोड़े आकडे 
आयकून म्हजो घुस्मटमार जालो. 

`... सायबांक आमी 'ओपिनियन' पासत धा हजार रुपये दिले. हजारांसकयल' 
गजालूच हावे आयकली ना. 

ह्या इश्टांनी ह्या संदर्भातलो म्हजो थोमणो मोगान आयकलो. ताचो चूक अर्थ 
ताणी लायलोना. 

हावें म्हळें, 'हे खटले वाचून आमी हे खटले लडोवपूच बंद करूक जाय अशें 
म्हाका दिसता. असल्या खटल्यांतल्यान कांयच फळाक येना. तेवटेन रयत इतली 
कुचमल्या, जंय सगळे इतले भयान जियेतात थंय कोर्ट कचेऱयांमार्फत कितलोसो | 
इलाज जातलो ? लोकाखातीर खरें वखद म्हळ्यार तांचो भय धांबंडावप. जे मेरेन ही 
“तीन कठिया' चाल रद्द जायना ते मेरेन आमी थंड बसुंकूच शकनात. हांब तर दोन 
दिसांत जितलें पळोवंक पावन तितलें पळोवंक आयलां. पूण आतां पळयतां, हें काम | 
दोन वर्सा लेगीत घेवंक शकता. इल्लो वेळूय लागत जाल्यार हांव दिवंक तयार आसां. | 
ह्या कामाखातीर कितें करूंक जाय हैं म्हाका सुचता पूण तेपासत तुमची मजत जाय.' 

ब्रजकिशोरबाबू म्हाका तकलेन थंड सभावाचे दिसले. ताणी थंडसाणीन उत्तर 
दिलें : “आमच्यांत जें दिवंक जायत तें आमी दितले. तुमकां कसली मजत जाय तें 
सांगात.” 

ह्या गजालींनी आमी सगली रात सारली. हावे म्हळें, 'तुमचे वकिलीच्या बळग्याचो 
म्हाका चड उपेग जावचोना. तुमच्या सारक्या लोकांकडल्यान हांव बरोवचेलें आनी 
दुभाशाचें काम घेतलों. हातूंत जेलांत बचचेंय पडूं येता अशें म्हाका दिसता. तुमी ही 
जोखीम घेवची अशें म्हाका दिसता. पूण घेवपाची नासत जाल्यार नासूं. वकिली 
सोडून लेखक जावंक आनी आपलो व्यवसाय अनिश्‍चित काळाखातीर बंद करपाचें 
मागणें करून हांव तुमचेकडल्यान थोडे मागिना. हांगाची हिंदी बोली कळूंक म्हाका 

_ कठीण पडटा. कागदपत्रां सगळीं कैथींत वा उर्दून बरयतात, जीं हांव वाचूंक शकना. 
तांचो तर्जुमो तुमी करून दितले अशी आस्त बाळगितां. हें काम पैशे दिवन करप 
आमच्या आवांठांतलें न्हय. हे सगळें सेवाभावान पैशाविणे जावंक जाय.' 

ब्रजकिशोरबाबू समजले. पूण ताणी म्हजी आनी आपल्या सांगात्यांची फिरकी 
घेवंक सुरवात केली. म्हज्या गजालींची गोम विचारली. म्हज्या अदमासा प्रमाण 
वकिलांक कितले शिमेमेरेन त्याग करचो पडटलो, कितल्यांची गरज पडटली, थोडे 
थोड़े लोक थोड़े थोडे मुजतीखातीर येतीत जाल्यार जातलें काय ना, बी प्रस्न म्हाका 
विचारले. “तुमी कितलो त्याग करशात?” ताणी वकिलांक विचारले. 

निमाणे शेवटाक ताणी आपलो निश्चय व्यक्त केलो. आमी इतले लोक तुमी जें 
काम आमचेर सोडशात तें करून दिवंक तयार आसात. हांतल्या जितल्यांक तुमी 
आपयतले तितले तुमचे सरीं रावतले. जेलांत वचपाची गजाल नवी न्हय. ते पासत 
आमी घटमूट जावपाचो प्रयत्न करतले. 


14. अहिंसा देवतेचो साक्षात्कार ? 


म्हाका तर शेतकारांचे आवतिकायेची तपासणी करची आशिल्ली. निळीच्या 
धनयांआड ज्यो तक्रारी आशिल्ल्यो, तातूंत कितलें खरेपण आसा तें पळोवचें आशिल्लं. 
हे पासत हजारांनी शेतकामत्यांक मेळपाची गरज आशिल्ली. पूण तांकां मेळचे पयलीं 
म्हाका निळीच्या धनयांची गजाल आयकुची आनी कमिशनराक मेळचें हें गरजेचें 
दिसलें. हार्वे दोगांकूय पत्रां बरयलीं. 

मालकांच्या कारभाऱयांकडेन म्हजीं जीं उलोवणी जालीं तातूंत तांणी “तुमची 
परदेशी म्हण भलावण जाता” अशें स्पश्ट सांगलें. “आमी आनी शेतकार हांचेमदीं 
तुमी नाक घालूंक फावना. तरी लेगीत तुमकां कितेंय सांगचें आसत जाल्यार म्हाका 
बरोबन कळयात.” हांवें कारभाऱयांक नमळायेन सांगले, “हांव म्हाका परकी मानिना 
आनी शेतकारांक जाय जाल्यार तांचे परिस्थितीची चौकशी घेवपाचो म्हाका पुराय 
अधिकार आसा.” हांब कमिशनर सायबांक मेळ्ळों. ताणी तर धेंक घालूंक आरंभ 
केलो. आनी फुडें सरचे बदला तिरहूत सोडून वचपाची बुद दिली. 

हावें सगळ्यो गजाली सांगात्यांक सांगल्यो आनी सरकार म्हाका तपासणी 
करपापासून घडये आडायतलें आनी येवजिल्लें ताचेपरस पयलीं बंदखणींत बचपाचो 
प्रसंग येत म्हणपाचें सांगलें. जर धरपाचे आसात जाल्यार म्हाका मोतीहारींत वा 
शक्य जाल्यार बेतियांत धरून घेवंक जाय आनी हे पासत थंय जाता तितले बेगीन 
पावंक जाय. 

चंपारण्य तिरहूत वाटाराचो एक जिल्हो आनी मोतीहारी ताचें मुखेल शार. 
बेतियालागीं राजकुमार शुक्लाचे घर आशिल्ले. ताचे लागशिल्ल्या मळ्यांतले शेतकार 
चडांत चड कंगाल आशिल्ले. राजकुमार शुक्लाक तांची दशा दाखोवपाची उमळशीक 
आशिल्ली आनी आतां म्हाका पळोवची इत्सा जाल्ली. 

देखून हांव त्याच दिसा वांगड्यांक घेवन मोतीहारी वचूंक भायर सरलो. 
मोतीहारींत गोरखबाबून आलाशिरो दिलो आनी तांचें घर धर्मशाळा जाली. आमी 
सगळे तातूंत मोटे अडचणीन आसपावताले. ज्या दिसा आमी पावले त्या दिसा आमी 
आयकलें की सुमार पांच मैलाचे वाटेर रावपी एका शेतकामतीचेर अत्याचार जाला. 
धरणीधरप्रसाद वकिलांक घेवन हांव दुसऱ्या दिसा सकाळीं ताका मेळूंक वतलों 
म्हण हावें थारायलें. सकाळीं हतयाचेर बसून आमी वाट धरली. गुजरातेंत 
बैलगाडयांचों उपेग जाता, साधारण तसोच चंपारण्यांत हतयांचो जाता. अर्दे वाटेर 
पावल्यात ज़ातले इतल्यांत पुलीस सुपेरिटेंडेंटचो मनीस पावलो आनी म्हाका म्हणूंक 
लागलो, 'सुपेरिंटेंडेंट सायबान तुमकां सलाम धाडला.' हांव समजलो. धरणीधरबाबूक 
हावें मुखार वचूंक सांगलें. हांव त्या पायकावांगडा ताणें हाडिल्ले गाडयेंत बसलों. 
ताणें म्हाका चंपारण्य सोडून वचपाची नोटीस दिली. ताणें म्हाका घरा व्हेलो आनी 
म्हजी सय मागली. हावे हांव चंपारण्य सोडूक सोदिना म्हण सांगलें. म्हाका तर फुडे 
वचपाचें आसा आनी चवकशी करपाची आसा. गांव सोडून वचपाचे आज्ञेचे अनादर 
केल्ले पासत म्हाका दुसऱ्याच दिसा कोर्टात हजर रावपाचें समन्स मेळळें. 

हाबें सगली रात जागून जीं पत्रां बरोबचीं आशिल्लीं ती बरयलीं आनी 
ब्रजकिशोरबाबूक सगळ्या तरांच्या गरजांच्यो सूचना दिल्यो. | 

समन्साची खबर रोखडी चोंयवशींनी पातळळी. लोक म्हणटाले त्या दिसा 
मोतीहारींत जसो देखाव पळयलो तसो पयलीं केन्नाच पळोवं नाशिल्लो. 

गोरखबाबूंच्या घरा लोकांची गर्दी उसळळी. बरें जालें हावें सगलें काम रातीचें 
सलवाशिल्लें. देखून ही गर्दी हांव सांबाळूंक शकलों. वांगड्यांचें मोल म्हाका पुराय 
समजलें. ते लोकाक शिस्तीन दवरूंक वावुरताले. कचेरेंत वा जंय म्हण वतालों थंय 
लोकाच्यो झुंड्यो म्हजे फाटल्यान येताल्यो. कलेक्टर, मजिस्ट्रेट, सुपेरिंटेंडेट हांचे 
वांगडाय बी म्हजो एके तरेचो सबंद स्थापन जाल्लो. सरकारी नोटिशेआड कायद्यान 
झगडूं येतालें. हाचे बदला हावें तांच्यो सगळ्यो नोटिशी घेतल्यो आनी अधिकाऱ्यांकडे 
व्यक्तिगत वेव्हारांत गोडयेन काम केलें. इतल्यांत तांकां कळळें हांव तांचे आड न्हय 
तर तांचे आज्ञेचो विनयान विरोध करतां. हाका लागून तांकां एक मोटी धिटाय आयली. 
वेव्हारांत म्हाका सतावपा बदला ताणी लोकाक कंट्रोलांत दवरूंक म्हजो आनी म्हज्या 
वांगड्यांचो खोशयेन उपेग केलो. पूण वांगडाच ते समजले, तांची सत्ता आयच्यान 
सोंपली. लोक खिणभर दांड्याचो भंय सोडून आपल्या नव्या मित्राच्या प्रेमाचे 
सत्तेसुवादीन जाले. 
लक्षांत दवरपार्चे म्हळ्यार चंपारण्यांत म्हाका कोण वळख नाशिल्ले. शेतकार 
सामके शिक्षण नाशिल्ले. चंपारण्य गंगेचे पलतडी, हिमालयाच्या तळा, नेपाळच्या 
लागींचो प्रदेश. म्हळ्यार नवी दुनिया. काँग्रेसीचे नांव आयकूंक येना आशिल्ले वा 
काँग्रेसीचे सदस्यय दिसनासले. जांणी नांव आयकल्ले ते काँग्रेसचें नांव घेवंक वा 
तातूंत वांटेकार जावंक भियेताले. आज काँग्रेसच्या नांवाबगर काँग्रेसीन आनी 
काँग्रेसीच्या सेवेकाऱ्यांनी ह्या वाटारांत प्रवेश केलो आनी काँग्रेसची सत्ता स्थापन 
जाली. 
वांगड्यांकडेन भासाभास करून हावें थारायलें काँग्रेसीच्या नांवांन कसलेच काम 
करूंक फावना. नांवाकडेन न्हय तर आमकां कामाकडेन सबंद आसा. 'काणी न्हय' 
तर 'करणी जाय'. काँग्रेसचें नांव हांगा अप्रिय आसा. हय्र प्रदेशांत काँग्रेस म्हळ्यार 
बकिलांची आपसांत स्पर्धा, कायद्याच्या कचाट्यांतल्यान सुटून वचपाचो प्रयत्न. 
काँग्रेसचो अर्थ बॉमगुळे. काँग्रेस म्हळ्यार उलोवप एक, करप दुसरें. ही धारणा 
सरकाराची आनी सरकाराचें सरकार 'निळेच्या मळेकारांची' आशिल्ली. काँग्रेस अशी 
न्हय हें आमकां दाखोबन दिवपाचें आशिल्ले. काँग्रेस वेगळीच आसा. हे पासत आमी 
खंयच काँग्रेसचे नांव लेगीत घेवचेनात आनी लोकाक काँग्रेसीच्या भौतीक देहाचो 

परिचय करून दिवचे नात म्हण थारायल्लें. तिचें अक्षर लक्षांत घेनासतना आत्मो 
वळखून चलत जाल्यार पुरो अशें आमी चिंतलें. ही अस्सल गजाल म्हणटकूच 
काँग्रेसीमार्फतीन कोणाच गुप्त वा उकत्या दुतामार्फतीन कसलीच भूमिका तयार 
करूंक नाशिल्ली. राजकुमार शुक्लांत हजारांनी लोकांमर्दे रिगपाची शक्ती नाशिल्ली. 
त्या लोकाभितर आज मेरेन कोणच राजनितीक काम करुंकूच नाशिल्ले. चंपारण्या 
भायल्या संवसाराक ते वळखच नाशिल्ले. तरी लेगीत तांचो आनी म्हजो मेळ पोरण्या 
इश्टांवरी घडलो. देखून अशे सांगल्यार अतिताय जावची ना, सामर्के सत्य म्हणूं येता 
म्हळ्यार ह्या कारणाक लागून थंय ईशवराचो, अहिंसेचो आनी सत्याचो साक्षात्कार 
घडलो. जेन्ना हांव ह्या साक्षात्काराच्या म्हज्या अधिकाराची तपासणी करतां तेन्ना 
लोकाविशीं प्रेमाशिवाय आनीक कांय मेळना. ह्या प्रेमाचो अर्थ मोग वा अहिंसेविशीं 
म्हजी अविचल श्रद्धा. 

चंपारण्यांतलो हो दीस म्हज्या जिवितांत केन्नाच विसरपासारको नाशिल्लो. म्हजे 
पासत आनी शेतकारांपासत एक उत्सवाचो दीस आशिल्लो. सरकारी कायद्याप्रमाण 
म्हजेर खटलो चलोवबपाचे आशिल्ले. पूण खरें म्हळ्यार खटलो सरकाराचे आड 
आशिल्लो. कमिशनान म्हजे आड जें जाळ मांडिल्लें तातूंत सरकाराकूच घुसपल्लें. 


15. खटलो काडून घेतलो 


खटलो सुरू जालो. सरकारी वकील, मजिस्ट्रेट बी भियेले. तांकां कितें करचे तें 
येवजनाशिल्लें. सरकारी वकील सुनावणी फुड धुकलपाची मागणी करतालो. हांव 
मदीं पडलों आनी मागलें, सुनावणी मुखार दवरुपाची कांय गरज ना कारण म्हाका 
चंपारण्य सोडून वचपाचे नोटिसेचो अनादर केल्याचो अपराध मानून घेवचो आसा. 
हैं सांगून हावें तें ल्हानशें निवेदन वाचलें. जें हावें तयार केल्लें. तें अशें आशिल्ले: 

“म्हाका फौजदारीच्या कलम 144 चे आज्ञेचो उगतो अनादर करपाचें गंभीर 
पावल कित्याक घालचें पडलें ह्या संबंदान म्हजें एक ल्हानंशें निवेदन कोर्टाचे 
मान्यतायेन दिवंक सोदतां. म्हजे नम्र धारणेप्रमाण हो अनादराचो प्रस्न जायना, 
जाल्यार थळावें सरकार आनी म्हजे मदें मतभेदाचो प्रस्न आसा. हांव ह्या वाटारांत 

अभक आनी देश-सेवेच्या उद्देशान आयलां. निळेचे मळेकार रयताकडेन नितीचो 
करिनात देखून हांच्या आधाराक येवपाचो आग्रो म्हाका जालो. हे पासत येवचें 
पडलें. पुराय प्रस्नाचो सारको अभ्यास केले बगर हांव तांकां कसो आधार दिवं शकतां? 
है पासत हांव ह्या प्रस्नाचो अभ्यास करूंक आयलां आनी जमता जाल्यार सरकार 
र पालव घेवन हाचो अभ्यास करूंक सोदतां. म्हजे मुखार दुसरो 
उद्देश ना आनी म्हज्या येबपान लोकाची शांती भंग जायत आनी रगत व्हांवत 
हांब मानिना. ह्या विशयाचो म्हाका खेरीत अणभव आसा असो म्हजो दावो 
. पूण सरकाराचें चिंतप ह्या संबंदान म्हजेपरस वेगळें दिसता. ताच्यो अवघडायो 
महाका कळटात आनी सरकाराक जी माहिती मेळटा तिचेर विस्वास दवरचो पडटा 
हैं हांब मानतां. कायद्याचो आदर राखपी एक नागरीक ह्या नात्यान म्हाका जी आज्ञा 
दिल्या ती मानपाची सभावीक इत्सा म्हाका जावंक जाय आनी जालीय. पूण म्हाका 
लागलें की तशें केलें जाल्यार जांचे खातीर हांव हांगा आयलां तांचे विशींचें म्हजे 
लागणुकेची हांव हत्या करतलों. म्हाका अशें दिसता की आज हांव तांची सेवा तांचे 
मदीं रावनूच करूंक शकतां. हे पासत स्वेच्छेन चंपारण्य सोडप म्हाका शक्य ना. ह्या 
| धर्मसंकटाक लागून म्हाका चंपारण्यांतल्यान निखळावपाची जबाबदारी हांव 
` सरकाराचेर घालेबगर रावंक शकलों ना. 
“म्हाका ही गजाल बेस बरी कळटा की हिंदुस्तानाच्या लोक-जीवनांत म्हजे 
सारक्या प्रतिश्ठा आशिल्ल्या मनशान कसलेंय पाबल घालून देख दिवच्या वेळार मोटी 
चत्राय बाळगूंक जाय. पूण म्हाका घट विस्वास की आज जे कठीण परिस्थितींत 
आमी सांपडल्यात तातूंत म्हजेसारक्या स्वाभिमानी मनशामुखार हाचेबगर दुसरो 
कसलोच सुगूर आनी सन्मानाचो मार्ग ना. आसा तो म्हळ्यार सरकारी फर्मावणेचो 
अनादर करून ताचे बदला जी ख्यास्त जातली ती मोन्यानी पत्करूक जाय 
“तुमी म्हाका ख्यास्त दिवंक सोदतात, ती उणी करपाचे भावनेन हांव हैं निवेदन 
दिना. म्हाका जाल्यार हें पटोबन दिवंक जाय की आज्ञेचो अनादर करपांत म्हजी मोख 
कायद्यान स्थापन जाल्ल्या सरकाराचो अपमान करपाची ना, पूण म्हर्जे काळीज ज्या 
चड व्हडल्या कायद्याचो - म्हळ्यार अंतरात्म्याच्या आवाजाचो - स्वीकार करता, 
ताका पाळो दिवपाची आसा.” 

आतां खटल्याची सुनावणी स्थगित दवरपाची गरज उरूंक नाशिल्ली. पूण 
मजिस्ट्रेट आनी वकिलान अशे घडटलें अशें धरूंक नाशिर्ल्ले, देखून ख्यास्त सांगूंक 
कोर्टान केझ स्थगित केली. हावें व्हॉयसरायाक तार धाडिल्ली. भारतभूषण पंडित 
मालवीयजी आदींक वस्तुस्थितीची माहिती तारेन धाडिल्ली. ख्यास्त आयकूंक कोर्टात 
वचपाचो टायम जालो, ताचे कांय पयलीं म्हज्या नांवान मॅजिस्ट्रेटाचो हुकूम आयलो 
की गवर्नर सायबांचे फर्मावणेन खटलो फाटल्यान घेतला. वांगडाच कलेक्टराचें पत्र 
मेळळें की म्हाका जी चवकशी करूंक जाय, ती हाबें करची आनी तपास 
अधिकाऱ्यांचो पालव जाय तो मागचो. अशी रोखड्यारोखडी आनी शुभ परिणामाची 
आस्त आमच्यांतल्या कोणेंच बाळगूंक नाशिल्ली. 

हांब कलेक्टर मि. हेकॉक हांकां मेळळों. म्हाका हो अधिकारी एक बरो आनी 
न्याय दिवपांत तत्पर दिसलो. ताणें सांगलें, 'तुमकां जीं कागदां-पत्रां वा आनीक 
कितेंय पळोवंक जाय तें तुमी मागात आनी म्हाका जेन्ना मेळूंक जाय तेन्ना मेळात.' 

दुसरे वटेन सगळ्या हिंदुस्तानाक सत्याग्रहाचो वा कायद्याच्या सविनय भंगाचो 
पयलो थळावो पदार्थ-पाठ मेळळो. पत्रांचेर ताची खूप चर्चा जाली तशी म्हजे 
चौकशेक अनपेक्षीत रितीन प्रसिद्धी मेळळी. 

म्हजे चौकशेपासत म्हाका सरकारचे वटेन तटस्थतेची गरज आशिल्ली, पूण 
वर्तमानपत्रांतले चर्चेची आनी तांच्या बातमीदारांची गरज नाशिल्ली. इतलेंच न्हय, 
तांचे गरजेपरस चड़ टिकेक लागून आनी चवकशेच्या लांबलचक रिपोर्टाक लागून 
लुसकान जावपाची भिरांत आशिल्ली. हे पासत हावें खेरीत अशा पत्रांच्या 
संपादकांकडेन प्रार्थना केली की रिपोर्टर धाडपाचो खर्च करूं नाकात. जितले छापचेली 
गरज आसा तितलें खासा हांव धाडीत रावतलों आनी तांकां कळयत रावतलों.. 

हांव धरतालों चंपारण्याचे निळकार बरेच तिडकल्यात आसतले. हांव अशय 
समजतालों की अधिकारी मनांतल्यान खोशी आसचेना. पत्रांचेर खऱ्यो-खोट्यो 
बातम्यो छापून आयिल्ल्यान ते चड खुबतले. तांचे तिडकेचो परिणाम म्हजेर कित्याक 
जावचो ? पूण गरीब भिवकुय्या रयताचेर जालेबगर रावचोना. अशे जाल्ल्यान जी 
खरी परिस्थिती हांव जाणूंक सोदतां तातूंत बादा येतली. निळकारांमार्फतीन तर 
विखाळे आंदोलन सुरू जाल्लें. तांचे मार्फतीन म्हज्या आनी साँगात्यांविशीं खूप 

ह प्रचार जालो, पूण हांब सामको चत्रायेन राविल्ल्यान आनी ल्हानांतल्या ल्हान 
नी सत्याचेर दृढ रावपाचे संवयेक लागून तांचे तीर फुकट गेले. 
ळकारांनी ब्रजकिशोरबाबूंची तरातरांनी निंदा करपांत मात पूण उणाय दवरली 
जशे जशे ते तांची निंदा करीत गेले, तितली तितली ब्रजकिशोरबाबूची 
त गेली 
नाजूक परिस्थितींत हावें रिपोर्टरांक येवपाक मात पूण फाटबळ दिलें ना 
च्यांकूय आपयले नात. मालवीयजींनी म्हाका निरोप धाडिल्लो, 'जेन्ना गरज 
ता तेन्ना म्हाका आपयात, हांव येबंक तयार आसां. तांकां लेगीत हार्वे कश्ट दिले 
वें हे लडायेक केन्नाच राजनितीक रूप धारण करूंक दिलें ना. जें कितें घडटालें 
र प्रासंगिक रिपोर्ट हांव मुखेल मुखेल वर्तमानपत्रांक धाडटालों. जंय अंतीम 
की आसुनूय हातांत घेतिल्ल्या वावरांत राजकारणाक सुवात ना ते गजालीक 
कीय रूप दिल्ल्यान थंय हें ना आनी तेय ना जाता. आनी अशे तरेन विशयाचें 
तर करीनासतना दोगूय सुधारतात. जायत्या फावटीच्या अणभवान हावे हे 
पळयलां. चंपारण्याची लडाय हें सिद्ध करताली की शुद्ध लोकसेवेत प्रत्यक्ष 
| जाल्यार परोक्ष रितीन राजनिती उपस्थित रावताच.' 


16. कार्य-पद्धत 


चंपारण्याचे चौकशेचें विवरण दिवपाचो अर्थ, चंपारण्याच्या शेतकारांचो 
प दिवप. असलें विवरण ह्या प्रकरणांनी दिवप शक्‍य जायना. परत, चंपारण्याचे 
बो अर्थ, अहिंसा आनी सत्याचो एक व्हड प्रयोग. ह्या संबदान जितल्यो गजाली 
दर सप्तकाक येबजतात तितल्यो दीत आसतां. ताची खेरीत फोडणिशी 
[क बाबू राजेंद्र प्रसाद हाणी ह्या लढ्याच्या हिंदीत छापिल्ल्या इतिहासांतल्यान 
त युगधर्म प्रेस मार्फतीन उजवाडा आयिल्ल्या ताच्या (गुजराती) अनुवादांतूय 
हूक शकता. 

आतां हांव ह्या प्रकरणाच्या विशयाचेर येतां. जर गोरखबाबूच्या घरा रावन ही 
कशी चलयल्ली तर तांकां आपलें घर खाली करचें पडटलें आशिल्ले. मोतीहारींत 

लोक अजून इतले निर्भय जावंक नाशिल्ले की मागलेबराबर कोणूय रोखडेच आले 
घर भाड्यान दीत. पूण चतूर ब्रजकिशोरबाबून एक लांबलचक पडवेचें घर भाऊक 
घेतलें आनी आमी तातूंत रावंक गेले. ह 

परिस्थिती अशी नाशिल्ली की आमी सामके पैशांबगर आमचें काम चलोक्क 
शकतीत. आज मेरेनची चाल सार्वजनिक कामापासत जनतेकडल्यान धन फ्री 
करपाची नाशिल्ली. व्रजकिशोरबाबूचें मंडळ मुखेलपणान वकिलांचें मंडळ आशि 
गरज पडटकूच ते आपल्या बोलूसांतल्यान खर्च करताले आनी कांय इश्टांकडल्याक्ल 
घेताले. तांची भावना, जे लोक खासा दुडवांनी सुखी आसात तांणी लोकाकने 
दुडवांची भीक कित्याक मागची ? म्हजो हो दृढनिश्चय आशिल्लो की चंपारण्याङ्ल 
रयतेकडल्यान एक कवडी लेगीत घेवं नये. तशे केल्यार ही चौकशी राष्ट्रीय|ी 
राजनितीक रूप धारण करतली आशिल्ली. मुंबयच्यान इश्टांनी पंदरा हजार रुपया 
पालवाची तार धाडली. तांचो हो पालव उपकारांसयत नाका म्हळ 
ब्रजकिशोरबाबूच्या मंडळान चंपारण्याचे भायल्यान, पूण बिहारच्या आसक्ति 
लोकाकडल्यान जितली मजत घेवंक जाय, तितली घेवची. आनी कमी पडल्यार ह 
डॉ. प्राणजीवन मेहताकडल्यान प्राप्त करची अर्शे थारायलें. डॉ. मेहतानी बरयल 
जितले रुपये जाय तितले मागात. परिणामी दुडवाचे बाबतीत आमी निश्चिंत जा. 
गरिबींतल्यान, उण्यांत उणो खर्च करीत लडाय चलोवची आशिल्ली, म्हणटकू 
अदीक पैशांची गरज पडपाची संभावना नाशिल्ली. प्रत्यक्षांत पडलीच ना. म्हज़ 
अदमासाप्रमाण सगळे मेळून दोन वा तीन हजारांपरस खर्च जावं नाशिल्लो. जे णै 
एकठांय केले, तांतले पांचशीं काय एक हजार रुपये वांचिल्ले असो उगडास आस 

सुर्वेच्या दिसांनी आमचें रावप-चलप विचित्र आशिल्लें. आनी म्हजेखातीर| 
सदांच्या विनोदाचो विशय जाल्लें. वकिलांच्या पंगडांत दर एकल्याचो आपलो रां 
आशिल्लो आनी दर एका पासत वेगळें जेवण करताले. ते रातचे बारा वरां मो 
लेगीत जेवताले. हे सगले महाशय आपल्या खर्चानूच रावताले. पूण म्हाका तची 
रावप-चलप बडवाचाराचें दिसतालें. हांव आनी म्हजे बांगडी हांचे मदीं इतली $ 
प्रेमगांड आशिल्ली की आमचे मदे केन्ना गैरसमज जावंकूच शकनाशिल्लो. ते म्हजे 
शब्दबाणांक मोगान साँसताले. निमाणें अशें थारलें की नोकरांक रजा दिवर 

E बांगडा जेबचें आनी जेवणाच्या नेमांक पाळो दिवचो. सगळे शिवराक 
आनी दोन रांदनी चलोवंक खर्च वाडटालो. म्हणटकूच शिवराक जेवण 
करचें अशें थारलें आनी एकूच रांदचे कूड दवरली. जेवण लेगीत सार्देच दवरपाचो 
आग्री आशिल्लो. हाका लागून खर्चात खूप वाटावणी जाली, काम करपाची शक्त 
[डली आनी वेळ वांचलो. 

` अदीक मनीस-बळ जाय आशिल्ले, कारण शेतकारांचे जमेच्या जमे आपली खबर 
बरोवंक लावंक येवंक लागिल्ले. खबरो बरयतालो ताचे थंय गर्दी पडटाली. हाका 
लागून घराची पडवी आनी बाग आपशींच भरताली. म्हाका दर्शनार्थ्यापासून सुगूर 
रपापासत सांगाती भारी प्रयत्न करताले आनी हारताले. एक निश्चित समय मेरेन 
दर्शन दिवपापासत भायर काडले बगर गत्यंतर उरनाशिल्लें. काणयो बरोवपी 
री पांचसात वांगडी आसताले तरी दिसा अखेर सगळ्यांची निवेदनां पूर्ण जाय 
ज्राशिल्लीं. इतल्या सगळ्या निवेदनांची गरज नाशिल्ली तरी लेगीत निवेदना घेतिल्ल्यान 
क संतोश जातालो आनी म्हाका तांच्या भावनांचो पत्तो लागतालो. 

` काणयो बरयतत्यांक कांय नेमांक पाळो दिवचो पडटालो . एखाद्रो शेतकार उरफाटे 
 तंपासणेंत गडबडटा अशें दिसल्यार ताची जबानी घेनाशिल्ले. जांचे गजालींक 
बुनियाद ना तांची निवेदनां घेवचीं न्हय अशें थारलें. शशे तरेन नेमांक पाळो दिल्ल्यान 
'थोडो चड वेळ खर्च जातालो तरी लेगीत निवेदनां खूप खरीं आनी धरसारकीं 


हीं निवेदनां घेतना सी.आय.डी. चो कोण ना कोण अधिकारी हजर रावतालो. 
ह्या अधिकाऱ्यांक येबंक मना करू येतालें. पूण आमी सुर्वेसावन थारायल्लें की तांकां 
राम्री आडाबचे नात. तें जालेंच, पूण तांचे वांगडा नमळायेन वागतले आनी दिवपा 
[रकिल्यो खबरो तांकां दीत रावतले. सगलीं निवेदना तांचे हुजीर ते आयकतना 
1 पळयतना घेताले. हाचो एक फायदो जालो की लोकाचो भ॑य गेलो. सी.आय.डी 
[लीसांक लोक थर्त भियेताले. अशें केल्ल्यान भिरांत गेली आनी तांच्या दोळ्यांमुखार 
निवेदनांनी अतितायेची भिरांत उणी जाली. ह्या भंयान की फटी उलयल्यान 
धिकारी आपणाक धरतले. तांकां चत्रायेन उलोवचें पडटाले. 
हांच निळकारांक लज करूंक सोदीनाशिल्लों, पूण तांकां नमळायेन वळोवपाचो 

प्रयत्न करतालों. हे पासत जांचे आड खेरीत तक्रारी येताल्यो तांकां हांव पत्र बरयताल | 
आनी तांकां मेळपाचो प्रयत्नूय करतालों. निळकारांच्या पंगडाकूय हांव मेळिल्ल | 
आनी रयताच्यो तक्रारी तांचे मुखार दवरून हावें तांचें म्हणणेंय आयकल्लें. तांतर॑ 
काय म्हजो तिरस्कार करताले. हांब उदासीन रावतालां. कोण कोण म्हजे वांगड | 
तटस्थ तर कांय जाण आदरान वागताले. 


17. सांगाती 


ब्रजकिशोरबाबू आनी राजेंद्रबाबू ही एक अद्वितीय जोडी आशिल्ली. तांणी आपल्य 
मोगान म्हाका इतलो पांगळो केल्लो की तांचेविणें हांव एक पावल लेगीत फुडें वचूंव 
शकनाशिल्लों. तांचे शिश्य म्हणात वा सांगाती, शंभूबाबू, अनुग्रहबाबू, धरणीबाद 
आनी रामनवमी बाबू हे वकील निरंतर म्हजेवांगडा रावताले. विंध्याबाबू आर्न 
जनकधारी बाबू लेगीत वेळोवेळ वांगडा रावताले. हो तर बिहाऱ्यांचो संघ जाल्लो/ 
तांचें मुखेल काम लोकाची निवेदनां घेवप. 

अध्यापक कृपलानी हातूंत वांटो घेतलेबगर कशे राबतीत ? खासा सिंधी आसुनूय 
बी ते बिहाऱ्यांपरस व्हडले बिहारी आशिल्ले. हाबें अशे सेवक थोडेच पळयल्यात। 
जांच्यांत जे ज्या प्रांतांत वतात तांतूत पुराय तरेन विरघळपाची तांक आसता आनी 
आपूण दुसऱ्या प्रांताचे हें कोणाक कळचेंना अशे चलतात हातले कृपलानी एक* 
तांचें मुखेल काम द्वारपाळाचें. दर्शन करूंक सोदतल्यांपासून म्हाका वाटावपांत ताणी 
ह्या वेळार आपल्या जिविताची सार्थकता मानिल्ली. विनोद करून ते कांय जाणांक 
म्हजे सरी बचपापासून आडायताले वा कोणाक अहिंसक धमकी दिवन. रात जातकूच 
अध्यापकाचो धंदो सुरू करताले आनी सगळ्या वांगड्यांक हांसयताले आनी कोणूय 
फुज्यांव पावत तर ताच्यांत धिटाय भरताले. 

मौलाना मजहरूल हक हाणी आधाय्याच्या रूपान आपलो हक मांडून दवरलेलो. 
आनी म्हयन्याक एक-दोन फावट दर्शन दिवन वताले. त्या वेळावयलो तांचो थाटमाट 

आनी दरकार आनी आयचें तांचें सादेपण हातूंत भूंय-मळबाचें अंतर आसा. 
आमच्यांत येवन ते आमचेकडेन मना-काव्ठजान एकबट सादताले पूण तांचे साहेबीक 
लागून भायल्या मनशांक ते आमचेपरस वेगळे कशे दिसताले. 
__ जसो जसो म्हाका अणभव मेळत गेलो तशें तशे हावें पळयलें, चंपारण्यांत सारकें 
र्य करचे आसत जाल्यार गांवांनी शिक्षणाचो प्रवेश जावंक जाय. लोकाचे अज्ञान 
काकुटवाणें आशिल्ले. गांवांतले भुरगे रस्ताद कशे भोंवताले वा आवयबापूय दोन वा 
तीन पैशे उत्पनाखातीर तांचेकडल्यान सगळो दीस निळीच्या शेतांत मजुरी करून 
ताले. त्या दिसांनी थंय दादल्यांचो दिसवडो धा पयशांपरस चड नाशित्लो. बायलांचो 
पैशे आनी भुरग्यांक तीन पैशे. चार आणे दिसवडो मेळटा त्या शेतकाऱ्याक भाग्यवंत 


 थारावणी घेतली. अट म्हळ्यार थंयच्या गांवच्या मुखेल्यान घर आनी 
व्या जेबणाचो खर्च दिवचो. ताच्या दुसऱ्या खर्चाची व्यवस्था आमी करची. 
च्या गांवांनी पैसो चड नाशिल्लो पूण धान्य दिवपाची तांक लोकांत आशिल्ली. हे 
लोक धान्य दिवंक तयार जाले. 

आतां शिकोवपी खंयच्यान हाडचे हो मोठो प्रस्न आसलो. बिहारांत उणो पगार 
- घेवपी वा पगार घेनासतना शिकोवपी बरे मास्तर मेळप कठीण आशिल्ले. सामान्य 
| शिक्षकाच्या हातांत भुरग्यांक केन्नाच सोडूंक फावना अशें हांव येवजितालों. मास्तराक 
अक्षर-ज्ञान थोडें आसल्यार जाता, पूण ताच्यांत चारित्र्यबळ तर आसुंकूच जाय. 

` ह्या कामापासत हावे सार्वजनीक रुपान स्वंयसेवकांचें मागणें केलें. ताका जाप 
गंगाधरराव देशपांडेन बाबासायब सोमण आनी पुंडलीक कातगडे हांकां धाडले. 
व्यान अबंतिकाबाय गोखले आयली. दक्षिणेच्यान आनंदीबाय वैशंपायन 
` आयली. हाबें छोटेलाल, सुरेंद्रनाथ आनी म्हजो चलो देवदास हांका आपयले. ह्याच 
' बेळार महादेव देसाई आनी नरहरी परीख म्हाका मेळिल्ले. महादेव देसाईची बायल 
` दुर्गाबाय आनी नरहरी परीखची बायल मणीबेनूय आयली. हावें कस्तुरबाकूय 

आपयली. शिक्षक आनी शिक्षिकांचो इतलो संघ पुरो आशिल्लो. श्रीमती अवंतिकाबा? 
आनी आनंदीबायची गणटी शिकिल्ल्यांत करूं येताली. पूण मणिबेन परिख आन॑ 
दुगबिन देसाईक फकत इल्लीशी गुजराती येताली. कस्तुरबाचें शिक्षण तर नन्नांत 
जमा आशिल्ले. ह्यो भयणी हिंदी भाशी भुरग्यांक कशें शिकयतल्यो ? | 

चर्चा करून हावे भयणीक समजायलें, भुरग्यांक व्याकरण न्हय, तर रावप खावा 
कशें तें शिकोबंक जाय. वाचूंक बरोबंक शिकोबपा पयलीं ताकां निवळसाणीचे नेग 
शिकोवंक जाय. तांकां हेय सांगलें की हिंदी, गुजराती, मराठी मर्दी व्हडलेंशें अंतर न 
आनी पयल्या वर्गांत पयले आंकडे तर बरोवंक शिकोबंक जायच अशे ना. म्हणटकूच 
तांकां त्रास पडचेनात. परिणामी, भयणींचे वर्ग बेस बरे चलूंक लागले. भयणीह | 
आत्मबळ जागले आनी कामांत गोडी लागूंक लागली. अवंतिकाबायची पाठशाळा 
आदर्श पाठशाळा जाली. तिणें आपले शाळेंत प्राण फुंकले. तांची कार्यकुशळता बरी 
आसली. ह्या भयणींमार्फतीन गांवांतल्या स्त्रीसमाजांतूय आमचो प्रवेश जावंक 
पाविल्लो. 

पूण म्हाका शिकोवपाची व्यवस्था करुनूच थांबपाचें नाशिल्ले. गांवांत हळशिकेक 
शीम-मेर नाशिल्ली. गल्ल्यांनी कोयर, बांयचे भांबतणी चिखोल आनी घाण. आंगणांत' 
पळोवं नज इतली घाण, जाणट्यांक स्वच्छता शिकोवची गरज आशिल्ली 
चंपारण्यांतले लोक रोगिश्ट दिसताले. जितलें जाय तितलें निवळसाणीचें काम करून 
लोकाच्या जिवितांताल्या दर एक विभागांत प्रवेश करपाची आमची वृत्ती आशिल्ली | 

ह्या कामांत डॉक्टरांची गरज आशिल्ली. हावें गोखलेंच्या सोसायटीतल्या डॉ. देवं 
हांकां धाडूंक सांगले. तांचेकडेन तर म्हजी स्नेहगांठ बांदून चुकिल्ली. स म्हयन्यापासत 
तांचे सेवेचो लाव मेळळो. तांचे नदरेखाला शिक्षक आनी शिक्षिकांकूय काम करचे 
आशिल्ले. 

सगळ्यांक समजायल्लें की कोणेच निळकारांआड येतल्या तक्रारींनी लक्ष घालचें 
न्हय. तक्रार करतल्याक म्हजेकडेन धाडचें. आपले शिमेभायर एकल्यान लेगीत पांया 
दवरचो न्हय. चंपारण्याच्या ह्या सांगात्यांचे नेम पाळप अदभूत आशिल्ले, कोणेय 
दिल्ले सुचोवणेचें उल्लंघन केल्लें असो म्हाका प्रसंग याद जायना. 

ग 
` दर एके शाळेंत एक दादलो आनी एके बायलेची व्यवस्था केल्ली. तांचे मार्फतीनूच 
बद आनी सफाईचें काम करपाचें आशिल्ले. बायलांमार्फतीन बायलांच्या समाजांत 
बेश करपाचो आशिल्लो. वखदाचें काम सामकें सरळ केल्ले. एंडेल, क्विनायन आनी 
एक मलम इतल्योच वस्तू शाळेंत दवरताले. तपासले उप्रांत जीब दाटिल्ली दिसली 
आनी परसाकडेनची तक्रार आसली जाल्यार एंडेल दिवप. जोर आयला जाल्यार एंडल 
द रे उप्रांत येता ताका क्विनायन दिवप. आनी जर खरोज जाल्या आसत जाल्यार 
फड धुवन तांचेर मलम लावप. खावपाचें वखद वा मलम वांगडा व्हरूक चुकून 
न्षणाकूय दिताले. जर कोणाकूय भंयाचें वा समजना तसलें वायट जालां आसत 
जाल्यार डॉ. देव हांकां दाखोबंक सांगताले. डॉ. देव वेगळ्या वेगळ्या सुवातांनी 
धारिल्या वेळार वताले. असो सादे-सापंपणाचो फायदो लोक गरजेप्रमाण घेवंक 
. सामान्यतायेन जावपी दुयेंसां थोडींच आनी तांचेपासत व्हडल्या व्हडल्या 
{ची गरज लागना. हें लक्षांत हाडीत जाल्यार वयर सांगल्या तशी व्यवस्था कोणाक 
| की दिसचीना. लोकाक तर दिसलीच ना. 
__ निवळसाण दवरपाचें काम कठीण आशिल्ले. लोक हळशीक पयसावंक तयार 
' जे लोक दिसपडटे शेतांत वताले ते लेगीत आपल्या हातांनी हळशीक का डूक 
नाशिल्ले. डॉ. देव सोंपेपणान हार मानपी मनीस नाशिल्ले. ताणी आनी 
[सेवकांनी आपल्या हातांनी एका गांवाच्या रस्त्यांची सफाई केली. लोकांच्या 
कोयर काडलो. बांयकडले खड़े पुरयले. रेबो काडलो आनी गांवकारांक 
क दिवपाची गजाल मोगान समजायत राबले. काय सुवातांनी लोकानी लज 
उ काम करूंक सुरवात केली आनी खंय खंय लोकानी म्हजी मोटार 
रबंक-वचूंक आपल्या वावरान रस्तेय तयार केले. अशा गोड अणभवांवांगडा लोकांचे 
पर्बायेचे कडू अणभवूय येत रावताले. म्हाका याद आसा, सफाईची गजाल आयकून 
कांय कडेन लोकानी आपली नाराजीय प्रकट केल्ली. 
मै ह्या अणभवांतलो एक जाची वर्णना हावें बायलांच्या कांय सभांनी केल्या, ती 

हांगा दिवप अनुचित जावचेना. भीतीहरवा एक ल्हानसो गांव आशिल्लो. ताचे शेज 
ताचेपरस एक ल्हान गांव आशिल्लो. हांगा कांय बायलांचीं न्हेसणां सामकीं म्ह 
दिसलीं. ह्या भयणींक न्हेसणां बदलुपा-धुवपासंबंदान उलोबंक हावें कस्तुरको 
सांगलें. तिणें तांचे कडेन उलोवणीं केलीं. तांतली एक भयण कस्तुरबाक आणे 
खोंपींत घेवन गेली आनी सांगले, “तूंच पळय, हांगा एखाद्री पेट वा आरमार | 
जांतूंत कपडे दवरूक मेळत. म्हजेकडेन हें एकूच कापड आसा जें हांव आंगार घाल 
हैं हावे कर्शे धुवर्चें? महात्माजींक सांगात आमकां न्हेसूंक दियात म्हण. तशें जाल्य 
हांव दिसपडटी न्हायन आनी धुयल्लें कापड न्हेशीन.” हिंदुस्तानात अश्यो खोंपी सरी 
आसात. असंख्य खाँपीनी साज-सामान, पेट-आरमार कपडे-न्हेसणां कांयच आसा. 
आनी असंख्य लोक न्हेशिल्या न्हेसणानूच दीस सारतात. 
एक दुसरो अणभवूय सांगपासारको आसा. चंपारण्यांत कोंडे आनी तण हांर | 
दुकळ ना. लोकान भीतीहरवांत शाळेक पाश्ट केलें ते कांडे आनी तणाचें आशित्त 
कोणें तरी रातीचो ताका उजो लायलो आनी लासलें. दुबाव आशिल्लो लागींच' 
निळकारांच्या मनशांचो. परतून कोंडे आनी तणांचें घर बांदप योग्य दिसलेंना. | 
शाळा श्री. सोमण आनी कस्तुरबाचे जबाबदारीचेर आशिल्ली. श्री. सोमणान विटांः 
पक्के घर बांदपाचो निर्णय केलो आनी तांच्या स्वपरिश्रमाचो वसो दुसऱ्यांक लागलं 
पळयतां पळयतां विटांचे घर बांदून तयार जालें आनी परतून घर लासतलें म्हणपारच 
भिरांत उरलीना. | 
अशे तरैन पाठशाळा, सफाई आनी वखद विर्सदाच्या वावरान लोकाच्या मना 
स्वयंसेवकांविशीं विस्वास आनी आदराची वाड जाली आनी तांचेर बरो प्रभाव पडलो 
पूण म्हाका दुख्खान सांगचें पडटा की ह्या कामाक थीर रूप दिवपाचे म्हजे मनोर 
सफळ जाले नात. जे स्वयंसेवक मेळिल्ले ते थोड्या दिसांखातीर मेळिल्ले. दुसरे न 
स्वयंसेवक मेळप कठीण जालें आनी बिहारांत ह्या कामापासत योग्य थळावे वावुररष॑ 
मेळळे नात. म्हाकाय चंपारण्याचें काम सोंपता सोंपता एक दुसरें काम पिकतालें हे 
ओडून घेवन गेलें. इतल्यानूच स म्हयने मेरेन जाल्ल्या ह्या वावरान इतलें मूळ धर 
की एका न्हय जाल्यार दुसऱ्या रुपान ताचो प्रभाव आज मेरेन पडत आसा. 


19. उजळ तास 


एके बटेन समाजसेवेचे तें काम चलतालें, जाची वर्णना हावें फाटल्या प्रकरणांनी 
केल्या आनी दुसरे वाटेन लोकाच्या दुख्खाच्यो कथा बरोवपाचें काम निमाणें निमाणें 
चड़टे कळेन चलतालें. हजारांनी लोकाच्यो कथा बरयल्यो. ताचो कांयच परिणाम 
 जावचो ना अशें कशें जावचें ? जशी जशी म्हज्या पडावाचेर लोकाचे येवप-वचप 

चाडत गेलें तसो तसो निळकारांचो राग वाडत गेलो आनी तांचे मार्फतीन हांव करी 
ती चवकशी बंद करपाचे प्रयत्न वाडीक लागले. 

एक दीस म्हाका बिहार सरकारचें पत्र मेळळें. ताचो अर्थ अशे तरेचो आशिल्लो: 
'तुमची चौकशी लांब काळ मेरेन चलत आसा आनी आतां ती कवळून तुमी बिहार 
सोडून वचूंक जाय.' पत्र विनयान बरयल्ले पूण ताचो अर्थ स्पश्ट आशिल्लो. हावे 
“चवकशेचें काम जायतो काळ चलतलें आनी सोंपले उप्रांत लेगीत जे मेरेन लोकाचे 
दगदग आनी दुख्ख ना जायना, ते मेरेन बिहार सोडून बचपाचें म्हज्या मनांत ना' अशें 
बरयलें. 

हांब करी ती चौकशी बंद करपाखातीर सरकाराकडेन एक समुचित उपाय 
आशिल्लो तो म्हळ्यार लोकाच्यो तक्रारी खऱ्यो मानून त्यो सोडोवप वा तक्रारी लक्षांत 
घेवन आपली चौकशी समिती नेमप. गवर्नर सर एडवर्ड गेटान म्हाका आपयलो आनी 
सांगलें की ते स्वता एक चौकशी समिती नेमूंक सोदतात. तिचो वांगडी जावंक ताणी 
म्हाका आमंत्रण दिलें. समितींतल्या हेरांचीं नांबां पळयलेउप्रांत हावें वांगड्यांकडेन 
विचारविनिमय केलो आनी हे अटीर वांगडी जावप मान्य केलें की म्हाका म्हज्या 
सांगात्यांकडेन उलोबणीं बोलणीं करूंक मेकळीक आसूंक जाय आनी सरकारान 
समजूंक जायना की सदस्य जावन हांव शेतकारांची बाजू घेवपाचें सोडटलों. 
तेचप्रमाण जर चौकशे अंतीं म्हाका समाधान जालेंना जाल्यार शेतकारांक मार्गदर्शन 
करपाच्या म्हज्या स्वातंत्र्याक हांव हातांतल्यान बचूंक दिवचोंना. 

सर एडवर्ड गेट हाणी ह्यो अटी योग्य मानून त्यो मंजूर केल्यो. सर फ्रेंक स्लाय 
हांकां समितीचे अध्यक्ष नेमले. चौकशी समितीन शेतकारांच्यो सगळ्यो तक्रारी खऱ्यो 
मानल्यो आनी निळकार गोऱयांनी तांचे कडल्यान जी रक्कम आङमार्गान जमा केल्ली 
तांतलो कांय वांटो परतूंक आनी तीन कठियाचो कायदो रद्द करपाची शिफारस केली. 

हो रिपोर्ट सायसंगीत तयार जावंक आनी निमाणें कायदो पास जावंक सर एडवर्ड 
गेट हांचो मोठो हात आशिल्लो: जर ते घट राबंक नाशिल्ले वा ताणी आपले कळाशेचो 
पुराय उपेग करूंक नाशिल्लो जाल्यार जो सर्वसंमतीन रिपोर्ट तयार जाल्लो तो जावचो | 
नाशिल्लो आनी निमाणें जो कायदो पास जालो तोय पास जावचो नाशिल्लो. 
निळकारांची सत्ता बरीच प्रबळ आशिल्ली. रिपोर्ट मांडले उप्रांत लेगीत तांतल्या कांय | 
जाणांनी बिलाक खर विरोध केलो. पूण सर एडवर्ड गेट निमाणेमेरेन घट रावले आनी 
ताणी समितीच्या शिफारशींचेर पुराय पुराय अंमल केलो. 

अशे तरेन शंबर वर्सासावन चलून येबपी 'तीन कठिया'चो कायदो रद्द जालो. 
म्हळ्यार निळकार गोऱ्यांचें राज्य अस्तमलें. जनसमुदाय जो सामको चेपिल्लो उरतालो 
ताका आपले तांकीचें कांय भान आयले आनी निळीचो दाग धुवन वचना हो लोकाचो 
समज ना जालो. 

म्हाका दिसतालें, चंपारण्यांत सुरू केल्लें रचनात्मक काम चालू दवरून लोकांत 
कांय वर्सा काम करचें. चड शाळा सुरू करच्यो आनी चड गांवांनी वचचें. क्षेत्र तयार 
आशिल्ले. पूण ईश्वरान म्हजो हावेस पुराय जावंक दिलो ना. हार्वे येवजिल्ले एक 
आनी दैवान म्हाका ओडीत दुसऱ्या कामासरीं व्हेलो. 


20. कामगारांसांगाता 


चपारण्यांत हांव तुर्ताक समितीचे काम सलवासतालों इतल्यांत खेडाच्यान 
मोहनलाल पंड्या आनी शंकरलाल परीख हांचें पत्र आयलें की खेडा जिल्ह्यांत फसल 
इबाडल्या आनी खंड माफ करपाची गरज आसा. तांणी आग्रहान बरयलें की हाबें थंय 
पावचें आनी लोकाक थाकाय दिवची. जाग्यार चौकशी केलेबगर मत दिवपाची म्हजी 
इत्सा नाशिल्ली, म्हज्यांत तसली शक्त वा धिटायूय नाशिल्ली. 

दुसरे वटेन श्री. अनसूयाबेनचें पत्र तिच्या मजदूर-संघाविशीं आयिल्लें. 
कामगारांक पगार उणो मेळटालो. पगार वाडोवपाचें तांचें मागणें खूप पोरणें आशिल्ले. 
हे विशीं तांकां मार्गदर्शन करपाची उमेद म्हज्यांत आशिल्ली. पूण हैं ल्हानशें दिसपी 
काम हांव पयस बसून करूंक शकन ही तांक म्हाका नाशिल्ली. हे पासत संद मेळळे 

यर पयलीं हांव अहमदाबादेक गेलों. हावें येवजिलें, दोनूय प्रकरणांची चवकशी 
करून थोड्या काळाभितर हांव परत चंपारण्यात पावतलों आनी थंयच्या रचनात्मक 
` कामाचेर नदर दवरतलों. 
` पूण अहमदाबादेक पावतकूच असली कामां हड्ड्यार पडलीं की हांव कांय काळ 
_ चंपारण्य परतूंक पावलोंना. आमी ज्यो शाळा थंय चलयताले त्यो एक एक करून बंद 
'पडल्यो. सांगात्यांनी आनी हावें जायतीं वाऱयार घरां बांदिल्लीं पूण कांय काळाखातीर 
तें सगळें कोसळळें. 
` चंपारण्यांत गांबांनी शाळा आनी गांव सुदरपा भायर गोरक्षणाचं कामूय हातांत 
' घेतिल्लें. गोरक्षा आनी हिंदी प्रचाराच्या कामाची जबाबदारी मारवाडी भावांनी 
घेतिल्ली हें हार्वे म्हर्जे भोंवडेत पळयल्ले. बेतियांत एका सज्जनान आपले धर्मशाळेंत 
महाका आलाशिरो दित्लो. बेतियाच्या मारवाडी सज्जनान म्हाका आपले गोशाळेच्या 
कामांत बांदिल्लो. गोरक्षेच्या विशयांत म्हजी आज जी कल्पना आसा, तशीच तेन्ना 
_ आशिल्ली. गोरक्षेचो अर्थ गोवंशाची वृद्धी, गोजातीचो सुधार, बैलांकडल्यान मर्यादीत 
, काम घेवप, गोशाळेक आदर्श दुग्धालय करप बी. ह्या कामांत मारवाडी भावांनी पुराय 
_ मजत करपाचें उतर दिल्लें. पूण हांब चंपारण्यांत थीर जावन रावलोंना. हे पासत तें 
` काम अर्दकुटेंच उरलें. बेलियांत गोशाळा आजूय चलता पूण ती आदर्श दुग्धालय 
जावंक पावली ना. चंपारण्यांतल्या बैलांकडल्यान आज लेगीत तांचे तांकीपरस चड 
_ काम घेतात. नांवाचे हिंदू अजून बैलांक निश्टूरतेन मारतात आनी धर्म बदनाम करतात. 
' हें दुख्ख सासणाचें म्हज्या मनांत उरलां. आनी जेन्ना जेन्ना हांव चंपारण्यांत वतां 
_ तेन्ना तेन्ना ह्या अर्दकुट्या उरिल्ल्या म्हत्वाच्या कामांचो उगडास करून लांब स्वास 
` घेतां आनी तें काम अदे सोडिल्ले पासत मारवाडी भाव आनी बिहाऱ्यांचे गोड थोमणे 
. आयकतां. 

शाळांचें काम हे वा ते तरेन दुसऱया सुवातांनी चलता, पूण गोसेवेच्या कार्यक्रमान 

मूळच धरलें ना हे पासत ताका योग्य दिशेन गती मेळ्ळी ना. 
__ अहमदाबादेंत खेडा जिल्ह्याच्या कामा संबंदान चर्चा चलतालीच. इतले मजगतीं 
हावे कामागारांचे काम हातांत घेतलें. 

म्हजी स्थिती सामकी नाजूक आशिल्ली. कामगारांचो पक्ष म्हाका बरोच जड 
दिसलो. अनसूयाबेनीक आपल्या भावांवांगडां झुजचें पडटालें. कामगार आनी मालक 
हांचे मदल्या ह्या दारूण झुजांत श्री. अंबालाल साराभाईन मुखेलपणान वांटो घेतिल्लो. . 
गिरण्यांच्या धनयांकडेन म्हजो गोड संबंद आशिल्लो. तांचे आड झुजपार्चे काम 
कठीण. तांचेकडेन चर्चा करून हावें प्रार्थना केली की तांणी कामगारांच्या मागण्यां 
बाबतींत पंच नेमचे. पूण मालकांनी आपल्या आनी कामगारांमदीं मदेस्तांची गरज 
भायरायली. 

हावें कामगारांक हरताळ करपाची बुद्द दिली. ही बुद्द दिवचे पयलीं हांव कामगार | 
आनी कामगार फुडारी हांकां घेबन बसलों. तांकां हरताळाच्यो अटी समजायल्यो. 

1. कशेच परिस्थितींत शांती इबाडूंक दिवंक फावना. 

2. जो कामगार कामार वचूंक सोदता ताचे वांगडा जबरी करूंक फावना. 

3. कामगारान भिकेचे अन्न खाबंक फावना. 

4. हरताळ कितलोय लांब काळ चलना, तांणी थीर रावचें आनी आपले कडेन 
पैशे नासल्यार दुसरे कडेन काम करून पोटापुरतें जोडचें. 

कामगार फुड़ाऱ्यांनी ह्यो अटी समजून घेतल्यो आनी मानून घेतल्यो. कामगारांची 
आम सभा जाली आनी तातूंत तांणी जे मेरेन तांचे मागणें मंजूर करिनात वा तांचे 
योग्यताय अयोग्यतायेचे चौकशी पासत पंचांची नियुक्ती करचेनात ते मेरेन ते कामार 
वचचे नात म्हण थारायलें. 

सांगूं जाय तें म्हळ्यार ह्या हरताळाच्या संदर्भात म्हाका श्री. वल्लभभाई पटेल 
आनी श्री. शंकरलाल बँकर हांची खरी वळख घडली. श्री. अनसूयाबेनचो परिचय 
तर म्हाका हाचे आदींच सारको बरो जाल्लो. हरताळकारांची सभा सद्दां साबरमतीचे 
देगेर एका रुखाचे सावळेंत जावंक लागली. तातूंत शेंकड्याचे संख्येन लोक जमताले. 
हांव तांकां सदां प्रतिज्ञेचो उगडास करून दितालों आनी शांती आनी स्वाभिमानाची 
राखण करपाचेर भर दितालों. ते आपल्या निश्चयाचो बावटो घेवन सहां शारांत 
भांवताले आनी मिरवणुकेन सभेक हाजिर रावताले. 

हो हरताळ एकवीस दीस मेरेन चल्लो. हाचे मदीं हांब वेळोवेळ धनयांकडेन 

हीं करतालो आनी तांकां नीत दिवंक विनयतालों. म्हाका जाप मेळटाली. 
घोय बी निश्चय आसा न्हय? आमच्यांत आनी आमच्या कामगारांत बापूय 
[चें नातें आसा. मदीं कोणूय पडत जाल्यार आमी कशें सोंसचें ? आमचे मदीं पंच 


21. आश्रमाचे दर्शन 


कामगारांची गजाल मुखार व्हरचे पयलीं हांगा आश्रमाचें दर्शन करून घेवप 
गरजेचे. चंपारण्यांत रावन लेगीत हांव आश्रमाक विसरूक शकनाशित्लों. केन्ना केन्ना 
हांगा येतालोय बी. 

कोचरब अहमदाबाद लागींचोच एक गांव. आश्रम ह्या गांवांत आशिल्लो. 
कोचरबांत प्लेग सुरू जालो. आश्रमाच्या भुरग्यांक ते वसते भितर हांव सुगूर दवरूक 
_ शकनाशिल्लों. स्वच्छतेच्या नेमांचे चडांत चड चत्रायेन पालन करुनूय बी भोंवतणचे 
अस्वच्छतेपासून आश्रमाक पयस दवरप शक्य नाशिल्लें. कोचरबाच्या लोकाकडल्यान 
स्वच्छतेच्या नेमांचें पालन करून घेवपाची वा अशा वेळार तांची सेवा करपाची 
आमच्यांत तांक नाशिल्ली. आश्रम शहर आनी गांवांपासून पयस आसचो पूण इतलो 
पयस नासचो म्हळ्यार थंय पावंक अडचण जावची अशी मोख आशिल्ली. फुड 
मागीर आश्रमाक 'आश्रम' नांव सोबतलें जाल्यार आश्रम आपले खाशेले सुवातेर 
मेकळ्या जाग्यार थीर जावप गरजेचे धरिल्ले. 

प्लेगाक हावें कोचरब सोड़पाची नोटीस कशे मानलें. श्री. पुंजाभाई हिराचंद 
आश्रमाकड़े दाट संबंद दवरताले आनी आश्रमाची ल्हान व्हड सेवा शुद्ध आनी 
अभिमान विरयत भावनेन करताले. तांकां अहमदाबादच्या कारभारी जिविताचो 
व्यापक अणभव आशिल्लो. ताणी आश्रमाखातीर जमीन सोदपाचें काम रोखड्या 
रोखडे हातांत घेवपाचें थारायलें. कोचरबाच्या उत्तर दक्षिण वाटारांत हांव ताचे वांगडा 
भोंबलो. उप्रांत उत्तरेवटेन तीन चार मैल पयस एखाद्रो कुडको मेळत जाल्यार ताचो 
पत्तो लावपाक हावें तांकां सांगले. ताणी आज आश्रम आसा ती जमीन सोदून काडली. 
ती बंदखणीसरीं आसा हैं म्हजेपासत खेरीत हांयस आशिल्लें. सत्याग्रह आश्रमांत 

रावतल्याच्या नशिबांत जेल तर बरयल्लीच आसता. म्हजे हे धारणेक लागून 
बंदखणीचो शेजार म्हाका मानवलो. म्हाका हें खबर आशिल्ले म्हळ्यार जेली पासत 
तीच सुवात पसंत करतात जिचे आयसपयस निवळ जागो आसता. 

सुमार आठ दिसांभितर जमनीच्या कराराचेर म्होर मारली. जमनीचेर घरूय 
नाशिल्लें आनी झाडूय नाशिल्लें. जमनीच्या वांट्याक न्हयची देग आनी एकांत ह्यो 
दोन बेस बऱ्यो सवलती आशिल्ल्यो. आमी तंबूंनी रावपार्चे थारायलें आनी रांदचे 
कुडीपासत पत्र्याचे एक कामचलाऊ पाश्ट बांद्चें आनी हळुहळू थीर घर बांदूंक 
सुरवात करची अशें थारायलें. 

ह्या दिसांनी आश्रमाची वसती वाडिल्ली. सुमार चाळीस ल्हान व्हड मनशां 
आशिल्लीं. सगल्यांनी एकेच रांदचे कुडींत खावचें-जेवचे अशी मांडणी आशिल्ली. 
ही येवजण म्हजी आशिल्ली. ती लागू करपाचें ओर्जे उठोवपी नेमांप्रमाण मगनलाल 
गांधीच आशिल्ले. 

थीर घर उर्बे जावचे आदीं अडचणींक सुमार नाशिल्लो. पावसाळो तेंकिल्लो. 
सगलें सामान चार मैल पयसुल्ल्यान हाडपाचं आशिल्ले. हे निर्जन भुंयेर जिवाण्यांचो 
सुळसुळाट आशिल्लो. अशे परिस्थितींत भुरग्यांक सांबाळप सोपें काम नाशिल्लें. 
जिवाण्यांक मारूक फावना अशी चाल आशिल्ली. पूण तांचे भिरांतेपासून मुक्त 
आमच्यांतलो कोणूच नाशिल्लो, आजूय ना. 

फिनिक्स, टॉलस्टाय फार्म आनी साबरमती आश्रम तिनूय सुवातांनी हिंसक . 
प्राण्यांक मारिना जावपाचें यथाशक्ती पालन केलें. तिनूय सुवातांनी निर्जन जमनी 
वसोवच्यो पडिल्ल्यो. तिनूय सुवातांनी जिवाण्यांचो उपद्रव भरपूर आशिल्लो हें सांगूंक 
जाय. अशें आसुनूय आतां मेरेन एकूय जिवीत वघडावचें पडूंक ना. हातूंत म्हजे 
सारक्या भावार्थ्याक ईश्वराच्या हाताचें, ताचे कृपेचे दर्शन घडटा. 

कोणेय ही निरर्थक शंका मानची न्हय की ईश्वर केन्नाच पक्षपात करीना. मनशाच्या 
दिसपडट्या वावरांत लक्ष दिवंक तो बेकार बसूंक ना. म्हाका हे गजालीक, ह्या 
अणभवाक दुसरे तरेन मांडूक कळना. ईश्वराचे कृतीक लौकीक भाशेंत प्रकट करतना 
म्हाका कळटा की ताचो 'वावर' वर्णनापेलो आसा. जर पामर मनीस वर्णना करूंक 
बसले जाल्यार तांचे कडेन तांची लुडबीं उतरांच आसतलीं. सामान्यतायेन जिवाण्यांक 
मारिनासतनाय आश्रमीय समाजाची पंचवीस वर्सा विघ्नांविरयत बचप हो निव्वळ 

रे 
योगायोग मानचे बदला ईश्वराची कृपा मानप जर भ्रम आसत जाल्यार हो भ्रम 
बेंगावपासारको आसा. 

कामगारांचो संप चलतना आश्रमाची बुनयाद घालताले. आश्रमाची मुखेल 
प्रवृत्ती विणकामाची आशिल्ली. कातपाचो सोद लेगीत अजून आमी करूंक पावूं 
नाशिल्ले. देखून पयलीं विणकाम शाळा तयार करपाची थारावणी घेतिल्ली. हे पासत 
तिची बुनयाद घालपाचें काम चलतालें. 


22. उपास 


कामगारांनी सुर्वेच्या दोन सप्तकांत व्हड धिटाय दाखयली. शांतताय बी बेस बरी 
` सांबाळ्ळी. दर दिसाचे सभेक ते व्हडले संख्येनूय हजर रावले. प्रतिज्ञेचें स्मरण हांव 
तांकां सद्दा करून दितालों. ते सद्दा आडुआडून सांगताले, 'आमी मरून सोंपतले पूण 
आमचो सोपूत मोडचेनात.' 

पूण निमाणें तांची तांक उणी पडूंक लागली. आनी दुबळो मनीस जसो हिंसक 
जाता ते भाशेन ते दुर्बळ जाले. ते गिरण्यांत वतल्यांचो दुवेस करूंक लागले आनी ते 
कोणाचेरूय जबरदस्ती करीत म्हण म्हाका भिरांत दिसपाक लागली. दर दिसाचे 
सभेक उपस्थिती उणी जावंक लागली. येतल्यांची तोंडां पडिल्लीं दिसतालीं. कामगार 
* फार्टीफुडे येतात अशी खबर म्हज्या कानार आयली. हांव अस्वस्थ जालों. अशा वेळार 
म्हजो धर्म कितें ते येवजूंक लागलों. दक्षिण आफ्रिकेच्या कामगारांच्या संपाचो म्हाका 
अणभव आशिल्लो. पूण हो अणभव नवो आशिल्लो. जी प्रतिज्ञा करपाफाटल्यान 
म्हजी प्रेरणा आशिल्ली, जिचो हांव दर दिसा गवाय आसतालां, ती प्रतिज्ञा मोडप 
कशी ? हो बिचार तुमच्यांनी म्हजो अभिमान म्हणूं येता वा कामगार आनी सत्याकडेन 
म्हर्जे प्रेम म्हणूं जाता. 

सकाळचो वेळ आशिल्लो. हांव सभेक बशिल्लों. हावें कितें करचें तें म्हाका 
कळनाशिल्ले. पूण सभेंतूच म्हज्या तोंडांतल्यान भायर सरलें: “जर कामगार घट रावचे 
नात आनी निर्णय जाय मेरेन संप चलोवंक शकचे नात जाल्यार ते मेरेन हांब उपास 
करतलों.” 

जे कामगार हजर आशिल्ले ते थटाकले. अनसूयाबेनीच्या दोळ्यांतल्यान दुखांची 
धार व्हांवंक लागली. मानायांनी म्हळें, 'तुमी न्हय, उपास आमी करतले. तुमी उपास 
करूंक फावना. आमकां माफ करात. तुमची प्रतिज्ञा आमी पाळटले.' 

हावें सांगले, 'तुमी उपास करची गरज ना. तुमी फकत केल्ली प्रतिज्ञा पाळात. | 
आमचे कडेन पैशे नात. कामगारांक भिकेचें अन्न दिवन आमी संप चलोवचे नात. | 
तुमी खंयूय काम करात आनी दिसपडट्या ग्रासा पुरतें जोडात. अशें करशात जाल्यार | 
संप कितलेय दीस चलना, तुमी हुसक्याविरयत रावंक शकतले. म्हजो उपास आतां | 
निर्णया पयलीं सुटचोना.' 

वल्लभभाई पटेल कामगारांपासत नगरपालिकेत काम सोदताले. पूण थंय काम 
मेळपाची आस्त नाशिल्ली. आश्रमाचे विणकाम शाळेंत रंवेचो भराव घालपाची गरज 
आशिल्ली. मगलनलाल गांधीन सांगले ह्या कामाक चडशे कामगार लावंक जातले. 
कामगार हें काम करूंक तयार जाले. अनसूयाबेनीन पयलो पाटलो उबारलो आनी 
न्हंयेंतल्यान रेंवेचे पाटले भरून व्हरतना कामगारांची एक लायन उबी जाली. 
पळावपासारको तो देखाव आशिल्लो. कामगारांत नवें बळ आयिल्लें. तांकां दिसवडो 
दितल्यांक दितां दितां पुरो जालें. 

ह्या उपासांत एक दोश आशिल्लो. हावे वयर बरयलां, मालकांकडेन म्हजो गोड़ 
संबंद आशिल्लो. हे पासत तांचेर उपासाचो परिणाम पडलेबगर राबंकूच शकनाशिल्लो. 
सत्याग्रही ह्या नात्यान हांव तांचे आड उपास करूंक शकना हें म्हाका खबर आशिल्ले. 
तांचेर प्रभाव पडलो जाल्यार कामगारांच्या हरताळाचोच पडूंक जाय. तांच्या 
दोशांखातीर म्हजे प्रायश्चित नाशिल्लें. कामगारांच्या दोशांपासत आशिल्लें. हांव 
कामगारांचो प्रतिनिधी आशिल्लो. हे पासत तांच्या दोशांक लागून हांब दोशी जातालों. 
मालकांक तर हांब फकत विनंती करूंक शकतालों. तांचे आड उपास करप तांचेर 
अन्याय करपासारके आशिल्ले. हांव जाणा आशिल्लों म्हज्या उपासाचो परिणाम तांचेर 
पडलेबगर रावचो ना. प्रभाव पडलोय बी, पूण हांव म्हजो उपास थाबोवंक 
शकनाशित्लों. असो दोशमय उपास करप म्हजो धर्म अशें हार्वे स्पश्ट पळयलें. 

हाबें धनयांक समजायलें. 'म्हज्या उपासाक लागून तुमी तुमचो मार्ग सोडपाची 
मात पूण गरज ना.' ताणी म्हाका कडू गोड थोमणे मारले. तांकां तशे करपाचो अधिकार 
आशिल्लो. 

ह्या संपाआड तायट रावतल्यांत शेट अंबालाल फुडें आशिल्ले. तांची घटाय 
जापाची आशिल्ली. तांची निर्भिड वृत्ती म्हाका तितलीच पसंत पडली. तांचेकडेन 
डप म्हाका आवडलें. तांचे सारके फुडारी ज्या विरोधी पंगडांत आशिल्ले, तांचे? 
पाचो अप्रत्यक्ष परिणाम पडटालो तो म्हाका खावंक लागलो. परत, तांची घरकान्र 
लादेवी खासा भयण कशी म्हजो मोग करताली. म्हज्या उपासाक लागून तिजी जी 
ही जाल्ली ती म्हज्यान पळोवं नज जाताली. 
म्हज्या पयल्या उपासांत अनसूयाबेन, हेर कांय इश्ट आनी कामगार वाटेकार जाले. 
कां चड उपास करू नाकात म्हण सांगसर म्हाका पुरो जालें. अशे तरेन चोंयवशींनी 
वातावरण तयार जालें. मालक फकत काकुटेक लागून समजिकायेचो मार्ग 
क लागले. अनसूयाबेन हांगेर तांचीं उलोबणी चलतालीं. श्री. आनंदशंकर ध्रुवूय 
पडले. शेवटाक पंच म्हण तांची नेमणूक जाली आनी संप फाटीं घेतलो. म्हाका 
तीन दीस उपास करचो पडलो. धनयांनी कामगारांक मिठाई वांटली. 
माच्या दिसा समजणी जाली. समजणेचे बसकेंत गिरण्यांचे धनी आनी उत्तर 
कमिशनर आशिल्ले. कमिशनरान कामगारांक बुद्द दिली. 'तुमी सदांच मि. 


पडलें. काळ बदललो तशे तेवूय बदलले आनी खेडाच्या पाटीदारांक म्हजी बुद 
नूं नाकात म्हण सांगूंक लागले 

हांगा एक काळजाक तोंपपी अशे काकुटवाणे घडणुकेची खबर सांगूक जाय 
अनयांनी करून घेतिल्ली मिठाई खूप चड आशिल्ली आनी हजारांनी कामगारांमदीं ती 
शी वांटची हो प्रस्न उप्रासलो. ज्या रुखातळा कामगारांनी प्रतिज्ञा केल्ली थंयच ती 
[टप योग्य जातलें अशें समजून झाडा भोंबतणच्या उकत्या मळार वांटपाची थारलें. 
भोळेपणाक लागून हावें शें धरलें की एकवीस दीस कंट्रोलांत उरिल्ले कामगार 
केलेबगर लायनींत उबे रावतले, मिठाई घेतले. उचांबळ जावन तिचेर पडचे 
पूण मैदानाचेर वांटपाच्यो दोन-तीन रिती उपकारायल्यो पूण त्यो निर्फळ जाल्यो 
दोन-तीन मिनुटां काम नीट चलतालें आनी मागीर लायनी मोडटाल्यो. कामगारांच्या 
, ही खूप प्रयत्न केले. पूण व्यर्थ, निमाणे गचमुड्टी, चांचाळ आनी झोपून 
घेवप इलले मेरेन वाडलें की कांय मिठाई चेमडें जावन इबाडली. मळार वांटप बंद 

करचें पडलें. आनी उरिल्ली मिठाई सांबाळून शेट अंबालाल हांच्या मिर्जापूरवाल्या 
बंगल्यार पावोबची पडली. दुसऱ्या दिसा ही मिठाई बंगल्याच्या मैदानाचेर वांटची 
पडली. 

हे घडणुकेंत हास्यरस स्पश्टूच आसा. पूण तांतल्या करूण रसाचो उल्लेख करप 
गरजेचें. प्रतिज्ञा केल्ल्या रुखासरीं मिठाई वांटूंक मेळ्ळी ना ताचें कारण मिठाई 
वांटतात ही खबर कळनाफुडे धांवधांवत भिकारी थंय पावले आनी तांणी रस्ती तोडून 
मिठाई झोंपून घेवपाचो प्रयत्न केलो. 

हो देश भुकेन इतलो पिडेस्त जाला की भिकाय्यांची संख्या दिसानदीस वाडत 
वता आनी पोटाक मेळचें म्हण मात लेगीत शिस्त पाळीनात. गिरेस्त लोक अशा 
भिकाय्यांक तांकां काम दिवचे बदला चिंतिनासतना भीक दिवन पोसतात. 


23. खेडा सत्याग्रह 


कामगारांचो संप सोपलेउप्रांत स्वास घेवंक लेगीत म्हाका वेळ मेळ्ळो ना आनी | 
म्हाका खेडा जिल्ह्याच्या सत्याग्रहाचे काम हातांत घेवचें पडलें. खेडा जिल्ह्यांत 
दुष्काळाचीशी परिस्थिती आशिल्ल्यान खेड़ाचे पाटीदार खंड माफी करची म्हण प्रयत्न 
करताले. ह्या संबंदान श्री अमृतलाल ठक्कर हाणी चौकशी करून रिपोर्ट तयार केलो. : 
हे विशीं थीर मार्गदर्शन करचे पयलीं हांव कमिशनराक मेळळों. श्री मोहनलाल पंड्या 
आनी श्री शंकरलाल परीख अथक काम करताले. ते गोकुळदास कहानदास पारेख 
आनी विठ्ठलभाई पटेल हांचे वरवीं कौन्सिलांत आंदोलन करताले. सरकाराकडेन| 
डेप्युटेशनांय गेल्लीं. 

ह्या काळांत हांव गुजरात सभेचो अध्यक्ष आशिल्लों. संस्थेन कमिशनर आनी | 
गर्वनराक अर्जी धाडल्यो, तारो केल्या आनी अपमान साँसले. सभेन तांच्यो धमक्यों 
पचयल्यो. अधिकाऱ्यांचो त्या वेळावयलो आव आज हांसपासारको दिसता. त्या. 
दिसांतलें तांचे सामकें उणाक वागणें आज खरेशें दिसना. : 

लोकाचे मागणें इतलें स्पश्ट आनी इतलें सामान्य आशिल्ले म्हळ्यार ताचे पासत 
चळवळ करपाची गरजूच पडूंक फावनाशिल्ली. कायदो सांगतालो, पीक चार आणे 

बा ताचेपरस उणी येत जाल्यार त्या वर्साचो खंड माफ करचो. पूण सरकारी 
अधिकाऱ्यांची आकारणी चार आण्यांपरस चड आशिल्ली. पीक चार आण्यांपरस 
उणी धरूक जाय म्हण लोक सांगताले, पूण सरकार कित्याक मानीत ? लोकांनी पंच 
नेमचे म्हण मागलें. सरकाराच्यान तें सोंसूंक जालें ना. जितली सायबाजात्रा करूंक 
` फावताली ती सगली केले उप्रांत हेर वांगड्याबरोबर उलोबणीं करतकूच हावें सत्याग्रह 
` करपाची बुद्द दिली. 
सांगात्यांत खेड़ा जिल्ह्याच्या वावुरप्यांभायर मुखेलपणान श्री वल्लभभाई पटेल 
` श्री शंकरलाल बँकर, श्री. अनसूयाबेन, श्री इंदुलाल कन्हैयालाल याज्ञिक, श्री महादेव 
` देसाय आदी आशिल्ले. श्री वल्लभभाई आपली व्हडले आनी वाडटे वकिलीचो बळी 
` दिवन आयिल्ले. अशे म्हणूं येता की हाचे उप्रांत ते सस्त जावन वकिलकी करुंकूच 
` पावले नात 
आमी नडियादच्या अनाथश्रमांत राविल्ले. अनाथाश्रमांत रावप खास गजाल 
मानची न्हय. नडियादांत ताचे सारकें स्वतंत्र घर नाशिल्लें जातूंत इतले लोक 
` आसपावतीत. निमाणें खाला बरयल्ले ते प्रतिज्ञेचेर निशाण्यो केल्यो 
_ “आमच्या गांवाची पीक चार आण्यांपरस उणी जाल्या म्हणपाचें आमकां खबर 
आसा. हे पासत आमी सरकाराकडेन विनंती केली की ताणी खंड वसुलीचें काम 
` फुडल्या वर्सा मेरेन तत्पुरतें बंद दवरचें. तरी लेगीत तें थांबयलें ना. देखून आमी खाला 
निशाण्यो करून अशी प्रतिज्ञा करतात की ह्या वर्साचो पुराय खंड वा बाकी उरिल्ले 
सरकारी खंड आमी दिवचे नात. पूण तो वसूल करूंक सरकार जे कायद्याचे उपाय 
घेतले तांकां लागून आमी दुख सहन करतले. आमची जमीन काडून घेतली जाल्यार 
आमी काडून घेवंक दितले. पूण आमच्या हातांनी पैशे जमा करून आमी फटिंग 
जाबचेनात आनी स्वाभिमान वगडावचे नात. जर सरकार उरिल्ल्या सुवातांनी दुसरे 
' खिस्तेची वसुली स्थगीत दवरीत जाल्यार आमच्यातले जे लोक जमा करूंक शकतात 
ते सगळो वा उरिल्लो खंड दिबंक तयार आसात. आमच्यातले जे जमा करूंक 
शकतात, तांणी जमा करचो न्हय कारण म्हळ्यार समर्थ लोक जमा करतीत जाल्यार 
` दुबळे लोक भियेबन आपली कसलीय वस्त विकून वा रीण काडून खंड भरतले आनी 
: ्रासांत पडटले. आमी अशें मानतात की अशे परिस्थितींत गरिबांक सांबाळप 
' आस्तिकांची लागणूक जावन आसा.' 

हे लडायेपासत हांव अदीक प्रकरणां दिवंक शकना. देखून खूप गोड उगडास 
सोडून दिवचे पडटले. जांकां हे महत्वपूर्ण लडायेचो खोल अभ्यास करूंक जाय तांणी 
शंकरलाल परीख हाणी बरयल्लो खेडाचे लडायेचो विस्तृत प्रामाणीक इतिहास 
वाचचो अशी हांव शिफारस करीन. 


24. कांदेचोर 


चंपारण्य हिंदुस्थानाच्या अशा कोनशार आशिल्ले आनी थंयचे लडायेक अशे तरेन 
पेपरांपासून पयस दवरलेली की भायल्यान पळोबपी कोण येनाशिल्ले. पूण खेडाची 
लडाय पेपरांचे चर्चेचो विशय जाल्ली. गुजरात्यांक हे नवे गजालींत गोडी लागूंक | 
लागिल्ली. ते पैशे खर्चूक तयार आशिल्ले. सत्याग्रहाची लडाय पैशांनी चलना, तिका 
पैशांची उण्यांत उणी गरज लागता, ही गजाल तांकां पटनाशिल्ली. मना करुनूय बी | 
मुंबयच्या सावकारांनी गरजेपरस अदीक पैशे दिले आनी लड़ायेच्या शेवटाक तांतले | 
कांय दुडू उरिल्ले 

दुसरे वटेन सत्याग्रही सेनेकूय सादेपणाचो नवो पाठ शिकचो आशिल्लो. ते पुराय | 
पाठ शिकिल्ले अशें हांव म्हणचों ना पूण तांणी आपल्या रावपा-वागपांत खूप सुधारणा ' 
केल्ली. 

पाटीदारांकूय ही लडाय नवी आशिल्ली. गांवागांवानी भोंबून लोकाक तिची गोम | 
समजावची पडटाली. सरकारी अधिकारी जनतेचे धनी न्हय, नोकर, जनतेच्या 
पैशांतल्यान तांकां पगार मेळटा हैं सगळें समजावन तांची भिरांत पयसावपाचें काम + 
मुखेल आशिल्ले. आनी निर्भीड जावनूय बी विनय पाळपाचे उपाय सांगप आनी ते | 
पटोवप अदीक उणें कठीण दिसतालें. अधिकाऱ्यांची भिरांत सोडलेउप्रांत तांणी | 
केल्ल्या अपमानांचो बदलो घेवचो अशी इत्सा कोणाक जावची ना ? तशं आसतना | 
जर सत्याग्रही अविनयी जाता जाल्यार तें दुदांत बीख घाल्लेभाशेन जावं येतालें. 
पाटीदार नमळायेचो धडो पुराय शिकूंक पावले नात. हैं हांव उप्रांत चड समजूंक . 
शकलो. अणभवान हांव ह्या परिणामार पावलों, की विनय सत्याग्रहाचं कठिणांतले 
कठीण अर्शे आंग जावन आसा. हांगा विनयाचो अर्थ फकत सन्मानपूर्वक उलोवप 

` इतलेंच न्हय. विनयाचो अर्थ विरोधकाचे प्रती लेगीत मनांत आदर, सरळ भाव, 
लाच्या हिताची इत्सा आनी ते प्रमाण वेव्हार. 
सुरबातीच्या दिसांनी लोकांत खूप धिटाय दिसताली. सुर्वेसुर्वेक सरकारी कृतींत 
' लेगीत मातशी धिलाय आशिल्ली, पूण जशी जशी लोकांची घटाय वाडटा अशें दिसूंक 
' लागलें, तशी सरकारावटेन अदीक खर उपाय घेवपाचीं पावलां पडूंक लागलीं. जप्ती 
` हाडटल्यांनी लोकाची गोरवां विकलीं, घरांतल्यान जाय ते जिनस काडून घेवन गेले 
_ चबथाय दंडाच्यो नोटिसी काडल्यो. कांय कांय गांवांची सगली पीक जप्त केली 
' लोकांत भिरांत पातळळी. कांय जाणानी खंड भरलो. दुसरे चिंतूंक लागले, सरकारी 
अधिकारी तांचें सामान जप्त करून खंड वसूल करतीत ताचेपरस खंड दिल्लो बरो. 
व कांय लोक सगलें वघडावंक मुखार सरले. 
__इतले मजगती शंकरलाल परीखाचे जमनीचो खंड तांचे जमनीर रावपी कुळान 
भरलो. हाका लागून हाहाःकार मातलो. शंकरलाल परीखान ती जमीन जनतेक दिवन 
_ आपल्या मनशांकडल्यान घडिल्ले चुकीचे प्रायश्चित घेतलें. हाका लागून ताचे 
प्रतिष्ठेची राखण जाली आनी हेरांपासत देख जाली. 
भंयभरीत जाल्या लोकांक उमेद दिवंक मोहनलाल पंड्याच्या फुडारपणान हावें 
| एका शेतांत उबी आशिल्ली कांद्याची तयार फसल जी वांकडे रीतीन जप्त केल्ली ती 
' लुवची बुद्द दिली. म्हजे नदरेन हातूंत कायद्याचो भंग नाशिल्लो. पूण कायदो मोडटालो, 
तरी लेगीत हावे सुचयलें की किरकोळ खंडापासत सगळी तयार पीक जप्त करप 
` कायद्यान सारके आसुनूय बी नितीचे आड आसा, आनी ती स्पश्ट लूट. म्हणटकूच 
अशे तरेचे जप्तीचो अनादर करप आमचो धर्म. लोकांक स्पश्ट सांगिल्लें की अशें 
केल्ल्यान बंदखणींत पडपाची आनी दंड पड़पाची भिरांत आसा. मोहनलाल पंड्याक 
' हेंच जाय आशिल्ले. सत्याग्रहाक फावोशे भाशेन सत्याग्रहींक जेलींत वचचे विरयत 
 खेडाची लढाय सोंपची ही गजाल तांकां बरी लागनाशिल्ली. ताणी ह्या शेतांतलो 
_ कांदो खुडपाचो विडो घेतलो. सात आठ मनशांनी तांकां वांगड दिलो. 
__ तांकां धरले बगर सरकार कशें राबतलें ? मोहनलाल पंड्या आनी तांच्या 
- सांगात्यांक धरले. हाका लागून लोकाची उमेद वाडली. जंय लोक जेल आदी विशयांत 
निर्भय जाता थंय राजदंड लोकांक चेपचे बदला तांच्यांत शूरवीरताय उत्पन्न करता, 

कोर्टांत लोकाचे जमे खटलो पळोवंक तुटून पडले. मोहनलाल पंड्याक आनी तांचे 
सांगात्यांक थोड्या थोड्या दिसांची बंदखणीची ख्यास्त फावो जाली. कोर्टाचो निकाले 
चूक आशिल्लो अशें म्हाका दिसता. कांदो काडपार्चे काम चोरयेच्या कायद्याचे 
व्याख्येचे शिमेंत पडनाशिल्लें. पूण अपील करपाची कोणाची वृत्ती नाशिल्ली. 

बंदखणींत वतल्यांक थंय पावोवंक एक पुरसांव भायर सरलें आनी त्या दिसासावन 
मोहनलाल पंड्याक लोकाकडल्यान 'कांदेचोर” ही सन्मानाची पदवी मेळ्ळी जिचो 
उपेग ते आजमेरेन करतात. 

हे लडायेचो कसो आनी कोणा तरेन शेवट जालो ताची वर्णना करून आमी खेडा 
प्रकरण सोंपोवया. 


25. खेडा आंदोलनाचो शेवट 


हे लडायेचो शेवट विचित्र तरेन जालो. लोकाक पुरो जाल्ले हें सामकें स्पश्ट | 
आशिल्ले. जे घट राविल्ले तांकां समूळमुशीं खलास जावंक दिवपाक मन तयार * 
जायनाशिल्लं. सत्याग्रहींक सोबसो लड्याचे समाप्तीचो एखाद्रो मार्ग काडीत जाल्यार . 
तो आपणावप योग्य जातलें आश म्हाका दिसले. असो आदीं चिंतूक नाशिल्लो उपाय | 
अचकीत मुखार आयलो. नाडियाद तालुक्याच्या तहशीलदारान संदेश धाडलो, जर | 
बरे परिस्थितींत आशिल्लो पाटीदार सारो भरीत जाल्यार गरिबांचो खंड स्थगीत दवरू | 
येतलो. ह्या संदर्भात हार्वे लिखीत स्वीकृती मागली आनी ती मेळळी. तहशीलदार 
आपले तहशीलेचीच जबाबदारी घेवंक शकतालो. सगळ्या जिल्ह्याची जबाबदारी . 
कलेक्टरान घेवचेली. हे पासत हाबें कलेक्टराक विचारलें. ताची जाप मेळळी, 
तहशीलदारान जें सांगलां ताका धरून हुकूम भायर सरून जाला. म्हाका हैं खबर ' 
नाशिल्लें. पूण जर असो हुकूम भायर सरला जाल्यार लोकांनी केल्ले प्रतिज्ञेक पाळो : 
दिलो अशें जातलें. प्रतिज्ञेत हेंच आशिल्लें देखून ह्या हुकुमांत आमी संतोश मानलो. | 

तरी लेगीत अशे तरेन जात्ल्या शेवटाक लागून आमकां खोस जाली ना. सत्याग्रहाचे 
फाटल्यान जी एक गोडी आसता ती हातूंत नाशिल्ली. आपर्णे कांयच करूंक ना अशें 

कलेक्टर मानतालो. गरिबांक सोडपाची गजाल उलयताले, पूण ते सुटले नात. चुकून 
' सुटल्या आसतीत. गरीब कोण हाचो अधिकार जनतेक अदमासावंक मेळळो ना 
' जनतेत अशें तरेचें बळ उरलें ना हाचें म्हाका दुख्ख जाल्लें. परिणामी, सत्याग्रह 
सोपिल्ल्याचो उत्सव मनयलो, पूण म्हाका तातूंत दम दिसलोना. सत्याग्रहाचो शुद्ध 
तेन्नाच मानूं येता जेन्ना जनतेंत सुर्वेपरस शेवटाक अदीक तेज आनी बळ येता. 
E: दर्शन घडलें ना. तरी लेगीत हे लड़ायेचे जे अदृश्य परिणाम जाले तांचो 
आयज लेगीत दिश्टी पडटा आनी घेत आसात. खेडाचे लडायेक लागून 
किसान समाजाचे जागृतायेचो आनी तिच्या राजनितीक शिक्षणाचो 
जालो. 
हि विदुषी डॉ. बेझंटच्या 'होम रूल'चें तेजस्वी आंदोलन शेतकामतींमेरेन पाविल्लें हें 
खरें. पूण सांगूंक जाय तें म्हळ्यार शेतकारांच्या जिवितांत शिक्षीत समाजाचो आनी 
` स्वयंसेवकांचो खरो प्रवेश हे लडायेनूच जालो. पाटीदार शेतकामतींच्या जिविताकडेन 
' एकरूप जाले. स्वयंसेवकांक हे लडायेंत आपल्या वाटाराच्या मर्यादांची जाण जाली. 
* हाका लागून तांची त्यागशक्ती वाडली. हे लडायेंत बल्लभभाईक आपूण कोण तें 
' कळळें हो एकूच किरकोळांतलो परिणाम न्हय. हो आमी पोरूं वर्सा संकट 
' निवारणाच्या वेळार आनी ह्या वर्सा बारडोलींत पळयल्लो. हाका लागून गुजरातेच्या 
' जिवितांत नवें तेज आयलें, नवो उत्साह तयार जालो. पाटीदारांक आपल्या बळाची 
' जी जाण आयली तिचो तांकां केन्नाच विसर पडलो ना. सगळ्यांक समजलें की 
जनतेचे मुंक्तीचो आधार खासा जनतेचेर, तिचे त्यागशक्तीचेर आसा. सत्याग्रहान 
'खेडामार्फतीन गुजरातेत आपलीं मुळां घट केलीं. परिणामी, जरी लड़ायेच्या अंतान 
. हांव प्रसन्न जावंक शकलों ना, तरी लेगीत खेडाचे जनतेत उत्साह आशिल्लो. कारण 
तिणे पळयल्लें की तिच्या बळाच्या अनुमानान तिका सगळें मेळ्ळां आनी फुडारांत 
 राज्याकडल्यान घडपी आगळिकांच्या निवारणाचो मार्ग तिच्या हाताक लागला. तिचे 
 उर्बेक इतली जाण पुरो आशिल्ली पूण खेडाची जनता सत्याग्रहाचे स्वरूप पुराय तरेन 
_ समजूंक शकूंक नाशिल्ली. हे पासत तिका कसो कडू अणभव आयलो तें आमी फुडे 
_ पळयतले. 

ज्या दिसांनी खेडाचें आंदोलन चलतालें, त्या दिसांनी युरोपचे महायुद्धूय चालू 
आशिल्ले. व्हॉयसरायान ताचे संबंदान फुडाऱ्यांक दिल्लीक आपयल्ले. म्हाकाय तातूंत 
उपस्थित रावंक आग्रो केल्लो. लॉर्ड चेम्सफर्डवांगडा म्हजी इश्टागत आशिल्ली 
म्हणपार्चे हार्वे सांगलांच. 

हाबें आमंत्रण मानून घेतलें आनी दिल्लीक गेलों. पूण हे बसकेंत वांटो घेतना | 
म्हज्या मनांत एक प्रस्न आशिल्लो. मुखेल कारण म्हळ्यार हे बसकेक अलीभाईक, ७ 
लोकमान्यांक आनी दुसऱ्या फुडाय्यांक आमंत्रण दिवंक नाशिल्ले. त्या वेळार अलीभाई 
बंदखणींत आशिल्ले. हांव तांकां एक-दोन फावटीच मेळिल्लों. तांचेविशीं खूप 
आयकल्लें. तांचे सेवावृत्तीची आनी बहादुरीची सगळे तोकणाय करताले. 
हकीमसाहेबांच्या संपर्कात हांव पावूंक नाशिल्लों. आचार्य रुद्र आनी दीनबंधू एंड्यूज 
हांच्या तोंडांतल्यान तांची खूप-लोखणाय आयकल्ली. कलकत्याक जाल्ले मुस्लीम | 
लीगचे बसके वेळार श्वेब कुरेशी आनी बॅरिस्टर ख्वाजाकडेन म्हजी वळख-पाळख | 
जाल्ली. डॉ. अन्सारी आनी डॉ. अब्दूल रहमानांवांगडा वळख जाल्ली. हांव सज्जन | 
मुसलमानांचे संगतीचे प्रसंग सोदतालों आनी जांकां पवित्र अंतस्कर्णाचे तशे देशभक्त 
मानताले तांचेकडेन वळख-देख करून तांच्यो भावना समजून घेवपाची तीव्र इच्छा ' 
म्हज्यांत उरताली. हे पासत ते आपल्या समाजांत जंय म्हणून म्हाका व्हरताले थंय | 
अनमन नासतना हांव वतालों. 

हिन्दू मथलमानांमदीं खरी इश्टागत ना ही गजाल दक्षिण आफ्रिकेंतूच म्हाका | 
कळून चुकिल्ली. दोगांतली दुराय ना जावची हे पासत हांब थंय एकूय उपाय 
हातांतल्यान वगडायनाशिल्लों. लटकी खुशामत करून वा स्वाभिमान वघडाबन तांकां . 
वा दुसऱ्या कोणाकूय रिजोबप म्हज्या सभावांत नाशिल्लें. पूण थंयच म्हज्या काळजांत | 
ही गजाल रुजली की म्हजे अहिंसेची कसवटणी आनी तिचो विशाळ प्रयोग ह्या 
एकवटाच्या प्रकरणांतूय जातलो. आज लेगीत म्हजें तें मत तश्शें आसा. ईश्वर 
खिणाखिणाक म्हाका कसवटणीचे साणीचेर तर्जिता. म्हजो प्रयोग चालूच आसा. . 

हे तरेचे विचार घेवन हांव मुंबय बंदराचेर देंबिल्लों. हे पासत ह्या दोग भावांक | 
मेळून म्हाका खोशी जाली. आमची इश्टागत वाडत गेली. आमची वळख-देख जाले 

उप्नांत रोखडेंच अलीभाईक सरकारान बंदखणींत डांबिल्ले. मोलाना मूहमदअलीक 
जेन्ना परवानगी मेळटाली तेन्ना ते बैतुल वा छिंदवाडा जेलींतल्यान म्हाका लांबलांब 
पत्रां बरयताले. तांकां मेळपाची परवानगी हावें सरकाराकडेन मागिल्ली पूण मेळ्ळी 

ना. 
__ अलीभाईक नदर कैदेंत दवरले उप्रांत मुसलमान भाव म्हाका कलकत्ता मुस्लीम 
लीगचे बसकेक घेवन गेले. थंय म्हाका उलोबंकूय सांगिल्लें. हांव उलयलों अलीभाईक 
सोडोवप तांचो धर्म म्हणपाचे हावें मुस्लीमांक समजायलें. 

ताचे उप्रांत ते म्हाका अलीगढ़ कॉलेजीतूय घेवन गेले. थंय हावें मुसलमानांक 

देशापासत फकिरी आपणावचें आमंत्रण दिलें. 
_ अलीभाईक सोडोवंक हावें सरकाराकडेन पत्र वेव्हार सुरू केलो. ह्या निमित्तान 
ह्या भावांचे खिलाफत विशींचे हालचालीचो अभ्यास केलो. मुसलमानांवांगडा 
भासाभास केली. मुसलमानांचो जर म्हाका खरो इश्ट जावचें आसा जाल्यार 
अलीभाईक सोडोबंक आनी खिलाफतीच्या प्रस्तावाक नितीन सोडोबंक हावें पुराय 
मजत करूंक जाय आशे म्हाका दिसलें. खिलाफतीचो प्रस्न पुरतो सरळ आशिल्लो. 
हावें ताचे स्वतंत्र गुण-दोश पळोवपाची गरज नाशिल्ली. ते संबंदान मुसलमानांचे 
मागणें निती आड नासत जाल्यार हावें तांकां मजत करूंक जाय अशें म्हाका दिसलें. 

धर्माविशीं श्रद्धा सर्वोपरी आसता. एकेच वस्तू पासत सगल्यांची एका सारकी श्रद्धा 
` आसत जाल्यार संवसारांत एकूच धर्म नंदतलो. म्हाका मुसलमानांचें खिलाफत संबंदी 
मागणें निती आड़ दिसलें ना. इतलेंच न्हय, तर ब्रिटनचे प्रधानमंत्री लॉर्ड जार्ज हाणी 
हें मागणें मानून घेतिल्लें, हे पासत हांब तांचे कडल्यान उतराक पाळो घेवपाचो 
प्रयत्न करपाचो आशिल्लो. बचन अशा स्पश्ट उतरांनी आशिल्लें की त्या प्रस्नांचे 
गृण-दोश अमके एके मर्यादे मेरेन तपासपाचें काम फकत आपल्या अंतरात्म्याक 
प्रसन्न करपाखातीर करपाचें आशिल्ले. 

हावे खिलाफत प्रकरणांत मुसलमानांक सांगात दिलो, हे पासत ह्या संबंदान इश्ट 

आनी टिकाकारांनी म्हजेर बरीच टिका केली. त्या सगळ्याचो विचार केलेउप्रांत जें 
म्हर्जे मत जालें आनी जी मजत हार्वे दिली वा दिवंक लायली, ते विशी म्हाका मात 
पुण पस्तावो ना, वा तातूंत म्हाका सुधारणा करपाची ना. म्हाका दिसता आज लेगीत 
असलो प्रस्न उप्रासत जाल्यार म्हजो वेव्हार पयलीं भाशेनूच जातलो. 

अशे तरेचीं चिंतनां घेवन हांव दिल्ली गेल्लो. मुसलमानांच्या दुख्खाची चर्चा 
व्हॉयसरायकडेन म्हाका करपाची आशिल्ली. खिलाफत प्रस्नान अजून पूर्ण स्वरूप 
धारण करूंक नाशिल्लें. 

दिल्‍ली पावपाक दीनबंधू एंड्रयूजान एक नैतिक प्रस्न उबो केलो. त्याच दिसांनी 

इटली आनी इंग्लंड हांचे मदीं गुप्त करार जावपाविशीं जी चर्चा इंग्लीश पत्रांचेर 
चलताली, ती गजाल सांगून दीनबंधून म्हाका सांगलें, 'जर इंग्लंडान अशे तरेची गुप्त 
कबलात खंयच्याय राष्ट्राकडेन केल्या जाल्यार तुमी हे बसकेंत आधारी म्हण कसो 
वांटो घेबंक शकतात?” हे कबलतींविशीं म्हाका कांय खबर नाशिल्लें. दीनबंधूंचे उतर 
म्हाका पुरो आशिल्ले. ह्या कारणाचें निमित्त करून हावें लॉर्ड चेम्सफर्डक पत्र बरयलें 
की सभेंत वांटो घेवंक म्हाका मन जायना. ताणी म्हाका चर्चेक आपयलें. तांचे वांगडा | 
आनी उप्रांत मि. मेफीकडेन म्हजी लांब चर्चा जाली. ताचो परिणाम म्हळ्यार हावें 
बसकेक उपस्थित रावतां म्हळें: थोड्याच उतरांनी सांगचें जाल्यार व्हॉयसरायचो 
युक्तिवाद असो आशिल्लो: 'ब्रिटिश मंत्रीमंडळ जें कितें करतां ताची खबर 
व्हॉयसरायाक आसुंकूच जाय अशें तुमी मानतात? ब्रिटिश सरकार केन्नाच चूक करिना | 
असो दावो हांव करिना. कोणूच असो दावो करिना. पूण जर तुमी मानतात, की ताचें | 
अस्तित्व संवसाराक कल्याणकारी आसा, जर तुमी मानतात की ताच्या वावरान ह्या 
देशाक कितें मेळिल्ल्यान कांय फायदो जाता, जाल्यार ताचे विपत्ती वेळार ताका , 
पावप हैं दर एका नागरिकाचे कर्तव्य हैं तुमी मानचेनात ? गुपीत कबलाती संबदान | 
पेपरांचेर जे तुमी पळयलां ते हाबेंय पळयलां. हाचेपरस हांव अदीक कांयच नकळं हें | 
हांव तुमकां विस्वासान सांगतां. पेपरांचेर कसल्यो कसल्यो गजाली येतात, तें तुमकां - 
खबर आसा. पेपरांचेर आयिल्ले एके निंदा -सूचक गजालीचेर तुमी ह्या वेळार राज्याचो 
त्याग करूंक शकतात ? लढाय सोंपतकूच तुमकां जितले नैतिक प्रस्न उठोवपाचे ' 
आसात ते उठोबंक शकतात आनी जितली तक्रार करपाची आसा ती करूंक शकतात.' | 

हो युक्तिवाद नवो नाशिल्लो. पूण ज्या वेळार आनी जे रितीन तो सादर जालो, | 
ताचेवयल्यान म्हाका तो नवोसो लागलो आनी हावें बसकेक वचपाचें मान्य केलें. . 
खिलाफत संबंदान हार्वे व्हॉयसरायाक पत्र बरोवचें अशें थारलें. 

हांव सभेक उपस्थित रावलो. 'शिपायांक आंधार' प्रस्तावाचे हावें समर्थन करचें 
अशें व्हॉयसरायाक खरायेन दिसतालें. हावें हिंदी-हिंदुस्तानीत उलोवपाची परवानगी 
मागली. व्हॉयसरायान परवानगी तर दिली पूण वांगडाच इंग्लिशींतल्यांनय उलोवंक 
सांगलें. म्हाका भाशण करपार्चे नाशिल्लें. हांव इतलेंच उलयलों : “म्हाका म्हजे 
जापसालदारकेची पुराय जाण आसा. आनी ही जापसालदारकी मतींत धरून हांव 
ह्या प्रस्तावाक फाटबळ दितां 
हिंदुस्तानी उलयल्लेखातीर जायत्या जाणांनी म्हाका धन्यवाद भेटयले. ते 
सांगताले, हालींसराक व्हॉयसरायचे सभेंत हिंदुस्तानींत उलोवपाची ही पयली देख 
_आशिल्ली. दिनवास आनी पयलीच देख म्हणपाची गजाल आयकून म्हाका दुख्ख 
जालें. म्हाका लज दिसली. आपल्याच देशांत, देशाकडेन संबंद दवरपी वावरासंबंदान, 
देशाचे भाशेचो बहिश्कार वा तिची अवगणना कोणा दुख्खाची गजाल आनी, म्हजे 
सारकिल्लो कोण हिंदुस्तानींत एक वा दोन वाक्यां उलयत जाल्यार तातूंत धन्यवाद 
कित्याक ? असले प्रसंग आमचे पांगळे अवस्थेचो उगडास करून दितात. सभेंत 
 उलयल्ल्या वाक्यांत म्हजे नदरेन बरेंच वजन आशिल्ले. हांव ते सभेक वा त्या समर्थनाक 
_ विसरूंक शकनाशिल्लों. आपली एक जापसालदारकी म्हाका दिल्लींतूय आटापून 
' घेबची आशिल्ली. व्हॉयसरायाक पत्र बरोवपाचें काम म्हाका सोपें लागलेंना. सभेक 
` वचपासंबंदान म्हजी नाखोशी, तिचें कारण, फुडाराच्यो आशा आदींविशीं सफाई 
` दिवप म्हाका म्हजेपासत, सरकारापासत आनी जनतेपासत गरजेचे दिसलें. 
हावें व्हॉयसरायाक जें पत्र बरयलें तातूंत लोकमान्य टिळक, अलीभाई आदी 
फुडान्यांचे अनुपस्थितीसंबंदान म्हजो खेद परगटायलो. नेमांप्रमाण लोकाचे 
' राजनितीक लागणुकेचो आनी लड़ायेक लागून उत्पन्न जाल्ल्या मुसलमानांच्या 
मागण्यांचो उल्लेख केल्लो. हावे हें पत्र छापप!ची मान्यताय मागली आनी 
व्हॉयसरायान ती खोशयेन दिली. 
हैं पत्र शिमला धाडपाचें आशिल्ले, कारण सभा सोंपतांच व्हॉयसराय शिमला 
पाविल्लो. पोस्टांतल्यान पत्र थंय पावूंक कळाव जावचो आशिल्लो. म्हजे नदरेन पत्र 
` म्हत्वाचे आशिल्ले. वेळ वांचोवपाची गरज आशिऱली. कोणायकडल्यान पत्र धाडपाची 

इत्सा नाशिल्ली. कोणाय पवित्र मनशाकडल्यान पत्र धाडूंक मेळळ्यार बरें जातलें 


अशे म्हाका दिसलें. दीनबंधू आनी सुशील रुद्र हाणी रेवरेंड आयर्लंड नांवाच्या एक | 


सज्जनाचें नांव सुचयलें. ताणी पत्र व्हरतां म्हळें. मात्‌ वाचून तें शुद्ध आसल्यारूच. 
पत्र व्यक्तीगत आशिल्ले. ताणी वाचलें. तांकां बरें लागलें आनी ते तें व्हरूक कबूल 


जाले. हावें दुसऱ्या वर्गाचें रेल्वे भाडें दिवपाची व्यवस्था केली, पूण ताणी तें घेतलें. 


ल्न 


कूले ६ 


ना. आनी रातीचो प्रवास आसतनाय इंटर वर्गाचीच तिकेट काडली. तांचें सादेपण, | 
सरळपण, उजूपण आनी स्पश्टपण हांचेर हांव मुग्ध जालों. हे तरेन पवित्र हातांनी + 


दिल्ल्या पत्राचो परिणाम म्हजे नदरेन बरोच जालो. ताका लागून म्हजो मार्ग निवळ 
जालो. 


FA 


म्हजेर रिक्रूट भरती करपाची दुसरी जापसालदारकी आशिल्ली. हे पासत मागणें | 
करपाचें तें खेडा करचो नाशिल्लों जाल्यार खंय करपाचो? पयलीं आपल्या सांगात्यांक _ 
धांगसप ना जाल्यार दुसऱ्या कोणाक धोंगसप ? खेडा पावले बराबर हावें वल्लभभाई | 


आदीं वांगडा उलोवणी केलीं. तांतल्या कांय जाणांच्या गळ्यांत गजाल उतरली ना. 
जांच्या गळ्यांत उतरली तांणी वावराच्या यशाविशीं दुबाव परगटायलो. ज्या 


लोकांतल्यान रिक्रूट भरती करपाची आशिल्ली तांकां सरकाराविशीं आपलेपण * 
नाशिल्लें. सरकारी अधिकाऱ्यांचो तांकां जो कडू अणभव आयिल्लो तो ताजो . 


आशिल्लो. 
तरी. लेगीत काम सुरू करचें अशें सगळ्यांक दिसलें. काम सुरू करतनाच म्हजे 


दोळे उगडले. म्हजो आशावादूय मातूसो धील पडलो. खेडाचे लडायेंत लोक आपली | 
बैलांगाडी फुकट दिताले. जंय एका स्वयंसेबकाचे उपस्थितीची गरज आशिल्ली थंय . 


तीन-चार मेळटाले. आज पैशे दिवचे करुनूय गाडी मेळना जाली. पूण आमी अशे 


तरेन निराश जावपी नाशिल्ले. गाडये बदला आमी पांयांनी यात्रा करपाचो निश्चय : 


केलो. दर दिसा वीस मैलांचो प्रबास करचो पड़टालो. ज॑य गाडी मेळना थंय 


खाण-जेवण मेळचेंच कशे ? मागपूय योग्य न्हय अशें दिसलें. परिणामी, दर एका | 


स्वयंसेवकान आपले पोतयेंत खाणा-जेवणाचे जिनस घांलून हाडचे अशें थारलें. | 


गरमेचे दीस, म्हणटकूच वांगडा पांगरूण हाडपाची गरज नाशिल्ली. 


आमी ज्या गांवांत ब्रताले, त्या गांवांत सभा घेताले. लोक येताले पूण भरतेपासत 


एक वा दोन नांवां मोठे कठिणायेन मेळटालीं. तुमी अहिंसावादी आसून आमकां 

` हातांत शस्त्रां घेवंक कित्याक सांगतात? 'सरकारान अशें हिंदुस्तानाचें कितें बरें केलां 
' की जाका लागून ताका आधार दिवंक सांगतात?' अशे अनेक प्रस्न म्हजे मुखार 
: दवरताले. 
. हैं सगलें घडटा आसुनूय हळुहळू लागून केल्ल्या आमच्या वावराचो प्रभाव 
_लोकाचेर पडूक लागलो. नांवांय बरे संख्येन येवंक लागलीं आनी आमी मानूंक लागले 
_ की पयलो पंगड भायर सरत जाल्यार दुसऱ्यापासत रस्तो मेकळो जातलो. जर रिक्रूट 
_ भायर सरले जाल्यार तांकां खंय दवरचे आदी चर्चा हांव कमिशनराकडेन करूंक 
E . कमिशनर दिल्लीच्या ढंगाप्रमाण ठांय ठांय सभा घेवंक लागिल्लो. गुजरातेंतूय 
तसली सभा जाली. ते सभेक म्हाका आनी म्हज्या सांगात्यांक आपयल्लें. हावें तांतुनूय 
वांटो घेतिल्लो. पूण दिल्लीचे सभेंत म्हाका उणी सुवात आशिल्ली, जाल्यार हांगाचे 
सभेंत म्हाका म्हजे पासत उणें स्थान आसा अशे दिसून आयलें. 'हय सायबा' च्या 
 चातावरणांत म्हाका चैन पडनाशिल्ली. हांगा हांव इल्लो चड उलयल्लों. म्हज्या 
उलोवपांत खुशामत सारकी गजाल नाशिल्ली, जाल्यार दोन कडू उतरांच आशिल्ली. 
__ _ रिकरुटांचे भरतीच्या प्रकरणांत हावे जें पत्रक उजवाडा हाडिल्लें तांतूत भरतेखातीर 
 लोकाक आमंत्रण करतना जो युक्तिवाद दिल्लो तो कमिशनराक वायट लागिल्लो. 
_ ताचो आशय असो आशिल्लो : 'ब्रिटिश राज्याच्या जायत्या वायट करण्यांमदे समस्त 
प्रजेक निशस्त्र करपी कायद्याक इतिहास काळ्यांतलो काळो कायदो मानतलो. हो 
` कायदो रद्द करूंक जाय आनी शस्त्र कशें वापरचें तें शिकचें आसा जाल्यार ते पासत 
ही एक भांगराची संद म्हणूंक जाय. संकटाच्या वेळार मध्यमवर्गातल्या लोकान 
सरकाराक आपणे जावन पालव दिल्यार, अविस्वास पयसावतलो आनी जी व्यक्ती 
शस्त्र धारण करपाक सोदतली ती सोंपेंपणान तशं करूंक शकतली. ह्या पत्रकाची 
मोख दवरून कमिशनराक म्हणचे पडिल्लें की तांचे आनी म्हजे मदीं मदभेद आसुनूय 
बी सभेंत म्हजी हाजिरी तांकां प्रिय आशिल्ली. म्हाकाय बी म्हज्या मतांचें समर्थन 
जाता तशें गोड उतरांनी करचें पड़िल्लें. 
बयर व्हॉयसरायाक बरयल्ल्या ज्या पत्राचो उत्लेख केला, ताचो सार सकयल 
_ दितांः 
'युद्ध परिषदेत उपस्थित रावपासंबंदान म्हाका संकोच दिसतालो, पूण तुमकां 

मेळ्ळे उप्रांत तो पयसावलो आनी ताचें एक म्हत्वाचें कारण तुमचे विशीं म्हाका 
आशिल्लो मोठो आदर. हजर जावचें न्हय हाचे फाटल्यान मजबूत कारण हें आशिल्ले 
की तातूंत लोकमान्य टिळक, मिसेस बेझंट आनी अलीभाईक आपोवणें दिवंक « 
नाशिल्लें. हांकां हांव जनतेचे चड बळिश्ट फुडारी मानतां. म्हाका जाल्यार दिसता की | 
हांकां आमंत्रण करिनासतना राविल्ल्यान सरकारान गंभीर चूक केल्या आनी हां आतां | 
लेगीत सुचयतां की प्रांतीय परिशदो केल्यो जाल्यार तातूंत तांकां आपोबचें. म्हर्जे नम्र ५ 
मत, कोणूच सरकार अशा प्रौढ फुडाय्यांची उपेक्षा करूंक शकना, तांचेकडेन ताचो ' 
कसलोय मतभेद आसल्यार लेगीत ! अशे परिस्थितींत हांव समितींनी उपस्थित राबंक | 
शकलोंना आनी सभेंत फकत प्रस्तावाक फाटबळ दिवन संतुश्ट रावलों. सरकारामुखार | 
हावें ज्यो सुचोवण्यो दवरल्यात त्यो स्वीकृत जातकूच हांव म्हज्या फाटबळाक करणेचे । 
रूप दिवपाची आशा बाळगितां. 

“ज्या साम्राज्याच्या फुडारांत पुरायेन वाटेकारी जावपाची आमी आशा बाळगितां, 
त्या साम्राज्याच्या संकटाच्या वेळार तांकां पुराय आधार दिवप आमचो धर्म! पूण | 
हावें हेय सांगुंकूच जाय को हाचेवांगडा ह्या आधाराक लागून आमी आमच्या ' 
ध्येयामेरेन रोखडेच पावचे ही आस्त बांदिल्ली आसा. म्हणटकूच लोकाक अर्शे 
मानपाचो अधिकार आसा की तुमच्या उलोवपांत ज्यो सुधारणा रोखड्योच करणेन 
हाडपाची आस्त परगटायल्या, त्या सुधारणांत काँग्रेस आनी मुस्लीम लीगच्या मुखेल | 
मागण्यांचो आसपाव जातलो. म्हज्यान जातालें जाल्यार हांब ह्या वेळार होमरूल / 
आदींचें उच्चारण लेगीत करचों नाशिल्लों. म्हज्यान जाल्यार सगळ्या शक्तिशाली . 
भारतियांक प्रेरीत करतलों आशिल्लो की साम्राज्याच्या संकट काळार ताच्या | 
रक्षणापासत मोन्यानी वावरात. आशे केल्ल्यानूच आमी साम्राज्याचे मोख्यांतले मोठे 
आनी आदरणीय वांटेकार जातले आनी रंग, जात आनी देश बी भेदांचें नांब-निशाण : 
पुसून उडोवंक पावलले. 

“पूण शिक्षित समाजान हाचेपरस उण्या परिणामाचो मार्ग धरला. समस्त 
लोकाचेर ताचो चड प्रभाव आसा. हांब हिंदुस्तानांत आयलां तेन्नासावन सामान्य : 
लोकाच्या संपर्कात येत राबलां आनी हांव तुमकां अशें सांगूंक सोदतां की होमरुलाची | 
बानूसा तांच्यांत रिगल्या. होमरूल बगर लोकाक केन्नाच खोस जावची ना. ते मानतात | 

होमरूल मेळोबपाक जितले कश्ट काडचे पडटीत तितले उणें. म्हणटकूच 
. साम्राज्यापासत जितले स्वयंसेवक जाय तितले दिवप ही आमची लागणूक, तरी 
आर्थिक आधाराचे बाबतींत हांव अशें म्हणूंक शकना. लोकाची परिस्थिती समजले 
. उप्रांत हांव हें सांगूंक शकतां की हिंदुस्तानी जनतेन जो आधार दिला तो तिच्या 
तांकीभायलो आसा. पूण हांब समजतां की जांणी फाटबळ दिलां तांणी मरणा 
स्वासामेरेन आधार दिवपाचो निश्चय केला. तरी लेगीत आमची परिस्थिती विषम 
आसा. आमी एके पेडयेचे भागीदार नात. आमचे मजतीची बुनयाद फुडाराचे 
आशेचेर उबी केल्ली आसा आनी जी आशा कितें ती मातूशी उकती करून सांगची 
गरज आसा. हांव सौदो करूंक सोदिना. पूण हार्वे इतलें सांगुकूच जाय की ते विशीं 
आमच्या मनांत निराशा फैदा जायत जाल्यार साम्राजाविशींची आतां मेरेनची 
आमची धारणा एक भ्रम थारतली. 

“तुमी घरांतलीं झगडीं विसरपाचो सल्लो दिला. जर हाचो अर्थ असो की 
अत्याचार आनी अधिकाऱ्यांची अपकृत्यां सोंसचीं, जाल्यार तें भोव कठीण. संघटीत 
| अत्याचाराक पुराय शक्त लावन तोंड दिवप हो हांव म्हजो धर्म मानतां. ते पासत तुमी 
_ अधिकाऱ्यांक हें सुचोबचें की तांणी एकाय मनशाचो अपमान करचो न्हय आनी 
 लोकमताचो पयली केन्नाच केलो ना इतलो आदर करचो. चंपारण्यांत शंभर वर्सा 

पोरण्या अत्याचाराचो विरोध करून हावें ब्रिटीश न्यायाची सर्वश्रेष्ठता सिद्ध करून 
 दाखयल्या. जेन्ना तिच्यांत सत्यापासत दुख्ख सांसपाची शक्ती आसता तेन्ना खरी 

सत्ता राजसत्ता न्हय तर लोकसत्ता जाता. आनी हाचें फळ म्हणून जनता ज्या शासनाक 

श्राप दिताली तिचे विशीं तिची कोडसाण उणी जाल्या. आनी जे हुकुमतीन सविनय 
. कानून-भंग सहन केला ती राजसत्ता लोकमताची पुराय उपेक्षा करपी जावंक शकना 
` हाचो तिका विस्वास जाला. देखून हांब अशें मानतां की चंपारण्य आनी खेडांत जें 
| काम हावें केलां तें ह्या झुजापासतची म्हजी सेवा जावन आसा. जर तुमी म्हाका म्हजें 
। असले तरेचें काम बंद करूंक सांगशात, जाल्यार म्हजो स्वास बंद करूंक तुमी सांगताल 
: अशे हांव मानतलों. जर आत्मबळाक म्हणजेच प्रेमबळाक शस्त्रबळाबदला लोकप्रिय 
| 


itt ii 


करपांत म्हाका जैत मेळत, जाल्यार हांब मानतां की देश सगळ्या संबसाराचे वांकडे 
. नदरेक तोंड दिवंक शकतलों : देखून दर खेपे दुख सहन करपाचे हे सनातन नितीक 

म्हज्या जिवितांत आत्मसात करपांत म्हज्या आत्म्याक कष्ट दीत रावतलों. आनी ही 


नीत स्वीकारूंक दुसऱ्यांक आमंत्रण दीत रावतलों. आनी जर हांव दुसऱ्या कसल्याय | 


वावरांत वांटो घेतां जाल्यार ताचो हेतू हे नितीची अद्वितीय उत्तमता सिद्ध करप हैं 
आसा. 


दर: 


“निमाणे हांव तुमचे कडेन विनंती करतां की तुमी मुसलमानी राज्यासंबंदान | 


स्पश्ट आश्वासन दिवपाक ब्रिटीश मंत्रिमंडळाक बरयात. हे विशी दर मुसलमानाक 
हुस्को जायत आसता हें तुमी जाणात. हांव खासा हिंदू जाल्ल्यान तांचे भावनेकडेन 


9 


| 


हांव उपेक्षेची भावना दवरूंक शकना. तांचे दुख्ख म्हळ्यार आमर्चेच दुख्ख. ह्या | 


मुसलमानी राज्यांच्या अधिकारांच्या रक्षणापासत, तांच्या धर्म स्थानांसंबंदान तांच्या 


भावनांचो आदर करपांत आनी हिंदुस्तानाच्या होमरूल संबंदान मागण्याचो स्वीकार 
करपांत साम्राज्याची सुरक्षा आसपावल्या. हांव इंगलीश लोकाचो मोग करतां देखून 


हावें हें पत्र बरयलां आनी हांब मानतां की जी इमानदारी एका इंग्लीश मनशांत बसता | 


ती दर एका हिंदी मनशांत जागची.” 


28. मरणा धडेर 


रिक्रुटांचे भरतेच्या वावराक लागून हांव बरोच भागलों. त्या दिसांनी म्हज्या खाणा- 
जेवणांत चडशी भाजिल्लीं आनी कुटिल्लीं भिकणां, ताचे वांगडा थोडें गोड, केळीं 


उ 


बी फळां आनी दोन-तीन लिंबांचें पाणी इतले जिनस आसताले. चड खाल्यार भिकणां | 
वायटाक पडटात म्हणपाचें हांव जाणा आशिल्लो. तरी लेगीत तीं चड खालीं. ताका . 


लागून पोटांत मुझँक लागलें. हांव वेळोवेळ आश्रमांत येतालोंच. चाबतालें तें चड 


लक्ष दिवपासारकें म्हाका दिसलें ना. रातचो आश्रमांत पावलों. त्या दिसांनी हांब : 


वखत चुकून घेतालों. एक फावट खालें-जेबलों ना जाल्यार पोटांतलें थांबतलें अशं 


दिसतालें. दुसऱ्या दिसा सकाळीं कांयच खावंक नाशिल्लें. हाका लागून पोटांत | 


दुखपाचें थांबिल्लं. पूण म्हाका खबर आशिल्लें हाबें उपासाक तयार रावूंक जाय. 
खावपाचेंच आसल्यार फळांच्या रोसासारके जिनस घेवंक जाय. . 
त्या दिसा कसली तरी परब आशिल्ली. म्हाका उगडास जाता हांब दनपारचोय 

ब्रॉना अशें हावें कस्तुरबाक सांगिल्लें. पूण तिणें म्हाका रूच हाडली आनी हांव 
साक फारावलों. त्या दिसांनी हांव कोणाच जनावराचें दूद घेनाशिल्लो. हे पासत 
प ताक हार्वे सोडिल्ले. हे पासत तिणें सांगले, 'तुमचे पासत दळिल्ले गंव तेलांत 
[न सांजो केला आनी तुमचेखातीर खास मुगांची उसळूय केल्या.' अंतीं जिबेक 
ही. पगळटना थारायल्ले की कस्तुरबाक खोशी करूंक थोडे खातलों, सुवादूय 
नो आनी कुडीची राखणूय करतलों. पूण सैतान आपली मोख सादून तेळटालो. 
बंक बसलो तो थोडं खावपा बदला पोट भरून खालें. हे भाशेन रूच तरी पुराय 
जी, वांगडाच यमराजाक आमंत्रणूय दिलें. खालेउप्रांत एक वर लेगीत उलगलें 
टांत सामकें मुड्डंक लागलें. 
रातचें नाडियादाक परतुपाचें आशिल्ले. साबरमती स्टेशनमेरेन चलून गेलों. पूण 
य मैलाचो तो मार्ग चलप कठीण जाल्ले. अहमदाबाद स्टेशनाचेर वल्लभभाई 
पाचे आशिल्ले. ते मेळळे. तांकां म्हजी दूख कळळी. तरी लेगीत हावें तांकां वा हेर 
गात्यांक पिडा सोसूंक जायना म्हण सांगलें ना. 
_ नाडियाद पावले. थंयच्यान अनाथाश्रम वचपाचें आशिल्ले, जो अर्द मैलापरस 
च आशिल्लो. पूण त्या दिसा ही दुराय धा मैल पयस आशिल्ले वरी दिसली. मोठे 
केलीन ठाण्यार पावलो. पूण पोटाचें दुखप वाडत वतालें. 15-15 मिनुटांनी 
पाक वचन दिसतालें. घांस मारतालो. निमाणें हांव हारलों. हावे म्हजी सोंसपापेली 
डा परगटायली आनी हांतूण धरलें. आश्रमाच्या सामान्य संडासांत वतालों ताचे 
ला दुसऱ्या मजत्यार कमोड मागयलो. लज दिसली पूण लाचार जाल्लों. फूलचंद 
॥ी जोगलाचे गतीन कमोड घेवन आयले. चिंतेस्त जावन वांगड्यांनी 
बरशीनी म्हाका रेवाडो घालो. म्हाका आपल्या मोगान न्हाणयलो. पूण म्हाका जी 
॥ भोगताली तातूंत कसो वांटो घेवंक शकतले? म्हज्या हटूटाक पारावार नाशिल्लो. 
डॉक्टर नाका म्हळें. बखद घेवपाचेंय नाशिल्लें. थारायलें, केल्ल्या पातकाची 
गस्त भोगतलों. वांगड्यांनी हें सगळें उमथे मानेन सोंसलें. चोवीस बरांत 
चस-पसतीसदां संडासांत वचून आयलां आसतलों. खावप बंदूच केल्ले. सुर्वेच्या 
नी हावे फळाचो रोसूय घेबंक नाशिल्लो. घेवपाची मात पूण रूच नाशिल्ली. 

आज मेरेन जे कुडीक हांव फातराबराबर मानतालों, ती आतां भिजिछ 
मातयेभाशेन जाल्ली. बळ गेल्लें. वांगड्यांनी वखदां घेवंक समजायलें. हावें घेवचोंर 
म्हळें. त्या वेव्ठावयलें म्हर्जे इंजेक्शनाविशींचें अज्ञान हास्यास्पद आशिल्ले. इंजेक्शनाँ 
कसली ना कसली लस आसता अशें हांव मानतालों. उप्रांत म्हाका कळ्ळें की त 
निर्दोष वनस्पतीचो केल्लो सोद म्हण. पूण समज आयलो तेन्ना कळाव जाल्लो. घा 
मारप सुरू आशिल्ले. चड पुरो जाल्ल्यान जोर आयलो आनी घुंबळूय आयली. इश 
सामके भियेले. दुसरे डॉक्टरूय आयले पूण जो वायटकार ते सांगतात तें आयक 
तेन्ना ताचेपसत तांणी कितें करचें ? 

शेट अंबालाल आनी तांची घरकान्न दोगांय नाडियाद आयलीं. बरोब 
चर्चा केलेउप्रांत तीं पुराय तकस घेवन म्हाका मिर्जापूरच्या आपल्या बंगल्यांत घेवर 
गेलीं. इतली गजाल हांव मुजरत सांगूंक शकतां, की म्हज्या ह्या वायटांत म्हाका 
निर्मळ आनी निश्काम सेवा मेळळी ताचेपरस अदीक सेवा कोणाच्याच नशिबांत 
म्हाका मातूसो जोर येवपाक लागलो. म्हजी कूड भागत गेली. वायट जायतो काढ 
मेरेन चलतलें, घडये हांब हांतुणावयलों उठचोंना, असोय एक विचार मनांत 
अंबालाल शेटच्या बंगल्यांत प्रेमान रेवडायल्लो आसतनाय हांव अशांत जावन 
आनी हावें तांचेकडेन प्रार्थना केली, तांणी म्हाका आश्रमांत व्हरचें. म्हजो चड 
पळोवन ते म्हाका आश्रमांत घेवन गेले. 

हांव हेवटेन आश्रमांत पिडा सोंशित आशिल्लो, इतल्यांत वल्लभभाईनी खब 
हाडली, जर्मन पुराय हारला आनी कमिशनरान कळोवंक सांगलां की रिक्रूट भरत 
करपाची आतां मातूय गरज ना. हें आयकून भरतेचे चिंतेंतल्यान हांव मुक्त 
आनी म्हाका शांती मेळळी 

त्या दिसांनी हांव उदकाचो उपाय करतालों आनी ताका लागून कूड तगिल्ली 
पिडा शांत जाल्ली पूण कूड कसल्याच उपायांनी भरून येनाशिल्ली. वैज इश्ट आनी 
डॉक्टर इश्ट जायत्या तरांची बुद्द दिताले, पूण हांब कोणाच भाशेन वखद 
तयार जालों ना. दोगां तिगां इश्टांनी बुद्द दिली, दूद घेबंक कश्ट पडटात 
मांसाचें सूप घेवचें. बखद म्हणून मांस आदींची जाय ती वस्त घेवं येता. हाच 
फाटबळाक तांणी आयुर्वेदाचे प्रमाण दिले. एम्हजो कल्यान तांतीं घेवंक शिफारस केली. पूण 
हांव हांतल्या खंयच्याच उपायाचो स्वीकार करूंक शकलों ना. म्हजी जाप एकूचः “ना 

खावपा-जेबपाविशींची म्हजी थारावणी फकत शास्त्रांच्या श्लोकांचेर आधारून 
नाशिल्ली, जाल्यार म्हज्या जिविता वांगडा स्वतंत्र रितीन जोडिल्ली. मनाक येता ती 
बस्त खावन आनी मनांत येता ते उपाय करून जियेवपाचो म्हाका मात पूण सोस 
नाशिल्लो. जे तरेचें आचरण हावें म्हज्या चल्यांवांगडा केल्लें, बायले वांगडा केल्लें, 
इश्टांबांगडा केल्लें त्या धर्माचो त्याग हार्वे म्हजे पासत कसो करचो ? 

हे तरेन म्हाका म्हज्या ह्या लांब आनी जिवितांतल्या त्या सगळ्यांत पयल्या इतल्या 
व्हड वायटांत धर्माचें निरिक्षण करूंक आनी ताका कसवटेणेचेर घांसपाचो अलभ्य 
लाभ मेळ्ळो. एके राती हार्वे साप आस्त सोडिल्ली. मरण लागीं आयलां असो म्हाका 
भास जालो. श्री. अनसूयाबेनीक खबर धाडली. ती आयली. वल्लभभाई आयले. 
डॉक्टर कानूगा आयले. डॉक्टर कानूगानी म्हजी नाडी पळयली आनी म्हळें मरणाची 
चिन्नां म्हाका जाल्यार दिसनात. नाडी सारकी आसा. अशक्ततायेक लागून तुमच्या 
मनांत भंय रिगला. पूण म्हाका खरें दिसत्यार न्हय ! रात तर गेली. पूण ते राती हांव 
न्हिदुंकूच ना. 

सकाळ जाली. मरण आयले ना. तरी लेगीत त्या वेळा जगतलों म्हणपाची आशा 
बांदूंक शकलों ना आनी मरण लागीं आयलां हें समजून जाय तितलो वेळ मेरेन 
बांगड्यांकडल्यान गीतापाठ आयकत रावलों. काम करपाची मात पूण तांक नाशिल्ली. 
वाचपाइतलीय तांक नाशिल्ली. कोणाकडेन गजाली करपाचीय इत्सा नाशिल्ली. मात्शें 
उलयलेबराबर तकली थकताली. हे पासत जगपाची इत्सा उरूक नाशिल्ली. 
जगपाखातीर जियेवप म्हाका केन्ना पसंत पडलें ना. कसलेंय काम केले बगर 
बांगड्यांची सेवा घेवन बारीक जावपी कुडीक तिगोवन दवरूक म्हाका सामको कंटाळो 
येवंक लागलो. 

अशे तरेन हांव मरणाची बाट पळयत बशिल्लों. इतल्यांत डॉ. तळवळकर एका 
विचित्र प्राण्याक घेवन आयले. प्राणी महाराष्ट्रीय. हिंदुस्तान तांकां वळखना. तांकां 
पळयनाबरोबर हावें पारखिलें, ते म्हजे भाशेनूच चक्रम. ते आपल्या इलाजांचो प्रयोग 
म्हजेर करूंक आयिल्ले. तांकां डॉ. तळवळकरानी आपले शिफारशीवांगडा म्हजे सरीं 
हाडिल्ले. ताणी ग्रँट मेडिकल कॉलेजींत डॉक्टरकीचें अध्ययन केल्लें पूण ते डिग्री 
जोडूक पावंक नाशिल्ले. उप्रांत ते ब्राम्हसमाजी म्हण कळळें. नांव तांचें केळकर. 

सारके स्वतंत्र सभावाचे. ते बर्फाच्या उपचाराचो पाखो घेवपी. म्हज्या वायटाची 
खबर आयकून ज्या दिसा ते म्हजेर बर्फाचो उपचार चलोवंक लागले त्या दिसा सावन 
आमी तांकां 'आयस डॉक्टर' ह्या उपनांवान वळखूंक लागले. आपल्या विचारांसंबंदान 
ते पुराय आग्रही. आपणे डिग्रीधारी डॉक्टरांपरस कांय अदीक शोध लायल्यात अंशी 
तांची धारणा. आपलो हो विस्वास ते म्हज्यांत फैदा करूंक पावले नात ही तांकां 
आनी म्हाका आमकां दोगांकूय दुख्खाची गजाल जावन उल्ली. हावे एके शिमे मेरेन 
तांच्या उपचारांचेर विचार केलो. पूण कांय अनुमानांमेरेन पावपांत ताणी ताकतीक 
केल्या अशे म्हाका दिसलें. 

पूण तांचे शोध योग्य आसूं वा नासूं, हावें तांकां म्हजे कुडीचेर प्रयोग करपाक 
दिले. म्हाका भायल्या उपचारांनी बरो जावप बरें लागतालें. तेवूय बर्फाचे वा उदकाचे. 
परिणामी ताणी म्हजे सगळे कुडीचेर बर्फ घांसूक सुरवात केली. ह्या उपायांत जितल्या 
परिणामाची तांकां आशा आशिल्ली, तितलो परिणाम म्हजे बाबतींत मेळळो ना. तरी 
लेगीत हांव जो सद्दां मरणाची वाट पळयतालों, आतां मरणाबदला मातशी जगपाची 
आस्त बाळगूंक लागलों. म्हज्यांत कांय उमेद आयली. मनाच्या उत्साहाबांगडा 
कुडींतूय म्हाका उमेद जाणवूंक लागली. हांब इल्लें चड खावंक लागलों. सद्दां पांच धा 
मिनुटां भोंबंक लागलां. आतां ताणी सुचयलें, “जर आतां तुमी तांतयांचो रोस घेशात, 
जाल्यार तुमच्यांत जी शक्ती आयल्या ताचेपरस चड येतली म्हणपाची गॅरंटी हांव 
दिवंक शकतां. तांतयां दुदाभाशेनूच निर्दोश. तांतयां मांस न्हयच न्हय. जांतल्यान 
पिलां जायनात असली निर्जीव तांतयांय उपकारतात. हैं हांब तुमचेमुखार सिद्ध करूंक 
शकतां.” पूण हांव असंलीं निर्जीव तातयां घेबंकूच तयार जालों ना. तरी लेगीत म्हजी 
गाडी मातशी फुडें गेली आनी हांव भोंवतणच्या वावरांत थोडो रमूंक लागलों. 


29. रौलट अँक्ट आनी धर्म-संकट 


इश्टांनी बुद्ध दिली, माथेरान गेल्यार कूड बेगीन भरतली. म्हणटकूच हांव माथेरान 
गेलों. पूण थंयचें उदक जड, हे पासत म्हजे सारकिल्या वायटकाराक थंय राबप कठीण 
जालें. कारण 'मागिलदार' इतलें नाजूक जाल्लें की सामान्य स्पर्श लेगीत म्हाका 

सोंसनाशिल्लो. आनी ताका चिरो पडिल्ल्यो. जाका लागून संडासाक जातना खूप 
` त्रास जाताले. ताका लागून कितेंय खावंक भंय दिसतालो. एका सप्तकांत 
माथेरानच्यान परतलों. म्हजे भलायकेचे जतनायेची जापसालदारकी शंकरलाल 
 बँकरान घेतिल्ली. ताणी डॉ. दलालाकडल्यान तपासून घेवंक आग्रो केलो. 
डॉ. दलाल आयले. तांचे तत्काळ निर्णय करपाचे शक्तीन म्हाका मुग्ध केलो. ताणी 
मळे 
_ “जे मेरेन तुमी दूद घेवचे नात, ते मेरेन हांव तुमचे कुडीक परतून घटमूट करूंक 
शकचोंना. ती पुश्ट करूंक तुमी दूद घेवचें पडटलें आनी आयर्न आनी आर्सेनिकाचीं 
इंजेक्शनां घेवचीं पडटलीं. जर इतलें करशात जाल्यार तुमचे कुडीक परतून 
 धश्ट-पुश्ट करपाची गॅरंटी हांव दितां.” 

हावें जाप दिली : 'इंजक्शनां दियात. पूण हांव दूद घेवचों ना.' 

डॉक्टरान विचारलें : 'दुदा संबंदान कसली प्रतिज्ञा केल्या ?' 

'गाय-म्हशीचेर फुंकारीची क्रिया करतात हें कळत सावन म्हाका दूद नाका जालां. 
आनी दूद मनशाचो आहार न्हय हें हांव सदांकाळ मानीत आयलां. हे पासत हावें दूद 
सोडलां.' 

हैं आयकून कस्तुरबा जी म्हजे खाटीसरीं आशिल्ली, उलयली, 'तशें जाल्यार 
बोकडेचें दूद घेयात.' 

डॉक्टरान मदींच म्हळ्ळें : 'बोकडेचें दूद घेतल्यार म्हजें काम जालें.' 

हांव कडमडलों. सत्याग्रहाचे लडायेच्या मोगान म्हजे भितर जियेवपाचो लोभ 

` फैदा केलो आनी हावें प्रतिज्ञेचो अक्षरार्थ पाळपांत संतोश मानून आत्म्याचो घात 

केलो. जरी दुदाची प्रतिज्ञा करताना म्हजे सामकार गाय-म्हसूच आशिल्ली तरी लेगीत 

म्हजी प्रतिज्ञा दूदासंबंदानूच मानूंक जाय. आनी जे मेरेन हांव पशुच्या दुदाक मनशाच्या 

खाणा-जेबणाच्या रुपान निशिद्ध मानतां, ते मेरेन तें घेवपाचो म्हाका अधिकार ना, 

__ ही गजाल खबर आसुनूय बी हांव बोकड़ेचें दूद घेवंक तयार जालों. सत्याच्या 
` पुजाऱ्यान लड़ायेपासत जगपाची इच्छा बाळगून आपल्या सत्याक खतायलें. 

म्हजे हे करणेची कोरांथणी अजून थांबूंक ना आनी बोकड़ेचें दूद सोडपासंबंदान 

म्हजे चिंतन चलत आसता. बोकड़ेचें दूद घेतना हांव सहां दुख्ख भोगतां. पूण सेवा 

करपाचो महासुक्षिम मोह जो म्हजे फाटल्यान लागला, म्हाका सोडीना. अहिंसेचे 
नदरेन आहाराचे म्हजे प्रयोग म्हाका प्रिय आसात. तांचेपासून म्हाका आनंद मेळटा. 
तो म्हजो विनोद, मनोरंजन. पूण बोकडेचें दूद म्हाका आज हे नदरेन लागना. सत्याचे 
नदरेन लागता. म्हाका असो भास जाता की हांव अहिंसेक जितलों बळखतां, सत्याक 
ताचेपरस अदीक वळखतां. म्हजो अणभव, जर हांव सत्याक सोडूं जाल्यार अहिंसेच्यो 
कठीण गांठी सोडोवप म्हज्यान केन्नाच जावर्चेना. सत्य पालनाचो अर्थ घेतिल्ल्या 
व्रताच्या शरिराच्या आनी आत्म्याची राखण, शब्दार्थ आनी भावाथर्चि पालन. 
म्हाका दर दिसा ही गजाल खटकता की हावें दुदाचे बाबतींत ब्रताच्या 
आत्म्याचो - भावार्थाचो - घात केला. हें जाणून लेगीत म्हज्या व्रताचे बाबतींत म्हजो 
धर्म कितें हें हांव समजूंक शकलोंना वा म्हणात म्हज्यांत तें पाळपाची हिम्मत ना! 
दोनूय गजाली एकूच : कारण दुबावाच्या मुळांत श्रद्धेचो अभाव उरता. 'देवा, म्हाका 
श्रद्धा दी.' 

बोकडेचें दूद सुरू करतकूच थोड्या दिसां उप्रांत डॉ. दलालान मागीलदाराच्या 
कातऱ्यांचें ऑपरेशन केलें आनी तें एकदम बरें जालें. 

हांतूण सोडून उठपाची आशा घट जाताली आनी पेपर बी वाचतालों. इतल्यांत 
रौलट कमिटीचो रिपोर्ट म्हज्या हातांत आयलो. तिच्यो शिफारसी वाचून हांव 
थटाकलों. भाई उमर सोबानी आनी शंकरलाल बँकराक निश्‍चित पावल घालूंक जायएशें 
दिसले. पंदरा दिसांत हांव अहमदाबाद गेलों. वल्लभभाई दर दिसा म्हाका मेळपाक 
येताले. हांव तांचेकडेन उलयलों. हावे सुचयलें, हे बाबतींत आमी कितेंय करूंक 
जाय. 'कितें करूं येत ?' जापेंत हावें म्हळें : 'जर थोड़े लोक लेगीत हे बाबतींत 
प्रतिज्ञा करपी मेळळे, आनी कमिटीचे शिफारशी प्रमाण कायदो जायत, जाल्यार 
आमकां सत्याग्रह करचो पडटलो. जर हावें हांतूण धरूक नाशिल्लें, जाल्यार एकलो 
लेगीत झुजतलों आशिल्लों आनी दुसरे लोक उप्रांत येतले ही आस्त बाळगितलों 
आशिल्लों, पूण म्हजे लाचार स्थितींत एकलो झुजपाचें म्हज्यांत मातपासून बळ ना.' 

ह्या उलोवपाक लागून म्हज्या संपर्कात ठाकठीक आशिल्ल्या कांय लोकाची एक 
ल्हान सभा आपोवपाची थारले. म्हाका जाल्यार हें स्पश्ट दिसलें की कमिटीक मेळिल्ल्या 
प्रमाणाच्या आधारान रौलट कमिटीन जो कायदो करपाची शिफारस केल्या तिची 

जना. म्हाका हैं लेगीत स्पश्ट दिसलें की स्वाभिमानाचें रक्षण करपी कोणूच असल्या 
स्वीकार करचेनात 
त्ती सभा जाली. तिका चड म्हळ्यार बीशेक जाणांक आमंत्रण दिल्लें. म्हज्या 
_ आहरे वल्लभभाईखेरीज तातूंत श्रीमती सरोजिनी नायडू, मि. हॉर्निमन, उमर 
, श्री. शंकरलाल बँकर, श्री अनसूयाब्रेन बी वांटेकारी जाल्लीं. 
प्रतिज्ञा-पत्र तयार जालें आनी म्हाका उगडास जाता, जितले लोक उपस्थित 
शिल्ले तांतल्या सगळ्यांनी ताचेर निशाण्यो केल्ल्यो. त्या वेळार हांव एखाद्रे पत्र बी 
. पूण वेळोवेळ पत्रांचेर बरयतालों. तशेंच बरोबंक लागलों आनी 
बँकरान नेटान आंदोलन चलयलें. ह्या वेळार तांचे काम करपाचे आनी 
संघटना बांदपाचे शक्तीचो खूप अणभव आयलो. 
_ कोणूय चलती संस्था सत्याग्रहासारकें नवें शस्त्र खासा आपूण उबारीत हें हावे 
अशक्य मानचें. हे पासत सत्याग्रह सभेची स्थापना केली. तिच्या मुखेल सदस्यांची 
बां मुंबयंतूच बरयलीं. केंद्र मुंबयतूच दवरलें.प्रतिज्ञापत्रांचेर खूब निशाण्यो जावंक 
गल्यो. खेडाचे लडाये सारकीं पत्रकां भायर सरलीं आनी ठांय ठांय सभा जाल्यो. 
सत्याग्रह सभेचो हांव अध्यक्ष जाल्लों. हावे पळयलें, शिक्षीत समाज आनी म्हजे 
दीं मेळ बसना. सभेंत गुजराती भाशेच्या म्हज्या आग्रहाक लागून आनी म्हज्या कांय 
पद्दतींक लागून हावें तांकां अडचणींत घालां. तरी लेगीत खूबशा जाणांनी म्हजी 
ते पत्करपाची उदारता दाखयली, हैं हाबें मानूंक जाय. पूण ही सभा चड काळ मेरेन 
कची ना, हें म्हाका सुर्वेकूच समजलें. हाचे भायर सत्य आनी अहिंसेचेर हांव नेट 
, जें कांय जाणांक बरें लागूंक ना तरी लेगीत सुर्वेच्या दिसांनी हैं काम नेटान 

एके वटेन रौलट कमिटीच्या रिपोर्टाआड चळवळ वाडत गेली जाल्यार दुसरे 
सरकारान कमिटीच्यो शिफारशी प्रत्यक्षांत हाडपाचेर नेट धरलो. रौलट बील 
आयलें. हांव एकूच फावट विधानसभेचे बसकेक गेल्लों. रौलट बिलाचेर 

चर्चा आयकूंक गेल्लों. शास्त्रीजीन आपलें जबरदस्त भाशण केलें, सरकाराब | 
शिटकावणी दिली. ज्या वेळार शास्त्रीजींची वागधारा व्हांबताली, व्हॉयसराय टब 
लावन पळयताले. ह्या भाशणाचे परिणाम तांचेर जाला आसतलो अशे म्हाका दिसले 
शास्त्रीजींचे भावनेक हुंवार आयिल्लो. । 

पूण न्हिदिल्याक जागोवं येत; पूण जागो आशिल्लो न्हिदित्याचें सवंग घेत जाल्या 
ताच्या कानाकडेन धोल ताशे बडयले तरी ताका आयकूंक कशे येत? विधानसभेत 
बिलाचे भासाभाशेचो फार्स करुंकूच जाय. सरकारान तो केलो. पूण ताका जें काग 
करपाचें आशिल्लें ताची पयलींच थारावणी जाल्ली. म्हणटकूच शास्त्रींजीरच 
शिटकावणी व्यर्थाक गेली. 

म्हज्या पेंपाऱ्याचो आवाज कोण आयकतलो ? म्हजी कूड अशक्त आशिल्ली तरी 
लेगीत लांब प्रवासाचो धोको हावें पत्करलो. व्हडल्या आवाजान उलोवपाची शक्त 
म्हज्यांत येवंक नाशिल्ली. उबो रावन उलोवपाची जी शक्त गल्ली ती आतां मेरेन 
परतून येवंक नाशिल्ली. इल्लो वेळ उबे रावन उलयल्यार थरथर लागतलो आनी. 
काळजांत तशें पोटांत दुखूंक लागतालें. पूण मद्रासच्यान आयिल्लें आमंत्रण 
स्वीकारुंकूच जाय अर्शे म्हाका दिसलें. दक्षिणेचे प्रांत त्या वेळार लेगीत म्हाका घरा 
सारके दिसताले. दक्षिण आफ्रिकेच्या संबंदांक लागून तामीळ-तेलगू आदी दक्षिण 
प्रदेशाच्या लोकाचेर म्हजो इल्लो अधिकार आसा अर्शे हांव मानीत आयलां. आनी 
अशा मानपांत हावें इल्ली बी चूक केल्या अर्शे म्हाका आज मेरेन जाणवूंक ना. आमंत्रण 
कस्तूरी रंगा अयंगारकडल्यान मेळिल्लें. मद्रासाक वतकूच कळळें की ह्या आमंत्रणाच्या 
मुळाक राज़गोपालाचार्य आशिल्ले. राजगोपालाचार्य हांचेवांगडा ही म्हजी पयली 
वळख म्हणूं जाता. हांव ह्याच वेळासावन तांकां प्रत्यक्षांत वळखूंक लागलो. | 

सार्वजनीक कामांत अदीक वांटो घेवपाच्या विचारान कस्तुरी रंगा अयंगार बी 
इश्टांच्या मागण्यान राजगोपालाचार्य सेलम सोडून मद्रासेंत बकिली करपाक आयिल्ले. 
म्हाका तांगेर दवरलेलो. दोन दिसां उप्रांत हांव तांगेरूच रावलां हें म्हाका कळळें.. 
बंगलो कस्तुरी रंगा अयंगारांचो आशिल्लो. देखून हांव म्हाका हांचो सोयरो समजतालों. 
महादेव देसायान म्हजी चूक सुधारली. राजगोपालाचार्य पयस पयस रावताले. पूण 
महादेव तांकां पुराय वळखल्लो. महादेवान म्हाका जागयतना म्हळे, 

*राजगोपालाचार्याकडे वळख वाडोवंक जाय.' 

हाबें परिचय वाडयलो. हांव दर दिसा तांचकडेन आंदोलन कशे चलोवचें हे 
संबंदान चर्चा करतालां. सभां खेरीज म्हाका कांयच येवजनाशिल्लें. रोलट बील कायदो 
जालें जाल्यार ताची सविनय अवज्ञा कशे तरेन करची ? ताची सविनय अवज्ञा 
करपाची संद सरकार दीत तेन्नाच मेळूं येता. दुसऱ्या कोणाकोणा कायद्यांची सविनय 
अवज्ञा करू येत ? नेम कितें करचे ? आदी प्रस्नांची चर्चा चलताली. 

श्री. कस्तुरी रंगा अयंगार हाणी फुड़ाऱ्यांची एक ल्हान सभा आपयली. हे सभंतूय 
जायती भासाभास जाली. श्री. विजयराघवाचार्य हाणी तातूंत पुराय वांटो घेतलो. 
ताणी सुचयलें की बारिकांतल्या बारीक नेमांसयत सत्याग्रहाचे शास्त्र तयार करचे. हैं 
काम म्हजे शक्ती पेलें म्हण हावें सांगलें. 

अशे तरेन चिंतन-मंथन चलतालें. इतल्यांत कायद्याच्या रुपान बील गॅजेटांत 
छापून आयलां म्हणपाची खबर मेळ्ळी. खबरे उप्रांतचे राती विचार करतां करतां 
हांव न्हिदलों. सकाळीं बेगीन जागो जालों. अद-न्हिदेची दशा उरिल्ली जावये, म्हाका 
सपनांत एक विचार आयलो. हावे सकाळ जातनाच राजगोपालचार्य हांकां आपोवन 
सांगलें : 

“म्हाका रातीं सपनांत अशे येवजलें. ह्या कायद्याक जाप म्हणून सगल्या देशान 
हरताळ करचो अशी सूचना दिवची. सत्याग्रह आत्मशुद्वीची लडाय. हैं धार्मिक झूज. 
धर्मकार्याचो आरंभ शुद्धी करून करप योग्य दिसता. त्या दिसा सगळ्यांनी उपास 
करचो आनी काम-धंदो बंद दवरचो. मुसलमान भाव रोजापरस चड उपास करचे 
नात देखून चोवीस वरांचो उपास करपाची शिफारस करची. हातूंत सगळे प्रांत वांटो 
घेतीत काय ना, हें सांगूंक येना. पूण मुंबय, मद्रास, बिहार आनी सिंधाची आशा 
म्हाका आसाच. जर ह्या सुवातांनी बरे तरेन हरताळ जायत जात्यार आमी खोशी 
जावंक जाय.” 

राजगोपालाचार्यांक ही सुचोबण बरी लागली. उप्रांत दुसऱ्या इश्टांक रोखडीच 
हाची खबर दिली. सगळ्यांनी तिका येवकार दिलो. हावें एक लहानशी नोटीस तयार 
केली. पयलीं 1919 मार्चाची 30 तारीख दवरलेली. उप्रांत 6 एप्रिल केली. लोकाक 
सामक्या थोड्या दिसांची मुजत दिल्ली. कारण काम रोखड्यारोखडँ करप गरजेचें 

मानिल्लें, म्हणटकूच तयारेपासत चड मुजत दिवंक मेळूंक नाशिल्ली. 
पूण कशी व्यवस्था जाल्ली कळळें ना ! सगल्या हिंदुस्तानांत शारांनी आनी गांवांनी 
हरताळ जालो. तो देखाब अपरूप आशिल्लो. 


31. तें सप्तक ! - 1 


दक्षिणेंत थोडी यात्रा करून सुमार चार एप्रिलाक हांव मुंबय पावलों. स तारीख 
मनोवपापासत हावे मुंबय रावंक जाय अशी शंकरलाल बँकरची तार आशिल्ली. 

पूण हाचे पयलीं दिल्लीक 30 मार्चा दिसाच हरताळ मनयल्लो. दिल्लींत 
श्रद्धानंदजी आनी मरहूम हकीम सायब अजमलखांची जोडी फिरताली. 6 एप्रिल 
मेरेन हरताळ फुडे व्हेल्ल्याची खबर दिल्लीक उसरां पाविल्ली. दिल्लीक त्या दिसा 
जसो हरताळ जालो तसो केन्नाच जावंक नाशिल्लो. अशें दिसूंक लागलें म्हळ्यार हिंदू 
आनी मुसलमान दोगूय काळजान एक जाले. श्रद्धानंदजींक जामा मशिदीत येबंक 
आमंत्रण दिल्लें आनी थंय तांकां भाशण करूंक दिल्लें. अधिकाऱ्यांच्यान हें सहन 
करूंक जायना जालें. रेल्वे स्टेशनाकडेन वताली ती मिरवणूक तांणी आडायली आनी 
फार मारले. जायते लोक जखमी जाले. कांय जाणांक जिवानिशीं मारले. दिल्लींत 
दडपशाय सुरू जाली. श्रद्धानंदजीन म्हाका दिल्लीक आपयलें. मुंबय स तारीख मनोवन 
रोखडोच दिल्लीक पावतां अशी हार्वे तार केली. 

जी परिस्थिती दिल्लीक आशिल्ली तशीच लाहोर-अमूतसराचीय जाल्ली. 
अमूतसरासावन डॉ. सत्यपाल आनी किचलू हांच्यो तारो आयिल्ल्यो. हावे थंय 
रोखड्यारोखडे पावचें म्हण. ह्या दोगां भावांक तेन्ना हांव वळख लेगीत नाशिल्लों. 
पूण तांकांय दिल्लीच्यान अमृतसर पावतां म्हण निरोप धाडलो. 

6 एप्रिला दिसा मुंबय फांतोडेर हजारांनी लोक चौपाटेचेर न्हाबंक गेले आनी 
थंयच्यान ठाकूरद्वार* बचूंक मिरवणूक भायर सरली. तातूंत बायलां आनी भुरगींय 
आशिल्लीं. मिरवणुकीत मुसलमानूय बरेच आशिल्ले. ह्या मिरवणुकीवरवीं मुसलमान 
भावांनी आमकां एके मशिदीत व्हेले. हांगा सरोजिनीदेवी आनी म्हाका भाशणां करूंक 


* हांगा ठाकूरद्वार चे सुवातेर माधव बाग वाचात. आतां मेरेनच्या इंग्लीश आनी गुजराती संस्करणांत ही 
चूक उरत आयल्या. त्या वेळा गांधीजींवांगडा रावपी श्री. मथुरादास त्रिकमजीन ही चूक सुधारून घेतिल्ली. 

. थंय विठ्ठलदास जेराजाणीन स्वदेशी आनी हिंदु-मुस्लीम एकतेची प्रतिज्ञा 
पाचो प्रस्ताव मांडलो. अशा हुतहुतेपणान प्रतिज्ञा करून घेवंक हावे ना म्हळें 
आनी जितलें जातलें तितल्यान संतोश मानपाची बुद्द दिली. केल्ली प्रतिज्ञा परत तोडूंक 

यना. स्वदेशीचो अर्थ आमकां समजूंक जाय. हिन्दू-मुस्लीम एकवटाचे प्रतिज्ञेचे 

दारकेचें भान आमी दवरूंक जाय बी गजाली सांगल्यो आनी अशें सुचयलें 
ज्ञा घेवपाचो जांचो विचार आसा तांणी दिसता जाल्यार दुसऱया दिसा सकाळीं 
रैपाटेर पावचें. 

मुंबय पुराय हरताळ पडलो. 
हांगां कायद्याचो सविनय भंग करपाची तयारी केल्ली. अवज्ञा करपासारक्यो दोन 
हीन गजाली आशिल्ल्यो. जे कायदे रद्द करपासारके आशिल्ले आनी जांची अवज्ञा 
बगळे सोंपेपणी करूंक शकताले, तांतलो एकूच घेवचो निश्चय जालो. मिठाचो 
टॅक्स दिवपाचो कायदो सगळ्यांक नाका दिसतालो. तो कायदो रद्द करपा पासत खूप 
चलताले. देखून हावे सगळ्या लोकान परवान्याबगर आपल्या घरांनी मीठ 
यार करचें अशें सुचयलें. दुसरो प्रस्ताव सरकारान जप्त केल्ली पुस्तकां छापून विकपा 
{दान आशिल्लो. अशीं दोन पुस्तकां म्हजींच आशिल्लीं. हिंद स्वराज्य आनी सर्वोदय. 
हीं पुस्तकां छापप आनी विकप सगळ्यांक सरळ सविनय अवज्ञा दिसली. हे पासत 
पुस्तकां छापलीं आनी सांजेवेळा उपास सोडटकूच चौपाटची विराट सभा सोंपले 
रांत तीं विकपाची मांडणी केल्ली. 
सांजेचे कांय स्वंयसेवक पुस्तकां विकूंक भायर सरले. एके मोटारीन हांव भायर 
आनी एकेंतल्यान सरोजिनी नायडू भायर सरली. जितल्यो प्रती छापिल्ल्यो 
यो सगळ्यो खपल्यो. हांचे विक्रेचो जो पैसो येवचो आशिल्लो तो आंदोलनाच्या 
आमाकूच खर्च जावपाचो आशिल्लो. एके प्रतीचें मोल चार आणे दवल्लेलें. आपल्या 

पांत जें आशिल्ले तें सगळें दिवन पुस्तकां विकतीं घेवपी चड आशिल्ले. कोण 
हेण धांची वा पांचाची नोटूय दिताले. म्हाका उगडास आसा एके प्रती खातीर पन्नास 
[ची नोट लेगीत मेळिल्ली. विकती घेतल्याक बंदखणीचो धोको आसा म्हणपाचें 
काक समजतालें. पूण खिणभराखातीर लोकान जेलीचें भ॑य सोडिल्ले. 
सात तारखेक पत्तो लागलो की ज्या पुस्तकांचे विक्रेचेर सरकारान बंदी घाल्ली, 

सरकारचे नदरेन त्या पुस्तकांची विक्री जावंक ना. जीं विकल्यांत ती तांची दुसरी 
आवृत्ती मानतले. जप्त जाल्ल्या पुस्तकांत तांची गणटी जावची ना. सरकारामार्फतीन 
अशें कळीत जालें की नवी आवृत्ती छापपांत, विकपांत आनी विकती घेवपांत 
कसलोच गुन्याव ना. ही खबर आयकून लोक निर्शेले 
त्या दिसा सकाळीं लोकाक चौपाटीचेर स्वदेशी-ब्रत आनी हिंदू-मुस्लीम एकतेचे 
व्रत घेवंक जमपाचें आशिल्ले. दर एक धवी बस्त दूद नासता म्हणपाचो विठ्ठलदास 
जेराजाणींक अणभव आयलो. खूप थोडे लोक जमिल्ले. हांतल्या दोन चार भयणींची | 
नांवां म्हज्या लक्षांत आसात. दादलेय थोडेच आशिल्ले. हावें ब्रताचो मसुदो तयार 
दवरलेलो. उपस्थितांक ताचो अर्थ सारको बरो समजायलो आनी. तांकां ब्रत घेवपाक | 
लायलें. उपस्थिती थोडी म्हण म्हाका अजाप जालें ना, दुख्खूय जालें ना. पूण त्या | 
वेळासावन गाजघडघडाचे काम आनी थंड तशें शांत रचनात्मक काम हांचे मदलो | 
भेद आनी लोकामदीं पयल्या कामाविशीं पक्षपात आनी दुसऱयाविशीं अरुचीचो | 
अणभव घेत आयलां | 
पूण ह्या विशयापासत एक वेगळें प्रकरण दिवर्चे पडटलें. सात एप्रिलाचे राती. 
हांब दिल्ली-अमृतसर वचपाक भायर सरलों. आठवेर मथुरा पावतकूच फुतुफुतू' 
कानार पडलें की घडये म्हाका धरतले. मथुरेउप्रांत एका स्टेशनाचेर गाडी थांबताली. | 
थंय आचार्य गिड़वानी मेळ्ळे. ताणी म्हाका धरपा संबंदान नक्की खबर दिली आन 
गरज जाल्यार आपली सेवा अर्पण करूंक मागलें. हार्वे धन्यवाद दिले आनी गरज 
पडटा तेन्ना तुमची सेवा घेवंक विसरचोंना म्हणलें 
पलवल स्टेशन येवचे पयलींच पुलीस अधिकाऱ्यान म्हज्या हातांत ऑर्डर दवरली. | 
आदेश अशे तरेचो आशिल्लो : 'तुमी पंजाबांत आयले जाल्यार अशांती वाडपाची | 
भिरांत आसा, देखून तुमी पंजाबचे शिमेर पांय दवरचो न्हय.' आदेश-पत्र दिवन 
पुलिसान म्हाका देंवंक सांगलें. हावें देविना म्हळें आनी सांगले, “हांव अशांती वाडोवंक 
न्हय, पूण आमंत्रण मेळिल्ल्यान अशांती उणी करूंक वावरूंक सोदतां. हे पासत ह्या | 
आदेशाक हांव पाळो दिवंक शकना हाचो म्हाका खेद जाता § 
पलवल आयले. महादेव म्हजेसरीं आशिल्लो. ताका हावें दिल्लीक वचून 
श्रद्धानंदजींक खबर दिवंक आनी लोकांक शांत दवरूक सांगलें. हावें महादेवाक हेंवूय | 

की लोकाक सांग सरकारी आदेशाचो अनादर केल्ल्या कारणान जी ख्यास्त 
ही ती भोगपाचो हावें निश्चय केला. वांगडाच लोकांक हेय समजावंक सांगलें 
की म्हाका ख्यास्त जाले उप्रांत लेगीत तांच्या शांत रावपांतूच आमचें जैत आसा. 
` म्हाका पलवल स्टेशनाचेर देंबयलो आनी पुलिसांचे सुवादीन केलो. उप्रांत 
देल्लीच्यान येवपी खंयचे तरी ट्रेनीच्या तिसऱ्या डब्यांत म्हाका बसयलो आनी वांगडा 
पुलिसांचे दळूय बसलें. मथुरा पावूंक म्हाका पुलिसांचे बराकेंत व्हेलो. म्हर्जे कितें 
वा म्हाका खंय व्हरचे आसात, तें कोण पुलीस अधिकारी म्हाका सांगूंक 
. फांतोडेर चार बरांचेर म्हाका जागयलो आनी मुंबयचे दिशेन वचपी 
येत बसयलो. दनपरां म्हाका सवाई माधवपूर स्टेशनाचेर देंवयलो. थंय मुंबय 
यान लाहोरच्यान इन्स्पेक्टर बोरींग आयले. ताणी म्हजो चार्ज घेतलो. 
आतां म्हाका पयल्या वर्गात बसयलो. बांगडा सायबूय बसलो. आतां मेरेन हांव 
एक सामान्य कैदी आशिल्लो. आतां जेंटलमेन कैदी मानूंक लागले. सायबान सर 
ओडवायरची तुस्त सुरू केली. तांची म्हजे आड तक्रार नाशिल्ली. पूण म्हज्या 
| पंजाबांत वचपांत तांकां पुराय भंय जाणवतालो आनी गजाली सांगून म्हाका स्वेच्छेन 
'हावें परत वचचें आनी परतून पंजाबाची शीम मोडची न्हय अशें मागणें केलें. हावें 
तांकां सांगले, हे आज्ञेक पाळो दिवप म्हज्यान जावचें ना आनी म्हजे हांव परत वचूंक 
'तयार ना. म्हणटकूच सायबान चुकना जावन कायदेशीर उपाय घेतले म्हण सांगलें. 
'हावें विचारलें, 'पूण तुमी म्हजे कितें करूंक सोदतात तें तरी सांगात ?' ताणी म्हळें, 
' म्हाका खबर ना. हांव दुसऱया आदेशाची वाट पळयतां, तुर्ताक हांव तुमकां मुंबय 
घेवन बतां.' 
सूरत पावले उप्रांत एका दुसऱ्या अधिकाऱयान म्हाका आपल्या ताब्यांत घेतलो. 
' ताणें वाटेर म्हाका सांगलें, “तुमकां सोडल्यात. पूण तुमचेपासत हांव ट्रेन मरीन लाईस 
स्टेशनाचेर दवरतलों. तुमी थंय देंबशात जाल्यार चड बरें जातलें. कुलाब्याक चड 
गर्दी जातली काय दिसता.” हावें ताका सांगलें तुमी सांगिल्लें हांव खोशयेन करीन. 
' तो खोशी जालो आनी ताणें म्हाका धन्यवाद दिले. हांव मरीन लाईसचेर देंबलों. थंय 
कोणा वळखिच्याची घोड्यांगाडी दिसली. तांणी म्हाका रेवाशंकर झवेरींच्या घरा 
सोडलो. तांणीच म्हाका खबर दिली, “तुमकां धरल्यात ती खबर आयकून लोक 


+44 आत्मकथा 


चाळवल्यात आनी पिशे कशे जाल्यात. पायधुणीकडेन दंगो जावचो धोको उपरासल्ला | 
मॅजिस्ट्रेट आनी पुलीस थंय पावल्यात 

हांव घरा पाविल्लों इतत्यांत उमर सोबानी आनी अनसूयाबेन मोटारींतल्यान 
आयलीं आनी तांणी म्हाका पायधुणी या म्हळें. तांणी सांगले, “लोकाचो धीर सुटला | 
आनी सामके उचांबळ जात्यात. आमचें आयकनात. तुमकां पळयतले तेन्ना शांत 
जातले.” 

हांव मोटारींत बसलो. पायधुणी पावतना मार्गार मोठी गर्दी दिश्टी पडली. म्हाका 
पळोवन लोक खोशयेन नाचूंक लागले. आतां मिरवणूक तयार जाली. “वन्दे मातरम' 
आनी 'अल्ला हो अकबर' च्या घोषणांनी मळब गाजले. पायधुणी घोडेसुवार दिसूंक 
लागले. वयल्यान विटांचो पावस पडटालो. हांव हात जोडून लोकांकडेन प्रार्थना 
करतालों, शांत रावात. पूण आमी लेगीत ह्या विटांच्या शिंबरापासून वाटावचे नात 
अशें दिसलें. 

अबदूल रहमान गल्लेतल्यान क्रॉफर्ड मार्केटा वटेन वतले मिरवणुकीक आडावंक | 
घोडेसुवारांचो एक पंगड फुडल्यान आयलो. मिरवणूक फोर्टचे वटेन वताली ती 
आडावपाचो प्रयत्न करताले. लोक थंय आसपावनाशिल्ले. लोकान पुलिसांची फळी. 
चिरून फुडे बचूंक नेट लायलो. म्हजो आवाज आयकूं येत अशी थंय परिस्थिती | 
नाशिल्ली. हें पळोवन घोडेसुवारांच्या पंगडाच्या ऑफिसरान गर्देची दाना-धिसपट | 
करूंक हुकूम सोडलो आनी आपले भाले घुंबडायत ह्या पंगडान एकदम घोड़े, 
धावडावंक सुरू केलें. म्हाका भय जालो, तांचे भाले आमचें काम संपुश्टांत हाडीत | 
जाल्यार ! पूण म्हजो हो समज धड नाशिल्लो. आमचे वटेन येवपी सगळे भाले | 
रेलगाडयेच्या वेगान वाट कापीत धांबताले. लोकाचे गर्देत खांच पडली. पळापळ 
सुरू जाली. कांय जाण कुचमले. कांय जाण जखमी जाले. घोडेसुवारांक भायर सरूंक : 
मार्गूच नाशिल्लो. लोकाक कुशीक विसकळावन वचूंक मार्ग नाशिल्लो, ते फाटल्यान | 
परतत जाल्यार थंय लेगीत हजारांनी लोक ठसाठस भरल्यात. सगळो देखाव भयंकर | 
दिसतालो. घोडेसुवार आनी जनता दोगूय पिशे कशे दिसले. घोडेसुवार कांयच 
पळयनाशिल्ले वा पळोवंक शकनाशिल्ले. ते तर पोंग घेवन घोड्यांक धांवडायताले. 
हावें पळयलें, जितलो वेळ ह्या हजारांच्या दळाक चिरूक लागलो, तो वेळ मेरेन ते. 
कांयच पळोवंकूय शकनाशिल्ले. 

अशे तरेन लोकाची दाना-धिसपट करून तांचें फुडे सरप आडायलें. आमचे 
मोटारीक फुडे बचूंक दिलें. हावें कमिशनरांच्या कार्यालयामुखार मोटार थांबोबंक 
सांगलें आनी तांचेकडेन पुलिसांसंबंदान तक्रार करूंक हांव देंवलो. 


32. तें सप्तक ! - 2 


हांव कमिशनर ग्रिफिथसायबाच्या कार्यालयांत गेलों. तांचे इस्कादेसरीं जंय थंय 
आर्मा घेवन बशिल्ल्या सैनिकांक बशिल्ले पळयले. लडाय करूंक तयार जाल्ले भाशेन. 
पडवेंतूच बोबाळ पडिल्लो. निरोप धाडून ऑफिसांत वचन जाल्यार पळयलें, 
कमिशनरासरीं मि. बोरींग बसल्यात. 

हावे कमिशनराकडेन त्या देखाव्याचें वर्णन केले जें हांव आतांच पळोवन 
आय्निल्लो. ताणी थोडेभितर जाप दिली. “पुरसांव फोर्टाकडेन गेल्लें म्हाका नाका 
आशिल्ले. थंय गेल्यार उपद्रव जाले बगर रावचो नाशिल्लो. आनी लोक फापसतात 
अर्शे दिसतालें पूण हालनाशिल्ले. देखून घोडे आंगार घालेबगर म्हजेकडेन दुसरो 
उपाय नाशिल्लो.” 

हावें म्हळें, “पूण ताचो परिणाम तुमी पळयलाच. लोक घोड्यांच्या गेतां पोंदा 
चिइल्यात आसतले. घोडेसुवारांचो पंगड धाडपाची गरजूच नाशिल्ली अशें म्हाका 
दिसता.” 

सायबान म्हळें, “तुमकां हें कळचें ना. तुमचे शिकवणेचो लोकाचेर कितें परिणाम 
जाता ताचो पत्तो तुमचे परस आमकां पुलीसवाल्यांक चड उरता. आमी पयलींपासून 
कडक उपाय घेना जाल्यार चड लुसकान जावं येता. हांव तुमकां सांगतां, लोक तुमच्या 
शेकाखाला रावपी न्हय. कायदो मोडूक ते रोखड़े तयार. पूण शांतीची खबर तांकां 
कळना. तुमचो हेतू बरो आसत, पूण लोकाक हें समजना. ते तर आपल्या सभावाभाशेन 
चलतले.' 

हावें उत्तर दिलें, 'पूण तुमचे आनी म्हजे मदीं जो भेद आसा तो हेच गजाली 
पासत. लोक सभावान झगडाळ नासतात, ते शांतिप्रिय आसतात.' 

आमच्यांत वाद जावंक लागलो. 

निमाणें सायबान म्हळें, 'बरें, लोक तुमी सांगिल्लें आयकनात हाचो तुमकां 
पडटाळो आयल्यार तुमी कितें करतले ?' 

हावें जाप दिली, 'जर म्हाका हैं पटलें जाल्यार हो लडो हांब स्थगीत करतलों.' 

“स्थगीत करपाचो अर्थ कितें ? तुमी तर मि. बोरीगांक.सांगलां की मेकळो 
जातकूच आपूण रोखडोच पंजाबाक वचूंक सोदतां म्हण.' 

“हय, म्हजो इरादो परततले ट्रेनीन परत वचपाचो आशिल्लो, पूण आज तर बचप 
जावचेलेंच ना.' 

'मातशें धिरान घेशात जाल्यार तुमकां आनीक गजाली कळटल्यो. अहमदाबार्देत 
कितें चललां तें तुमी जाणात ? अमृतसरांत कितें चल्लां ? लोक सगळ्याक पिशेशे 
जाल्यात. म्हाका लेगीत पुराय पत्तो ना. खंय खंय तारोय तोडल्यात. हांव तर तुमकां 
सांगतां की ह्या सगळ्या उपद्रवाची जबाबदारी तुमचेर येता.' 

हावें सांगले, 'जंय म्हाका म्हजी जबाबदारी जाणवतली थंय ती हांव म्हजेर घेतले 
बगर रावचों ना. अहमदाबादेत लोक इल्ले लेगीत त्रास दीत जाल्यार म्हाका अजाप 
आनी दुख्ख जातलें. अमृतसराचे बाबतींत म्हाका कांय खबर ना. थंय जाल्यार हांव 
केन्ना वचुंकूच ना. थंय म्हाका कोण वळखचना. पूण हांव इतलें जाणां की पंजाब - 
सरकारान म्हाका आडावंक नाशिल्लो जाल्यार हांव शांती-रक्षणांत खूप मजत करूंक 
शकतलों आशिल्लो. म्हाका आडावन सरकारान लोकांक तिडायल्यात.' 

अशे तरेन आमच्यो गजाली चलताल्यो. आमचें जुळनाशिल्लें. चौपाटेचेर सभा 
करपाचो. आनी लोकाक शांत रावंक सांगपाचो म्हजो विचार आसा हैं सांगून हावें 
निरोप घेतलो. 

चौपाटेचेर सभा जाली. हावें लोकाक शांती आनी सत्याग्रहाचे मर्यादेविशीं 
समजायलें आनी सांगलें, 'सत्याग्रह सत्याचें हत्यार जावन आसा. जर लोक शांत 
रावलेनात जाल्यार हांव सत्याग्रहाची लडाय केन्नाच लडूंक शकचोंना.' 

अहमदाबादेच्यान अनसूयाबेनीकूय खबर मेळिल्ली की थंय दंगे जाल्यात. तिकाय 
धरल्या अशी हूल कोणे उठयली. हाका लागून कामगार पिशे जावन गेले. ताणी हरताळ 
केलो आनी उपद्रवूय केलो. एका शिपायाचो खुनूय जालो. 

हांव अहमदाबाद गेलों. म्हाका कळळें की नाडियादसरीं रेल्वेची पट्टी 

निखळावपाचो प्रयत्नूय जाल्लो. वीरमगांवांत एका सरकारी कर्मचाऱ्याचो खून 
जाल्लो. अहमदाबादेक पावलों तेन्ना थंय मार्शल लॉ लागू जात्लो. लोक आकांतून 
गेल्ले. लोकान जशें केलें तशे मेळयल्लें आनी ताचें कळंतरूय जोडिल्लें. 
म्हाका कमिशनर मि. प्रॅटसरी व्हरूक एक मनीस स्टेशनाचेर हजर आशिल्लो. हांव 
_त्ताचे सरी गेलों. तो सामको रागार जाल्लो. हावें ताकां थंडसाणेन जाप दिली. जी 
' हत्या जाल्ली ते पासत हावे खेद परगटायलो. मार्शल लॉची गरज ना म्हणुनूय सुचयलें 
आनी परत शांती स्थापना करपाखातीर जे उपाय करप गरजेचें, ते करपाची म्हजी 
_ तयारी दाखयली. हावें जाहीर सभा घेवपार्चे मागणें केले. ही सभा आश्रमाचे सुवातेर 
' घेवपाची म्हजी इत्सा परगटायली. तांकां ही गजाल पसंत पडली. म्हज्या 
 उगडासाप्रमाण आयतार 13 एप्रिलाक सभा घेतिल्ली, मार्शल लॉ त्याच दिसा काय 
` दुसऱ्या दिसा रह जाल्लो. हे सभेंत हार्वे लोकांक तांचे स्वताचे दोश दाखोवपाचो 
` प्रयत्न केलो. हार्वे प्रायश्चित म्हणून तीन दिसांचो उपास केलो आनी लोकाक एका 
, दिसाचो उपास करपाची बुद्द दिली. जांणी हत्येंत बी वांटो घेतिल्लो तांकां आपलो 
` अपराध मानून घेवचो अशी सुचवण केली. 
हावें म्हजो धर्म स्पश्ट पळयलो. ज्या कामगारां मदें हावें इतलो वेळ सारिल्लो, 
_ तांची हावे सेवा केल्ली आनी तांचे संबंदांन हांव बरे वागणुकेची अपेक्षा बाळगितालों 
| तांणी उपद्रवांत वांटो घेतलो हें म्हाका असह्य जाल्लें आनी म्हाका हावें तांच्या दोशांत 
बाटिकार मानलो. 
जे भाशेन हार्वे लोकांक आपलो अपराध स्वीकार करूंक समजायलें तेच भाशेन 
सरकाराकूय गुन्याब भगसूंक सल्लो दिलो. दोगांयतल्या एकल्यानूय म्हजे आयकलें 
ना. लोकान आपले दोश मानून घेतले नात, सरकारान कोणाक माफ केलें ना. 
श्री रमणभाई बी नागरीक म्हजेसरीं आयले आनी सत्याग्रह स्थगीत करचो म्हणून 
_ विनोबंक लागलें. पूण म्हाका मनोबपाची गरजूच नाशिल्ली. हावें जावन निश्चय केल्लो 
की जे मेरेन लोक शांतीचो पाठ शिकनात तो मेरेन सत्याग्रह स्थगीत दवरचो. हाका 
लागून ते खोशी जाले. 
कांय इश्ट नाराजूय जाले. तांकां दिसतालें, हायें सगल्याक शांतीची आशा 
. बाळगिल्यार आनी सत्याग्रहाची ही अट आसत जाल्यार व्हडल्या प्र॑माणांत सत्याग्रह 

केन्नाच चलचो ना. हावें म्हजो मतभेद व्यक्त केलो. ज्या लोकांत काम केलें, जांचे 
बरवीं सत्याग्रह करपाची आशा बाळगिली तांणी जर शांतीचे पालन केलें ना जाल्यार 
खऱ्यानीच सत्याग्रह खंयच चलूंक शकचोना. म्हजो युक्तिवाद असो आशिल्लो की 
सत्याग्रही फुडाऱ्यांनी हे तरेची मर्यादीत शांती बाळगुपाची शक्ती प्राप्त करूंक जाय. 
म्हजो हो विचार हांव आज लेगीत बदलूंक शकूंक ना. [ 


33. हिमालयायेदी चूक 


अहमदाबादेचे सभेउप्रांत हांव रोखडोच नाडियाद गेलों. “हिमालयायेदी चूक' 
नांवाचो जो शब्दप्रयोग प्रसिद्ध जाला, ताचो उच्चार हार्वे पयले फावट नाडियादांत | 
केल्लो. अहमदाबादेंतूच म्हाका म्हजी चूक लक्षांत येवंक लागिल्ली. पूण नाडियादांत 
थंयचे परिस्थितीचो विचार करतकूच आनी खेडा जिल्ह्यांत जायत्या लोकांक धरल्यात 
हैं आयकतकूच, जे सभेत हांव घडिल्ल्या घडणुकांचेर भाशण करतालों तातूंत म्हाका 
अचकीत हो विचार सुचलो की खेडा जिल्ह्यातल्या आनी असल्या दुसऱ्या लोकांक - 
कायद्याचो सविनय भंग करपाक निमंत्रीत करपांत हावें हुतहुतेपणाची चूक केल्ली . 
आनी ही चूक म्हाका हिमालयायेदी दिसली. 

हे तरेन म्हजी चूक कबूल केली म्हण म्हजी जायती टिंगल जाली. तरी लेगीत * 
म्हाका म्हजे हे स्वीकृतीपासत केन्नाच पच्छताप जावंक ना. हावें सदांच मानलां | 
जेन्ना आमी दुसऱ्यांच्या हतयाएद्या दोशांक कण कशे मानून पळयतात आनी . 
आमच्यांतल्या कणाएद्या दोशांक पर्वत कशे पळोवंक शिकतात तेन्नाच आमकां 
आपल्या आनी परक्यांच्या दोशांचें ठाकठीक दर्शन घडूंक पावता. ह्या साधारण : 
नियमाचे सारके पालन सत्याग्रही जावंक सोदतल्यान करूंक जाय. 

आतां आमी हें पळोवया की दोंगरायेदी दिसपी ती चूक कितें आशिल्ली. | 
कायद्याचो सविनय भंग त्याच लोकामार्फतीन करूं येता जांणी विनयपूर्वक आनी | 
स्वेच्छन कायद्याचो सन्मान केला. आमी चड करून कायद्याक हे पासत पाळो दितात | 
ताचें कारण तो मोडल्यार आमकां जी ख्यास्त जातली तिका आमी भियेतात. आनी, | 

ही गजाल त्या कायद्याचेर विशेष रुपान निंबून उरता जातूंत निती अनितीचो प्रश्न 
उप्रासना. कायदो आसूं वा नासूं जांकां बरे मनीस मानतात ते अचकीत चोरी करिनात. 
तरी लेगीत रातीचे सायकलीक दिवो पेटोवपाच्या नेमापासून वाटायतना बर्‍या 
मनशांक दुख्ख जायना. आनी अशा नेमांचें पालन करचें म्हण कोणेय सल्लो दिलो 
जाल्यार बरे मनीस लेगीत ताचें पालन करपाक रोखडेच तयार जायनात. पूण जेन्ना 
ताका कायद्यांत सुवात मेळटा आनी तो मोडल्यार ख्यास्त जावपाचो भंय आसता, 
तेन्ना दंडाचे ख्यास्तीपासून वाटावपाक ते लेगीत रातचे सायकलीक दिवो लायतात. 
अशे तरेन केल्लें नेमांचें पालन स्वेच्छेन केल्लें पालन म्हणूंक येना. 
पूण समाजाच्या कायद्यांक सत्याग्रही पाळो दितलो, तो विचार करून, समजून 
सवरून,स्वेच्छेन, कायद्याचो सन्मान करप धर्म अशें मानून करतलो. जाणें अशे तरेन 
समाजाच्या नेमांचें विचारपूर्वक पालन केलां ताकाच समाजाच्या नेमांत 
नीत-अनितीचो भेद करपाची शक्ती प्राप्त जाता आनी ताकाच मर्यादीत परिस्थितीत 
` अमक्या नेमांक तोडपाचो अधिकार फावो जाता. लोकानी असो अधिकार प्राप्त 
. करचेपयलीं हावें तांकां सविनय कायदो मोडूंक आमंत्रित केलें ही म्हजी चूक म्हाका 
` पर्वता येदी लागली. आमी खेड़ा जिल्ह्यांत पावतकूच म्हाका खेडाचे लडायेचो उगडास 
जालो आनी हांब सामको चूक रस्त्यान वतां अशें म्हाका दिसलें. म्हाका अशें दिसलें 
की लोक सविनय कायदे-भंग करूंक योग्य जातीत ताचे पयलीं तांकां ताच्या गंभीर 
 रहस्याचें गिन्यान जावंक जाय. जांणी कायदो दिसपडटो जाणून बुजून तोडला, जे 
गुप्त रितीन अनेक फावटी कायदे मोडटात, ते अकस्मात सविनय कायदेभंग कशे 
समजतले ? तांणी मर्यादा कशी पाळचेली? 
हें तर सहजपणान समजूं येता की हे तरेचे आदर्श स्थिती मेरेन हजारांनी वा 
लाखांनी लोक पावूंक शकनात. पूण जर गजाल अशी आसा जाल्यार सविनय कायदेभंग 
. करून घेवपाचे पयलीं शुद्ध स्वयंसेवकांचे एक अशं दळ उबे करूंक जाय जें लोकाक 
ह्यो सगळ्यो गजाली समजायत आनी दर खिणाक तांकां मार्गदर्शन करीत. आनी 
अशा दळाक सविनय कायदे-भंगाचे तेच भाशेन ताचे मयदिचें पुराय पुराय गिन्यान 
आसूंक जाय 
ह्या विचारांनी भरून हांव मुंबय पावलों आनी सत्याग्रह सभेमार्फतीन सत्याग्रही 
स्वयंसेवकांचे एक दळ उबे केलें. लोकाक सविनय कायदे -भंगाचें मर्म समजावंक जे 

तालिमेची गरज आशिल्ली ती ह्या दळामार्फतीन सुरू केली आनी ही गजाल 
समजावपी पत्रिका काडल्यो. 

हें काम चल्ले खरें पूण हावे पळयलें की लोकाक चड गोडी लागत अशें काम हांव 
तयार करूंक शकलोंना. स्वयंसेबकांचो हुंवार आयलो ना. हैं सांगूंक येना की जाणी | 
नांवां दिल्लीं त्या सगळ्यांनी नेमान तालीम घेतली. जशे जशे दीस वचूंक लागले तशे | 
तशे चड जावचेबदला भरतींत नांव बरयतले कमी जावपाक लागले. सविनय कायदे 
भंगाची गाडी हावे येबजिल्ले परस सवकास चलताली. 

एके वटेन जाय तर्शे सबकास जावनूय बी शांती रक्षणाचें हें आंदोलन चलतालें 
आनी दुसरे वटेन सरकाराची दमन नीति पुराय नेटान चलताली. पंजाबांत तिच्या 
प्रभावाचो साक्षात्कार जालो. हांगा फौजी कायदो म्हळ्यार नादीरशाही सुरू जाल्ली. 
फुडाऱ्यांक धरले. स्पेशल कोर्ट कोर्ट नाशिल्ले तर फकत गवर्नराचो हुकूम पाळपाचीं । 
साधनां जाल्लीं. ताणी पुरावो नासतना आनी नीत करीनासतना लोकाक सजा दिल्यो. . 
फौजी शिपायांनी निर्दोश लोकाक किड्यांभाशेन पोट सरपटावन चलयले. हाचे मुखार 
जालियनवाला बागेचें घोर हत्याकांड तर म्हजे नदरेन कसलेच गणटेंत नाशिल्लें, जरी । 
समस्त लोकाचे आनी संवसाराचें ध्यान ह्या हत्याकांडान ओडिल्लें. { 

म्हजेर चेपण येवंक लागलें की हावें जशें जायत तशें पंजाबाक पावचें. हावे . 
व्हॉयसरायाक पत्रां बरयल्लीं, तारो धाडल्यो पूण वचपाची परवनानगी मेळ्ळी ना. | 
परवानगी नासतना गेल्यार भितर तर वचूंक शकनाशिल्लों. फकत सविनय कायदेभंग | 
केल्ल्याचो संतोश मेळूंक शकतालो. म्हजे मुखार हो कठीण प्रस्न उपराशिल्लो की ह्या ४ 
धर्म संकटाच्या वेळार हावें कितें करचे. म्हाका दिसलें, निषेधाज्ञेचो आदर करून | 
प्रवेश करतलो जाल्यार तो विनय अनादर मानचेनात. म्हाका शांती जाय आशिल्ली ती . 
म्हाका आतां मेरेन दिसनाशिल्ली. पंजाबांतले नादिरशाहीन लोकांचे उचांबळायेंत | 
पेत्रोल घालून ती आनीक भगभगायल्ली 

म्हाका दिसलें हावें कायदो मोडल्यार पेटिल्ल्या उजांत तूप ओतिल्लेबरी जातलें 
परिणामी, पंजाबांत बचपाचो सल्लो हाबें मानलो ना. म्हजेपासत हो कडू घोंट 

आशिल्लो. पंजाबांतल्यान दर दिसा अन्यायाच्यो खबरो येताल्यो आनी म्हाका त्यो 
सद्दां आयकुच्यो पडटाल्यो आनी दांत चाबून ओगी रावचें पडटालें. 
इतल्यांत मि. हॉर्निमन हांकां, जाणी 'क्रॉनिकल' एक प्रचंड शक्ती केल्ली, सरकारान 
उबारले आनी जनतेक हाचो पत्तो लेगीत लागूंक दिलो ना. हे चोरयेच्या पोटांत जी 
घाण आशिल्ली तिचो दुर्गंध म्हाका अजून मेरेन येत आसा. म्हाका खबर आसा, 
हॉर्निमनांक अंदाधुंदी नाका आशिल्ली. सत्याग्रह समितीच्या सत्ल्याबगर हावें पंजाब 
सरकाराचो हुकूम मोडलो हे तांकां बरें लागूंक नाशित्लें. सविनय कायदेभंग स्थगित 
दबरपाक ताणी मान्यताय दिली. तो स्थगित करपाचो म्हजो निर्णय हावें उगतो केलो, 
लाचे पयलींच तो स्थगीत दवरपाचो सल्लो दिवपी तांचे पत्र म्हज्या नांवान रवाना 
जाल्लें आनी तें म्हाका म्हजो निर्णय जाहीर जातकूच मेळ्ळें. हाचें कारण अहमदाबाद 
आनी मुंबय हाचें मदलें अंतर. परिणामी तांकां देशांतल्यान भायर काडिल्ल्यान म्हाका 
ज़ितलें अजाप जालें तितलेंच दुख्खय जालें. 
हे घडणुकेक लागून क्रॉनिकलाच्या जाळवणदारांनी तें चलोवपाचो भार म्हजेर 
' घालो. मि. ब्रेलबी तर आशिल्लेच. ते पासत म्हाका चड कितें करचें पडनाशिल्ले. तरी 
_ लेगीत म्हज्या सभावाप्रमाण म्हजेपासत ही जापसालदारकी व्हडली जाल्ली. 
_ पूण ही जापसालादरकी म्हाका चड दीस घेवची पडली ना. सरकाराचे मेहरबानीन 
क्रॉनिकल बंद जालो. 
जे लोक क्रॉनिकलाचे व्यवस्थेचे जाळवणदार आशिल्ले, तेच लोक यंग इंडियाचे 
. व्यवस्थेचेर नदर दवरताले. ते म्हळ्यार उमर सोबानी आनी शंकरलाल बँकर. ह्या 
दोनूय भावांनी म्हाका सुचयलें की यंग इंडियाची जबाबदारी हावें म्हज्या माथ्यार 
घेवची. आनी क्रॉनिकलाचो अभाव थोडो भरून काडपाच्या विचारान “यंग इंडिया' 
 सप्तकाक एक फावटी बदला दोन फावटी काडप तांकां आनी म्हाका बरें लागलें. 
_ललोकाक सत्याग्रहाचें मर्म समजावपाची म्हाका उमेद आशिल्ली. पंजाबाचे बाबतींत 
' हांव कांय न्हय जाल्यार उण्यांत उणी योग्य टिका तरी करूंक शकतालों आनी ताचे 
फाटल्यान सत्याग्रहरुपी शक्ती आसा हाचो पत्तो सरकाराक आशिल्लोय. म्हणटकूच 
ह्या इश्टांचो सल्लो हावें मानलो. 
पूण इंग्रजीमार्फतीन जनतेक सत्याग्रहाचें शिक्षण कशें दिवं येतालें ? गुजरात 
महज्या कार्याचे मुख्य ठिकाण आशिल्ले. ह्या वेळार भाई इंदुलाल याज्ञिक, उमर सोबानी 

आनी शंकरलाल बँकर मंडळींत आशिल्ले. ते 'नवजीवन' नांवाचें गुजराती मासिक 
चलयताले. ताचो खर्चूय ते इश्ट करताले. भाई इंदुलाल आनी त्या इश्टांनी हें पत्र 
म्हज्या हातांत दिलें आनी भाई इंदुलालान तातूंत काम करप पत्करलें. ह्या मासिकाक 
सप्तकी केलें. 
इतले मजगती 'क्रॉनिकल' नव्यान जितो जावन उठलो हे पासत “यंग इंडिया” 
परतून सप्तकी जालें. आनी म्हज्या सल्ल्यान तें अहमदाबादेक व्हेलें. दोन पत्रा वेगळ्या 
वेगळ्या सुवातांवयल्यान भायर सरिल्ल्यान खर्च अदीक जातालो आनी म्हाका अदीक 
कठीण बतालें. नवजीवन तर अहमदाबादेच्यान भायर सरतालो. अशा पत्रांक स्वतंत्र 
छापखानों आसूंक जाय असो अणभव म्हाका 'इंडियन ओपिनियन'च्या संबंदानूय 
आयिल्लो. हाचे खेरीज हांगासरले त्या वेळावयल्या पत्रांसंबदींचे कायदे लेगीत अशे 
आशिल्ले की हांव जे विचार परगटावंक सोदी ते व्यापारी नदरेन चलतल्या 
छापखान्यांचे धनी छापूंक अनमनताले. आपलो स्वतंत्र छापखानो उबो करपाचो हैं 
लेगीत एक मुखेल कारण आशिल्ले आनी हें काम अहमदाबादेतूच सरळपणान | 
सोंपेपणी जावंक शकतालें. परिणामी, यंग इंडियाक अहमदाबादेक घेवन गेले. 
ह्या पत्रांमार्फतीन जनतेक यथाशक्ती हावे शिक्षण दिवप सुरू केलें. पयलीं दोनूय | 
पत्रांच्यो थोड्योच प्रती खपताल्यो. पूण वाडटां वाडटां चाळीस हजाराच्या म्हऱ्यांत ' 
पावल्यो. नवजीवनाचे ग्राहक एकदम वाडले, जाल्यार यंग इंडियाचे हळुहळू बाडले. j 
हांव बंदखणींत गेले उप्रांत हो आंकडो देवलो आनी आज दोगांयचीय ग्राहक संख्या 
8000 चे सकयल देंवल्या. | 
ह्या पत्रांचेर जाहिराती ना घेवपाचो म्हजो आग्रो सुर्वेसावन आशिल्लो. म्हाका 
दिसता ताका लागून इल्लेंय लुसकान जालें ना आनी हे प्रथेक लागून पत्रांच्या | 
विचार-स्वातंत्र्याचें रक्षण करपांत जायती मजत मेळळी. 
ह्या पत्रांवरवीं हांव म्हजी शांती मेळोबंक पावलों. कारण जरी हांब सविनय . 
कायदे-भंग रोखडोच सुरू करूंक पावलों ना जाल्यार लेगीत हांव म्हजे विचार 
स्वतंत्रतपणान प्रकट करूंक शकलों. जे लोक सल्लो आनी सुचोवण्यांपासत म्हजेकडेन . 
पळयताले तांकां थाकाय दिवंक शकलो. आनी, म्हाका दिसता, दोनूय पत्रांनी त्या | 
कठीण वेळार जनतेची बरी सेवा केली आनी फौजी कायद्याच्या जुलमाक हलको ' 
करूक हात भार लायलो. 


35. पंजाबांत 


पंजाबांत जें कितें जालें ताचे पासत जरी सर मायकल ओडूवायरान म्हाका 
जबाबदार धरिल्लो, तरी तेच भाशेन थंयचे कोण कोण नवयुवक थंयच्या फौजी 
'कायद्यापासत म्हाका गुन्यावगार थारावंक अनमन नाशिल्ले. हाबें सविनय 
_कायदे-भंग स्थगीत करूंक नाशिल्लो जाल्यार जालियनावाला बागेतली 'कतले आम' 
केन्नाच जावची नाशिल्ली आनी फौजी कानून लागू जावचो नाशिल्लो अशे ते म्हणटाले. 
कोणे कोणे धमकीय दिली की हांब पंजाबांत गेल्यार लोक म्हाका जिवानिशीं मारलेबगर 
_ राबचे नात. 
पूण म्हाका म्हजें पावल इतलें गरजेचे दिसतालें की ताका लागून समजिकायेच्या 
' मनशांत गैरसमज जावपाची शक्यताय नाशिल्लीच. हांव पंजाबाक वचपाक अधीर 
_ जाल्लों. हावें पंजाब केन्नाच पळोवंक नाशिल्लो. आपल्या दोळ्यांनी जें कितें पळोवंक 
' मेळचें ते पळोचची म्हाका तीव्र इत्सा जाल्ली. आनी म्हाका आपोवपी डॉ. सत्यपाल, 
` डॉ. किचलू तशेच पं. राजभजदत्त चौधरींक हांव मेळूंक सोदतालों. ते जेलींत 
` आशिल्ले. पूण म्हाका पुराय भरवंसो आशिल्लो की सरकार तांकां लांब काळ मेरेन 
. कादयेंत दवरुंकूय शकनाशिल्लें. हांव जेन्ना जेन्ना मुंबय वतालों तेन्ना खूबशे पंजाबी 
_ म्हाका येवन मेळटाले. हांव तांकां फाटबळ दितालों जें मेळिल्यान ते खोशी जाताले. 
ह्या वेळार म्हज्यांत भरपूर आत्मविश्वास आशिल्लो. 
पूण म्हजें बचप लांबणेर पडटालें. व्हॉयसराय बरयत रावताले 'अजून कळाव 
आसा.' 
इतले मजगतीं हंटर कमिटी आयली. तिणें फौजी कायद्याच्या दिसांनी पंजाबाच्या 
` अधिकाऱ्यांनी केल्या कर्तुपाची चवकशी करची आशिल्ली. दीनबंधू एंड्रयूज थंय 
 पाविल्ले. तांच्या पत्रांनी काळजाक पाझर फोडपी वर्णनां आसतालीं. तांच्या पत्रांत 
` आवाज असो आसतालो की पत्रांनी जें कितें छापताले, फौजी कायद्याचो जुलूम 
ताचेपरस चड आशिल्लो. पत्रांतल्यान म्हाका पंजाब पावपाची होरावणी आशिल्ली. 
दुसरे वटेन मालवीयजींच्योय तारो येताल्यो की हावे पंजाबाक पावचें. हाचेर हावे 
परत व्हॉयसरायाक तार धाडली. उत्तर मेळ्ळ्ळें, तुमी अमके तारकेक वचूं येता. म्हाका 
तारीख सारखी याद ना पूण चड करून ती 17 ऑक्टोबर आशिल्ली. 

लाहोर पावतांच जो देखाव हार्वे पळयलो तो केन्नाच विसरायेर पडचो ना. 
स्टेशनाचेर लोकांचो जमो अशे आशेन जमिल्लो जसो वर्सांच्या वियोगान कोणूय 
प्रियजन आयला आनी सोयरे धायरे ताका मेळूंक आयल्यात. लोकाचे खोशयेक 
शीम-मेर नाशिल्ली. 

म्हाका पं. रामभुजदत्त चौधरींच्या घरांत दवरलेलो. श्री सरलादेवी चौधराणीक 
हांव पयलींच्यान वळखतालों. तांचेर म्हज्या पावणाराचो भार पडिल्लो. 'पावणाराचो 
भार' हांव जाणून सवरून बरयतां कारण ज॑य हांब रावतालों तें घर धर्मशाळाशी 
जातालें. 

पंजाबांत हावें पळयलें, बरेचशे पंजाबी फुडारी जेलींत आशिल्ल्यान मुखेल 
फुडाय्यांची सुवात पं. मालवीयजी, पं. मोतीलालजी आनी स्वामी श्रद्धानंदजीन घेवन 
दवरलेली. मालवीय आनी श्रद्धानंदजी हांची जायत्या काळाची वळख आशिल्ली. 
पूण मोतीलालजींच्या लागींच्या संपर्कात हांव लाहोरांतूच आयिल्लों. ह्या फुडाऱ्यांनी 
आनी थळाव्या फुडाऱ्यांनी जांकां जेलींत बचपाचो सन्मान फावो जावंक नाशिल्लो, 
म्हाका रोकडोच आपलो केलो. हांव खंयच परकीसो दिसलों ना. 

हंटर-कमिटीच्या मुखार गवाय ना दिवपाचो निश्चय आमी सगळ्यांनी ' 
सर्व-सम्मतीन केल्लो. हाचीं सगळीं कारणां त्या वेळार उजवाडा हाडिल्लीं हे पासत | 
हांगा हांव तांचेर चर्चा करिना. आज लेगीत म्हाका दिसता की तीं कारणां सबळ 
आशिल्लीं आनी कमिटीचेर घाल्लो बहिश्कार योग्य आशिल्लो. 

पूण अशय थारायल्लें की जर हंटर कमिटीचेर बहिष्कार घालो जाल्यार जनतेची 
म्हळ्यार काँग्रेसची एक समिती जाय. पं. मालवीयजी, पं. मोतिलाल नेहरू, श्री. | 
चित्तरंजन दास, श्री अब्बास तैयबजी आनी श्री जयकर तसो म्हाका हे कमिटींत 
घालो. आमी चौकशेखातीर वेगळ्या वेगळ्या सुवातांनी वांटले. हे कमिटीचे 
व्यवस्थेचो भार आपसुकूच म्हजेर येवन पडिल्लो. आनी जे वरवीं चडांत चड गांवांनी 
चौकशी करपाचो भार म्हज्या वांट्याक आयिल्लो हे पासत म्हाका पंजाब आनी 
पंजाबाचे गांव पळोवपाचो अलभ्य लाव मेळ्ळो. 

हे चवकशी निमित्तान पंजाबच्या बायलांक तर हांव अशे तरेन मेळळों, जसो 
काय हांव तांकां युगां जाल्लीं बळखतां. ज॑य वतालो थंय तांचे पंगडार पंगड म्हाका 

मेळटाले आनी ते म्हजे मुखार आपणें कातिल्ल्या सुताच्यो राशी दवरताले. हे 
चवकशीच्या निमित्तान पंजाब खादीचें व्हडलें क्षेत्र जावंक शकता हैं आपर्शीच हांव 
लोकाचेर थापिल्ल्या गुन्याबाची तपासणी करतना जसो जसो हांव खोलायेंत 
वचूंक लागलों तशी तशी सरकारी अराजकतेची, अधिकाऱ्यांच्या दादागिरीची आनी 
निरंकुशतेच्यो कल्पनेभायल्यो गजाली आयकून म्हाका अजाप जालें आनी दुख्ख 
जाणवलें. ज्या पंजाबांतल्यान अदिकांत अदीक शिपाय सरकाराक मेळटात त्या 
पंजाबांत लोकानी इतलो अदीक जुलूम कसो सहन केलो ही गजाल म्हाका त्या वेळार 
अजापाची दिसली आनी आजूय दिसता. 
हे कमिटीचो रिपोर्ट तयार करपाचें कामूय म्हजेरूच घात्लें. पंजाबांत कोणा 
तरेचे जुलूम जाल्ले हें समजून घेवंक जे सोदतात ताणी हो रिपोर्ट मुजरत वाचूंक 
' जाय. ह्या रिपोर्टासंबंदान हांव इतलें सांगूंक शकतां की तातूंत जाणून सवरून एखाद्रेय 
' सुवातेर अतिशयोक्ती जावंक ना. ज्यो घडणुको दिल्यात ते संबंदान मागतकूच प्रमाणूय 
_ सादर केल्लें आसा. ह्या रिपोर्टांत जितलीं प्रमाणां दिल्यांत तांचेपरस चड पुरावे 
 सम्रिती कडेन आशिल्ले. ज्या विशयांचेबाबतींत इत्लोय दुबाव आशिल्लो अशी एकूय 
' गजाल रिपो्टांत दिवंक ना. अशे तरेन फक्त सत्याक ध्यानांत दवरून बरयल्या रिपोर्टात 
_ चाचकांक पळोवंक मेळटलें की ब्रिटीश राज्य आपली सत्ता घट दवरपाखातीर कितले 
, हद्दीमेरेन वता, कसली मनीसपणाभायलीं कामां करता. जितले मेरेन हांब जाणां, ह्या 
' रिपोर्टातली एकूय गजाल आज मेरेन फट शाबीत जावंक ना. 

} आतां थोड्या बेळाखातीर पंजाबाच्या हत्याकांडाक सोडचें. 
कॉग्रेसीमार्फतीन पंजाबांतले डायरशाहीची चवकशी चालू आशिल्ली. इतल्यांत 
एक सार्वजनिक आमंत्रण म्हज्या हातांत आयलें. तातूंत मरहूम हकीमसाहब आनी 
भाई असफअलीचें नांव आशिल्लें. श्रद्धानंदजी सभेक उपस्थित राबपाचे आसात 
अर्शेय बरयल्लें. ते उपसभापती आशिल्ले अशे म्हाका येबजता. खिलाफतीच्या संबंदान 

उत्पन्न परिस्थितीचो विचार करूंक आनी युद्धसमाप्ती खातीर जावपी उत्सवांत 
वांटो घेवचो काय न्हय हाचो निर्णय थारावंक हिंदु-मुसलमानांचे एके संयुक्त सर्भेत 
उपस्थित जावपाचे खातीर तें आमंत्रण आशिल्ले. नोवेंबरांत ही सभा जाल्ली असो 
कितें म्हाका उगडास आसा. 

ह्या आमंत्रणांत अशें बरयल्लें की सभेंत फकत खिलाफतीचेरूच चर्चा जावची 
ना, तर गोरक्षेच्या प्रस्नाचेरूय विचार जातलो आनी ही संद म्हळ्यार गोरक्षा सादपाचो 
एक सुंदर योग जातलो. म्हाका हें वाक्य तोंपलें. ह्या निमंत्रण-पत्राक जाप दितना 
हावे बरयलें, हांव हजर रावपाचो प्रयत्न करतलों आनी हेंबूय बरयलें की.खिलाफत 
आनी गोरक्षा एकावांगडा धरून तांकां परस्पर सौद्याचो प्रस्न करूंक फावना. दर एका 
प्रस्नाचो विचार ताच्या गुण-दोशांचे नदरेन करूंक जाय. 

हांव सभेक उपस्थित रावलों. सभेक उपस्थिती बरी आशिल्ली. पूण उप्रांत जे 
भाशेन हजारांनी लोक येताले तसो देखाव थंय नाशिल्लो. हे सभेक श्रद्धानंदजी 
उपस्थित आशिल्ले. हावें तांचेकडेन वयल्या विशयासंबंदान चर्चा केली. तांकां म्हजो 
युक्तिवाद आवडलो आनी तो मांडपाचो भार ताणी म्हजेर घालो. हकीम साहबा 
वांगडाय हावें उलोवणें केलें. म्हजो युक्तिवाद म्हळ्यार दोनूय प्रस्नांचेर तांच्या 
स्वताच्या गुण-दोशांचे नदरेन विचार करूंक जाय. जर खिलाफतीच्या प्रस्नांत तथ्य 
आसत, तातूंत सरकारामार्फतीन अन्याय जाता जाल्यार हिंदूनी मुसलमानांक सांगात 
दिवंक जाय आनी ह्या प्रस्नावांगडा गोरक्षेचो प्रस्न जोडूंक फावना. जर हिंदू अशी 
कसलीय अट घालतीत जाल्यार हें तांकां सोबर्चे ना. खिलाफतीपासत मेळटल्या 
आधाराच्या बदल्यांत मुसलमान गोवध बंद करतीत जाल्यार तें तांकां लेगीत सोब 
सारके जावचें ना. शेजारी आनी एकेच भुंयेचे निवासी जाल्ल्यान, तेच भाशेन हिंदूचे 
भावनेचो आदर करपाचे नदरेन जर मुसलमान स्वतंत्र रुपान गोवध बंद करतीत 
जाल्यार ती तांचेपासत सोबायेची गजाल जातली. तें तांचें कर्तव्य. आनीक एक स्वतंत्र 
प्रस्न. जर हें कर्तव्य आसत आनी मुसलमान हैं कर्तव्य मानतीत जाल्यार हिंदू 
खिलाफती वावरांत हात दीत वा ना दीत तरी लेगीत मुसलमानांनी गोबध बंद करूंक 
जाय. हावें म्हजे तर्फे असो युक्तिवाद सादर केल्लो की हे भाशेन दोनूय प्रस्नांचो 
विचार स्वतंत्र रितीन करूंक जाय आनी हे पासत हे सभेंत फकत खिलाफत प्रस्नाचोच 
विचार जावचो. सभेक म्हजो युक्तिवाद पसंत पडलो. गोरक्षेच्या प्रस्नाचेर सभेंत चर्चा 

जाली ना. पूण मौलाना अबदूल बारी हाणी म्हळें, “हिंदूनी खिलाफतचे बाबतींत 


पालव दिवचो वा ना दिवचो, पूण जे बरवी आमी एकाच देशांत रावपी, तेन्ना 


मुसलमानांनी हिंदूंचे भावनेपासत गोवध बंद करूंक जाय.” एक वेळ तर अशें दिसलें 
की मुसलमान खऱ्यानीच गोवध बंद करतले. 

कांय जाणांचो असो सल्लो आशिल्लो की पंजाबचो प्रस्न खिलाफती वांगडा 
जोडचो. हावें ह्या विशयावयर म्हजो विरोध परगटायलो. पंजाबचो प्रस्न थळावो 
असो म्हजो युक्तिवाद आशिल्लो. पंजाबच्या दुख्खापासत आमी सरकाराकडेन संबंद 
दवरपी युद्धसमाप्ती उत्सवापासून वेगळे रावंक शकनात. ह्या प्रकरणांत आमी 


_ ख़िलाफतीच्या प्रस्ना बांगडा पंजाबाक जोडल्ल्यार आमी आमच्या माथ्यार 

अविवेकाचो आरोप घेतले. म्हजो युक्तिवाद सगळ्यांक पसंत पडलो. 
हे सभेंत मौलाना हसरत मोहानी आशिल्ले. तांचेकडेन म्हजी वळख-पाळख 
जालीच. पूण ते कोणा तरेचे झुजारी हाचो अणभव म्हाका हांगा आयलो. हांगाच्यान 
आमचे मदी मतभेद सुरू जाले आनी कांय प्रकरणांनी ते निमाणे मेरेन उरले. 
कांय प्रस्ताबांनी एक प्रस्ताव असोय आशिल्लो की हिंदू मुसलमान सगळ्यांनी 
स्वदेशी व्रताचे पालन करूंक जाय आनी हे पासत विदेशी कपड्यांचेर बहिश्कार 
घालूंक जाय. खादीचो पुनर्जत्म अजून जावंक नाशिल्लो. मौलाना हसरत मोहानीक 
हो प्रस्ताव मान्य नाशिल्लो. इंग्लीश सत्ता खिलाफत प्रकरणांत न्याय दिना जाल्यार ते 
बदलो घेवया म्हणटाले. हे पासत ताणी सुचयलें, जाता ते तरेन प्रत्येक तरेच्या ब्रिटिश 
मालाचेर बहिश्कार घालचो. हावें हर तरेच्या ब्रिटिश मालाच्या बहिश्‍्काराची गरज 
कशी ना आनी तें अयोग्य जातलें, ते संबंदान म्हजे युक्तिवाद मांडले, जे आतां 
सगळ्यांक खबर आसात. हावें म्हजे अहिंसा बृत्तीचेंय प्रतीपादन केल्लें. हावे पळयलें 
की, म्हज्या युक्तिवादाचो गाड परिणाम जाला. हसरत मोहानीचो युक्तिवाद आयकून 
लोक जेन्ना हर्षनाद करताले, तेन्ना म्हाका दिसले, हांगा म्हज्या ट्रणटुण्याचो आवाज 
कोण आयकुचोना. पूण हावें धर्माक जागूंक जाय, धर्म चुकोवंक लिपोबंक फावना 
अशें येवजून हांव उलोबंक उठलों. लोकान म्हजे उलोवप खूप ध्यान दिवन आयकलें. 
मंचाचेर म्हाका पुराय समर्थन मेळ्ळें आनी म्हाका फाटबळ दिवन एका फाटल्यान 


एक भाशणां जावंक लागलीं. फुडाऱ्यांक पटल की ब्रिटिश मालाच्या बहिश्काराचो 


प्रस्ताव पास करपांत एक लेगीत हेतू तडीक पावचाना. हय, हांशें मात खूप जातलें. 

सगले सभेंत चुकून एखाद्रो मनीस दिसतालो जाचे कुडीर कसली ना कसली ब्रिटीश 
बस्त नासत. इतर्ले जाल्ल्यान चडावत लोक समजले की जी गजाल सभेक आशिल्ले 
लोक लेगीत करूं शकनात, ती करपाचो प्रस्ताव पास करपांत फायद्या परस लुसकानूच 
जातलें. 

मौलाना हसरत मोहानीन आपल्या उलोवपांत सांगलें, “आमकां तुमच्या विदेशी 
वस्त्र बहिश्कारान खोस जावंकूच शकना. केन्ना आमी आमचे गरजेचो सगळो कपडो 
फैदा करूंक शकतले आनी केन्ना विदेशी वस्त्रांचो बहिश्कार जातलो ? आमकां 
जाल्यार असली कसली वस्त जाय जिचो प्रभाव ब्रिटिश जनतेचेर तत्काल पडचो. 
तुमकां बहिश्कार जाय जाल्यार बरें आसा, पूण हाचेपरस चड परिणाम घडोवपी 
कसलीय वस्त सांगात.” हांव हें भाशण आयकतालों. म्हाका दिसलें विदेशी वस्त्राच्या 
बहिश्काराखेरीज कसलीय नवी गजाल सुचोवंक जाय. त्या वेळार म्हाका स्पश्टपणान 
कळटालें की विदेशी वस्त्राचेर रोखडोच बहिश्कार घालूंक जावर्चेना. आमकां जाय 
आसत जाल्यार पुराय रुपान खादी तयार करपाची शक्त आमच्यांत आसा, ही गजाल 
जे भाशेन हांव उप्रांत पळोवंक शकलों, तशी त्या वेळार पळोवंक पावूंक नाशिल्लों. 
फकत गिरण्यांचेर पातयेल्यार त्यो घात मारतल्यो हैं म्हाका त्या वेळार लेगीत कळटालें. 
मौलाना साहबान भाशण करून जाल्ले तेन्ना हांव जवाब तयार करतालों. 

म्हाका कसलोच उर्दू वा हिंदी शब्द सुचलोना. अशे खास मुसलमानांचे सभेंत | 
तर्कयुक्त भाषण करपाचो म्हजो हो पयलोच अणभव. कलकत्यांत मुस्लीम लीगचे 
सभेत हांव उलयल्लों, पूण तें कांय मिनुटांचे आनी काळजाक स्पर्श करपी भाशण 
आशिल्ले. पूण हांगा म्हाका विरूध्द मताच्या समाजाक समजावपाचें आशिल्लें. पूण 
हार्वे लज सोडिल्ली. म्हाका दिल्लीच्या मुसलमानांमुखार शुद्ध उर्दूत अस्‌खलीत भाशण 
करपाचें नाशिल्लें, पूण म्हजे मानस टुटीफुटी हिंदीत समजावपाचो आशिल्ले. हें काम 
हांब बरे तरेन करूंक पावलों. ही सभा हे गजालीचें प्रत्यक्ष प्रमाण आशिल्ली की 
हिंदी -उर्दूच राष्ट्रभाषा जावंक शकता. जर हार्वे इंग्लिशींत उलोवप केल्लें जाल्यार म्हजी 
गाडी फुडे बचची नासली आनी मौलानासायबान जें आव्हान म्हाका दिल्ले तें दिवपाची 
संद येबचो नासली आनी आयिल्लीय जाल्यार म्हाका तिचे उत्तर येबजुचें नासले. 

उर्दू वा हिंदी उतरां येबजलीं नात म्हण हांब लजेलों. पूण हावें उत्तर तर दिलेंच. 
म्हाका नॉन-कॉऑपरेशन येवजलें. जेन्ना मौलाना भाशण करताले तेन्ना हांव हें 

'चिंततालों की मौलाना खासा कांय प्रकरणांनी सरकाराक वांगड दितात त्या 
सरकाराच्या विरोधाची गजाल करप तांचेखातीर बेकार जावन आसा. म्हाका दिसलें 
की जेन्ना तलवारीन सरकाराचो विरोध करपाचो ना, तेन्ना तांची साथ ना दिवपांत 
खरो विरोध आसा. आनी परिणामी हार्वे नॉन कॉऑपेरेशन उतराचो प्रयोग पयले 
'फावट हे सभेंत केलो. म्हज्या भाशणांत हावें हाच्या समर्थनार्थ म्हजे युक्तिवाद मांडले. 
त्या वेळार म्हाका हे गजालीचो मात पूण उगडास नाशिल्लो की ह्या उतरांत कसल्या 
कसल्या गजालींचो आसपाव जायत. हे पासत हांव तपशिलांत गेलों ना. म्हाका 
जाल्यार, हावे इतलेंच सांगिल्याचो उगडास आसा: 
मुसलमान भावांनी आनीक एक म्हत्वाची थारावणी केली. ईश्वरान तसलो प्रसंग 
' हाडचो न्हय. जर तहाच्यो अटी तांचे आड गेल्यो जाल्यार ते सरकाराक पालब दिवप 
बंद करलले. म्हजे नदरेन हो जनतेचो अधिकार. सरकारी बिरुदां धारण करूक वा 
सरकारी नोकऱ्यो करूंक आमी बांदिल्ले नात. जेन्ना सरकाराच्या हातान खिलाफत 
सारकिल्या अत्यंत महत्वपूर्ण धार्मिक प्रस्नांसंबंदान आमकां लुसकान जाता, तेन्ना 
आमी ताका पालव कित्याक दिवचो ? हे पासत जर खिलाफतीचो निकाल आमचे 
आड गेलो जाल्यार सरकाराक पालव न्हयकारपाचो आमकां हक आसतलो. 
पूण हाचे उप्रांत ते गजालीचो प्रचार जावंक कांय म्हयने लोटले. हें उत्तर कांय 
म्हयनेमेरेन हे. सभेत मुंगरून उरलें. एका म्हयन्या उप्रांत जेन्ना अमृतसरांत काँग्रेसचे 
अधिवेशन जालें तेन्ना थंय हार्वे सहकाराच्या प्रस्तावाचे समर्थन केलें. त्या वेळार तर 
हावे हीच आशा बाळगिल्ली की हिंदु मुसलमानांक सरकाराआड असहयोग करपाचो 
अवसर येवचोना. 


37. अमृतसर काँग्रेस 


लश्करी कायदो चलतना ज्या शेकड्यांनी निर्दोश पंजाब्यांक नांवापुरत्या कोर्टानी 
फटीचे गवायेच्या आधारार उणे अदीक मुजतीची बंदखणीची ख्यास्त दिल्ली, 
तांकां तशेंच डांबून दवरप सरकाराक शक्य जालें ना. ह्या घोर अन्यायाआड चारूय 
वाटांतल्यान असो जबरदस्त आवाज उठलो की सरकाराक ह्या कैद्यांक चड 
काळापासत कादयेंत दवरप शक्‍य जालें ना. परिणामी, काँग्रेस अधिवेशनाचे पयलीं 

चडशे कैदी सुटले. लाला हरकिसनलाल आदी सगळे फुडारी सुटले आनी काँग्रेसीच्या | 
अधिवेशनाच्या दिसांनी अलीभाई बी सुटून आयले. हाका लागून लोकाचे खोशयेक 
पारावार उरलो ना. पं. मोतीलाल नेहरू, जाणी आपले वकिलीक एके कुशीक दवरून | 
पंजाबांतूच तळ ठोकिल्लो, काँग्रेसचे अध्यक्ष आशिल्ले. स्वामी श्रद्धानंदजी 
स्वागत-समितीचे अध्यक्ष आशिल्ले. | 

आतां मेरेन काँग्रेसीत म्हजें काम इतलेंच उरतालें की हिंदींत हार्वे ल्हानशें भाशण 
करचें, हिंदी भाशेची वकिली करची आनी वसणुकांनी रावतल्या हिंदुस्तान्यांचे प्रश्‍न 
मांडचे. अमृतसराक हाचेपरस म्हाका चड करचे पडत अशे चिंतूंक नाशिल्लें. पूण 
जशे म्हजे संबंदान पयलींय घडलां. तेच भाशेन अचकीत जापसालदारकी म्हजेर 
येवन पडली. 

नव्या सुधारणांपासत सम्राटाची घोशणा परगटलेली, जी म्हाका पुराय संतोश 
दिवपी नाशिल्ली. कोणाक तर ती मात पूण पसंत नाशिल्ली. पूण त्या वेळार हार्वे अशें 
मानिल्लें की हे घोशणेंत सुचयल्ल्यो सुदारणा त्रुटीपूर्ण आसतनाय बी त्यो स्वीकारू 
येतात. सम्राटाचे घोशर्णेत म्हाका लॉर्ड सिंहाचो हात दिशिल्लो. ते वेळच्या म्हज्या 
दोळ्यांक आशेची किरणां दिशिल्लीं. पूण लोकमान्य, चित्तरंजन दास आनी अणभवी 
झुजारी विरोधान मान हालयताले. भारतभूषण मालवीय तटस्थ आशिल्ले. | 

म्हजो तळ मालवीयजींनी आपलेंच कुडींत दवरलेलो. तांचे सादेषणान रावप ' 
काशी विश्वविद्यालयाच्या शिलान्यासा वेळार हावें पव्यल्लें. पूण हे फावट तर ताणी 
म्हाका आपले कुडींतूच सुवात दिली. हाका लागून हांव तांची सगली दिनचर्या | 
पळोवंक पावलों आनी म्हाका आनंद आनी अजाप जालें. तांची कूड म्हळ्यार | 
गरिबांची धर्मशाळा. तातूंत खंयच वाट दवरूंक नाशिल्ली. वचत थंय लोक पडिल्ले | 
मेळटाले. थंय इल्ली पूण सुवात नाशिल्ली आनी एकांतूय नाशिल्लो. जो तो जाय तेन्ना . 
येतालो आनी तांचो जाय तितलो वेळ घेतालो. हे कुडीच्या एका कोनशांत म्हजो 
दरबार म्हळ्यार खाट आशिल्ली. 

पूण म्हाका ह्या वेळार मालवीयजींचे रावपा-सवरपाचें वर्णन करपाचें ना. 
म्हणटकूच हांव म्हज्या विशयाचेर येतां. 

हे परिस्थितींत मालवीयजींवांगडा दिसपडट्यो म्हज्यो गजाली जाताल्यो. ते म्हाका 

सगळ्यांची बाजू व्हडलो भाव जसो धाकल्या भावाक समजायता तशा प्रेमान 
समजायताले. सुधार-संबंदांच्या प्रस्तावांत वांटो घेवप म्हाका म्हजी लागणूक दिसली. 
पंजाबविशींच्या काँग्रेसीच्या रिपोर्टाचे जापसालदारकेंत म्हजो वांटो आशिल्लो. 
पंजाबाच्या विशयांत सरकाराकडल्यान म्हाका काम घेवपाचें आशिल्ले. खिलाफतीचो 
प्रस्न आशिल्लोच. हार्वे अशेय मानिल्लें कीं मोंटेग्यू हिंदुस्तानावांगडा विस्वासघात 
करूंक दिवचे नात. कैद्यांची आनी तातूंत अलीभाईची सुटका हावें शुभचिन्न मानिल्ले. 
म्हणटकूच म्हाका दिसलें की सुधारणांचो स्वीकार करपी प्रस्ताव पास जावंक जाय. 
_ चित्तरंजन दासांचें घट मत आशिल्लें की सुधारणा अजिबात समाधानाच्यो नात आनी 
त्यो अर्दकुट्यो मानून तांची उपेक्षा करची. लोकमान्य कांयशे तटस्थ आशिल्ले. पूण 
देशबंधू जो प्रस्ताव पसंत करतीत त्या दाल्यांत आपलें वजन घालपाचो ताणी निश्चय 
केल्लो. 
अशा पोरण्या, अणभवी आनी कशिल्ल्या सर्वमान्य लोकनायकांवांगडा म्हजो 
` मतभेद खासा म्हाका असहा जाणवलो. दुसरे बेत म्हजो अंतर्नाद स्पश्ट आशिल्लो. 
हावे काँग्रेसीचे बसकेपासून पळून बचपाचो प्रयत्न केलो. पं. मोतीलाल नेहरू आनी 


` मालबीयजींक हावें सुचयलें की म्हाका गैरहजर रावपाक दितकूच सगलें काम जातलें 


आनी हांव महान फुडाऱयांवांगडा मतभेद प्रकट करपाच्या संकटांतल्यान वाटावतलों. 

ही सुचवण ह्या दोनूय बुजुर्गाक पसंत पडली ना. जेन्ना खबर लाला हरकिशनलाल 
हांच्या कानार पडली तेन्ना ताणी म्हळें : 'अशें केन्नाच जावचें ना. हाका लागून 
पंजाब्यांचेर मोटो आघात जातलो.' हार्वे लोकमान्य आनी देशबंधूंबांगडा विमसों 


केलो. मि. जिनाक मेळ्ळों. कोणाय भाशेन कसलोच मार्ग मेळनाशिल्लो. हावे म्हजी 


व्यथा मालवीयजींमुखार दवरली : 'तडजोडीची कसलींच लक्षणां म्हाका दिसनात. 
जर म्हाका म्हजो प्रस्ताव दवरचोच पडलो जाल्यार शेजटाक मतां घेतलेच. पूण हांगा 


मत घेबपाची कसलीच व्यवस्था म्हाका दिसना. आतां मेरेन आमी भरिल्ले सभेंत हात 


वयर काडल्यात. हात वयर काडटना दर्शक आनी प्रतिनिधींमदें कसलोच भेद उरना. 
अशे विशाळ सभेंत मतां मेजपाची कसलीच व्यवस्था आमचे कडेन आसना 
म्हणटकूच म्हज्या प्रस्तावाचेर मत घेवचें आसल्यार, तशीय मांडणी ना.' 

लाला हरकिशनलाल हाणी ही मांडणी सगळ्यांचे समाधान करीत अशे रितीन | 
करून दिवपाची जापसादारकी घेतली. ताणी सांगलें, “मत घेवपाच्या दिसा दर्शकांक | 
भितर येबंक दिवचे नात. फकत प्रतिनिधी येतले आनी थंय मतांची मेजणी करूंक | 
दिवपाचें काम म्हजें आसतलें. पूण तुमी काँग्रेसचे बसकेंत गैरहजर रावंक फावना.' 

निमाणें हांब हारलों. हावे म्हजो प्रस्ताव तयार केलो. मोठ्या संकोचान हार्वे तो 
मांडटां म्हळें. मि. जिना आनी मालबीयजी ताका समर्थन करपी आशिल्ले. भाशणां | 
जालीं. हांव पळयतालों, अजून मेरेन आमच्या मतभेदांत खंयच कोड़साण नाशिल्ली. 
भाशणांत लेगीत युक्तिवादाबगर आनीक कांयच नाशिल्लें. तरी लेगीत सभा मात पूण 
मतभेद सहन करूंक शकनाशिल्ली आनी फुडाऱयां भितरल्या मतभेदांक लागून सभेक 
दुख्ख जातालें. सभेक एकमत जाय आशिल्ले. 

जेन्ना भाशणां चलतालीं तेन्ना लेगीत माचयेर मतभेद पालोवपाचे प्रयत्न चलताले. 
एकमेकांमदीं चिटयो येताल्यो वताल्यो. मालवीयजी, जशी कशी जायत तशी तडजोड | 
घडोवपाचो प्रयत्न करताले. इतल्यांत जयरामदासान म्हज्या हातांत आपलो प्रस्ताव | 
दवरलो आनी सदस्यांक मत दिवपाच्या संकटांतल्यान वाटावपाखातीर खूप गोड़ 
उतरांनी म्हजेकडेन प्रार्थना केली. म्हाका तांचो प्रस्ताव पसंत पडलो. मालवीयजींची - 
नदर चारूय वाटांनी आशेच्याच सोदांत भोंबताली. हार्वे म्हळें, “ही सुचवण दोनूय 
पक्षांक पसंत पडपाचे पात्रतायेची दिसता.” हार्वे ती लोकमान्यांक दाख॒यली. ताणी 
म्हळे, 'दासांक पसंत पडत जाल्यार म्हर्जे आङमेळें ना.' देशबंधू पगळ्ळे. ताणी 
विपीनचंद्र पाल हांचेकडेन पळयलें. मालवीयजींक पुराय आशेची खात्री जाली. ताणी 
चिटी हातांतली ओडून घेतली. अजून देशबंधूंच्या तोंडांतल्यान 'हां' उतर सारके भायर 
सरूक लेगीत नाशिल्लें तरी ताणी म्हळें : 'सज्जनांनो, तडजोड जाल्ली आसा हैं 
कळून तुमकां खोशी जातली.' मागीर कितें ? ताळयांच्या कडकडटान माटोब गाजलो 
आनी लोकांच्या तोंडांचेर जी गंभीरताय आशिल्ली ताचे बदला खोस चकचकली. 

। ह्या प्रस्तावांत किते आशिल्ले हाची चर्चा करपाची हांगा गरज ना. हो प्रस्ताव 

कशे तरेन मान्य जालो, इतलेंच ह्या संबंदान सांगप म्हज्या ह्या प्रयोगांचे फासर्केत 
येता. तडजोडीक लागून म्हजी जापसालदारकी वाडली. 


38. काँग्रेसींत प्रवेश 


म्हाका काँग्रेसीच्या कामकाजांत वांटो घेवचो पडलो हाका हांव काँग्रेसीत जाल्लो 
म्हजो प्रवेश मानिना. हाचे पयलींच्या काँग्रेसींच्या बसकांनी हांव गेल्लों तो फकत 
आपले निश्ठेचे निशाणेच्या रुपान. ल्हानांत ल्हान शिपायाच्या कामाबगर म्हजे थंय 
दुसरें काम जायत असो पयलींच्या बसकांच्या वेळार म्हाका केन्नाच आभास जावंक 


नाशिल्लो. ना हाचेपरस चड़ कितें करपाची म्हाका इत्सा जाल्ली. 


अमृतसराच्या अणभवान सांगलें कि म्हजीं एक-दोन बळां कॉग्रेसीक उपेगी 
आसात. हांव हैं पळोबंक पाविल्लो की पंजाबाचे चोकशी -समितीच्या म्हज्या कामाक 


लागून लोकमान्य, मालवीयजी, मोतीलालजी, देशबंधू बी खोशी जाल्ले. हे पासत 
_ तांणी म्हाका आपल्या बसकांनी आनी चर्चाक आपयल्लें. विशय नियामक समितीचे 


म 


है 
है 
है 


_ खरें काम ह्याच बसकांनी जातालें आनी ह्या चर्चानी जे लोक वांटो घेताले तांचेविशों 
` फुडारी खाशेलो विस्वास वा आदर राखताले आनी दुसरे ते लोक आशिल्ले जे कोणा 


_ ना कोणा निमतान घुसताले. 


फुडल्या वर्सा करपा योग्य कामांतल्या दोन कामांत म्हाका अगत्य आशिल्ले. कारण 
तातूंत हांव लक्ष घालतालों. 

एक आशिल्ले जालियनवाला बागेच्या हत्याकांडाचें यादस्तिक. ह्या संबंदान 
काँग्रेसीन मोठ्या गाजघडघडान प्रस्ताव पास केल्लो. स्मारकापासत उणी ती पांच 


लाख रुपयांची रक्‍कम एकठांय करपाचे आशिल्ले. ताच्या विश्वस्तांत (ट्रस्टींत) म्हजे 
नांव आशिल्लें. देशांत जनतेच्या कामापासत भीक मागपाची जबरदस्त तांक 


| 


राखतल्यांत पयलो पाट मालवीयजींक आशिल्लो आनी आसा. म्हाका खबर आशिल्ली, 
म्हजो पाट तांचेपासून चड पयस उरचो ना. म्हजी ही तांक हावें दक्षिण आफ्रिकेत 
जोखिल्ली. राजा महाराजांचेर आपली जादू चलोवन तांचेकडल्यान लाखांनी रुपया 
काडपाची शक्त म्हज्यांत नाशिल्ली, आजूय ना. ह्या विशयांत मालवीयजी वांगडा 
प्रतिस्पर्धा करपी म्हाका कोण मेळुंकूच ना. म्हाका खबर आशिल्ले की जालियनवाला 
बागेच्या कामापासत त्या लोकाकडेन पयसो मागूंक फावना. म्हणटकूच ट्रस्टीच्या 
पदाचो स्वीकार करच्या वेळारूय म्हाका हैं कळिल्ले की ह्या स्मारकापासत दुडू एकठांय 
करपाचो भार म्हजेर पडटलो आनी हें जालेंय बी. मुंबयच्या उदार नागरिकांनी ह्या 

स्मारकापासत काळीज उगतें करून धन दिलें आनी आज जनतेकडेन ताचे पासत | 
जितलो जाय तितलो पयसो आसा. पूण हिंदू, मुसलमान आनी शिखांच्याय भरसल्ल्या 
रगतान पावन जाल्ले हे भुंयेचेर कोणा तरेचें यादस्तीक उबारचें, म्हळ्यार पडून | 
आशिल्ल्या पेशांचो कसो उपेग करचो हो एक कठीण प्रस्न जाला, कारण तिगांमदीं | 
वा म्हणात दोगां मदीं आयज इश्टागतीबदला दुस्मानकायेचो भास जावंक लागला. 
म्हजी दुसरी तांक लेखक वा मुनशीचें काम करपाची आशिल्ली. जिचो उपेग 
काँग्रेस करताली. फुडारी गण हें समजून चुकिल्ले की लांब काळाच्या अभ्यासाक 
लागून कितें आनी कितल्या उण्या उतरांनी आनी कोण दुखना अशे भाशेंत बरोबंक 
जाय तें हांब जाणटालों. त्या काळा काँग्रेसची जी घटना आशिल्ली ती गोखलेनी 
फाटीं दवरलेली पुंजी आशिल्ली. ताणी कांय नेम घडयल्ले. तांच्या आधारान काँग्रेसीचें 
काम चलतालें. ते नम कशे घडिल्ले, ताचो मधुर इतिहास हावें तांच्याच तोंडान 
आयकल्लो. पूण आतां सगळे जाण अशें अणभवताले की काँग्रेसीचें काम तितल्याच 
नमांनी चलचें ना. तिची घटना करपाची भासाभास दर वर्सा चलताली. पूण 
काँग्रसकडेन अशी कसलीच व्यवस्था नाशिल्ली तिच्या आधारार पुराय वर्सभर तिचें 
काम चलत वा फुडाराची गजाल कोणूय येवजीत. तिचे तीन सचीव उरताले, पूण | 
प्रत्यक्षांत कार्यकारी सचीव तर एकलोच उरतालो. तोवूय बी चोवीसूय वरां दिवंक 
पावत असो नासतालो. एका सचीवापासत कार्यालय चलोवचें काय फुडाराचो विचार _ 
करचो वा भूतकाळांत आंगार घेतिल्ल्यो काँग्रेसच्यो जबाबदाऱ्यो चलत्या वर्सात पुराय 
करच्यो हे पासत हो प्रस्न सगळ्यांचे नदरेन चड म्हत्वाचो जालो. काँग्रेसीक हजारांची | 
गर्दी जाताली. ते गर्देत राष्ट्राचे काम कर्शं जावचें ? प्रतिनिधींच्या संख्येक शीम मेर 
नासताली. खंयच्याय ग्रांतांतल्यान जाय तितले प्रतिनिधी येबं येताले. प्रतिनिधी 
काणूय जावंक शकतालो. परिणामी कांय व्यवस्था करपाची गरज सगल्यांक भासूंक | 
लागली. घटना.तयार करपाची जबाबदारी हावें म्हजे तकलेर घेतली. म्हजी एक अट 
आशित्ली. जनतेचेर दोन फुडाऱ्यांचं प्रभुत्व हांव पळयतालां. हाका लागून हावें तांचे 
दोन प्रतिनिधी म्हजे वांगडा राबचे अशें हाबें मागले. ते खासा थंड बसून घटना तयार 
करपाचे काम करूंक शकचनात हें म्हाका कळटालें. हे पासत लोकमान्य आनी देशबंधू . 
हांचेकडेन तांच्या विस्वासांतलीं दोन नांवां हावे मागलीं. हांचे भायर घटना समितींत 

आनी कोणूय आसचो न्हय असो प्रस्ताव हाबें दवरलो. लोकमान्यांनो श्री. केळकर 
हांचें आनी देशबंधूनी श्री ई. आय.बी. सेन हांचे नांव दिलें. ही घटना-समिती एक 
दीस लेगीत खंय मेळून बसली ना. तरी लेगीत आमी आमचे काम एकमतान पूर्ण 
केलें. पत्र बेव्हारामार्फतीन आपलें काम चलयलें. ह्या विधानापासत म्हाका थोडो 
अभिमान दिसता. म्हाका दिसता, ताचें अनुसरण करून काम करीत जाल्यार आमचें 
होडे तडीक लागतले. हें जेन्ना जातलें तेन्ना जातलें. पूण ही जबाबदारी घेवन हावें 
काँग्रेसीत खरो प्रवेश केलो अशें हांव मानतां. 


39. खादीचो जल्म 


1908 मेरेन हावे चरखो वा माग खंय पळयल्याचो म्हाका उगडास ना. तरी 
लेगीत चरख्याच्या आधारान हिंदुस्तानाची कंगाली मिटूंक शकता अशें हिंद स्वराज्यात 
हावें म्हणिल्लें. आनी लोक भुकेन मरतात तें ज्या मार्गान आडायतले त्याच रस्त्यान 
स्वराज्य मेळटलें ही तर सगळ्यांक समजुपासारकी गजाल. 1915 त हांव दक्षिण 
आफ्रिकेंतल्यान हिंदुस्तानांत परतलों, तेन्ना लेगीत टावें चरख्याचें दर्शन करूंक 
नाशित्लें. आश्रम सरू जावंक तांतून माग सुरू केल्लो. हातमाग सुरू करप अवघड 
गेलें. मेळळो म्हण माग चलूंक शकनाशिल्लो. आश्रमांत आमी सगळे लिखणी 
चलोवपी वा व्यापार करूंक जाणा जाल्ले लोक एकठांय जाल्ले. आमच्यांत काण 
कारागीर नाशिल्लो. म्हणटकूच तो प्राप्त केले उप्रांत विणूंक शिकयतल्याची गरज 
पडली. काठियावाड आनी पालनपूराक माग मेळ्ळो आनी एक शिकोत्रपी आयलो. 
ताणें आपली सगळी कळाशी दाखयली ना. पूण मगनलाल गांधी सुरू केल्लें काम 
ब्रेगीन सोड़पी नाशिल्ले. तांच्यां हातांत कारागिरी तर आशित्लीच. देखून ताणी 
विणपाची कला सारकी समजून घेतली आनी उप्रांत आश्रमांत एका फाटल्यान एक 
नबे नवे विणपी तयार जाले. 

आमकां आतां आपणें तयार केल्लें कापड वापरपाचें आशिल्ले. हे पासत 
आश्रमवाशांनी मिलीचे कपड़े वापरप बंद केले आनी तांणी आपूण देशी गिरण्यांच्या 
सुताचें हातमागाचेर विणित्लें लुगट वापरतले असो निश्चय केलो. अशें केल्ल्यान 

आमकां जायतें शिकूंक मेळळें. हिंदुस्तानांतल्या विणप्यांच्या जिविताची, तांचे 
येणावळीची, सूत प्राप्त करतना उबे रावतल्या अडचणींची, तातूंत तांकां कशे 
नाडटात आनी शेवटाक दिसान दीस ते कशे रिणांत बुडटात ह्या सगळ्याची खबर 
आमकां मेळ्ळी. आमचो सगळो कपड़ो रोखडोच विणूं येत अशी परिस्थिती तर 
नाशिल्लीच. ह्या कारणाक लागून भायल्या विणकाऱ्यांकडल्यान आमकां आमचे 
गरजेचो कपड़ों विणून घेवचो पडटालो. देशी गिरण्यांच्या सुताचो हातांनी विणिल्लो 
कपडो रोखडोच मेळनाशिल्लो. विणपी सगलो बरो कपड़ो विलायती सुताचोच 
विणटाल, कारण आमच्यो गिरण्यो सूत कांतीच नाशिल्ल्यो. आज लेगीत त्यो बारीक 
सूत अपक्षपरस उणेंच कांततात. खूप बारीक तर कांतीच नात. मोठ्या प्रयत्नांउप्रांत 
कांय विणकार हाताक लागले. व्हड उपकारान तांणी देशी सुताचो कपड़ो विणून 
दितां म्हळें. ह्या विणकारांक देशी सुताचो कपड़ो विकते घेतले म्हण आश्रमामार्फतीन 
गॅरंटी दिवची पडली. हे तरेन विशश रूपान तयार करून घेतिल्लो कपडो विणून घेवन 
आमी वापरलो आनी इश्टांमजगतीं ताचो प्रचार केलो. हे तरेन आमी सूत कांततल्या 
गिरण्यांच बिनपगारी एजंट जाले. गिरण्यांसरीं बतकूच तांचे व्यवस्थेची आनी तांचे 
लाचारीची माहिती आमकां मेळळी. गिरण्यांचे ध्येय सूत खासा कातून विणपार्चे 
आशिल्ले. त्यो हात-मागांक स्वेच्छन न्हय तर अनिच्छेन मजत करताल्यो. 

हें सगळें पळोवन आमी हातान सूत कातपाखातीर उचांबळ जाले. जे मेरेन हातान 
सूत कातचे नात ते मेरेन आमचे परसुवादीनपण तशेंच उरतलें म्हणपाचें आमी 
पळयलें. गिरण्यांचे एजंट जावन आमी देशसेवा करूंक पाबतलें अशें आमकां 
दिसलेंना. 

पूण खंयच चरखोय मेळनाशिल्लो वा खंय चरखो चलोवपी मेळनाशिल्ले. 
बॉबीनींत सूत भरपाचे चरखे आमचेकडेन आशिल्ले, पूण तांचेर सूत कांतूंक जाता 
हाची आमका कल्पना लेगीत नाशिल्ली. एक फावट कालीदास वकील एके भयणीक 
सोदून घेवन आयले. ही भयण सूत कांतून दाखयतली अशें ताणी सांगलें. तिचेकडेन 
एका आश्रमवाशाक धाडलो जो नवें काम शिकपांत बरो हुशार आशिल्लो. पूण कला 
ताच्या हाताक लागलीना. 

दीस तर बचत आशिल्ले. हांब उतावेळ जावन गेल्लां. आश्रमांत येतल्या दर एका 
मनशाकडेन, जो ह्या विशयांत कितें सांगूंक शकतालो, हांव बासपूस करतालों. पूण 

कांतपाचो मक्तो बायल मनशेचोच आशिल्लो. परिणामी, खंयूय सूत कांतपाक जाणा 
जाल्ली बायल आसल्यार तिचे सोदीक फकत बायल मनशनूच लागूंक जाय आशिल्ले. 
1917त म्हजे गुजराती इश्ट म्हाका भडोच शिक्षण परिशदेक घसटीत घेवन गेले 
थंय साहसी विधवा भयण गंगाबाई म्हाका मेळ्छी. ती चड शिकूंक सवरूंक नाशिल्ली. 
पूण तिच्यांत धिटाय आनी समजिकाय सामान्यतायेन जितली शिक्षीत बायलांमदी 
आसता ताचेपरस चड आशिल्ली. तिणें आपल्या जिवितांतर्ल अस्पूृशतायेचें मूळ 
कातरिल्लें. ती बेधडक अत्यंजांत भरसताली आनी तांची सेवा करताली. तिचेकडन 
पैसो आशिल्लो, पूण खासा तिच्यो गरजो साप उण्यो आशिल्यो. तिचें शरीर कशिल्ले 
आशिल्ले आनी जाय थंय एकटी बचूंक ती मात पूण अनमननाशिल्ली. ती घोड्यार 
_ बसूंक जाणा आशिल्ली. हे भयणीचो खाशेलो परिचय गोधराचे परिशर्देत जालो. 
म्हर्जे दुख्ख हावें तिचे मुखार दवरलें आनी दमयंती जे भाशन नलाचे सोदीक भोंबताली 
तेच भाशेन चरख्याच्या शोधांत भांबपाची प्रतिज्ञा करून तिणे म्हजें बजें उणे कलं. 


40. चरखो मेळ्ळो 


गुजरातेंत बरे भाशेन भोंबन जाले उप्रांत गायकवाडच्या विजापूर गांवांत गंगाबेनीक 
. चरखो मेळळो. थंय खूपशा कुटुबांकडेन चरखे आशिल्ले, जे काडून तांणी माळ्यार 
दवरलेले. पूण जर कोणूय तांचें सूत विकते घेत, आनी तांकां कापसाच्यो लडयो 
दीत जाल्यार ते लोक कांतूंक तयार आशिल्ले. गंगाबेनीन म्हाका खबर धाडली. म्हजे 
खोशयेक शीम-मेर उरली ना. कापसाच्यो लडयो मेळोवपाचें काम कठीण लागलें. 
भाई उमर सोबानीकडेन चर्चा करतकूच ताणी आपले गिरणींतल्यान कापसाच्यो 
लडयो धाडपाची जापसालदारकी घेतली. हावें त्यो लडयो गंगाबेनीकडेन धाडल्यो 
आनी सूत इतल्या घसघशीत नेटान तयार जावंक लागलें की हांव हारलों. 

भाई उमर सोबानीचें उदारपण विशाल आशिल्ले. पूण तरी लेगीत शीम आशिल्ली. 
पैशे दिवन लड़यो घेवपाचें थारायतना हांव फाटींफु डे जालों. ते भायर, गिरण्यांच्या 
लडयांपासून सूत कांतप म्हाका चुकीचें दिसूंक लागले. गिरणींतल्यों लडयो आमी 
घेतात, जाल्यार सूत घेतत्यार खंय चुकले ? आमच्या पूर्वजांकडेन गिरण्यांतल्यो 

लडयो खंय आशिल्ल्यो ? ते कसल्यो लडयो तयार करताले काय ? हावें गंगाबेनीक 
बरयलें तूं लडयों करतत्यांक सोदून काड. तिणे जबाबदारी घेतली आनी एका 
पिंजाऱ्याक सोदून काडलो. ताका 35 रुपये काय चड पगाराचेर दवरलो, भुरग्यांक 
लडयो कश्यो करप तें शिकयलें. हावें कापसाची भीक मागली. भाई यशवंतप्रसाद 
देसायान कापसाच्यो गांठी दिवपाची जबाबदारी घेतली. गंगाबेनीन काम एकदम 
वाडयलें. विणटल्यांक हाडून बसयलें आनी कातिल्लें सूत विणूंक सुरू केलें. 
विजापूरची खादी नांवाजती जाली. 

दुसरे वाटेन आश्रमांत आतां चरख्याचो प्रवेश जावंक वेळ लागलो ना. मगनलाल 
गांधीचे शोधक शक्तीन चरख्यांत सुदरप केलें आनी चरखे तश्यो तकल्यो आश्रमांत 
तयार जावंक लागल्यो. आश्रमाच्या खादीच्या पयल्या तागाची फी वाराक सतरा 
आणे आयली. हावें इश्टांकडल्यान मोठ्या आनी कच्च्या सुताचे खादीचे दर सतरा 
आणे वार हिसबान घेतले, जे तांणी व्हडले खोशयेन दिले. 

हांव मुंबय हांतुणार पडिल्लो, पूण सगळ्यांकडेन विचारीत रावतालों. हांब खादी 
शास्त्रांत अजून अन्नाडी आशिल्लां. म्हाका हातांनी कांतिल्ल्या सुताची गरज आशिल्ली. 
कांततल्यांची गरज आशिल्ली. गंगाबेन जो दर दिताली, ताचेकडेन तुळा करतकूच 
कळळें की हांव फसलां. पूण ह्यो भयणी उणें घेबंक तयार नाशिल्ल्यो. म्हणटकूच 
तांकां सोडचीं पडलीं. पूण तांणी आपलें काम केलं. तांणी श्रीमती अवंतिकाबाई, 
श्रीमती रमाबाई कामदार, श्री शंकरलाल बँकरची आवय आनी श्रीमती वसुमतीबेनीक 
कांतप शिकयलें आनी म्हजे कुडींत चरखो गुंजूंक लागलो. ह्या यंत्रान म्हाका 
वायटकाराक धडधाकड करूंक मजत केली हें सांगल्यार अतिताय जावचीना. 
दुबावाविरयत, हो एक मानसिक परिणाम आशिल्लो. पूण मनशाक स्वस्थ वा अस्वस्थ 
करपांत मनाचो वांटो उणो आसता व्हय ? चरख्याचेर हार्वेय हात बसयलो. पूण 
हाचे फुडे हांव ह्या वेळार वचूंक शकलोंना. 

मुंबय हाताच्या लडयो कश्यो फैदा करच्यो ? श्री. रेवाशंकर झवेरीच्या बंगल्या 
म्हऱ्यांतल्यान सद्दा एक पिंजारी तांत वाजयत बतालो. हावें ताका आपयलो. तो 
गादयांपासत कापूस कांतून दितालो. ताणें लडयो तयार करून दितां म्हळें. दर चड 
मागली जी हाबें दिली. अशे तरेन तयार जाल्ले सूत हावे वैष्णवांच्या हातान ठाकूरजीचे 

माळेपासत पैशे घेवन विकलें. भाई शिवजीन मुंबय चरखो चलोबपाचो वर्ग सुरू 
केलो. ह्या प्रयोगांनी दुडू खूप खर्च जालो. श्रद्धाळू देशभक्तांनी पशे दिले आनी हावे 
मोडले. म्हज्या नम्र विचारांप्रमाण हो खर्च व्यर्थाक गेलो ना. ताचेपासून जायते कितं 
शिकूंक मेळळें. चरक्याचे मयदिचें माप मेळ्ळें. 

आतां हांच सामको खादीमय जावंक उचांबळ जालों. म्हजे पुडवें देशी गिरण्यांच्या 
कपड्याचें आशिल्ले. विजापूर आनी आश्रमांत जी खादी तयार जाताली ती चड 
मोठी आनी 30 इंच पन्न्याची आसताली. हावे गंगाबनीक शिटकायलें, जर तिणें एका 
म्हयन्या भितर 45 इंच पन्न्याचे खादीचे पुडे तयार करून दिलें ना जाल्यार म्हाका 
दाट खादीचो वालो न्हेसून म्हर्जे काम चलोवचें पडटलें. ती पेंचांत पडली. मुजत 
थोडी दिसली पूण तिणे हार मानलीना. तिणें एका म्हयन्याभितर म्हजे पासत 50 इंच 
पन्न्याचे पुडव्यांचे जोड तयार केले आनी म्हजे दळदीर मिटयलें. 

इतले मजगती भाई लक्ष्मीदास लाठी गांवांतत्यान एक अन्त्यज भाई रामजी आनी 
ताची बायल गंगाबेन हांकां आश्रमांत घेवन आयलो आनी तां च मार्फतीन व्हडल्या 
पन्न्याची खादी विणून घेतली. खादी -प्रचारांत ह्या दांपत्याचो वाटो किरकाळ म्हणुंक 
येवचोना. ताणी गुजरातेत आनी गुजराते भायर हाताचे सूत विणपाचची कळाशी 
दुसऱ्यांक शिकयली. निरक्षर पूण संस्कारशील गंगाबेन जेन्ना चरखो चलयताली 
तेन्ना ती तातूंत इतली तल्लीन जाताली की हांगा थंय पळोवेक वा कोणाक डन गजाली 
करूंक फुरसत लेगीन आपले कडेन दवरनाशित्ली. 


41. एक संवाद 


हे चळवळीक 'स्वदेशी' ह्या नांवान पांचारूक लागत सावन गिरणी मालक म्हजेर 
टिकेचो भडिमार करूंक लागले. भाई उमर सोबानी खासा एक हुशार गिरणी मालक 
आशिल्ले. ताका लागून ते आपल्या गिन्यानाचो लाव म्हाका दितालेच, पुण दुसरे कितें 
म्हणटात तेंय सांगताले. तांतत्या एकल्याच्या युक्तिवादाचो परिणाम तांचेरूय जालो 
आनी ताणी म्हाका त्या भावाकडेन व्हरतां म्हळें. हावें बरें म्हळें. आमी तांचे सरीं गेले. 

ताणी अशे तरेन आरंभ केलो: 

“तुमचें हें स्वदेशी आंदोलन पयलेंच न्हय, हें तुमी जाणात न्हय ? ' 

हावे म्हळें, 'ह॒य'. 

“वंग-भंगाच्या काळा स्वदेशी आंदोलनान खूप नेट धरिल्लो, जाचो आमी 
गिरणीवाल्यांनी खूप फायदो उठयलो आनी सणंगाच्यो दरो बाड यल्यो हैं तुमकां खबर 
आसा न्हय? करूंक फावना असल्योय गजाली आमी केल्यो.” 

“हावे ही गजाल आयकल्या आनी आयकून दुख्खी जालां,” 

“म्हाका तुमचें दुख्ख कळटा. पूण तें करसारकें कारण दिसना. आमी 
परोपकारापासत आमचो व्यापार करिनात. आमकां पैसो जोडचो आसा. आमच्या 
भागधारकांक जाप दिवची आसा. वस्तूचे मोल ताच्या मागण्याचेर आधारून आसता 
ह्या नमाआड कोणाच्यान वचूंक जायत ? बंगाल्यांक कळूंक फावतालें की आपल्या 
आंदोलनाक लागून स्वदेशी लुगटाचे दर वाडटलेच म्हण." 

“ते बावडे म्हजे भाशेन भरवंसो दवरपी आशिल्ले जाबंक जाय. गिरण्यांचे धनी 
सामक सुवार्थो जावचेनात, स्वदेशीच्या नांवान विदेशी कपडो केन्नाच विकचे नात 
अशे ताणी धल्ले जातले.” 

“तुमी अशं मानतल्यांतले तें हांव जाणा आशिल्लों. हे पासत हावें तुमकां 
शिटकावणी दिवची थारायली आनी हांगा येवपाचे कश्ट दिले, तुमी भोळ्या 
बंगाल्यांभाशेन धोक्यांत रावचें न्हय म्हणून.” 

हें सांगून शेटजीन आपल्या कारकुनाक नमुने हाडपाचो इशारो दिलो. ह्यो 
इबाडिल्ल्या कापसान तयार केल्ल्यो कांबळी आशिल्ल्यो. त्यो हातांत धरून त्या भावान 
म्हळें, “पळयात, हो माल आमी नवोच केला. हो बरो खपता. ह्यो रद्दी कापसापासून 
तयार कल्यात देखून त्यो सवाय तर पडटातूच. हो माल आमी सामको उत्तरे मेरेन 
पावयतात. आमचे चारूय दिशांनी एजंट आसात. म्हणटकूच तुमी पळयतातूच, 
तुमका पडटा तशी आमकां एजंटांची गरज पडना, खरी गजाल म्हळ्यार ज॑य तुमच्या 
सारकित्यांचो आवाज़ पावना थंय लेगीत आमचे एजंट आनी आमचो माल पावता. 
वांगडाच तुमी हेंवूय लक्षांत दवरूंक जाय म्हळ्यार हिंदुस्तानाक लागता तितलो माल 

आमच्यांनी उत्पन्न करूंक जायना. म्हणटकूच स्वदेशीचो प्रस्न मुखेलपणी उत्पादनाचो 
आसा. जेन्ना आमी जाय तितलो कपडी फैदा करूंक शकतले आनी कपड्यांचे जातींत 
सुधारणा करूंक शकतले तेन्ना विदेशी लुगट येवप आपुणूच वंद जातले. देखून तुमकां 
म्हजी बुद्द, तुमी तुमचें स्वदेशी आंदोलन जे तरेन चलयतात तणे चलोव॑ नाकात 
आनी नव्यो गिरण्यो उकत्यो करपाकडेन लक्ष दियात. आमच्या देणांत स्वदेशी माल 
 ख़पोवपाच्या आंदोलनाची गरज ना, स्वदेशी माल उत्पन्न करपाची गरज आसा.” 
हार्वे म्हळें, 'हांव हेंच काम करतां आसन जाल्यार तुमी ताका आशिर्वाद दिशात 
“अर्श कशें तर ? तुमी गिरण्यो उगत्यो करपाचो प्रयत्न करशात जाल्यार तुमकां 
बरें मागचें पडटलें.” 
“हें हांव करिना, पूण हांब चरख्याच्या कामाक लागलां.” 
“म्हळ्यार ?” 
हावे चरख्याची गजाल सांगली आनी म्हळें, "हांव तुमच्या विचाराकडेन सहमत 
आसां. हावे गिरण्यांची दलाली करूंक फावना. हातूंत फायद्यापरस लुसकानूच आसा. 
` गिरण्यांचो माल पडून उरना. म्हाका तर उत्पन्न वाडोवपाच्या आनी उत्पन्न जाल्लो 
कपड़ो खपोवपाच्या वावराक लागूंक जाय. ह्या वेळार हांव उत्पादनाच्याच कामाक 
' लागिल्लों आसां. हे तरेचे स्वदेशींत म्हजो विस्वास आसा, कारण हिचे मार्फतीन 
हिंदुस्तानांतल्या भुकेन मरतल्या अर्ध-बेकार बायलांक काम दिवं येता. ताणी कांतित्लें 
` सूत विणून ताची खादी लोकांक न्हेसोवप होच म्हजो विचार आनी हेंच म्हजे 
_ आंदोलन. चरखा-आंदोलन खंय मेरेन पावतलें, हांव नकळ. तुर्ताक तें नवेच आसा. 
` पूण ताचेर म्हजो पुराय विस्वास. कितेंय जावं, तातूंत लुसकान तर नाच ना 
_ हिंदुस्तानात तयार जातल्या कपड्यांत जितली वाड हे चळवळीन जातली तितलो 
` फायदोय आसा. देखून ह्या प्रयत्नांत तुमी सांगतात तो दोश तर नाच. 
“जर तुमी अशे तरेन आंदोलन चलयतात जाल्यार हांव कांयच सांगचों ना. हय, 
ह्या युगांत चरखो चलूंक शकता काय ना, ही एक वेगळी गजाल. हांच तुमकां जैत 
. आंबड़ेतां.” 


42. असहकाराचो प्रवाह 


हाचेफडे खादीची प्रगती कशी जाली हाची वर्णना ह्या प्रकरणांनी करूंक जायना. 
कसल्यो कसल्यो वस्तू जनतेमुखार कशे तरेन आयल्यो हे सांगलेउप्रांत तांच्या 
इतिहासांत देंवप ह्या प्रकरणाचें काम न्हय. देंवतकूच त्या प्रकरणाचें दुसरें पुस्तक 


तयार जावंक शकता. हांगा तर सत्याचे सोद करतना कांय वस्तू म्हज्या जिवितांत | 


एका फाटल्यान एक कशे तरेन येत गेल्यो, इतलेंच हांव सांगूंक सोदतां. 

आतां असहयोगासंबंदान थोडे सांगपाचो वेळ आयला म्हणपार्चे हांव मानतां. 
खिलाफतीसंबंदान अली भाईचें जबरदस्त आंदोलन तर चलतालेंच. मरहूम मौलाना 
अबइलबारी बी उलेमांबांगडा ह्या विषयाचेर खूप चर्चा जाली. मुसलमान शांती, 
अहिंसा कितले मेरेन पाळूंक शकतात हे संबंदान चर्चा जाली. निमाणें आशं थारलें की 
अमूक शिमे मरन युक्ती म्हणून तांकां पाळो दिवंक जड बचूंक नज. आनी जर कोणेंय 
एक फावट अहिंसेची प्रतिज्ञा कल्या जाल्यार तो तिका पाळो दिवंक बांदिल्लो आसा. 
निमाणँ खिलाफत परिशदेंत असहयोगाचो प्रस्ताव सादर जालो आनी खूप चर्चेउप्रांत 
तो पास जालो. म्हाका उगडास आसा, अलाहबादेंत हे पासत सगळी रात सभा चलत 


उरिल्ली. हकीम साहबाक शांतिमय असहयोगाचे शक्‍्यतेसंबंदान दुबाव आशिल्लो. , 
पूण तांचो दुबाव पयस जालेउप्रांत ते तातूंत वांटेकार जाले आनी तांचो पालव खूप 


मालाचो थारलो. 
हाचेउप्रांत गुजरातेत परिशद जाली. तातूंत हावें असहयोगाचो प्रस्ताव दवरलो. 


ब ज्वाळा 


ताका विरोध करतल्यांचो पयलो युक्तिवाद असो आशिल्लो म्हळ्यार कॉंग्रेस जो मेरेन . 
असहयोगाचो प्रस्ताव आपणायना तो मेरेन प्रांतीय परिशदांक हो प्रस्ताव पास 


करपाचो अधिकार ना. हावें म्हळें प्रांतीय परिशदो पावल फाटल्यान घेवंक शकनात. 


पूण पावल फुडें घालपाचो अधिकार सगळ्या फांट्यांक आसा. इतलेंच न्हय पूण जर : 


तांकां हो मान्य आसा जाल्यार अशें करप तांचो धर्म. ताका लागून मुखेल संस्थेचो 


गौरव वाडटा. असहयोगाच्या गुणदोशांचेर बरी तशी गोड चर्चा जाली. मत मेजणी | 
जालं. आनी विशाल बहुमतान असहयोगाचो प्रस्ताव पास जालो. हो प्रस्ताव पास . 
करपांत अब्बास तैयब्बजी आनी वल्लभभाई पटेल हांचो मोटो हात आशिल्लो. अब्बास ' 


साहब सभापती आशिल्ले आनी तांचो कल असहयोगाच्या बटेन आशिल्लो. 

काँग्रेसीचे महासमितीन ह्या प्रस्नाचेर विचार करपाक काँग्रेसचे एक खाशेलं 
अधिवेशन सन 1920 च्या सप्टेंबर म्हयन्यांत कलकत्याक दवरपाचों निश्चय केलो. 
तयारी खूप मोठ्या प्रमाणांत चलताली. लाला लाजपतराय अध्यक्ष म्हण वेचून आयले. 
मुंबयच्यान खिलाफत स्पेशल आनी काँग्रेस स्पेशल रवाना जाली. कलकत्यात 
सभासदांचो आनी दर्शकांचो मोठो मेळ एकठंय जालो. 

मौलान शौकत अलींच्या सांगण्यान हावें असहयोग प्रस्तावाची मसुदो रलगाडयेत 
तयार केलो. आतां मेरेन म्हज्या मसुद्यांनी 'शांतीमय' उतर सामान्यतायन 


| येनाशिल्लें हांव म्हज्या भाशंणांनी ह्या उतराचो वापर करतालां. फकत मुसलमान 


भावांच्या सभांनी 'शांतीमय' उतरान म्हाका जें समजावंक जाय आशिल्ले तें हांव 


 समज़ावंक शकनाशिल्लों. हे पासत हावें मौलान अब्दुल कलाम आजादांकडेन दुसरे 


उतर मागलें. ताणी 'बाअमन' उतर दिलें आनी असहयागारब्रातीर तर्क मबालात' 
उतर सुचयलें 

हे तरेन आतां गुजरातींत, हिंदींत, हिंदुस्तानींत असहयागाची भास म्हज तकलंत 
तयार जाताली, इतल्यांत वयर बरयलां ते प्रमाण काँग्रेसीपासत प्रस्तावाचा मसुदा 
तयार करपाचें काम म्हज्या हातांत आयलें. प्रस्तावांत शांतीमय उतर बरावपाच 
उरलें. हावें प्रस्ताव तयार करून रेलगाडयेंतूच मौलाना शौकत अली हांचे कडेन दिलो. 


` रातचें म्हाका येवजलें प्रस्तावांत मुखेल उतर 'शांतीमय' घालपाचें उर लां. हावे 
' महादेवाक धांवडायलो आनी सांगूंक लायलें की छापताना प्रस्तावांत 'शांतीमय' उतर 


वाडोबचें. पूण 'शांतीमय' उतर वाडोबचे पयलीं प्रस्ताव छापून जाल्ला अशी वाढ 
जाता. विशय नियामक समितीची बसका ते रातीची आशिल्ली. म्हणटकूच तातूत त 
उतर म्हाका उप्रांतूच बाडोबंक मेळिल्ले. हावें पळयलें जर हाव प्रस्तावा वागड़ा 
तयार रावंक नाशिल्ला जाल्यार मोठ्या प्रसंगाक तोंड दिवचें पडटलें आशिल्ले 

म्हजी परिस्थिती काकूटवाणी जाल्ली. प्रस्तावाक कोण विरोध करतलो आनी 
कोण फाटबळ दितलो हें हांव नेणा आशिल्लों. लालाजींचे भूमिकेसंबंदान हांव कायच 
नकळ आशिल्लो. अणभबी झुजारी कलकत्याक हाजीर आशिल्ले. विदुषी ऑनी बॅझंट, 
पं. मालवीयजी, श्री. बिजयराघवाचार्य, पं. मोतीलालजी, देशबंधू हेवूय तातूत 
आशिल्ले. 

म्हज्या प्रस्तावांत खिलाफत आनी पंजाबाचो अन्याय लक्षांत धरून असहयोगाची 
गजाल मांडिल्ली. पूण श्री. विजयराघवाचार्य हांकां हातूंत व्हडलेशें अगत्य दिसलें ना. 
ताणी म्हळें, “जर असहयोगूच करचो आसलो जाल्यार तो अमक्याच अन्यायापासत 
कित्याक? स्वराज्याचो अभाव म्हळ्यार व्हडांत व्हड अन्याय. म्हणटकूच हे पासत 
असहयोग करूंक जाता.' 

मोतीलालजी लेगीत स्वराज्याचे मागणें प्रस्तावांत दाखल करूंक सोदताले. हार्वे 
रोखडी ही सुचोवणी मानून घेतली आनी प्रस्तांवांत स्वराज्याच्या मागण्याचोय 
अःसपाव केलो. विस्तृत, गंभीर आनी कांय तीख चर्चेउप्रांत असहयोगाचो प्रस्ताव 
पास जालो. 

मोतीलालजी तातूंत सगळ्यांत पयलीं सामील जाले. म्हजे वांगडा जाल्ली तांची 
गोड चर्चा म्हाका अजून याद जाता. ताणी कांय उतरांचे बदल सुचयले जे हार्वे मानून 
घेतित्ले. देशबंधूंक मनोबपाचो विडो ताणी घेतलो. देशबंधूंचे हदय असहयोगावटेन 
आशिल्ले पूण तांची बुद्ध सांगताली, असहयोगाक जनता ग्रहण करूंक शकचीना. 
देशबंधू आनी लालाजीन असहयोगाच्या प्रस्तावाचो नागपूरांत पुरायेन स्वीकार केलो. 
ह्या विशेष अधिवेशनाच्या वेळार लोकमान्यांची अनुपस्थिती म्हाका चड दुखदिणी 
लागली. आज लेगीत म्हाका दिसता, ते जर आशिल्ले जाल्यार कलकत्याचे घडणुकेक । 
येचकार दितले आशिल्ले. पूण तर्शे जावं नाशिल्लं आनी ताणी विरोध केल्यार लेगीत 
म्हाका तें बरें लागतलें आशिल्ले. म्हाका ताचेपासून कितें पूण शिकूंक मेळटलें आशिल्ले. 
तांचेवांगड़ा म्हजे मतभेद सदांच जायत रावले पूण ते सगळे गोड आशिल्ले. ताणी 
म्हाका सदांच अशे मानपाक संद दिल्ली की आमचेभितर लागींचो संबंद आसा. हें | 
बरयतना तांच्या मृत्यूचे चित्र म्हज्या दोळ्यांसामकार उबे रावता. म्हजे सांगांती . 
पटवर्धन हाणी म्हद्यान राती म्हाका फोन करून ते सोडून गेल्ल्याची खबर दिल्ली. 
त्याच वेळार हावें वांगड्यांक सांगित्लें, “म्हाका एक मोठो आधार आशिल्लो तो । 
आज तुटलो.” त्या दिसांनी असहयोगाची चळवळ पुराय नेटान चलताली. हांब 
तांचेपासून प्रेरणा आनी उत्साह मेळोवपाची आशा धरतालों. निमाणें जेन्ना असहयोग | 
पुरायेन मूर्तिमंत जालो तेन्ना ताचेविशीं तांची भूमिका कितें आसुये आशिल्ली तें 
देवाक खबर, पूण म्हाका इतलें खबर आसा की राष्ट्रांच्या इतिहासाचे ते म्हत्वाचे . 
घटकेक तांचे अनुपस्थितीचो अभाव सगळ्यांक खटकतालो. 


टी 43. नागपूरांत 


काँग्रेसीच्या खाशेल्या अधिवेशनांत स्वीकृत जाल्ल्या असहयोगाच्या प्रस्तावाक 
जागपूरांत जातल्या वर्सुक्या अधिवेशनांत मानून घेवंक जाय आशिल्ले. कलकत्याभाशेन 
जञागपूरांतूय अंसख्य लोक एकठांय जाल्ले. आतांमेरेन प्रतिनिधींची संख्या निश्चित 
जावंक नाशिल्ली. म्हाका उगडास जाता ते प्रमाण ह्या अधिवेशनांत चौदा हजार 
प्रतिनिधी हाजीर आशिल्ले. लालाजींच्या आग्ग्राक लागून हावें विद्यालयांसंबंदाच्या 
प्रस्तावात एक ल्हानसो बदल मानून घेतिल्लो. देशबंधूनीय कांय बदल करून घेतिल्ले 
' आनी शेवटाक शांतिमय असहयोगाचो प्रस्ताव सर्वसंमतीन पास जाल्लो. 
__ हे बसकेंत महासभेचे घटनेचो प्रस्ताव लेगीत पास करपाचो आशिल्लो. ही घटना 
_ हावें कलकत्याचे विशेश बसकेंत सादर केल्लीच. हे पासत ती प्रकाशित जाली आनी 
ल्तिचेर चर्चाय जाली. श्री. विजयराघवाचार्य हे बसकेचे अध्यक्ष आशिल्ले. घटनेंत 
विशय नियामक समितीन एकूच म्हत्वाचे परिवर्तन केल्लें. हावे प्रतिनिधींची संख्या 
पंधराशे मानिल्ली. विशय नियामक समिलीन ती बदलून स हजार केल्ली. हें पावल 
चिंतिनासतना घालां अशें हांव मानतालों. इतल्या वर्साच्या अणभवांउप्रांत लेगीत 
'हांव तशेंच चिंततां. हांव हे कल्पनेक सामकी चूक मानतां की चड प्रतिनिधी आसल्यार 
काम्न बरें जाता वा जनतंत्राची चड राखण जाता. हे पंदराशे प्रतिनिधी मनान उदार, 
_ जनतेच्या अधिकारांची राखण करपी आनी प्रामाणिक आसतीत जाल्यार ते स हजार 
सदस्यांपरस जनतंत्राची चड राखण करतले. जनतंत्राच्या रक्षणापासत जनतेंत 
स्वातंत्र्याची, स्वाभिमानाची आनी एकवटाची भावना आसूंक जाय आनी बऱ्या तशा 
खऱ्या प्रलिनिधींक बेंचपाचो आग्रो आसूंक जाय. पूण संख्येच्या मोहाक पडिल्ले 
' विशय नियामक समितीक स हजारांपरस चड प्रतिनिधी जाय आशिल्ले हे पासत स 
'हजारांचेर मृश्किलीन समजिकाय जाली. 
_काँगरेसील स्वराज्याच्या ध्ययाचेर चर्चा जाल्ली. घटनेच्या नेमांत साम्राज्याभितर 
बा भायर, जशें मेळत तशें, स्वराज्य प्राप्त करपाची खबर आशिल्ली. काँग्रेसीत लेगीत 
एक पक्ष असो अ'शल्लो जा साम्राज्याभितर रावन स्वराज्य प्राप्त करूंक सोदतालो. 
ह्या पक्षाचे सरु नि पं. मालवीयजी आनी मि. जीना हाणी केल्लें. पूण तांकां चड मतां 
मेळूंक नाशित्ती. घटनेचो एक नेम असो आशिल्लो की शांतिपूर्ण आनी सत्यरूप 

साधनां मार्फतीनूच आमी स्वराज्य मेळोवंक जाय. हे अटीचोय विरोध जाल्लो. पूण 
काँग्रसीन तो मानलो ना आनी सगली घटना काँग्रेसींत सुंदर चर्चेउप्रांत पास जाली. 
म्हाका अर्शे दिसता की जर लोकांनी हे घटनेक धरून प्रामाणिकपणान आनी उमेदीन | 
वावर केल्लो जाल्यार जनतेक बेस बरें शिक्षण मेळटलें आशिल्ले. तें कृतीत हाडपांत | 
स्वराज्याची सिद्धी आसपाविल्ली आसा. पूण हो विशय हांगा प्रस्तूत ना. 

हेच सभेंत हिंदू मुस्लीम एकवटाचे बाबतींत, अस्पृश्शतेच्या निवारणाचे बाबतींत 
लेगीत प्रस्ताव पास जाले. त्या वेळापासून कांँग्रेसीच्या हिंदू सदस्यांनी अस्पृशता | 
मिटोवपाचो भार आपल्याचेर घेतला आनी खादी मार्फतीन काँग्रेसीन आपलो संबंद । 
हिंदुस्तानांतल्या दुर्बळ जनतेकडेन जोडला. काँग्रेसीन खिलाफतीच्या प्रस्तावाच्या 
प्रकरणांत असहयोगाचो निश्चय धरून हिंदु मुस्लीम एकवट सिध्द करपाचो एक 
म्हान प्रयास केलो. 


पूर्णाहुती 


आतां हीं प्रकरणां समाप्त करपाचो वेळ आयला. हाचे फुडलें म्हर्जे जिवीत इतलें . 
अदीक भोवशीक जालां की चुकून असली वस्त आसत, जी जनतेक खबर नासत. 
परत 1921 पासून हांव काँग्रेसीच्या फुडाऱ्यांवांगडा इतलो अदीक एकजीव जावन 
राबलां की कसल्याय प्रसंगाचें वर्णन फुडाऱ्यांच्या संबंदांची चर्चा केलेबगर यथार्थ / 
रुपान करूंक शकना. हे संबंद सामके ताजे आसात. श्रद्धानंदजी, देशबंधू, लालाजी : 
आनी हकीम साहेब आज आमच्यांत नात. पूण सौभाग्यान दुसरे कांय फुडारी अजून | 
आसात. काँग्र्सीच्या म्हान परिवर्तनाउप्रांतचो इतिहास आतांच तयार जाता. म्हजे 
मुखेल प्रयोग काँग्रसीच्या माध्यमांल्यान जाल्यात. देखून त्या प्रयोगांच्या वर्णनांत : 
फुडाऱ्यांच्या संबंदांविशी चर्चा चुकना. शिश्टतायेचे नदरेन लेगीत हांव अशें करूंक 
शकना. निमाणी गजाल म्हळ्यार ह्या वेळार चलतत्या प्रयोगांसंबंदान म्हजे निर्णय | 
निश्चयात्मक मानूंक जावचेंना. म्हणटकूच हीं प्रकरणां तत्काळ बंद करपूच म्हाका : 
म्हजें कर्तव्य दिसता. 

हें सांगप चूक जावचं ना की हाचे फुडे म्हजी लिखणी चलूंक न्हयकार दिता. 


पूर्णाहुती ५7 


वाचप्यांचो निरोप घेतना म्हाका दुख्ख जाता. म्हजपुरते म्हज्या ह्या प्रयोगांक खूप 
मोल आसा. तांची जिस्ताजिस्त वर्णना हांव करूंक शकलां काय ना, म्हाका खबर ना. 
जिस्ताजिस्त वर्णना करतना हावे इल्लें हातचें राखूंक ना. सत्याक हावे ज्या रुपांत 
पळयलां, ज्या मार्गान पळयलां ताका तेच तरेन मांडपाचो हावे लागून प्रयत्न कला 
आनी वाचप्यांखातीर ताची वर्णना करून शांतीचो अणभव घेतला. ह्या वाचप्यांत 
सत्य आनी अहिंसेविशीं चड आस्था उत्पन्न जातली अशी आस्त हावें बाळगिल्या. 

सत्यापरस वेगळो दुसरो कोण परमेश्वर आसा असो हावे केन्नाच अणभव घेवंक 
ना. जर ह्या प्रकरणांनी पानां-पानांतल्यान सत्यमय जावपाचो अहिंसाच हो एकूच 
मार्ग ही जाणवीक आयली ना जाल्यार हो प्रयत्न व्यर्थाक गेलो अशे हांव मानतां. 
प्रयत्न व्यर्थ जावं पूण वचन व्यर्थ न्हय. म्हजी अहिंसा सच्ची आसुनूय कच्ची आसा, 
अपूर्ण आसा. परिणामी, हजारांनी सूर्य एकठांय करुनूय बी ज्या सत्यरुपी सूर्याच्या 
तेजाचें पुराय माप घेवंक जायना, अशा सत्याचें म्हाका घडिल्लं दर्शन, त्या सूर्याच्या 
एका किरणासमान आसा. आजमेरेनच्या म्हज्या प्रयोगांच्या शवटाक हांच अवश्य 
इतलें सांगूक सोदतां की सत्याचे संपूर्ण दर्शन अहिंसेबगर शक्य ना. 

अशा व्यापक सत्यनारायणाच्या दर्शनापासत जीवनमात्राविशोंच्या आत्मवत 
प्रेमाची परम गरज आसा. आनी, जो मनीस अशें करूंक सोदता, तो जिविताच्या 
खंयच्याय मळाभायर रावूंक शकना. हेंच कारण जाका लागून सत्याचे म्हजे पुजन 
म्हाका राजकारणांत ओडून हाडलो. जो मनीस धर्माचो राजनितीकडन संबंद ना 
म्हणटा ताका धर्म कळना अशें सांगृतना हांव फाटीफुडे जायना वा अशें करतना हांव 
नमळाय सोडिना. 

आत्मशुद्धीबगर जीवनमात्राक डेन ऐक्य सादप जायना. आत्मशुद्धीबगर 
अहिंसा-धर्माचें पालन सामकें असंभव. अशुद्ध आत्मा परमात्म्याचे दर्शन घेवंक 
असमर्थ. देखून जीवन-मार्गाच्या सगळ्या मळांनी शुद्धीची गरज आसा. ही शुद्धी 
साध्य आसा. कारण व्यष्टी आनी समष्टी हांचे मदीं इतली लागींचो संबंद आसा की 
एकल्याची शुद्धी अनेकांचे शुद्धी बराबर जाता. आनी त्य! क्तगत प्रयत्न करपाची तांक 
सत्यनारायण सगळ्यांक जत्मापासून दिता. 

पूण शुद्धीचो हो मार्ग कठीण म्हणपाचो हांव अण भव घेत आयलां. शुद्ध जावपाचो 

अर्थ मनान, उतरान आनी कायेन निर्विकार जावप, रागदुवेसापासून मेकळो जावप. 
हे निर्विकारतेकडेन पावपाचो प्रतिक्षण प्रयत्न करतना लेगीत हांव पावूंक शकूंक ना 
देखून लोकाची तुस्त म्हाका चण्या-झाडार चडयना. उरफाटी ही तुस्त प्राय: खर 
वेदना घडयता. संवसाराक शस्त्र युध्दांत जिकपापरस म्हाका मनाच्या विकारांक 
जिकप चड अवघड दिसता. हिंदुस्तानांत आयले उप्रांतूच हांव म्हजे भितर लिपून 
आशिल्ल्या विकारांक पळोवंक पावलां, लजलां, पूण हारूक ना. सत्याचे प्रयोग करतना | 
हावे आनंद लुटला आनी आजूय लुटत आसां. पूण आतां म्हाका अवघड मार्गावयल्यान 
वचचें आसा हें हांव जाणां. हे पासत म्हाका शुन्यबत जावंक जाय. मनीस जे मेरेन 
स्वेच्छन आपणाक सगळ्यांत शेबटाक दबरिना ते मेरेन ताका मुक्ती मेळना. अहिंसा 
नम्रतेची पराकाश्ठा जावन आसा आनी हे नमळायेबगर मुक्ती केन्नाच मेळना ही 
अणभवसिद्ध गजाल जावन आसा. अशे नमळायेपासत प्रार्थना करीत आनी तिचे 
पासत संबसाराच्या आधाराची याचना करीत ह्या वेळार हांव हीं प्रकरणां बंद करतां. 

